
עקאט 4 


אינהאַלט יא ר טע בטיי מתן. אוש קוש 

הקדמה -- חיים גרינבערג יי ר אט א ישי עי 

אַריינפיר יא 1 יש אע עטאר יע" 221 א טע 
קאַפּיטל 1; 

די ערשטע חדשים. -- די שוידערלעכע ליידן פון דער 

יידישער באַפעלקערונג לב ער יע ריא א א 

קאַפּיטל 2: 

די גרושים א עי ענעי לט 581 
קאַפּיטל 3: 

די אַנטי-ײידישע געזעצן אין נאַצי-פּױלן יע 1 יפס 29 
קאַפּיטל 4; 

די געטאָס בא א אבל יי אי יי 
קאַפּיטל 5: 

די יידישע קהילות אונטערן נאַציירעזשים .5 נ120 39 
קאַפּיטל 6: 

די עקאָנאָמישע לאַגע פון יידן אין פּױלן יט 140 201 


די ערשטע חדשים; די פאַרניכטונג פון ידישן פאַרמעגן. 
די יידישע עקאָנאָמישע לאַגע פאַרן קריג. האַנדל. אומ- 
באַװעגלעך אייגנטום. לאַנדװירטשאַפּט. פרייע פּראָפּעסיעס. 
אינדוסטריע און האַנטװערק. די אונטערשטע שורה. 


קאַפּיטל ? / 

אַרבעטס-צװאַנג יש רשע לט 1 א 02 2 
קאַפּיטל 8:; 

הונגער, נויט, שטערבלעכקייט לרריית 20 יוט ר 22 220 -262 
קאָפּיטל 9: 

די הילפס-אַרבעט ידי ר א ר עי ער יה 2 טע 298 


קאַפּיטל 10:; 


רדיפות קעגן דער יידישער רעליגיע 


קאַפּיט? 11: 


דאָס יידישע קולטור-לעבן 

א) פאַרן קריג; ב) אונטערן נאַצי-רצזשים 


קאַפּיטל 12; ו 
אַ העראָישע יוגנט 


קאפים? כן: 


יידן, פּאָליאַקן, דייטשן 


קאַפּיטל 14: 


דאָס אונטערערדישע פּױלן 


קאַפּיטל 15: 
די מזרח-געביטן 


קאַפּיט? 16: 
מזרח-גאַליציע 


קאַפּיטל 17; 
די לעצטע ידיעות 

פיקן ביז יוני 1941. זייט יוני 1941 איז די גאַנצע פּוילישע 

עטלעכע װערטער 
צו ל. שפּיזמאַנס אַרבעט 


ל. שפּיזמאַנען קומט אַ גרויסן דאַנק פאַר זיין אױיסעראָרדנטלעך 
שווערער אַרבעט, װאָס ער האָט דורכגעפירט מיט אַזױ פיל מי און 
פלייס. די דאָזיקע אַרבעט, סיי דאָס קלייבן פונעם מאַטעריאַל און 
סיי זיין אָפּשאַצונג און באַאַרבעטונג, איז פאַר אים געווען פאַרבונדן 
מיט אומגעהייערן צער: רעדט דאָך יעדע שורה פונעם בוך ועגן 
הונגער, פּיין און דערנידעריקונג, וועגן אױיסגעװאָרצלט וערן 
בהלה - לויפענישן, הינריכטונגען, עפּידעמיעס, צעבראָכענע האָפע- 
נונגען, חורבנות, אױיסגעלאָשענע לעבנס, אומקום. עס איז נאָך 
נישט פאַראַן יענער מענטשלעכער מוח אָדער יענע מענטשלעכע 
פאַנטאַזיע, װאָס זאָל קענען היינט אַרומנעמען די מאָרטיראָלאָגיע 
פונעם אײראָפּעאישן, ספּעציעל פונעם פּוילישן, יידנטום אין משך פון 
ד דרײ יאר מג ומנוג-מלחמה. אלץ געפינט זיך נאַך ;אין פלוס", 
אין דעם בלוטיקן שטראָם פון טאָגיטעגלעכע ראַנגלענישן מיט דער 
תוכחה, װאָס די געשיכטע האָט אױיסגעגאָסן אויף די גרעסערע יידישע 
קיבוצים פון דער אַלטער װעלט. געבן אַ בילד פון דער ידישער 
לאַגע אין פּוילן, דערציילן דעם סיפּור-המעשה פון דעם, װאָס דאָס 
פּוילישע יידנטום האָט אין די לעצטע דריי יאָר איבערגעלעבט, איז 
דערפאַר אפשר אַ נישט וייניקער פּאַראַדאָקסאַלע אויפגאַבע, װי -- 
פאָטאָגראַפירן אַן ערד-ציטערניש בשעת זי האַלט נאָך אין בושעווען 
אין דער מאָס, אין וועלכער אַזאַ אויפגאַבע איז בכלל דורכפירבאַר, 
האָט זי ל. שפּיזמאַן דורכגעפירט געװיסנהאַפּט און מיט אַ טיפן 
געפיל פון אַחריות. 

וועגן דער קאַטאַסטראָפע, װאָס די געשיכטע האָט גוזר געווען 
אויף דעם ויכטיקסטן יידישן ישוב אין אײיראָפּע, װעט נאָך אַמאָל 
אויסװאַקסן אַ גרויסע ליטעראַטור, סיי אַ װויסנשאַפטלעך-היסטאָרישע 
און סיי אַ קינסטלערישע. שפּיזמאַנס בוך װעט אָבער אין דער צו" 
קונפט באַטראַכט ווערן פון היסטאָריקער און דיכטער אַלס דער ערשטער 
אומפאַסנדער פּנקס, אין וועלכן אַ פּױלישער ייד האָט, אויף ווייטער ערד 
און אונטער אַ פרעמדן הימל, פאַרצייכנט, געשילדערט און אויסגע- 
טייטשט די הויפּט-מאָמענטן אין די חבלי-גסיסה און די חבלי-גאולה / 
פון זיינע מיליאָנען לאַנדסלײט. פאַר אָט דעם פּנקס ווילט זיך אים 
געבן אַ װאַרעמען האַנט-דרוק. 


+ /+ א 


אין די תפוצות ישראל האָט דאָס פּױלישע יידנטום פאַרנומען 
דעם ויכטיקסטן פּלאַץ. קיין שום אַנדערער יידישער קיבוץ אין 
אונזער צעשפּרײטונג איז נישט געװוען אַזױ יאָדערדיק, זאַפטיק, 
קאָלירפול און דינאַמיש. מערב - אײיראָפּע, אַמעריקע און ארץ-ישראל 
האָבן יאָרן - לאַנג, אָן אַן אויפהער, געשעפּט כוחות פון דעם דאָ- 
זיקן רייכן רעזערוװואַר פון יידישער טראַדיציע, פון די ליידן און 
פריידן, פון די פאַרצווייפלונגען און האָפענונגען, פון דער טראָץ- 
ענערגיע פון פּוילישן יידנטום. און ווילנדיק - נישט - װילנדיק, בשעת 
מען לייענט שפּיזמאַנס בוך, שווימען אויף אין זכרון די פאַרשי- 
דענע עטאַפּן אין דער ביאָגראַפיע פון דעם דאָזיקן אימפּאָזאַנטן קיבוץ, 
און עס נאָגט די פראַגע וועגן מאָרגן, וועגן דער צוקונפט פון אונזער 
דאָרטיקער ,שארית הפּלטה". 
אַן אַלטע פאָלקס-לעגענדע דערציילט וועגן די ערשטע יידן, װאָס 
האָבן זיך באַזעצט אין פּױלן. אויפן וועג פון זייערע װאַנדערונגען 
זענען זי אָנגעקומען אויף אומבאַקאַנטער סלאַווישער ערד און אַ שטימע 
פון הימל האָבן זיי דאָרט דערהערט -- ,כּה לין" (אָט דאָ נעכטיק-אי- 
בער). פון דעם זאָל זיך אַפילו נעמען דער נאָמען פונעם לאַנד; 
כֹּה-לין, פּױלן, זייער קומען קיין פּױלן איז, הייסט דאָס, נישט געווען 
קיין צופאַל. די השגחה אַליין האָט, כביכול, געפירט אַהין די גע 
פּלאָגטע װאַנדערער און זיי געהייסן דאָרט אויפשלאָגן זייערע געצעלטן 
-- דאָרט ,איבערנעכטיקן". דער שרייבער פון די שורות נעמט זיך 
איצטער נישט אונטערר צו ,ענטציפערן" די דאָזיקע לעגענדע, אויסצו- 
טייטשן, װאָס זי האָט געמיינט מיט אַזאַ אויסדרוק װי איבערנעכטיקן. 
דער נאַכט-לאַגער איז יעדנפאַלס מיט דער צייט פאַרװאַנדלט געװאָרן 
אין אַ מער אָדער וייניקער פּערמאַנענטן וואוין"פּלאַץ, און אין משך 
פון אַ סך דורות האָט זיך אין פּױילן געוועבט אַן אײיגנאַרטיק און רייך 
יידיש לעבן, װאָס האָט געקראָגן אַ שטאַרקע צוציונגס-קראַפט אויך 
פאַר אַנדערע יידישע קיבוצים אין אַלע עקן פון אײראָפּע. 
עס איז נישט אינגאַנצן קלאָר, װען די ערשטע יידן האָבן זיך 
באַזעצט אין פּולן, עס איז אָבער פאַראַן נישט װייניק גרונט אָנצו- 
נעמען, אַז די געשיכטע פון פּולישן יידנטום האָט זיך אָנגעפאַנגען 
אַזױ ווייט אין דער פאַרגאַנגנהײט װי אין 12טן יאָרהונדערט. ביים 
טשעכישן כראָניק-שרייבער קאָזמאַ פון פּראָג קען מען געפינען פאַר- 
צייכענונגען, לויט וועלכע. ערב דעם ערשטן קרייץ - צוג האָט זיך 
אַ צאָל פאַרמעגלעכע יידן געראַטעװעט קיין פּױלן פון די רדיפות 
אין בעמען. דאָקומענטן װאָס זענען געפונען געװאָרן אין גלעמבאָקע, 

גרויס-פּױילן, זאָגן אויך עדות, אַז סוף 12טן יאָרהונדערט זענען שוין 
דאָרט געווען יידן אין דער ראָלע פון מטבע-מינצער. די ערשטע 
פּוױליש-יידישע ישובים זענען, לויט פיל סימנים, נישט געווען ענלעך 
צו דער אונז באַקאָנטער פיזיאָנאָמיע פונעם פּוילישן יידנטום אין די 
לעצטע דורות. צואַמען מיט, נאַטירלעך, קליינע צאָלן יידן, װאָס 
האָבן דאָרט אין מיטלאַלטער פאַרנומען הויכע פּאָזיציעס אין עקאָ- 
נאָמישן לעבן, זענען פאַראַן סימנים פון גרעסערע צאָלן יידן, װאָס 
האָבן --- װוי, למשל, אין שלעזיע, װאָס איז ביז דער מיט פון 14טן 
יאָרהונדערט געווען אַ טייל פון פּױלן -- געוואוינט אין דערפער, 
פאַרמאָגט אייגענעם באָדן און זיך פאַרנומען מיט לאַנדיװירטשאַפט... 
פון דור צו דור איז דער יידישער ישוב אין פּוילן געװאַקסן אין כמות, 
נישט וייניק אויך אין איכות. דאָס סלאַװיש-:קאַטױלישע לאַנד אין 
מזרח-אײראָפּע איז אין געוויסע פּעריאָדן געווען אַ מין מיטלאַלטערלעכע 
;אַמעריקע? פאַר יידן אין אַנדערע לענדער -- אַ לאַנד פון אײנװאַנ- 
דערונג. פון דייטשלאַנד און פון טשעכיע, פון מערן און פון אונגאַרן, 
אַפילו פון איטאַליע און פון שפּאַניע, און פון די ברעגעס פונעם שװאַרצן 
ים, האָבן זיך אין 15טן י"ה געצויגן באַדײיטנדיקע צאָלן יידן קיין פּוילן, 
וי צו אַ לאַנד פון פאַרהעלטניסמעסיקער טאַלעראַנץ און פרייערע לעבנס- 
געלעגנהייטן. פאַרשידענע גרופּן יידן האָבן מיטגעבראַכט אַהין זייערע 
לעבנס-געוווינהייטן, זייערע שפּראַכן און דיאַלעקטן, זייערע נייגונגען 
און פעיקייטן, און אַלע זענען זיי מיט דער צייט דאָרט צזאַמענגע- 
שמאָלצן געװאָרן אין אַן אינטעגרירטן ,ענערגישן קיבוץ מיט אַ 
בולטער פיזיאָנאָמיע, מיט אַן אַלגעמײנעם פאָלקס-לשון און לעבנס- 
נוסח. די מייסטע לאַנדסמאַנשאַפט-סימנים זענען ביי די פאַרשידענע 
גרופּן אײינװאַנדערער מיט דער צייט אָפּגעװישט געװאָרן, יידן האָבן 
זיך אין פּױלן איינע מיט די אַנדערע ;אַסימילירט", ביז עס איז אַנט- 
שטאַנען איבער דער גאַנצער לענג און ברייט פונעם לאַנד אַ בולטע 
גרופּן-פיזיאָנאָמיע --- דער פּוילישער יד, 


ווען מיר קוקן היינט אויף צוריק, זעען מיר פאַר זיך אין דער 
געשיכטע פון פּוילישן יידנטום אַ זיגזאַג-ליניע פון עליות און ירידות, 
פון טאָלעראַנץ און רדיפות, פון צייטן פון אויפשווונג און צייטן פון 
אומקום. דאָס פּוױלישע פאָלק גופא איז אין משך פון דורות דורכגע- 
גאַנגען זיין אייגן מאַרטירערטום, זיינע אייגענע אינעווייניקסטע סתירות,- 
װאָס זענען אין געוויסע פּעריאָדן געווען פאַר אים פאַטאַל, און דער 
דאָזיקער שיקזאַל האָט זיך, נאַטירלעך, אָפּנעשפּיגלט ספּעציעל אויף 
דער לאַגע און סטאַטוס פון יידן, דאָס האָט אָבער נישט אָפּגעהאַלטן 
דאָס פּוילישע יידנטום פון זיינע אָנשטרענגונגען זיך צו פאַרווארצלען 

אין פּױילישער ערד, און דער פּראָצעס פון פאָלקס-שאַפן האָט זיך 
דאָרט קיינמאָל נישט אָפּנעשטעלט. די מחיצה צװוישן ייד און פּאָליאַק 
איז שטענדיק, אויך אין רואיקע און אַפילו ;גליקלעכע? צייטן, אין דעם 
דאָזיקן קאַטױליש-פּעאָדאַלן לאַנד געווען אַ צו גרויסע, אַז באַדײיטנדיקע 
צאָלן יידן זאָלן דאָרט װערן אַן אָרגאַנישער טייל פון דער געזעלשאַפט, 
יידן זענען אָבער אין פּוילן געװאָרן, אויב מ'מעג זיך אַזױ אויסדריקן, 
אַ טייל פון דער לאַנדשאַפט. דער יידישער קרעמער און בעל-מלאָכה 
זענען אין פּוילישן ,פּייזאַזש? פּונקט אַזױ נאַטירלעך, װי דער ;כלאָפּ", 
דער שליאַכטשיץ און דער גראַף. און עס איז אפשר נישט קיין צופאַל, 
װאָס אין קיין שום אַנדער סלאַװיש לאַנד האָט די יידישע פאָלקס- 
פאַנטאַזיע נישט געשאַפן אַזעלכע לעגענדן, וי אין פּוױילן -- וועגן 
אַ יידישער קעניגין און וועגן אַ יידן, װאָס איז ,איין טאָג געווען 
קיסר". דורך אַזעלכע קאָלעקטיווע דיכטונגען האָט דער ידישער 
קיבּוץ גלייך װי געזוכט זיך צו ,לעגיטימירן" אין פּוילן, צו דעמאָן- 
סטרירן זיין היימישקייט און ,, איינגעבוירנקייט" אין לאַנד, 

פון פּוילן, אַלס בלויז אַ פּלאַץ ,איבערצונעכטיקן" פאַר יידן 
ביז פּוילן, אַלס אַ לאַנד, וואו יידן זענען אַזױ אײינגעװאָרצלט, אַז אַפילן 
בגדי-מלכות זענען פאַר זיי נישט אויסגעשלאָסן, איז, נאַטירלעך, אַן 
אומגעהייער גרויסער מהּלך. אָבער נאַטירלעך איז אויך די סתירה 
אין דער יידישער לעגענדע: אין איר שפּיגלען זיך בלויז אָפּ די אינע- 
וװייניקסטע װידערשפּרוכן און נשמה-פּאַראַדאָקסן פון יידישער גלות- 
עקזיסטענץ... 

דאָס נייע, זעלבסטשטענדיקע פּױלן, װאָס איז אַנטשטאַנען אין 
אונזערע יאָרן אַלס אַ טייל פון דער לכתחילה װאַקלדיקער װערסאַיל- 
סטרוקטור, האָט די דאָזיקע ,לעגיטימיטעט" און , היימישקייט" נישט 
געװאָלט אָנערקענען. אין דעם פּעריאָד צווישן די צוויי וועלט-מלחמות 
האָבן זיך פּוילישע יידן געפילט אַ סך וייניקער ,איינגעבוירן" און 
אָנגעלײגט, װי אין די מייסטע דורות פון זייער פאַרגאַנגנהײט. עס איז 
נישט אונזער כוונה זיך דאָ אָפּצושטעלן אויף די סיבות פון דער דאָזי" 
קער דערשיינונג און אויפצובויען אויף זיי אַ פּראָגנאָז פאַר דער צו- 
קונפט. מיר האָנן דאָ בלויז אָנגעװאָרפן אַ פּאָר מאָמענטן וועגן דער 
,;שפּאַנונג" צווישן יידן און פּױילן, אָן אַ צוזאַמענהאַנג --- לייענענדיק 
שפּיזמאַנס בוך און לאָזנדיק זיך באַהערשן פון אַ צאָל ,פרייע אַסאָ- 
ציאַציעס" בשעתן לייענען. יעדעס בלעטל אין שפּיזמאַנס פאָרשונג 
רופט ממילא אַרױס אַזעלכע אַסאָציאַציעס און היסטאָרישע דערינע- 
רונגען, כאָטש נישט דאָס איז געווען דעם פאַרפאַסערס כוונה. מען קען 
נישט לייענען וועגן דעם, װאָס דער וועלט-משחית האָט אָפּגעטאָן מיט 

דער אַלטער, מיוחסדיקער קהילה פון קראָקע, און זיך נישט דערמאָנען 
אָן דעם אַמאָליקן קראָקעווער יידן-פירטל פון 15 טן און 16טן יאָרהונ- 
דערט, ווען זיינע אונטערנעמערישע איינוווינער האָבן געפירט אַ גרויסן, 
האַנדל מיט דאַנציג און ברעסלוי, אַפילו מיט אַזעלכע ווייטע פּונקטן, 
װי טעאָדאָסיע און קאָנסטאַנטנאָפּאָל, און האָבן אין אַזאַ גרויסער 
מאָס סטימולירט די עקאָנאָמישע אַנטװיקלונג פון פּוילן זיך נישט 
דערמאָנען אָן דער גאַלערײיע רבנים און פּרנסים פונעם קראָקעווער 
קאַזששימיערזש, און זיך ניט פרעגן, װאָס עס קומט היינט פאָר אויפן 
פּלאַץ פון אייזיק רב יעקלס שול, אָדער פון דער שול, װאָס טראָגט 
דעם נאָמען פון רב משה איסערלים. און לייענען מיר וועגן ווילנע, איז 
אוממעגלעך נישט צו טראַכטן וועגן יענער אַקומולירטער יידישער קול- 
טור און קריסטאַליזירטן לעבנס-נוסח, װאָס האָבן געגעבן דער שטאָט 
מיט די כמורנע מויערן און מעלאַנכאָלישן קירכן-געקלאַנג דעם נאָמען 
,ירושלים דליטא". און לייענען מיר וועגן דער נאַצישער געטאָ אין 
לובלין, שווימט אויף אין זכרון די אַמאָליקע יידישע אױטאָנאָמיע 
אין פּױלן, אין וועלכער לובלין האָט געשפּילט אַזאַ אָנפירנדיקע 
ראָלע; און אַזאַ וויכטיקער רינג אין דער קייט פון פּוױלישער רבנות 
װי ר' שכנא; און ר' יהושע פאַלק כהן, דער מחבר פון די תקנות 
פּאַרן ועד אַרבע האַרצות; און דער ש"ס, װאָס איז דאָרט מיטן ועד'ס 
הסכמה אָפּגעדרוקט געװאָרן פאַר ישיבות און בתי-מדרשים: און 
דער ,חוזה פון לובלין", װאָס האָט אַזױ טיף אינספּירירט די אַנט- 
וויקלונג פון פּוױלישן חסידות; און דער קאַייזערנער קאָפּ" (ר' עזריאל 
הורוויץ), װאָס האָט מיט אַזױ פיל טעמפּעראַמענט געקעמפט קעגן חסידות, 
הינטער דעם חיבוט-הקבר, פון וועלכן שפּיזמאַנס בוך דערציילט, און 
הינטער די אומצייליקע נייע קברים און חורבות, אויף וועלכע דעם 
פאַרפּאַסערס ציפערן און מאַטעריאַלן צייגן אָן, שטייט, דערמאָנסטו זיך, 
אַ גאַנצע ציוויליזאַציע, אַ וועלט פון ראַנגלענישן מיט דער סביבה און 
מיט זיך אַליין --- פון ראַנגלענישן און נידערלאַגן, פון ראַנגלענישן און 
נייע דערפאָלגן, און פון האָפענונגען, װאָס ווערן קיינמאָל נישט אינגאַנצן 
אויסגעלאָשן: פינאַנץ-וועזן און ערד-אַרבעט; אינטערנאַציאָנאַלער האַנדל 
און פּעדלערײ; מלאָכה און אינדוסטריעלע יגיע-כפּים; לומדות און 
פאָלקסטימלעכע ראָמאַנטיק; חסידות און מתנגדות; השכלה און אַסימי- 
לאַציע, און קרענקלעכע ײפאַרליבטקײט אין פּוױליש-נאַציאָנאַלן משיחיזם 
אַלס אַ פּאַראַלעל צו יידישע משיח-לעכצונגען; יידישער סאָציאַליזם 
און ציוניזם; אַ נייע מיליטאַנטע אָרטאָדאָקסיע און אַ חוצפּה-:-כלפּי 
שמים'דיקער, רעבעלישער שטראָם פון חלוציות און איבערבוי אין 
ארץ-ישראל -- װוער ווייס וווהין די שפע'דיקע, אין זיך פאַרחלומטע 

און דאָך שטענדיק ברויזנדיקע און סטימולירנדיקע נאַטור פונעם פּױ- 
לישן יידנטום װאָלט מיט דער צייט אָנגעשפּאַרט, ווען נישט די האַק 
פונעם נאַצישן מלאָךהמות .. . 

ווען די דאָזיקע שורות װוערן געשריבן, קומען יעדן טאָג אָן ידיעות 
פון יענער זייט אָקעאַן, איינע מאוימדיקער פון דער אַנדערער, איינע 
אומגלויבלעכער פון דער אַנדערער. מיר קענען היינט נישט ויסן 
וויפיל יידן עס זענען געבליבן לעבן אין פּױלן. נאָך װייניקער קענען 
מיר וויסן, װי גרויס עס װעט זיין אין יענעם לאַנד אונזער ,שארית- 
הפּלטה", ווען די וועלט װעט באַפרייט װוערן פון די נאַצישע מאָרד- 
באַנדעס. עס איז אָבער שװוער צו דערשטיקן אין זיך דעם געפיל, 
אַז ווען און מיט װאָס די איצטיקע מלחמה זאָל זיך נישט ענדיקן, שטייען 
מיר איצט אין פּױלן פאַרן סוף פון אַן עפּאָכע. דאָס פּוילישע יידנטום, 
װאָס מיר האָבן געקאָנט ביז 1929, עקזיסטירט שוין מער נישט און קען 
שוין נישט רעסטאַװרירט וערן. אַן אַנטװיקלונגס-ליניע פון קרוב 
צו אַכט יאָרהונדערטן איז איבערגעריסן געװאָרן. פּוילן בכלל, וי 
גאַנץ אײיראָפּע (זאָלן מיר זאָגן --- די גאַנצע װעלט?) װעט נאָך דער 
בלוט-צאַפּעניש פון דער איצטיקער מלחמה האָבן אַן אַנדער פּרצוף- 
פּנים, און יידיש לעבן װעט מוזן ווידער-אויפגעבויט װוערן אויף אַנדערע 
יסודות -- און מיט אַ שנעלן טעמפּאָ. עס איז נישט געווען אונזער 
פאַרפאַסערס אויפגאַבע דעם דאָזיקן פּרצוף-פּנים צו סקיצירן, אָנצו- 
צייגן אויפן כאַראַקטער אָדער אויף די ריכט-ליניען פון קומענדיקן 
ווידער-אויפבוי. זיין כוונה איז געווען בלויז אונז צו ווייזן דעם איבער- 
פולטן בעכער עינויים, פון וועלכן דאָס פּוילישע יידנטום טרינקט שוין 
העכער דריי יאָר -- טרינקט און הערט נישט אויף זיך צו קלאַמערן אָן 
לעבן מיט ציינער און נעגל און מיט יענעם טייל פון די רמ"ח איברים, 
װאָס זיינען אים נאָך געבליבן, טרינקט און װיל נישט אויפגעבן די 
האָפענונג אויפן מאָרגן, אויף אַ ליכטיקערער צוקונפט. . 

אונטער די שווערסטע אומשטענדן פאַר אַ פאָרשונג און שילדש- 
רונגס-אַרבעט פון אַזאַ כאַראַקטער, האָט ל. שפּיזמאַן זיין אויפגאַבע 
דערפילט באמונה. און עס ווילט זיך אים נאָך אַמאָל זאָגן אַ דאַנק. 


חיים גוינבע . 
: : 


5 אָקטאָבער, 1942, 
ניו-יאָרק. 


שזא 


שוין איבער 3 יאָר פירן אָן די נאַציס אַ פאַרניכטונגס-קריג קעגן 
די יידן אין פּױלן. דער דאָזיקער קריג האָט זיינע באַזונדערע עטאַפּן 
-- אין די ערשטע חדשים פון קריג {סעפּטעמבער---דעצעמבער 1929) 
האָט ער אָנגענומען אַ כאַראַקטער פון פּאָגראָמען און מאַסן-שחיטות, 
באַגלײט מיט דער עקספּראָפּריאַציע פון יידישן פאַרמעגן; אין 41-1940 
האָבן אויפגעהערט די מאַסן-שחיטות, ס'איז אָבער אָנגעגאַנגען אַ כסדר- 
דיקער קאַלטער פּאָגראָם פון פאַרניכטן די יידישע פּרנסות, באַרױבן די 
יידן פון די רעשטלעך פון זייערע פאַרמעגנס, און אַ סיסטעמאַטישע פֹּאַ- 
ליטיק פון פאַרפּײיניקן די יידן דורך הונגער און נויט, און זייט סוף 1941 
האָבן זיך ווידער אָנגעהויבן פּאָגראָמען, מאַסן-שחיטות און עקזעקוציעס, 
פריער אין מזרח-גאַליציע און אין די מזרח-געביטן, אויסברייטערנדיק 
זיך שפּעטער אויך אין דער גענעראַל-גובערניע און אין די מערב- 
געביטן, װאָס זענען געװאָרן אַנעקסירט צום ,, רייך". 

די פאָלגנדיקע אַרבעט, װאָס איז באַזירט בעיקר אויף דייטשע 
אָפיציעלע דאָקומענטן און צייטונגען, די שװאַרץ-ביכער פון דער 
פּױילישער גלות-רעגירונג אין לאָנדאָן פון 1940 און 1941 און די נאַצי- 
קאָנטראָלירטע איינציקע יידישע צייטונג אין פּױלן, די ,גאַזעטאַ 
זשידאָווסקאַ", שעפּט ווייט נישט אויס די אַלע גרויל-טאַטן קעגן די 
יידן אין פּוױלן. דאָס פולע בילד פון יידישן חורבן װעלן מיר זיך 
| ערשט קענען שאַפן, ווען דער מבול פון בלוט און טרערן ועט אָפּפאַלן 
און דער בלוטיקער נאַצי-רעזשים װעט שוין זיין צעשמעטערט. אָבער 
אויך פון די מאַטעריאַלן, װאָס זענען צונויפגעקליבן אין דעם בוך, 
ווערט גענוג קלאָר דער פאַרנעם פון חורבן און דער שוידער פון דער 
קאַטאַסטראָפּע; װאָס האָט געטראָפן דעם אײינגעװאָרצלטן, גרויסן יידישן 
מאַסן-ישוב אין פּױלן. | 


אָבער נישט נאָר טרויער ווייעט אַרױס פון דער מגילה יידיש לעבן 
אין פּױילן בימי היטלער. מיר זעען אויך פיל גבורה, הויכע מאָראַל, 
דאָס קלאַמערן זיך אין לעבן אונטער אַלע באַדינגונגען, אַהבת ישראל, 
ענטוזיאַזם פון יצירה און העראָיזם פון אַ דור, וועמען דער שר פון 
יידישער געשיכטע האָט אפשר אויסגעקליבן צו זיין דער גרענעץ-שטיין 
צוישן אַ תקופה פון פאַשיזם און יידישן חורבן און אַ צייט פון גאולה 
פּאַר וועלט און ייד. אונזער יוגנט װאָלט נישט געקענט אַנטפּלעקן 


שי 


אין זיך אַזעלכע אוצרות פון געװאַגטקײט און לעבנס-קדושה, ווען זי 
װאָלט זיך נישט געפילט אַלס שותף פון אַ ווערק, וועמענס נאָמען איז -- 
אַתחלתא דגאולה. 

, ביינאַכט, ווען די שטילקייט איז אַ לויטערע, דוכט זיך מיר, אַז 
איך הער דעם געיאָמער פון גאַנץ פּױלן", האָט אויסגערופן דער פראַנ- 
צויזישער דיכטער דזשאָרדזש דוהאַמעל, אין סוף 19239. די ידיעוֹת 
וועגן די יידישע ליידן אין פּוילן אויפן דריטן יאָר פון קריג, זענען 
הונדערט מאָל שוידערלעכער, אָבער מיר זענען הינט -- דאָך! - 
פיל נענטער צום זיג און צום סוף פון די ליידן, װי מיר זענען עס 
געווען אין 1939. 

בייגנדיק טיף דעם קאָפּ אין צער איבער די קברים פון אונזערע 
טייערסטע, זאַמלענדיק יעדע טרער פון אונזערע קדושים אין פּוילן 
אין לאָגל פון אונזער אײיביקן קאַמף פאַר קיום, לאָמיר פאַרהונדערטפאַכן 
אונזערע אָנשטרענגונגען צו ראַטעװען די געבליבענע, צו טראָגן הילף 
און בטחון צו די העלדן הינטער די געטאָ-מױערן און אין די אַרבעט- 
און קאָנצענטראַציע-לאַגערן. זאָל דער גרויסער יידישער ישוב אין 
אַמעריקע, און מיר אַלס טייל פון אים, זיך אויפהייבן צו דער הייך פון 
ווערט זיין צו טראָגן דעם נאָמען -- 

ברידער פון די העלדן אין די געטאָס. 

אל אל 8 

כ'דריק אויס מיין דאַנק דעם צענטראַל-קאָמיטעט פון פּועלי ציון- 
צעירי ציון און די גענעראַליעקזעקוטיוועס פון יידיש-נאַציאָנאַלן 
אַרבעטער-פאַרבאַנד און די פּיאָנערן-פרויען-אָרגאַניזאַציע, װאָס האָבן 
דערמעגלעכט אַרוסצוגעבן דאָס בוך. 

מיין װאַרעמע אָנערקענונג די ח"ח חיים גרינבערג, יואל ענטין און 
יעקב לעשטשינסקי פאַר זייערע עצות ביים צוזאַמענשטעלן דאָס בוך. מיין 
דאַנק די פריינט ד"ר יעקב ראָבינסאָן, ד"ר מאַקס וויינרייך און סיימאָן 
סיגעל פאַר זייער מיטהילף ביים באַנוצן זיך מיט געוויסע מאַטעריאַלן 
פאַר דעם בוך. אַ דאַנק אויך די רעדאַקציעס פון ,דזשואיש פראָנטיר", 
,פּאָלאַנד פייטס", ,ייװואָ-בלעטער", דעם פּרעס-ביוראָ פון ,דזשאָינט", 
דער ;אַמאַלגאַמײיטעד* און דעם זשורנאַליסט ח. װיטאַל פאַר זייער 
מיטהילף ביים קריגן בילדער פאַר דעם בוך. 


5 אָקטאָבער, 1942. 


1ש א 


קאַפּיטל 1 


די ערשטע חדשים. --- די שוידערלעכע ליידן 
פון דער יידישער באַפעלקערונג 


די דייטשע אינװואַזיע פון פּולן האָט פאַראורזאַכט אָן אַ שיעור 

קרבנות צװוישן דער ציווילער באַפעלקערונג. באַזונדערס האָבן 
געליטן די יידן. די ערשטע קרבנות פון די דייטשע לופט-אַטאַקעס, 
פרייטיק, דעם 1טן סעפּטעמבער 1929, זענען געווען די קינדער פון 
יתומים-הויז פון ,צענטאָס? אין אָטװאָצק, ביי װאַרשע. 7 קינדער זע- 
נען געװאָרן דערהרגעט פון איבערראַשנדן לופט-רעיד און 25 קינדער, 
צוזאַמען מיט זייער לערער, דער יידישער שריפטשטעלער קלמן ליס, 
זענען געװאָרן פאַרװוונדעט, ס'רוב שווער. די דאָזיקע ערשטע יידישע 
קרבנות זענען געווען װי אַ סימבאָל און אַן אָנזאָג וועגן גיהנום-וועג, 
װאָס עס װעלן דאַרפן באַלד דורכמאַכן די יידישע מאַסן אין פּױלן, 

מיר האָבן נישט קיין גענויע ידיעות איבער דער צאָל יידישע 
לעבנס, װאָס זענען געװאָרן אויסגעלאָשן אין די ערשטע חדשים פון 
דער נאַצי-אינװאַזיע אין פּױלן, ער וייס, צי מיר ועלן אַזעלכע 
גענויע ידיעות האָבן אַפילו נאָך דער מלחמה. מיר װעלן נאָר אין דעם 
פאָרליגנדן קאַפּיטל באַריכטן וועגן אַ ריי באַרבאַרישע אַקטן פון דער 
נאַצי-מאַכט און הריגות פון יידן, וועגן װאָס ס'זענען דערגאַנגען 
ידיעות צו דער יידישער עפנטלעכקייט. 

ס'איז אויך שווער אָפּצושאַצן די צאָל יידישע קרבנות פון די נאַ- 
צישע לופט-אָנפאַלן,. אויפן גרונד פון מאַטעריאַל, װאָס איז געװאָרן 
צענויפגעזאַמלט דורך פאַראַנטװאָרטלעכע יידישע קרייזן אין װאַרשע, 
קען מען אָפּשאַצן די צאָל יידישע ציווילע קרבנות אין פּוױלן אויף 20,000 
געהרגעטע און 20--25 טויזנט פאַרווונדעטע. = אָבער די דאָזיקע שאַ- 
צונג שעפּט ווייט נישט אויס די פאַקטישע צאָל קרבנות. אָפטמאָל האָט 


* משה פּרגר, יון מצולה החדש, תל אביב, סעפּטעמבער 1941. 

מען זאָגאַר נישט געקענט דערקענען צוישן די אומגליקלעכע קרבנות 
פון די לופט-אָנפאַלן, װער ס'איז אַ ייד. בלויז פון װאַרשע זענען דאָ 
בערך גענויע ידיעות וועגן דער צאָל יידישע הרוגים, אין סעפּטעמבער 
9 -- זייער צאָל באַטרעפט נישט וייניקער פון 8,000. די דאָזיקע 
צאָל איז באַזירט אויף אַ ציילונג פון די יידישע בר-מיננס אויף די 2 
יידישע בתי-הקברות אין װאַרשע. די יידישע קהילה אין װאַרשע 
איז געװאָרן געשטעלט פאַר אַ שווערער אויפגאַבע ביים צוזאַמענשטעלן 
די מתים-רשימה פון אַלע געהרגעטע יידן,. פיל הרוגים האָט מען באַ- 
גראָבן אונטערן דונער פון דער האַרמאַטן-שיסערײ און רעגן פון גראַ- 
נאַטן,. דער גרויסער בית-עולם אויף גענשע גאַס איז אויף אַ העלפט 
חרוב געװאָרן פון די האַרמאַטן-קוילן און פיל הונדערטער מצבות זענען 
געװאָרן צעשטערט און פאַרניכטעט. פיל מתים זענען געװאָרן באַ- 
גראָבן אין גרויסע ברידער-קברים אין מיטן נאַכט דורך די מיטגלידער 
פון דער "בירגערװאַך", אָן דער מיטהילף פון די יידישע באַגרעבער. 
פיל הונדערטער נייע קברים זענען נאָר געװאָרן געצייכנט מיטן לאַ- 
טיינישן אויפשריפט א א (נאָמען אומבאַקאַנט). מען דאַרף אויך גע- 
דענקען, אַז פיל הונדערטער מענטשן, בתוכם פיל יידן, זענען גע- 
װאָרן באַגראָבן אין איילעניש אין גערטנער, פּלעצער און סתם אין הייף, 
דאָס זענען געווען אינטערנאַציאָנאַלע קברים-פעלדער פאַר יידן און 
פּאָליאַקן, און נעבן די צלמים-ברעטלעך, װאָס מ'האָט אויף שנעל אַרױיפ- 
געשטעלט אויף די קברים, האָבן אַרױסגעקוקט צנועותדיקע האָלץ- 
ברעטלעך מיטן צייכן פון ,מגן-דוד". 


די דייטשע עראָפּלאַנען האָבן מיט אַ באַזונדער סאַדיסטישן פאַר- 
געניגן אויסגעזוכט אַלס זייער צילברעט די יידישע געדיכט-באַפעלקער- 
טע גאַסן. די גרויסע צאָל יידישע קרבנות אין װאַרשע איז נישט געווען 
קיין צופאַל. דעם 12טן סעפּטעמבער, למשל, האָט די פּוילישע הויפּט- 
קאָמאַנדע מיטגעטיילט: ,נעכטן האָבן 70 פיינדלעכע עראָפּלאַנען שווער 
אָנגעגריפן דעם צפון-טייל פון שטאָט". דער צפון-טייל איז דער יידי- 
שער געגנט, דער 12טער סעפּטעמבער איז געווען ערב-ראש-השנה, 
די דייטשן האָבן געדענקט, ווען עס פאַלט אויס דער יידישער יום-טוב, 
און האָבן אויסגעקליבן דעם טאָג דורכצופירן זייער מערדערישן אָנ- 
פאַל אויף דעם יידישן קװאַרטאַל אין צפון פון דער שטאָט. 20 מינוט 
האָט געדויערט דער איבערפאַל, און דער רעזולטאַט -- צענדליקער 
פאַרניכטעטע הייזער און 2,000 דערהרגעטע יידן. בלויז אין איין הויף, 
געדיכט אָנגעשטאָפּט מיט דער יידישער אָרעמקײט, אין דורכגאַנגס- 

הויף פון פראַנצישקאַנער 29 --- װאָלאָװע 8, זענען 200 יידן געװאָרן באַ- 
גראָבן אונטער די חורבות פון די איינגעפאַלענע הייזער. 

אַ צווייטער שרעקלעכער טאָג איז געווען דער 25טער סעפּטעמבער 
-- מאָנטיק. (אין 4 טעג שפּעטער --- דעם 29טן, האָט זיך װאַרשע אונ- 
טערגעגעבן.) 600 עראָפּלאַנען, װאָס זענען אַרױיסגעפלױגן פון דער" 
אָבערטן פלי-פּלאַץ אויף אָקענטשע, ביי װאַרשע, האָבן געזייט טויט און 
פאַרניכטונג אויף דער העלדישער שוצלאָזער שטאָט; די דייטשע עראָ- 
פּלאַנען האָבן שוין דאַן נישט באַגעגנט קיין װידערשטאַנד און זיי האָבן 
אַ גאַנצן טאָג פון 10 אין דער פרי ביז אין אָװונט באָמבאַרדירט די אומ- 
גליקלעכע שטאָט. עס זענען געפאַלן 5,000 טויטע, דערונטער 3,000 
יידן,. אויך דאָס מאָל האָבן זיך די נאַצישע באַרבאַרן פאַרלייגט אויפן 
צענטער שטאָט, װו עס געפינט זיך אויך דער גרזשיבאָווער פּלאַץ, גע- 
דיכט באַװווינט פון יידן. אין איין הויז אויף טװאַרדע זענען געװאָרן 
פאַרברענט 170 יידן. דער אומגליק איז דאָ געווען אַזױ מוראדיק, אַז 
די קערפּער פון די אונטער די חורבות באַגראָבענע יידן זענען געװאָרן 
פאַרקוילט אין פייער, װאָס האָט געבושעוועט אונטער די חורבות, און ווען 
מ'האָט אויפגערוימט די חורבות, האָט מען נאָר געפונען רעשטלעך פון 
ביינער און קערפּער-טײלן, װאָס זענען געװאָרן צונויפגעזאַמלט אין 
2 זעק און געװאָרן באַגראָבן אויפן גענשער בית-עולם אין אַ ברידער- 
קבר, 

אַ פּאָר טעג נאָך זייער אַרײנמאַרש קיין װאַרשע, האָבן די נאַציס 
אָנגעהויבן כאַפּן מענטשן צו דער אַרבעט. מיט די יידן זענען זי זיך 
באַגאַנגען מיט באַזונדערער אַכזריות. אין אַן אמתן גיהנום האָט זיך 
פאַרװואַנדלט די געביידע פון געוועזענעם פּוילישן סיים (פּאַרלאַמענט) 
אויף וויעיסקע. דאָרט האָט אַמטירט אַ נאַציש קריגס-געריכט. די 
אַרבעטער, װאָס מ'האָט אַהין פאַרשלעפּט, האָבן געמוזט אין אַ 20-גראַ- 
דיקן פראָסט גראָבן קברים פאַר די טויט-פאַרמשפּטע. די פּנימער פון 
די טויטע זענען געווען פאַרדעקט, מ'זאָל נישט צופעליק דערקענען די 
קרבנות. אַ יינגער יינגל פון 17 יאָר האָט שפּעטער איבערגעגעבן, װי 
ער האָט געדאַרפט מיט דער לאָפּעטע צענויפשאַרן דעם אַרױסגעשפּריצטן 
מאַרך פון די דערשאָסענע. ער האָט חדשים לאַנג נישט געקענט שלאָפן 
פון די שוידערלעכע סצענעס, װאָס ער האָט זיך אָנגעזען. 

אויך פרויען האָט מען געכאַפּט צו דער אַרבעט. זי זיינען גע- 
װאָרן געצווונגען צו װאַשן די פּאָדלאָגעס, רייניקן טירן און פענסטער, 
אַלס שמאַטעס האָט מען געצווונגען צו באַנוצן די אונטערוועש. שפּע- 

טער האָט מען זיי געצווונגען צוריק אָנצוטאָן די נאַסע וועש און גיין אין 
אַ 20-גראַדיקן פּראָסט אַהיים. פיל זענען געװאָרן קראַנק אויף לונגען- 
אָנצינדונג. אַן אַלטער ייד איז געװאָרן קאַלטבלוטיק דערשאָסן ביים 
איבערפירן קוילן, ווייל ער האָט ניט געקענט אויפהייבן אַ צו שווערע 
משא, 

מאַסן יידישע געשעפטן און הייזער זענען געװאָרן צעראַבירט. 
פיל יידן זענען דערביי געװאָרן שרעקלעך צעשלאָגן. ס'זענען אויך 
געווען הרוגים. אין אַ ריי פאַלן זענען יידן באַגאַנגען זעלבסטמאָרד, 
אויס מורא פאַר די נאַצימערדער וועלכע האָבן זיך אַרײינגעריסן אין די 
וווינונגען (אַ סוחר פון אָגראָדאָוװוע גאַס, מאַדאַם זוסמאַן א'אַנד). 

ה' האָכמאַן, דער אייגנטימער פון קאַפע-הויז עקספּלאַנאַדע, אַ 
גוט-באַקאַנטער ייד אין װאַרשע, איז געװאָרן דערשאָסן אונטער דער 
באַשולדיקונג פון סאַבאָטאַזש, זיין חטא איז באַשטאַנען דערין, װאָס ער 
האָט געשלאָסן זיין געשעפט, ווען ער איז געװאָרן פאַרשלעפּט צו 
צװאַנגס-אַרבעט, 

כאַראַקטעריסטיש פאַרן נאַציסאַדיזם איז דער פאַל לוקסעמבורג, 
אַ יידישער גאָלדשמיד. ווען די נאַצי-זעלנער האָבן זיך גענומען ראַ- 
בירן זיין קראָם, האָט ער גענומען שרייען נאָך הילף. אין געוויסע פאַלן 
האָבן זיך די רויבער דערשראָקן פון די געשרייען און אָפּגעלאָזט זייערע 
קרבנות. די אָנפאַלער זענען אַװעק. באַלד זענען אָבער געקומען 
אַנדערע זעלנער, דורכגעפירט אַ רעוויזיע און ,געפונען" באַהאַלטן 
קוילן פון ביקסן, װאָס זיי האָבן נאַטירלעך אַליין אונטערגעװאָרפן,. לוק- 
סעמבורג איז געװאָרן אַרעסטירט און דערשאָסן. 

די נאַציס האָבן אויך אָנגעהויבן דורכפירן מאַסן-אַרעסטן, הויפּט- 
זעכלעך צוישן דער פּוילישער און יידישער אינטעליגענץ. פיל פון די - 
אַרעסטירטע זענען שוין מער נישט צוריקגעקומען. יעדע אינטערווענץ 
פון דרויסן װאָלט נאָר פאַרגרעסערט דעם חשד פון די נאַציס און װאָלט 
נאָך פאַרערגערט די לאַגע פון די אַרעסטירטע. 

ס'איז נישט אַדורך קיין טאָג, מ'זאָל נישט פירן פיל אומגליקלעכע 
יידן אין די איבערגעפּאַקטע טורמעס. כמעט שטענדיק איז די באַשול- 
דיקונג געווען די זעלבע: מכלומרשטער אָנפאַל אויף פאָלקסדייטשן, די 
אַרעסטן האָבן געדינט די נאַציס פאַר אַ גלענצנד מיטל אַרױסצופּרעסן 
ידיעות איבער דעם פאַרמעגן פון די קרובים און פריינד פון די אַרעס- 
טירטע. דאָס פּייניקן אין די טורמעס איז געווען גרויזאַם, אין באַקאַנטן 
נאַצישן סטיל, 

דעם גרעסטן כעס האָבן די נאַציס אויסגעלאָזט צו די יידישע דאָק- 
טוירים און אַדװאָקאַטן, ‏ דעם 10טן דעצעמבער 1929 זענען געװאָרן 
דורכגעפירט מאַסן-אַרעסטן פון יידישער אינטעליגענץ. פיל האָט מען 
שפּעטער באַפרייט, אויסער די דאָקטוירים און אַדװאָקאַטן, וועמען די 
נאַציס האָבן געהאַלטן פאַר באַזונדערס איינפלוסרייך. דער אַדװאָקאַט 
גערמאַניקאָף איז געשטאָרבן אין טורמע. אַ טאָג נאָכן דייטשן אַרײנ- 
מאַרש קיין װאַרשע, איז געװאָרן אַרעסטירט צוזאַמען מיט זיין פאַמיליע 
ד"ר זאַמענהאָף --- אַ קוזין פון באַקאַנטן אויגן-דאָקטאָר זאַמענהאָף, דער 
באַשאַפער פון עספּעראַנטאָ. ד"ר זאַמענהאָף זאָל האָבן געװאָרן דער- 
פרוירן צום טויט אין דער טורמע. צום סוף דעצעמבער זענען ווידער 
געװאָרן אַרעסטירט אין װאַרשע 150 יידישע אינטעלעקטועלע. 


באַזונדערס פיל אַרעסטן זענען געװאָרן דורכגעפירט אין צוזאַמענ- 
האַנג מיט דעם פּאַל קאָט. די דייטשן האָבן אויפגעדעקט די עקזיסטענץ 
פון אַן אונטערערדישער אָרגאַניזאַציע, אין וועמענס שפּיץ ס'איז געשטאַ- 
נען אַ מיטגליד פון דער פּוילישער סאַציאַליסטישער פּאַרטײ ( פּ, פּ. ס. ), 
דער 20-יאָריקער געשמדטער ייד קאָט. אונטער דער דראָונג צו אַרעס- 
טירן 500 יידישע אינטעלעקטועלע, האָבן די נאַציס פאַרלאַנגט פון דער 
קהילה, זי זאָל אויפזוכן דעם אַנטלאָפּענעם. דער לעצטער איז געווען 
אינגאַנצן אומבאַקאַנט אין די יידישע קרייזן. אַלס נקמה פאַר נישט 
אויספירן דעם באַפעל, זענען געװאָרן דורכגעפירט מאַסן-אַרעסטן, 


דעם 21טן נאָוועמבער 1929 איז געװאָרן דערשאָסן אויפן הויף 
פון נאַלעווקעס 9 אַ פּולישער נידעריקער פּאָליציי-באַאַמטער, זיך יאָגנ- 
דיק נאָך אַ באַנדע גנבים. לויט אַ שפּעטערדיקער פּאָליציי-מיטטײילונג 
איז דער שיסער געווען אַ ייד, פּנחס יאַנקל זילברינג, װאָס איז געווען 
באַקאַנט אַלס קרימינעלער פאַרברעכער און איז מיט אַ צייט צוריק 
געװאָרן באַפרײט פון טורמע. צומאָרגנס, דעם 22טן נאָוועמבער, האָט 
די געסטאַפּאָ אָפּנעשלאָסן דעם צוגאַנג צום הויף און אַרעסטירט 52 יידן, 
צווישן די אַרעסטירטע זענען נאָר געווען 20 שטענדיקע איינוווינער פון 
הויף. די איבעריקע זענען געווען צופעליקע באַזוכער. צוויי פון זיי, אַ 
פאָטער און אַ זון, זענען אַרײן אין הויף אַ שעה פאַרן דורכפירן די רע- 
וֹויזיע מנחם-אָבל זיין זייערס אַ באַקאַנטן קרוב, וועלכער האָט. געוווינט 
אינעם הויז. אַלע 53 מאַן זענען געװאָרן דערשאָסן אָן יעדן משפּט. 
פאַר דער עקזעקוציע זענען די פאַרמשפּטע געװאָרן איינגעטיילט אין 
3 גרופּעס, און יעדע גרופּע האָט געדאַרפט גראָבן אַ קבר פאַר דער 


כֹ 

פריערדיקער גרופּע און איר באַגראָבן (די דריטע גרופּע איז געװאָרן 
באַגראָבן דורך די דייטשן). 

ווען דער פאָרזיצער פון דער קהילה איז געקומען אין געסטאַפּאָ 
בעטן אַ דערלויבעניש אַריינצוגעבן שפּייז די אַרעסטירטע, האָבן די נאַ- 
ציס ציניש געענטפערט, אַז ערשט אין 2 טעג אַרום ועלן זיי קענען 
זאָגן, װו די אַרעסטירטע געפינען זיך. די לעצטע זענען שוין דאַן 
געווען טויט און באַגראָבן, ערשט אין עטלעכע טעג אַרום האָט זיך 
די יידישע באַפעלקערונג דערוווסט פון פּלאַקאַטן פון דער דייטשער 
פּאָליצײ, אַז ,52 יידן זענען געװאָרן פאַרמשפּט צום טויט פאַר באַטײליקן 
זיך אין אַ קרימינעל פאַרברעך און דער אורטייל איז געװאָרן אויסגע- 
פירט.? דאָס איז דער איינציקער פאַל, ווען די נאַציס האָבן אָפיציעל 
מיטגעטיילט וועגן איינע פון זייערע אומצייליקע רציחות. אין דער 
;קראַקאַוער צייטונג" איז דערשינען אַן אָפיציעלער באַריכט וועגן דער 
עקזעקוציע, דעם 1טן דעצעמבער 19239. 


לאַנגע חדשים זענען געלאָפן די יידישע פּרנסים זיך באַמיען 
אַרױסצובאַקומען די קערפּער פון די דערהרגעטע און זיי ברענגען צו 
קבר-ישראל. ערשט דעם 19טן אַפּריל 1940 איז פאָרגעקומען זייער 
קבורה אין אַ ברידער-קבר אויפן בית-עולם אין פּראַגע. 


פּסח, סוף מערץ 1940, האָבן די נאַציס אָרגאַניזירט אַ פּאָגראָם, זיך 
באַנוצנדיק מיט אונטערוועלט-עלעמענטן און אַנטיסעמיטישע כוליגאַ- 
נעס פון דער ;נאַראַ". ס'זענען געפאַלן 10 יידישע הרוגים און הונדער- 
טער פאַרווונדעטע. פיל יידן, וועלכע האָבן זיך פאַרטיידיקט פון די 
אָנפאַלער, זענען געװאָרן אַרעסטירט. ס'זענען אויך געװאָרן אַרעסטירט 
פּוילישע אַרבעטער, וועלכע האָבן געהאָלפן פאַרטיײידיקן די יידן. 

אין לאָדזש האָבן די נאַציס געכאַפּט דעם 11טן נאָוועמבער, אין 
טאָג פון יום-טוב פון פּוילישער אומאָפּהענגיקײט, אַ גרויסע צאָל יידן 
און זיי געצווונגען צו צעשטערן דעם קאָשטשושקאָ-דענקמאָל. אויפן 
צווייטן טאָג האָט מען אונטערגעצונדן אַלע גרעסערע שולן. אין משך 
פון דריי ווייטערדיקע טעג האָט מען כסדר געברענט און פאַרניכטעט 
שולן, בית-עלמינס און אויף אַ שרעקלעכן אופן פּאָגראָמירט די יידן 
דערקלערנדיק, אַז דאָס איז אַ נקמה פון דער פּוילישער באַפעלקערונג, 


אין דעצעמבער 9 הדאָבן די נאַציס אויפגעהאָנגען אַ צאָל יידן 
און פּאָליאַקן אויפן מאַרק אין באַלוט (אַן אַרבעטער-פאָרשטאָט פון 
לאָדזש), ווו ס'איז קאָנצענטרירט בעיקר די יידישע אָרעמקײט,. די 

טויטע קערפּער זענען געבליבן הענגען 48 שעה. די דערמאַרדעטע 
זענען געװאָרן באַשולדיקט, אַז זיי האָבן געמסרט דייטשן פאַר דער פּױ- 
לישער מאַכט ביים אויסבראָך פון קריג. 

אין מיטן יאַנואַר 1940 האָבן די נאַציס אַרױסגעשלעפּט פון קאַפע- 
הויז ;אַסטאָריאַ" 16 יידן, אונטער דער באַשולדיקונג פון האַנדלען מיט 
אויסלענדישער ואַליוטע. אויף דער פראַגע, ער עס וויל גיין צו דער 
אַרבעט, האָבן אַ העלפט געענטפערט מיט ;יאָ". מ'האָט זיי גלייך 
אַרויסגעפירט פון די רייען און זיי געהייסן גראָבן אַ געמיינזאַמען קבר. 
אַלע, אויסער דריי, זענען געװאָרן דערשאָסן, 

דעם 8טן מערץ 1940 האָבן די נאַציס אינסצעניזירט אַ פּאָגראָם, 
אָנרײיצנדיק װווי אין ואַרשע דעם פּוילישן גאַסן"פּעבל. סזאָלן האָבן 
געפאַלן 50 געהרגעטע און 200 פאַרווונדעטע. די פּוילישע גלות- 
רעגירונג האָט דערקלערט, אַז דעם פּאָגראָם האָבן דורכגעפירט פּױיליש- 
רעדנדיקע דייטשן, פון די מערב-פּראָװוינצן, װאָס האָבן פּאָזירט אַלס 
פּאָליאַקן. 

אין קראַקע האָבן די נאַציס דורכגעפירט צווישן 18טן און 20טן 
דעצעמבער 1929 הויז-זוכונגען אין יידישן קװאַרטאַל פון קראָקע-- 
קאַזשימיערזש. די דאָזיקע רעוויזיעס האָבן זיך פאַרואַנדלט אין אַ 
גרויסן פּאָגראָם. אַלע יידישע געשעפטן, װאַרשטאַטן און װווינונגען זע- 
נען געװאָרן צעראַבירט. דער גאַנצער קװאַרטאַל איז געווען אָפּגע- 
שלאָסן די 3 טעג מיט אַ קאָרדאָן פון פּאָליצײ, און די רויב-אַרבעט איז 
געװאָרן דורכגעפירט סיסטעמאַטיש און שנעל דורך מאָטאָר-אױטאָס. 
די צאָל יידישע הרוגים זאָל האָבן באַטראָפן 180, 

טשענסטאָכאָוו איז געווען פון די ערשטע שטעט, װאָס איז געװאָרן 
אָקופּירט פון די דייטשן. דעם 2טן סעפּטעמבער, ווען די דייטשן זענען 
אַרײין אין שטאָט, האָבן זיי, פאַרשיכורט פון לייכטן נצחון, זיך אַרױס- 
געלאָזט איבער די הױיפּט-גאַסן פון שטאָט זוכן יידן. יעדער ייד, וועמען 
זיי האָבן געכאַפּט, איז געװאָרן פאַרשלעפּט אין מיטן מאַרק און געװאָרן 
דערשאָסן ביים ענטוזיאַזם פון דער צעיושעטער סאָלדאַטעסקע. ביז 
ס'איז געקומען דער באַפעל אָפּצושטעלן די ,הוליאַנקע?, זענען געפאַלן 
7 יידן. 

לאָוויטש (קרייז ואַרשע). -- דאָרט זענען אָנגעגאַנגען פאַרבי- 
טערטע שלאַכטן אין מיטן סעפּטעמבער ביים טייך בזורע, די פּאָליאַקן 
האָבן געמאַכט אַ קאָנטר-אָנגריף און געפּרװוט אַרױסשטױױסן די דייטשן 
פון זייערע פאַרנומענע פּאָזיציעס. אַ דייטשן אָפיצער איז איינגעפאַלן 

אַרױסצושלעפּן די דערשראָקענע יידן פון זייערע הייזער און זיי שטעלן 
אין די פּאָדערשטע רייען פון דייטשן מיליטער אַלס אַ ,שוץ-װאַנט". עס 
זענען געפאַלן 73 יידן, 

פּשעמיסל ליגט אויף ביידע זייטן סאַן. אין רעזולטאַט פון רוסיש- 
דייטשן אָפּמאַך פון 26טן סעפּטעמבער 1929, האָבן זיך די דייטשן צוריק- 
געצויגן פון אַ גרויסן טייל שטאָט ביים רעכטן ברעג סאַן צום קלענערן 
טייל שטאָט, ביים לינקן ברעג סאַן. זייענדיק, משמעות, פאַרביטערט 
אויף זייער געצווונגענעם ריקצוג, האָבן די נאַציס אויסגעגאָסן זייער כעס 
אויף די יידן און מיטגעשלעפּט מיט זיך פיל פּשעמיסלער בכבודיקע 
יידן, צומאָרגנס האָט מען זיי געפונען אין װאַלד אין דייטשישן שטח, 
דערשאָסענע מיט אַ מאַשין-געווער. אַ טאָג שפּעטער, דעם 27טן סעפּ- 
טעמבער, האָט מען געהייסן די פאַמיליעס פון די דערהרגעטע ברענגען 
שפּייז פאַר זייערע קרובים; אָבער ווען זיי זענען געקומען צום עקזע- 
קוציע-פּלאַץ, האָט מען ביי זיי צוגענומען די שפּייז, מ'האָט זיי געגעבן 
לאָפּאַטעס און געהייסן גראָבן קברים פאַר זייערע טייערסטע. דער 
פּוילישער ,שװאַרץ-בוך? (מאַי 1940) = גיט אָן אַ צאָל פון 150 הרוגים. 
אין דעם נייעם בוך פון דער לאָנדאָנער גלות-רעגירונג, ,,דהע דזשערמען 
ניו אָרדער אין יוראָפּ", לאָנדאָן 1941, ווערט אָנגעגעבן, אַז די צאָל 
קרבנות אין פּשעמיסל זאָל האָבן באַטראָפן 800, 


אַסטראָוו מאַזאָוויעצק (קרייז לאָמזשע). -- פריער האָט די שטאָט 
געהערט צו די סאָװיעטן. נאָכן ענדגילטיקן פעסטשטעלן די גרענעץ- 
ליניע צװישן דייטשלאַנד און רוסלאַנד, איז די שטאָט אַריבער צו די 
דייטשן, די לעצטע האָבן געפייערט דעם גרויסן נצחון דורכן אונטער- 
צינדן אַלע יידישע הייזער אין צענטער שטאָט. דערנאָך האָבן זיי גע- 
טענהט, אַז די יידן האָבן אַליין אונטערגעצונדן די שטאָט. דאַן האָבן זיי 
צענויפגעטריבן אַלע יידן, װאָס האָבן נישט באַװויזן צו אַנטלויפן אויף 
דער רוסישער זייט, אויפן שול-מאַרק און זיי צעשאָסן מיט מאַשין- 
געווער. עס זענען געפאַלן 470 מאַן. לויטן נייעם פּוילישן שװאַרץ- 
בוך (1941) באַטרעפט די צאָל קרבנות אין אָסטראָװו 600, 
לאַסקאַרזשעוו. --- אין די ערשטע טעג אָקטאָבער איז דורכגעגאַנגען 
דורך דעם שטעטל, װאָס ליגט 60 קילאָמעטער צו מזרח פון װאַרשע, 
אַ גרויסע אָפּטײלונג דייטשיש מיליטער מיט פיל לאַסט-אױטאָס. אי- 
נעם פון די קאָמענדאַנטן האָט זיך פאַרגלוסט צו מאַכן זיך אַ ביסל 


* ,דהע דזשערמען אינװייזשן אָװ פּאַלענדײ, לאָנדאָן 1940, 

פריילעך און לויט זיין באַפעל האָט זיך אָפּנעשטעלט אַ גרופּע סאָלדאַטן 
אויפן מאַרק פון שטעטל און מ'האָט אָנגעהויבן כאַפּן די דורכגייענדע 
יידן און זיי אַרױפשלעפּן אויף די מיליטערישע לאַסט-אױטאָס. די יידן 
זענען געװאָרן אַרױסגעשלעפּט הינטער דער שטאָט און דערשאָסן מיט 
מאַשין-געווער. איין יינגל פון 16 יאָר האָט זיך געראַטעװעט דורך אַ 
נס: אַ קויל איז דורכגעלאָפן זיין לינקן אוער און ער איז געפאַלן אין 
אַ קאַלוזשע בלוט. די דייטשן האָבן געמיינט, אַז ער איז טױיט; זיי האָבן 
זיך געפוילט צו באַגראָבן זייערע קרבנות, האָבן זי נאָר באַדעקט די 
טויטע מיט אַ קליין ביסל ערד. אַדאַנק דעם האָט זיך דאָס יינגל געראַ- 
טעװעט. עס זענען געװען 17 קרבנות (לויטן שװאַרץיבוך פון 1941 
= /ר), 

סלאַוואַטיטש ( ביי בריסק). -- אין דער ערשטער העלפט פון דע- 
צעמבער, ווען עס האָט אָנגעהאַלטן דער מאַסנװייזער האַנדל מיט אַרי- 
בערװואַרפן מענטשן פון דער דייטשער אויף דער רוסישער זייט, האָט 
אַ דייטשע מיליטער-אָפּטײלונג, װאָס איז געווען איינגעקװאַרטירט אין 
סלאַװאַטיטש, ביים טייך בוג, דורכגעפירט אַ מאַסן-רעוויזיע צוישן די 
יידן, אונטער דער באַשולדיקונג, אַז זיי ווילן נישט אַנטלויפן אויף דער 
צווייטער זייט טייך צו די באָלשעװיקעס. דער דייטשער קאָמענדאַנט 
האָט דערקלערט: ,, איך װועל שוין אַריבערפירן אַלע אַרעסטירטע יידן 
מיט גרויס פּאַראַד איבער דער גרענעץ". צומאָרגנס זענען געװאָרן 
דערשאָסן אַלע אַרעסטירטע. אויך דער רב פון שטעטל, װאָס איז גע- 
גאַנגען בעטן פאַר די אַרעסטירטע, איז געװאָרן דערשאָסן צוֹזאַמען מיט 
זיי. ‏ אין דער שחיטה זענען געפאַלן 49 מאַן. 

כעלם. -- סוף דעצעמבער האָט דער קאָמענדאַנט פון דער געסטאַפּאָ 
אין כעלם, װאָס ליגט 20 קילאָמעטער פון טייך בוג --- די דעמאָלסדיקע 
גרענעץ-ליניע צוישן דייטשלאַנד און די סאָװויעטן --- פאַראָרדנט אַלע 
יידישע מענער פון 16 ביז 60 זיך צענויפצוזאַמלען אין אַ באַשטימטן 
טאָג, 8 אין דער פרי, אויף אַ פּלאַץ אין עק שטאָט. די יידן זענען געווען 
זיכער, אַז מען גייט זיי מאָביליזירן אויף צװאַנגס-אַרבעט און צו דער 
באַשטימטער שעה האָבן זיך צוגעשטעלט ביי 600 יידן. פּלוצלינג האָבן 
די נאַצישע זעלנער זיי געהייסן לויפן מיטן גאַנצן כוח אין דער ריכטונג 
פון טייך בוג און אַריבערלויפן אויף דער רוסישער זייט. די סאָלדאַטן 
זענען נאָכגעלאָפן די יידן, שלאָגנדיק און שטויסנדיק די אָפּגעשטאַנענע. 
אין מיטן וועג איז זיי אַנטקעגנגעקומען אַן אָפּטײלונג מאָטאָציקליסטן, 
מיט מאַשין-ביקסן אויף די אָרעמס. יעדער ייד, װאָס האָט נישט גע- 

קענט לויפן גענוג שנעל, איז געװאָרן דערשאָסן. דער וועג פון עטלע- 
כע קילאָמעטער איז געװאָרן פאַרזייט מיט יידישע טויטע קערפּער. נאָר 
אַ העלפט פון די טעראָריזירטע יידן -- די יינגערע און שטאַרקערע, האָבן 
באַװויזן צוצוקומען לעבעדיק צו די ערשטע גרענעץ-פּאָסטנס פון סאָוויע- 
טישן מיליטער, די איבעריקע זענען געפאַלן אין וועג. די צאָל געפאַ- 
לענע איז -- 380, 

אין בענדין האָבן די נאַציס צונויפגעזאַמלט הונדערטער יידן אין 
דער שול, און זי אונטערגעצונדן. פיל יידן זענען געװאָרן פאַרברענט 
לעבעדיקערהייט. פיל פון די יעניקע, װאָס האָבן באַװיזן צו אַנטליפן 


ערו א טע 


יידישע סוחרים אויפגעהאָנגען אונטער דער באַשולדיקונג פון 
;שפעקולאַציע* 

פון דער ברענענדער שול, זענען דערשאָסן געװאָרן דורך די באַװאָפנטע 
מערדער. 

אין סאָסנאַוויץ זענען די נאַציס, דעם 4טן סעפּטעמבער 1929, געגאַנ- 
גען פון שטוב צו שטוב און געהייסן די מענער זיך פאַרזאַמלען אויפן 
מאַרק. שפּעטער האָט מען אָפּגעקליבן אַ טייל פון די אַרעסטירטע, ביי 
5--20 מאַן, ס'רוב. יידן, און זיי אַרוסגעפירט פון המון. זיי זענען 
אויפן אָרט געװאָרן דערשאָסן דורך די נאַצי-זעלנער. די, װאָס האָבן 
נאָך געוויזן סמנים פון לעבן, זענען געװאָרן צוגעענדיקט דורך רעװאָל- 
ווער-שאָסן פון אַ דייטשן אָפיצער. די טויטע קערפּער זענען געבליבן 
ליגן אויפן מאַרק עטלעכע שעה, אַרומגערינגלט פון אַ גרויסן המון. 
דערנאָך האָט מען זיי אַרײנגעװאָרפן אין אַ געמיינזאַמען קבר. די 25 
יידן און פּאָליאַקן זענען געװאָרן דערשאָסן אַלס שטראָף פאַר כלומרשטן 
געפונען 4 דערהרגעטע דייטשע סאָלדאַטן, 

אין נאָװאָמיאַסטאַָ (קרייז װאַרשע) איז פאָרגעקומען אַ פּאָגראָם 
אין מיטן נאָוועמבער 1929. עס זענען געפאַלן 10 קרבנות. 

אין גריצע (קרייז װאַרשע) האָבן די נאַציס געצווונגען די יידן 
אונטערצוצינדן די שול; שפּעטער האָבן זיי אַרעסטירט פיל יידן און 
זיי דערשאָסן. אַנדערע זענען געװאָרן פאַרשלעפּט אין קאָנצענטראַציע- 
לאַגערס, 

אין אַלעקסאַנדער (ביי לאָדזש) זענען געװאָרן דערשאָסן 24 יידן 
אונטער דער באַשולדיקונג, אַז זיי האָבן דערמאָרדעט אַ געסטאַפּאָ- 
אַגענט. 

אין אַסטראָוויעץ (קרייז ראַדאָםס) זענען געװאָרן דערשאָסן 11 יידן 
אונטער דער באַשולדיקונג פון שפּעקולאַציע. די נאַציס האָבן פאַר- 
לאַנגט פון קהילה-פאָרזיצער, ער זאָל זיי אַרױסגעבן אַ באַשטעטיקונג, 
אַז די דערשאָסענע זענען באַגאַנגען זעלבסטמאָרד. ווען ער האָט זיך 
אַנטזאַגט דאָס צו טאָן --- האָט דער נאַצי-קאָמענדאַנט אויך אים דער- 
שאָסן. --- אוועט זיין אַ 12טער זעלבסטמערדער!" -- האָט ער ציניש 
אויסגערופן, 

אין צעבראָווע האָבן די נאַציס אַריינגעטריבן אין מקווה פיל מע- 
נער און פרויען און מיט קאָכעדיק װאַסער אָפּגעבריט צום טויט עטלעכע 
צענדליק מענער און פרויען. זיי האָבן אויך צעשטערט דעם בית-עולם 
און פאַרניכטעט די מצבות, 

אין לאַסק (קרייז לאָדזש) האָבן 12 יידישע געוועזענע סאָלדאַטן 
געשטעלט אַ העלדישן װידערשטאַנד די דייטשן, זיך פאַרבאַריקאַדירנ- 

דיק אין דער שול. די דייטשן האָבן געבראַכט האַרמאַטן צו שטורמען 
די שוֹל. דער קאַמף האָט געדויערט שעהן לאַנג. עס זענען געפאַלן טויט 
איבער 100 יידן. 

אין שעראַדז (קרייז קאַליש) זענען געװאָרן דערשאָסן 35 יידן, 
פאַר מכלומרשטן דערמאָרדן אַ דייטשן סאָלדאַט, 

אין פּאַביאַניץ (ביי לאָדזש) זענען געװאָרן דערשאָסן 9 יידישע 
מענער און פרויען פאַר אַנטזאַגן זיך צו סאַלוטירן די נאַצי-פאָן. 

אין אַמשינאָוו (ביי װאַרשע) זענען פיל יידן געװאָרן דערהרגעט 
אויפן שוועל פון זייערע הייזער. 

אין בראָק ( ביי לאָמזשע) האָט מען פאַרברענט דאָס גאַנצע שטעטל 
דעם 12טן סעפּטעמבער 1929. די יידן זענען געװאָרן אַרױסגעטריבן. 
די נאַציס האָבן דערקלערט, אַז זיי מוזן נעמען נקמה אין די יידן, ווייל 
זיי האָבן געפונען אַ געהרגעטן דייטשן סאָלדאַט, נאָר היטלער שענקט 
זי דאָס לעבן; די שטאָט אָבער מוז מען חרוב מאַכן. טראָץ היטלערס 
;גוט האַרץ* זענען אין דאָזיקן קליינינקן שטעטעלע געװאָרן דערהרגעט 
2 יידן. עטלעכע אַלטע זקנים, װאָס האָבן נישט געקענט אַנטלויפן, זצ- 
נען געװאָרן דערהרגעט דורך נאַציס, װאָס האָבן זיך אַריינגעריסן אין די 
דירות. די פרויען זענען פאַרברענט געװאָרן אין זייערע הייזער, װאָס 
זענען געװאָרן אונטערגעצונדן. די לעבן-געבליבענע יידן האָבן צוזאַמען 
מיטן רב באַוויזן צו אַנטלויפן אין שכנותדיקן אָסטראָו. פון גאַנץ 
בראק זענען געבליבן גאַנץ קוים 6 הייזער. 

אויסער די פיל אויסגערעכנטע פאַלן פון מאַסן-דערשיסונג פון 
יידן, װאָס שעפּן ווייט נישט אויס די רשימה פון די נאַצי באַרבאַרײיען, 
זענען פאָרגעקומען פיל אַנדערע פאַלן, ווען מ'האָט סאַדיסטיש געפּײַניקט 
יידן, זיי געמאַכט פאַר קאַליקעס --- צו דער גרויסער פרייד פון די ווילד- 
געװאָרענע באַרבאַרן. 

אין זשעלעכאָוו (ביי שעדלעץ) האָט מען אױיסגעטאָן נאַקעט 3 יידן 
ביי אַ פראָסט פון 25 גראַד, זיי באַגאָסן מיט װאַסער און זיי געהייסן 
לויפן אַ האַלבע שעה אַרום דער טעלעפאָן-געביידע. 

אין זדונסקאַ וואַליאַ { ביי לאָדזש) האָבן די נאַציס צענויפגעטריבן 
0 יידן איבער 50 יאָר אַלט, און זי אויסגעשטעלט אין 2 רייען, צווינגענ- 
דיק צו שלאָגן איינע די צווייטע. די, װאָס האָבן ניט גענוג שטאַרק גע- 
שלאָגן, האָט מען געשמיסן. דאַן האָט מען אַלעמען געהייסן לויפן, 
און די, װאָס זענען געבליבן הינטערשטעליק, האָט מען אַכזריותדיק גע- 
שמיסן ביז בלוט, 

אין נאָוויסאָנטש (מערב-גאַליציע) האָט מען אין דעצעמבער 1929 
געהייסן יידן אין טלתים קומען אויפן שטאָטמאַרק, ווו מ'האָט זיי גע- 
צווונגען צו טאַנצן און שפּרינגען און מאַכן משוגענע סצענעס. די וי- 
דערשפּעניקע האָט מען צושלאָגן. ענלעכע סצענעס זענען פאָרגעקו- 
מען אין פיל אַנדערע שטעט. 

אין פּולאַווי (קרייז לובלין) האָט מען אַרױסגעטריבן פיל יידן פון 
שטאָט אין אַ 20-גראַדיקן שניידיקן פראָסט. די פאַרטריבענע האָבן 
געמוזט גיין צופוס. מ'האָט זיי באַשפּריצט מיט װאַסער. אַן אַלטע 
יידישע פרוי איז אויפן וועג געװאָרן געפרוירן צום טויט. די איבעריקע 
זענען אָנגעקומען קיין אָפּאָלע, נאָך דעם דאָזיקן גרויזאַמען ;נאַכט- 
שפּאַציר". פאַר די נאַציס איז עס נאָך געווען צו קנאַפּ, זענען זיי ווידער 
געקומען בײטאָג קיין אָפּאָלע און ווייטער געפּײניקט די יידן, זיי שמייסנ- 
דיק מיט בייטשן, צווינגענדיק זיי צו לויפן אָן אָטעם און אָנטוענדיק זי 
אַנדערע עינויים. 

אונטער דער באַשולדיקונג, אַז יידן האָבן באַהאַלטן געווער, האָבן 
די נאַציס דערשאָסן פיל יידן. לוט אַן אָפיציעלער ידיעה פון דער 
נאַציפּרעסע, פון 15טן דעצעמבער 1929, זענען געװאָרן דערשאָסן פאַר 
באַהאַלטן געװער: אין לאָדזש 41 יידן, אין װאַרשע 17, אין קעלץ 4, אין 
טשענסטאָכאָוו 9, אין קראָקע 2, אין זשיראַרדאָוו 2, אין קאַטאָװיץ 5. 

אין ס'רוב פאַלן איז דאָס געווער געװאָרן אונטערגעװאָרפן דורך 
אַגענטן פון דער געסטאַפּאָ. 

אין אָטװאָצק איז אונטער אַן ענלעכער באַשולדיקונג פון באַהאַלטן 
געווער געװאָרן דערשאָסן דער יידישער שרייבער אורקע נאַכאַלניק מיט 
זיינע עטלעכע שכנים. 

אין פיל פאַלן זענען געװאָרן פאַרמשפּט צום טויט געוועזענע יידישע 
סאָלדאַטן פון דער פּױלישער אַרמײ, אונטער דער באַשולדיקונג פון 
הרגענען דייטשע סאָלדאַטן אין די קריגס-טעג. דער ,פעלקישער 
באַאָבאַכטער? פון 16טן יאַנואַר 1940 האָטַ מיטגעטיילט וועגן דערשיסן 
אַ ייד פון 20 יאָר פאַר שלעכט באַהאַנדלען אַ דייטש אין סעפּטעמבער 
9. די דייטשע פּרעסע האָט מיטגעטיילט פיל ענלעכע פאַלן. 

די נאַציס האָבן אויך נישט געשוינט אַלע געזעצן אין באַצוג צו 
קריגס-געפאַנגענע יידן -- געזעצן, װאָס ווערן אָנערקענט פון אַלע ציווי- 
ליזירטע פעלקער. זיי האָבן באַהאַנדלט און באַהאַנדלען ביז היינט די 
יידישע קריגס-געפאַנגענע באַזונדערס ברוטאַל. דער פאַל װלאָדאַװע 
אילוסטרירט אַמבעסטן דעם פּרצוף פון די דאָזיקע באַרבאַרן. 

אין וולאָדאַווע { ביי בריסק) איז געקומען אין דער צווייטער העלפט 
פעברואַר 1940 אַ גרויסע גרופּע באַפרייטע יידישע קריגס-געפאַנגענע. 
ווען דער צוג, װאָס איז געקומען פון לובלין, איז אַרײינגעקומען אין מיטן 
אַ װאַלד, נעבן װלאָדאַװע, האָט ער זיך פּלוצלינג אָפּגעשטעלט און אַלע 
0 געפאַנגענע האָבן באַקומען אַ באַפעל זיך אויסצושטעלן אין מיליטע- . 
רישער אָרדענונג לענג-אויס די באַןזרעלסן אין אַ ברייטן פראָנט. מען 
האָט זיי דערקלערט, אַז די דייטשע סאָלדאַטן ווילן אײינאָרדענען מיט זי 
איבונגען. קעגנאיבער זיי האָט מען אויפגעשטעלט שווערע מאַשין- 
געווער. אויפן באַפעל פון נאַצי-קאָמענדאַנט האָבן די מאַשין-געווער 
אָנגעהױיבן רעגענען מיט פייער אויף די שוצלאָזע קריגס-געפאַנגענע. 
אַ קנאַפּע שעה האָט געדויערט די שיסעריי. די צעטומלטע יידן האָבן 
זיך אויסגעצויגן אויף דער ערד, אָבער דער פייער-רעגן האָט זיך נישט 
אָפּגעשטעלט. ס'איז געשען אַ נס: איין דייטשער סאָלדאַט האָט זיך 
פאַרווונדעט די האַנט, וועלנדיק פאַרריכטן אַ קאַליע-געװאָרענעם מאַשין- 
געווער. ס'איז געפאַלן אַ באַפעל: ,גענוג!", און די מערדערלעכע שי- 
סעריי האָט זיך אָפּגעשטעלט. די דייטשע סאָלדאַטן האָבן זיך שנעל 
אַרײנגעכאַפּט אין צוג, װאָס איז געפאָרן װייטער; די יידישע געפאַנגענע 
זענען געװאָרן איבערגעלאָזט אויף הפקר אין װאַלד. די שווער פאַרווונ- 
דעטע האָבן זיך געװאַלגערט אין יסורים אין װאַלד, ביז ס'זענען אָנגע- 
לאָפן יידישע און קריסטלעכע דאָקטוירים פון שטאָט. אין עטלעכע 
טעג אַרום האָט די לאָקאַלע דייטשע מאַכט באַפױילן די יידישע קהילה 
צו באַגראָבן די טויטע אויפן אָרטיקן יידישן בית-עולם, צווינגענדיק 
איר אַרוסצוגעבן אַ באַשטעטיקונג, אַז די יידן זענען געװאָרן געפרוירן 
פאַר קעלט,. אויסער פיל פאַרווונדעטע, װאָס זענען שפּעטער געשטאָרבן 
פון זייערע ווונדן, זענען געװאָרן באַגראָבן אויפן בית-עולם אין װלאָ- 
דאַװע -- 213 טויטע. 

די יידישע פרוי איז, אין קעגנזאַץ פון דער פּוילישער פרוי, געווען 
אין אַ געוויסער מאָס געשיצט פון גװאַלדטאַטן מצד די נאַצישע באַרבאַרן 
אַדאַנק דער דייטשער טעאָריע פון האַלטן ריין דאָס אַרישע בלוט. וי 
עס מיינט ריכטיק דער מזרחי-טוער אַ. ווייס אין זיין באַריכט פון 
װואַרשע, = האָט די נאַצי-רעליגיע פאַרלאַנגט, אַז ,יידיש בלוט זאָל 
שפּריצן פון מעסער" (פון האָרסט וועסעל ליד), אָבער גלייכצייטיק האָט 
זי עס דערקלערט פאַר שמוציק און אומריין. דאָס מקיים זיין די ערשטע 


* ,קאָנטעמפּאָרצרי דזשואיש רעקאָרד", סעפּטעמבעריאָקטאָבער 1940, זי 490. 

מצווה האָט געקאָסט דאָס לעבן פון טויזנטער יידן, דאָס מקיים זיין די 
צווייטע האָט געראַטעװעט דעם כבוד פון אומצייליקע יידישע פרויען. 

אָבער ס'איז אַ טעות צו מיינען, אַז שטענדיק האָבן זיך די נאַציס 
געהאַלטן שטרענג ביי זייערע פאָרשריפטן אין באַצוג צו יידישע.פרויען. 
אין די ערשטע װאָכן פון דער נאַצי-אָקופּאַציע אין פּוױלן זענען געשען 
פיל גװאַלדטאַטן איבער יידישע פרויען און נישט וייניק טראַגעדיעס 
האָבן זיך אָפּגעשפּילט אין דעם צוזאַמענהאַנג. 

אין וואַרשע האָבן די נאַציס פאַרװאַנדלט דאָס הויז פון באַקאַנטן 
כלל-טוער מ. שערעשעווסקי (יעצט אין אַמעריקע) אויף דער פּיוס-גאַס 
אין אַ פאַרוויילונגס-פּלאַץ, וווהין מ'האָט פאַרשלעפּט יידישע מיידלעך 
און פרויען. דאָרט האָבן זיך אָפּגעשפּילט שענדלעכע אָרגיעס. אין 


נאַציס פּייניקן אַ ייך 


דער געדיכט-באַװױינטער יידישער גאַס אין צפון-טייל פון װאַרשע -- 
דער פראַנצישקאַנער גאַס, זענען געװאָרן פאַרשלעפּט 40 יידישע מיידלעך 
אין אַ הויז, װאָס איז געווען באַזעצט פון דייטשע אָפיצערן. נאָכן אָנ- 
שיכורן מיט צװאַנג די מיידלעך, האָט מען זיי געצווונגען זיך אױיסצוטאָן 
נאַקעט און טאַנצן צו דער פרייד פון די נאַצישע פּייניקער. צעשלאָגן 

און פאַרגװאַלדיקט, האָט מען אַרױסגעלאָזט פריי די אומגליקלעכע מייד- 
לעך ערשט 3 בײטאָג. 

אין אַ הויז פון אַ יידישער פרוי-אַדװאָקאַט האָבן זיך אין אַ געוויסן 
אָװונט פאַרזאַמלט אירע פריינדינס, צווישן וועלכע ס'האָט זיך אויך געפו= 
נען אַ יונג פאַרהייראַט פּאָרל. די נאַציס האָבן זיך אַרײינגעריסן אין 
הויז. אַלע פרויען האָט מען מיט באַליידיקונגען און קלעפּ געצווונגען 
זיך אויסצוטאָן נאַקעט און טאַנצן אויפן טיש. דאָס יונגע פּאָרל איז 
געװאָרן געצווונגען צו האָבן געשלעכטלעכע באַציאונגען אין אַלעמענס 
אָנוועזנהייט, 

ביי די אומצייליקע רעוויזיעס אין די יידישע וווינונגען האָט מען 
געצוונגען די פרויען זיך אויסצוטאָן נאַקעט, זוכנדיק ביי זיי באַהאַלטענע 
צירונג און ביזשוטעריע. 


די נאַציס זענען באַגאַנגען נאָך אַ גרעסערע געמיינהייט ר 
האָבן געװאַגט זיך צו ווענדן אָפיציעל צו דער ואַרשעװער קהילה מיט , 


דער פאָדערונג, זי זאָל אײינאָרדענען שאַנד - הייזער פאַרן דייטשן - 


מיליטער. וועגן דעם דערציילט גענוי דער מיטגליד פון װאַרשע- 
ווער קהילה-ראַט ד"ר ה. שאָשקעס אין זיין פּראָטאָקאָל-באַריכט, דעם 
9טן יאַנואַר  ,1940‏ 


וי ער דערציילט, איז דעם 2טן נאָוועמבער 1929 אַריינגעקו- 
מען אין לאָקאַל פון דער װאַרשעװער קהילה דער גרופּן-פירער ווענדע 
און פאַרלאַנגט, אַז די קהילה זאָל עפענען 2 שאַנדהייזער, איינע פאַר 
אָפיצערן און אַ צווייטע פאַר אַנדערע מיליטערלייט. ער האָט צוגעגעבן 
ציניש, אַז די קהילה װועט קענען ציען גוטע פּראָפּיטן פון דער אונטער- 
נעמונג. ווען שאָשקעס האָט אים געמאַכט אויפמערקזאַם, אַז דאָס איז 
קעגן די געזעצן וועגן דער ,ריינקייט פון גערמאַנישן בלוט", האָט אים 
ווענדע געענטפערט: ,ס'איז קריג, און אַלע טעאָריעס זענען צייטװוייליק 
טויט". דער זעלבער פאָרשלאַג איז געװאָרן געמאַכט אויך אַנדערע 
קהילה-מיטגלידער. אַלע האָבן איינשטימיק אָפּגעװאָרפן דעם שענד- 
לעכן פאָרשלאַג און דערקלערט, אַז קיין דראָונג װעט אין דער פּראַגע 
נישט העלפן,. די נאַציס האָבן שפּעטער צוריקגעצויגן זייער עקשנות- 
דיקע פאָדערונג. , איר זענט גליקלעך, אָבער נישט אויף לאַנג. מיר 
זענען געצוונגען אָפּצולײגן די אויספירונג פון אונזער באַפעל, ווייל אין 


* ,קאָנטעמפּאָרערי דזשואיש רעקאַרד", מערץאַפּריל 1940, זזי 200---202, 

די ערשמע חדשים 


אייער צעשטערטער שטאָט זענען אַלע פּאַסיקע לאָקאַלן געװאָרן אָפּגע- 
ברענט. אין אַ 2 װאָכן אַרום װועלן מיר צוריקקערן צו דער פראַגע," 

די נאַציס האָבן שוין מער די פראַגע נישט אויפגעהויבן, 

אויך אין לאָדזש האָבן די נאַציס געװאַגט צו מאַכן דער קהילה אַן 
ענלעכן פאָרשלאַג. אויך דאָרט האָבן זי באַקומען אַ קאַטעגאָרישן אָפּ- 
זאָג. אין די ערשטע װאָכן פון דער אָקופּאַציע זענען דאָרט פיל יידישע 
פרויען געװאָרן פאַרגװאַלדיקט. פיל יידישע עלטערן האָבן אַװעקגע- 
שיקט זייערע טעכטער צו קרובים קיין קראָקע און װאַרשע, וועלנדיק זי 
שיצן פון די נאַצישע באַנדיטן, אָבער אַ גרויסע צאָל פון די אַנטלאָפענע 
מיידלעך זענען געװאָרן אַראָפּגעשלעפּט פון די צוגן דורך נאַצי-זעלנער, 
ס'האָט געהייסן, אַז מען פירט זיי אין צװאַנגס-אַרבעטס-לאַגערן, אָבער 
פאַקטיש האָט מען זיי פאַרשלעפּט אין דירות פון דייטשע אָפיצערן און 
סאָלדאַטן. נאָכן אויסנוצן די אומגליקלעכע קרבנות, זאָל מען זיי האָבן 
פאַרשלעפּט אין מיליטערישע שאַנד-הייזער, + 

אין אָטואָצק (ביי װאַרשע) האָבן זיך 20 זעלנער אַרײנגעריסן 
אין אַ הויז פון אַ ייד, וועמענס ווייב האָט געשמט אַלס אַ באַרימטע שיינ- 
הייט. אין אָנװעזנהייט פון איר מאַן האָבן אַלע 20 באַנדיטן פאַרגװאַל- 
דיקט די פרוי. די זעלבע נאַכט איז די פרוי געװאָרן איבערגעפירט אין 
אַ שפּיטאָל אין אַן ערנסטן צושטאַנד, 

אין ראַטשאָנזש (קרייז פּלאָצק) האָבן די נאַציס צענויפגעטריבן 
די יידישע פרויען אין שול און זיי געהייסן בעטן פאַרן זיג פון דייטשלאַנד, 
דאַן האָבן זיך די מענטשן-חיות געװאָרפן אויף די יידישע פרויען און 
זיי פאַרגװאַלדיקט. עטלעכע פון די פאַראומגליקטע מיידלעך זענען 
באַגאַנגען זעלבסטמאָרד, 

אין פּיאַסקי (קרייז לובלין) זענען געװאָרן פאַרגװאַלדיקט פיל 
יידישע פרויען. 

ענלעכע גיהנום-געשיכטעס זענען פאָרגעקומען אין אַ ריי אַנדערע 
שטעט, 


10084082 .201286 3611128-600032164) ת1 1609 ?0 26196006108 ס'ןך' * 
1940 

סאַפּיטל 2 
ר, בנרגשים 


די גרושים און מאַסן-דעפּאָרטאַציעס פון הונדערטער טויזנטער יידן 

און פּאָליאַקן געהערן צו די באַרבאַרישסטע אַקטן פון נאַצי- 
רעזשים. די גרושים, װאָס האָבן אַרומגענומען גאַנצע ראַיאָנען, האָבן 
פאַרניכטעט פיל מאַטעריעלע און גייסטיקע גיטער; זיי זענען געווען 
באַגלײיט פון אומצייליקע שוידערלעכע טראַגעדיעס, װאָס האָבן אָפט- 
מאָל זאָגאַר איבערגעשטיגן די חורבנות, װאָס עס ליידט די ציויל- 
באַפעלקערונג אין געביטן, דורך וועלכע עס טראָגט זיך דורך דער 
שטורם פון קריג, 

אַמשטאַרקסטן האָבן געליטן פון די צװאַנגס-דעפּאָרטאַציעס די 
מערב-פּראָװינצן, װאָס זענען געװאָרן אָנגעשלאָסן אין רייך פון דער 
ערשטער רגע אָן. די דייטשן האָבן זיך געשטעלט אַלס ציל אין 
דער מעגלעכסט - קירצסטער צייט צו גערמאַניזירן די דאָזיקע פּראָ- 
ווינצן. גרייזער, דער גובערנאַטאָר פון ,װאַרטעגאַו", האָט זיך גע- 
רימט אין אַ רעדע, געהאַלטן אין דער פּױיזנער אוניווערזיטעט, אַז אין 
משך פון 10 יאָר װעט די גאַנצע פּראָװוינץ ווערן גערמאַניזירט. ראָזנ" 
בערג -- דער טרויעריק-באַרימטער נאַצי-טעאָרעטיקער -- האָט 
דערמוטיקט די דייטשע קאָלאָניסטן, וועמען מ'האָט אויסגעװאָרצלט פון 
די באַלטישע לענדער, ווו פיל פון זיי האָבן געוווינט זייט הונדערטער 
יאָרן, אַז ;זיי האָבן פאַרלוירן אַ מוטערלאַנד, אָבער דערפאַר דעראָבערט 
אַ פאָטערלאַנד", | 

דאָס דייטשע ,פאָטערלאַנד" איז אָבער געווען באַזעצט כמעט 
אויסשליסלעך דורך פּאָליאַקן און אַ געוויסער צאָל יידן. די דייטשן 
האָבן אין די דאָזיקע געביטן געבילדעט פאַר קריג נאָר 6.2 פּראָצענט 
(632,000 איינוווינער). מיטן צוועק ראַדיקאַל צו לעזן דאָס דאָזיקע 
פּראָבלעם, האָבן די נאַציס אָנגעהויבן דורכפירן די מאַסן- דעפּאָרטאַ- 
ציעס פון דער אָרטיקער, איינגעזעסענער באַפעלקערונג -- פּאָליאַקן 
און יידן, 

די גרושים 


אין די מערב-געביטן, װאָס זענען געװאָרן איינגעגלידערט אין רייך 
אויפן גרונט פון דער ערשטער פאַראָרדענונג פון 8טן אָקטאָבער 1929, 
עטלעכע טעג נאָכן פאַלן פון װאַרשע, אין די געביטן פון פּויזן, פּאָמערן 
און שלעזיע, װאָס האָבן אַמאָל געהערט צו פּרײסן, האָבן געװוינט 
איבער 20 טויזנט יידן -- 0.5 פּראָצענט פון דער אַלגעמײנער באַ- ! 
פעלקערונג. זייער צאָל איז געװאָרן פאַרגרעסערט ביז 118 טױיזנט / 
נאָך דעם, װי מען האָט פאַרייניקט צו די דאָזיקע געביטן 8 קרייזן 
פון געוועזענעם קאָנגרעס-פּױלן, 

גאָר אַנדערש האָט אָבער אויסגעזען דאָס בילד, ווען די נאַציס 
האָבן דורך דער צווייטער פאַראָרדענונג, דעם 1טן נאָוועמבער 19239, 
אָפּגעריסן פון פּוילן גרויסע טיילן פון איר טעריטאָריע און זיי איינגע- 
גלידערט אין ,רייך". סך-הכל האָבן אין די דאָזיקע געביטן, װאָס 
האָבן באַטראָפן 22,7 פּראָצענט פון דער פּוילישער מלוכה-טעריטאָריע, 
אָדער 49.2 פּראָצענט פון גאַנצן דייטשן אָקופּאַציע-שטח (אַרײנרעכע- ! 
נענדיק דעם גענעראַל-גאָוװוערנעמענט) געװוינט פאַרן קריג 641,000 6 
יידן, בערך אַזאַ צאָל, װי די צאָל דייטשן אין די דאָזיקע געביטן. 

לוט די באַזונדערע קרייזן טיילט זיך איין די יידישע באַפעל- 
קערונג אויפן פאָלגנדיקן אופן; 
1) ואיעװאָדשאַפט פּויזן (צוזאַמען מיט די קרייזן קאַליש, 


קאָלאָ, קאָנין, טורעק) אי א אט א ער וי טי 
2} פּאָמערן (צװאַמען מיט די קריזן װלאָצלאַװעק, 

ליפּנע, ריפּין, ניעשאַװע) ער אש אט .3800 
3) אויבערשלעזיע אש עט ישש 02 20000 
4) אאַגלעמביע (בענדין, סאָסנאָװיץ, דאָמבראָװע, זאַװיער- 

טשע) ר אט עלעטש ...ר 00909ן 


5) דער צפן-טיל פון װאַרשעװער װאיעװאָדשאַפט (די 
קרייזן מאַקאָוו, פּראַסניש, שערפּץ, מלאַװע, פּלאָצק, טשע- 
כאַנאָוו, פּלאָנסק) רטש טאר בע א טע עי 

6) צפו-טייל פון ביאַליסטאָקער װאָיעװאָדשאַפט (טיילן פון 
די קרייזן סוװואַלק און אױגוסטאָו) 100 


00:,ץ280 


7) קריזן פון לאָדזש און וויעלון ( פּאַביאַניץ, אַלעקסאַנדער, 


זגיערזש, זדונסקאַ-װאָלאַ, װויעלון א. אַ.) 0ס},ץ280 


צוזאַמען 641,000 

די יידן. אין נאַצי - פוילן 


אין װאַרטע-גאַו זענען געװאָרן איינגעשלאָסן אויסער פּױיזן אויך 
די קרייזן לאָדזש, וויעלון, װלאָצלאַװעק מיט איבער 400,000 יידן. צום 
גאַו ;װועסטפּרױסן? זענען געװאָרן איינגעשלאָסן אויסער דאַנציק און 
פּאָמערן, אויך געוויסע קרייזן, װאָס האָבן פריער געהערט צו מזרח- 
פּרייסן. אין דעם קרייז זענען געװאָרן איינגעשלאָסן איבער 20,000 יידן, 
דערונטער די רעשטלעך פון דער יידישער קהילה אין דאַנציק, ביי 
0+---2,000 מאַן. זאַגלעמביע איז געװאָרן איינגעשלאָסן אין אויבער- 
שלעזיע. די יידישע באַפעלקערונג באַטרעפט דאָרט בערך 120,000. 
די צפונדיקע טיילן פון דער װאַרשעװער װאיעװאָדשאַפט און טיילן פון 
די קרייזן סוּװואַלק און אױגוסטאָוו זענען געװאָרן איינגעשלאָסן אין 
מזרח- פּרײסן,. די צאָל יידן פון פּוילן באַטרעפט דאָרט ביי 100,000, 

פון די דאָזיקע ,רייך"-געביטן זענען געװאָרן אַרױסגעטריבן ביי 
0 פּאָליאַקן און יידן, 2350 טויזנט יידן -- 54.6 פּראָצענט, 
האָבן געמוזט פאַרלאָזן זייערע אַלטע היימען און ווערן צעשפּרײט איבער 
הונדערטער שטעט און שטעטלעך פון גענעראַל גאָװערנעמענט, בעיקר 
אין די גרעסערע צענטערן, װי װאַרשע, קראָקע א. אַ. 

די וועגן פון פּוילן אין די מערב-געביטן זענען כסדר געווען פאַר- 
לייגט אין די האַרבסט:חדשים פון 1939 מיט װאַנדערנדע מענטשן- 
מאַסן: פון איין זייט האָבן געשטראָמט דייטשע קאָלאָניסטן מיט געזאַנג 
און מוזיק, פירנדיק מיט זיך זייער גאַנץ פאַרמעגן, נישט פאַרגעסנדיק 
אַפילו זינג-קאַנאַריקלעך און מוזיק-אינסטרומענטן, און פון דער אַנ- 
דערער זייט מאַסן טעראָריזירטע, טויט-דערשראָקענע יידן און פּאָליאַקן, 
װאָס האָבן זיך געשלעפּט אויף פּויערשע פורלעך, ווערנדיק אָפטמאָל 
אַרױסגעשלעפּט פון די בעטן אין אַ פראָסטיקער נאַכט, נישט באַ- 
ווייזנדיק מיטנעמען אַפילו די נויטיקסטע זאַכן פאַרן פּערזענלעכן גע- 
ברויך. 

די ,, בערלינער בערזנצייטונג? -- דער אָפיציאָז פון דער נאַצי- 
רעגירונג, האָט דעם 16טן דעצעמבער 1929 קלאָר פאָרמולירט די פּאָ- 
ליטיק פון די נאַציס: , דייטשלאַנד האָט קיינמאָל נישט געװאָלט צוגעווינען 
אַ צענדליק מיליאָן מענטשן פון פּוילישער נאַציאָנאַליטעט אָדער יידישער 
ראַסע אין דייטשע פּראָװינצן,. זי איז באַזירט אויף נאַציאָנאַלע פּרינ- 
ציפּן און זי דערלאָזט נישט קיין צעמישונג פון אירע ראַסן-פּרינציפּן. 
צוליב דעם צוועק ווערט געשאַפן דאָס גענעראַל גאָוערנעמענט צו 
מזרח פון די נייע דייטשע פּראָװינצן,. דאָס גענ. גאָוו. איז דער פּלאַץ, 
ווו די פּאָליאַקן און יידן װועלן ווערן באַזעצט?, 

אויפן ערשטן פייער איז געגאַנגען גדיניע, מיט אירע 130,000 
איינוווינער,. דערונטער 3,000 יידן. אין אַ געוויסן פרימאָרגן, אין 
: אָקטאָבער 1929, האָבן זיך באַװויזן 6 אין דערפרי פּלאַקאַטן, אַז די 
גאַנצע באַפעלקערונג דאַרף גלייך פאַרלאָזן די שטאָט; זי קען מיט- 
נעמען מיט זיך נאָר זאַכן פון פּערזענלעכן געברויך. די הייזער, פאַב- 
ריקן און דאָס גאַנצע אייגנטום דאַרף ווערן איבערגעלאָזט אין גוטער 
אָרדענונג. אין עטלעכע שעה אַרום האָט מען אָנגעהויבן אַרױסטרײבן 
די איינוווינער פון די שטובן און זיי אַרײנגעפּאַקט אין פי-װאַגאָנען 
װאָס האָבן זיי אַוועקגעפירט קיין דרום. די בליענדע נייע פּאָרט-שטאָט 
גדיניע -- דער שטאָלץ פון דער יונגער פּױילישער רעפּובליק, צו ווע" 
מענס שנעלן אויפבלי יידן האָבן נישט ווייניק בײיגעטראָגן, איז שוין 
נאָכן גרוש מער נישט געקומען צו זיך, טראָץ דער אײינװאַנדערונג פון 
די דייטשן פון דאַנציק און די באַלטישע לענדער. די שטאָט ציילט 
איצט קוים 20,000 איינוווינער און איר װוירטשאַפטלעכע באַדייטונג 
ווערט אַלץ קלענער. 


פּויזן איז געגאַנגען אויפן צווייטן פּלאַץ. פון פּויזן, װאָס האָט 
געציילט אין 1928 269,000 איינוווינער, דערונטער איבער 4,000 יידן, 
זיינען געװאָרן אַרױיסגעטריבן ביי 100,000 מאַן -- איבער אַ דריטל פון 
דער באַפעלקערונג. אַן עד ראַיה דערציילט: יעדע נאַכט זענען גע- 
װאָרן אַרױיסגעטריבן פון 500 ביז 1,500 מאַן. מ'האָט נאָר געגעבן אַ 
פּאָר מינוט צייט צו פאַרלאָזן די וווינונגען. מ'האָט געקענט מיטנע- 
מען נאָר די קליידער. שעהן-לאַנג האָט מען געדאַרפט װאַרטן אויף 
די לאַסט-אױטאָס מיט קליינע קינדער אויף די הענט ביי אַ 15-גראַדיקן 
פראָסט. פיל האָט מען געבראַכט אין קאָנצענטראַציע-לאַגער פון 
גלאָוונע אין הילצערנע, נישט-געהייצטע באַראַקן, אָן װאַרעם װאַסער. 
צו די שװאַנגערע פרויען האָט מען נישט צוגעלאָזט קיין דאָקטאָר. אַ 
צווייטער דערציילט: פון אַ טראַנספּאָרט, װאָס איז געגאַנגען פון פּױיזן 
קיין קעלץ אין פעברואַר 1940 זענען פיל פּלטים געװאָרן דערפּרוירן 
צום טוױיט. קינדער זענען געװאָרן אַװעקגעריסן פון זייערע מוטערס. 
די לעצטע האָט מען געשיקט קיין קעלץ. די קינדער זענען געשטאָר- 
בען פון קעלט. זײיערע טויטע קערפּער האָבן די נאַציס געװאָרפן 
אין פייער. 
פערסטער האָט אין אַ רעדע אין בידגאָשטש, דעם 26טן נאָוועמ- 
בער 1929, דערקלערט: ,דאָס לאַנד מוז װערן ריין פון אַלע פּולישע 
עלעמענטן. מיר האָפן, אַז אין קאַמף פאַרן טריומף פון אונזער דיי" 

טשער זאַך, װועלן מיר קיינמאָל נישט זיין באַרעמהערציק; מיר וועלן 
שטענדיק אַרױסװײיזן די נויטיקע האַרטקײט און אַכזריות,? 


בערך אין דער זעלבער צייט זענען פאָרגעקומען די גרושים. 


, פון אַ ריי אַנדערע שטעט אין די געביטן פון פּאָמערן פּױזן און 
| שלעזיע. אין קאַטאָוויץ זענען פון די 8,000 יידן געבליבן נאָר עטלעכע 
הונדערט. די איבעריקע זענען געװאָרן אַרױסגעטריבן. פון קאַלִיש 
! זענען געװאָרן אַרױסגעטריבן אַלע 25,000 יידן. אין קאָנין (ביי קאַ- 
ליש) האָט מען די יידן געגעבן 15 מינוט צייט צו פאַרלאָזן זייערע 
וווינונגען. 4,000 יידן פון קאַלישער קרייז האָט מען אין פאַרחתמעטע 
װאַגאָנען אָפּגעפירט קיין לוקאָוו, אַ קליינע שטאָט ביי שעדלעץ, װאָס 
איז געווען כמעט אינגאַנצן חרוב פון דער באָמבאַרדירונג. ווען מ'האָט 
געעפנט די װאַגאָנען, אין אָנװעזנהייט פון פאָרשטייער פון ,דזשאָינט", 
האָט מען אַרױסגענומען פיל קערפּער פון טויטע, שווער-פאַרװוונדעטע 
און קראַנקע. אין משך פון לאַנגע טעג האָט מען געהאַלטן די יידן 
אין די פאַרמאַכטע װאַגאָנען אָן עסן און טרינקען. מ'האָט בשום-אופן 
נישט דערלויבט די יידן, װאָס האָבן געװאַרט אויף די דורכגעפאָ- 
רענע סטאַציעס, צו באַזאָרגן די אומגליקלעכע מיט אַ לעפל גע- 
קעכטס. נישט בעסער איז געווען דער ליידנסוועג פון די יידן אין 
שעראַדז, װאָס זענען אין צאָל פון 7,000 געקומען קיין װאַרשע אין 
איין טאָג, 

אויך ביאַלאָביליץ מיט איבער 2,000 יידן האָט געטיילט דעם זעלבן 
גורל. איבער 1,000 יידן האָט אויפגענומען דאָס שכנותדיקע אֶש- 
וויענטשים, װאָס האָט מיט חדשים שפּעטער (אין אַפּריל 1941) אויך 
געמוזט נעמען דעם װאַנדער-שטעקן אין האַנט און װערן דער גאַסט 
פון די יידן אין סאָסנאָװיץ, 

אויך פון בידגאָשטש, גרודזשאָנדז, טאָרון, קרולעווסקאַ. הוטאַ 
און נאָך 10 קלענערע פּונקטן איז געװאָרן אַרױסגעטריבן די גאַנצע 
יידישע באַפעלקערונג אין אָקטאָבער-נאָװועמבער 1929. סך-הכול זע- 
נען דאַן פון דעם דאָזיקן ערשטן מאַסן-גרוש געװאָרן געטראָפן איבער 
0 יידן, 

מיט נישט וייניקער אַכזריות איז געװאָרן דורכגעפירט דער גרוש 
אין די צפון-געביטן פון דער געוועזענער װאַרשעװער װאָיעװאָדשאַפט. 
אין סוף אָקטאָבער 1929 איז דערשינען די ערשטע גרוש-פאַראָרדענונג 
קעגן די 7,000 יידן פון פולטוסק. דעם 7טן נאָװעמבער האָט מען 
באַפױלן אַלע יידן פון קרייז שערפץ, ביי 20,000 מאַן, צו פאַרלאָזן זייערע 

ווויןדערטער. אין משך פון איין טאָג זענען געװאָרן ליקווידירט די 
יידישע ישובים אין שערפץ, ראַטשאָנזש, זשוראָמין, ביעזשון און די 
אַרומיקע דערפער. שפּעטער איז געקומען די ריי אויף סעראָצק, נאָווי- 
דװואָר, נאַשעלסק, פּראַסניש, מלאַווע, טשעכאַנאָו, ריפין. 

אין מיטן 1941 מעלדעט די ,גאַזעטאַ זשידאָווסקאַ" (נומ' 65, פון 
0טן יולי 1941) אויף אַן אָנפראַגע, אַז קיין מלאַװע און ריפּין קען מען 
נישט צוריקפאָרן. דאָרט װוינען נישט מער קיין יידן. דאָס איז זיכער 
אויך גילטיק בנוגע אַלע אַנדערע שטעט, פון װאַנען די יידן זענען 
געװאָרן אַרױסגעטריבן. : 

פיל פון די אַרױסגעטריבענע האָבן זיך באַזעצט אין װאַרשע. 
אַ געוויסער טייל אין פּלאָנסק, וועמענס באַפעלקערונג איז שטאַרק אויס- 
געװאַקסן (7,000 אין 1940). פּלאָנסק איז זער נאָענט צו פּולטוסק, װוו 
ס'איז פאָרגעקומען אַ גרוש אין די סאַמע ערשטע טעג; פון גאַנצן קרייז 
זענען די יידן געװאָרן פאַרטריבן, פון פּלאָנסק נישט. די דייטשע 
טרויעריק-באַרימטע מעטאָדיק און גרינטלעכקייט האָט אויך דאָ אַ 
היפּש ביסל אונטערגעהונקען. אין פיל פאַלן הענגט אָפּ דאָס לעבן און 
טויט פון גאַנצע יידישע קהילות פון כאַראַקטער פון דייטשן פּאָליצײ- 
קאָמענדאַנט, זיין גרייטקייט צו נעמען ,קאָנטריבוציעס" און אַנדערע 
פאַקטאָרן. 

נישט פון אַלע שטעט זענען געװאָרן אַרױסגעטריבן אַלע יידן. אין 
אָנהייב 1941 ווערן ווידער אַרױסגעטריבן עטלעכע טויזנט יידן און פּאָ 
ליאַקן פון די קרייזן מלאַװע און טשעכאַנאָו; זיי ווערן טראַנספּאָרטירט 
קיין פּיאַסעטשנע, ביי װאַרשע. 

אין באַזונדערס באַרבאַרישע באַדינגונגען איז פאָרגעקומען דער 
גרוש פון די יידן פון סוװוואַלק און אומגעגנט ( פּונסק א"אַנד). סוװואַלק 
האָט געהאַט אין 1931 21,826 איינוווינער, דערפון 5,811 יידן --- 26,6 
פּראָצענט. דער גרוש האָט פאַרכאַפּט ביי 4,000 יידן, װאָס האָבן נישט 
באַװיזן צו אַנטלויפן אין דער סאָװיעטישער זייט. אין מיטן דעצעמ- 
בער 1929 האָט מען פּלוצלינג צענויפגעטריבן די יידן אויפן מאַרק; מען 
האָט זיי גרינטלעך באַזוכט און אויסגערויבט, אַראָפּנעמענדיק זאָגאַר 
די שטיוול און שיך; באָרװעסערהייט האָט מען זיי אַרױסגעטריבן פון 
דער שטאָט. מ'האָט אַפילו נישט געשאַנעװעט קראַנקע אין די שפּי 
טאָלן און זקנים אין די מושב זקנימס. אַלעמען האָט מען אין אַ ברע- 
נענדיקן פראָסט געטריבן אין דער ריכטונג פון ,קיינעמס לאַנד" בי 
דער ליטווישער גרענעץ. װאָכנלאַנג האָבן זיך די אומגליקלעכע גע- 

װאַלגערט ביי דער גרענעץ, ווייל די ליטווישע גרענעץ-װאַך האָט זי 
נישט געװאָלט אַרײנלאָזן. די ליטווישע יידן ביי די גרענעץ-שטעט 
האָבן אַרױסגעראַטעװעט פיל פּלטים מיט סכנת נפשות. נאָך לאַנגע 
אינטערווענצן האָט די ליטווישע רעגירונג אַרײינגעלאָזט די פּלטים. די 
צאָל פאַרפרוירענע, דערשאָסענע און פון הונגער אומגעקומענע איז 
אומבאַקאַנט, אָבער זי איז זער גרויס. אויך פון פּונסק האָט מען אַרױס- 
געטריבן 600 יידן, נאָכן צונעמען ביי זיי 100,000 זלאָט קאָנטריבוציע. 
8 קינדער זענען געשטאָרבן אין וועג. 

דער 3טער ראַיאָן, װאָס איז געװאָרן אַרומגעכאַפּט פון די גרושים, 
איז דער אינדוסטריע-גאַרטל אַרום לאָדזש: זגיערזש, פּאַביאַניץ, אַלעק- 
סאַנדער, סטריקאָוו. דאָרט זענען געװאָרן אַדרױסגעטריבן איבער 
0 יידן. אָבער נישט איבעראַל איז דער גרוש געווען אַ פול- 
שטענדיקער. אין זגיערזש האָט מען ;פאַרענדיקט" דעם גרוש ערשט 
אין סוף 1941. אין פאַביאַניץ אַרבעטן איבער 2,000 יידן אין די קאָ- 
לעקטיווע װאַרשטאַטן. אין סטריקאָוו זענען פון 2,585 יידן געבליבן 
אין אָנהײב 1942 ביי 400 יידן, װאָס זענען פאַרשפּאַרט אין אַ געטאָ. 
טיילווייזע גרושים זענען אויך פאָרגעקומען אין נאָך 40 שטעט פון 
די געביטן, װאָס זענען געװאָרן איינגעשלאָסן אין ,רייך". דעם גרעסטן 
פאַרנעם האָט אָנגענומען דער גרוש אין לאָדזש. 


אין לאָדזש האָבן געװווינט פאַרן קריג ביי 225,000 יידן, װאָס האָבן 
אויסגעמאַכט 24 פּראָצענט פון דער באַפעלקערונג. דער נאַצישער 
;יוגנטפירער" באַלדור פאָן שיראַך האָט אין סוף 1929 דערקלערט אין 
אַ דעדע, אַז ?מען מוז אױיסראָטן די 300,000 יידן פון דער דייטשער 
שטאָט לאָדזש.? הגם ס'איז נישט דערשינען קיין אָפיציעלע גרוש- 
פאַראָרדענונג, האָט די יידישע קהילה באַקומען אַ מינדלעכן באַפעל 
| סוף נאָוועמבער 1929 צו אָרגאַניזירן אַ װאָס שנעלערע עװאַקואַציע 
פון דער יידישער באַפעלקערונג, װאָס זאָל זיין פאַרענדיקט ביז דעם 
5טן יאַנואַר 1940. טעגלעך האָבן פאַרלאָזן די שטאָט 1,700 מאַן 
װאָס זענען געװאָרן אַרײנגעשפּאַרט אין פראַכט-װאַגאָנען. די װאַגאָ- 
נען זענען געװוען פאַרחתמעט. דער קניפּ-פּונקט קאָלושקי, דורך 
וועלכן ס'רוב צוגן זענען דורכגעגאַנגען, איז געװאָרן פאַרשטאָפּט צו- 
ליב אַ דעפעקט און מ'האָט געמוזט פיל צוגן אַריבערפירן אויף זייטיקע 
רעלסן, און זיי האָבן געװאַרט טעג-לאַנג צוזאַמען מיט זייערע אומגליק- 
לעכע פּאַסאַזשירן. מ'האָט נישט דערלאָזט די יידן געבן אַ טרונק װאַ- 
סער די פֿאַרחלשטע. אין איין צוג, װאָס איז ענדלעך אָנגעקומען קיין 

װאַרשע, האָט מען געפונען 8 טויטע קינדער. פיל צוגן זענען אָפּגע- 
גאַנגען אין דער ריכטונג פון לובלינער רעזערװאַט, אַנדערע קיין קראָקע 
און קעלץ, 

די נאַציס האָבן איינגעזען, אַז ס'איז אוממעגלעך דורכצופירן דעם 
גרוש אין אַזאַ קורצן טערמין, האָבן זיי פאַרלענגערט דעם טערמין ביז 
דעם 1טן מערץ 1940, אָבער דעם 10טן דעצעמבער איז דער גרוש גע- 
װאָרן אָפּגעשטעלט, ווערנדיק ווידער באַנײט פון 16טן ביזן 20טן דע- 
צעמבער. 

ס'איז נישט באַקאַנט גענוי די צאָל יידן, װאָס האָבן פאַרלאָזן 
לאָדזש מיט דער באַן, אין אױטאָס און צענער-טויזנטער צופוס אין 
יענע טעג פון שרעק און גרויל, אָבער בערכדיקע ציפערן פאַרמאָגן 
מיר יאָ. אין פעברואַר 1940, ווען ס'איז דערשינען די פאַראָרדענונג 
| איינצופירן די געטאָ אין לאָדזש, האָבֿן זיך דאַן געפונען אין לאָדזש 
ביי 120,000 יידן. דאָס מיינט, אַז אין דער צייט פון גרוש האָבן 
פאַרלאָזט לאָדזש נישט וייניקער פון 105,000 יידן (פיל טױיזנטער 
יידן האָבן פאַרלאָזט לאָדזש אין די ערשטע טעג פון קריג, אָבער אויף 
! זייער אָרט זענען צוגעקומען אַנדערע יידן, אַנטלאָפענע פון די מערב- 
פּראָװוינצן). 

נאָך 50--60 טויזנט יידן זענען געװאָרן אַרױסגעטריבן פון די 
קרייזן װולאָצלאַװעק, פּלאָצק, שעראַדז, ויעלון א'אַנד. פון װלאָצ- 
לאַװעק זענען פיל פאַרטריבענע געװאָרן פאַרװאָרפן אַזש אין וייטן 
טאַרנאָוו (גאַליציע); אַ העלפט קינדער אין דאָרטיקן יתומים- הויז 
שטאַמען פון װלאָצלאַװעק. אין מיטן 1941 איז ווייטער געװאָרן אַרױס- 
געטריבן אַ גרויסע צאָל יידן פון װלאָצלאַװעק. ביים היינטיקן טאָג 
זענען דאָרט געבליבן נאָר ביי 2,000 יידן, װאָס זענען אײינגעשפּאַרט אין 
אַ געטאָ. אויך פון פּלאָצק (די דאָרטיקע קהילה האָט געפייערט אין . 
7 איר 700-יעריקע עקזיסטענץ) איז די יידישע באַפעלקערונג גע- 
װאָרן אַרױיסגעטריבן צום צווייטן מאָל אין מערץ 1941. דאָס מאָל איז 
דער גרוש געווען אַ פולשטענדיקער, 
: סך-הכל זענען אַזױ אַרום אין די חדשים אָקטאָבער 1929 -- 
{ פעברואַר 1940 געװאָרן אַרױסגעטריבן פון די געביטן װאָס זענען 
געװאָרן איינגעשלאָסן אין ,רייך", ביי 350,000 יידן, 

בערך אין דער זעלבער צייט -- סוף 1929 --- איז אויך פאָרגע- 
קומען דער גרוש פשעמיסל. די אַלטע יידישע קהילה ביים סאַן אין 
מיטל-גאַליציע איז באַשערט געווען צו זיין די גרענעץ-שטאָט צװישן 

דייטשלאַנד און רוסלאַנד. די נאַציס האָבן אַרױסגעטריבן די יידן -- 
הױיפּטזעכלעך די מענער --- פון דייטשן טייל פּשעמיסל. פיל זענען 
פריער אַליין אַנטלאָפן אויף דער רוסישער זייט, 

דער ,פעלקישער באַאָבאַכטער" שטעלט פעסט אין יאַנואַר 1941, 
אַז אַלע יידן פון מזרח-פּרײסן זענען געװאָרן איינגעשלאָסן אין טשעכאַ- 
נאָװוער קרייז, און אַלע יידן פון גרויס-פּױלן אין לאָדזש; אין פּאָמערן 
איז נישט געבליבן קיין איין ייד, 

די נאַצי-טאַקטיק ביים דורכפירן די גרושים איז געווען ענלעך 
צו זייערע , בליץ"-אָפענסיוועס. קיין פאַראָרדענונג, קיין װאָרענונג. 
ס'איז אין ערגעץ נישט געװאָרן פאַרעפנטלעכט קיין אָפיציעלע פאַר- 
אָרדענונג, װאָס דעקרעטירט דעם גרוש. אַן אויסנאַם בילדעט נאָר 
לאָדזש, אָבער דאָ האַנדלט זיך נאָר וועגן דער פאַראָרדענונג פון 8טן 
| פעברואַר 1940 וועגן איבערפירן די יידן פון צענטער שטאָט אין דער 
געטאָ. דאָס קען מען ריכטיקער צורעכענען צום געטאָ אַלס צום 
גרוש-קאַפּיטל. איבעראַל זענען די באַפעלן געװאָרן איבערגעגעבן 
מינדלעך דורך געסטאַפּאָאַגענטן. אין בעסטן פאַל האָט מען געגעבן 
2 שעה צייט אײנצופּאַקן די נויטיקע זאַכן. אין געוויסע פאַלן האָט 
מען געגעבן צייט בלויז 10 מינוט. אין ראַטשאָנזש האָט מען בכלל 
נישט אָנגעזאָגט פריער די יידן וועגן גרוש, נאָר מ'האָט געהייסן אַלע- 
מען, פון קליין ביז גרויס, זיך פאַרזאַמלען וועגן אַ דרינגענדן ענין אויפן 
מאַרק, און דאַן האָט מען זי אָפּגעפירט צו דער באַן, װו ס'האָבן שוין 
געװאַרט אויף זיי די טרויעריק-באַרימטע פראַכט-װאַגאָנען. 

די בליץ-שנעלקייט פון די גרושים האָט געהאַט אַ קלאָרן ציל; 
אויסראַבעװען גרינטלעך די יידן. אָפיציעל האָט מען געמעגט מיטנע- 
מען מיט זיך זאַכן פון פּערזענלעכן געברויך. פאַקטיש האָט מען אין 
פיל ערטער אויך די זאַכן צוגערויבט -- אויב נישט גלייך אויפן אָרט 
-- איז שפּעטער אין וועג דורך די פאַרשידענע שומרים און וועכטער. 

אַפילו אין קאַליש, װו די נאַציס האָבן דורכגעפירט דעם גרוש 
לוט אַ ,פּלאַן", און האָבן אײינגעשפּאַרט די 25,000 יידן אין אַ מין 
לאַגער, װאָס איז געװאָרן איינגעאָרדנט אין שטאָטישן מאַרק-זאַל, װוו 
מ'האָט געזאָלט ,, צוגרייטן" די יידן צום גרוש, און מ'האָט זיי דערלויבט 
מיטצוברענגען אין לאַגער זייערע חפצים -- אויך דאָרט זענען פיל 
חפצים געװאָרן צוגערויבט שפּעטער אין וועג דורך די נאַצישע שומרים, 

אין פיל ערטער האָט מען די יידן אַפילו נישט באַזאָרגט מיט לאָ- 
קאָמאָציע-מיטלען, נאָר מ'האָט זיי געהייסן גיין צופוס הונדערטער 

קילאָמעטער. אויף די פרויען און קינדער האָט מען ;רחמנות געהאַט" 
און זי אַריינגעזעצט אין אָפענע פראַכט-װאַגאָנעס, און --- אין בעסטן 
פאַל -- אין װאַגאָנעס מיט אױיסגעבראָכענע שויבן. די גרושים זע- 
נען פאָרגעקומען מערסטנטייל אין די ווינטער-חדשים, ווען די פרעסט 
האָבן דערגרייכט 30--40 גראַד. די צאָל פון די יעניקע, װאָס האָבן 
זיך אָפּגעפרוירן פאַרשידענע קערפּער-טײילן, האָט דערגרייכט אין די 
טויזנטער. 

די נאַציס האָבן באַגלײט די אַרױסגעטריבענע מיט מיליטער- 
אָרקעסטערס, װאָס פלעגן פאַרשרייען די האַרצרײיסנדע געשרייען און 
געוויינען פון די אַרױסגעטריבענע. אויך די אָרטיקע דייטשן, װאָס 
האָבע געלעבט צוזאַמען מיט זייערע יידישע שכנים פיל צענדליקער 
יאָרן (די ,פאָלקסדייטשן") האָבן זיך באַטײליקט אין די דאָזיקע 
שמחות פון די הונען. אין פיל ערטער האָט מען געהייסן דער באַפעל- 
קערונג אַרויסהענגען ווייסע פענער און פּראַװען אַ יום-טוב לכבוד 
דעם אַרױסטרײבן פון די יידן, און ,מאַכן די שטאָט יידנריין". 

די װאַכן פון די ,פאָלקסדויטשן? האָבן געהיטן, מ'זאָל די יידן 
אויפן וועג נישט דערלאַנגען קיין הילף. דער פאָלגנדער פאַל אילוס- 
טרירט באַזונדערס די נאַצירשעות: אין אַ גרוש-צוג, װאָס האָט געפירט 
די יידן פון נאַשעלסק און סעראָצק, איז אַ 16-יעריק יינגל אַרױסגע- 
גאַנגען אויף אַ באַןדסטאַציע נעמען אַ טרונק װאַסער פון ברונען, -- 
די נאַציס האָבן אים פאַר דעם חטא גלייך דערשאָסן. 

וווהין איז געגאַנגען די פּלטים-כװאַליע? זי האָט נישט געהאַט 
קיין באַשטימטן צִיל. זי האָט פאַרפלייצט אַלץ מערער שטעט, װאָס 
גרעסער ס'איז געװאָרן דער פאַרנעם פון די גרושים. אין אָנהייב 
דעצעמבער 1929 זענען שוין געווען 60--70 שטעט פאַרפלייצט מיט 
פּלטים. אַממערסטן האָבן זיך געצויגן די פּלטים-קאַראַװאַנען אין 
דער לענג פון די באַן"ליניעס װאַרשע--שעדלעץ, װאַרשע--לובלין. 
אין די געגנטן האָט דער קריג אָנגעמאַכט אַ באַזונדערס גרויסן שאָדן, 
פיל שטעט זענען אויף די ליניעס געװאָרן באַזונדערס העפטיק באָמ- 
באַרדירט. און יעצט האָבן געדאַרפט די חרוב-געװאָרענע שטעטלעך 
אויפנעמען טויזנטער פּלטים! קאַלושין למשל, װו 100 הייזער זענען 
געווען אָפּנעברענט און קרוב 2,000 יידן האָבן געליטן פון די שריפות, 
האָט אויפגענומען קרוב 2,000 פאַרטריבענע יידן. 

באַזונדערס גרויס איז געווען דער פּלטים-שטראָם, װאָס האָט זיך 
געצויגן קיין װאַרשע. אין סוף 1939 האָט שוין װאַרשע געהאַט ביי 

0 פרעמדע -- אָנגעלאָפּענע קיין װאַרשע אין רעזולטאַט פון די 
קריגס-געשעענישן. אין פעברואַר 1940 זענען צוגעקומען איבער 
0 פּלטים פון די מערב-געביטן. װאַרשע אַליין האָט געהאַט ביי 
0 נשרפים און קריגס-געליטענע, װאָס האָבן פאַרלוירן זייערע 
וווינונגען אין רעזולטאַט פון דער באָמבאַרדירונג. די טיפוס-עפּידע- 
מיע, װאָס איז אויסגעבראָכן אין װאַרשע צו יענער צייט, איז געקומען 
אין דירעקטן רעזולטאַט פון דער דאָזיקער איבערגעדיכטקייט און ענג- 
שאַפּט צווישן דער יידישער באַפעלקערונג. 

אין יאַנואַר 1940 זענען שוין די פּלטים געווען צעשפּרײט אין 
איבער 120 פּונקטן, פון װאַרשעװער ראַיאָן ביז מערב-גאַליציע. די 
פּאַרטריבענע פּאָליאַקן זענען אַממערסטן געװאָרן צעשפּרײט אין די 
דערפער. די דייטשן האָבן זיך פאַרהעלטניסמעסיק אינטערעסירט מיט 
זייער אײנאָרדענונג אאַז"וו. די יידן זענען געװאָרן איבערגעלאָזן 
זייער אייגענעם גורל. די שולן און בתי-מדרשים זענען געװאָרן אי- 
בעראַל פאַרװאַנדלט אין פּלטים-היימען. אין איין אָרט, אין שעדלע- 
צער קרייז, האָבן די נאַציס אַרײנגעפּאַקט אין אַזאַ בית-מדרש צו די 
הונדערטער פּליטים אויך אַ באַנדע װאַנדערנדע ציגיינער, וועמען זי 
האָבן געכאַפּט אין ועג . . . 

אין מערץ 1940 האָט די צאַל פּונקטן, װו ס'האָבן זיך אויפגע- 
האַלטן פּלטים געשטיגן ביז 250. די צאָל פּונקטן מיט פּלטים איז 
געװאַקסן, הגם אין די 2 חדשים פון 1940 זענען נישט פאָרגעקומען 
קיין נייע גרושים. די פּלטים אַליין האָבן געזוכט לויזער צו מאַכן אַ 
ביסל די איבערגעפּאַקטע שטעטלעך און זיי האָבן געזוכט אַלץ נייע 
פּונקטן, װו מ'קען געפינען אַ דאַך איבערן קאָפּ, 


++ 8  + 


אַ וויכטיקן פּלאַץ אין דער נאַצישער גרושים-פּאָליטיק האָט אַ 
געוויסע צייט פאַרנומען דער רעזערװואַט אין לובלין. דער פאָטער פון 
דער רעזערװאַט-אידעע איז אַלפרעד ראָזנבערג. נאָך דעם 7טן פעב- 
רואַר 1939 האָט ראָזנבערג אין אַ רעפעראַט פאַר אויסלענדישע פּרעסע- 
פאָרשטייער זיך קעגנגעשטעלט דער שאַפונג פון אַ יידישער מלוכה אין 
ארץ-ישראל אָדער אין אַנדער טעריטאָריע. ער האָט קעגן דעם אַרױסגע- 
רוקט זיין קאָנצעפּציע וװועגן שאַפן אַ יידישן רעזערװאַט נישט נאָר 
פּאַר די דייטשע יידן, נאָר אויך פאַר אַלע יידן פון אײראָפּע. ,איך 
שטרייך אונטער דעם װאָרט רעזערװואַט --- האָט ראָזנבערג דערקלערט 
---- עס קען נישט זיין קיין רייד וועגן דער שאַפונג פון אַ יידישער 

מלוכה". ,דער רעזערװאַט זאָל ווערן געשאַפן אין מאַדאַגאַסקאַר אָדער 
אין גואַנאַ; אַלאַסקאַ איז צו גוט פאַר יידן". 

נאָכן דעראָבערן פּױלן האָבן די נאַציס באַשלאָסן צו רעאַליזירן 
דעם פּלאַן פון רעזערװאַט, אויסטיילנדיק פאַר דעם צוועק אַ געוויסן 
טייל פון לובלינער ראַיאָן,. אויך היטלער האָט אין זיין רעדע דעם 
0טן אָקטאָבער 1939 דערקלערט, אַז די לעזונג פון דער יידנפראַגע 
איז איינע פון זיינע קריגס-צילן. װאַרשײנלעך האָט ער דאָ אין זינען 
געהאַט צוו. אַנד. ראָזנבערגס פּלאַן װעגן שאַפן אַ רעזערװאַט פאַר 
יידן. 

דער לובלינער ראַיאָן, װו ס'האָט געזאָלט אַנטשטײן דער יידישער 
רעזערװאַט, האַלט 26,555 קװאַדראַט קילאָמעטער און האָט געהאַט פאַרן 
קריג אַ באַפעלקערונג פון 2,116,000 איינוווינער, דערונטער 75 פּראָ- 
צֶענט פּאָליאַקן, ביי 10 פּראָצענט אוקראַינער און 13 פּראָצי יידן,. דער 
ראַיאָן געהער צו די אָרעמסטע אין פּױלן, און די דאָרטיקע פּױערן לעבן 
אין דחקות און נויט, 

דער רעזערװאַט איז געװאָרן געשאַפן ביי 15--20 קילאָמעטער 
פון ניסקאָ, אַ פּוױלישע שטאָט ביים טייך סאַן, װאָס האָט פיל געליטן 
פון קריג. די נאַציס האָבן זיך פאַרנומען גאָר ברייט. זײי האָבן 
לכתחילה געװאָלט אַהין אַריבערװאַרפן ביי 200,000 יידן, לויט אַנדערע 
קוועלן --- זאָגאַר 650,000 יידן, דערונטער 200,000 פון די אַנעקסירטע 
מערב-טיילן פון פּוילן, 240,000 פון רייך, 60,000 פון ווין און 150,000 
פון טשעכיע און דער סלאָװואַקײ די ערשטע פאַרשיקט צו ווערן אין 
רעזערװאַט זענען געווען די יידן פון מאָראַווסקאַ אַסטראַוואַ און עטלעכע 
אַנדערע שטעט אין מערן. קרוב 8,000 יידן זענען געװאָרן דעפּאָרטירט . 
דעם 12טן אָקטאָבער 1929. די אַרױסגעטריבענע האָבן געמעגט מיט- 
נעמען נאָר אַ קליין האַנטרענצל און 2,000 קראָן (9100), אָבער אויפן 
װאָקזאַל אין מאָראַװסקאַ אָסטראַװאַ האָבן די געסטאַפּאָ-אַגענטן זי 
אויך באַרױבט די חפצים פון פּערזענלעכן געברויך. מ'האָט זי גע- 
הייסן מיטנעמען שפּייז אויף 2 טעג און אַרבעטס-געצייג. אויך פון 
דער סלאָוואַקײ זענען געװאָרן דעפּאַָרטירט עטלעכע טויזנט יידן אין 
רעזערװאַט. דער באַרימטער נאַצייעקספּערט פאַר יידישע ענינים 
אייכמאַן און צוויי טשעכיש-יידישע לידערס זענען געװאָרן מיטגע- 
שיקט צו אַראַנזשירן דעם איבערפיר פון די יידן אין רעזערװאַט. 

פון רייך זענען געװאָרן אַרױסגעשיקט 1,400 יידן פון שטעטין -- 
כמעט אַלע דאָרטיקע יידישע איינוווינער. נאָר 10 פון זיי האָט זיך 

שפּעטער איינגעגעבן דורך אַ נס צו באַקומען די דערלויבעניש זיך צו" 


ריקצוקערן. אויך פון מעמעל און אַ צאָל שטעט אין מזרח"פּרײסן 
זענען געװאָרן דעפּאָרטירט יידן אין רעזערװאַט, 

פון ווין האָבן געזאָלט ווערן דעפּאָרטירט 2-וועכנטלעכע טראַנס- 
פּאָרטן מיט מינימום 2,000 מאַן אין אַ טראַנספּאָרט. די ווינער קהילה 
האָט אַרױסגעשיקט אַ מיטטיילונג צו פיל יידן, אַז דעם 18טן אָקטאָבער 
9 וועלן יידן ביז 50 יאָר דאַרפן פאָרן אין רעזערװאַט דאָרט דורכ- 
פירן פאַרשידענע אַרבעטן. יעדער קען מיטנעמען ביז 50 קילאָגראַם 
און 300 מאַרק; מען זאָל אויך מיטנעמען די אַרבעטס-געצייג. פאַקטיש 
זענען געװאָרן דעפּאָרטירט נאָר 2,000, דערונטער 800 פרויען און 200 
קליינע קינדער. 200 פאַרשיקטע יידן האָט מען שפּעטער דערלויבט 
צוריק זיך אומצוקערן קיין ווין. 

אויך פון פּוילן, באַזונדערס פון לאָדזשער ראַיאָן און אין אַ גע- 
וויסער מאָס פון אויבערשלעזיע זענען געװאָרן דעפּאָרטירט פיל יידן 
אין רעזערװאַט. 

אויך באַפרייטע יידישע קריגס-געפאַנגענע זענען געװאָרן איבער- 
געװאָרפן אין רעזערװאַט. דאָס איבערשיקן די ערשטע גרעסערע 
גרופּע געפאַנגענע אין פעברואַר 1940 האָט זיך געענדיקט מיט דער 
מוראדיקער שחיטה ביי װלאָדאַװע (זע זייט 14)., 

די באַדינגונגען אין רעזערװאַט זענען געווען גרויזאַמע. די אַרי- 
בערגעבראַכטע האָט מען איבערגעלאָזט אױיסגעשעפּטע פון דער לאַנ- 
גער רייזע אין אָפענע פעלדער, זיי הייסנדיק בויען פאַר זיך באַראַקן 
פון לובלין איז געקומען אַן אַפּעל צו דער װאַרשעװער קהילה צו בויען 
באַראַקן פאַר 20,000 דעפּאָרטירטע. עס זענען אױסגעבראָכן עפּי 
דעמיעס. פיל יידן זענען געשטאָרבן פון ערשעפּונג, טיפוס, דעזינ- 
טעריע און לונגען-ענטצינדונג. די יידן זענען געווען געצווונגען צו 
אַרבעטן אין לאַגערן אין זער שוערע באַדינגוגנען. די ,שלעזישע 
טאַגעסצייטונג? האָט זיך גערימט, אַז ;אייזערנע הענטשקעס װערן 
באַנוצט פון אונזערע זעלנער אין לובלין, כדי זיך אַן עצה צו געבן 
מיט די יידן, וועלכע זענען נאָך אַלץ חרפּהלאָז און פרעך". ,דער 
אַנגױיף? האָט פאַרעפנטלעכט אַ ריי אַרטיקלען א. נ. ,אין פּולן אַר- 
בעטן זיי", באַריכטנדיק, אַז די יידן אַרבעטן אויס קוילן-בייטלען און 
מיליטער-שיך פאַר די דייטשע זעלנער. די נאַצי פּרעסע האָט עס 
באַטראַכט פאַר אַ װוונדער, װאָס יידן קענען אַרבעטן, ,דאָס איז געשען 
אַ דאַנק דער ,איבעדדערציונג" פון דער נאַצי-מאַכט", 

די לאַגע אין רעזערװאַט איז געװאָרן אַלץ ערגער. פון די 1,400 
יידן פון שטעטין זאָלן ביז אָנהייב מערץ 1940 האָבן אױיסגעשטאָרבן 232 
מאַן,. די אָרטיקע נאַציס האָבן אויפגעהויבן אַ געװאַלד, אַז מ'זאָל 
אָפּשטעלן די וייטערדיקע דעפּאָרטאַציעס. די נאַצי-פּרעסע האָט 
אָנגעהױיבן שרייבן, אַז דער רעזערװאַט-פּלאַן האָט זיך אַרױסגעװיזן 
אַלס אומפּראַקטיש און אַז דאָס יידישע פּראָבלעם װעט וערן געלעזט 
דורך אָרגאַניזירן געטאָס, 

אויך אין ענין רעזערװאַט האָבן די נאַציס אַרױסגעװיזן, אַז זייער 
באַקאַנטע מעטאָדיק הינקט אַ היפּש ביסל אונטער. פון איין זייט האָט 
מען עװאַקואירט פיל פּאָליאַקן פון דער געגנט פון רעזערװאַט, און אַנ- 
טיסעמיטישע פּאַליאַקן, אונטערגעהעצט פון די נאַציס, האָבן גערופן 
די פּאָליאַקן צו פּראָטעסטירן קעגן דער שאַפונג פון דער יידישער 
,מלוכה"; אין דער זעלביקער צייט האָט מען אין לובלינער ראַיאָן 
גופא, ווו ס'האָט געזאָלט אַנטשטײן די יידישע ,,מלוכה", אַרױסגעטריבן 
יידן פון פיל שטעט, וי פּולאַװי, לובאַרטאָו, ראַדזין, און אין כעלם 
און הרוביעשאָוו האָט מען טויזנטער יידן געטריבן צו דער רוסישער 
גרענעץ און דערביי זענען געװאָרן געהרגעט און פאַרװוונדעט פיל 
הונדערטער יידן. 

איין סיסטעם האָט יאָ די דאָזיקע משוגעת פון זיך װידערשפּרעכנ- 
דע פַאַראָרדענונגען און באַפעלן -- די סיסטעם פון הפקרות איבערן 
יידנס לעבן און פאַרמעגן, די סיסטעם פון רויב און אַנאַרכיע. 

ס'איז נישט באַקאַנט גענוי די צאָל יידן, װאָס זענען געװאָרן 
אַריבערגעװאָרפן אין רעזערװאַט. זי װאַקלט זיך צװישן 20 און 50 
טויזנט. מ'דאַרף אָננעמען גיכער אַלס רעאַל די ערשטע ציפער. אָבער 
אויך די צאָל איז נישט געבליבן אין לובלינער ראַיאָן. פיל זענען 
אַנטלאָפן קיין רוסלאַנד. פון די 10,000 יידן פון טשעכיע און עסטרייך 
זענען ביי 6,000 אַנטלאָפן צו דער רוסישער גרענעץ און זיך אַריבער- 
געכאַפּט אויף דער רוסישער זייט. סוף 1939 זענען אָבער די גרע- 
נעצן געװאָרן געשלאָסן מער הערמעטיש -- און דער מאַסן"געליף 
האָט זיך אָפּגעשטעלט, 

אין מיטן 1941 האָבן זיך װוידער אָנגעהויבן מאַסן-דעפּאָרטאַציעס 
קיין פּוילן פון די יידן פון עסטרייך, דייטשלאַנד, טשעכיע. פיל פון 
זי זענען װידער געװאָרן איבערגעװאָרפן אין לובלינער ראַיאָן, באַ- 
זונדערס אין דער געגנט פון איזשביצא ביים טייך װיעפּרזש. אָבער 
דאָ האַנדלט זיך שוין נישט מער ועגן אַ רעזערװאַט. וי עס זעט 

איצט אויס, האָבן זיך די נאַציס אַנטזאַגט פון פיל-רעקלאַמירטן גע- 
דאַנק צו ,לעזן די יידנפראַגע" דורך שאַפן אַ רעזערװאַט אין דער געגנט 
פון לובלין אונטער דראָט-פאַרצוימונגען. 


8 += + 


אַן אַנדער סאָרט פּלטים זענען די יעניקע צענדליקע טויזנטער, 
װאָס זענען געלאָפן קיין רוסלאַנד פון נאַצי-אָקופּירטן פּױלן. קודם 
זענען געלאָפן די יידן פון די שטעטלעך, װאָס זענען געלעגן ביי דער 
גרענעץ-ליניע, אָדער נאָענט צו איר. פון דער צפון- גרענעץ אַראָפּ 
צו דרום זענען עס געװען די שטעט:סוואַלק, אױגוסטאָ, מאַקאָו, 
אָסטראָװ-מאַזאָװויעצק, סאָקאָלאָװ-פּאָדאָלסקי, שעדלעץ, ביאַלאַ-פּאָד- 
לאַסקאַ, מעזריטש ראַדזין, װלאָדאַװע, כעלם, קראַסניסטאַו, הרוביע- 
שאָוו, זאַמאָשטש, טאָמאַשאָװ-לובעלסקי, בילגאָרײ, לאַנצוט, רזשעשאָװו 


(ריישע), ביז סאַנאָק. אויפן גרונט פון אַן אױספאָרשונג אין די גרע- ! 
נעץ-געביטן קען מען פעסטשטעלן, אַז ביי 80--100 טויזנט יידן פון ! 
די גרענעץ-געביטן אין װאַרשעװער און באַזונדערס אין לובלינער ראַ- ! 
יאָן איז איבערגעגאַנגען די גרענעץ. פיל טויזנטער יידן אין די גרע- | 
נעץ-שטעטלעך האָבן זיך ספּעציאַליזירט אַלס גרענעץ-שמוגלער, װאָס ' 


איז - געװאָרן זייער איינציקע פּרנסה. די גרענעץ-שמוגלער זענען 
אויך אַ לאַנגע צייט געווען דער איינציקער פאָדעם, װאָס האָט פאַרבונדן 
די יידישע ישובים אויף ביידע זייטן, װאָס האָבן פריער געבילדעט 
איין איינהייט. בריוו, װערטזאַכן, חפצים אאַז"וו זענען געװאָרן אי- 
בערגעפירט אויף דער רוסישער זייט און צוריק. מיט דער הילף פון 
פּויערים איז געװאָרן אויסגעבויט אין די גרענעץ-שטעט אַ פאַרצווייג- 
טער טראַנספּאָרט-דינסט, װאָס האָט דערמעגלעכט איבערצוװואַרפן אי- 
בער דער גרענעץ נאָך צענער טויזנטער יידן, װאָס זענען אָנגעלאָפן פון 
די טיפערע טיילן פון פּוילן. 

העכסט כאַראַקטעריסטיש איז די געשיכטע מיט די , אוקראַינער 
פון יידישן גלויבן". אין נאָוועמבער 1929 איז געווען טעטיק אויפן 
נאַצי-געביט אַ סאָוויעטישע רעגירונגס-קאָמיסיע פאַרן אויסטויש פון 
די מינדערהייטן. אין גייסט פון אָפּמאַך פון 28טן סעפּטעמבער זענען 
די דייטשן אין װאָלין געװאָרן געשיקט קיין דייטשלאַנד, און די אוק- 
ראַינער אין פּױלן זענען געװאָרן געשיקט קיין רוסלאַנד. ‏ די נאַציס 
האָבן זיך אָנגעכאַפּט אין דער געלעגנהייט און זיי האָבן באַפױילן אַ ריי 
גרויסע קהילות, װוי ראַדאָם, פּיעטרקאָוו, טשענסטאָכאָוו א"אַנד, אַז זי 
זאָלן דורכפירן אַ רעגיסטראַציע פון ,אוקראַינער פון יידישן גלויבן". 

די ,געסטאַפּאָ? האָט צוגעשטעלט די קהילות פאַרטיקע פאָרמולאַרן, 
װאָס די יידן, װאָס ווילן גיין קיין רוסלאַנד, האָבן געדאַרפט חתמענען, 
אַז זיי געהערן צו דער אוקראַינישער נאַציע. די ,געסטאַפּאָ" האָט 
זאָגאַר באַשטימט אַ קװאָטע פאַר די באַזונדערע שטעט --- פאַר פּיעטר- 
קאָוו 5,000, פאַר ראַדאָםס 7,000 אאַז"וו. אין די פאַראָרדענונגען וועגן 
דאָזיקן מין פּלטים, װאָס זענען געװאָרן פאַרעפנטלעכט אין דער אָפי- 
ציעלער נאַצי-פּרעסע, איז געווען געזאָגט, אַז די ,אוקראַינער" טאָרן 
גאָרנישט מיטנעמען מיט זיך אויסער זייערע מלבושים און וועש. די 
רוסן האָבן זיך אָבער געכאַפּט באַצײיטנס אויפן נאַצישן שפּיצל און זי 
האָבן זיך אַנטזאַגט צו אָנערקענען די דאָזיקע פריש-געבאַקענע אוק- 
ראינער..: 


אין אַ ריי פאַלן האָבן די נאַציס אַרױסגעטריבן גאַנצע קהילות 
און זיי געצווונגען אַריבערצוגײין די רוסישע גרענעץ מיט דער הילף 
פון מאַשינען-געװער (פאֵל כעלם א"אַנד). וועגן דעם האָבן מיר 
געשריבן גענויער אין קאַפּיטל ,די ערשטע חדשים"" 


אין 1940 האָבן די נאַציס אָנגעהויבן איינפירן די געטאָס. אין 
צוזאַמענהאַנג דערמיט זענען וידער מאַסן יידן געװאָרן פאַרטריבן 
פון זייערע היימען. בלויז אין װאַרשע האָט די צאָל יידן, װאָס האָט 
געמוזט בייטן זייערע דירות באַטראָפן איבער 100,000. אין לאָדזש 
ביי 150,000, די באַדינגונגען אין לאָדזש זענען געווען ענלעך צו די 
פון די טרויעריק-באַקאַנטע גרושים. לוט דער פאַראָרדענונג פון 
8טן פעברואַר 1940, װאָס האָט איינגעפירט די געטאָ אין לאָדזש (פּאַ- 
ראַגראַף 2), ,מעגן די מענטשן, װאָס מוזן פאַרלאָזן זייערע אַלטע 
וווינונגען מיטנעמען נאָר איין רענצל מיט וועש, קליידער און משפּחה- 
אָנדענקען (משפּחה-בילדער אאַז"וו), און אויך דאָס נאָר אין אַ מאָס, 
װאָס עס קען טראָגן איין מענטש אָן דער הילף פון לאָקאָמאָציע-מיט- 
לען," + 

אין 1940 זענען אויך פאָרגעקומען גרושים אין ברייטן פאַרנעם. 
ווידער זענען צענער טויזנטער יידן געװאָרן אַרױסגעריסן פון זייערע 
היימען און געװאָרן צעזייט איבער אַלע וועגן פון פּוילן, דער גרעס- 
טער מאַסן-גרוש אין 1940 איז דער פון דער אַלטער היסטאָרישער 
קהילה אין קראָקע. 


.(1940 11 .9) 40 .סא 261009 /100586' * 

די נאַציס, װאָס האָבן באַשטימט די אַמאָליקע הױפּטשטאָט פאַר 
דער הױפּטשטאָט פון גענעראַל גאָװערנעמענט, האָבן נישט געקענט 
שלום מאַכן מיטן געדאַנק, אַז דאָרט זאָל װוינען אַ גרויסע צאָל יידן 
(אין 1921 זענען אויף 219,286 איינוווינער געווען 56515 יידן -- 
8 פּראָצענט). אין אַ רעדע אין אױיגוסט 1940, ווען ס'איז דער- 
שינען די פאַראָרדענונג וועגן גרוש, האָט דער גענעראַל גובערנאַטאָר 
פראַנק באַגרינדעט די סיבה פון גרוש: ,ס'איז אַן אונמעגלעכער צו- 
שטאַנד, אַז די רעפּרעזענטאַנץ פון אַדאָלף היטלערס גרויסדויטשן רייך 
זאָל ווערן עטאַבלירט אין אַ שטאָט, װאָס ווימלט אַזױ פון יידן, אַז מען 
מען קען אַלס אָנשטענדיקער מענטש קוים דורכגיין די גאַסן,? 

אָנהײיב יולי 1940 איז דערשינען די פאַראָרדענונג, אַז די יידן 
מוזן פאַרלאָזן די שטאָט ביז דעם 15טן אױיגוסט. די, װאָס װעלן נישט 
פאַרלאָזן די שטאָט ביז דעם 15טן פרייוויליק, װועלן װוערן אַרױסגע- 
טריבן מיט צװאַנג און זיי װעלן גאָרנישט קענען מיט זיך מיטנעמען. 
לויט דער ,קראַקאַוער צייטונג", זענען אין סעפּטעמבער 1929 געווען אין 
קראָקע 72,000 יידן. ביז פעברואַר 1940 איז די צאָל געװאַקסן ביז 
0, ווען ס'איז אַרױס די פאַראָרדענונג, זענען נאָר געווען 65,000 
(לויט דער,ג"זש", זענען געװען דעם 1טן יוני 1940 נאָר 54,5517). 
אַרױיסװאַנדערן האָבן אויך געמוזט די יידן פון רייך און פּראָטעקטאָ- 
ראַט, װוי אויך משומדים. בלייבן האָבן געקענט האַנטװערקער, פאַכ- 
לייט און עווענטועל סוחרים, װאָס זענען נוצלעך פאַר דער אַלגעמײ- 
נער װירטשאַפט און זענען רעגיסטרירט אין פאַרזיכערונגס-אַנשטאַלט, 
זקנים איבער 70 יאָר, שווער-קראַנקע, װאָס זענען נישט פעאיק צו' 
טראַנספּאָרט, יתומים, סאַניטאַר-פּערסאַנאַל, וועמענס בלייבן איז נוצ- 
לעך פּאַר דער שטאָט, קענען וערן אַרױסגענומען פון דער גרוש- 
פאַראָרדענונג דורך אָנגעבן ספּעציעלע ביטעס. אויך באַטײליקטע 
אין וועלט-קריג און אינװאַלידן קענען בלייבן. ,ס'איז דער אומגע- 
בראָכענער ווילן פון דער דייטשער מאַכט, אַז דער גרוש זאָל פאָרקומען 
אויף אַ הומאַניטאַרן אופן. ס'איז געװאָרן פעסטגעשטעלט דער פּרינ- 
ציפּ, אַז פאַמיליען-באַנדן זאָלן נישט װערן צעריסן. אַלע מאַכט- 
אָרגאַנען אין גענ. גאָװ. האָבן באַקומען אינסטרוקציעס נישט צו 
מאַכן קיין שוועריקייטן ביים באַזעצן זיך דאָרט,? 

די ;הומאַנע? נאַציס האָבן פאַרן אַרױסטרײבן די יידן זיי געצווונ- 
גען אָפּצוצאָלן אַלע אַלטע שטייער-חובות, מלוכהשע װי שטאָטישע, 
און אַפילו די אָפּצאָלונגען פאַר דער פאַרזיכערונגס-אַנשטאַלט, פון ווע- 

מענס הילף די יידן האָבן נישט קיין רעכט צו געניסן. דייטשן און 
פּאָליאַקן איז געװאָרן פאַרבאָטן אָפּצוקויפן עפּעס ביי די יידן, וייל 
דאָס געבליבענע יידישע פאַרמעגן איז איבערגעגאַנגען צו דער שטאָט- 
פאַרװואַלטונג אָדער צו נאַצישע טרויהענדלער. די קראָמען אין קראָקע 
האָט מען פאַרבאָטן צו פאַרקויפן שיך און קליידער די אַרױסגעטריבענע 
יידן; די עקספּעדיטאָרן און טראַנספּאָרט-געזעלשאַפטן האָבן באַקומען 
אַ באַפעל נישט איבערצופירן דאָס יידישע מעבל, 

אַלס אַ פרעכער שקר האָט זיך אויך אַרױסגעװיזן דער צוזאָג וועגן 
מיטהעלפן זיך באַזעצן אין גענ. גאָװו. גלייך איז דערשינען אַ פּאַרבאָט 
זיך צו באַזעצן אין דרום-טייל פון נאָוויסאָנטשער ראַיאָן, װו עס געפינט 
זיך דער קוראָרט זאַקאָפּאַנע. דער גאַנצער געביט איז געװאָרן אָנער- 
קענט אַלס ,שפּערגעביט", ווו יידן טאָרן זיך נישט באַזעצן אַפּילו צייט- 
וײיליק. די דאָרטיקע יידן האָבן אויך געמוזט פאַרלאָזן זייערע היימען. 
די נאַצי-מאַכט אין ראַדאָס האָט אָפּגעװאָרפן די ווענדונג פון דער קהילה 
וועגן דערלויבן איר אויפצונעמען 1,000 פּלטים, 

נאָכן איבעררוקן עטלעכע מאָל דעם טערמין פון פאַרלאָזן די 
שטאָט (דעם 18טן אױגוסט האָט פראַנק דערקלערט אין אַ רעדע: די 
װאָס װעלן נישט פאַרלאָזן די שטאָט היינט, װעלן ווערן געטריבן צו 
צװאַנגס-אַרבעט) און אים באַשטימען ענדגילטיק אויף דעם 230טן אוי- 
גוסט, האָבן זיך די נאַציס אַרומגעזען, אַז דאָס מאַסנװייזע פאַרלאָזן פון 
, די יידישע פאַכלייט װעט שעדיקן די װירטשאַפט פון דער שטאָט, מ'האָט 
דערפאַר פאַרבאָטן די קװאַליפיצירטע פאַכלייט צו פאַרלאָזן די שטאָט, 
0 יידן האָבן פאַרלאָזט די שטאָט אין משך פון אויגוסט. 

די קראָקעװער פּלטים האָבן זיך צעשפּרײט אין פאַרשידענע ראַ- 
! יאָנען. בלויז מיעכאָווער ראַיאָן האָט אויפגענומען 15,000 פּלטים, 
טאָרנע ביי 5,000, װואַרשע בערך אַזאַ צאָל. פיל האָבן זיך איינגעאָרדנט 
אין לובלין, ראַדאָם, כמעלניק, קעלץ, ריישע, כעלם א"אַנד. די אָרעמע 
בערשטער-שטאָט מעזריטש האָט איינגעאָרדנט קרוב 1,000 פּלטים, 
די פּלטים, גערירט פון דער גאַסטפרײנדשאַפט, האָבן אויסגעדריקט 
זייער דאַנק די מעזריטשער יידן, צושיקנדיק פאָלגנדן בריוו; 

;ליבע יידן פון מעזריטש! 

איר האָט אונז אַרױסגעװיזן אַזױ פיל מענטשלעכקייט, איר באַ- 
האַנדלט אונדז װי ברידער. איר גיט אונדז הילף מיט האַרץ און נשמה. 
די יוגנט פון מעזריטש איז אַ ליכטיקער ביישפּיל פאַר אונדזער גאַנצן 
פאָלק. מיר ועלן דאָס אייך קיינמאָל נישט פאַרגעסן,? 

די איבערװאַנדערער-אַקציע האָט געקאָסט דער קהילה 700,000 
זלאָט. אין זער פיל פאַלן האָבן זיך די יידן אַנטזאָגט פון נעמען שטיצע. 
אויך די שטאָט-פאַרװאַלטונג האָט זיך באַטײליקט מיט אַ געוויסן סכום. 

די נאַציס זענען נאָך אַלץ נישט געווען צופרידן. ,די יידן זענען 
אַרױסגעפאָרן און צוריקגעקומען. פיל האָבן זיך געדונגען דירות אין 
שכנותדיקע שטעטלעך, נישט פאַרלאָזנדיק זייערע דירות אין קראָקע? --- 
קלאָגט זיך די אקראַקאַוער צייטונג" פון 20טן יוני 1941. -- ,מיט 
פאַרטאָפּלטער ענערגיע האָבן זיך די יידן גענומען צום שמוגל. אין 
נאָוועמבער 1940 איז נאָך אַלץ געווען אין קראָקע 60,000 (?) יידן" -- 
קלאָגט זיך דער נאַצי-אָפּיציאָז, 

די דייטשן, װאָס זענען פריער געווען ,גרויסמוטיק" און האָבן 
אַפּילו געװאָלט דעקן אַ טייל פון די אויסגאַבן פון דער יידישער איבער- 
װואַנדערונג, זענען געװאָרן שטרענגער און דעם 25טן נאָוועמבער 1940 
איז דערשינען די נייע גרוש-פאַראָרדענונג, װאָס איז דורכגעפירט גע- 
װואָרן מיט דער ברוטאַלקײט פון 1929. ,פיל יידן האָבן געװאָלט אָפּ- 
נאַרן, אָבער די אָבלאַװעס האָבן זיי איבערגעצייגט, אַז די דייטשע מאַכט 
האָט נישט בדעה צו שפּאַסן, פאַרן געלאָזענעם פאַרמעגן איז געװאָרן 
באַצאָלט לויט זיין ווערט.? --- דאָס איז אַ פרעכער נאַצי-ליגן. פאַקטיש 
האָבן די יידן געקענט מיטנעמען מיט זיך נאָר 55 פונט באַגאַזש. 

ביים איינפירן די געטאָ {מערץ 1941) האָבן זיך שוין געפונען 
אין קראָקע נאָר 11,000 יידן. די אַלטע גרויסע יידישע קהילה איז 
חרוב געװאָרן, 

די נאַציס האָבן געבראַכט קיין קראָקע 75,000 דייטשן און זי 
געגעבן יידישע הייזער און געשעפטן. ענדלעך איז פראַנקס חלום 
געװאָרן מקוים . . . : 

כאַראַקטעריסטיש, אַז די ,געזעץ-ליבנדיקע" דייטשן האָבן זיך 
ערשט אין סעפּטעמבער 1940 --- פּונקט אַ יאָר נאָכן קריגס-אויסבראָך -- 
געכאַפּט, אַז זיי האָבן ביז איצט נישט אַרויסגעגעבן קיין געזעץ, װאָס 
זאָל פאָרמעל דערלויבן די דורכפירונג פון די גרושים, און דעם 12טן | 
סעפּטעמבער 1940 איז ערשט דערשינען אַ געזעץ אונטערן אומשולדיקן ; 
נאָמען קוועגן באַגרענעצן דעם אויפנטהאַלט אין גענ. גאָוו.". לוט דעם 
געזעץ קען מען הייסן פאַרבאָטן צו זיין אין אַ געוויסן ראַיאָן אָדער פאַר- 
באָטן אים צו פאַרלאָזן סיי די גאַנצע באַפעלקערונג, אָדער אַ באַשטימ- 
טע גרופּע איינװווינער. דאָס שטוב-מעבל און אַנדערע געגנשטאַנדן 
קען מען הייסן איבערלאָזן אין פאַל פון דעפּאָרטאַציע. 

און ווער װעט יעצט װאַגן צו זאָגן, אַז די נאַציס זענען נישט קיין 
שטרענגע היטער פון אָרדענונג און געזעץ!..י. 


פון 3טן ביזן 5טן דעצעמבער 1940 האָט מען אַרױסגעטריבן 
0 יידן פון ראַדאָם. אַרױסגעטריבן האָט מע א) די, װאָס זענען 
געקומען אין 1940 קיין ראַדאָם; ב) מענטשן, װאָס האָבן נישט קיין 
באַשטימטע באַשעפטיקונג; ג) נישט געווונטשענע עלעמענטן. 


די אַרױיסגעטריבענע האָבן זיך באַזעצט אין קרוב 30 שטעטלעך פון 
ראַדאָמער ראַיאָן,. בלויז כמעלניק, װאָס איז שוין געווען פון פריער 
איבערגעפּאַקט מיט פּלטים פון קראָקע א"אַנד,, האָט אויפגענומען 500 
פּלטים פון ראַדאָם, 


אויך פון סאָקאָלאָוורפּאָדלאַסקי (קרייז שעדלעץ) האָט מען אַרויס- 
געטריבן פיל יידן סוף 1940. ס'רוב אַרױסגעטריבענע האָבן זיך באַ- 
זעצט אין שכנותדיקן װענגעראָוו. פון טאָמאַשאָוו-מאַזאָוויעצקי (ביי 
לאָדזש) זענען געװאָרן אַרױסגעטריבן פיל יידן. אַ טייל האָבן זיך באַ- 
זעצט אין די שכנותדיקע אָפּאָטשנע און זשאַרנאָו, 


די נאַצי-הונען האָבן זאָגאַר נישט געהאַט קיין איינזען מיט די 
אומגליקלעכע משוגעים. וועלנדיק אַריאַניזירן אויך די משוגעים- 
הייזער, האָבן זיי סוף נאָוועמבער 1940 געצווונגען אַלע יידן צו פאַר- 
לאָזן דעם משוגעים-שפּיטאָל אין טװאָרקי (ביי װאַרשע). אויך פון 
וואַדאָוויצע (ביי קראָקע) האָבן זי אַרוסגעפירט די יידן פון דאָרטיקן 
משוגעים-הויז, זיי איינגעפּאַקט אין לאַסט-אױטאָס און זיי געבראַכט 
קיין װאַרשע. די יידישע קהילה האָט מען פריער אַפילו נישט אָנגע- 
זאָגט וועגן זייער קומען. ערשט ווען דער טראַנספּאָרט פון די אומ- 
גליקלעכע איז שוין געווען אין שטאָט, האָט מען באַפױלן דער קהילה, 
זי זאָל אין משך פון אַ שעה צונעמען די משוגעים און זיי אײינאָרדענען. 
אויך פון טשעכיע און עסטרייך האָט מען געבראַכט יידישע משוגעים 
קיין װאַרשע, 


סך-הכל זענען ביז 1941 געװאָרן אַרױסגעריסן פון זייערע היימען 
! דורך די פאַרשידענע גרושים נישט וייניקער פון 600,000 מאַן, און 
! וען מען רעכנט צו די 150 טױזנט יידן, װאָס זענען אַריבער די 
| סאָוויעטישע גרענעץ אין די ערשטע נאָך-מלחמה:חדשים -- װעלן 
מיר צוזאַמען האָבן די צאָל פון דריי פערטל מיליאָן יידן, װאָס האָבן פאַר- 
זוכט דעם ביטערן טעם פון זיין נע-ונד, פון פאַרלירן דעם היימישן 

הימל און באָדן. כמעט יעדער צוױייטער ייד אין פּוילן האָט גענומען 
דעם ואַנדער-שטעקן אין האַנט. נאָר אין וייניק פאַלן איז געלונגען 
די יידישע פּלטים צו ראַטעװען עפּעס פון זייער פאַרמעגן. געבליבן 
איז נאָר דער װאַנדער-שטעקן. דער מאַטעריעלער חורבן פון פּוילישן 
יידנטום, פאַראורזאַכט דורך די גרושים, איז גאָרנישט אָפּצושאַצן. ער 
גרייכט אין די שווערע מיליאָנען זלאָטעס, 

אויך אין 1941 איז געװאָרן פאָרגעזעצט די גרושים-כװאַליע. נייע 
צענדליקער טויזנטער זענען געװאָרן אַרױסגעטריבן פון זייערע היימען. 
פון יענדרזשעיאָוו (ביי קעלץ) זענען געװאָרן אַרױסגעטריבן אין יאַנואַר 
0 יידן. די קליינע קהילה האָט זיי אויסגעטיילט 20,000 זלאָט אונ- 
טערשטיצונג. מ'האָט זיי אויך מיטגעגעבן אַ ביסל שפּייז-פּראָדוקטן, 
די יידן האָבן זיך באַזעצט אין די אַרומיקע שטעטלעך: װוידזשיסלאַװ --- 
0 מאַן, שטשעקאָטשין --- 150, סאָבקאָוו --- 100, סענדזשישאָוו --- 50, 
פון לענטשיץ (קרייז קאַליש) זעענן געװאָרן אַרױסגעטריבן אַלע יידן 
אין יאַנואַר 1941 (אין 1921 --- 4,051 יידן). 600 פּלטים האָט אויפגע- 
נומען דאָס שכנותדיקע גראַבאָװ; 600 --- פּאָדעמביץ; די איבעריקע 
האָבן זיך צעשפּרײט אין קלענערע שטעטלעך. 


דער גרעסטער מאַסן-גרוש אין 1941 איז דער גרוש פון די שטעט 


אין װאַרשעװער ראַיאָן, אויפן לינקן ברעג ווייסל, אין פעברואַר און ! 
מערץ 1941. 70,000 יידן זענען געװאָרן אָנגערירט פון דאָזיקן גרוש. ' 


מ'האָט אַרױסגעטריבן די יידן פון פּיאַסעטשנע, זשיראַרדאָו, בלוינע, 
סאָכאַטשעװ, אַמשינאָוו, פּרושקאָװוו, יעזשאָרנע, קאַרטשעװו א"אַנד שטעט. 
מיט עטלעכע װאָכן פריער האָט מען באַפױילן אַלע יידן, װאָס ווינען 
אין די דערפער אויפן שטח סאָכאַטשעװ---בלוינע, זיי זאָלן אַריבער- 
גיין אין יידן-געטאָ פון זשיראַרדאָו. ‏ דעם 2טן פּעברואַר האָט מען 
אַרױסגעטריבן אַלע יידן --- 1,500 נפשות --- פון זשזיראַרדאָוו, זיי אַװועק- 
פירנדיק קיין װאַרשע. די פרויען, קינדער און זקנים האָט מען אַװעק- 
געפירט אין באָד אויף ספּאָקױנע גאַס, די מענער אין קאַראַנטין אויף 
לעשנאָ 109. די מענער האָבן געמוזט דורכגיין אַ שפּאַלער דייטשן 
וועלכע האָבן געשלאָגן מכות-רצח. פיל האָבן געחלשט און געבליבן 
ליגן אַ לענגערע צייט אָן באַװוסטזײן, די פרויען האָט מען געלאָזט 
שטיין אין באָד שעהן-לאַנג נאַקעטערהײט. די דייטשע פּאָליצײ האָט 
זיך אַרומגעדרײט צווישן די נאַקעטע פרויען און געחוזקט. דעם גרעסטן 
טייל זאַכן האָט מען ביי די יידן צוגענומען. צווישן די געקומענע זענען 
געווען 60 קראַנקע, וועמען מ'האָט אויפן וועג ברוטאַל באַהאַנדלט. אין 

סאָכאַטשעוו האָט מען אַרױסגעטריבן די יידן דעם 15טן פּעברואַר. די 
געקומענע יידן האָט מען איינגעאָרדנט אין די 150 פּלטים-אַזילן אין 
װאַרשע. מען האָט, צוליבן מאַנגל אין פּלאַץ, געמוזט רעקוויזירן זאַלן 
פון נישט טעטיקע קינאָס, פאַבריקן און געשעפטן און דאָרט איינגע- 
אָרדנט די פאַרטריבענע. 

דער גרוש איז פאָרגעקומען אין די קאַלטע ווינטער-:חדשים ביי 
ברענענדיקע פרעסט. די שרעקלעכע איבערגעפּאַקטע געטאָ האָט גע- 
מוזט אויפנעמען נייע צענדליקער טויזנטער פּלטים. די שרעקלעכע 
לאַגע האָט דערפירט צו אַ וווקס פון דער צאָל זעלבסטמאָרדן. כאַראַק- 
טעריסטיש איז דער פאָלגנדער פאַל, װאָס עס ברענגט די ,גאַזעטאַ זשי- 
דאָווסקאַ" פון 14טן מערץ 1941: ,דער 28-יאָריקער סוחר ק. װאָלף איז 
אַרײינגעפאַלן אין אַ צושטאַנד פון שטאַרקער נערוון-דערשיטערונג און 
ער האָט באַשלאָסן צו באַגײן זעלבסטמאָרד. ער האָט זיך אַראָפּגעװאָרפן 
פון צווייטן שטאָק, אָבער ער איז געבליבן לעבן, ווייל ער איז אַרײינ- 
געפאַלן אין אַ װאָגן פון פּלטים, וועלכער איז גראָד פאַרבײיגעפאָרן די 
גאַס. ביי דער עלטערער פרוי, מרים אַבראַמאָװיטש, אויף וועלכער 
דער זעלבסטמערדער איז אַרױפגעפאַלן, איז צעבראָכן געװאָרן אַ האַנט. 
ביידע -- דער זעלבסטמערדער און די פּלטים-פרוי --- זענען מיטן זעלבן 
פּלטים-װאָגן געװאָרן אָפּגעפירט אין שפּיטאָל,? 

במשך פון די חדשים פעברואַר---אַפּריל זענען אַרײן אין װאַר- 

שעווער געטאָ 44,100 פּלטים. 18,469 זענען דורכגעגאַנגען אַ קאַראַנ- 
טין. לויט די באַזונדערע חדשים זענען אַריינגעקומען: אין פעברואַר 
-- 12,728, אין מערץ -- 22,989, אין אַפּריל -- 8,282 אַ גרעסערע 
צאָל פּלטים פון די אַרױסגעטריבענע 70,000 האָט, זעט אויס, זיך איינ- 
געאָרדנט אין שטעט אַרום װאַרשע. אין יוני האָט דער גובערנאַטאָר 
פון װאַרשעװער ראַיאָן פאַרבאָטן די יידן אַריינצוקומען אין די ראַיאָנען 
פון גריצע, לאָװיטש, סאָכאַטשעװו, בלוינע, װי בכלל אין דער געגנט 
פון דער מערב-זייט ווייסל, 

מיטן דאָזיקן פאַרבאָט איז פאַרשפּאַרט געװאָרן דער וועג פאַר 
די יידן זיך צוריקצוקערן אומלעגאַל אין זייערע פריערדיקע וווין- פּלע- 
צער. מיטן דאָזיקן גרוש האָט מען צװאַנד אוממעגלעך געמאַכט די 
יידן אין דער אומגעגנט פון װאַרשע אַריינצופירן שפּייז פאַר די יידן 
אין דער געטאָ, איינקויפנדיק לאַנדװירטשאַפטלעכע פּראָדוקטן ביי די 
אַרומיקע פּוױערים. דער פּאַראַגראַף 3 פון דער דערמאָנטער פאַר- 
אָרדענונג זאָגט טאַקע, אַז ס'איז פאַרבאָטן צו געבן שפּייז און דירה פאַר 

יידן, װאָס ברעכן די אױיבנדערמאָנטע געזעצן. די כוונה איז, אַז די 
פּויערים זאָלן נישט מיטהעלפן די יידן ביים אַריינשמוגלען שפּייז אין 
דער געטאָ. : 

די מאַסן-דעפּאָרטאַציע פון די יידן אין װאַרשעװער ראַיאָן האָט 
דערפירט דערצו, אַז די שטעטלעך און דערפער האָבן אָנגעהױבן צו 
שפּירן אַ שטאַרקן מאַנגל אין קואַליפיצירטע בעלי-מלאָכות. דער נאַ- 
צישער ,קוריער טשענסטאָכאָווסקי" אינפאָרמירט, אַז עס פעלן אויס 
גלעזער אין קארטשעוו, קאָנסטאַנטין און מלאָטשין; היטלמאַכער און 
זייגערמאַכער אין פּיאַסעטשנע און קארטשעוו; שניידער אין יעזשאָרנע, 
קאָנסטאַנטין און קארטשעוו. 


אין טושין (ביי לאָדזש) האָט מען אַרױסגעטריבן אַלע יידן אין 
אָנהײב 1941 (אין 1921 --- 1,271 יידן). די בעסערע הייזער זענען גע- 
װאָרן איבערגענומען פון דייטשע קאָלאָניסטן, די ערגערע האָט מען 
צעשטערט. די שענסטע געביידע איז געװאָרן באַשטימט אַלס אַ ,ברוין 
הויז". 

פון לובלין האָט מען פאַרן איינפירן די געטאָ {דעם 24טן מערץ) 
במשך פון 3 טעג --- פון 10טן ביזן 13טן מערץ -- אַרױסגעשיקט 12,000 
יידן, זייערע ווינונגען האָט מען פריער פאַרחתמעט און דערנאָך 
אַװעקגעגעבן צו פּאָליאַקן, װאָס מ'האָט געבראַכט פון אַנדערע שטאָט- 
טיילן,. די קהילה האָט צונויפגענומען דאָס פּאַרמעגן פון די 12 טויזנט 
אַרױסגעשיקטע יידן און עס אַװעקגעלײגט אין דער באַרימטער שול פון 
מהרש"ל און אין אייניקע מאַגאַזינען. שפּעטער האָט מען אָנגעהויבן 
אַרױסגעבן די זאַכן זייערע אייגנטימער. די זאַכן, נאָך וועלכע מ'האָט 
זיך נישט געמעלדעט, האָט מען אָפּגעגעבן אָרעמעלײט. די אַרױסגע- 
טריבענע יידן האָבן זיך באַזעצט אין די שכנותדיקע שטעטלעך: רייוויץ, 
בעלזשיץ, ביכאָווע, שעדלישטש, לובאַרטאָוו א"אַנד, 


אין מערץ 1941 זענען געװאָרן אַרױסגעטריבן פון פּלאָצק די יידן, 
װאָס זענען דאָרט געבליבן נאָכן ערשטן גרוש אין 19239. אויך פיל 
פּאָליאַקן זענען געװאָרן דעפּאָרטירט. אַ טייל פּאָליאַקן און יידן האָט 
מען אָפּטראַנספּאָרטירט קיין קעלץ. מ'האָט די פּלטים דערלויבט זיך 
אַריבערצוציען אין די שטעט פון װאַרשעװער, ראַדאָמער, לובלינער און 
קעלצער געגנטן. 

די יידן פון אָשוויענטשים (ביי קראָקע), װאָס האָבן אַזױ גאַסט- 
פריינדלעך אויפגענומען 1,000 יידן פון אויבערשלעזיע אין 1929, האָבן 

! געמוזט דעם ערשטן טאָג פּסח --- אַפּריל 1941 --- פאַרלאָזן זייער שטאָט. 


0 יידן האָט געטראָפן דער דאָזיקער גרוש. די יידן האָט מען דער" 
לויבט זיך צו באַזעצן אין סאָסנאָװיץ. אויף אַריבערפירן די יידן און 
זייער האָב און גוטס האָבן די קהילות אין זאַגלעמביע מאָביליזירט 
איבער 1,000 יידישע אַרבעטער, װאָס האָבן אויף עטלעכע הונדערט 
פורן עװואַקואירט די יידן, די פרויען און קינדער האָט מען איבערגע- 
פירט אין די פורן, די מענער זענען געגאַנגען צופוס. אין לאַסט-אױטאָס 
און באַזדװאַגאָנען האָט מען איבערגעפירט די אַרבעטס-געצייג, סחורות 
און שטוב-זאַכן. 7 טעג האָט געדויערט די עװאַקואַציע. צום סוף 
האָט מען איבערגעפירט דעם אינװענטאַר פון די יידישע געזעלשאַפט- 
לעכע אינסטיטוציעס, קיכן, װאַרשטאַטן, מושב-זקנימס אאַז"ו. די 
קהילה-ראַטמענער האָבן די לעצטע פאַרלאָזן די שטאָט. 


אין סאָסנאָװיץ זענען געװאָרן איינגעאָרדנט 5 ריזיקע לאַגערן 
ווו די פּלטים האָבן זיך איינגעאָרדנט, איידער מ'האָט געשאַפן פאַר 
זיי וווינונגען. אַלע אַרבעטספעאיקע מענער זענען געװאָרן מאָביליזירט 
אויף אויסלאָדן די סחורות ביי אַ שטאַרקן פראָסט און פאַטאַלן וועטער. 

אין 1941 זענען פאָרגעקומען גרושים אין מיעכאָוו (קרייז קעלץ) 
אין צוזאַמענהאַנג מיטן איינפירן די געטאָ. אין זעברזשידאַוויצע און 
וואַדאָוויצע (ביי קראָקע) און פּאָדעמביץ (ביי לאָדזש). ביזן 25טן 
אַפּריל 1941 האָבן די יידן געמוזט פאַרלאָזן די דערפער אין קראָקע- 
ווער קרייז, 


סוף 1941 איז אויך פאָרגעקומען אַ גרויזאַמער גרוש אין שעדלעץ 
(אין 1940 --- 18,000 יידן). ליידער זענען אונז נישט באַקאַנט קיין 
פּרטים פון לעצטן גרוש. עטלעכע טויזנט פון די פאַרטריבענע יידן 
האָט אויפגענומען די װאַרשעװער קהילה. אין די הייזער פון די פאַר- 
טריבענע יידן זאָל מען האָבן איינגעאָרדנט פאַרוװוונדעטע דייטשע 
זעלנער. 


אויך אין 1942 זענען פאָרגעקומען גרושים אין אַ ריי שטעט. אין 
זגיערזש (ביי לאָדזש) זענען געװאָרן אַרױסגעטריבן די יידן, וועמען 
ס'האָט אָפּגעגליקט נישט צו װערן פאַרטריבן בעתן גרוש אין 1939. 
קאַזשימיערזש -- אַ קור-אָרט (קרייז װאַרשע) איז געװאָרן אָפּגעלײ- 
דיקט פון גרעסטן טייל פון די דאָרטיקע יידן (אין 1921 --- 1,282 יידן). 
די דייטשן ווילן דעם גאַנצן ראַיאָן פון פּוֹלאַוו רעזערווירן נאָר פאַר 
דייטשע קאָלאָניסטן און פון דאָרט ביסלעכווייז באַזײיטיקן סיי די יידישע 

און סיי די פּוילישע באַפעלקערונג. אויך פון גער (ביי ואַרשע, באַ- 
וווסט אַלס דאָס וװווין-אָרט פון באַקאַנטן גערער רבין) זענען געװאָרן 
אַרױסגעטריבן 2,500 יידן אין דער ואַרשעװער געטאָ אַרײן. 


ס'זענען זיכער פאָרגעקומען גרושים פון יידן אין נאָך פיל שטעט, 
אָבער וועגן זי האָבן מיר נישט ליידער קיין ידיעות. 


נאָר אין געציילטע פאַלן האָבן די נאַציס דערלויבט צוריקצוקערן 
אין זייערע אַלטע היימען די פאַרטריבענע יידן. דאָס איז געשען אין 
טאַרנאָברזשעג (ביי דעמביצע) און אין טשאַרני דונאַיעץ (ביי נאָװי- 
טאַרג). אין ביידע פאַלן האַנדלט זיך עס וועגן זער קליינע שטעטלעך 
אין מערב-גאַליציע מיט אַן אומבאַדייטנדער צאָל יידישע איינוווינער. 


די יידישע געזעלשאַפטלעכע טוער האָבן געמוזט וידמען דעם 
גרעסטן טייל פון זייער ענערגיע אויף לינדערן די נויט פון די ריזיקע 
פּלטים-מאַסן, ס'האָט זיך געפאָדערט אָן אַ שיעור טרייקייט, ליבע, 
געדולד און עקשנות, כדי װוי עס איז איינצואָרדענען די פּלטים אין 
די בתי-מדרשים, שולן און פּריװאַטע דירות. דאָס יידישע פּױלן 
מעג שטאָלץ זיין; ס'האָט פולשטענדיק אױסגעהאַלטן דעם עקקזאַמען 
פון רחמנות אין די דאָזיקע בלוטיק-טראַגישע טעג. 


אין אַ ריי פאַלן האָבן די שטאָט-פאַרװאַלטונגען און אויך די קהילות 
פאַרלאַנגט פון די פּלטים אַ געוויסן אָפּצאָל פאַר אויפנעמען זיי אין דער 
נייער שטאָט. די ,גאַזעטאַ זשידאָװסקאַ" טרעט שאַרף אַרױס קעגן 
דאָזיקן מנהג. די 100 זלאָטעס, װאָס דער פּליט צאָלט איין אין דער 
קהילה-קאַסע פון זיין נייעם װוין-אָרט, ווערט אָפּטמאָל אים געגעבן 
--טענהט די צייטונג -- פון דער אַ. ג. מוטער-קהילה, פון װאַנען דער 
פּליט קומט, מיטן צוועק, ער זאָל האָבן פון װאַנען צו לעבן אין די ערשטע 
חדשים. די דאָזיקע סומע איז הײיליק און קיינער האָט נישט קיין רעכט 
דעם דאָזיקן אָרעמען סכום צוצונעמען אין דער פאָרם פון עפּעס אַ 
קהילה-שטייער. די קהילות פון די פּלטים-פּונקטן טענהן אָבער, 
אַז אויף זיי פאַלט די גאַנצע לאַסט פון אײינאָרדענען דעם פּליט, ווייל די 
;מוטער-קהילות" הערן אויף צו זאָרגן פאַר זייערע לאַנדסלײט מיטן 
מאָמענט, ווען זיי פאַרלאָזן די שטאָט, 


די ;גאַזעטאַ זשידאָווסקאַ* לייגט פאָר (אין נאָוועמבער 1940) צו 
שאַפן אַ צענטראַלע קערפּערשאַפט ביי די קהילות, װאָס זאָל צ"אַ אויך 
רעגולירן די דאָזיקע אָנגעװוייטיקטע פראַגע. 

צאָל און פּראָצענט-זאַץ פון פּלטים אין פאַרשידענע שטעט 


ידיעה פון| דערפון |ידיעה פון| /? פון 


שטאַט דיסטריקט צאָליײדן 

יאָר פּלטים יאַר פּלטים 
װאַרשץ יי 0 (ססוף 1941 | 210,000 | סוף 1941 | 42.0 
סאָסנאַװיץ קאַטאַװיץ 00),ץ20 0 | 5,000 141 10 
טאַרנאָװ קראָקע 0 || 1940 | 5,000 140 200 
טשענסטאַכאָװ ראַדאָם 00),ץ228 0 | 6238 140 2241 
פּיעטרקאָװ ראַדאָם 1860 0 | 3,625 140 26 
שידלאָװיעץ ראַדאָם 100 1441 2:00 141 11 
װאַלבראָם ראַדאָם 1226 1 | 3,000 140 .121 
סקערניעוויץ ווארשע 12:00 140 2:00 140 2.8 
דזשיאַלאָשיץ ראַדאָם 1 1 | 5,000 1441 20 
מיעכאָװ ראדאָם 53 1 | 3,000 141 אט 
איזשביצע לוב לובלין 12,862 1 | 2,000 141 241 
נאָװי-קאָרטשין ראדאָם 2:00 41 | 1,300 141 21 
אָסטראָװ לוב. לובלין 2217 1441 1,1 141 21 
פּאַריסאָװ װאַרשע 200ט2 41 | 1100 141 20 
יאַסלאָ קראָקע 2,5 121 50 140 10 
װאַלאָמין װאַרשע 2:001 1441 501 141 1:2 
יאַדאָװו וארשע 2681 1441 26 1441 279 
ביאַלאַ:ראַװסקאן וארשע 2600 1441 10 141 20 
סלאַמניק ראדאָם 2,0 121 1000 140 206 
פּראַשאַװיץ ראַדאָם 2807 1921 1000 140 285 
פּאָדעמביץ לאָדזש (ליטצ | 2,248 121 00 1941 .2 

מאַנשטאַט) 

קאָסאָװלאצקי ווארשע 2000 0 | 700 140 וט 
בלוינע װאַרשע 12 1 | 700 1940 27 
סקאַלבמיערזש ראַדאָם 1,9 1 | 1,000 140 5:), 
גראבאָװ לאָדזש 15 121 600 141 298 
סאַרנאקי װאַרשעץ 10 141 15 141 540 
זשמיגראָד קראָקע 10 141 200 141 240 
סאָבקאָװ ראדאָם 00 1 | 300 1 | 3755 
לישקאַװיץ װאַרשע 00 1 | 300 141 0 
פּראָקאַטשים קראָקע 00 0 | 300 140 500 

די אביקע טאַבעלע שטיצט זיך הויפּטזעכלעך אויף ידיעות פון 
דער ,גאַזעטאַ זשידאָווסקאַ", װי אויך אויף באַריכטן פון װאַרשעװער 
;טאָז", פון ערשטן קװאַרטאַל 4.1941 די דאַטן וועגן װאַרשע און 
סאָסנאָויץ זענען אויפן גרונד פון אַ שאַצונג. די ידיעות וועגן דער צאָל 
יידישע איינוווינער אין די געגעבענע שטעט זענען אויך הויפּטזעכלעך 
גענומען פון דער ,גאַזעטאַ זשידאָווסקאַ* און די ,טאָז"-באַריכטן,. דאָ, 
וו אַזאַ ציפער-מאַטעריאַל איז נישט געווען בנמצא (בעיקר האַנדלט 
זיך עס וועגן קלענערע שטעט), באַנוץ איך זיך מיט די דאַטן פון דער 
פאָלקס-ציילונג אין 1921 (ליידער, זענען פון דער לעצטער פאָלקס- 
ציילונג, אין 1921, נישטאָ קיין דאַטן װועגן די קלענערע שטעט). 
די דאַטן פון אַ ריי גרעסערע שטעט זענען גענומען פון אַרטיקל פון 
ד"ר פ. ה. סעראַפים אין דער קראָקעווער פערטל-יעריקער צייטשריפט 
;די בורג", אָקטאָבער 1940, אַרױסגעגעבן דורכן ,אינסטיטוט פיר 
דויטשע אָסטאַרבײט?. אין דער רובריק ,צאָל יידן? איז צוזאַמענגע- 
רעכנט די צאָל יידן פון --- למשל -- 1921 מיט דער צאָל פּלטים, 

וי מיר זעען, שטייגט אין אַ ריי שטעט איבער די צאָל פּלטים די 
צאָל יידן-תושבים פון דער שטאָט. אין די אַנדערע שטעט דערגייט 
די צאָל פּלטים פון 17 ביז 50 פּראָצענט פון דער אָרטיקער יידישער 
באַפעלקערונג. די אױספאָרשונג פון אַ דאָקטױרים-קאָמיסיע פון 
;טאָז" אין 29 שטעט און שטעטלעך אין די דיסטריקטן פון װאַרשע 
און ראַדאָם, װו עס װווינען 110,000 יידן, האָט פעסטגעשטעלט, אַז אַ 
! פינפטל פון די יידישע איינוווינער זענען פּלטים, 

דער גרויסער פּלטים - שטראָם האָט אויך געשאַפן אַ ריי נייע 
ישובים, וו פריער האָבן יידן נישט געװווינט, אָדער ס'האָבן דאָרט גע- 
וװווינט נאָר עטלעכע יידישע פאַמיליעס. אין פּרזשיגלאָװ-װלאָדזש- 
מיערזשאָוו (ביי פּיעטרקאָוו) האָבן, למשל, פאַרן קריג געוווינט עטלעכע 
פאַמיליעס. אין אױיגוסט 1940 האָבן שוין דאָרט געװוינט עטלעכע 
הונדערט פּלטים, און נייע 500 האָבן געהאַלטן אין אָנקומען פון קראָקע. 
וועגן ענלעכע פאַלן ווייסן מיר פון אַ ריי אַנדערע ראַיאָנען. 

* 


אין די לעצטע חדשים פון 1941 האָט מען איבערגעװאָרפן קיין 
פּױלן צענדליקער טויזנטער יידן פון דייטשלאַנד, עסטרייך, טשעכיע 
א'אַ לענדער. דאָס האָט נאָך מער פאַרערגערט די לאַגע אין די 

געדיכט-אָנגעפּראַפטע געטאָס און פאַרגרעסערט אין זיי די צאָל קראַנ- 
קייטן און טויט-פאַלן, 

אין אָקטאָבער 1941 האָט די שוועדישע פּרעסע מיטגעטײילט, אַז 
די נאַציס קלייבן זיך אַרױסצושיקן פון דייטשלאַנד קיין פּוילן און אין 
די ניי-אָקופּירטע געגנטן פון רוסלאַנד 196,000 יידן, דערונטער 55,000 
פון בערלין; און פאַקטיש האָבן זיך אין אָקטאָבער אָנגעהויבן מאַסן- 
גרושים אין אַ ברייטן פאַרנעם. פיל יידן פון בערלין און ריין-געביט 
האָבן באַקומען אַ באַפעל, צו פאַרלאָזן זייערע װווינונגען אין פאַרלויף פון 
0 מינוט. אין ווײיניק פאַלן האָבן מער גליקלעכע באַקומען 10 טעג 
צייט צו פאַרלאָזן זייערע װווינונגען. מ'האָט געמעגט מיטנעמען מיט זיך 
נאָר 100 מאַרק, פון וועלכע 90 האָט מען געמוזט אָפּגעבן פאַר רייזע- 
הוצאות און נאָר 10 מאַרק איז געבליבן אין טאַש. די יידן האָבן גע- 
מוזט איבערלאָזן אַפילו זייערע חתונה-רינגען, זייגערס, פיל-פעדערן 
און די גאָל-אַפּאַראַטן, די ערשטע גרופּע פון 1,500 מאַן פון ריין- 
געביט האָט מען געשיקט קיין לאָדזש, די אַנדערע -- אין אַנדערע 
געטאָס. פיל האָט מען אויך געשיקט אין פּינסקער געגנט צו מעליאָ- 
ראַציע-אַרבעטן ביים טרוקענען בלאָטעס. דייטשן, װאָס האָבן פאַר- 
לוירן זייערע דירות צוליב באָמבאַרדירונגען, האָבן פאַרנומען די דירות 
פון די אַרויסגעטריבענע יידן. דער זאַמל-פּונקט אין בערלין פאַר די 
אַרױסגעטריבענע איז געווען די סינאַגאָגעס אויף לעװעטצאָוו און מינ- 
כענער גאַס, װאָס מ'האָט אָנגעפילט מיט שטרוי-זעק. די שרעקלעכע 
דעפּאָרטאַציעס, װאָס זענען אויסגעפאַלן איינצייטיק מיטן איינפירן די 
געלע לאַטע, האָבן אַרױסגערופן צװוישן די דייטשן יידן אַ כװאַליע 
פון זעלבסטמאָרדן. 

די ,ניו-יאָרק טיימז" פון 2טן נאָוועמבער 1941 האָט מיטגעטיילט 
אין אַ טעלעגראַמע פון בערלין, אַז מ'האָט שוין אַרױסגעשיקט 20,000 
יידן, דערונטער 8,000 פון בערלין. צוליב דער דרינגנדער אינטער- 
ווענץ פון די אַרמײי-קרייזן, װאָס האָבן זיך איינגעשטעלט פאַר 20,000 
יידן, װאָס זענען באַשעפטיקט אין דער קריגס-אינדוסטריע, װוי אויך 
צוליב מאַנגל אין טראַנספּאָרט-מיטלען, האָט מען סוף 1941 אָפּגע- 
שטעלט די גרושים. דער אָפיציעלער מאָטיו פון די נאַציס איז געווען 
די טיפוס-עפּידעמיע אין די געטאָס. די צאָל דעפּאָרטירטע יידן װאַקלט 
זיך, לויט פאַרשידענע מקורות, צװישן 10 און 40 טויזנט. די ידיעה 
פון ,טיימז" וועגן 20,000 זעט אויס צו זיין די נאָענטסטע צום אמת. 
די ציפער ווערט אויך באַשטעטיקט פון אַ באַריכט פון די ,החלוץ"- 
קרייזן אין דייטשלאַנד, 

דער ;רײיכספאַריין? -- די צענטראַלע אָרגאַניזאַציע פון דייטשע 
יידן, האָט זיך געווענדט צו דער רעגירונג און האָט געפּועלט אין גע- 
וויסע פּאַלן, אַז קודם-כל זאָל מען אַװעקשיקן קיין פּױלן די יוגנט, זי 
זאָל אויפשטעלן באַראַקן און געצעלטן פאַר די זקנים. דער ארייכס- 
פאַריין" האָט זיך געווענדט צום ,החלוץ", ער זאָל מאָביליזירן צו דעם 
צוועק זיינע חברים. אין פיל פאַלן האָבן זיך די עלטערן געװוענדט 
צו זייערע זין און טעכטער, װאָס האָבן זיך געפונען אויף דער הכשרה, 
אַז זי זאָלן זיי באַגלײטן אויף זייערע גרוש-פּלעצער. די מועצת החלוץ 
האָט באַשלאָסן עס צו דערלויבן די חלוצים, אָבער נאָכן באַקומען דערויף 
די דערלויבעניש פון מרכז החלוץ, כדי נישט צו צעשטערן די מיט גרויס 
מי אויפגעבויטע נעץ פון הכשרה-קיבוצים. הונדערטער חלוצים 
האָבן באַקומען די דערלויבעניש. פון די פאַרטריבענע זענען שפּעטער 
דערגאַנגען שוידערלעכע ידיעות. 

אין מיטן 1942 זענען געװאָרן דעפּאַָרטירט דער פּרעזעס פון דעי 
יידישער קהילה אין בערלין, ד"ר הענריק שטאַל מיט זיין פרוי און 50 
אַנדערע אָנפירנדיקע מיטגלידער פון דער בערלינער קהילה. דאָס זאָל 
זיין אַן אָנפאַנג פון אַ נייער מאַסן-דעפּאָרטאַציע פון דייטשע יידן אין די 
מזרח-געביטן, 

לעצטע ידיעות גיבן טאַקע איבער, אַז פיל יידן פון נירנבערג זע- 
נען געװאָרן פאַרשיקט אין לובלינער געגנט. אַלע יידישע געפאַנגענע 
פון טרויעריק-באַרימטן לאַגער אין דאַכאָוו זענען געװאָרן פאַרשיקט 
אין די פּינסקער בלאָטעס. פיל יידן פון ריינלאַנד, באַזונדערס פון קעלן, 
זענען געװאָרן פאַרשיקט קיין ריגע, 

אויך פון עסטרייך האָט מען דעפּאָרטירט פיל יידן אין די אַרבעטס- 
לאַגערן פון לובלינער ראַיאָן,. פיל גייען אויס פון הונגער. די שטערב- 
לעכקייט איז זייער אַ הויכע. די באַציונג פון די ברוינע אויפזעער 
איז אַן אוממענטשלעכע. - 

לויט די ידיעות פון דער בעלגישער גלות-רעגירונג זענען געװאָרן 
איבערגעשיקט קיין לאָדזש ביי 10,000 יידן פון בעלגיע, ס'רוב פון פּױ- 
לישער אָפּשטאַמונג. זיי נייען אוניפאָרמען פאַר דער דייטשער אַרמײ, 
דער נאַצי-קאָמיסאַר פאַר בעלגיע האָט פאַראָרדנט צו דעפּאָרטירן 
אַפילו אַזעלכע יידן פון פּוילן, װאָס זענען שוין לאַנג נאַטוראַליזירטע 
בירגער. אויך זייערע קינדער האָבן נישט אויסגעמיטן די גזירה. 
אַ גרופּע פון 82 פאַמיליעס איז געװאָרן דעפּאָרטירט קיין קראַסניק 
(קרייז לובלין). 1,850 יידן פון אַנטװערפּן זענען געװאָרן פאַר- 

שיקט קיין קראָקע. אַ ידיעה פון אױיגוסט 1942 גיט איבער, אַז די 
נאַציס גרייטן זיך אַרױסצושיקן קיין מזרח-אַײראָפּעץ די מערהייט יידן 
פון בעלגיע. 

אויך פון לוקסעמבורג זענען געװאָרן דעפּאָרטירט אַ גרעסערע צאָל 
יידן קיין פּױלן. פון די דאָרטיקע 4500 יידן זאָלן נאָר האָבן געבליבן 
ביי 600, 

דעם 22טן יולי 1942 האָבן די נאַציס אָנגעהויבן מאַסן-דעפּאָר- 
טאַציעס פון די יידן אין האָלאַנד. די נאַציס רעכענען אַרױסצושיקן ביי 
0 יידן. אַפילו יידן, געבוירענע אין האָלאַנד, ווערן נישט גע- 
שוינט. יעדער ייד קען נאָר מיטנעמען מיט זיך 323 פונט קליידער 
און שפּייז. לויט דער ;ניו-יאָרק טיימז" פון 20טן יולי 1942, וערן 
טעגלעך דעפּאָרטירט 600 מאַן. ביזן 1טן יוני 1943 זאָל ווערן ;געלעזט" 
דאָס יידן-פּראָבלעם אין האָלאַנד. עס זענען אויך געװאָרן אַרעסטירט 
פיל קריסטן, װאָס האָבן אַרױסגעװיזן זייער סימפּאַטיע מיט די פאַר- 
פאָלגטע יידן. 

וי די נאַציס דערקלערן גאַנץ אָפן, האָבן די מאַסן-דעפּאָרטאַציעס 
פון בעלגיע, האָלאַנד, אויך אַ פּאָליטיש-סטראַטעגישע באַדייטונג. מען 
וויל פּטור װוערן פון ,אײיביקן שונא" אין יענע געגנטן, װאָס זענען באַ- 
דראָט פון אַן אינװאַזיע. 

די נאַצישע ראַדיאָ-סטאַציעס אין האָלאַנד האָבן דערקלערט, אַז 
עס זענען פאַלש די ידיעות, אַז די דעפּאָרטירטע יידן ווערן אויסגע- 
הרגעט. די דאָזיקע יידן ווערן בלויז געצווונגען אויפצובויען מיט די 
אייגענע הענט אַלץ, װאָס איז צעשטערט געװאָרן צוליב דעם, װאָס די 
יידן האָבן אויפגעהעצט די מלחמה קעגן דייטשלאַנד?, 

אין האָלאַנד װוינען איצט 120,000 יידן און 60,000 פון גע- 
מישטע חתונות, װעמען די נאַציס רעכענען אַלס יידן. עס װערן 
דאָס רוב אַרעסטירט מענער אין עלטער פון 16 ביז 40, 

אַנהײבנדיק פון אָקטאָבער 1941, האָט מען אויך אָנגעהויבן מאַסנ- 
ווייז דעפּאָרטירן די יידן פון טשעכישן פּראַטעקטאָראַט. פון 150 יידישע 
ישובים אין טשעכיע זענען געװאָרן אַרױסגעשיקט גרופּעס יידן פון 120 
שטעט. פון אַ ריי שטעט איז געװאָרן אַרױסגעשיקט די גאַנצע יידישע 
באַפעלקערונג. באַזונדערס האָבן געליטן פּראָג און פּילזן,. די קהילה 
אין פּראָג האָט געמוזט העלפן ביים דורכפירן דעם גרוש. די באַפעלן 
צו פאַרלאָזן פּראָג זענען געװאָרן איבערגעגעבן ביינאַכט דורך 2 געסטאַ- 
פּאָדאַגענטן. אין אַ סך פאַלן האָבן יידן באַקומען דעם באַפעל צו פאַר- 

לאָזן פּראָג אין משך פון 2 שעה. געוען אויך פאַלן, ווען מ'האָט גע- 
געבן בלויז 10 מינוט צייט. אין פּראָג, װאָס האָט געציילט אין 1939 
0 יידן, זענען געבליבן אין מיטן 1942 נאָר 21,000 ייד 

פּילזן האָט געדאַרפט וערן איידן-ריין". אַלע יידן ביז 50 יאָר 
זענען געװאָרן דעפּאָרטירט. בלויז אין ביאַליסטאָקער ראַיאָן זאָלן 
האָבן געװאָרן פאַרשיקט 10,000 יידן פון טשעכיע. פיל אַרבעטן אין 
די פּינסקער בלאָטעס, אַ צאָל יידן איז געװאָרן דעפּאָרטירט אין לוב- 
לינער ראַיאָן. אויך קיין לאָדזש און פּוױיזן זענען געװאָרן פאַרשיקט 
טשעכישע יידן אין די דאָרטיקע אַרבעטס-לאַגערן. די מיטלאַלטער- 
לעכע פעסטונג-שטאָט טערעזין דינט וי אַ צייטװוייליקער קאָנצענטראַ- 
ציע-פּונקט פאַר פיל דעפּאָרטירטע יידן. די יידישע איינווינער פון 
טערעזין זענען געװאָרן דעפּאָרטירט, כדי זיי זאָלן נישט קענען העלפן 
די אינטערנירטע יידן. 

לוט די אינפאָרמאַציעס פון דער טשעכישער גלות-רעגירונג, 
זענען איבער 60,000 יידן דורכגעגאַנגען די טערעזין-פעסטונג אויף זייער 
וועג קיין פּױילן און די רוסישע טעריטאָריעס. עלטערע איבער 50 יאָר, 
לאָזט מען איבער אין טערעזין, ווו זיי שטאַרבן ביסלעכווייז אויס. 
קראַנקע ווערן פאַרשפּאַרט אין פינצטערע קאַזעמאַטן, 15 פוס אונטער 
דער ערד, פון װאַנען זי האָבן זער קליינע שאַנסן אַרױיסצוקומען צוריק 
לעבעדיקע. 

אויך פון סלאָוואַקי ווערן יידן מאַסנװײז דעפּאָרטירט, הױיפּטזעכ- 
לעך קיין פּױלן. דער אינערן-מיניסטער ד"ר מאָך האָט דערקלערט 
אין אַפּריל 1942, אַז פון 90,000 יידן, װאָס װווינען אין דער סלאָװאַקײ, 
וועלן 45,000 מוזן עמיגרירן ביז סוף מאַי, און ביז סוף סעפּטעמבער 
וועלן אַלע יידן מוזן פאַרלאָזן ס'לאַנד. סלאָװאַקײ זאָל ווערן די ערשטע 
יידן-ריינע מדינה אין נאַצישן אײראָפּע --- רימט זיך די סלאָװאַקישע 
נאַציפּרעסע. פיל יידן זענען אַנטלאָפן קיין אונגאַרן. אַנדערע האָבן 
פאַר גרויסע סומען באַקומען טויף-שיינען פון גלחים. אָבער די נאַציס 
האָבן יעצט אָנגענומען שאַרפע מיטלען קעגן די דאָזיקע מאָדערנע 
;מאַראַנען". פיל גלחים און יידן זענען געװאָרן אַרעסטירט, 

לוט דער ,ציריכער צייטונג" פון מאַי 1942, זענען 20,000 יידן 
שוין געװאָרן אויסגעוויזן פון סלאָװאַקײי. ס'וועלן נאָר בלייבן 9,000 
-- דאָקטוירים, אינזשיניערן, משומדים און מענטשן, װאָס זענען פאַר- 
הײיראַט צו נישט-יידישע מענער און פרויען. דאָס פאַרמעגן פון די 
אַרױסגעטריבענע זאָל װוערן איבערגעגעבן צו די סאָלדאַטן און זייערע 

פאַמיליעס אַלס באַלױנונג, װאָס זיי קעמפן קעגן איידישן באָלשעוויזם" 
אין רוסלאַנד,. ביי די דעפּאָרטירטע יידן האָט מען צוגענומען זייער 
סלאָװאַקישע בירגערשאַפט. ביי די, װאָס בלייבן, ווערט קאָנפיסקירט 
דאָס גאַנצע פאַרמעגן. זיי באַקומען נאָר 150 קראָן אַ װאָך פאַר אַ 
פאַמיליע. זיי מוזן װוינען אין גרעסערע שטעט. 


די סלאָוואַקישע נאַצי-צייטונג ,גרענצבאָטע* האָט אויפגעהויבן אַ 
געװאַלד, אַז מען זאָל אויך אַרױסשיקן די לעצטע געבליבענע יידף 
זי זענען די געפערלעכסטע, ווייל זיי זענען די רייכסטע יידן, זי גיבן 
כאַבאַר די סלאָוואַקישע באַאַמטע, זיי פאַרשפּרײטן פאַלשע קלאַנגען 
וועגן דער מלוכה און גראָבן אונטער די עפנטלעכע מאָראַל. אַ סך פון 
די יידן זענען געבליבן אויפן גרונד פון פאַלשע אָנווייזונגען פון סלאָ- 
װאַקן, אַז זיי זענען זיי נייטיק אַלס עקספּערטן אין זייערע געשעפטן == - 
טענהט די נאַצי-צייטונג, 

סוף 1941 איז דער גרוש פון טשעכיע און סלאָװאַקײ געװאָרן אי- 
בערגעריסן, אָבער שפּעטער געװאָרן צוריק באַנייט. 

אויך פון יוגאָסלאַויע זענען געװאָרן דעפּאָרטירט 2,000 יידישע 
פרויען קיין פּוױלן (אין 1942). זייערע מענער זענען געװאָרן פאַר- 
שלעפּט אין אַן אומבאַקאַנטער ריכטונג, 


אין יולי 1942 האָבן די נאַציס אָנגעהויבן אַ מאַסן-דעפּאָרטאַציע 
פון די יידן אין אַקופּירטן פראַנקרייך. דער לאָנדאָנער ,דיילי מייל" 
טיילט מיט, אַז בלויז אין פּאַריז זענען געװאָרן אַרעסטירט 28,000 יידן 
מיטן צוועק פאַרשיקט צו װערן קיין פּוילן און אין דער אָקופּירטער 
סאָװיעט-טעריטאָריע. די ,פּאַריזער צייטונג" האָט דערקלערט, אַז 
די יידן זענען די הויפּט:העצער קעגן די נאַציס אין פראַנקרייך. אַלע 
אומלעגאַלע צייטונגען, די גאַנצע סאַבאָטאַזש-אַקציע ווערט אָנגעפירט 
פון יידן; אַז מ'וועט די יידן אויסווייזן פון פראַנקרייך, װעט װוערן רואי- 
קער אין לאַנד, 


בעת די אַרעסטן האָבן זיך אָפּגעשפּילט גרוילעכע סצענעס. קרוב 
0 יידן זענען באַגאַנגען זעלבסטמאָרד. אַ מאַמע איז געשפּרונגען פון אַ 
הויכן שטאָק צוזאַמען מיט אירע דריי קליינע קינדער. אַלע זענען 
געװאָרן געהרגעט אויפן אָרט. די פראַנצויזן האָבן איבעראַל אַרױסגע- 
וויזן גרויס סימפּאַטיע צו די פאַרפאָלגטע יידן. פיל אָפּפאָרנדיקע צוגן 
זענען געװאָרן באַגלײיט מיטן געזאַנג פון דער ,מאַרסעליעזע". די יידן, 
װאָס װוערן נישט אַרױסגעשיקט, ווערן דערווייל אַריינגעזעצט אין קאָנ- 

צענטראַציע-לאַגערן. עס װערן דערוייל געשוינט מענער איבער 
0 און פרויען איבער 45 יאָר. 

לויט די לעצטע ידיעות, האָבן די נאַציס נאָר באַװויזן צו אַרעס- 
טירן אין פּאַריז ביי 14,000 יידן פון דער צוגעגרייטער רשימה פון 
0., די איבעריקע איז געלונגען זיך אויסצובאַהאַלטן ביי קריסט- 
לעכע שכנים, אין קלויסטערס און אַנדערע פלעצער. 12,000 מאַן זע- 
נען שוין געװאָרן אָפּגעשיקט אויף מזרח. 

זייט דעם 26טן אױגוסט, זענען געװאָרן אַרעסטירט אין אֶקופּירטן 
פראַנקרייך 20,000 יידן (;ניו-יאָרק טיימז? פון 3טן סעפּטעמבער ה"י). 

בעת די אַרעסטן אין פּאַריז האָבן זיך אָפּגעשפּילט שוידערלעכע 
סצענעס, אין לאַגער פון דראַנסי האָט מען צענויפגעזאַמלט יינגע מייד- 
לעך און פרויען אָן קינדער, און אין װעלאָדראָם פרויען מיט קינדער. 
פיל שװאַנגערע פרויען האָבן מפּיל געווען; מ'האָט זיי נישט געגעבן קיין 
מעדיצינישע הילף און זיי זענען אומגעקומען. אַ גרויסע צאָל קינדער 
איז געװאָרן שווער קראַנק אויף דיפטעריט און שקאַרלאַטין. ,פון אַ 
זיכערער קוועלע ווייסן מיר, אַז 160 פרויען האָט מען אַרױסגענומען 
און אָפּגעפירט אין שאַנד-הייזער פאַרן דייטשן מיליטער? = 

פיל טויזנטער קינדער זענען געבליבן לעבעדיקע יתומים, אָפּגע- 
ריסן פון זייערע עלטערן. 1,200 זענען געװאָרן איבערגעשיקט אין 
די ,אָזע"-אַנשטאַלטן אין ווישי-פראַנקרייך. ביי 4,000 קינדער זענען, 
לויט דער , לאָנדאָן טיימז", געװאָרן שפּעטער איבערגעװאָרפן דורך די 
נאַציס קיין דייטשלאַנד. קרוב 8,000 קינדער זאָלן זיין באַהאַלטן אין 
אַקופּירטן פראַנקרייך אין הייזער פון גוטהאַרציקע קריסטן, װאָס האָבן 
געפאָלגט דעם רוף פון די גלחים אָפּצוראַטעװען דאָס לעבן פון די 
יינגע מאַרטירער, 

אויך אין ווישי-פראַנקרייך זענען פאָרגעקומען בערך אין דער 
זעלביקער צייט גרויסע מאַס-אַרעסטן. פון 12,000 יידן, װאָס האָבן 
זיך געפונען אויף די ליסטן צו ווערן דעפּאָרטירט, איז געװאָרן געפונען 
נאָר אַ העלפט. די איבעריקע האָבן זיך אױיסבאַהאַלטן (;ניו-יאָרק 
טיימז" פון 2טן סעפּטעמבער). קרוב 2000 יידן האָבן זיך געראַ- 
טעװועט אין דער שוייץ. עטלעכע הונדערט זענען אַנטלאָפן קיין 
שפּאַניע. די פראַנקאָ-רעגירונג האָט געשלאָסן די פּירענעען-גרענעץ, 
כדי אוממעגלעך צו מאַכן פאַר די יידן זיך אַריבערצוכאַפּן איבער דער 


* בריוו פון פּאַריז אין , אונזער צייט", נומ' 10 פון אָקטאָבצר 1942. 

גרענעץ. אויך קיין אַלזשיר איז אַנטלאָפן אַ צאָל יידן, װאָס זענען 
שפּעטער געװאָרן אַרעסטירט (ראַדיאָ בערלין). 

עס זענען געװאָרן דעפּאָרטירט זאָגאַר קאַליקעס, וועמען מ'האָט 
מיט די טראָג-בעטלעך אַרײנגעװאָרפן אין פראַכט-װאַגאָנען. זאָגאַר 
פון די קינדער-אַנשטאַלטן פון ,אָזע" האָט מען אַרױסגעריסן 500 
קינדער, וועמען מ'האָט דעפּאָרטירט אויף מזרח. 

די שטורמישע פּראָטעסטן פון די קאַטױלישע און פּראָטעסטאַנ- 
טישע גייסטלעכע, די דעמיסיע פון עטלעכע מיניסטאָרן פון דער לאַװאַל- 
רעגירונג, פון מאַיאָר פון ליאָן, און די מאַסן-דעמאָנסטראַציעס מיט צו- 
זאַמענשטױסן מיט דער פּאָליצײ אין אַ ריי שטעט, האָבן באַװוויגן לאַװאַלן 
צו ווערן אַ ביסל ,מילדער". ער האָט דערקלערט, אַז... די קינדער 
וועלן װוערן דעפּאָרטירט צוזאַמען מיט זייערע עלטערן. אַלס אויס- 
לענדישע און שטאַטלאָזע יידן װועלן װוערן אָנערקענט נאָר יענע, װאָס 
זענען אַרײן קיין פראַנקרייך זייט 1928 (;ניו-יאָרק טיימז" פון 11טן סעפּ- 
טעמבער). אָבער דער לאָנדאָנער ראַדיאָ טיילט מיט, אַז לאַװאַל װעט 
צושטעלן בקרוב זיין קאַבינעט אַ דעקרעט, װאָס אַנולירט די פראַנ- 
צויזישע בירגערשאַפט פון אַלע יידן, װאָס זענען געװאָרן נאַטוראַליזירט 
זייט 1920. די גזירה װאָלט געטראָפן אַ מיליאָן יידן און נישט-יידן. 
לויט אַ דערקלערונג פון ,קאָמיסאַריאַט פאַר יידישע אָנגעלעגנהייטן, 
זענען דאָ אין אָקופּירטן פראַנקרייך 165,000 יידן און אין נישט-אָקוּפּירטן 
-- 150,000, 

די לאַװאַל-רעגירונג האָט אַרעסטירט הונדערטער פּאַליציאַנטן, 
װאָס האָבן נישט געװאָלט העלפן דעפּאָרטירן די יידן. 15 פּאָליציאַנטן 
זענען געװאָרן דערשאָסן ( דערקלערונג פון ,קעמפנדיקע פּראַנצויזן" 
אין לאָנדאָן). ס'זענען אויך געװאָרן אַרעסטירט פיל קאַטױלישע און 
פּראָטעסטאַנטישע גלחים, װאָס האָבן אויסבאַהאַלטן יידישע קינדער אין 
די קלויסטערס און אין זייערע אייגענע היימען. אין לאַװאַלס צייטונג 
;לע מאָניטער? זענען געװאָרן אָנגעגריפן די קריסטלעכע גייסטלעכע, 
װאָס ;האָבן זיך געלאָזט פאַרפירן פון געפילן, וועלכע זענען ערנהאַפט, 
אָבער זער געפערלעך, ווייל זיי רעגן אויף די עפנטלעכע געמיטער און 
גיבן אונזערע שונאים אַ װאָפּן צו באַנוצן קעגן דער פראַנצויזישער רע- 
גירונג, קעגן אונזער נאַציאָנאַלער רעװאָלוציע און קעגן אונזער נאַציאָ- 
נאַלער אייניקייט", 

לוט דער ;ניו-יאָרק טיימז", איז דאָ אַ געהיימער אָפּמאַך צװישן 
לאַװאַל און די נאַציס וועגן אַ באַשטימטן קאָנטינגענט יידן, װאָס לאַװאַל 


2 


די גרושים 


דאַרף דעפּאָרטירן. אויפן אָרט פון די, װאָס זענען אַנטלאָפן, אָדער זיך 
באַהאַלטן, וועלן ווערן געכאַפּט אַנדערע. 

אין פּוילן גופא האָבן זיך די /'עצטע חדשים באַנייט די גרושים, ' 
פון טאַרנאָפּאָל (מזרח-גאַליציע;: אין 1921 -- 123,999 יידן, 39,300) 
איז געװאָרן אַרױסגעטריבן די יידישע באַפעלקערונג. ווהין, אין . 
נישט באַקאַנט (ידיעה פון אויגוסט ד"י). פון טאַרנאָוו איז געװאָרן 
אַרױסגעטריבן אַ גרויסע צאָל יידן. 

אויך פון אַ ריי קלענערע שטעטלעך, וי ראַבקאַ, מיעלעץ (מערב- 
גאַליציע) א"אַ האָט מען די יידן אַרױסגעטריבן, שיקנדיק זיי אין אי- 
בערגעפּאַקטן װאַרשעװער געטאָ. 

און די שרעקלעכסטע פון אַלע ידיעות --- מ'האָט אָנגעהויבן דע- 
פּאָרטירן טויזנטער יידן פון װאַרשעװער געטאָ אויף שקלאַפן-אַרבעט 
אין רוסלאַנד. אויף דעם באָדן איז עס געקומען צום צזאַמענשטױיס 
מיט דער װאַרשעװער קהילה, װאָס האָט נישט געװאָלט צושטעלן אַ 
רשימה פון 100,000 יידן, וועמען מזאָל דעפּאָרטירן, דער קהילה- 
פאָרזיצער, טשערניאַקאָוו, און דריי אַנדערע פּרנסים זענען באַגאַנגען 
זעלבסטמאָרד. ‏ דער קהילה-ראַט האָט דעמיסיאָנירט. דער נאַצי- 
קאָמיסאַר האַנס פישער פירט אַליין אָן מיט אַלע יידישע ענינים,. די 
יידישע פּאָליצײ איז געװאָרן פונאַנדערגעלאָזן -- זי האָט נישט געװאָלט 
אויספירן די נאַצי-באַפעלן. אויף איר אָרט האָט מען געבראַכט אוק- 
ראַינישע און ליטווישע פּאָליצײ- לייט. אויף אַ געוויסער צייט האָט 
מען פאַרבאָטן די יידן צו ווייזן זיך אין גאַס מער װי 4 שעה אין טאָג. 
דאָס לעבן אין געטאָ איז געװאָרן פאַרואַנדלט אין אַן אמתן גיהנום, 

די נאַציס באַטראַכטן די אַלע גרושים קיין פּוילן נאָר אַלס קריגס- 
מאַסנאַמע. די ראַדיקאַלע לעזונג פון דער יידן-פראַגע אין אײראָפּע 
וועט ערשט קומען נאָכן קריג, ווען מ'וועט שאַפן דעם יידישן רעזער- 
װאַט אין... מאַדאַגאַסקאַר. 

דעם 29טן סעפּטעמבער 1941 איז דערשינען אין ,רייך" --- דעם 
אָרגאַן פון געבעלס, אַן אַרטיקל פון ד"ר האָהבערג, אַז די איזאָלירונג 
פון די יידן אין די פּוילישע געטאָס איז נאָר אַ צײיטװוייליק מיטל, ביז 
מ'וועט נאָכן קריג זיי קענען אינגאַנצן אַרױסטרײבן פון איראָפּע. 
דער מחבר פאַרגלייכט דאַן דעם מצב פון די יידן איצט צום מצב פון 
- די יידן אין מיטלאַלטער. דאַן איז דורכגעפאַלן די געטאָ-פּאָליטיק, ווייל 
מ'האָט נישט געשטערט די יידן אַריינצודרינגען אין עקאָנאָמישן לעבן 
פון אײיראָפּע, און שפּעטער האָבן זיך די יידן דערשלאָגן צו גלייכבאַ- 

די יידן אין נאַצי - פּולן 


רעכטיקונג. נאַצי-דייטשלאַנד װועט מאַכן אַ סוף צו אַזאַ ;טאָלעראַנץ" 
און װעט פאַרטרייבן די יידן אין איין אָרט,. די צייטונג האָט נישט גע- 
זאָגט -- וו איז דאָס אָרט, אָבער מיט 2 װאָכן שפּעטער איז דערשינען 
אַן אַרטיקל אין ;רעזשימאַ פאַשיסטאַ* --- דעם אָרגאַן פון פאַרינאַטשי, 
דעם ראש פון די איטאַליענישע אַנטיסעמיטן, אַז נאָכן קריג װעט מען 
פאַרשיקן די יידן פון אײיראָפּע קיין מאַדאַגאַסקאַר, 

אין דער ,צייטשריפט פאַר געאָ-פּאָליטיק* האָט פאַרעפנטלעכט אַן 
אַרטיקל כ. וו. בערגמאַן, איינער פון די באַגייסטערטע תלמידים פון 
גענ. האַוזהאָפּער --- דעם אינספּיראַטאָר פון דער היטלעריסטישער געאָ- 
פּאָליטיק, א"נ , פּאַלעסטינע, ביראָבידזשאַן אָדער מאַדאַגאַסקאַר". דער 
נאַצי-שרייבער באַװייזט, אַז מאַדאַגאַסקאַר, װאָס האַלט 228,000 קװאַד- 
ראַט קילאָמעטער מיט 10 איינוווינער אויף אַ קוו. קילאָמעטער, קען 
אַרײיננעמען אַלע 16 מיליאָן יידן, נישט שטערנדיק דער פּערמאַנענטער 
פאַרמערונג פון איר היימישער באַפעלקערונג, 

ס'איז נישט אומאינטערעסאַנט, אַז פאַרן אָנהײיב פון דער אָפעןנ- 
סיווע פון נאַצי גענעראַל ראָמעל קעגן די ענגלענדער אין 1941, האָבן 
די נאַציס דעלעגירט קיין ליביע דעם לײטענאַנט-קאָלאָנעל גרענער, 
דעם נאַציעקספּערט פאַר טראַנספּאָרט-ענינים (זיין פאָטער איז געווען 
דער עקספּערט פאַר די זעלביקע ענינים ביי לודענדאָרפן אין פאָריקן 
זועלט-קריג), וועלכער האָט געדאַרפט פעסטשטעלן די מעגלעכקייטן 
צו טראַנספּאָרטירן יידן קיין מאַדאַגאַסקאַר דורכן סועץ-קאַנאַל! 

די אומקלאָרע סיטואַציע און די װאַקסנדיקע מורא פאַר אַ צווייטן 
פראָנט האָט דערווייל אַרױסגעשלאָגן די נאַציס פון קאָפּ די אַלע פּלענער 
וועגן מאַדאַגאַסקאַר. זיי מוזן די דאָזיקע פּלענער דערווייל אַװעקלײגן 
אין אַרכיוו, צוזאַמען מיט די אַנדערע משוגענע פּלענער וועגן דער 
;נייער אָרדענונג? אין אײראָפּע. אָבער די נאַציס האָבן קיין איין רגע 
נישט פאַרגעסן די , צוואה? פון אַלפרעד ראָזענבערג, אַז ,פאַר דייטש- 
לאַנד װעט דאָס יידישע פּראָבלעם ווערן געלעזט נאָר דאַן, װעז דער 
לעצטער ייד װעט פאַרלאָזן דעם גרויסדייטשן לעבנסרוים, און פאַר 
אײיראָפּע װעט דאָס יידישע פּראָבלעם װערן געלעזט דאַן, וען דער 
לעצטער ייד װעט האָבן פאַרלאָזן דעם אײראָפּעאישן קאָנטינענט" 
{(דעם 28טן מערץ 1941, אויף אַ קאָנגרעס פון ,אינסטיטוט פאַר יידן- 
פאָרשונג"). 

קאַפּיטל 3 


די אַנטי-יידישע געזעצן אין נאַציפּױלן 


ווער איז אַ ייד? 


איידער מיר װעלן באַטראַכטן די אַנטי-ײידישע געזעצן 

פאַראָרדנט דורך דער נאַצי-מאַכט אין פּױלן, ווילן מיר פריער 
אויפקלערן, ער הייסט לויט די נאַציס אַ ייד, אויף וועמען עס זענען 
אָנװענדבאַר די אַלע אַנטי-ײידישע געזעצן. 

די פאַראָרדענונג אין דער פראַגע איז דערשינען שפּעט -- ערשט 
דעם 24טן יולי 1940. ווייזט אויס, אַז די נאַצי-מאַכט האָט פריער 
ניט געהאַלטן פאַר נייטיק צו דעפינירן גענוי, װוער איז אַ ייד, אָנ- 
טרעפנדיק אין פּױלן אַ קאָמפּאַקטע יידישע מאַסע מיט אַ פאַרשווינדנ- 
דיק קליינער צאָל האַלב- און פערטל-ידן, װאָס זענען למשל אין 
דייטשלאַנד געווען אין גרעסערע צאָלן. ערשט שפּעטער איז מן- 
הסתם אין צוזאַמענהאַנג מיט די אָנקלאַגעס פון די דאָזיקע נישט פולע 
יידן, צוזאַמען מיט דער נייטיקייט ענדגילטיק אױיסצוגראָבן אַ תהום 
צװוישן די אַריער און ספק-יידן, אין גאַנג פון די הכנות צו עטאַבלירן 
די געטאָס אין װאַרשע, קראָקע און אַנדערע שטעט, געװאָרן דרינגענ- 
דיק נייטיק צו דעפינירן גענויער, ער הייסט אַ ייד און אויף וועמען 
זענען חל די אַנטי-ײידישע געזעצן. 

לויט דער דערשינענער פאַראָרדענונג ווערן באַטראַכט אַלס יידן 
אַלע פּולישע שטאַטס-אָנגעהעריקע און שטאַטנלאָזע, אויב זייערע 
עלטערן זענען מיט דריי דורות פריער געווען פולע יידן (פאַר אַ פולן 
ייד ווערט גערעכנט יעדער פון די זיידעס, אויב ער האָט געהערט צו 
דער יידישער רעליגיעזער קהילה). וער ס'האָט עלטערן פון 2 דורות 
יידן, הייסט אַ ייד דאַן, ווען ער איז דעם 1טן סעפּטעמבער 1929 געווען 
אַ מיטגליד אין דער יידישער רעליגיעזער קהילה (די יידישע קהילות 
אין פּוילן זענען פאַר דער קריג געווען רעליגיעזע). וױיטער, אויב 
דער באַטרעפנדער איז, ווען די פאַראָרדענונג איז אַרײן אין קראַפט, 

געווען פאַרהײיראַט מיט אַ ייד, אָדער ער (זי) האָט דערנאָך פאַרהיי- 
ראַט מיט אַ ייד, װאָס שטאַמט פון 2 דורות פולע יידן; אַ ייד איז אויך 
דער, װאָס שטאַמט פון אַ נישט-לעגאַלן פאַרקער מיט אַ ייד און איז 
געבוירן געװאָרן נאָך דעם 231טן מאַי 1940, 

אַ געוועזענער פּוילישער שטאַטסבירגער אָדער שטאַטנלאָזער, װאָס 
שטאַמט פון איינעם אָדער צוויי פול-יידישע עלטערן, און איז לויט 
די אױבנדערמאָנטע באַשטימונגען נישט קיין ייד -- איז אַ יידישער 
מישלינג. אַ מישלינג איז אויך דער יעניקער, װאָס גילט אַלס מישלינג 
לויט די רייכס-דייטשע פאָרשריפטן. געזעצן קעגן יידן באַציען זיך 
אויף מישלינגען נאָר דאַן, װען דאָס געזעץ דערמאָנט װעגן דעם 
באַזונדער. 

דאָס געזעץ שטעלט אויך פעסט, וועלכע אונטערנעמונגען עס 
הייסן יידישע (זע זייט 59), " 

אַן ענטפער אין דער ;גאַזעטאַ זשידאָווסקאַ" (נומ' 22 פון 8טן 
נאָוועמבער 1940) מאַכט נאָך קלאָרער די דעפיניציע יידישער מיש- 
לינג. אויב איינער האָט נישט געהערט צו דער יידישער רעליגיעזער 
קהילה דעם ערשטן סעפּטעמבער 1929, איז ער נישט קיין ייד, נאָר אַ 
יידישער מישלינג און ער פאַלט נישט אַרונטער בדרך-כלל די פאַראָר- 
דענונגען, װאָס זענען נוגע יידן, משומדים פאַלן יאָ אַרונטער די דאָ- 
זיקע פאַראָרדענונגען. | 

די אַנטי-יידישע געזעצן זענען אויך נישט חל אויף יידן בירגער 
פון אויסלענדישע מלוכות. יידן פון רייך און טשעכישן פּראָטעקטאָראַט 
הייסן נישט קיין אויסלענדער. יידן, װאָס קומען פון די געביטן, װאָס 
רוסלאַנד האָט באַזעצט, ווערן באַטראַכט אַלס פּוילישע בירגער און פאַלן 
אונטער די געזעצן. ס'איז נישט אַנטשידן לויט דער ;גאַזעטאַ זשי- 
דאָוװסקאַ" די פראַגע װעגן דער באַציאונג צו געוועזענע פּױלישע 
בירגער, װאָס האָבן געוווינט אין שטחים, באַזעצטע דורך די סאָװויעטן, 
און האָבן אָנגעגעבן ביטעס אויף צו באַקומען די סאָוויעטישע בירגער- 
שאַפט. (מיטן אויסברוך פון דייטש-סאָװיעטישן קריג זענען אױטאָ- 
מאַטיש די דאָזיקע פראַגן געװאָרן געלייזט). 

יידן פון סלאָװאַקיע ווערן גערעכנט אַלס אויסלענדישע בירגער, 
ווייל פאָרמעל איז סלאָװאַקיע אַ באַזונדער מלוכה, 

אַ יידישע פרוי פון אַן אַמעריקאַנער בירגער וװערט נישט באַ- 
טראַכט אַלס אַן אויסלענדערין, ווייל לויט די אַמעריקאַנער געזעצן מוז 
די פרוי באַזונדער זיך באַמיען צו באַקומען די אַמעריקאַנער בירגער- 


6 


די אַנטי-יידישע געזעצן 


שאַפט. פרויען און קינדער פון יידן-אויסלענדישע בירגער דאַרפן 
זיך מעלדן אין דער פּאַסשטעלע, מזאָל זיי אַרײינשרײיבן אין די פּאַס- 
פּאָרטן פון זייערע מענער אָדער עלטערן. 

נאַנסעניסטן -- דאָס הייסט געוועזענע רוסישע בירגער, װאָס 
האָבן נאָכן שליסן דעם ריגער שלום-טראַקטאַט צווישן ראַטן-רוסלאַנד 
און פּוילן אין 1921 געהאַט רעכט פון אָפּטירן פאַר רוסלאַנד אָדער פּױלן 
און האָבן נישט אָנגענומען קיינעמס בירגערשאַפט און געלעבט אויף די 
אַזױ גערופענע נאַנסען"-פּעסער, -- פאַלן אַרונטער אַלע געזעצן וי 
די יידן. 

4 

די אַנטי-ײידישע געזעצן לאָזן זיך איינטיילן אין 4 הויפּט-גרופּן, 
און נעמלעך: 1) געזעצ, װאָס צילן צו דיסקרימינירן עקאָנאָמיש 
די יידישע באַפעלקערונג; 2) געזעצן, װאָס האָבן דעם ציל צו דעגראַ- 
דירן די יידן און זיי שטעלן אין אַן אויסנאַמס-לאַגע אין פאַרגלייך מיט 
דער ניט-יידישער באַפעלקערונג; 23) געזעצן געריכטעט קעגן דער 
יידישער רעליגיע: 4) געזעצן, װאָס רעגולירן דאָס יידישע לעבן אין 
נאַצי- פּוילן, 

פון אַ באַזונדער כאַראַקטער זענען די פאַראָרדענונגען און באַפעלן 
וועגן די געטאָס און גרושים, װאָס טראָגן ניט דעם כאַראַקטער פון אַן 
אַלגעמײינעם דעקרעט, װאָס װערט אַרױסגעגעבן פאַרן גאַנצן לאַנד, 
נאָר זענען געװאָרן אַרױסגעגעבן דורך די לאָקאַלע מאַכט-אָרגאַנען 
וועגן זיי באַריכטן מיר אין די אַנטשפּרעכנדע קאַפּיטלען. די געזעצן 
וועגן עקאָנאָמישער דיסקרימינאַציע לאָזן זיך איינטיילן אין זעקס 
אונטער-גרוכּן: א) קאָנפיסקאַציע פון יידישן פאַרמעגן; ב) אױס- 
שליסן יידן פון געוויסע פּראָפּעסיעס; ג) אויסשליסן יידן פון רעכט צו 
געניסן פון עפנטלעכע פאָנדן; ד) רדיפות קעגן יידישע װירטשאַפט- 
לעכע אָרגאַניזאַציעס און אינסטיטוציעס: ה) צװאַנגס-אַרבעט; ו)דאָס 
שאַפן באַזונדערע שטייערן-געזעצן פאַר יידן, 


געזעצן װעגן עקאַנאָמישער דיסקרימינאַציע 


א) קאָנפיסקאַציע פון יידישן פאַרמעגן 

די ערשטע פאַראָרדענונג פון דעם מין איז געװאָרן אַרױסגעגעבן 

דעם 20טן נאָוועמבער 1929, דאָ האַנדלט זיך וועגן דער פאַראָרדע- 
נונג, װאָס פאַרפליכטעט אַלע יידן צונויפצוזאַמלען זייערע פאַרמעגנס 
אין איין באַנק און דאָרט אויך דעפּאָנירן דאָס גאַנצע מזומנע געלט, 

װאָס זיי פאַרמאָגן, לאָזנדיק ביי זיך נאָר 2,000 זלאָטעס. די יידן מעגן 
אַרױיסנעמען וועכנטלעך פון די בלאָקירטע סומעס נאָר צו 250 זלאָ- 
טעס. סומעס, װאָס יידן באַקומען באַצאָלט איבער 500 זלאָטעס, מוזן 
ווערן אַרײנגעטראָגן אין באַנק אויף דער באַטרעפנדער קאָנטע. דאָס 
געזעץ וועגן בלאָקירן די קאָנטעס אין די בענק איז אויך חל אויף 
יידישע אונטערנעמונגען, װאָס ווערן פאַרװאַלטעט דורך אַ אַ נישט- 
יידישן קוראַטאָר, אָדער עקזעקוטאָר, 


די דאָזיקע פאַראָרדענונג איז אָריגינעל דערשינען אין ,דאַנצי- 
גער פאָרפּאָסטן* פון 29טן נאָוועמבער 1929 און האָט זיך באַצױגן אויף 
די געביטן, װאָס זענען געװאָרן אָנגעשלאָסן אין דייטשן רייך. שפּעטער 
זענען די דאָזיקע געזעצן אויך געװאָרן אָנגעװענדט אויפן גענעראַל 
גאָווערנעמענט. ס'איז ניט אומנייטיק אונטערצושטרייכן, אַז דער פאַר- 
באָט אַרױסצונעמען געלט פון די בענק-דעפּאָזיטן איז שאַרפער װי אין 
דייטשלאַנד און אין די אַנדערע נאַצי-אָקופּירטע לענדער. אין דייטש- 
לאַנד קענען די יידן אַרױסנעמען פון די בענק אַזעלכע סומען, װאָס 
אַנטשפּרעכן זייער פריערדיקן לעבנס-סטאַנדאַרד. אין דייטשלאַנד װי 
אין די אַנדערע נאַצי-אָקופּירטע לענדער עקזיסטירט אויך נישט דער 
פאַרבאָט, אַז יידן טאָרן נישט אײינקאַסירן סומען, װאָס איבערשטייגן 
0 זלאָטעס, 


דעם 1טן אױיגוסט 1941 איז דערשינען אין װאַרשע אַ פאַראָרדע- 
נונג פון קאָמיסאַר פאַרן יידישן באַצירק, װאָס האָט איינגעפירט עטלעכע 
פאַרלייכטערונגען אין דער אויספירונג פון דער פאַראָרדענונג וועגן 
דער בלאָקירונג פון באַנק-קאָנטעס. לוט דער נייער פאַראָרדענונג 
קענען יידן באַקומען באַצאָלט סומעס פון איבער 500 זלאָטעס און זי 
מוזן נישט וערן אַרײנגעטראָגן אין באַנק. די יידן פון געטאָ קענען 
אויך האַלטן ביי זיך אין מזומן איבער 2,000 זלאָטעס. יידן, װאָס פאַר- 
לאָזן די געטאָ, טאָרן מיט זיך נישט מיטנעמען מער פון 20 זלאָטעס. 


אין דער ;גאַזעטאַ זשידאָוװוסקאַ" פון 20טן יוני 1941 (נומער 49) 
ווערט געגעבן אַן אינטערעסאַנטע תשובה אין דער אָפּטײלונג ;אינפאָר- 
מאַטאָר אָגולני? (אַלגעמיינער אינפאָרמאַטאָר). ברידער און שוועס- 
טער, װאָס וווינען צוזאַמען אין איין װווינונג, קענען נישט האָבן באַ- 
זונדער צו 2,000 זלאָטעס. 


אין קראָקע איז דערשינען אַ פאַראָרדענונג (יולי 1941), לויט 
וועלכער יידן מעגן אַרױסציען פון באַנק נאָר 500 זלאָטעס אַ חודש. 

אַ ווייטערדיקער שריט אויפן וועג פון קאָנפיסקירן יידיש פאַר- 
מעגן איז געװאָרן געמאַכט דורך די פאַראָרדענונגען וועגן רעגיסטרירן 
יידיש פאַרמעגן. 

דעם 18טן דעצעמבער 1929 איז דערשינען אַ דעקרעט, אַז יידן 
מוזן רעגיסטרירן אַלע צירונג-געגנשטאַנדן, װאָס זענען ווערט איבער 
0 זלאָטעס. די רעגיסטראַציע האָט געדאַרפט װערן פאַרענדיקט 
דעם 17טן יאַנואַר 1940. אין קראָקע זענען אין פאַרבינדונג מיט דער 
פאַראָרדענונג געװאָרן דורכגעפירט הויז-זוכונגען אין משך פון 72 שעה, 
מ'האָט ביי דער געלעגנהייט געגנבעט און צעראַבירט פיל טייערע 
געגנשטאַנדן ,בריליאַנטן און אויך געלט. 

דעם 24טן יאַנואַר 1940 איז דערשינען אַ פאַראָרדענונג, װאָס האָט 
שוין געטראָגן אַ מער אַלגעמינעם כאַראַקטער. די פאַראָרדענונג 
באַשטימט, אַז דאָס גאַנצע יידישע פאַרמעגן אין פּוילן דאַרף ווערן רע- 
גיסטרירט. דאָס באַציט זיך סיי אויף דעם פאַרמעגן פון יחידים, 
און סיי אויף געזעלשאַפטן, אין וועלכע מער װי די העלפט שותפים זענען 
יידן אָדער װו 25 פּראָצענט פון קאַפּיטאַל געפינט זיך אין יידישע הענט. 
די פאַראָרדענונג איז אויך חל אויף אונטערנעמונגען, אין וועמענס די- 
רעקטאָרן-ראַט עס איז דאָ אַ ייד, אָדער ס'איז געווען אַ ייד נאָך דעם 
1טן יאַנואַר 1929. און כדי יוצא צו זיין לכל הדעות -- ווערט באַ- 
טראַכט אַלס יידיש יעדע אונטערנעמונג, װו יידן האָבן אויסגעאיבט אַ 
דעצידירנדן איינפלוס אויף וועלכן ס'איז אַנדערן אופן. (דער לעצ- 
טער פּונקט עפנט שוין טיר און טויער פאַר כלערליי ווילקירלעכע 
פּרושים מצד די לאָקאַלע מאַכט-אָרגאַנען). די דאָזיקע פאָרשריפטן 
זענען אויך חל אויף פאַריינען, אַנשטאַלטן, פונדאַציעס און אינסטיטו- 
ציעס, װאָס טראָגן נישט דעם כאַראַקטער פון אונטערנעמונגען. 

צוזאַמען מיט דעם געזעץ איז געװאָרן פאַרעפנטלעכט אַ לאַנגע 
רשימה פון זאַכן, װאָס דאַרפן ווערן רעגיסטרירט. די דאָזיקע רשימה 
נעמט אַרום אַלץ, װאָס מ'קען זיך בכלל פאָרשטעלן. אויסער געלט 
און צירונג, שליסט זי אויך איין געלט- און ירושה-תביעות אין לאַנד 
און אין אויסלאַנד, אומבאַוועגלעך אייגנטום, אַקציעס און היפּאָטעקן אויף 
אומבאַוועגלעך אייגנטום, סחורות אויפן לאַגער, אױטאָס, וועגן און 
פערד, מעבל און הויזגעגנשטאַנדן ( די פאַראָרדענונג גיט אַלס ביישפּיל 
אָן אַפּילו בילדער און טאַפּעטן), קליידער, פוטערװאַרג, אַרטיקלען פון 
פּערזענלעכן געברויך, דאָנאַציעס, װאָס זענען געמאַכט געװאָרן נאָכן 
1טן יאַנואַר 1929, 

פאַר עובר זיין אויף דער פאַראָרדענונג ווערט דאָס פאַרמעגן באַ- 
טראַכט אַלס הפקר און עס ווערט קאָנפיסקירט אומאָפּהענגיק פון דער 
שטראָף, װאָס מען באַקומט דערפאַר מיט געלט און מיט תפיסה ביז צו 
אַן אומבאַגרענעצטער הייך. 


צו דעם דאָזיקן געזעץ זענען שפּעטער צוגעקומען פאָרשריפטן, 
װאָס האָבן באַשטימט, אַז כדי אויסצוצאָלן יידן געלט פון פּאָסט-טשעק- 
קאָנטעס, דאַרף מען האָבן אַ באַװיליקונג פון דער מאַכט, און אַז ייד, 
מעגן קויפן גאָלד און אײידלמעטאַלן, אַזױ אין רויען צושטאַנד, װוי אין 
באַאַרבעטן צושטאַנד, אָדער דעם אָפּפאַל פון די מעטאַלן, נאָר מיט אַ 
דערלויבעניש פון דעוויזן-אַמט אין קראָקע. פאַר נישט אויספירן די 
לעצטע פאַראָרדענונג דראָט אַרעסט ביז 10 יאָר אָדער אַ געלט-שטראָף, 
װאָס באַטרעפט 10 מאָל מער, װי ס'איז דער ווערט פון געקויפטן געגנ- 
שטאַנד,. ס'ווערן באַשטראָפּט אויך די, װאָס פאַרקויפן דעם געגג- 
שטאַנד, 


דעם 20טן סעפּטעמבער 1941 איז געװאָרן פאַרעפנטלעכט אַ פאַר- 
אָרדענונג, װאָס פאַרבאָט בכלל צו פאַרקויפן יידן גאָלד אָדער צו געבן זיי 
גאָלד אויף אַן אַנדער אופן, פּאָליאַקן איאַ מעגן קויפן גאָלד, אָבער זי 
מוזן דערויף האָבן אַ דערלויבעניש,. 


די אַלע אויבן-אויסגערעכנטע געזעצן האָבן פריי געמאַכט דעם 
וועג צו קאָנפיסקירן גרויסע טיילן פון יידישן פאַרמעגן אין פּולן, 


אַ קלאָר בילד איבער דער קאָנפיסקאַציע פון פאַרמעגן אין גענע- 
ראַל גאָווערנעמענט גיט אַן אַרטיקל אין נומ' 5 פון דער ,גאַזעטאַ זשי- 
דאָווסקאַ" פון 6טן אויגוסט 1940, 


לויט דער פאַראָרדענונג פון דער דייטשער מיליטערישער הויפּט- 
קאָמאַנדע פון 29טן סעפּטעמבער 1929, זענען געװאָרן באַשטימט 
קאָמיסאַרן-פאַרװאַלטונגען פון אונטערנעמונגען, װאַרשטאַטן און אומ- 
באַוועגלעכע גיטער אין די אָקופּירטע געביטן. נאָכן שאַפן דעם ג"ג 
איז מען צוגעטראָטן רעגולירן יורידיש די פראַגע. לויט אַ פאַראָרדע- 
נונג פון 15טן נאָוועמבער 1929 איז געװאָרן געשאַפן אַ ,טרוי-האַנד- 
שטעלע פיר דאַס גענעראַל גאָווערנעמענט". דער אַמט פירט דורך . 
זיין טעטיקייט דורך די אַנטשפּרעכנדע אַמטן ביי די דיסטריקט-שעפן 
און דורך דער ,טרוי-האַנדשטעלע",. און װאָס נוגע ערד- און װאַלד- 
מאַיאָנטקעס --- דורך דער פאַרמיטלונג פון אַנטשפּרעכנדע אַמטן ביים 
גענעראַל גובערנאַטאָר-אַמט און ביי די דיסטריקט-שעפן. 

וועלכע פאַרמעגנס און אונטערנעמונגען זענען געװאָרן קאָנפיס- 
קירט און ווערן פאַרװאַלטעט דורך קאָמיסאַרן? אויף דעם שטעלט זיך 
אָפּ דער מחבר אין ווייטערדיקן טייל פון זיין אַרטיקל. ער רעכנט אויס 
די הויפּט-גרופּן. 


) אַ טײל גיטער זענען געװאָרן קאָנפיסקירט אויפן גרונט 
פון אַנטשפּרעכנדיקע פאַראָרדענונגען פון גענעראַל גובערנאַטאָר 
פּראַנק. דאָס איז כולל דאָס גאַנצע פאַרמעגן פון דער געוועזענער 
פּוילישער מלוכה אויפן שטח פון ג"ג. דאָס רעכט צו עקספּלואַטירן 
מינעראַל-אוילן, ערד-גאַז א"אַ, בערג-מינעראַלן, איינריכטונגען און 
געגנשטאַנדן פון דער נאַפט-װירטשאַפט און... קונסט-געגנשטאַנדן. 
דאָ ווערן אויסגערעכנט גענוי די פאַרשידענע סאָרטן קונסט"געגנ- 
שטאַנדן, װי מאָלערײי און פּלאַסטישע װערק, אױסאַרבעטונגען פון 
קונסט-אינדוסטריע, װי אַנטיק-מעבל, דיװאַנעס, האַפט, קאָראָנקעס, 
האָלץ-גראַװירן,. האַנטשריפטן, אױטאָגראַפיעס, מיניאַטורן, כלי-זיין, 
מטבעות, מעדאַלן אאַז"וו, אויף וויפיל די געגנשטאַנדן שטאַמען פון פאַרן 
יאָר 1850, 


2) דאַן קומען די פאָרשריפטן, װאָס זיינען נוגע דער קאָנפיס- 
קאַציע פון פאַרמעגנס אָן אַ בעל-הבית. לוט אַ פאַראָרדענונג פון 
4טן יאַנואַר 1940 ווערן אַלס אַזעלכע באַטראַכט פאַרמעגנס, וועגן 
וועלכע זייערע בעלי-הבתים האָבן ניט מיטגעטיילט אין פאָרגעשריבע- 
נעם טערמין. דאָס דאָזיקע פאַרמעגן נעמט איבער דער שטאָט- 
סטאַראָסטע אָדער ראַיאָןסטאַראָסטע לויט אַ שריפטלעכער פאַראָרדע- 
נונג און גיט עס איבער דער ;טרוי-האַנדשטעלע? 


3) אין גייסט פון דער פאַראָרדענונג פון 24טן יאַנואַר 1940, 
קענען די מאַכט-אָרגאַנען פאַראָרדענען די קאָנפיסקאַציע פון אַלע 
סאָרטן געגנשטאַנדן. דאָס רעכט פון קאָנפיסקאַציע האָט נאָר פּער- 
זענלעך דער גענעראַל-גובערנאַטאָר, װאָס פירט אויס די רעכט דורך 
דער פאַרמיטלונג פון שעף פון אַמט פון גענעראַל גובערנאַטאָר דורך 
די דיסטריקט-שעפן און אַנדערע ספּעציעל באַשטימטע אָרגאַנען,. די 
קאָנפיסקאַציע איז נאָר דאַן גילטיק, ווען ביי איר אויספירונג וערן 
אָפּגעהיט די פאָרשריפטן פון דער אָרדינאַציע וועגן קאָנפיסקירן פּרי- 
װאַט-פאַרמעגן: אָבער די באַגרענעצונגען זענען ניט חל אויף קאָנפיס- 
קאַציעס, פאַראָרדנט פון מיליטער אָדער לוט אַ באַפעל פון דער 
פּאָליצײ אָדער ס"ס, 

וי מיר זעען פון פּונקט 2, איז שוין סתם ניט נייטיק קיין באַזונ- 
דער באַגרינדונג, פאַרװאָס אַ געוויסע אונטערנעמונג אָדער געגנשטאַנד 
דאַרף ווערן קאָנפיסקירט. ס'קען װערן ווילקירלעך צוגערויבט דורך 
איינעם פון די אומצייליקע דייטשע מאַכט-אָרגאַנען (אין ג"ג זענען 
טעטיק אַזש 7 סאָרטן דייטשע פּאָליצײ-אָרגאַנען) אַלץ, װאָס הייבט זיך 
אָן מיט אַן אַלף. פאַרשטייט זיך, אַז אויך פּאָליאַקן ליידן זער פיל 
פון די קאָנפיסקאַציע-פאַראָרדענונגען, אָבער אין אַ קלענערער מאָס, 
וי די יידן, 

צום סוף ווייזט אָן דער מחבר פון אינטערעסאַנטן אַרטיקל, אַז נאָך 
די אַלע פּרעציזע פאַראָרדענונגען, װאָס ווערן דורכגעפירט מיט דער 
דייטשער רשעותדיקער פּינקטלעכקייט און גענויקייט, זענען געבליבן 
אַ דיי פראַגן נישט פאַרענטפערט און זייער אַנטשײדונג ליגט אין די 
הענט פון די אָרטיקע מאַכט-אָרגאַנען. אַזױ מאַכן די פאַראָרדענונגען 
נישט קלאָר די ראָל פון אייגנטימער פון אַ קאָנפיסקירטער אונטערנט 
מונג. האָט ער נאָך געוויסע רעכט אָדער נישט? דאַרף דער אייגן- 
טימער וװערן צוגעצויגן אָדער צוגעלאָזן צו מיטאַרבעט אָדער נישט? 
מעג דער געוועזענער פאַבריקאַנט כאָטש זיך אַליין שטעלן אַרבעטן אין 
זיין אייגענער פאַבריק אָדער נישט? מעג דער איגנטימער פון + 
קאָנפיסקירט הויז וווינען אין זיין אייגן הויז אָדער נישט?! און אַזױ 
ווייטער, 

ס'איז אינטערעסאַנט צוצוגעבן, אַז לויטן ,געזעץ", דאַרף ווערן אויס- 
געצאָלט אַ געוויסע אַנטשעדיקונג דעם אייגנטימער פון אַ קאָנפיסקיר- 
טער אונטערנעמונג. די הייך פון דער אַנטשײדיקונג באַשטימט דער 
לייטער פון דער ,טרוי-האַנדשטעלע". זיין אַנטשײדונג איז ענד- 
גילטיק, אַ פּראָצעס וועגן אַנטשײדיקונג אויפן געריכטלעכן וועג איז 
נישט דערלאָזבאַר. 

קלאַסישע רויבער-יוסטיץ!.... 

דעם 17טן סעפּטעמבער 1940 איז געװאָרן פאַראָרדנט די קאָנפיס- 
קאַציע פון גאַנצן יידישן פאַרמעגן אין דיײיטשלאַנד און אין די מערב- 
געביטן פון פּױילן, װאָס זענען געווען אַנעקסירט צום רייך (;רייכס- 
געזעצבלאַט* פון 1טן סעפּטעמבער 1940, זי 1270). ס'זענען געװאָרן 
קאָנפיסקירט אַלע אומבאַװעגלעכע וי באַוועגלעכע גיטער, אַקציעס און 
דער אָנטײיל און אינטערעסן אין אונטערנעמונגען. די יידן איז נאָר גע- 
װאָרן איבערגעלאָזט זייער קליידונג, מזומן און באַנק - קאָנטעס ביז 
0 מאַרק. די קאָנפיסקאַציע-פאַראָרדענונג איז אויך געװען חל 

אויף פּאָליאַקן, װאָס זענען אַנטלאָפן אָדער זענען צייטװייליק נישט 
אָנװעזנד,. די קאָנפיסקאַציע פון פּוילישן פאַרמעגן קען אויך װערן 
דורכגעפירט, ווען דאָס איז נייטיק אין די אינטערעסן פון דער רייכס- 
פאַרטיידיקונג אָדער פאַרשטאַרקונג פון דייטשער נאַציאָנאַליטעט, אָדער 
ווען די באַטרעפנדיקע האָבן איבערגעװאַנדערט נאָכן 1טן אָקטאָבער 
8 אין די געביטן, װאָס האָבן ביז דאַן געהערט צום דייטשן רייך, 

פאַקטיש איז שוין פריער דער גרעסטער טייל פון יידישן פאַר- 
מעגן געװאָרן איבערגענומען פון די נאַצישע קוראַטאָרן אָדער די 
אָרטיקע ;פאָלקסדייטשן". די פאַראָרדענונג פון 17טן סעפּטעמבער 
0 האָט נאָר ,געזעצלעך" סאַנקציאָנירט די פריערדיקע רויב-אַקטן, 
די נאַצישע געזעץ-געבער האָבן טאַקע אַרײינגעשטעלט אין דער פאַר- 
אָרדענונג אַ ספּעציעלן פּונקט, אַז ;ווער עס באַזיצט אָדער פאַרװאַלטעט 
מיט פאַרנומען פאַרמעגן, פאַרװאַלטעט מיט אים פאָרלויפיק ווייטער". 
יעצט װעלן די גנבים נאָר דאַרפן די גנבות רעגיסטרירן, כדי --- וי עס 
שטעלט ריכטיק פעסט דאָס פּױלישע שװאַרץיבוך פון 1941 (עדהע 
דזשוירמען ניו אָרדער?) -- אַרױסצובאַקומען כאָטש עפּעס פון די 
גנבים פאַר דער דייטשער מלוכה-קאַסע! 

פאַר די נאַציס איז עס נאָך אַלץ געווען װײיניק --- האָבן זיי אַרויס- 
געגעבן אַ נייע פאַראָרדענונג אין אַפּריל 1942 וועגן אַנטײידישן דאָס 
װירטשאַפטלעכע לעבן אין די אַנעקסירטע געביטן (;אָסטדױטשער 
בעאָבאַכטער* פון 14טן אַפּריל), 

מ'דאַרף נאָך צום סוף דערמאָנען, אַז אין די ערשטע חדשים 
נאָכן דעראָבערן פּוילן, איז געװאָרן פאַרבאָטן יידן צו פאַרקויפן אָדער 
פאַרפּאַכטן זייערע אונטערנעמונגען צו ניט-יידן אָן אַ דערלויבעניש פון 
די נאַציס. אין אַ ריי שטעט האָט מען אויך פאַרבאָטן יידן צו עפענען 
נייע האַנדלס- און אינדוסטריע-אונטערנעמונגען. 


ב) דאָס אויסשליסן יידן פון פּראָפעסיעס 

דעם 6טן מערץ 1940 איז דערשינען אַ פאַראָרדענונג, געחתמעט 
פון לייטער פון געזונטהייטס-קאַמער אין ג.-ג., ד"ר װאָלבאַום, לויט 
וועלכער יידישע דאָקטוירים טאָרן נישט היילן קיין נישט-יידן און נישט- 
יידישע דאָקטוירים טאָרן נישט היילן קיין יידן. די אקראַקאַוער ציי- 
טונג" פון 12טן מערץ 1940 האָט וועגן דעם געשריבן: ;דער דעקרעט 
איז באַזירט אויפן פאַקט, אַז אָנשטעקנדע קרענק, באַזונדערס פלעקן- 
טיפוס און בויך-טיפוס, זענען פאַרשפּרײיט ספּעציעל צווישן דער יידי- 
שער באַפעלקערונג". 

דעם 7טן מאַי 1940 איז דערשינען אַ צוגאָב-פּאַראָרדענונג, אַז 
יידישע ראַיאָן-דאָקטוירים (דאָס מיינט דאָקטוירים, װאָס פּראַקטיצירן 
אויפן לאַנד אין אַ באַשטימטן ראַיאָן) קענען אויף זייער ווענדונג באַקו- 
מען אַ דערלויבעניש צו היילן נישט-יידן. די דאָזיקע דערלויבעניש 
איז יעדעס מאָל גילטיק נאָר 4 װאָכן,. אינטערעסאַנט איז דער מאָטיו 
פון דער צוגאָב-פאַראָרדענונג: מען דאַרף אויסמיידן די שטרענגקייט, 
װאָס פליסט אַרױס פון פאַרבאָט צו ווערן געהיילט דורך יידישע דאָק- 
טוירים. יידישע דאָקטוירים קענען אויך היילן אַריער אין פאַל, ווען 
ס'זיינען נישטאָ קיין אַרישע דאָקטוירים. די צוגאָב-פאַראָרדענונג 
באַציט זיך אויך אויף דענטיסטן, טעכניקער-דענטיסטן, פעלדשער און 
אַקושערקעס. אויף אַן אָנפראַגע אין רעדאַקציע ענטפערט די ,גאַזעטאַ 
זשידאָווסקאַ* פון 27טן סעפּטעמבער 1940, אַז יידישע פעלדשער קענען 
ווייטער פּראַקטיצירן. 

אַ ידיעה, פאַרעפנטלעכט אין דער ,גאַזעטאַ זשידאָווסקאַ" נומ' 19 
פון 24טן סעפּטעמבער 1940, מאַכט באַקאַנט, אַז יידישע דאָקטוירים, 
דענטיסטן, אַפּטייקער אאַז"וו געהערן צו דער אַלגעמײנער געזונטהייטס- 
קאַמער. דייטשע רייכסבירגער און פאָלקסדייטשן (דייטשן אין פּױלן) 
בילדן אין דער געזונטהייטס-קאַמער אַ באַזונדער גרופּע. יידישע דאָק- 
טוירים אאַזיוו מעגן זיך אַנאָנסירן נאָר אין דער יידישער פּרעסע (דאָס 
מיינט אין דער איינציקער צייטונג, װאָס איז דערשינען אין ג"ג, די 
;גאַזעטאַ זשידאָװוסקאַ"). פּוילישע דאָקטוירים מעגן זיך אַנאָנסירן 
אין דער יידישער וי אין דער פּוילישער פּרעסע. 

שפּעטער האָט מען פאַרבאָטן די יידישע דאָקטוירים צו געהערן צו 
די אַלגעמײנע געזונטהייטס-ראַטן און די יידן זיינען געװאָרן פאַראָרדנט 
צו שאַפן אייגענע אָרגאַניזאַציעס, װאָס געפינען זיך אונטער דער אויפ- 
זיכט פון די לייטער פון די געזונטהייטס-אַמטן (ג"זש, נומ' 45 פון 6טן 
יוני 1941), 

די דייטשע מאַכט איז צוליבן שאַרפן מאַנגל אין דאָקטוירים אויך 
געווען געצווונגען, אין דעצעמבער 1940, צו דערלויבן יידישע דאָקטױ- 
רים אין װאַרשע צו בלייבן װוינען אויסערן געטאָ, בתנאַי, אַז זיי זאָלן 
אַרױסשטעלן אַ מגן-דוד איבער זייער װוינונג. אויך אַרישע דאָקטױ- 
רים איז געװאָרן דערלויבט צו בלייבן אין געטאָ. שפּעטער זענען די 
דאָזיקע אױיסנאַמס-פאַרלײיכטערונגען געװאָרן אָפּגעשאַפט, 

אויך אין קראָקע איז דערשינען אַ פאַראָרדענונג (נאָוועמבער 1940), 
אַז די יידן, װאָס פירן אויס מעדיצינישע אַרבעטן (דאָקטוירים, דענ- 

טיסטן, פעלדשער, מאַסאַזשיסטן, אַקושערקעס א"אַ) מוזן אַרױיסשטעלן 
אויף זייער שילד אַ מגן-דוד 10 סענטימעטער די גרייס. 


די דייטשע סאַדיסטן האָבן אַפילו צוגעטראַכט אַ באַזונדער באַציי- 
כענונג פאַר יידישע דאָקטוירים, כדי זיי צו דעגראַדירן און פאַרקלענערן 
זייער באַדייטונג. ,קראַנקן-באַהאַנדלער? וערן אָנגערופן די יידישע 
דאָקטוירים. דער דעקרעט װאָס פאַרבאָט יידישע ,קראַנקן-באַהאַנד- 
לער" צו היילן נישט-יידן איז געװאָרן מאָטיווירט דערמיט, װאָס אָנ- 
שטעקנדיקע קרענק, בעיקר פלעקן-טיפוס, זיינען פאַרשפּרײיט אין דער 
ערשטער ריי צווישן דער יידישער באַפעלקערונג, און אויב יידישע דאָק- 
טוירים וועלן באַהאַנדלען נישט-יידישע פּאַציענטן, קענען זיי פאַר- 
שפּרײיטן די קרענק אויך צװוישן דער נישט-יידישער באַפעלקערונג. 
וי מיר האָבן שוין אויבן געזען, זיינען די נאַציס געווען געצווונגען 
;אַרומצוגײין? זייער אייגענע פאַראָרדענונג. נאָכן אויסברוך פון רוסיש- 
דייטשן קריג האָט מען שוין אינגאַנצן פאַרלוירן דעם קאָפּ און מ'האָט 
מאָביליזירט פיל יידישע דאָקטוירים צו היילן די מאַסן פאַרװונדעטע 
דייטשע זעלנער. 

די יידישע ,קראַנקע-באַהאַנדלער* האָבן געקראָגן זייער תיקון.. 

נאָכן דעראָבערן ואַרשע האָבן די נאַציס געװאָלט באַזייטיקן די 
יידישע אַדװאָקאַטן פון אַדװאָקאַטן-פאַריין. מ'האָט גערופן דעם פאָר- 
זיצער פון פאַריין, װאָס האָט זיך אַליין געשטעלט אין זיין שפּיץ, זיך 
אָנגעבנדיק אַלס ,פאָלקסדויטשע" און פון אים פאַרלאַנגט, ער זאָל 
דורכפירן אַ באַשלוס פון אַדװאָקאַטן-ראַט וועגן אויסשליסן די יידן 
פון פאַראיין, ‏ דער ראַט האָט אָבער געענטפערט (די אינפאָרמאַציע 
קומט פון פּולישע רעגירונגס-קרייזן אין לאָנדאָן), אַז די געזעצן פון 
דער פּוילישער פּאַלעסטרע ווערן באַשטימט דורך דער מאַכט פון לאַנד, 
און לויט דער האַגער קאָנװוענץ פון 1907 קען נישט קיין אָקופּאַציע-מאַכט 
ענדערן די געזעצן פון לאַנד. פאַר דעם דאָזיקן דרייסטן ענטפער האָט 
מען פונאַנדערגעלאָזט די פאַרװאַלטונג און מען האָט אַרעסטירט 119 מאַן 
מיטן 90-יאָריקן פּרעזעס בראש. פיל האָט מען פאַרשיקט צו צװאַנגס- 
אַרבעט און אין קאָנצענטראַציע-לאַגערס. דער שליממזלדיקער ,פאָלקס- 
דויטשע", וועלכער האָט פאַרזיכערט, אַז דער אַדװאָקאַטן-ראַט װעט 
אָננעמען דעם נאַצי-באַפעל אָן פּראָטעסט, איז געװאָרן באַזייטיקט. 
פון פאַריין האָט מען באַזײיטיקט אַלע יידן, אַפילו אַזעלכע, וועמענס 
עלטער-זיידעס זיינען געווען יידן אין 4טן דור. די איבעריקע האָבן 
געדאַרפּט אָפּגעבן אַ פייערלעכע שבועה און אונטערשרייבן אַ דעקלאַ- 

ראַציע, אַז אין די אָדערן פון זייערע זיידעס האָט נישטגערונען קיין 
יידישיבלוט...; 

אין מערץ און אין אַפּריל 1940 זענען דערשינען פאַראָרדענונגען, 
אַז עס מעגן ווייטער פּראַקטיצירן נאָר די יעניקע אַדװאָקאַטן און נאָטאַרן, 
וועמענס נעמען געפינען זיך אויף דער ספּעציעל פאַרעפנטלעכטער 
רשימה. די יידן זענען נאַטירלעך נישט געװאָרן אַרויפגעשטעלט אויף 
דער רשימה, 

אין סעפּטעמבער 1940 האָבן די יידישע אייגנטימער פון ביט- 
שריפטן-ביוראָס אין װאַרשע באַקומען אַ באַפעל צו ליקווידירן זייערע 
ביוראָס. 

אין יולי 1941 איז דערשינען אין ואַרשע אַ פאַראָרדענונג, אַז 
יידישע דענטיסטן װעט ניט געגעבן וערן קיין גאָלד צו רעפּאַרירן ציין. 
נישט-יידישע דענטיסטן טאָרן נישט היילן יידן. 

אויך די יידישע אַרבעטער און בעלי-מלאָכות זענען נישט געװאָרן 
פאַרגעסן פון די נאַצישע געזעצגעבער. באַזונדערס גרויס איז געווען 
דער צאָרן, װאָס האָט זיך אױיסגעגאָסן אויף... יידישע שוסטער. אין 
געוויסע שטעט האָט מען פאַרבאָטן יידישע שוסטער צו נייען נייע שיך, 
זיי האָבן נאָר געמעגט לאַטען אַלטע שיך. דער לובלינער נאַצי-קאָמי- 
סאַר צאָרנער האָט פאַראָרדנט, אַז די יידן אין זיין קרייז קענען לגמרי 
נישט קריגן קיין לעדער צו פאַרריכטן שיך. קריסטלעכע שוסטער 
האָבן באַקומען אַ באַפעל נישט צו פאַרריכטן קיין שיך און שטיוול, װאָס 
געהערן צו יידן (יוני 1941). 

דעם 20טן מערץ 1940 איז דערשינען אַ פאַראָרדענונג אין װאַרשע, 
אַז אַרישע האַנטװערקער און נאָר אַרישע דאַרפן זיך רעגיסטרירן, די, 
װאָס רעגיסטרירן זיך נישט, קענען נישט פּראַקטיצירן. דעם 15טן 
יאַנואַר 1941 איז אַרױס אַ געזעץ, אַז אַלע אַרבעטער דאַרפן האָבן 
אַרבעט-קאַרטן, און לויט די דאָזיקע קאַרטן װעט מען קאָנען באַקומען 
אַרבעט. די יידישע אַרבעטער האָבן קיין קאַרטן נישט באַקומען. די 
דאָזיקע ביידע פּאַראָרדענונגען באַדײיטן נישט, אַז יידישע אַרבעטער און 
האַנטװערקער איז בכלל פאַרבאָטן צו אַרבעטן, אָבער דאָס באַדײט, אַז 
זיי טרעפן דערביי אָן אויף גרויסע שװועריקייטן 

די נאַציס האָבן מורא געהאַט, טאָמער װעט דאָס ביסל יידן, װאָס 
האָט יאָ אַרבעט, זיך דערשלאָגן צו מער מענטשלעכע לעבנס-באַדינ- 
גונגען -- האָבן זיי פאַראָרדנט, דעם 15טן דעצעמבער 1941, אַז יידן 
באַקומען געהאַלט נאָר פּאַר פאַקטיש געלייסטעטע אַרבעט. יידן באַ- 

קומען נישט קיין הוספות פאַר אַרבעטן איבער-שעהן, קיין גראַטיפיקאַ- 
ציעס, יוביליימתנות, 13טן חודש אאַזײו; יידן געניסן אויך נישט פון 
קיין אורלויב. אַלע תקנות װעגן עלטער-פאַרזאָרגונג זענען פאַר יידן 
נישט גילטיק. אַ ייד קען מען צום שלוס פון צוייטן אַרבעטס-טאָג 
אָפּזאָגן פון דער אַרבעט, ניט װאָרענענדיק אים פריער. 

אַלע גילטיקע פאָרשריפטן איבער דער אַרבעטס-צײט און איבער 
דער באַשעפטיקונג פון פרויען און יוגנטלעכע זענען אויף יידן ניט חל. 


ג) דאָס אויסשליסן יידן פון רעכט צו געניסן פון עפנטלעכע פאָנדן 


די פאַראָרדענונג פון פטן דעצעמבער 1929 וועגן געבן ווייטער 
אונטערשטיצונג די עמעריטן פון דער געוועזענער פּוױלישער מלוכה 
און פּוילישע שטאָט-פאַרװאַלטונגען אַנטהאַלט אַ פּונקט, 4, װאָס לויטעט: 
;יידן באַקומען נישט די דאָזיקע אונטערשטיצונג". דעם 20טן דעצעמ- 
בער 1929 איז דערשינען אַ פאַראָרדענונג וועגן די רעכט אויף מלוכה- 
הילף מצד קריגס-אינװאַלידן און די פאַמיליעס פון קריגס-געפאַלענע. 
דער פּאַראַגראַף 5 פון דער פאַראָרדענונג שליסט אויס יידן פון די 
דאָזיקע רעכט, 

אויך די פאַראָרדענונגען וועגן שטיצע פאַר אַרבעטסלאָזע שליסן 
אויס יידן פון די דאָזיקע רעכט. 

די פאַראָרדענונג פון 7טן מערץ 1940.וועגן סאָציאַלער פאַרזיכע- 
רונג, װאָס באַשטימט די רעכט. פון מענטשן, װאָס זענען געווען פריער 
פאַרזיכערט אין פּוילישע אינסטיטוציעס, דערקלערט, אַז יידן קענען 
באַקומען הילף נאָר פון דאָקטוירים און הילף אין מעדיקאַמענטן אין 
שפּיטעלער דאַרפן זי אויפגענומען װוערן נאָר אין אויסנאַמספאַלן, ווען 
עס האַנדלט זיך וועגן אָנשטעקנדיקע קרענק. די יידן האָבן אָבער 
נישט קיין רעכט אויף קראַנקן-אונטערשטיצונג אין אומגליקספאַלן, װי 
דאָס רעכט צו געניסן פון אינװואַלידן-רענטעס. 

אויף אַן אָנפראַגע אין דער ,גאַזעטאַ זשידאָווסקאַ", צי קענען יידן 
געניסן כאָטש פון אינװאַלידן-רענטעס אין רעזולטאַט פון די לעצטע 
מלחמה-געשעענישן, ענטפערט די רעדאַקציע, אַז די פראַגע איז נישט 
אויפגעקלערט, 

ס'איז כאַראַקטעריסטיש, אַז דער פּאַראַגראַף, װאָס באַגרענעצט 
די רעכט פון די יידן אויף הילף פון דער סאָציאַלער פאַרזיכערונג, איז 
אויך חל אויף מענטשן, װאָס זענען פאַרמשפּט געװאָרן צוליב האַנדלונ- 

גען קעגן דייטשע בירגער אָדער קעגן דייטשע , פאָלקסגענאָסן". די יידן 
ווערן אַלזאָ געשטעלט אין איין ריי מיט שווערע פאַרברעכער. 

אויב די יידן זענען געװאָרן באַרױבט פון אַ גרויסן טייל לייסטונ- 
גען פון דער סאָציאַלער פאַרזיכערונג, פאַרװאָס זשע דאַרפן זיי צאָלן 
דעם פולן פאַרזיכערונגס-אָפּצאָל, װי פריער? אויף דער פראַגע ענט- 
פערט די ,גאַזעטאַ זשידאָווסקאַ" פון 27טן סעפּטעמבער 1940 (נומ' 20), 
אַז די פראַגע איז טאַקע נישט אויפגעקלערט. דערביי טרייסט דער 
יורידישער ראַטגעבער פון דער צייטונג ד"ר נ. ק. די צודרינגלעכע 
פראַגע-שטעלער, אַז דער געזעץ פון 7טן מערץ זאָגט, אַז יידן האָבן 
דערווייל נאָר רעכט אויף מעדיצינישער אויפזיכט און מעדיצינישע 
מיטלען. עס קען זיין, -- גיט צו ,תמימותדיק" דער ראַטגעבער, -- 
אַז צוליב מאַנגל אין פינאַנציעלע מיטלען, זענען געװאָרן באַגרענעצט 
די יידישע רעכט אויף אַנדערע סאָציאַלע לייסטונגען. שפּעטער װעלן 
אפשר די דאָזיקע רעכט ווערן צוריקגעשטעלט, 

יאָ =- שפּעטער, נאָכן זיג איבער היטלערן -- לייענט זיך צווישן 
די שורות... 

ס'איז כאַראַקטעריסטיש, אַז אין װאַרשע איז דער אָפּצאָל פון יידן 
לטובת דער סאָציאַלער פאַרזיכערונגס-אַנשטאַלט זאָגאַר געװאָרן גע- 
העכערט (זייט יאַנואַר 1941), 

די יידישע אַרבעטער און אָנגעשטעלטע דאַרפן פאַרלאַנגען פון 
זייערע אַרבעטסגעבער, אַז זיי זאָלן זיי רעגיסטרירן אין די אַמטן פאַר 
סאָציאַלער פאַרזיכערונג. אָבער אַזױ װי דער גרעסטער אַרבעטסגע- 
בער זענען די יידישע קהילות, װאָס שיקן צענער טויזנטער יידן צו 
צװאַנגס-אַרבעט, פרעגט זיך, צי זענען אַזעלכע ;אַרבעטסגעבער" מחויב 
צו פאַרזיכערן זייערע אַרבעטער? אויף דער פּראַגע ענטפערט זיך 
בנעימותדיק די ג"זש פון 24טן יולי 1940 (נומ' 10), אַז די יידישע 
קהילות פירן נאָר די עווידענץ פון די אַרבעטער, אָבער זיי זענען נישט 
די אייגנטלעכע אַרבעטסגעבער. זענען די קהילות דערפאַר נישט מחויב 
צו געבן מעדיצינישע הילף און מעדיקאַמענטן ,זייערע" אַרבעטער.... 


ד) רדיפות קעגן יידישע װירטשאַפטלעכע אינסטיטוציעס 


לויט אַ פאַראָרדענונג פון 22טן נאָוווועמבער 1929 איז אָפּגעשאַפט 
געװאָרן דאָס רעכט פון יידישע קהילות, אַנשטאַלטן, פונדאַציעס און גע- 
זעלשאַפטן צו האָבן הנחות אָדער צו זיין אינגאַנצן באַפרײיט פון צאָלן 
שטייערן, װאָס זיי האָבן פריער געהאַט לויט דער פּולישער געזעצגע- 
בונג, 

דער יורידישער ראַטגעבער פון ,גאַזעטאַ זשידאָװסקאַ" טייטשט 
אויס, אַז יידן יחידים אָדער שותפות-אונטערנעמונגען האָבן ווייטער 
רעכט צו געניסן פון אַזעלכע הנחות (ג"זש, נומ' 14, פון 6טן סעפּטעמ- 
בער 1940), 

דעם 18טן נאָוועמבער 1940 איז דערשינען אַ פאַראָרדענונג, װאָס 
לאָזט פונאַנדער די יידישע קרעדיט-קאָאָפּעראַטיוון. אינטערעסאַנט איז 
דער אָנגעגעבענער מאָטיוו: די לייטער פון די יידישע קאָאָפּעראַטיוון זע-י 
נען אָפּװועזנד. די ביכער און דאָקומענטן זענען צום גרעסטן טייל פאַר- 
ניכטעט, דאָס פאַרמעגן איז אין אַ גרויסער מאָס געװאָרן אַרוסגעפירט 
דורך זייערע לייטער. דער דאָזיקער געשאַפענער צושטאַנד שטערט 
די אָרדענונג פון די קאָאָפּעראַטיוון און דערפאַר וערן אויפן גרונט פון 
געזעץ וועגן קאָאָפּעראַטיוון פון 8טן אַפּריל 1940 פונאַנדערגעלאָזט 
אַלע יידישע קרעדיט-קאָאָפּעראַטיוון, װאָס האָבן נישט קיין ספּעציעלע 
דערלויבעניש פון דער נאַצי-מאַכט. אַלס יידישע זענען פאַררעכנט די 
יעניקע קאָאָפּעראַטיוון, װאָס זענען געווען אָנגעשלאָסן אין איינע פון די 
ביידע אַמאָל טעטיקע יידישע רעװיזיאָנס-פאַרבאַנדן (זע זייט ...). 
אַזעלכע קאָאָפּעראַטיוון, װאָס האָבן נישט געהערט צו קיין רעװיזיאָנס- 
פאַרבאַנד, װוערן פאַררעכנט אַלס יידישע, אויב מער וי אַ פערטל פון 
זייערע מיטגלידער זענען באַשטאַנען פון יידן, אָדער אין זייערע פאַר- 
װואַלטונגס-אָרגאַנען זענען געזעסן יידן. 


ה) ארבעטס-צואַנג 


דעם 26טן אָקטאָבער 1929 איז דערשינען אין ערשטן נומער פון 
;פאַראָרדענונגס-בלאַט פון גענעראַל גאָװערנאָר פאַר די באַזעצטע 
פּוילישע געביטן" די פאַראָרדענונג וועגן איינפירן אַרבעטס-צװאַנג פאַר 
יידן. די יידן װערן צו דעם צװועק צװאַמענגעשלאָסן אין צװאַנגס- 
אַרבעט-באַטאַליאָנען, ‏ דעם 12טן דעצעמבער איז דערשינען אַ צווייטע 
פאַראָרדענונג, װאָס באַהאַנדלט די פּרטים פון אַרבעטסצװאַנג-געזעץ. 
אַלע יידן אין עלטער פון 14 ביז 60 יאָר זענען, אין פּרינציפּ, אונטער- 
געװאָרפן דעם געזעץ וועגן אַרבעטספליכט. אַלס כלל, דיערט די 
אַרבעטס-צייט צוויי יאָר,. די דאָזיקע צייט קען װערן פאַרלענגערט, 
אויב די דערציונגס-צילן (!) װערן נישט דערגרייכט אין משך פון 
דעם פּעריאָד. די אַרבעט װעט פאָרקומען אין לאַגערן. וי וייט 
מעגלעך װעלן די יידן אַרבעטן ביי פאַכן, װאָס זיי באַזיצן. ‏ עס דאַרפן 
ווערן רעגיסטרירט דורך די ידנראַטן אַלע יידן פון 12 ביז 60 

יאָר. די יידן, װאָס װוערן גענומען צו צװאַנגס-אַרבעט. מוזן מיט- 
נעמען מיט זיך זייערע אַרבעטס-מכשירים. די לעצטע געפינען זיך 
אין רשות פון דער לײטונג פון אַרבעטס - לאַגער. די יידן דאַרפן 
אויך מיטנעמען מיט זיך עסן אויף צויי טעג און צויי ריינע 
דעקעס. עס דראָט אַ שטראָף פון 10 יאָר טורמע, פאַר נישט 
צושטעלן זיך צו דער אַרבעט, נישט ברענגען מיט זיך די אַרבעטס- 
געצייג, סימולירן אַרבעטס-אומפעיקייט אָדער אַרױסגעבן וייניקער 
אַרבעט, וי מ'איז ביכולת. צו אַן ענלעכער שטראָף זענען אונטערגע- 
װאָרפן יעדער מיטגליד פון יידנראַט און יעדער איינער, װאָס העלפט 
מיט ביים שטערן אויספירן די פאַראָרדענונג. אויסער אַרעסט, קען 
אויך ווערן קאָנפיסקירט דאָס גאַנצע פאַרמעגן פון שולדיקן ייד. 


די צוגאָב-פאַראָרדענונג האָט געלויטעט, אַז פאָרלויפיק זענען אונ- 
טערגעװאָרפן דער רעגיסטראַציע נאָר מענער פון 12 ביז 60 יאָר, 
אָבער פאַקטיש האָט מען אין פיל ערטער רעגיסטרירט און גענומען 
צו צװאַנגס-אַרבעט אויך פרויען. 


דעם זעלבן טאָג -- דעם 26טן אָקטאָבער 1929 -- ווען ס'איז 
דערשינען די ערשטע פאַראָרדענונג וועגן אַרבעטס-צװאַנג פאַר יידן, 
איז אויך דערשינען אַ פאַראָרדענונג וועגן איינפירן פאַר פּאָליאַקן די 
אַרבעטס-פליכט. דער עלטער פון די מאָביליזירטע איז אָבער העכער 
--- פון 18 ביז 60 מענטשן, װאָס קענען אָנווייזן, אַז זיי זענען באַשעפ- 
טיקט ביי וועלכער ס'איז אַרבעט, װאָס איז נוצלעך פאַר דער געזעל- 
שאַפט, װערן צו דער אַרבעט ניט גערופן. די אַרבעט פון פּאָליאַקן 
דויערט נאָר 6 חדשים. די פּאָליאַקן באַקומען באַצאָלט פאַר זייער 
אַרבעט. אויך פאַר זייערע פאַמיליעס דאַרף מען זאָרגן אין ראַמען 
פון מעגלעכקייטן, 


װי מיר זעען, איז דאָ אַ געװאַלדיקער אונטערשיד צװישן די 
פּאָליאַקן און יידן װאָס נוגע די געזעצן פון אַרבעטס-פליכט. בי יידן 
האָט מען איינגעפירט דעם סיסטעם פון קינדער-שקלאַפן (פון 12--14 
יאָר אָן). די יידן באַקומען אין פּרינציפּ נישט באַצאָלט פאַר זייער אַר- 
בעט (פאַקטיש האָט מען שפּעטער אין געוויסע פאַלן די יידן יאָ געגעבן 
אַ קלעגלעכן לוין). די גאַנצע לאַסט פון אויסהאַלטן די צװאַנגס- 
אַרבעטער און זאָרג פאַר זייערע פאַמיליעס איז געפאַלן אויף די פאַר- 
אָרעמטע יידישע קהילות. יידן קען מען אַװעקרײסן פון אַלע אַרבעטן 


און זיי אַרײנװאַרפן אין אַן אַרבעטס-באַטאַליאָן, ווו זיי דאַרפן אָפּפינצ- 

טערן נישט וייניקער פון 2 יאָר, און אויב ס'איז נייטיק צוליב ,דער- 
ציונגס-צוועקן" -- נאָך לענגער. 


כדי אונטערצושטרייכן דעם אידעאָלאָגישן אַספּעקט פון דער 
צװאַנגס-אַרבעט פאַר יידן, האָט מען איבערגעגעבן די יידישע צװאַנגס- 
אַרבעטער אין רשות פון די שװאַרץ - אוניפאָרמירטע באַנדיטן פון 
דער ס. ס.-עליטע. די אויספיר-פאַראָרדענונגען צום געזעץ װעגן 
אַרבעטס-צװאַנג זענען געװאָרן אַרױסגעגעבן פון טרויעריק באַרימטן 
אָבער-גרופּנפירער פון די ס. ס. אין פּױלן -- קריגער. 


פון איין זאַך האָט מען די יידן באַפרײט --- פון ,גליק" צו פאָרן 
קיין דייטשלאַנד, לויט דער ,קראַקאַוער צייטונג" פון 1טן אַפּריל 1942, 
זענען געװאָרן איבערגעפירט פון ג."ג. קיין דייטשלאַנד 800,000 פּױ- 
לישע אַרבעטער. נאָר אין געציילטע פאַלן האָט מען יידן געשיקט קיין 
דייטשלאַנד (זע זייט 220). 


דעם 1טן דעצעמבער 1940 איז געװאָרן איינגעפירט אין ג"ג 
דער , בוי-דינסט". ס'זענען געװאָרן גערופן אַלע פּאָליאַקן, אוקראַינער 
און גוראַלן פון די יאָרן 1920-1919, אומאָפּהענגיק, צי זיי זענען באַ- 
שעפטיקט, אָדער נישט. די ,בוי-דינסט"-אַרבעטער װערן באַנוצט 
ביים דורכפירן ,כלל-נוצלעכע און שטאַטס-פּאָליטיש וויכטיקע אַרבעטן? 
אין לאַנד גופא; פאַקטיש איז עס אַ מין פּאַרמאַסקירטער מיליטערישער 
הילפס-דינסט ביים בויען פאָרטיפיקאַציעס, מיליטער-לאַגערן וכדומה. 
עס עקזיסטירן דריי באַזונדערע פאָלקס-איינהייטן: ,פּולישער בו- 
דינסט", ,אוקראַינישער הײימאַטס - דינסט", ,גוראַלישער הײימאַטס- 
דינסט". יידן וערן צום ;בוי-דינסט" נישט גערופן. 


אין פאַרבינדונג מיט די געזעצן פון אַרבעטס-צװאַנג, שטייט אויך 
די פאַראָרדענונג, אַרױסגעגעבן דעם 11טן דעצעמבער 1929, אַז 
יידן טאָרן נישט פאַרלאָזן זייערע וווינונגען אָן אַ דערלויבעניש און אַז 
יידן טאָרן זיך נישט באַװייזן אויף די גאַסן פון 9 אָװנט ביז 5 פרי. 
דאָס האָט באַצװעקט צו פאַרלייכטערן די אַרבעט פון די יעניקע, װאָס 
האָבן געכאַפּט צו דער אַרבעט. אין יאַנואַר 1940 איז דערשינען אַ 
באַפעל, אַז יידן איז פאַרבאָטן צו פאַרלאָזן זייערע ווינונגען, אָדער 
בייטן זייערע אַדרעסן, אָן אַ שריפטלעכער דערליבעניש פון דער 
מאַכט. 

דעם 17טן מערץ 1941 איז געװאָרן פאַראָרדנט די איינפירונג 
פון קאַרטן, װאָס זאָלן דערמעגלעכן צו קאָנטראָלירן, צי אַלע יידן האָבן 

דערפילט זייער אַרבעטס-פליכט. די פאַראָרדענונג איז חל אויף 
אַלע יידן-מענער פון 16 ביז 60 יאָר. 

אין יוני 1941 איז געװאָרן פאַרעפנטלעכט אַ פאַראָרדענונג פון 
גובערנאַטאָר פון װאַרשעװער ראַיאָן, אַז יידן איז פאַרבאָטן צו פאַר- 
לאָזן זייער וװוינאָרט, אָן אַ שריפטלעכער דערלויבעניש פון דיסטריקט- 
קאָמיסאַר. ס'איז אויך פאַרבאָטן צו געבן שפּייז און אויפהאַלט די יידן, 
װאָס פאָלגן נישט די דאָזיקע פאַראָרדענונג. ענלעכע פאַראָרדענונגען 
זיינען געװאָרן אַרױיסגעגעבן פון די קאָמיסאַרן אין אַנדערע ראַיאָנען. 

שפּעטער (נאָוועמבער 1941) איז זאָגאַר געװאָרן איינגעפירט 
טויט-שטראָף פאַר פאַרלאָזן דעם װוין-אָרט אָן אַ דערלויבעניש,. די 
זעלביקע שטראָף דראָט די יעניקע, װאָס באַהאַלטן די אַנטלאָפענע יידן. 
די דאָזיקע דראַקאָנישע פאַראָרדענונג איז אויסן גלייכצייטיק: אויסצו- 
הונגערן די יידן אין די געטאָס און צו פאַרשטאַרקן דעם קאָנטראָל ביים 
נעמען צו דער צװאַנגס-אַרבעט. 


ו) שטיערן 


אין פעברואַר 1941 איז געװאָרן מיטגעטיילט, אַז אין ג"ג האָבן 
די נאַציס אַרויפגעלײיגט אויף די יידן אַ ספּעציעלן שטייער, אונטערן 
נאָמען ,יידנשטייער". דער שטייער באַטרעפט 1590 פון זייער הכנסה. 
די פאַראָרדענונג איז צוריקווירקנד פון 1טן יאַנואַר 1941. דעם אָפּצאָל 
דאַרפן צאָלן אַלע, װאָס ווערן באַטראַכט אַלס יידן לויט די נירנבערגער 
געזעצן. אויך יידן, װאָס זיינען געבוירן אין דייטשלאַנד און געפינען 
זיך אין פּוילן, דאַרפן צאָלן דעם שטייער, 

אַ כאַראַקטעריסטישע פאַראָרדענונג וועגן באַזונדערע שטייערן- 
נאָרמעס פאַר דייטשן, פּאָליאַקן, יידן א'אַ איז געװאָרן אַרױסגעגעבן אין 
די געביטן, װאָס זענען אינגעשלאָסן אין רייך. לויטן לאָנדאָנער 
,דזשיענניק פּאָלסקי? פון 10טן פעברואַר 1941, וװוערן פאַרהייראַטע 
דייטשן אינגאַנצן באַפרייט פון צאָלן דעם פאַרמעגנס-שטייער, וען 
זייער פאַרמעגן באַטרעפט נישט מער פון 60,000 רײיכסמאַרק. ביי 
בחורים, איז דער מינימום 30,000 מאַרק. נישט-דייטשן פאַרהיײיראַטע, 
מיטן אויסנאַם פון פּאָליאַקן און יידן, זענען באַפרײט פון פאַרמעגנס- 
שטייער, אויב זייער פאַרמעגן באַטרעפט וייניקער פון 20,000 מאַרק 
און ביי בחורים -- וייניקער פון 10,000 מאַרק. פּאָליאַקן, יידן און 
קאַשובן (אַ פּוילישער שבט, װאָס װװוינט אין געוויסע געגנטן אין צפון- 
מערב פּוילן) דאַרפן צאָלן דעם פאַרמעגנס-שטייער פון 5,000 מאַרק 
אָן). 

אין דעצעמבער 1940 איז געװאָרן פאַרבאָטן די שטייער-אַמטן 
אין ג"ג אָנצונעמען רעקורסן פון יידישע שטייער-צאָלער. די אַמטן 
זענען מחויב אויסצופירן אין אַזעלכע פאַלן די עקזעקוציעס אָן שום 
איינזען, ביז װאַנען זיי גיבן רעזולטאַטן, 
צ 


די אַלע אויסגערעכנטע געזעצן האָבן דעם זעלביקן ציל: עקאָנאָ- 
מיש צו עקסטערמינירן די יידישע באַפעלקערונג און זי דערפירן צום 
ראַנד פון אָפּגרונט. אָבער די נאַציס האָבן זיך נישט באַנוגנט בלויז 
מיטן איינפירן די געזעצן פון עקאָנאָמישער עקסטערמינאַציע. זי 
האָבן נאָך צוגעטראַכט אַ ריי אַנדערע געזעצן, װאָס דיסקרימינירן קעגן 
דער יידישער באַפעלקערונג און שטעלן זי אין אַן אויסנאַמס-צושטאַנד, 


געזעצן, װאָס צילן צו דעגראַדירן די יידן 
א) אָפּטיילן יידן פון אַריער 


די פאַראָרדענונג וועגן טראָגן אַ געלע (אָדער וייסע) לאַטע מיט 
אַ חט-דוד זענען צוערשט געװאָרן אַרױסגעגעבן דורך די לאָקאַלע 
מאַכט-אָרגאַנען. די ערשטע פאַראָרדענונג פון דעם מין איז געװאָרן 
פאַרעפנטלעכט אין װלאָצלאַװעק אין אָנהײיב נאָוועמבער 1929. אין 
לאָדזש איז דערשינען אַזאַ פאַראָרדענונג דעם 12טן נאָוועמבער 1929; 
אין װאַרשע, קראָקע, טשענסטאָכאָוו זענען דערשינען ענלעכע פאַראָר- 
דענונגען אין דער צווייטער העלפט פון נאָוועמבער. דערביי האָבן די 
נאַצישע מאַכטהאָבער זיך נישט געקענט צונויפרעדן וועגן דער קאָליר 
פון דער לאַטע. אין װאַרשע, קראָקע, טשענסטאָכאָוו האָט מען באַ- 
פוילן צו טראָגן אַ ווייסן באַנד אויפן רעכטן אָרעם פון די קליידער און 
מאַנטלען אין דער ברייט פון מינימום 10 סענטימעטער מיט אַ מגן-דוד 
אין מיטן; אין לאָדזש, װלאָצלאַװעק און לובלין -- אַ געלן באַנד. אין 
געוויסע שטעט זענען געזעסן נאַצישע מחמירים, װאָס האָבן פאַראָרדנט 
צו טראָגן געלע לאַטעס סיי אויפן אַרבל און סיי אויפן רוקן (מעלדונג 
פון ,קעניגסבערגער צייטונג" וועגן פּלאָצק, טשעכאַנאָוו, פּולטוסק און 
ביעלסק). דאָס זאָל האָבן געװאָרן געטאָן, כדי אונטערצושיידן שטאַר- 
קער יידן פון פּאָליאַקן, וועמען מ'האָט אין געוויסע שטעט אויך גע- 
צווונגען צו טראָגן אָרעם-בענדער. 

פאַר עובר-זיין אויף די פאַראָרדענונגען זענען געווען פאָרויסגעזען 
שטראָפן פון תפיסה. דער פּרעזידענט פון קאַלישער קרייז איבעל- 

האָער האָט אַפילו געדראָט מיט טויט-שטראָף פאַר נישט טראָגן די 
געלע לאַטע (14טן נאָוועמבער 1939). 

דעם 23טן נאָוועמבער 1939 איז דערשינען אַ דעקרעט, װאָס האָט 
דערגענצט די פּראַקטיק, װאָס איז שוין פריער געװאָרן איינגעפירט 
אַדמיניסטראַטיוו אין איינצלנע שטעט, און באַשטימט, אַז אַלע יידן 
אין ג"ג דאַרפן טראָגן אַ ווייסן אָרעם-באַנד אין דער ברייט פון מיני- 
מום 10 סענטימעטער מיט אַ מג"-דוד. פאַר עובר זיין אויף דער 
פאַראָרדענונג איז געווען באַשטימט די שטראָף פון תפיסה, װאָס איז 
דערנאָך, לויט אַ פאַראָרדענונג פון 19טן פעברואַר 1940, געװאָרן פאַר- 
שאַרפט דורך אַ שטראָף-סאַנקציע פון תפיסה און געלט פון אַן אומבאַ- 
גרענעצטער הייך. 

אַ ידיעה פון מערץ 1941 גיט איבער (לויט דער ;קראַקאַוער ציי- 

טונג"), אַז ס'איז געװאָרן אָנגעפירט אַ קאַמפּיין קעגן דער נאַכלעסיקײיט 
פון געוויסע באַאַמטע אין קראָקע, װאָס האָבן נישט אַכטונג געגעבן אין 
אַ גענוגנדיקער מאָס, אַז יידן זאָלן טראָגן די לאַטעס. אין רעזולטאַט 
פון קאַמפּיין זענען 1,400 יידן באַשטראָפּט געװאָרן מיט געלט אָדער 
טורמע. 

די װאַרשעװער יידישע קהילה האָט אַרױסגעגעבן אַ פאַראָרדענונג 
דעם 7טן דעצעמבער 1940, אין אויפטראָג פון שעף פון ואַרשעװער 
דיסטריקט, אַז װער ס'וועט נישט טראָגן קיין אָרעם-באַנד, װעט וװערן 
באַשטראָפט מיט טורמע און געלט-שטראָף אין אַן אומבאַגרענעצטער 
הייך. 

אין איינעם פון די נומערן פון דער ;גאַזעטאַ זשידאָווסקאַ" (פעב- 
רואַר 1941) געפינען מיר אַ װאָרענונג צו די יידן אין קראָקע, אַז 
;צוליב דעם, װאָס עס חזרן זיך כסדר איבער די אָפּטע פאַלן, ווען יידן, 
װאָס טראָגן צעקנייטשטע און ניט גענוג ריינע יידן-אָרעמבענדער, ווערן 
שווער באַשטראָפט מיט גרויסע געלט-סומעס, מאַכן מיר אויפמערקזאַם, 
אַז דער אָרעמבאַנד דאַרף זיין ריין און אין אָרדענונג. מען דאַרף אַכטונג 
געבן, ער זאָל ניט זיין צעקנייטשט און ברודיק. גלייכצייטיק װאָרענען 
מיר די יידישע געזעלשאַפט קעגן טראָגן אָרעמבענדער פון צעלולאָיד. 
צו טראָגן אָרעמבענדער פון צעלולאָיד זענען באַרעכטיקט בלויז יענע 
יידן, װאָס באַזיצן נייע וווינרעכטס-קאַרטעס?. 

די דייטשן האָבן איינגעפירט אין קראָקע 2 סאָרטן אָרעמבענדער: 
פון לייוונט און פון צעלולאָיד,. ‏ כדי לייכט צו דערקענען די יידן, װאָס 
האָבן נישט אַרױסגענומען די נייע דערלויבענישן צו מעגן וווינען אין 

קראָקעװער געטאָ, מוזן די דאָזיקע יידן טראָגן אָרעמבענדער פון לייוונט, 
כדי זיי אונטערצושיידן פון די יידן, װאָס האָבן שוין יאָ אַרויסגענומען די 
אַנטשפּרעכנדיקע װווין-דערלויבענישן און טראָגן אָרעמבענדער פון צע- 
לולאָיד, 

די געלע לאַטע איז אַלזאָ געװאָרן אַ מיטל פון צאַפּן געלט ביי די 
פאַראָרעמטע יידן. 


דעם 22טן נאָוועמבער 1939 איז אויך דערשינען אַ פאַראָרדענונג, 
אַז אַלע יידישע געשעפטן דאַרפן אויף זייערע שילדן אַרױסשטעלן אַ 
מגן-דוד; זיי טאָרן נישט האָבן קיין דייטשע נעמען. פּוילישע געשעפטן 
מעגן יאָ צוגעבן דייטשע נעמען צו זייערע פּױלישע. אין לובלין האָט 
די געסטאַפּאָ אַזױ געטריי אויסגעפירט די פאַראָרדענונג, אַז זי האָט 
אַליין געלאָזט אױיספאַרטיקן טאָוולען מיט אַ מגן-דוד, װאָס זי האָט 
געלאָזט אַרױפקלאַפּן אויף די יידישע שילדן צום פּרײז פון 20 זלאָ- 
טעם... 

איידער ס'איז געװאָרן קלאָר באַצײיכנט געזעצלעך, װוער ס'איז אַ 
ייד (פאַראָרדענונג פון 24טן יולי 1940), איז געמאַכט געװאָרן אַן אינ- 
טערעסאַנטער אונטערשיד צווישן יידן און משומדים אין דער פראַגע 
וועגן אָרעמבענדער און שילדן. די פאַראָרדענונג פון װאַרשעװער ‏ 
דיסטריקט-קאָמיסאַר ד"ר פישער וועגן טראָגן די ווייסע לאַטע האָט באַ- 
צייכנט אַלס ייד אויך די, וועמענס פאָטער אָדער מוטער זענען געווען 
מיטגלידער אין דער יידישער קהילה. די פאַראָרדענונג וועגן מגן-דוד 
אויף יידישע געשעפטן האָט אָבער באַשטימט בפירוש, אַז די דאָזיקע 
איינוווינער, װאָס זענען נישט געווען קיין מיטגלידער פון דער יידי- 
שער רעליגיעזער קהילה דעם 1טן אָקטאָבער 19239, װועלן נישט װערן 
באַטראַכט אַלס יידן, 


די דאָזיקע סתירהדיקע פאַראָרדענונגען האָבן געשאַפן אַ לאַגע, 
אַז משומדים האָבן געמוזט טראָגן דעם ווייסן אָרעמבאַנד, אָבער זענען 
ניט געווען פאַרפליכטעט אַרויסצושטעלן אַ שילד מיט אַ מג-דוד 
איבער זייערע אונטערנעמונגען. 


דעם 10טן יוֹלי 1940 איז דערשינען אין װאַרשע אַ צוגאָב- 
פאַראָרדענונג, אַז יידישע געשעפטן טאָרן נישט אַרויסהענגען אויפ- 
שריפטן אין דייטש, נאָר אין יידיש. זיי קענען אויך צוגעבן אין לאַ- 
טיינישער שריפט אין פּויליש זייער פירמע-באַצייכענונג. די באַשטי- 
מונג וועגן מגן-דוד ווערט דערמיט נישט אָנגערירט -- דערקלערט די 

דאָזיקע צוגאָב-פאַראָרדענונג (דאָ האַנדלט זיך נאָר װעגן יידישע 
אותיות, אָבער דער אינהאַלט מוז ניט זיין אין יידיש), 

אויך אין קראָקע האָט די קהילה באַקומען אַ באַפעל אין יוני 1941, 
אַז אַלע שילדן און אויפשריפטן אין געטאָ מוזן זיין נאָר מיט יידישע 
אותיות. 

דעם 26טן יאַנואַר 1940 איז אַרױס אַ פאַראָרדענונג, װאָס פאַרבאָט 
יידן צו פאָרן אויף אייזנבאַנען אָן אַ ספּעציעלער דערלויבעניש פון גע- 
נעראַל גובערנאַטאָר אָדער שעף פון דיסטריקט. פאַר עובר זיין אויף 
דעם געזעץ ווערט מען באַשטראָפט מיט טורמע און אַן אומבאַגרענעצ- 
טער געלט-שטראָף אָדער מיט איינער פון די ביידע שטראָפן. 

דעם 21טן אױיגוסט 1940 איז דערשינען אַ פאַראָרדענונג, אַז יידן, 
װאָס פאָרן מיט אונטערשטעטישע באַנען, דאַרפן זיך באַנוצן מיט ספּעציע- 
לע יידישע װאַגאָנען. סוף 1940 איז יידן בכלל פאַרבאָטן געװאָרן צו פאָרן 
אין אונטערשטעטישע באַנען. די באַזונדערע װאַגאָנען פאַר יידן זע- 
נען דאַן אָפּגעשאַפט געװאָרן. אין אויסנאַמס-פאַלן האָט מען געקאָנט 
באַקומען אַ דערלויבעניש ביים ראַיאָן-סטאַראָסטע. 


אין סעפּטעמבער 1940 איז יידן פּרינציפּיעל פאַרבאָטן געװאָרן 
צו פאָרן אויף דער מזרח-באַן (אין דער ריכטונג פון די געגנטן, װאָס 
זענען באַזעצט געווען פון דער רויטער אַרמײ). אויף צו פאָרן אויף 
די איבעריקע באַנען האָט מען געמוזט האָבן אַ באַשטעטיקונג פון דער 
קהילה און אַ דערלויבעניש פון די אַנטשפּרעכנדיקע אַמטן, 

די אַנטײידישע געזעצן 


די נאַצישע באַאַמטע האָבן אין די פאַלן, ווען זיי האָבן אַרױסגע- 
געבן דערלויבענישן צו פאָרן אויף די באַנען, אַרױסגעפּרעסט פון די 
יידן שיינע סומעס. אַזױ מעלדעט אַ ידיעה פון ראַדאָס (ג"זש נומ' 38 
פון 29טן נאָוועמבער 1940), אַז פאַר פאָרן איין מאָל אין חודש מיט דער 
באַן האָט מען געדאַרפט אָפּצאָלן 20 זלאָטעס, פאַר פאָרן עטלעכע מאָל 
אין חודש --- 50 זלאָטעס, 


װאָס אַמאָל איז געװאָרן שווערער צו באַקומען אַזעלכע דערלויבע 
נישן,. די צענטראַלע מאַכט-אָרגאַנען האָבן זיך געכאַפּט, אַז די נידע 
ריקע באַאַמטע לאָזן זיך לייכט אונטערקויפן און גיבן אַרױס צו אָפט 
אַזעלכע דערלויבענישן, און מ'האָט אָנגעהויבן שאַרף באַקעמפן דאָס 
אומגיין דעם געזעץ. אין מיעכאָוו, למשל, איז דערשינען אַ פאַראָר- 
דענונג, אַז די װאָיטן און סטאַראָסטעס טאָרן מער ניט אַרױסגעבן קיין 
רייזע-דערלויבענישן,. דאָס קאָן טאָן נאָר דער גענעראַל גובערנאַטאָר 
בכבודו ועצמו אָדער דער דיסטריקט-שעף. די ביטע װעט װערן באַ 
ריקזיכט נאָר דאַן, ווען עס האַנדלט זיך וועגן קראַנקײט, טויט אאַזיוו 
(ג"זש נומ, 42, פון 12טן דעצעמבער 1940), 


דעם 1טן אַפּריל 1941 איז דערשינען אַ נייע פאַראָרדענונג, װאָס 
האָט נאָך מער פאַרשאַרפט די אַנטי-יידישע רייזע-תקנות. די פאַראָר- 
דענונג באַשטימט, אַז יידן איז פאַרבאָטן צו באַנוצן זיך מיט באַנען 
קאָלייקעס (באַןדליניעס אויף שמאָלע רעלסן, בעיקר הינטער די שטעט) 
און לופט-קאָמוניקאַציע, אָן אַ ספּעציעלער דערלויבעניש. אויף וועלכן. 
אופן די יידן קענען זיך באַנוצן מיט שטאָטישע קאָמוניקאַציע-מיטלען, 
טראַמװײיען, אָמניבוסן, און מיט טאַקסעס, דראָזשקעס און שליטנס, 
באַשטימט דער שטאָטישער סטאַראָסטע. יידן איז אויך פאַרבאָטן זיך 
צו באַנוצן מיט יעדער װאַסער-קאָמוניקאַציע אויסער מיט פּאַראָמען. 
די יידן קענען באַקומען דערלויבענישן צו פאָרן נאָר אין די נידעריקסטע 
קלאַסן. אויף פאָרן מיט שנעלצוגן און מאָטאָרשיפן װעט מען ייד 
בכלל ניט געבן קיין דערלויבעניש. יידן, װאָס פאָרן צו עפנטלעכע 
אַרבעטן אָדער האָבן אַן אויפפאָדערונג זיך צוצושטעלן צו אַ דייטשן 
אָדער פּױילישן אַמט אָדער געריכט ועלן זיך קענען באַנוצן מיט די 
פריער-דערמאָנטע קאָמוניקאַציע-מיטלען. 


פון דעם דריטן אַפּריל 1941 איז געװאָרן פאַרבאָטן דער יידישער 
באַפעלקערונג פון קראָקע זיך צו באַנוצן מיט די שטאָטישע טראַמװאַ- 
יען, אױיטאָבוסן, װי אויך מיט פּריואַטע אױטאָ-טאַקסיס, 


זק 


די יידן אין נאַצי - פּוילן 


אין זאַגלעמביע האָט מען איינגעפירט ספּעציעלע טראַמװאַי װאַגאָ- 
נען פאַר יידן אויף דער ליניע דאָמבראָװע-סאָסנאָװיץ. ס'איז אויך גע- 
װאָרן פאַרבאָטן דאָס באַנוצן אױיטאָבוסן פון זאַװיערטשע קיין בענדין 
אָן אַ ספּעציעלער דערלויבעניש. 

אין לאָדזש טאָרן יידן נישט פאָרן אין אָמניבוסן און אין אױיטאָס 
(ידיעה פון סעפּטעמבער 1941). אין לובלין האָט מען פאַרבאָטן יידן צו 
באַנוצן טאַקסיס, דראָזשקעס און אַפילו דאָס פאָרן אויף פערד. נישט- 
יידישע פורמאַנעס איז פאַרבאָטן געװאָרן צו פירן יידישע פּאַסאַזשירן 
(מאַי 1941), 

אין װאַרשע זענען ביז דער איינפירונג פון דער געטאָ (נאָװעמ- 
בער 1940) געווען איינגעפירט משונהדיקע געזעצן, װאָס זאָלן ,רעגו- 
לירן? די באַציונגען צװוישן די דייטשע, פּוילישע און יידישע פּאַסאַ- 
זשירן, אין די שטאָטישע טראַמװײיען. די דייטשן האָבן געדאַרפט איינ- 
און אויסשטייגן פון פאָרנט, די פּאָליאַקן האָבן געדאַרפט איינ-און אויס- 
שטייגן פון הינטן און פאַר די יידן האָט מען איינגעפירט װאַגאָנען מיט 
אויפשריפטן ,נאָר פאַר יידן". דערביי האָבן זיי געמוזט איינשטייגן פון 
הינטן און אויסשטייגן פון פאָרנט. די ,קראַקאַוער צייטונג" האָט וועגן 
דעם געשריבן (14טן יאַנואַר 1940): ,די סעפּאַרירונג פון די דייטשן 
פון די פּאָליאַקן, און באַזונדערס פון די יידן, איז נישט אַ פראַגע פון 
פּרינציפּן, נאָר אַ היגיענישע נויטוװוענדיקייט". אין קראָקע איז דער- 
שינען אַזאַ פאָראָרדענונג מיט עטלעכע װאָכן שפּעטער. 

נאָכן איינפירן די געטאָ האָבן די ;אַרישע* טראַמװײיען און אויטאָ- 
בוסן נישט געטאָרט פאַרהאַלטן זיך אויף די גאַסן פון דער געטאָ און 
די יידישע טראַמװײיען און אױיטאָבוסן האָבן זיך נישט געטאָרט פאַר- 
האַלטן אין די נישט-יידישע גאַסן. די אװאַרשעװער צייטונג" האָט 
מאָטיווירט די דאָזיקע פאַראָרדענונג מיט דער נויטװוענדיקייט אָפּצוהיטן 
דאָס געזונט פון דער נישט-יידישער באַפעלקערונג, דורכן נישט דער- 
לאָזן, זי זאָל האָבן אַ קאָנטאַקט מיט די יידן, װאָס זענען די פאַרשפּרײיטער 
פון טיפוס. אויף די יידישע טראַמװײען איז אויפגעמאָלט אַ בלוי- 
ווייסער מגן-דוד, 

זייט דעם ערשטן דעצעמבער 1940 האָבן די נאַציס איינגעפירט. 
אַ שפּאָגל-נײע גזירה קעגן יידן -- די ,ערקענונגס-קאַרטע?. אָן אַזאַ 
קאַרטע קען מען נישט באַנוצן דעם טראַמװײ. אַזאַ קאַרטע קאָסט 5 
זלאָטעס. עס זענען אויך דאָ קאַרטן פאַר גאַנצע משפּחות, װאָס קאָסטן 
פון 10 ביז 25 זלאָטעס. 

די אַנטי-יידישע געזעצן 


לעצטנס איז געװאָרן אין װאַרשעװער געטאָ זייער פּאָפּולער די 
,ריקשאַ", און טויזנטער יידן שלאָגן אויס זייער אָרעם ברויט, זיך 
אײינשפּאַנענדיק אַלס מענטשן-פערד. אין געטאָ קורסירן אויך 25 
פערד-טראַמװײען און 50 פערד-דראָזשקעס. אין װאַרשע זענען שוין 
נישט געווען קיין פערד-טראַמװײען עטלעכע און דרייסיק יאָר, 

דעם 19טן סעפּטעמבער 1940 איז דערשינען אַ פאַראָרדענונג, אַז 
יידן טאָרן נישט האַלטן קיין אַרישע דינסטן. ביז דעם 231טן אָקטאָבער 
0 מוזן יידן אָפּזאָגן די אַרישע דינסטן. די, װאָס וילן ווייטער 
האַלטן די דינסטן, מוזן דערויף האָבן אַ ספּעציעלע דערלויבעניש פון 
אַרבעטס-אַמט. אין אַן ענטפער אין די ,גאַז. זשיד," פון 6טן דעצעמ- 
בער 1940 (נומ' 40) װוערט דערקלערט, אַז נישט קוקנדיק, װאָס מען 
באַזיצט אַ דערלויבעניש פון אַרבעטס-אַמט, איז נישט דערלויבט צו 
באַשעפטיקן אַן אַרישע דינסט אין יידישן קװאַרטאַל. דאָס מיינט, אַז 
אין די שטעט, װו ס'איז ניטאָ קיין געטאָס, קאָן מען האַלטן אין אויס- 
נאַמס-פּאַלן אַרישע דינסטן, אויב מען באַקומט דערויף אַ דערלויבעניש 
פון אַרבעטס-אַמט. 

כאַראַקטעריסטיש זענען די פאַראָרדענונגען, װאָס צילן צו פאַר- 
טיפן דעם תהום צווישן יידן און דייטשן. אין אָנפאַנג אָקטאָבער 1940 
איז דערשינען אַ פאַראָרדענונג, אַז די יידן אין װאַרשע מוזן ביים באַגע- 
גענען מונדירטע דייטשן זיי מאַכן אַ פּלאַץ אויף אַ דייטלעכן און אָנגע- 
זעענעם אופן און אין פאַלן פון נויטווענדיקייט אַראָפּגײן פון טראַטואַר, 
פאַר עובר זיין אויף דער פאַראָרדענונג דראָט שטראָף פון טויזנט זלאָ- 
טעס אָדער דריי חדשים אַרעסט. אַן ענלעכע פאַראָרדענונג איז דער- 
שינען אין קראָקע. 

די פאַראָרדענונג איז געװאָרן אַרױסגעגעבן נאָך פאַרן איינפירן 
די געטאָ אין װאַרשע און זי האָט אַנטהאַלטן שטעלן, אַז יידן טאָרן 
נישט באַזוכן דעם אַדאָלף היטלער-פּלאַץ, דורכגיין די זיגעס-שטראַסע 
א"אַ (גענויער וועגן די דאָזיקע פאַראָרדענונגען -- אין דעם קאַפּיטל 
וועגן די געטאָס). 

דעם פטן יאַנואַר 1941 איז, דערשינען אין װאַרשע אַ פאַראָרדע- 
נונג, אַז יידן טאָרן נישט גריסן קיין דייטשן. די פאַראָרדענונגען פון 
דעם מין האָבן דעם ציל נישט צו דערלאָזן, אַז ס'זאָל זיך איינשטעלן 
וועלכער ס'איז קאָנטאַקט צװישן די יידן און די דייטשע סאָלדאַטן 
צווישן די לעצטע האָבן זיך נישט איין מאָל געפונען מענטשן פון די 
עלטערע יאָרגענג,. װאָס האָבן נאָך געהאַט אַ בלאַסן זכרון פון 

אַמאָליקן דייטשלאַנד, און אין געוויסע פאַלן האָבן זיי אַרױסגעװיזן 
מענטשלעכע געפילן צו די פאַרפּיײיניקטע יידן. די אויסגערעכנטע פאַר- 
אָרדענונגען האָבן דעם ציל אײיסצוראָטן די דאָזיקע דערשיינונגען. 

ס'איז נישט אומנייטיק צוצוגעבן, אַז אַ ריי געזעצן, װאָס מיר האָבן 
באַצײיכנט אַלס געזעצן, װאָס האָבן אַ ציל צו דעגראַדירן די יידן, זענען 
גלייכצייטיק מיטלען צו פאַרשטאַרקן די עקאָנאָמישע דיסקרימינאַציעס 
פון דער יידישער באַפעלקערונג (געלע לאַטע, שילדן מיט מגן-דודס, 
רייזע-פאַרבאָט אויף באַנען און אַזױ ווייטער). 


ב) שפּייז-באַגרענעצונגען 


די דייטשן האָבן איינגעשטעלט פאַר יידן שרעקלעך קליינע הונגער- 
ראַציעס. אין װאַרשע באַקומען די דיטשן טעגלעך 240 גראַם 
ברויט, די פּאָליאַקן 120, די יידן נאָר 60 גראַם. נישט בעסער איז די 
לאַגע אין אַנדערע שטעט. פון 1טן נאָוועמבער 1940 האָט מען מבטל 
געמאַכט אַלע דערלויבענישן פאַר יידן איינצוקויפן לאַנדװירטשאַפטלעכע 
פּראָדוקטן, אין אַ ריי שטעט, וי פּאַרטשעוו (לובלינער קרייז) א"אַ, 
זענען דערשינען פאַראָרדענונגען אַרױסצוגעבן פון די לאָקאַלע מאַכט- 
אָרגאַנען, װאָס פאַרבאָטן יידן איינצוקויפן לאַנדװירטשאַפטלעכע פּראָ- 
דוקטן. 

פון דעצעמבער 1940 איז דאָ אַ ידיעה, אַז מ'האָט פאַרבאָטן די 
יידן אין גאַנץ פּױלן צו האָדעװען און קויפן גענדז. אין פעברואַר 1941 
זאָל האָבן דערשינען אַ פאַראָרדענונג, אַז יידן קענען נישט באַקומען 
אייער און פרוכט-געטראַנק אויף זייערע שפּייז-קאַרטן. אין אַפּריל 1941 
מעלדעט די נאַצי-פּרעסע, אַז מ'האָט פאַרבאָטן יידן און פּאָליאַקן צו 
קויפן ווייס ברויט. די ,דייטשע רונדשוי" האָט וועגן דעם געשריבן 
אין אַ צינישן טאָן: ;אַ דאַנק אונז איז די לאַגע אין פּולן אַזױ פאַרבעסערט 
געװאָרן, אַז די איינוווינער קענען זיך פאַרגינען צו קויפן ווייס ברויט, 
אָבער וער זאָגט עס, אַז מיר זענען מחויב צו פאַרזאָרגן די פּאָליאַקן 
און יידן מיט לוקסוס-שפּייז!??" די אקראַקאַוער צייטונג" פון אַפּריל 
1 טיילט מיט וועגן אַ פאַרבאָט פֿאַר יידן אין די געטאָס פון װאַרשע, 
לאָדזש, קראָקע, לובלין צו קויפן עופוֹת, פלייש, אייער, מילך, רייז. 

כדי נישט צו דערלאָזן, אַז יידן זאָלן קענען זיך איינקויפן לעבנס- 
מיטלען אין די אַרישע געשעפטן און שטעט, וו עס עקזיסטירן נישט 
קיין געטאָס, זענען אין אַ ריי שטעט דערשינען פאַראָרדענונגען פון די 
לאָקאַלע מאַכט-אָרגאַנען, װאָס פאַרבאָטן יידן צו קויפן אין אַרישע גע- 

שעפטן. אין רייששע איז אַזאַ פאַראָרדענונג דערשינען אין יאַנואַר 1941 
(ג"זש, נומ' 8 פון 28טן יאַנואַר 1941), אין טורעק -- אין דעצעמבער 
0, 

אין וואַרשע האָט די דייטשע מאַכט אַרױסגעגעבן אַ פאַראָרדענונג 
דעם 22טן פעברואַר 1941, אַז פאַר פאַרקויפן יידן יעדן מין סחורה אוי- 
סערן געטאָ װעלן וערן באַשטראָפּט דער פאַרקויפער וי דער קויפער 
מיט 1,000 זלאָטעס אָדער דריי חדשים אַרעסט. קינדער פון 14 ביז 
1 יאָר װעלן קענען אַלס שטראָף ווערן גענומען צו צװאַנגס-אַרבעט. 
פאַר האַנדלונגען פון יוגנטלעכע אונטער 7--14 יאָר זענען פאַראַנט- 
װאָרטלעך די עלטערן, װאָס קענען דערפאַר ווערן באַשטראָפט. 

שפּעטער זענען דערשינען נאָך האַרבערע פאַראָרדענונגען און 
ס'איז זאָגאַר געװאָרן איינגעפירט טױיט-שטראָף פאַר פאַרלאָזן די 
געטאָ (זע זייט 168). 


ג) אַנדערע אַנטי-יידישע נגישות 


אין דער ,קראַקאַוער צייטונג" פון 22טן נאָװועמבער 1929 איז 
געװאָרן פאַרעפנטלעכט די פאַראָרדענונג, אַז פּאָסט-קאַרטלעך און אָפע- 
נע בריוו קען מען שיקן נאָר אין דייטש און אין פּויליש. פּאָסטגעלט- 
איבערווייזונגען אין יידיש אָדער העברעיש, געשריבן נישט מיט 
דייטשע אָדער לאַטיינישע אותיות, ווערן נישט אָנגענומען. פּאָסט.- 
זענדונגען, װאָס זענען שוין געװאָרן אַרױסגעשיקט, װוערן פאַרניכטעט 
פאַרן איבערגעבן זיי, 

אַ דעקאָמענדירטער בריוו, װאָס איז געװאָרן אַרױסגעשיקט פון 
ניו-יאָרק אין מיטן 1941, איז געװאָרן צוריקגעשיקט מיט דער צושריפט 
פון דייטשן צענזאָר-אַמט, אַז יידן האָבן נישט קיין רעכט צו באַקומען רע- 
קאָמענדירטע בריוו. / 

די נאַציס האָבן פאַרבאָטן צו פאַרקויפן יידן דייטשע ביכער. דעם 
1טן יוני 1940 איז דערשינען אַ פאַראָרדענונג, אַז יידן טאָרן זיך נישט 
פאַרנעמען מיט בוכהאַנדל, אַלע יידישע בוכהאַנדלונגען זענען געװאָרן 
געשלאָסן. אין יוֹלי 1940 איז געװאָרן פאַרבאָטן די קריסטלעכע בוכ- 
! הענדלער צו פאַרקויפן ביכער יידן און זאָגאַר אַריער װאָס האָבן בדעה 
זיי צו פאַרקויפן אָדער באָרגן יידן, אונטער דער דראָאונג פון שליסן 
זייערע געשעפטן אויף 4 װאָכן,. שפּעטער האָט מען דערלויבט צו פאַר- 
קויפן יידן לערנביכער, מיטן אויסנאַם פון לערנביכער אין ענגליש און 
פּראַנצויזיש, װאָס איז אויך פאַרבאָטן פאַר נישט-יידן. נאָך לאַנגע 

באַמיונגען איז געװאָרן דערלויבט אין יולי 1941 צו עפענען אין װאַרשע 
8 יידישע בוכהאַנדלונגען. אויך קראָקע האָט באַקומען דאָס רעכט צו 
עפענען 2 בוכהאַנדלונגען, אָבער פאַר די איבעריקע שטעט איז דער 
פאַרבאָט געבליבן גילטיק, 

צי מעגן יידן אַרױסגעבן ביכער מיט יידישער שריפט? די פראַגע 
שטעלט אַ לעזער אין דער ,גאַזעטאַ זשידאָווסקאַ* פון 13טן דעצעמבער 
0 ננומ' 42). דער ענטפער איז זער כאַראַקטעריסטיש. ער לױ- 
טעט: פאַקטיש עקזיסטירט נישט קיין פאַרבאָט אַרױסצוגעבן דרוק- 
זאַכן אין יידיש. אָבער לויט דער פאַראָרדענונג פון 26טן אָקטאָבער 
9 מוז מען האָבן אַ דערלויבעניש אויף אַרױסצוגעבן דרוקזאַכן פון 
אַמט פון עפנטלעכער אויפקלערונג און פּראָפּאַגאַנדע, און װאַרשײנלעך 
וװעט דער אַמט נישט דערלויבן אַרויסצוגעבן דרוקזאַכן אין יידיש... 

די נאַציס האָבן אַרײינגעקוקט אין אַלע וינקעלעך פון יידישן 
לעבן און צוגעטראַכט פאַרשידענע פאַראָרדענונגען, װי צו דערקוטשען 
די יידן און מאַכן זי פילן ביי יעדער געלעגנהייט, אַז זיי זענען אונ- 
טערדריקטע פּאַריער אָן רעכט אויף לעבן און אויף די גענוסן פון לעבן. 

ביזן 17טן מאַי 1941 האָבן די יידן אין װאַרשע געמוזט רעגיס- 
טרירן די פאָרטעפּיאַנען, װאָס זיי באַזיצן. װאַרשײנלעך האָט מען 
שפּעטער די פאָרטעפּיאַנען ביי די יידן קאָנפיסקירט, 

אַ ידיעה פוֹן לאָנדאָן, פון דעצעמבער 1940, טיילט מיט, אַז יידן 
און פּאָליאַקן איז געװאָרן פאַרבאָטן זיך צו באַטײליקן אין ספּאָרט- 
אַקטיװוויטעטן, וי פוטבאָל, שווימען, פערד-געיעגן א"אַ ספּאָרט-פאַר- 
אַנשטאַלטונגען, עס זאָל אויך זיין פאַרבאָטן צו באַזיצן ספּאָרט: 
מכשירים, 

דעם 20טן יוני 1941 איז דערשינען אַ פאַראָרדענונג וועגן איינפירן 
קעז-קאַרטן פאַר אַלע איינוווינער פון גענעראַל גאָװוערנעמענט איבער 
5 יאָר אַלט. אַן אויסנאַם בילדן די דייטשע בירגער, װאָס געהערן 
דעם דייטשן פאָלק. יידן און ציגיינער מוזן האָבן קעז-קאַרטן אַפילְן 
דאַן, ווען זי זענען דייטשע בירגער. די קאַרטן זענען פון פאַרשיידענע 
קאָלירן. פאַר פּאָליאַקן זענען זיי גרויע, פאַר אַלע מינדערהייטן (אוק- 
ראַינער, גוראַלן, ווייסרוסן, רוסן, געאָרגיער) בלויע, פאַר יידן און צי- , 
גיינער -- געלע. די קעז-קאַרטן פאַר יידן מוזן האָבן אויף דער ער- 
שטער זייט דעם צייכן *1,, אין שװאַרצער פאַרב. דער ביס פון דער 
נאַצי-שלאַנג ליגט דאָ אין דעם געלן קאָליר און אין גלייכשטעלן יידן מיט 
ציגיינער;אָבער די לעצטע זענען נאָך אַלץ אַ סך בכבודיקער, וי דאָס 
,אונטערמענטשנטום" פון דריטן רייך, 

געזעצן וועגן יידישער רעליגיע 


דעם 26טן אָקטאָבער 1939 האָט דער גענעראַל גובערנאַטאָר 
פאַר די אָקופּירטע פּוילישע געביטן (ערשט שפּעטער איז געװאָרן 
אויסגעטיילט דער שטח אונטערן נאָמען ,גענעראַל גאָווערנעמענט") דייר 
פראַנק אַרױסגעגעבן אַ פאַראָרדענונג, װאָס פאַרבאָט די יידישע שחיטה. 
דער פּאַראַגראַף 1 פון דער פאַראָרדענונג גיט אָן אַלס מאָטיוו פון פאַר- 
באָט דאָס, װאָס ,יעדע גרויזאַמקײט כלפּי חיות אין יעדער טעריטאָריע, 
װאָס געפינט זיך אונטער דער דייטשער מאַכט, איז אומגעזעצלעך". 
;איך פאַרבאָט דערפאַר די שחיטה, װאָס איז אַ פּיינלעכער אופן פון 
הרגענען די חיות, פאַראורזאַכט דורך דער לאַנגזאַמער פאַרבלוטונג, פאַר 
דעם געברויך פון אַזױ גערופענעם כשר-פלייש". 


די דייטשע באַרבאַרן, װאָס טרינקען זיך אין מענטשלעכן בלוט, 
האָבן אַלזאָ רחמנות געקראָגן אויף אַלע חיות, װאָס לעבן אויף זייער 
טעריטאָריע, און האָבן באַשלאָסן זיי נעמען אונטער זייער שוץ. 


אַלס שטראָף פאַר עובר זיין אויף דער פאַראָרדענונג ווערט אויך 
אָנגעגעבן דאָס ווערן אינטערנירט אין אַ קאָנצענטראַציע-לאַגער. דאָס 
איז דאָס ערשטע מאָל, ווען די דייטשן דראָען אין זייערס אַ געזעץ מיט 
קאָנצענטראַציע-לאַגער, אָנשטאָט די שטענדיקע דראָונג מיט טורמע- 
שטראָף. די נאַציס האָבן, ווייזט אויס, געװאָלט שטאַרק אָנשרעקן און 
טעראָריזירן די יידישע באַפעלקערונג, וויסנדיק, וי פּיינלעך שוער 
ס'וועט זיין פאַר איר דאָס געצווונגענע אָפּזאָגן זיך פון דער יידישער 
שחיטה, 

בדרך-כלל האָבן די נאַציס אין ג"ג וי אין אייגנטלעכן דייטש- 
לאַנד נישט דורכגעפירט אויסער אין פאַל שחיטה קיין באַזונדערע 
געזעצן, װאָס זאָלן צילן קעגן דער יידישער רעליגיע. (דאָס האָט 
די נאַציס נישט געשטערט אָן אַ געזעץ צו פאַרברענען הונדערטער 
שולן, פּייניקן רבנים אאַז"וו). ‏ דער שװערפּונקט פון דער נאַצישער 
אַנטי-ײידישער געזעצגעבונג ליגט אויפן געביט פון עקאָנאָמישער דיס- 
קרימינאַציע און פיזישער אױסראָטונג. דער קאַמף קעגן ייד שטייט 
ביי די נאַציס העכער וי דער קאַמף קעגן יידישקייט --- און טאַקע דער- 
פאַר װעט דער נאַצי-פּעריאָד בילדן איינע פון די שװאַרצסטע קאַ- 
פּיטלען אין דער מאַרטירפולער געשיכטע פון יידישן פאָלק, 

כאַראַקטעריסטיש זענען די נאַצי-געזעצן, װאָס פירן איין אַ גע- 
צווונגענעם שבת-רו אין געוויסע געטאָס. דאָס געהערט צו איינעם 

פון די מיטלען צו מאַכן טיפער דעם תהום צווישן דער יידישער און 
נישט-יידישער באַפעלקערונג. די נאַצישע שומרי-שבת אַנטפּלעקן 
אין דעם פאַל נאָר זייערע גאַנץ דורכזיכטיקע כוונות. | 

דעם 26טן אַפּריל 1941 איז אַרײין אין קראַפט די פאַראָרדענונג, 
װאָס פירט איין שבת אַלס געזעצלעך אָנערקענטן רו-טאָג פאַר יידן 
אין װאַרשעװער געטאָ. אַלע אינדוסטריעלע, האַנדלס-, עקספּאָרט- און 
אַרבעטס- פּלעצער מוזן זיין געשלאָסן,. די צייט פון שבת-רו רעכנט 
זיך פון פרייטיק פאַרנאַכט ביז שבת אָװנט. די אויסגערעכנטע אונ- 
טערנעמונגען מוזן אויך זיין געשלאָסן ראש-השנה, יום-כיפּור, די ער- 
שטע און לעצטע טעג פון פּסה און סוכות און שבועות. זונטיק און 
ניט וויכטיקע קריסטלעכע יום-טובים מוזן די יידישע געשעפטן און 
װאַרשטאַטן זיין אָפן, זיי מוזן אָבער זיין געשלאָסן אין די וויכטיקסטע 
קריסטלעכע יום-טובים, 

דרינגענדיקע אַרבעטן, באַזונדערס ביי װאַסער-לייטונג, באַלײכ- 
טונג, ריינקייט, קאָמוניקאַציע, אַרבעט אין אַפּטײקן, האָטעלן, רעסטאָ- 
ראַציעס, געזונטהייטס-אַנשטאַלטן אאַז"וו, מוז מען אויספירן אויך אין 
די ייִדישע יום-טובים און שבת. 

פאַר נישט אויספירן די פאַראָרדענונג דראָט אַ שטראָף פון 200 
ביז 2,000 זלאָטעס, 

דער פּאַראַגראַף 7 זאָגט: די פאַראָרדענונג איז נישט חל אויף 
יידן פון נישט-משהס גלויבן. 

אין קראָקע איז געװאָרן איינגעפירט דער געזעץ פון שבת-רו 
דעם 28טן יוני 1941. דער דעקרעט איז חל נאָר אויף די יידן, װאָס 
וװווינען אין געטאָ. די קליינע צאָל יידן, װאָס ווינען אויסער דער 
געטאָ, מוזן אַרבעטן זונטיק, 

לוט אַ דערקלערונג פון דער ג"זש פון 27טן אױגוסט 1941 
(נומ' 76), איז די פאַראָרדענונג וועגן שבת-רו גילטיק נאָר אין װאַר- 
שע און אין קראָקע. 

אַן אינטערעסאַנטער פאַל איז פאָרגעקומען אין קראָקע אין ראש- 
השנה און יום-כיפּור (אָקטאָבער 1940). די נאַצי-מאַכט האָט פריער 
פאַראָרדנט, אַז אַלע יידישע קראָמען און װאַרשטאַטן מון זיין אָפן 
ס'וועלן וערן אָנגעװענדט די שטרענגסטע שטראָפן קעגן די יעניקע, 
װאָס װעלן ברעכן דעם געזעץ. דער דאָזיקער באַפעל איז געװאָרן 
אַרױסגעגעבן דעם ערשטן טאָג ראש-השנה. אין עטלעכע טעג אַרום 
האָט די מאַכט אַרױסגעגעבן אַ נייע פאַראָרדענונג (װאַרשײינלעך אויפן 

גרונט פון אַ יידישער אינטערווענץ), אַז געשעפטן, װאָס באַזאָרגן נישט 
די באַפעלקערונג מיט אַרטיקלען פון ערשטן געברויך, קענען זיין גע- 
שלאָסן. יידן מעגן דאַװענען אין פּריװואַטע צימערן (נישט אין שולן), 
אָן גערויש. 

אָן אַן אָפיציעלן פאַרבאָט האָבן די נאַציס פאַרבאָטן איבעראַל 
אָפּצוריכטן תפילות בציבור. אַלע שולן, חסידים-שטיבלעך וכדומה 
זענען פּשוט געװאָרן געשלאָסן. זיי זענען געבליבן אָפן אפשר נאָר אין 
גאָר קליינע פּונקטן, װוהין ס'האָט נישט אַריינגעקוקט דאָס אויג פון 
דער געסטאַפּאָ. די נאַציס האָבן דערקלערט, אַז זיי מוזן שליסן די 
געבעט-הייזער, כדי צו באַקעמפן די פאַרשפּרײטונג פון עפּידעמיעס. 
אין דער זעלביקער צייט זענען, מיט געוויסע אױיסנאַמען, ווייטער גע- 
בליבן טעטיק די געבעט-הייזער פון אַנדערע רעליגיעס. ערשט דעם 
7טן מערץ 1941 איז געװאָרן דערלויבט די יידן אין װאַרשע צו דאַװוע- 
: נען בציבור אין שולן און פּריואַט-װױנונגען נאָר אין די יום-טובים: 
ראש-השנה, יום-כיפּור, שבועות, פּסח און סוכות. אין דריי גרעסערע 
סינאַגאָגעס איז געװאָרן דערלויבט אָפּצוריכטן תפילות טעגלעך. 


אין דער פּראָװוינץ ווערט ווייטער ניט דערלויבט די יידן צו דאַן" 
ווענען בציבור. די ,גאַזעטאַ זשידאָוװוסקאַ" (נומ' 49 פון 20טן יוני 
1) ענטפערט אויף אַן אָנפראַגע פון מאַקאָן, אַז נאָך אַ דערלוי- 
בעניש צו דאַװענען בציבור דאַרף מען זיך ווענדן צום קאָמפּעטענטן 
ראַיאָן-סטאַראָסטע, 


געזעצן װעגן ,רענולירן" דאָס יירישע לעבן 


מיר טרעטן איצט צו צו באַהאַנדלען די לעצטע גרופּע געזעצן 
די דאָזיקע, װאָס האָבן דעם ציל צו ,רעגולירן" דאָס יידישע לעבן 
און פאַרלייכטערן דער דייטשער. מאַכט דאָס דורכפירן אירע געזעצן 
לגבי דער יידישער באַפעלקערונג, 


דעם 28טן נאָוועמבער 1929 איז דערשינען די פאַראָרדענונג וועגן 
שאַפן יידישע קהילות (יודנראַטן). זי איז געװאָרן פאַרעפנטלעכט אין 
פאַראָרדענונגס-בלאַט נומ' 9 פון 6טן דעצעמבער 1929. דער ידנראַט 
דאַרף באַשטײן פון 12 מאַן אין שטעט נישט ווייניקער פון צען טויזנט 
יידן און פון 24 מאַן אין שטעט, ווו די יידישע באַפעלקערונג איז איבער 
צען טויזנט. די דאָזיקע יידן מוזן זיין אָרטיקע איינווינער. דער 
יידנראַט דאַרף ווערן געויילט פון די יידן פון דער שטאָט. אויב אַ 

מיטגליד פון יידנראַט פאַלט אַרױס, דאַרף גלייך ווערן געוויילט אַ צוויי- 
טער אויף זיין פּלאַץ. 
דער יידנראַט דאַרף אויסוויילן פון זיך אַ פאָרזיצער און אַ שטעל- 

פאַרטרעטער. נאָכן דורכפירן די װאַלן, װאָס טאָרן נישט פאָרקומען 
שפּעטער וי דעם 31טן דעצעמבער, מוז מען וועגן זיי מיטטיילן דעם 
דיסטריקט-קאָמענדאַנט, און אין אַ שטאָט-דיסטריקט -- דעם שטאָט? 
קאָמענדאַנט, װאָס קענען דורכפירן ענדערונגען אין באַשטאַנד פון ייד1- 
ראַט. דער ידנראַט נעמט באַפעלן דורך זיין פאָרזיצער אָדער פאַר- 
טרעטער פון דער דייטשער מאַכט. ער איז פאַראַנטװאָרטלעך פאַר דער 
דורכפירונג פון די באַפעלן אין זייער פולער מאָס. אַלע יידן מוזן פאָלגן 
די אינסטרוקציעס פון יידנראַט בנוגע דער אויספירונג פון די דייטשע 
באַפעלן. 

דעם 25טן אַפּריל און דעם 7טן יוני 1940 זענען דערשינען דורכ- 
פירונגס-פאָרשריפטן צום פריער ציטירטן קהילות-געזעץ. 

װואַלן צו קהילות זענען פאַקטיש פאָרגעקומען נאָר אין געציילטע 
שטעט. כמעט איבעראַל זענען די ראַט-מיטגלידער געװאַרן נאָמינירט 
דורך דער נאַצי-מאַכט, 

די קהילות זענען נישט מער קיין רעליגיעזע אינסטיטוציעס, וי 
ס'זעט פאָר דאָס פּוילישע געזעץ וועגן די קהילות פון 14טן אָקטאָבער 
7, -זיי בילדן איצט אַ נאַציאָנאַלע אָדער ראַסן-געמיינשאַפט און 
דאָס פאַרזיכערן די מיטגלידער די באַפרידיקונג פון זייערע רעליגיעזע 
באַדערפענישן איז נישט זייער איינציקע אויפגאַבע (;גאַז. זשיד.", נומ' 
0 פון 1טן נאָוועמבער 1940), 

די קהילות קענען אויסער זייער אייגנטלעכן באַשטאַנד אויך אָרגאַ- 
ניזירן די פאַרשידנסטע קאָמיסיעס, װאָס זאָלן זיי העלפן אָנגיין מיט 
זייער פאַרצווייגטער טעטיקייט. 

אויף אַן אָנפראַגע אין דער ;גאַז. זשיד." ווערט געענטפערט, אַז 
אַ משומד ווערט אויך גערעכנט ווי אַ ייד און ער קען פאַרנעמען אַן אַמט 
אין דער אַדמיניסטראַציע פון דער יידישער קהילה, 

פון װאַנען דעקט די יידישע קהילה איר בודזשעט? אויסער דעם 
קהילה-שטייער פון דער יידישער באַפעלקערונג, װאָס איז געבליבן וי 
! פריער דער הויפּט-יסוד פון איר הכנסה, דער איינקונפט פון פאַר- 
קויפן אַ פּלאַץ אויפן בית-החיים וכדומה, זענען צוגעקומען אַ גאַנצע 
ריי נייע הכנסה-קװאַלן, װאָס זענען פריער נישט געווען. 

ערשטנס האָט די קהילה דאָס רעכט צו באַפרײען יידן פון דער 
פליכט צו גיין צו צװאַנגס-אַרבעט, ווען זיי באַצאָלן אַ געוויסן סכום. 

דאָס געלט פאַרווענדט די קהילה בעיקר אויף באַטײליקן זיך אין אויס- 
האַלטן די צװאַנגס-אַרבעטער אין זייערע לאַגערן און שטיצן זייערע 
איבערגעבליבענע משפּחות. 

דאַן קומען צו אַ ריי נייע שטייערן אויף דער יידישער באַפעל- 
קערונג, װאָס זענען געװאָרן פאַרפיקסירט אין עטלעכע פאַראָרדענוג- 
גען. 

זינט דעם 26טן יוני 1940 איז אַריין אין קראַפט אין װאַרשע אַ 
פאַראָרדענונג, אַז אַלע יידן אָן אונטערשיד פון עלטער און געשלעכט 
צאָלן אַ שטענדיקן אָפּצאָל פאַר דער קהילה. ער וװערט איינגעקאַסירט 
יעדע צוויי חדשים ביים אַרױסנעמען די שפּייז:קאַרטע. דער אָפּצאָל 
באַטרעפט: 2 זלאָטעס פאַר יעדער שפּייז-קאַרטע. די סאַמע אָרעמסטע 
קענען באַפרײט ווערן פון דאָזיקן שטייער. 

דעם 18טן אָקטאָבער 1940 איז דערשינען אַ פאַראָרדענונג אין 
װאַרשע, אַז קאָנסומענטן פון רעסטאָראַציעס, קאַפעהיזער אאַז"װו 
דאַרפן געבן אַ געוויסן אָפּצאָל, װאָס גייט פאַר דער יידישער קהילה, 

דעם 5טן דעצעמבער 1940 איז דערשינען אַ פאַראָרדענונג פון שעף 
פון װאַרשעװער ראַיאָן, אַז ביים אויסקויפן פּאַטענטן אויף פירן אינ- 
דוסטריעלע און האַנדלס-אונטערנעמונגען מוז מען איינצאָלן פאַר דער 
קהילה 50 פּראָצענט פון אָפּצאָל פון פּאַטענט. די סומע דאַרפן אויך 
צאָלן די אייגנטימער פון די יידישע אונטערנעמונגען, װאָס געפינען זיך 
אונטער קאָמיסאַרישער אָדער טרויהענדלער-פאַרװאַלטונג, עווענטועל 
סעקוועסטער אָדער געריכטס-פאַרװאַלטונג. ‏ דער אָפּצאָל וערט איינ- 
געקאַסירט פון שטאָטראַט און ווערט שפּעטער אויסגעצאָלט דער קהילה. 
די פאַראָרדענונג איז אַרײין אין קראַפט דעם 1טן יאַנואַר 1941, 

די װאַרשעװער קהילה האָט נאָך פאַרלאַנגט צו באַקומען דעם 
טייל פון דעם אָפּצאָל, װאָס ווערט גענומען פון אַלע איינוווינער פאַר 
סאָציאַלער שוץ (פאַראָרדענונג פון 27 יוני 1940), װאָס ווערט אַרײנ- 
געטראָגן פון יידן, און דאָס דורכפירן אַ צוגאָב-אָפּצאָל פון טראַמװײ- 
בילעטן, עלעקטרי און גאַז, װאָס װוערט גענוצט דורך יידן. די קהילה 
האָט אויך אינטערװענירט וועגן באַקומען אַ טייל פון דער הכנסה פון 
יידישן אומבאַוועגלעכן אייגנטום, װאָס ווערט איינגעקאַסירט פון דער 
נאַציימאַכט. אונז איז נישט באַקאַנט דער גורל פון די דאָזיקע וועג- 
דונגען פון דער װאַרשעװער קהילה. אין אַ ריי שטעט אין דער פּראָ- 
ווינץ האָבן די יידן באַקומען נישטיקע סומעס פון אָפּצאָל פאַר סאָציאַ- 
לער שוץ. 

די װאַרשעװער קהילה האָט נאָך איינגעפירט: 1) אַ שטייער אויס- 
צוהאַלטן די יידישע שפּיטעלער, װאָס זענען פריער געװאָרן אויסגעהאַלטן 
דורך דער שטאָט-פאַרװאַלטונג. דעם שטייער צאָלן אַלע יידן איבער 
8 יאָר אַלט. 2) אַ ספּעציעלן שטייער אױיסצוהאַלטן די פאַרצווייגטע 
הילפס-אינסטיטוציעס פון דער קהילה, קיכן אאַז"ו. 2) אַ שטייער 
אויסצוהאַלטן די יידישע פּאָליצײי, װאָס צײַלט 100 מאַן. יידישע 
האַנדלסז און אינדוסטריע-אונטערנעמונגען צאָלן פאַר אויסהאַלטן די 
פּאָליצײ פון 10 ביז 100 זלאָטעס אַ חודש. אויסער דעם ווערט איינ- 
געמאָנט צו 20 גראָשן אַ חודש פון יעדן פאַמיליע-מיטגליד, 

ס'רוב שטייערן וערן איינגעמאָנט מיט דער הילף פון די הויף- 
קאָמיטעטן, 

דעם 21טן אױיגוסט 1940 איז דערשינען די פאַראָרדענונג וועגן 
יידישן שול-וועזן אין ג"ג. די פאַראָרדענונג פאַרפליכטעט די יידנ- 
ראַטן. צו זאָרגן פאַרן יידישן שולוועזן, עפענען פאָלקס- און פאַכשולן, 
בילדן און פאַרפולקאָמענען די לערער אאַז"וו. די שולן ביי די קהילות. 
טראָגן דעם כאַראַקטער פון פּריװאַטע שולן. יידן מעגן באַזוכן נאָר 
יידישע שולן. יידישע קינדער זענען פאַרפליכטעט צו באַזוכן די 
שולן אין גייסט פון די אַלגעמײן-פּולישע שול-פאָרשריפטן, קאָנפיס- 
קירט יידיש פאַרמעגן, װאָס האָט פריער געהערט צו יידישע שולן, קען 
ווערן איבערגעגעבן דעם יידנראַט פאַר זיינע שולן. דער דיסטריקט- 
שעף קען פאַראייניקן צוויי אָדער מערער יידנראַטן און שאַפן צוזאַמען 
איין שוֹל. דאָס יידישע שול-וועזן געפינט זיך אונטערן אויפזיכט פון 
דער דייטשער שולמאַכט. 

טראָץ דער פאַראָרדענונג עקזיסטירט ביז איצט אַ קלעגלעכע 
צאָל יידישע שולן. אין װאַרשע, למשל, האָבן ערשט לעצטנס אָנ- 
געהויבן באַקומען שול-בילדונג אַ 5,000 יידישע קינדער. די סיבות 
-- די שרעקלעכע באַדינגונגען, אונטער וועלכע עס לעבט די יידישע 
באַפעלקערונג, די עפּידעמיעס, גרושים און קראַנקײטן, די שווערקייט 
צו געפינען פּאַסיקע לאָקאַלן -- באַשװערן און מאַכן אָפּט אוממעגלעך 
צו פאַרווירקלעכן די אינסטרוקציעס פון דער פאַראָרדענונג. 

די פּאָליאַקן האָבן ברייט אַנטװיקלט זייער שול-וועזן (נאָר מיטל- 
און הויכשולן טאָרן פּאָליאַקן נישט עפענען), װאָס שטייט אין װאַרשע 
צב"ש כמעט נישט אָפּ פון פּױילישן שול-וועזן פון פאַרן קריג, 

צום סוף דאַרף מען נאָך דערמאָנען די אָרגאַניזירונג פון די 
האַנטווערקער-צעכן. פאַרן קריג איז די אָנגעהעריקײיט צו אַ האַנט- 

ווערקער-צעך געווען אַ פרייװויליקע. די נאַציס האָבן די צעכן פאַר- 
װאַנדלט אין אַ צװאַנגס-אָרגאַניזאַציע. די יידן האָבן זיך זייערע באַ- 
זונדערע האַנטװערקער-צעכן. אין אָנהייב 1941 האָבן נאָך עקזיסטירט 
אין אַ ריי קלענערע שטעט געמיינזאַמע יידיש-פּולישע צעכן 

די נאַציס האָבן אין 1941 איבערגעבויט די צעכן פון פאַךְ-אָרגאַ- 
ניזאַציעס אין קאָלעקטיווע אָרגאַניזאַציעס, װאָס נעמען אַרײן די האַנט- 
ווערקער פון גאַנצן באַטרעפנדיקן ראַיאָן. עס זענען נישטאָ מער 
קיין געמיינזאַמע יידיש-פּוױלישע צעכן. 

קאַפּיטל 4 
די ג עט אָס 


אין זיין געשפרעך מיטן אַמעריקאַנער קאָרעספּאָנדענט דעמאַר 

בעס, האָט דער אָנפירער פון דער איבערװאַנדערונגס-אַקציע אין 
װאַרשע, שיין, דערקלערט די סיבה פון איינפירן די געטאָ: ;די קאָנצעפּ- 
ציע פון אַ סעפּאַראַטער יידישער שטאָט איז מיר איינגעפאַלן, דעם לעצטן 
סעפּטעמבער 1940, ווען װאַרשע האָט דורכגעמאַכט אַ טיפוס-עפּידעמיע. 
די אױיספאָרשונג האָט באַװיזן, אַז די דייטשן זענען באַזונדערס עמפינד- 
לעך צו טיפוס, די פּאָליאַקן באַדײיטנד וייניקער, בעת די יידן זענען 
כמעט אימון, הגם זיי זענען אָפט די טרעגער פון די טיפוס-באַקטעריעס, 
און דערפאַר זענען די יידן באַזונדערס געפערלעך פאַרן עפנטלעכן גע- 
זונט. ס'האָט דערפאַר אויסגעזען ריכטיק אָפּצוקלײבן באַזונדער די 
גאַנצע יידישע געמיינדע, און ער -- שיין -- איז געװאָרן באַשטימט 
דורכצופירן די דאָזיקע אויפגאַבע". 

אין אַן אַרטיקל אין דער ,בערלינער אילוסטרירטע צייטונג", 
אין דער צווייטער העלפט פון 1941, ווערט אָנגעגעבן, אויסער דעם טי- 
פוס-מאָטיוו, דער פאַקט, װאָס די מזרח-יידן זענען באַװוסט מיט זייער 
;שפּריכווערטלעכער קרימינאַליטעט", און אויסערדעם טרעפן זיך 
צווישן יידן פיל ,/עפנטלעך-באַקאַנטע אַקטן פון סאַבאָטאַזש, ברעכן די 
פּרייז-פאָרשריפטן און שפּעקולאַציע?. 


אויך אין דער פראַגע געטאָס זעען מיר, װי די דייטשע מעטאָדיק 
הינקט אַ היפּש ביסל אונטער. קאָנפליקטן צװישן דער געסטאַפּאָ און 
מיליטער-מאַכט האָבן אָפּגעשלעפּט די איינפירונג פון װאַרשעװער 
געטאָ אויף אַ קנאַפּ יאָר; אין אַנדערע פאַלן איז די ,שפּריכווערטערלעכע 
קרימינאַליטעט" פון די נאַצישע באַאַמטע און זייער גרייטקייט צוליב 
כאַבאַר צו ברעכן די געבאָטן פון טויזנט-יעריקן רייך, בײיגעשטאַנען די 
יידן אין די שווערסטע טעג. די דאָזיקע , בלויזן" אין דער מויער פון 
נאַצישער אַכזריות, זענען אָבער צום גרעסטן טייל געװאָרן באַזײיטיקט 

אין 1941--42, און ביים היינטיקן טאָג געפינט זיך קרוב 60 פּראָצענט 
פון די יידן אין נאַצי- פּוױלן אין שטעט, וו ס'זענען איינגעפירט געטאָס. 

נאָך אין אָקטאָבער 1939, האָבן שוין די נאַציס געפּרװוט איינפירן 
אַ געטאָ אין װאַרשע. וי עס דערקלערט דער אָרגאַן פון גערינג, די 
;עסענער נאַציאָנאַלצײטונג?, פון 6טן נאָוועמבער 1929, האָט די פאַר- 
אָרדענונג (פון 23טן אָקטאָבער) דורכצופירן אַ ציילונג פון דער וװאַר- 
שעווער יידישער באַפעלקערונג, געהאַט דעם ציל ,צו סעפּאַרירן די 
יידן פון די פּאָליאַקן", און נאַטירלעך אויך פון די דייטשן. לויט דער 
דורכגעפירטער ציילונג (דעם 28טן אָקטאָבער), האָבן זיך אין װאַרשע 
דאַן געפונען 359,827 יידן. 


שבת, דעם 4טן נאָוועמבער, האָט דער קהילה-ראַט אין װאַרשע 
באַקומען אַן אויפפאָדערונג צו רופן אַ דרינגנדע זיצונג פון זיינע 24 
מיטגלידער אויף 2 בײטאָג. צו דער זיצונג זענען געקומען אָפיצערן 
פון דער געסטאַפּאָ און דער װערמאַכט. די נאַציס האָבן אויפגעפאָ- 
דערט די אָנװעזנדע צו ברענגען 24 פאַרטרעטער פון די ראַט-מיטגלי- 
דער, אין משך פון 15 מינוט צייט. נישט האָבנדיק קיין עצה, איז מען 
אַרױסגעלאָפן אין גאַס און אַריינגערופן 24 צופעליק-פאַרבײיגייענדיקע 
יידן, דערונטער אויך אַ באַקאַנטן גנב. די נאַציס האָבן דאַן מיטגע- 
טיילט דעם באַפעל, אַז אין משך פון 2 טעג, ביז דעם 7טן נאָוועמבער, 
מוז װערן געשאַפן די געטאָ אין װאַרשע, און זיי האָבן איבערגעגעבן 
דעם פּלאַן פון די גאַסן, װאָס דאַרפן אַריין אין געטאָ. די 24 עפאַר- 
טרעטער" זענען געװאָרן אַרעסטירט אַלס ערובניקעס, װאָס װועלן װוערן 
באַפרײיט נאָכן איינפירן די געטאָ. 

די געבליבענע קהילה-ראַט-מיטגלידער האָבן גלייך אויסגעטיילט 
פון זיך עטלעכע דעלעגאַציעס צו דער געסטאַפּאָ, מיליטער-מאַכט, פּױ- 
לישן ציװויל-קאָמיטעט און דעם פּולישן שטאָט-מאַיאָר, וועמען די נאַ- 
ציס האָבן דעסיגנירט, ער זאָל צייטװייליק אָנפירן מיט די שטאָט- 
ענינים, צוזאַמען מיטן דייטשן קאָמענדאַנט. די פּוילישע באַאַמטע 
זענען געווען קעגן דער איינפירונג פון דער געטאָ, אָבער זייער מיינונג 
איז נישט געווען אַנטשײדנדיק, נאָך לאַנגע פאַרהאַנדלונגען מיטן 
מיליטער-קאָמענדאַנט און אָנווייזן אים, אַז ס'איז אוממעגלעך איבערצו- 
פירן קרוב 200,000 יידן און פּאָליאַקן אין 2 טעג צייט, איז צוערשט 
געלונגען אַריינצופירן וויכטיקע ענדערונגען אין פּראָיעקט, און שפּע- 
טער איז געלונגען אינגאַנצן אָפּצושרײען די גזירה. די 24 ערובניקעס 
זענען געװאָרן באַפרײיט אין 4 טעג אַרום. דער לייטער פון דייטשן 

סאַניטאַר-אַמט האָט געטענהט, אַז די יידן זענען אַזױ שמוציק, אַז זיי 
מוזן איזאָלירט װוערן. אָבער ס'ווייזט אויס, אַז די דייטשן אַליין האָבן 
מורא געהאַט, אַז אַזאַ מאַסן-טראַנספער קען גראָד פאַרשפּרײיטן די 
טיפוס-עפּידעמיע צװישן דער אַרמײ. נישט ווייניק האָט אויך נאַ- 
טירלעך געהאָלפן די יידישע קאָנטריבוציע... 

די נאַציס האָבן זיך, ווייזט אויס, טאַקע דעַרשראָקן פאַר דער 
טיפוס-עפּידעמיע אין געטאָ, און אַרױסגעהאָנגען פאַר די יידישע גאַסן 
גרויסע װאָרענונגס-פּלאַקאַטן, פאַרבאָטנדיק די סאָלדאַטן אַרײינצוגין 
אין יידישן קװאַרטאַל (.קראַקאַוער צייטונג" פון 20טן נאָוועמבער 1939). 
פיל גאַסן זענען געװאָרן אָפּגעשלאָסן מיט דראָט-פאַרצוימונגען, און 
אין אַפּריל 1940 האָט די קהילה באַקומען אַ באַפעל אויפצושטעלן מוי- 
ערן אַרום די שטחים, װאָס זענען באַדראָט פון טיפוס. די טיפוס- 
עפּידעמיע האָט זיך דאַן שטאַרק פאַרשפּרײט אין װאַרשע. לויט דער 
;װואַרשעװער צייטונג" פון פטן יולי 1940, זענען 9296 פון די טיפוס- 
פאַלן געווען צווישן יידן:. ,די יידן-געטאָ איז דער געפערלעכסטער 
פּעסט-פּלאַץ". דער טיפוס איז געקומען צזאַמען מיטן זומער. די 
װאַרשעװער גאַסן און פּלעצער זענען געווען פאַרזייט מיט קברים פון 
די קרבנות פון דער באָמבאַרדירונג. די פּאָליאַקן האָבן באַגראָבן די 
טויטע, ווו זיי זענען געפאַלן,. מ'האָט געמוזט אוױיסגראָבן 7,800 קברים. 
די נאַציס האָבן באַשטראָפט 2,000 מאַן --- ס'רוב יידן --- פאַר סאַניטאַ- 
רער אומאָרדענונג; ס'זענען געװאָרן געשאַפן פיל קאַראַנטינען און 
אַנטלױזונגס-אַנשטאַלטן. די נאַציס האָבן נאָר פאַרגעסן אָפּצושטעלן 
די גרושים-כװאַליע, װאָס איז געווען דער גרעסטער גורם ביי דער 
פאַרשפּרײיטונג פון טיפוס. 

די קהילה האָט אויפגעשטעלט 47 מויערן, 3 יָאַרד הויך. דאָס האָט 
געקאָסט דער קהילה איבער 80,000 זלאָטעס. צזזאַמען מיט דער דורכ- 
פירונג פון דער ציילונג האָט עס געקאָסט דער קהילה דעם באַדייטנדן 
סכום פון 415,000 זלאָטעס, 

דעם 18טן יולי 1940 איז געװאָרן פאַרבאָטן פאַר יידן דער צו" 
טריט צו עפנטלעכע פּאַרקן און צו באַנוצן בענק אויסער די פּאַרקן אין 
די קװאַרטאַלן, װאָס געפינען זיך אויסער דעם פאָנשטעקנדיקן שטח". 
ס'איז אויך געװאָרן פאַרבאָטן דער צוטריט אין גאַסן און עפנטלעכע 
פּלעצער, װאָס זענען באַצייכנט מיט ספּעציעלע שילדן. דעם 7טן 
אויגוסט 1940 איז דערשינען אַ צווייטע פאַראָרדענונג, װאָס איז געווען 
אַ שריט פאָרויס צום געטאָ: 1) יידן, װאָס ציען זיך אַריין קיין װאַרשע, 

קענען זיך באַזעצן נאָר אין דעם טייל שטאָט, װאָס איז אָפּגעגרענעצט 
מיט אַ מויער (זסטטוזזזסּקצטא/); 2) יידן פון אַנדערע שטאָט-טײילן מוזן 
ביים בייטן זייער ווינונג זיך אַריבערציען נאָר אין יידישן געגנט; 
3) נישט-יידן, װאָס וווינען אין דער יידישער געגנט, מוזן ביים איבער- 
ציען זיך, נעמען נייע דירות נאָר אין די נישט-יידישע טיילן פון דער 
שטאָט. 

אָנהײיב אָקטאָבער איז אויך אַרײן אין קראַפט אַ נייע רעגולירונג 
פון דער פּאָליציי שעה. אין ;אַנשטעקנדיקן שטח?" איז די פּאָליציישעה 
פון 9 אָװונט ביז 5 אינדערפרי. די יידן אין דעם שטח איז פאַרבאָטן 
צו פאַרלאָזן זייערע ווינונגען, שוין פון 7 אָװונט ביז 8 אינדערפרי; 
יידן, װאָס װווינען אויסער דעם ;אַנשטעקנדיקן שטח", טאָרן אויך נישט 
פאַרלאָזן זייערע ווינונגען צװישן 7 אָװנט און 8 אינדערפרי. אַן 
אויסנאַם בילדן נאָר די יידישע אַרבעטס-באַטאַליאָנען, װאָס גייען 
קאָלעקטיוו צו זייערע אַרבעטס-פּלעצער. 

בערך אין דער זעלביקער צייט איז אויך דערשינען אַ פאַראָר- 
דענונג, װאָס פאַרבאָט פאַר יידן דעם אַרײנגאַנג צום אַדאָלף היטלער- 
פּלאַץ (פריער: פּילסודסקי- פּלאַץ) און דעם דורכגאַנג דורך דער זיגעס- 
שטראַסע (פריער: אַלעיאַ אויאַזדאָװסקאַ). אַן אויסנאַם זענען די אַר- 
בעטער-גרופּן, 

אַלס פאָרשטופע צו דער אייגפירונג פון דער געטאָ דאַרף מען 
אויך באַטראַכטן דאָס איינפירן פון באַזונדערע טראַמװײי-װאַגאָנען אין 
װאַרשע פאַר דייטשן, פּאָליאַקן און יידן (זע קאַפּיטל ,געזעצן", זייט 28). 

דעם 16טן אָקטאָבער 1940 איז דערשינען די פאַראָרדענונג וועגן 
איינפירן די געטאָ אין װאַרשע. כדי אויסצומיידן די סכנה פון עפּ- 
דעמיע, דאַרפן תיכף ווערן געשאַפן אויפן שטח פון װאַרשעװער ראַיאָן 
אָפּגעשלאָסענע יידישע קװאַרטאַלן, פּאָליאַקן, װאָס װווינען אין יידישע 
קװאַרטאַלן, װי אויך יידן, װאָס װווינען מחוץ דעם יידישן קװאַרטאַל, 
מוזן פאַרלאָזן די דירות ביזן 31טן אָקטאָבער 1940. פּאָליאַקן, װאָס 
ציען זיך אַרױס ביז דעם טערמין, האָבן רעכט אויסצוקלייבן דירות. 
יידן גיט וװווינונגען דער יידנראַט. נאָכן 31טן אָקטאָבער װועט פאָרקו- 
מען אַ צװאַנג-עװאַקואַציע. 

עטלעכע מאָל איז געװאָרן געביטן דער פּלאַן װעגן דער גרייס 
פון שטח פון יידישן געטאָ. דער פּלאַן פון יידישן קװאַרטאַל, פאַר- 
עפנטלעכט אין דער ;,גאַזעטאַ זשידאָווסקאַ* נומ' 12 פון 31טן אויגוסט 
0, דערגייט אויף דרום ביז כמיעלנע, אויף מזרח ביז מאַרשאַל- 

קאָווסקע און דורכן זאַקסישן גאָרטן ווערט דורכגעשניטן אַ גאַס לטובת 
די יידן. לויט דעם פּלאַן האָבן אין יידישן שטאָט-טײל געדאַרפט אַרײנ- 
גיין ביידע זייטן זשעלנע, כמיעלנע גאַס אויף מערב פון מאַרשאַלקאָוװ- 
סקע, קראַשינסקיס גאָרטן א"אַ. די פאַראָרדענונג פון 16טן אָקטאָבער 
0, פאַרעפנטלעכט אין דער ;װואַרשאַוער צייטונג" פון 18טן אָקטאָ- 
בער, טיילט שוין אויס אַ פיל קלענערן שטח, און דעם 21טן אָקטאָבער 
איז דערשינען אַ נייע פאַראָרדענונג, װאָס שליסט אויס 11 גאַנצע גאַסן 
און 12 טיילן פון גאַסן פון יידישן קװאַרטאַל. די נייע איינשרומפּונג 
פון געטאָ-שטח איז געװאָרן געמאַכט ביי די דרום-מערב- גרענעצן 
לויט געוויסע שאַצונגען, האָבן געוווינט אויף דעם אָפּגעשניטענעם שטח 
0 יידן און 60,000 נישט-יידן. דערפאַר זענען געװאָרן אַ ‏ ביסל 
אויסגעברייטערט די גרענעצן אויף צפון און צפון-מערב לגבי דער 
ערשטער פאַראָרדענונג פון אויגוסט, אין דער ריכטונג פון סטאַװקי, 
שטשענשליווע און זשאָליבאָרסקע. קראַשינסקיס גאָרטן -- דער איינ- 
ציקער פּאַרק אין געטאָ -- איז געװאָרן אַרױסגענומען פון די געטאָ- 
גרענעצן, און יידישע קינדער האָבן נישט ווו זיך אָפּצופרישן אין די 
הייסע זומער-חדשים. מ'האָט אויך אויסגעשניטן די האַנדלס-האַלעס 
ביים אייזערנעם טױיער: דערפאַר האָט האָט מען אײינגעשלאָסן אין געטאָ 
דעם יידישן בית-עולם, װאָס איז פריער געווען אויסער די גרענעצן 
פון געטאָ (עק גענשע און אָקאָפּאָװע). *+ וי סימבאָליש! 

ביזן 21טן אָקטאָבער האָבן געמוזט פאַרלאָזן זייערע דירות אין געטאָ 
אַפילו פּוילישע הויזוועכטער. בלייבן אין געטאָ האָבן אַ קורצע צייט 
געמעגט נאָר די נישט-יידישע דאָקטוירים. שפּעטער איז דער טערמין 
פון פאַרלאָזן די דירות געװאָרן פאַרלענגערט ביזן 15טן נאָוועמבער. 

די איבעריקע טייל שטאָט איז געװאָרן איינגעטיילט אין אַ דייטשן 
און אין אַ פּוילישן באַצירק,. די פּאָליאַקן האָבן געמוזט פאַרלאָזן דעם 
דייטשן באַצירק, אָבער אין אוױיסנאַמס-פאַלן האָבן זיי דאָרט געקענט 
בלייבן; אָבער פון יידישן געגנט האָבן אַלע פּאָליאַקן געמוזט אַרױס. 
פאַרן דייטשן באַצירק האָט מען אויסגעקליבן דעם רייכסטן און שענסטן 
טייל פון שטאָט. 

די יידישע געטאָ איז געװאָרן אויסגעשניטן צום גרעסטן טייל פון 
די 10 ראַיאָנען אין װאַרשע, ווו ס'האָט זיך אויך פריער קאָנצענטרירט 


* דער צוייטער בית-עולם אויף פּראַגע איז געװאָרן אָפּגעשניטן פון געטאָ 
צוזאַמען מיט דער גאַנצער פאָרשטאָט פּראַגע, װאָס איז אַלײן פאַר זיך אַ שטאָט 
מיט קרוב 22,000 יידן. 

די מערהייט פון דער װאַרשעװער יידישער באַפעלקערונג; געוויסע טיילן 
פון די 10 ראַיאָנען זענען געװאָרן אָפּגעשניטן (דושיקע, גליניאַנע, 
שװויענטאָיערסקע און טװאַרדע) און קליינע טיילן פון אַנדערע קרייזן 
זענען געװאָרן צוגעגעבן. | 


צאָל .יידן אין די 10 געדיכטסטע יידישע קרייזן אין װואַרשע, 1998: 
אַלגעמיינע יידישש פון 


קדיין באַפעלקערונג איינוװוינער יידן 
1) מזרח- און מערב:נאַלעווקעס 282 206,416 6 
2) דזשיקע 28,622 ,)2 2 
3) מוראַנאָװ 206:17 10 2.3 
4 קאַרמעליצקע 2661 2681 9.7 
5) פּלאַץ פּאַריסאָווסקי 28,092 2081 7644 
6) גליניאַנע 6ט+286 20,:54 2.7 
) פּלאַץ גרזשיבאָווסקי 06ט/+2 20,068 744 
8) שװענטאָיערסקע 2163 155 66 
9) פּלאַץ מיראָווסקי 26,685 2006007 629 
0) טװאַרדע 126 2288 528 


צוזאַמען 50 244483 7699 


אין גאַנץ װאַרשע 2 3682394 ,29 


אין די דאָזיקע 10 קרייזן האָבן געװווינט צוויי דריטל פון דער 
אַלגעמײנער צאָל יידן אין װאַרשע (66.490). אין די לעצטע 6 יאָר 
איז כסדר געװאַקסן און געװאָרן געדיכטער די צאָל יידן אין די אויס- 
גערעכנטע 10 קריזן. בעיקר זענען דאָ געװוען קאַנצענטרירט די 
אָרעמע און מיטעלע שיכטן פון דער יידישער פאָלקס-מאַסע. די מער 
רייכערע האָבן געװווינט אין אַ גרויסער צאָל אין די נישט-יידישע 
קרייזן אין מיטלשטאָט און אין די פאָרשטעט, װו די יידן האָבן גע- 
בילדעט אַ קליינע מינדערהייט, * 

די יידישע קרייזן האָבן געהערט צו די געדיכטסטע אין װאַרשע. 
בכלל האָבן געוווינט אין װאַרשע פאַרן קריג 107 מענטשן אויף אַ העק- 


* מ. לינדער. דאָס יידישע געטאָ אין װאַרשע. אין ,ײידישע עקאָנאָמיק" 6:4 
פון 1939, 

{ טאַר, אָבער אין די יידישע קװאַרטאַלן האָבן געװוינט צו 550 און 729 
מענטשן אויף אַ העקטאַר אין געוויסע קרייזן, און אויף דער דזשיקע 
גאַס האָבן געװווינט גאַנצע 1682 נפשות אויף אַ העקטאַר! 

אין די דאָזיקע איבערגעפּאַקטע יידישע קרייזן האָבן זיך איצט 
געדאַרפט אַרײינציען איבער 100,000 יידן. ביי 25,000 יידן, װאָס האָבן 
געוווינט אויסער די געטאָ-גרענעצן, האָבן פאַרלאָזן װאַרשע אָדער האָבן 
זיך אַרײינגעצױגן אין יידישן שטאָט-טײל פאַר דעם 16טן אָקטאָבער 
0. די 100,000 יידן איז טאַקע אַנטקעגנגעקומען אַ כװאַליע פון 
0 נישט-יידן, װאָס האָבן געמוזט פאַרלאָזן זייערע וווינונגען אין 
געטאָ; מען מוז אָבער נעמען אין אַכט: 1) אַז דער יידישער קװאַרטאַל 
האָט פיל מער געליטן פון די באָמבאַרדירונגען, וי דער נישט-יידישער. 
אויף נאַלעווקי-פראַנצישקאַנער זענען חרוב געװאָרן ביי 40 פּראָצ' 
הייזער, אויף גראַניטשנע איבער 60 פּראָצי. קרוב 60,000 נשרפים 
האָבן זיך אַליין געזוכט אַ דאַך איבערן קאָפּ. 2) די יידן, װאָס זענען 
געקומען פון די נישט-יידישע געגנטן, האָבן געהערט על-פּי-רוב צו 
די רייכערע קרייזן און באַװױנט דורכשניטלעך צו 4 צימערן, אין דער 
צייט, ווען די קריסטן, װאָס האָבן באַפרײט זייערע דירות אין יידישן 
קװאַרטאַל, האָבן געהערט צו די מער אָרעמע קרייזן און האָבן דורכשניט- 
לעך געװווינט אין ,/11--2 צימערן. אין 1921 זענען געווען אין װאַרשע 
0 ווינונגען; דערפון האָבן 106,000 (42.596) געהאַט נאָר צו 
איין צימער. אין די איינצימער-דירות האָבן געװווינט 422,000 נפשות 
-- 3796 פון אַלע איינוווינער. 


נאָך בולטער ווערט די ענגשאַפּט אין פאַרימלחמהדיקן װאַרשע, 
ווען מען מאַכט אַ פאַרגלייך צווישן װאַרשע און אַנדערע אײיראָפּעישע 
הױיפּטשטעט. אין װאַרשע זענען 42.590 דירות געווען איין-צימערדיקע 
(אין 1931), און אין בערלין נאָר 4.4, אין לאָנדאָן 0.7, אין פּאַריז 26,3, 
אין פּראָג 27.3. דער פּראָצענט איינוווינער, װאָס װווינען אין װאַרשע 
אין דירות, איבער 2 פּערזאָן אין אַ צימער, איז -- 58.3 (אין 1921), 
אין בערלין נאָר 8.8 (אין 1927), אין לאָנדאָן 9.4 (אין 19231), אין 
פּאַריז 8.7 (אין 1926), אין פּראָג 22.2 (אין 1930), 

די ענגשאַפט איצט אין געטאָ איז נאָך אומפאַרגלייכלעך גרעסער. אַ 
ציילונג פון דער קהילה, דורכגעפירט דעם 1טן יאַנואַר 1941, האָט באַ- 
וויזן, אַז אין געטאָ זענען געווען 1,692 געביידעס; פון דעם 1,259 וווין" 
הייזער; 162 אינגאַנצן חרוב-געװאָרענע געביידעס, און די איבעריקע 
--- פאַבריק-געביידעס און ביוראָ-הייזער (2גאַז. זשיד,?" נומ' 38 פון 

2טן מאַי 1941). לויט דער ציילונג פון 1921 זענען געווען אין 
װאַרשע 24,832 געביידעס. + לאָמיר אָננעמען, אַז אויך אין די איבע- 
ריקע טיילן פון װאַרשע איז דער פּראָצענט וווין-פעיקע הייזער דער 
זעלביקער, וי אין געטאָ, ד"ה 80.2390. עס קומט דאַן אויס, אַז אין 
דער גאַנצער שטאָט זענען געווען --- לאָזנדיק אָפּן די פראַגע וועגן צו- 
געבויטע הייזער זינט 1931 -- 19,786 וווין-הייזער. די יידישע געטאָ, 
װאָס האָט נאָר 1,259 װווין-הייזער, האָט אַלזאָ באַקומען נאָר 6.890 פון 
אַלע וװווין-הייזער, בעת די יידישע באַפּעלקערונג האָט אויסגעמאַכט אין 
נאָוועמבער 1940 (בעתן איינפירן די געטאָ) איבער 2990 פון דער 
באַפעלקערונג. אַפילו ווען מיר נעמען אין אַכט, אַז אין די פּעריפעריע- 
ראַיאָנען פון װאַרשע זענען פאַראַן אַ סך קליינע הייזער און אַז אינעם 
אַרישן ראַיאָן זענען פאַראַן מער פאַבריק-געביידעס, וי אין געטאָ, 
איז אַלץ קלאָר, אַז די געטאָ איז מוראדיק איבערגעפּאַקט. 


אין דער געטאָ זענען דאָ אַ ריי הייזער, װאָס זענען אַזױ מוראדיק 
איבערגעפּאַקט, אַז מ'האָט זיי אַ נאָמען געגעבן: ,הייזער-שטעט". 


לויט דער פֿאַראָרדענונג פון איבערװאַנדערונגס-קאָמיסאַר, האָט 
מען קודם-כל געדאַרפט בייטן די וווינונגען. האַנדלס-לאָקאַלן, פאַב- 
ריקן און אַמטן האָבן זיך געדאַרפט איבערציען שפּעטער. דערביי האָבן 
קודם-כל זיך געדאַרפט איבערציען יענע געשעפטן, װאָס זענען פאַרבונדן 
מיט וווינונגען,. און אינדוסטריע- און האַנדלס-אונטערנעמונגען, װאָס 
דאַרפן נישט האָבן קיין שטענדיקע איינריכטונגען ביים פירן די אונטער- 
נעמונגען. 10 טעג שפּעטער האָבן זיך געדאַרפט איבערציען די יעניקע 
אינדוסטריע-אונטערנעמונגען, װאָס האָבן יאָ שטענדיקע איינריכטונגען 
און באַשעפטיקן ביז 10 אַרבעטער, און די איבעריקע האַנדלס-אונטער- 
נעמונגען. אין דער לעצטער ריי זענען געשטאַנען גרעסערע אינדוס- 
טריע-אונטערנעמונגען, װאָס האָבן געקריגן נאָך 10 טעג צייט אויף 
איבערציען זיך, אַן אויסנאַם איז געמאַכט געװאָרן פאַר גאָר גרויסע 
פאַבריקן, װאָס קענען זיך נישט איבערציען אין באַשטימטן טערמין. 


אין פעברואַר 1940 זענען נאָך געווען אין געטאָ עטלעכע הונדערט 
פּוילישע אונטערנעמונגען, װאָס האָבן נישט באַװויזן איבערצוציען זיך אין 
באַשטימטן טערמין. פיל יידישע געשעפטן אויסערן געטאָ האָט מען 
פאַרחתמעט, און שפּעטער האָט מען די חתימות אַראָפּגענומען, די 

סחורות אַװעקגעפירט און די לאָקאַלן אַװעקגעגעבן נישט-יידישע 
פירמעס, 

דער גרויסער מאָדערן-איינגעאָרדנטער יידישער שפּיטאָל אויף 
טשיסטע איז געװאָרן ליקווידירט, ווייל טשיסטע געפינט זיך אויסערן 
געטאָ. אין געטאָ האָט מען נישט געפונען קיין געהעריק אָרט אי- 
בערצוטראָגן דעם גאַנצן שפּיטאָל. מען האָט אים דעריבער צעטיילט, 
און באַזונדערע אָפּטײלונגען האָט מען איינגעאָרדנט אויף פאַרשידענע 
ערטער אין שטאָט. ביז דער ליקװידאַציע זענען אין שפּיטאָל געווען 
באַשעפטיקט 200 דאָקטוירים, וועלכע האָבן באַדינט 1,500 קראַנקע. 

די צװאַנגס-איבערװאַנדערונג פון 180,000 מענטשן (100,000 יידן 
און 80,000 פּאָליאַקן) איז געווען פאַרבונדן מיט פיל צער, יסורים און 
אָנשטרענגונג. די איידישע סאָציאַלע הילף" האָט געעפנט 8 ביוראָס 
פאַר איבערװאַנדערונג, װי אויך אַ ריי דירה-אַמטן, טראַנספּאָרטירונג- 
אַמטן און באַשפּייזיפּונקטן. די ,גאַזעטאַ זשידאָווסקאַ" האָט געשריבן; 
;מיר לעבן איבער אַן עקזאַמען, באַזונדערס די װאַרשעװער יידישע 
באַפעלקערונג. די אַקציע פון אַריבערפירן אַרום 100,000 מענטשן 
פאָדערט אַ סך קרעפטן, אַ סך הילף און שטיצע, אָבער פריער פון אַלץ 
האַרץ און קאָפּ. מען מוז אָנשטרענגען אַלע כוחות, מאָביליזירן אַלע 
מיטלען, אַז די אַקציע זאָל דורכגיין אָרגאַניזירט; אָרגאַניזירן אַזױ די 
זאַך, אַז ס'זאָלן זיין װאָס װייניקער פאַרדרוס און יסורים. געדולד און 
ווידער אַמאָל געדולד מוז מען האָבן. מען טאָר נישט דערלאָזן צו 
קיין כאַאָס און פאַרלוירנקייט". , מיר מוזן שאַנעװען און העלפן איינער 
דעם אַנדערן, --- הייסט עס אין אַ צווייטן פּלאַץ, --- מען דאַרף טראַכטן 
נישט וועגן זאַכן, נאָר וועגן מענטשן". ,נישט ראַטעװען זיך ער עס 
קאָן, נאָר אַלע צוזאַמען, אַלע אינאיינעם, יעדער פאַרן גורל פון צווייטן, 
יעדער איינצלנער פאַר אַלע?. 


די צייטונג גיט עצות, װי מ'קען זיך צוזאַמענקװעטשן און מאַכן 
פּלאַץ אין די איבערגעפּאַקטע דירות פאַר נייע לאָקאַטאָרן. מ'קען 
פאַרװאַנדלען די גרעסערע טואַלעט-צימערן אין וווין-צימערן: די נאַסע 
ווענט דאַרפן ווערן אויסגעטריקנט; אַריײינשטעלן אַהין אַן אויוון; איין קיך 
מוז באַדינען אַ גרעסערע צאָל איינוווינער, אאַז"וו. ‏ די בעל-הביתטעס 
מוזן פאַרשטײן דעם גייסט פון דער צייט, | 

די נאַציס האָבן אויך אַריינגעטריבן אין געטאָ משומדים און פּױי- 
לישע פרויען און מענער, װאָס זענען פאַרהייראַט צו יידישע מענער 
און פרויען און ווילן זיך מיט זיי נישט גטן. צום 1טן יאַנואַר 1941 

האָבן זיך געפונען אין געטאָ אויף געציילטע 280,740 איינוווינער 1,540 
קאַטאָליקן, 148 עװאַנגעליקער, 20 פּראַװאָסלאַװנע און 43 פון אַנדערע 
אמונות, ס"ה אַ האַלבער פּראָצענט פון די געטאָ-אײינװוינער. (די צײ- 
לונג, זעט אויס איז נישט געווען קיין פולשטענדיקע. לוט אַנדערע 
ידיעות פון דער ,גאַזעטאַ זשידאָווסקאַ* און נאַצי-צייטונגען, האָבן זיך צו 
יענער צייט געפונען אין װאַרשע צווישן 405 און 415 טויזנט יידן). אין 
דער געטאָ איז דאָ אַ קירך פאַר משומדים. יידן, בירגער פון אויסלענדישע 
מלוכות, זענען געבליבן אויסערן געטאָ. זיי טאָרן נישט אַרײנקומען אין 
געטאָ אָן אַ דערלויבעניש. 

אין מיטן 1941 האָבן די נאַציס פאַראָרדנט, אַז אַלע אַריער, וועלכע 
זענען באַשעפטיקט אין געטאָ, מוזן פון דאָרט אַרױס. אַן אױיסנאַם 
ווערט געמאַכט נאָר פאַר יענע, וועלכע קומען אין געטאָ אויספירן אַ באַ- 
שטימטע אַרבעט, פּוילישע אַרבעטער, וועלכע ווילן בלייבן אין געטאָ, 
וועלן ווערן באַהאַנדלט וי יידן. די פאַראָרדענונג באַװייזט, אַז טראָץ 
דער שטרענגער דייטשער קאָנטראָל, איז געלונגען אַ צאָל פּאָליאַקן, װאָס 
זענען געווען פאַרבונדן מיט יידישע אונטערנעמונגען, צו בלייבן אין 
געטאָ. מיר ווייסן אָבער נישט פון קיין פאַרקערטן פאַל, אַז ס'זאָל האָבן 
געלונגען יידישע אַרבעטער צו בלייבן אומבאַמערקט אוױיסערהאַלב דעם 
געטאָ. אַ נישטיקע צאֶל יידן, וועמענס אװירטשאַפטלעכע פולווערטי- 
קייט? איז געװאָרן אָנערקענט דורך די נאַציס, האָבן באַקומען צייגענישן, 
אַז זיי מעגן װוינען אויסערן געטאָ, 

נישט מיט אַמאָל איז געװאָרן איבערגעריסן, מיטן איינפירן די 
געטאָ, דער קאָנטאַקט צוישן יידן און אַריער. מען דאַרף דערביי פאַר- 
צייכענען 2 עטאַפּן (לויטן ,נאָװי גלאָס לובעלסקי" פון 5טן דעצעמבער 
0). דער ערשטער עטאַפּ איז געווען דאָס אַריבערציען זיך פון 
די ייִדן און אַריער. דער צווייטער: ווען די יידן איז געװאָרן פאַרבאָטן 
אַרױסצוגײן פון געטאָ, דאַקעגן די אַריער איז געווען דערלויבט פריי 
אַרײנצוגײן און אַרױיסצוגײן פון געטאָ. די פּויערים האָבן דעמאָלט אָג- 
געהויבן צושטעלן מאַסנװײיז שפּייז אין געטאָ. צוליב דעם זענען מחוץ 
דעם געטאָ געוויסע פּראָדוקטן פאַרשווונדן פון מאַרק, ווייל אין געטאָ 
האָט מען זיי פאַרקויפט צו העכערע פּריזן. שטרענגע רעויזיעס ביי 
די געטאָ-טױיערן, טראַמייווען אאַזיװו האָבן אָפּנעשטעלט דעם דראַנג 
פון די פּויערן אין געטאָ. דער דריטער עטאַפּ איז געווען דאָס פול- 
שטענדיקע אָפּשליסן די געטאָ. אַריער, װאָס ווילן באַזוכן די געטאָ, 
מוזן האָבן דערויף באַזונדערע דערלויבענישן. דייטשן קענען באַזוכן 

די געטאָ מאָנטיק און מיטװאָך; פּאָליאַקן, אוקראַינער א"אַ -- דינסטיק, 
דאָנערשטיק און פרייטיק,. אויך דייטשע סאָלדאַטן, באַאַמטע אאַזיװ 
מוזן האָבן אַזעלכע דערלויבענישן. 

זייט נאָוועמבער 1940, איז מיט דער איינפירונג פון דער געטאָ 
געװאָרן איינגעשטעלט אַ נייע אָרדענונג אויף די טראַמװײען. פאַרן 
געטאָ זענען געװאָרן געלאָזן 2 טראַמויי ליניעס; שפּעטער זענען זי 
געװאָרן רעדוצירט ביז איינע, אָן אַ נומער, נאָר מיט אַ מגן-דוד. די 
נישט-יידישע טראַמוײיען און אױטאָבוסן טאָרן זיך נישט אָפּשטעלן 
אין געטאָ אויף קיין סטאַציע. דאָס איינשטייגן און אויסשטייגן איז 
שטרענג פאַרבאָטן, די יידישע טראַמװײיען און אױטאָבוסן טאָרן זיך 
נישט אָפּשטעלן אויסערן געטאָ. אין די גרענעץ-געביטן פון געטאָ, 
ווו עס קורסירן סיי איידישע" און סיי קאַרישע? װאַגאָנען, זענען דאָ 
טאָפּלטע סטאַציעס: אין געטאָ פאַר יידן, און אויסערן געטאָ פאַר 
אַריער. 

דער צפון-טייל פון געטאָ (נאַלעווקי-דזשיקע) האָט נישט קין 
טראַמװיײ פאַרבינדונג מיטן דרום-טייל (גרזשיבאָווסקע-טװאַרדע). די 
קהילה האָט זיך געווענדעט, מ'זאָל איר דערלויבן כאָטש איינצושטעלן 
אַן אויטאָבוסן-קאָמוניקאַציע, אָבער אונז איז נישט באַקאַנט דער רעזול- 
טאַט פון דער ווענדונג. די איינציקע יידישע ליניע גייט פון מוראַנאָװ 
דורך זאַמענהאָף, קאַרמעליצקע, לעשנאָ ביז כלאָדנע. די װאַגאָנעס 
קורסירן יעדע 10 מינוט. 

די קלאָגעדיקע קאָמוניקאַציע-לאַגע אין געטאָ איז טיילווייז גע" 
װאָרן געלעזט, ערשט דעם 24טן יולי 1941, ווען ס'זענען געװאָרן איינ- 
געפירט פערד-טראַמװײען, װאָס מ'האָט שוין נישט געזען אין װאַרשע 
עטלעכע און דרייסיק יאָר. עס קורסירן 25 װאַגאָנען מיט דער אויפ- 
שריפט , בלויז פאַר יידן?. נאָך לאַנגע באַמיונגען האָט אויך די קהילה 
באַקומען אַ דערלויבעניש צו לאָזן אין פאַרקער 50 פערד-דראָזשקעס. 
לעצטנס ווערן די װאַרשעװער געטאָ-גאַסן פאַרפלייצט מיט ,ריקשעס". 
אױיטאָס טאָרן יידן נישט האָבן; די דראָזשקעס מיט פערד איז שווער צו 
דערהאַלטן, צוליב די גרויסע שוועריקייטן צו באַשפּייזן די פערד, װאָס 
זענען נאָך מער געװאַקסן נאָכן איינפירן דערנערונגס-קאַרטן פאַר פערד 
א"אַ באַשװערונגען; אין געטאָ איז דאָ נאָר איין טראַמװײי ליניע --- איז 
די ,ריקשע" געװאָרן דער װויכטיקסטער קאָמוניקאַציע:מיטל. די ואַר- 
שעווער ריקשע איז אַ ביסל מאָדערניזירט אין פאַרגלייך מיט דער יאַפּאַ- 
נישער: די ריקשע איז ענלעך צו אַ בייסעקל. צוויי רעדער פון פאָרנט, 

אַ דריטער פון הינטן. איבער די פאָדערשטע צוויי רעדער איז איינ- 
מאָנטירט אַַ קליינע, הילצערנע פּלאַטפאָרמע, װו עס קענען זיצן 2 
פּאַסאַזשירן. איבערן הינטערשטן רעדל געפינט זיך אַ קליינער, גע- 
וויינלעכער בייסעקל-געזעס פאַרן ,דרייווער". דאָרט זיצט דער יידי- 
שער אָנטרייבער און אַרבעט מיט די פיס. 

די יידישע גאַסן זענען שרעקלעך איבערגעפּאַקט. די טראָטואַרן 
זענען פאַרפלייצט פון די גאַסן-הענדלער און די מענטשן גיען אין 
מיטן גאַס. די יידישע פּאָליצײ פירט קעגן דעם אַ קאַמף. עס זענען 
געשאַפן געװאָרן עטלעכע מאַרק-פּלעצער, כדי אַריבערצופירן אַהין 
דעם גאַסן-האַנדל און פריי צו מאַכן די טראָטואַרן פאַרן פאַרקער. כאַ- 
ראַקטעריסטיש איז אַ בריוו פון װאַרשע, װאָס שילדערט די דאָזיקע מורא- 
דיקע ענגשאַפט: * ,יעדן טאָג גיי איך צו מיינע אַלטע טאַטע-מאַמע, ווייל 
מיין אָנװועזנהייט דערהאַלט זיי ביי דער נשמה. אָבער װאָסער קרבן 
דאָס איז פון מיין זייש ‏ שטעל דיר פאָר -- דער וועג פון סמאָטשע ביז 
פּאַנסקע דויערט היינט אַ פּאָר שעה, בעת נאָרמאַל פלעגט דער גאַנג 
דויערן 20 מינוט אָדער מיטן טראַמװײ 5 מינוט. היינט גייט מען אַזױ 
צענויפגעדריקט אין דער מאַסע, אַז מען מוז דערויף פּטרן אויף אַהין 
און צוריק 4 שעה צייט. איך קום תמיד אַהיים אַן אָפּגעגאָסענע מיט 
שווייס". : 

אַ באַזונדער אָפּקומעניש איז דער גאַנג דורך די גרענעץגאַסן 
פון געטאָ. דאָרט שטייען דייטשע זשאַנדאַרמעריע-װאַכן און פאַרביי 
די דאָזיקע װאַכן מוזן די יידן דורכגיין מיט אָפּנעדעקטע קעפּ. אװען 
מען גייט פון גרזשיבאָוו צו קאַרמעליצקע, מוז מען גיין געוויסע שטרע- 
קעס דורך זשעלאַזנע ביז כלאָדנע מיט אַן אַראָפּגענומענעם היטל. מען 
מוז אַראָפּנעמען דאָס היטל ביי זשעלאַזנע און דורכגיין מיט אַן אָפּגע- 
דעקטן קאָפּ די כלאָדנע גאַס, און אויף זשעלאַזנע װוידער עס אָנטאָן" -- 
דערציילט אַ צווייטער בריוו פון װאַרשע. *+ דאָס זעלביקע חזרט זיך 
איבער ביי לעשנע און זשעלאַזנע, מחמת די זשעלאַזנע איז די אַרטעריע, 
װאָס פאַרייניקט דעם גרזשיבאָווער קװאַרטאַל מיט לעשנע, קאַרמעליצ- 
קע און זאַמענהאָף. 

;דורך דער דאָזיקער גאַס שטראָמען צענדליקער טויזנטער מענטשן 
נישט בלויז אויף די טראָטואַרן, נאָר אויך אינמיטן דער גאַס. דאָס 


* ,אונזער צייט", נייאָרק, נומ' 11 פון 1941. 
** ,אונזער צייטי'י נומ' 5 פון 1941. 

בילד פון טויזנטער יידן, װאָס לויפן מיט אָפּנעדעקטע קעפּ דורך כלאָד- 
נע, אָדער װאָס װאַרטן צענויפגעדרענגט אויפן סיגנאַל, אַז מען מעג 
דורכגיין, --- דאָס דאָזיקע בילד מאַכט פאַרגליווערן דאָס בלוט אין די 
אָדערן". די יידן האָבן אַ נאָמען געגעבן כלאָדנע און זשעלאַזנע -- 
;גיבראַלטאַר"... 

,;אין די ערשטע װאָכן פלעגן די דייטשע װאַכן אַרױסכאַפּן פון 
צווישן די מענער אַ ריי קרבנות, וועמען מען פלעגט צווינגען צו גימ- 
נאַסטיקירן אויף דער גאַס אַ לענגערע צייט, האַלטנדיק דערביי ציגל 
אויף די הענט. מען פלעגט זיי הייסן פּױזן אויף אַלע פיר און דערביי 
פלעגט מען זיי שלאָגן אומברחמנותדיק איבער די קעפּ. אויפן ראָג 
זשעלאַזנע פלעגט די װאַך פאַרהאַלטן די גאַנצע גרופּע און הייסן גיין 
צוריק. די יידן פלעגן אויף דער גאַס מוזן טאַנצן. | 


אַ הילצערנע בריק אין ואַרשעעװװוער געטאָ, װאָס דערמעגלעכט ידן 
דורכצוגין איבער גאַסן, װאָס געהערן נישט צום געטאַָ 


די דאָזיקע שורות רעדן פאַר זיך. יעדער פּרוש ועט נאָר אָפּ- 
שװאַכן דעם איינדרוק פון דאָזיקן שוידערלעכן בילד, 

די לאַגע איז געװאָרן אַ ביסל פאַרבעסערט, אין מיטן 1941, ווען 
די קהילה האָט באַקומען אַ דערלויבעניש אויפצובויען אַ בריק איבער 
די מויערן פון דער געטאָ ביי די גאַסן רינקאָווע און פּטאַשע, און אַזױ 
אַרום איז געװאָרן אויסגעברייטערט די פאַרבינדונג פון צפון- מיטן 
דרום-טייל פון געטאָ, און די זשעלאַזנע און כלאָדנע זענען געװאָרן אַ 
ביסל אַנטלאַסטעט פון ריזיקן שטראָם דורכגייער. די יידן מעגן נאָר 
גיין איבער דער בריק, ווייל די גאַסן אונטער דער בריק געהערן שוין 
צום פּױלישן שטאָט-טײל, 

אַן ענלעכע בריק איז געװאָרן געשאַפן ביים נייעם געריכטס-בנין 
אויף די גאַסןדעקן לעשנע און אָגראָדאָװוע. די יידן פלעגן גיין אין 
געריכט דורך לעשנע גאַס, די נישט-יידן --- דורך אָגראָדאָװע. אַזוי וי 
דער צוגאַנג צו אָגראָדאָווע געפינט זיך אין געטאָ ,האָט מען אויסגעבויט 
די בריק, איבער וועלכער די דייטשן און פּאָליאַקן גייען אין געריכט, 
נישט דאַרפנדיק דערביי זיך טרעפן מיט יידן... 

די געטאָ איז אָפּגעטײלט פון דער וועלט מיט נישט קיין הויכע 
אָבער דיקע מויערן (ביי 10 פוס הויך). אַרום די מויערן געפינען 
זיך גריבער אָנגעפילט מיט שטעכעדיק דראָט אָדער װאַסער. די מויער 
איז באַדעקט מיט גלאָז,. פריער זענען געווען 22 דורכגאַנגס-טױערן 
צום געטאָ. איצט זענען נאָר דאָ 11. זינט דעם 12טן מאַי 1941 קען 
מען אַריינפירן און אַרויספירן סחורות, אַחוץ אויף דער אױסלאָדונג- 
סטאַציע ביי דזשיקע, בלויז דורך 2 טויערן: ביי עק נאַלעװקעס און 
קראַשינסקיס גאָרטן און ביי עק כלאָדנע און זשעלאַזנע. די טויערן 
פון געטאָ ווערן געהיט פון איין זייט דורך דייטשער פּאָליצײ און פון 
דער צווייטער זייט דורך פּוילישער און יידישער פּאָליצײ. 

יידן טאָרן נישט פאַרלאָזן די געטאָ אָן אַ דערלויבעניש און אַ 
פּאַספּאָרט מיט אַ פאָטאָגראַפיע. דערלויבענישן ווערן אַרױסגעגעבן 
פון די קהילות אויפן באַפעל פון די נאַציס, בדרך-כלל, נאָר פאַר די 
אַרבעטס-באַטאַליאָנען,. אַזעלכע דערלויבענישן זענען ס'רוב קאָלעק- 
טיווע. ביים פאַרלאָזן די געטאָ טאָר מען נישט מיטנעמען מיט זיך מער 
פון 20 זלאָטעס. 

די שטראָפן פאַר פאַרלאָזן די געטאָ זענען כסדר געװאָרן שאַר- 
פער. דעם 21טן יאַנואַר 1941 איז דערשינען אַ פאַראָרדענונג, װאָס 
באַשטראָפט מיט 1,000 זלאָטעס אָדער 3 חדשים אַרעסט סיי די, װאָס 
פּאַרלאָזן די געטאָ, און סיי די, װאָס העלפן זיי מיט ביים פאַרלאָזן די 
געטאָ, אָדער מעלדן נישט צו דער מאַכט וועגן אַזעלכע , פאַר זיי באַװוס- 
טע, פאַלן. אַלס שטראָף קען אויך אין אַלע פאַלן ווערן אָנגעװענדט 
פאַרשאַרפטע צװאַנגס-אַרבעט, 

דעם 22טן פעברואַר 1941 איז דערשינען אַ ווייטערע פאַראָרדע- 
נונג, װאָס באַשטראָפט די יעניקע, װאָס װעלן פאַרקויפן יידן סחורות 
אויסער דער געטאָ, מיט 1,000 זל. שטראָף אָדער דריי חדשים אַרעסט. 
אויך די קויפער דראָט די זעלביקע שטראָף. קינדער צװישן 14 און 
1 יאָר װעלן אַלס שטראָף ווערן גענומען צו צװאַנגס-אַרבעט. פאַר 
האַנדלונגען פון יוגנטלעכע אונטער 14 יאָר װערן באַשטראָפט די 
עלטערן. 

אין דער ;גאַזעטאַ זשידאָווסקאַ* פון 18טן מערץ 1941 איז דער" 
שינען אַ װאָרענונג פון קאָמענדאַנט פון דער דייטשער פּאָליצײ אין װאַר- 
שש צו די יידישע פּאָליציאַנטן, אַז זיי זענען פאַראַנטװאָרטלעך פאַר דער 
אָרדענונג אין געטאָ, און באַזונדערס פאַר דער אָרדענונג אין די גאַסן, 
װאָס זענען נאָענט צו די טויערן פון דער געטאָ. די יידן טאָרן נישט 
שטיין און נישט זאַמלען זיך ביי די אויסגאַנגס-טױערן פון געטאָ. 
די דייטשע און פּוילישע פּאָליצײ האָט באַקומען אַ באַפעל צו שיסן אויף 
די יידן, װאָס װועלן שטיין און זיך זאַמלען אין די גאַסן פון געטאָ, 
נאָענט צו די טויערן, װאָס פירן אַרױס פון געטאָ. 

דעם 30טן יוני 1941 דערשיינט ווידער אין דער ;גאַז. זשיד," 
אַ װאָרענונג, פון קאָמיסאַר פון געטאָ, קעגן פאַרלאָזן די געטאָ אָן אַ 
דערלויבעניש. ער דראָט מיט אַ שטראָף פון 10,000 זלאָטעס אָדער 
טורמע. קעגן די, װאָס וועלן פּרווון אַנטליפן, װועט וערן באַנוצט 
פייער-געווער. 

דעם 15טן אָקטאָבער 1941 דערשיינט אַ נייער דעקרעט, װאָס באַ- 
שטראָפט מיט טויט פאַרן פאַרברעך פון פאַרלאָזן די געטאָ. ס'ווערט 
אויך באַשטימט טויט-שטראָף פאַר פּאָליאַקן, װאָס װועלן באַהאַלטן אַנט- 
לאָפענע יידן. אַרום די מויערן פון די געטאָס אין װאַרשע, לובלין א"אַ 
שטעט האָט מען פאַרלייגט עלעקטריזירטע דראָטן,. די דייטשע פּאָליצײ 
האָט באַקומען אַ באַפעל צו שיסן אָן שום װאָרענונג אויף יעדן פּאָליאַק, 
וועלכער װועט צוגיין נענטער פון 50 מעטער צו די געטאָ-מױערן. 

טראָץ די אַלע פאַרבאָטן, צווינגט אָבער די מוראדיקע לאַגע פון די 
יידן אין דער געטאָ צו ריזיקירן זאָגאַר מיט זייער לעבן און זיך אַרוס- 
רייסן פון דער געטאָ. עס פאַלן פיל קרבנות. לויט דער ;װאַרשאַוער 
צייטונג? זענען ביז מיטן יאַנואַר 1942 געװאָרן דערשאָסן אין ואַרשע 
5 יידן, מענער און פרויען, פאַר פאַרלאָזן די געטאָ אָן אַ דערלוי- 
בעניש. לויט די אינפאָרמאַציעס פון די לאָנדאָנער פּוילישע רעגי- 
רונגס-קרייזן, שמוגלען זיך אַרױס טעגלעך פון װאַרשעװער געטאָ 5-4 
הונדערט יידן, נישט קוקנדיק אויף אַלע פאַרבאָטן. די יידן רייסן זיך 
אין די קלענערע שטעטלעך, ווו די באַשפּײז-סיטואַציע איז אומפאַר- 
גלייכלעך בעסער, וי אין װאַרשע. נאָר אין אַ זער קליינער צאָל פאַלן 
איז געלונגען, נאָך לאַנגע באַמיונגען, צו באַקומען אַ דערלויבעניש אַרוס- 
צופאָרן אין די קלענערע שטעטלעך אויפן לעגאַלן וועג. | 

די פּאַליציי-שעה אין געטאָ איז אין אָנהײב 1941 געװאָרן איבער- 
גערוקט פון 7 אָװונט אויף 9 אָװונט. זייס דעם 8טן מערץ 1941 איז זי 

געװאָרן באַשטימט אויף 8 אָװונט ביז 5 פרי. געשעפטן און װאַרשטאַטן 
- זענען אָפן פון 8 פרי ביז 7 אָװנט. גאַסטראָנאָמישע געשעפטן, קיאָסקן 
פון סאָדע-װאַסער, צייטונגען און טאַבאַק -- פון 7 פרי ביז 8 אָוונט, 

די יידן אין געטאָ קענען זיך --- נאָר אין װייניקע פאַלן -- באַנוצן 
מיט עלעקטרישער באַלייכטונג. בינאַכט מוז מען זיך באַנוצן מיט 
נאַפּט, קאַרביד-לאָמפּן און ליכט. אויך מיטן טעלעפאָן קענען זיך 
יידן נישט באַנוצן. די יידן אין װאַרשע האָבן געבילדעט 2090 פון די 
טעלעפאָן-קאָנסומענטן. אין מאַי 1941 האָט די ,גאַז. זשיד" מיטגע- 
טיילט, אַז אין געטאָ װוערט געשאַפן בקרוב אַ ספּעציעלע טעלעפאָן- 
צענטראַלע. װוי אונז שיינט, איז אַזאַ צענטראַלע ביז איצט נישט 
געשאַפן געװאָרן. 

סוף דעצעמבער 1940 איז געװאָרן אָרגאַניזירט אַ באַזונדערע 
יידישע פּאָסט אין געטאָ. עס עקזיסטירן 5 פּאָסט-פיליעס אין געטאָ 
און 8 פּאָסט-קעסטלעך. די אַמטן זענען טעטיק טעגלעך פון 8.20 ביז 
2 בײטאָג, אויסער שבתים און יום-טובים. בריוו קען מען שרייבן 
נאָר אין דייטש אָדער אין פּױליש,. טעלעגראַמעס קיין אויסלאַנד נעמט 
די יידישע פּאָסט נישט אָן. נאָכן װוערן באַשטעטיקט דורך דער דיי- 
טשער מאַכט, וערן זיי אַװעקגעשיקט דורכן טעלעגראַפישן הויפּט- 
אַמט. ביז איצט האָבן מיר נישט געהערט, אַז קיין אַמעריקע, למשל, 
זאָל האָבן אָנגעקומען אַ טעלעגראַמע פון אַ יידישן אָפּזענדער פון פּױילן, 
ווייזט אויס, אַז די רעכט פון יידן צו שיקן טעלעגראַמעס קיין אויסלאַנד 
איז נאָר געבליבן אויפן פּאַפּיר. בריוו קיין אויסלאַנד האָט די יידישע 
פּאָסט נישט קיין רעכט אָנצונעמען. דאָס טוט די אַלגעמײינע פּאָסט. 
אין דער געטאָ-פּאָסט זענען באַשעפטיקט 600 יידישע באַאַמטע. 

ביזן לעצטן קװאַרטאַל פון 1941 זענען אין געטאָ אָנגעקומען 
גרעסערע צאָלן שפּייזיפּעקלעך פון אַמעריקע. אין דער ערשטער העלפט 
פון אויגוסט 1941, למשל, זענען אָנגעקומען 54,192 פּעקלעך, דערפון 
6 גרעסערע און 17,286 קלענערע פּעקלעך. אין דער זעלביקער 
צייט האָט אויך די יידישע פּאָסט דערהאַלטן 7,296 בריוו פון אויסלאַנד, 
8 דעפּעשן, 6,778 געלט-איבערווייזונגען, 101,982 געוויינלעכע בריוו 
און קאַרטלעך און 2,491 רעקאָמענדירטע בריוו. פון אױיסלאַנד האָט 
מען נישט אָנגענומען קיין רעקאָמענדירטע בריוו. אַזעלכע בריוו זע- 
נען אין אַ ריי פאַלן געװאָרן צוריק אָפּגעשיקט צו זייערע אָפּזענדער. 

פאַר איבערגעבן פּאָסט-פּאַקעטן האָט די געטאָיפּאָסט גענומען 
אַן אָפּצאָל פון אַ זלאָטי פאַר יעדן פּעקל, 

די פּאָסט-באַאַמטע זענען ס'רוב קריגס-אינװאַלידן. זיי טראָגן 
ספּעציעלע אוניפאָרמען. וי אַלע קהילה-באַאַמטע, געניסן זיי פון די. 
עפנטלעכע קיכן פון דער קהילה, 

לעצטנס זענען געמאַכט געװאָרן אַ ריי שוועריקייטן דעם אינערלעך- 
יידישן פּאָסט-פאַרקער אין פּױלן. דער מאָטיוו איז דער גוט-באַקאַנ- 
טער: יידן פאַרשפּרײיטן טיפוס-עפּידעמיעס. 

אין מיטן 1942 איז דערשינען אַ דעקרעט, װאָס פירט איין אין 
דער ג"ג אַ שטרענגן פאַרבאָט צו שיקן בריוו אין נייטראַלע לענדער, 
מיטן צוועק איבערצושיקן זיי שפּעטער אין לענדער, װאָס זענען אין 
קריג מיט דייטשלאַנד. אין געוויסע פאַלן קען דאָס איבערשיקן אַזאַ 
בריוו ווערן באַטראַכט װוי מלוכה-פאַרראַט און ווערן באַשטראָפּט מיט 
טויט. כדי צו שיקן בריוו קיין אױיסלאַנד, מוז מען אַליין קומען אויף 
דער פּאָסט און באַװוייזן די אידענטיפיקאַציע-דאָקומענטן. 

אין דער געטאָ איז טעטיק אַ יידישע פּאַליציי. ביי איר אָרגאַני- 
רונג (סוף 1940) האָט מען אָנגענומען 1,000 פון די 2,000 קאַנדידאַטן. 
כדי צו ווערן אַריינגענומען אין דער פּאָליצײ, דאַרף מען האָבן 6 קלאַסן 
בילדונג און האָבן דורכגעמאַכט מיליטער-דינסט. די דינסט איז אַ 
פרייוויליקע, אָן געצאָלט. די פּאָליציאַנטן געניסן אויך פון די קיכן פון 
דער קהילה. אין מיטן 1941 איז די צאָל פון יידישע פּאַליציאַנטן 
אויסגעװאַקסן ביז 1,700, איינגעטיילט אין 6 פּאָליציי-רעווירן. 

די אָפיציעלע שפּראַך פון דער פּאָליצײ איז יידיש. אַלע צירקו- 
לאַרן און בריוו מוזן וערן געשריבן אין יידיש. די הױיפּט-קאָמענדע 
האָט איינגעאָרדנט ספּעציעלע יידיש-קורסן פאַר די פּאָליציאַנטן, װאָס 
קענען שװאַך יידיש. 

די ערשטע צייטן האָט זיך די פּאָליצײ געקלאָגט, אַז נישט אַלע 
יידן ווייזן אַרױס צו איר די נייטיקע אַכטונג. ס'זענען אויך געװען 
פאַלן פון װידערשטאַנד, אָבער דאָס איז נאָר געווען אַ פאַרבייגייעג- 
דיקע דערשיינונג. די יידישע פּאָליצײי איז נאָר באַװאָפּנט מיט גומי- 
שטעקנס. די פּאָליציאַנטן טראָגן גראַנאַט היטלען מיט אַ מגן-דוד און 
געלע אָרעמבענדער. 

די יידישע פּאָליצײ איז אונטערגעװאָרפן דער דייטשער און פּוילי- 
שער פּאָליצײ-קאָמענדע. אויפן שטח פון דער געטאָ אַרבעט זי צוזאַ- 
מען מיט דער פּוילישער פּאָליצײי. קרימינעלע פאַרברעכנס געהערן, 
מיט קליינע אױיסנאַמען, דער קאָמפּעטענץ פון דער פּוילישער פּאָליצײ. 
די אויפגאַבן פון דער יידישער פּאָליצײַ זענען דאָס רעגולירן דעם 

גאַסן-פאַרקער, איבערװאַכן די סאַניטאַר-היגיענישע באַדינגונגען, באַ- 
קעמפן שפּעקולאַציע, קאָנטראָלירן די פּעסער, באַװאַכן די שפּיז- 
פּאַרטיילונג, אָפּהיטן די אָרדענונג אין די קהילה-אַנשטאַלטן, קיכן 
אאַז"וו, דורכפירן די שוץ-פאָרשריפטן קעגן לופט-אַטאַקעס. די יידישע 
פּאָליצײי קאָנטראָלירט די דורכגייער און אַרבעטס-גרופּן 10 מעטער 
פון דער געטאָ-מױער. זי פאַרמיטלט אויך אין פאַל פון סיכסוכים 
צווישן לאָקאַטאָרן און סוב-לאָקאַטאָרן,. צוליב דער מוראדיקער ענג- 
שאַפט אין געטאָ זענען אַזעלכע סיכסוכים אַן אָפטע דערשיינונג. אין 
מיטן 1941 איז געװאָרן געעפנט אַ קורס פון גיכער הילף פאַר מענטשן, 
װאָס פאַלן אַװעק פאַרחלשטע אין די גאַסן. אויך דאָס איז זער אַן 
אָפּטע דערשיינונג אין געטאָ. 

אין געטאָ איז געװאָרן געעפנט אַן אַרעסט-הױז מיט 10 צעלן 
די פרויעך-אָפּטײלונג ווערט געלייטעט פון פרויען. זיי זענען נישט 
קיין מיטגלידער אין דער פּאָליצײ, אָבער זיי פאַלְן אַרונטער איר דיס- 
ציפּלין. אויף דעקן דעם בודזשעט פון דער פּאָליצײ צאָלן די איינ- 
וװווינער צו 30 גראָשן אַ חודש דורך דער פאַרמיטלונג פון די הויף- 
קאָמיטעטן, און די אינדוסטריע-אונטערנעמונגען -- פון 10 ביז 100 
זלאָטעס אַ חודש. 

דער לייטער פון דער פּאָליצײ, יוזעף פּרוסאַק, האָט אויך אַרױס- 
געגעבן אַ בראָשור וועגן די אױיפגאַבן פון דער פּאָליצײ און פיל מיטגע- 
האָלפן מיט עצות און אינסטרוקציעס די יידישע פּאָליצײי-אָפּטײילונגען 
אין אַנדערע געטאָס. 

אין געטאָ עקזיסטירן אויך יידישע געריכטן אויף רעגולירן סיכסו- 
כים צווישן יידן. אין אַלגעמײנע ענינים פאַלן די יידן אַרונטער דער 
יוריסדיקציע פון די דייטשע און פּוילישע געריכטן, 


די טראַנספער-שטעלע איז דער פאַרבינדונגס-גליד צוישן געטאָ 
און דער נאַצי-מאַכט. דורך איר גייען דורך אַלע טראַנזאַקציעס מיט 
דער נאַצי-מאַכט און דייטשע פירמעס ביים אָפּזעצן די אויסאַרבעטונגען 
פון די פאַבריקן און װאַרשטאַטן אין געטאָ, איינקויף פון שפּייז אאַז"וו. 
די באַשפּייזונג פון געטאָ איז אין דער ערשטער ריי אָפּהענגיק פון דער 
גרייס פון איר פּראָדוקציע, װאָס ווערט דורך דער טראַנספערישטעלע 
צוגעשטעלט דער דייטשער מאַכט. די טראַנספער-ישטעלע באַקומט אַ 
פּראָװיזיע פוֹן 10 ביז 25 פּראָצענט פון אַלע טראַנזאַקציעס. לויט די 
אינפאָרמאַציעס פון לאָנדאָנער ,פּאָליש פאָרטנייטלי ריוויו" (פון 15טן 
נאָוועמבער 1941), מיידן פיל דייטשן און פּאָליאַקן און אַפילו די מילי- 

טער-קרייזן אויס די טראַנספער-:שטעלע און זיי קויפן דירעקט אין 
געטאָ, צאָלנדיק אין מזומן, הגם ס'איז פאַרבאָטן. 

אין מיטן 1941 איז געװאָרן געשאַפן אַ וװירטשאַפטס-ראַט, װאָס . 
אונטערליגט דער טראַנספער-:שטעלע. זיין עיקר-אויפגאַבע איז צו 
מאַכן פאָרשלאַגן וועגן אויפריכטן און באַלעבן די װירטשאַפטלעכע באַ- 
ציונגען צװישן דער געטאָ און דער אויסערער וועלט, װי אין געטאָ 
גופא. 

דער יײדנראַט האָטס איבערגענומען די פונקציעס פון מאַגיסטראַט 
אויפן האַנדלס: און אינדוסטריע-געביט. דער געשאַפענער אינדוס- 
טריע- אַמט האָט די אויפגאַבע צו עפענען האַנדלס-אונטערנעמונגען 
און װואַרשטאַטן, פאַרפּאַכטן האַנדלס-פּלעצער, רעגולירן און אַכטונג 
געבן אויף דער האַנדלס-באַװעגונג אאַז"וו. 

דער אינדוסטריע-אַמט האָט אויך איבערגענומען דעם פאַרקויף 
פון טראַמװײײ בילעטן. דעם 1טן אַפּריל 1941 האָט ער איבערגענומען 
אַלע אַפּטײקן, װאָס זענען טעטיק אין געטאָ. 

אין װואַרשעװוער געטאָ איז טעטיק אַ ביוראָ פון באַנק-אָפּרעכענונג 
(ס0660/ח88 טאחטח2/80ס סזטום). דאָס ביוראָ פאַרטרעט די אינטע- 
רעסן פון די בענק אויפן שטח פון דער געטאָ. אין מאַי 1941 זענען 
געװאָרן געמאַכט הכנות צו עפענען אַ באַנק אין געטאָ. 

אין דעצעמבער 1940 איז געװאָרן געשאַפן דער פאַרזאָרגונגס- 
אַמט ביי דער ואַרשעװוער קהילה, אונטער דער לייטונג פון באַקאַנטן 
װאַרשעװוער כלל-טוער א. געפּנער. זיין אויפגאַבע איז צו באַזאָרגן 
די געטאָ מיט די פּראָדוקטן, װאָס מען באַקומט אויף די שפּייז-קאַרטן 
(ברויט, מעל, צוקער, זייף, מאַרמעלאַד) און ;פרייע? פּראָדוקטן, וי פיש, 
אייער, גרינס, שוועבעלעך, עסיק, אייז אאַז"וו. דער אַנשטאַלט האָט 
נישט קיין דעצידירנדיקן איינפלוס אויף די פּרייזן פון די ,פרייע" פּראָ- 
דוקטן, זייער כמות און איכות. ביזן 1טן פעברואַר 1941 האָט די 
שטאָט-פאַרװאַלטונג געזאָרגט פאַר די קאָנטינגענט-פּראָדוקטן: זייט דעם 
1טן מערץ האָט עס איבערגענומען דער פאַרזאָרגונגס-אַמט. די 
;פרייע? פּראָדוקטן װערן באַשטעלט דורך פאַריינען, סעקציעס און 
פּערזאָנען אויפן אייגענעם חשבון. דער אַמט נעמט נישט קײן 
אַחריות פאַרן טערמין, קוואַליטעט אאַז"ו. פון שטאַנדפּונקט פון קאָנ- 
סומענט איז די לאַגע נאַטירלעך געווען אַ נישט צופרידנשטעלנדיקע, 
און אין יוני 1941 אינפאָרמירט די ;,גאַזעטאַ זשידאָווסקאַ*, אַז עס ווערט 
געפּלאַנט צו עפענען אַ ,צענטראַלאַ זאַקופּווו" (צענטראַלע פון אייג=, 

קויפן), װאָס זאָל האָבן די אויסשליסלעכע רעכט איינצוקויפן די פּראָ- 
דוקטן און ממילא רעגולירן די פּרייזן. ס'ווערן אויך געמאַכט באַמיונ- 
גען צו באַקומען די דערלויבעניש איינצוקויפן פּראָדוקטן דירעקט ביי 
די נישט-יידישע פירמעס. אין דער ;גאַז. זשיד." האָט מען שאַרף 
קריטיקירט די טעטיקייט פון באַשפּייזונגס-אַמט. עס זיצן נישט דאָרט 
קיין פאַרטרעטער פון דער אַרבעטערשאַפט; עס זיצן אין אים אַמאָליקע 
גבירים, װאָס פאַרשטייען נישט דעם אַרבעטס-מענטש אאַז"וו. דער 
פאַרזאָרגונגס-ראַט מוז ווערן דעמאָקראַטיזירט. דער מחבר פון אַר- 
טיקל איז דער אין װאַרשע באַקאַנטער אַגודהשער פּובליציסט א. מ. ראָ- 
גאָווי. 

דער צופור פון די שפּייז-פּראָדוקטן פאַרן געטאָ קומט פאָר אויף 
דזשיקע, עק סטאַווקי. דאָרט איז דער ;נײיטראַלער פּאַס?" צווישן דער 
גרענעץ פון געטאָ און אַרישן טייל שטאָט. אַ גרויסער פּאַרקן טיילט 
אָפּ דעם יידישן טייל פּלאַץ פון אַרישן. ווען עס קומען אָן די װאַגאָ- 
נען מיט שפּייז, לאָדן זיי שנעל אויס פון ביידע זייטן די יידישע און 
נישט-יידישע טרעגער. 

אין אויגוסט 1941 איז געװאָרן געשאַפן אַ קאָנסומענטן- ראַט. 
זיין אויפגאַבע איז צו געבן אָנווייזונגען דעם פאַרזאָרגונגס-אַמט, קאָנ- 
טראָלירן די בעקערייען (פיל בעקערייען זענען געװאָרן געשלאָסן צו" 
ליבן צושטעלן פאַרסמט ברויט און נישט אָפּהיטן די היגיענישע פאָר- 
שריפטן) און האָבן אויפזיכט איבער די הורט- און דעטייל-געשעפטן 
אין ראַט גייען אַריין צו 6 פאָרשטייער פון די הויז-קאָמיטעטן און בעל- 
הביתטעס און צו 1 פאָרשטייער פון דאָקטױירים, אַדװאָקאַטן, אינזשי- 
ניערן, אינדוסטריעלער, קאָאָפּעראַטיוון, בעקער-צעך, הויז-אַדמיני- 
סטראַטאָרן און אייגנטימער פון שפּייז:-קראָמען. ס'איז אויך געװאָרן 
פּראָיעקטירט צו שאַפן אַ היגיענישן אינסטיטוט, ענלעך צום אינסטי- 
טוט אין די אַרישע שטאָט-טײלן, 

אין דער צווייטער העלפט פון 1941 זענען געװאָרן געמאַכט הכנות 
צו עפענען אַ יידישע סאָציאַלע פאַרזיכערונגס אַנשטאַלט אין געטאָ 
(קראַנקען-קאַסע), כדי צו מאַכן אַ סוף צו דער משונהדיקער לאַגע, אַז 
זייט יאַנואַר 1941 זענען געװאָרן געהעכערט די אָפּצאָלן פון יידן פאַר 
דער קראַנקן-קאַסע און גלייכצייטיק האָבן יידן כמעט נישט קיין רעכט צו 
געניסן פון איר הילף, 

דער טעכנישער בו-אַמט האָט אויסגעבויט עטלעכע האַנדלס- 
האַלעס, אַ ריי בעדער, די טורמע אין געטאָ א"אַ. זייט זומער 1941 

איז געװאָרן פאַרבאָטן צו בויען נייע הייזער אין דער גענעראַל-גובער- 
ניע, אויסער פאַר דייטשן, + אין דער געטאָ האָט מען אויך פריער, 
ווייזט אויס, נישט געקענט בויען קיין נייע הייזער. 

נאָך פּרטים וועגן דער פאַרצווייגטער טעטיקייט פון דער קהילה אין 
געטאָ גיבן מיר אין נעכסטן קאַפּיטל ,די קהילות". | 

דעם 15טן מאַי 1941 איז געװאָרן באַשטימט אַ קאָמיסאַר פאַרן 
יידישן געגנט, דער דייטשער אַדװאָקאַט אַוערסװאַלד. דער לעצטער 
איז אונטערגעװאָרפן דעם שעף פון װאַרשעװער דיסטריקט פישער און 
דעם ס. א. אָבערפירער לייסט, זיין פאַרטרעטער פאַר דער שטאָט װאַרשע. 
דער דייטשער קאָמיסאַר פירט אָן מיט דער טראַנספער-שטעלע און 
איבערװאַכט די טעטיקייט פון פאָרזיצער פון דער יידישער קהילה 
א. טשערניאַקאָוו. ‏ דער לעצטער פירט אויס זיין אַמט אַלס בירגער- 
מייסטער פון געטאָ. דער נאַצי-קאָמיסאַר פירט אויך אָן מיט די 
יידישע ענינים פון גאַנצן װאַרשעװער דיסטריקט, 

אין אָנהײב 1942 האָבן געװוינט אין געטאָ איבער 500,000 
יידן,. די ענגשאַפט איז געװאַלדיק. די נאַציס האָבן אין סוף 1941 
אַ ביסל פאַרגרעסערט די געטאָ אין דער צפון-ריכטונג און גלייכצייטיק 
אָפּגעשניטן עטלעכע גאַסן אין דרום (די גאַסן שעננע, סאָסנאָװע און 
שליסקע). אויף אַ שטח, װו ס'האָבן פריער געווינט נאָר 250,000 
יידן, װוינען איצט 500,000 יידן. 

די נאַצי-באַציונג צו די יידן קען וערן כאַראַקטעריזירט דורך 
דער פאָלגנדיקער דערקלערונג פון דיסטריקט-שעף פון װאַרשעװער 
ראַיאָן, פישער: , אונזער פּלאַן לגבי די פּאָליאַקן איז צו מאַכן פון זיי 
אַ פאָלק פון פּויערים. די יידן מוזן זיך צוגעוווינען צו אַלע באַדינגונ- 
גען. אָבער מיר װעלן זיך באַמיען צו שאַפן פאַר זיי אַזעלכע באַדינ- 
גונגען, אַז די צופּאַסונג זאָל זיי אָנקומען שווער. די פּאָליאַקן וועלן אונז 
נאָך דאַנקבאַר זיין פאַר אונזער פּאָליטיק לגבי די יידן", ++ 

מיר האָבן זיך גענויער אָפּנעשטעלט אויפן געטאָ אין װאַרשע, 
ערשטנס צוליב דער באַזונדערער וויכטיקייט פון דאָזיקן גרעסטן יידישן 
צענטער אין אײראָפּע, און צווייטנס, ווייל זיך באַקענענדיק נענטער 
מיט די לעבנס-באַדינגונגען אין װאַרשעװער געטאָ, האָבן מיר פאַר זיך 
אַ בערכדיקע פאָרשטעלונג וועגן לעבן אין די איבעריקע געטאָס, 


* ,דזשיענניק פּאָלסקי פון פטן פעברואַר 1942, 
** לויטן ,דבר", תל-אביב, פון 21טן יאַנואַר 1942, 

די געטאָ אין לאָדזש (איצט ליטצמאַנשטאַדט) -- דער צוייט. 
גרעסטער יידישער צענטער אין פּױלן -- איז די ערשטע אין פּוילן 
דער פּאָליציי-דעקרעט וועגן איינפירן די געטאָ אין לאָדזש איז געװאָרן 
פאַרעפנטלעכט דעם 8טן פעברואַר 1940. דעם 30טן אַפּריל איז גע- 
װאָרן ענדגילטיק געשאַפן די געטאָ אין צפון-טייל פון לאָדזש. נאָך פריער 
--- דעם 9טן נאָוועמבער 1929, איז געװאָרן פאַרבאָטן פאַר יידן צו גיין אויף 
דער צענטראַלער פּעטרקאָװער גאַס. דאָס האָט לחלוטין פּאַראַליזירט די 
באַװועגונג אין שטאָט. יידן האָבן אָבער געמוזט ריזיקירן אַדורכצו- 
גיין די גאַס, צו זייערע געשעפטן, װאַרשטאַטן אָדער ווינונגען. עס 
זענען ביי די דאָזיקע ,, שפּאַצירן" געפאַלן פיל קרבנות. טייל נאַציס 
האָבן זיך דערפון געשאַפן אַ גלענצנדיק מיטל, װי צו שלעפּן געלט 
ביי יידן. 

אין קעגנזאַץ צו װאַרשע, ווו די יידן האָבן געקענט איבערפירן 
זייערע חפצים אין געטאָ, איז אין לאָדזש נאָר געװאָרן דערלויבט מיט- 
צונעמען איין רענצל מיט װעש און קליידער. די נאַציס זענען געווען 
געצווונגען צו דערקלערן אין דער געטאָ-פאַראָרדענונג, אַז יידן, װאָס 
זענען באַשעפטיקט אין אינדוסטריע-צווייגן פון לעבנסוויכטיקער באַ- 
דייטונג", איז דערלויבט צו בלייבן אײינגעשפּאַרט אין די פאַבריקן 
אויסער דער געטאָ. זייערע משפּחות אָבער האָבן געמזט גיין אין 
געטאָ. 

די ,דויטשע אַלגעמיינע צייטונג" האָט געשריבן דעם 13טן אָק- 
טאָבער 1940: ;ליטצמאַנשטאַט מיט איר גרויסער טעקסטיל-אינדוסטריע 
און גרויסע לאַגערן פון רוי-מאַטעריאַל איז פּרעדיסטינירט צו װוערן אַ 
וויכטיקער גליד אין דער דייטשער קריגס-עקאָנאָמיק. ס'ווערט דרינ- 
גענדיק נייטיק צו עלימינירן דעם גאַנצן יידישן איינפלוס און יעדע 
מעגלעכקייט פון יידישן סאַבאָטאַזש?. אין פּעברואַר 1941 האָט דער 
לאָדזשער שטאָט-פּרעזידענט, ד"ר אַלבערט, פאַרעפנטלעכט אַן אַר- 
טיקל אין דער צייטשריפט ,די דויטשע פּאָליצײ?, ווו ער באַהױפּטעט, 
אַז דער יידישער קװאַרטאַל איז געווען אַ נעסט פון עפּידעמיעס. און 
ווייטער קומט אַ אהיסטאָריאָזאָפּישע?" דערקלערונג, אַז נאָך מיט 100 
יאָר צוריק האָבן די פּאָליאַקן געװאָלט איינפירן אַ געטאָ אויפן פאָרשלאָג 
פון די דייטשע יעזואיטן, ערשט איצט איז געלונגען צו רעאַליזירן 
דעם אַלטן דייטשן פּראָיעקט... 

פאַרן קריגס-אויסברוך האָבן געװווינט אין לאָדזש ביי 225,000 
יידן -- 2492 פון דער גאַנצער באַפעלקערונג. װוען עס איז געװאָרן 

דעקרעטירט דער גרוש, האָבן זיך געפונען אין לאָדזש ביי 160,000 יידן, ן 
די איבעריקע זענען געװאָרן אַרױסגעטריבן פון לאָדזש, ביז סוף 1940, : 
אָדער האָבן די שטאָט אַליין פאַרלאָזן. אַלע יידן פון לאָדזש זענען 
געװאָרן אײינגעשפּאַרט אין קװאַרטאַל באַלוט, װאָס האָט שטענדיק 
געשמט מיט איר אָרעמקײט און מוראדיקע ענגשאַפט. לוט דייטשע 
באַריכטן, האָבן זיך 150,000 יידן געדאַרפט איבערציען אין באַלוט, | 
װו ס'האָבן פאַרן קריג געװוינט ביי 70,000 יידן. מען האָט אויך 
אַרױיסגעפירט פון יענער געגנט אַ צאָל נישטייידן, אָבער זי האָט 
ווייט נישט אַנטשפּראָכן די צאָל יידן, װאָס מ'האָט אַהין איבערגעװאָרפן, 

די ענגשאַפט אין די יידישע אָרעמע דירות אין לאָדזש און באַזונ- 
דערס אין באַלוט איז געווען די העכסטע אין פּױלן, 


געדיכטקייט פון באַפעלקערונג אין וווינונגען אין פּױלן, 1931; * 


(די דורכשניטלעכע צאָל פּערזאָן אויף איין צימער אין די וווינונגען) 
די צאָל צימערן 


3 2 1 

אַלגעמיין די דורכשניטלעכע צאָל 

פּערזאָנען אויף אַ צימער 

אין די שטעט 20 29 22 16 

אין דאָרף 21 448 27 19 
ביי דער יידישער באַפעלקערונג, 

לאָדזש (1921) 29 61 24 24 

אין לאָדזש בכלל (1921) 25 28 יס 16 


8 פּראָצ! פון דער יידישער באַפעלקערונג אין לאָדזש האָט 
אין יאָר 1921 געװווינט אין איינצימער-וווינונגען (דער פּראָצענט ביי 
דער אַלגעמײנער באַפעלקערונג אין לאָדזש אין 1921 איז געווען 59,7). 
פון 7,000 אונטערגעזוכטע איינצימער-וווינונגען, װו ס'האָבן געוווינט 
פון 6 ביז 10 נפשות אין אַ צימער, זענען 2,200 געווען יידישע. פון 
1 איינצימער-וווינונגען, װו ס'האָבן געוווינט פון 9 ביז 16 נפשות 
אין אַ צימער (!), זענען גאַנצע 247 --- 74 פּראָצענט --- געווען יידישע, 

יעצט איז געװאָרן די ענגשאַפט נאָך גרעסער. ביי 200,000 מאַן 
זענען צוזאַמענגעפּרעסט אין באַלוט אין ענגע, פייכטע דירות. הערשן 
טאַקע צװוישן זיי די פאַרשידנסטע עפּידעמישע קראַנקײטן. די צאָל 


אַדטיקל פון ד"ר מ. שװאַלבע אין לאָדזשער ייװאָשריפטן 19238, זוי 216---235, 


שן וו 


די געטאָס 


טובערקולאָזדקראַנקע איז אין לאָדזשער געטאָ די העכסטע פון אַלע 
געטאָס אין פּוילן, 

אָבער לויט דער ,קעלנישער צייטונג", איז לאָדזש , די אַלזייטיק- 
סטע און אויסגעצייכנטסטע פון אַלע געטאָס? -- די אויסגעצייכנטסטע 
פון שטאַנדפּונקט פון די נאַצי-באַרבאַרף 

וי די נאַצי-פּרעסע דערקלערט, איז די לאָדזשער געטאָ מער 
הערמעטיש אָפּגעשניטן, װי די װאַרשעװער געטאָ, הגם צוליב גרויס 
איילעניש ביים אָרגאַניזירן די געטאָ, האָבן די נאַציס נישט אויפגעבויט 
קיין מויער, נאָר אַרומגערינגלט דעם שטח פון 16 קילאָמעטער, ווו יידן 
וװווינען, מיט דראָט-פאַרצוימונגען, 6 פוס די הייך. ביז דעם 27טן יולי 
0 האָט מען אין דער געטאָ נישט אַרײנגעלאָזט אַפילו יידן פון 
אַנדערע שטעט. דריי הילצערנע בריקן פאַרייניקן ביידע טיילן פון 
דער געטאָ. אונטער די בריקן געפינען זיך גאַסן, װאָס געהערן צום 
אַרישן טייל פון דער שטאָט. 

צום קעגנטייל פון װאַרשע זענען אין לאָדזש נישט געװאָרן איינגע- 
פירט קיין באַזונדערע קװאַרטאַלן פאַר דייטשן און פּאָליאַקן. איצט 
וווינען אין לאָדזש ביי 650,000 איינוווינער, דערונטער ביי 310,000 
פּאָליאַקן, ביי 200,000 יידן און 140,000 דייטשן. פאַרן קריג האָבן 
נאָר געװווינט 70,000 דייטשן. אין צפון-טייל פון לאָדזש זענען גע- 
װאָרן רעזערווירט 2,600 וווינונגען פאַר די דייטשן פון גאַליציע און 
װאָלין. 

אויך אין לאָדזש איז דאָ אַ טראַנספער-אַמט, דורך וועמענס פאַר- 
מיטלונג יידן זעצן אָפּ די אין געטאָ אוסגעאַרבעטע סחורות. אין 
לאָדזש הייסט עס ,האַנדעלס פאָרהאָף". פריער האָט מען איינגעפירט אַ 
מין נאַטוראַל-װירטשאַפט: פאַר די אָפּגעליפערטע סחורות האָט מען 
געגעבן די יידן שפּיז. שפּעטער זענען געװאָרן איינגעפירט באָנעס 
-- אַ מין הילפס-װאַלוטע, זיך אָפּצורעכענען מיט די יידישע צושטע- 
לער פון סחורות. די גאַנצע יידישע באַפעלקערונג אין לאָדזש ווערט 
באַשפּייזט אין די קהילה-קיכן. 

אויף צו האַלטן די אָרדענונג אין געטאָ, איז געשאַפן געװאָרן אַ 
יידישע פּאָליצײי. אין געטאָ איז אויך פאַראַן אַ באַזונדער קאָמיסאַ- 
ריאַט פון דער שטאָטישער קרימינאַל-פּאָליצײ. ‏ די געטאָ האָט אויך 
איר אייגענע פּאָסט. בריוו פון לאָדזש האָבן אַלס אָפּזענדער דעם 
שטעמפּל: ,מ. רומקאָווסקי, עלטסטע דער יודען". רומקאָווסקי איז 
דער בירגערמייסטער פון יידישן געטאָ אין לאָדזש, 

דער אַריינפאָר פון יידן קיין לאָדזש איז זער באַשװערט. דיי 
װאָס זענען געװאָרן אַרױסגעטריבן פון לאָדזש, קענען אַהין מער נישט 
צוריקפאָרן,. לויט דער ;גאַזעטאַ זשידאָװסקאַ" פון 1טן נאָוועמבער 
0, זענען אַלע שריט אין דער ריכטונג צװעקלאָז. אין סעפּטעמבער 
1 ענטפערט ווייטער די רעדאַקציע (נומ' 83), אַז דער אַרײנפאָר 
קיין לאָדזש איז אוממעגלעך:; אָבער אפשר זאָל דער פּעטענט אָנגעבן 
אַ ביטע, אַז ער איז אַ קוואַליפיצירטער אַרבעטער, װוצט מען אים אפשר 
באַװיליקן די אַרײינפאָר-דערלויבעניש. זער באַשװערט איז אויך דער 
אַרױספאָר פון לאָדזש.ווייזט אויס, אַז נאָר אין אויסנאַמס-פאַלן קען 
מען באַקומען אַזאַ דערלויבעניש. די אשפּריכװערטלעכע קרימינאַ- 
ליטעט" פון דייטשע באַאַמטע העלפט אויך דאָ פיל אַרױס... פון 
לאָדזש קיין קראָקע קען מען נישט פאָרן. : 

אין לובלין איז די געטאָ געשאַפן געװאָרן שפּעט -- ערשט אין 
אַפּריל 1941 (די פאַראָרדענונג איז דערשינען דעם 24טן מערץ). 2 
װאָכן פריער -- פון 10טן ביזן 13טן מערץ -- האָט מען אַרױסגעשיקט 
פון שטאָט 12,000 יידן. אַ טייל פון די אַרבעטס-געצייג, װאָס איז גע- 
װאָרן צענויפגעזאַמלט אין צענטראַלן מאַגאַזין -- אין דער שול פון 
מהרש"ל, איז געװאָרן אָפּגעפירט קיין ואַרשע לויטן קלירונגס- פּלאַן 
צװוישן די געטאָס. אין ואַרשע איז געװאָרן פילבאַר דער מאַנגל אין 
אַרבעטס-געצייג, ווייל אין די ערשטע חדשים האָבן דאָרט די נאַציס 
אויסגערויבט אויף אַ ווילדן אופן די יידישע באַפעלקערונג. װאָס 
זאָלן אָבער טאָן די לובלינער האַנטװערקער? -- וועגן דעם האָבן זיך 
שוין נישט מער געזאָרגט די נאַצישע מייסטער פון ;סיסטעם און מע- 
טאָדיק?, 

אַלע נישט-יידן האָבן געמוזט פאַרלאָזן די געטאָ ביזן 10טן אַפּריל 
1, אַלע יידן האָבן זיך געמוזט אַריײנציען אין געטאָ ביזן 15טן 
אַפּריל, נישט-יידישע קראָמען און אונטערנעמונגען האָבן געמוזט 
ווערן אַרויסגעפירט ביז דעם 3טן מאַי. יידן, װאָס װועלן ביז צום 
טערמין נישט האָבן פאַרלאָזן די געטאָ, וװועלן ווערן אַרױסגעטריבן מיט 
געװאַלד, מ'וועט זיי צונעמען זייער פאַרמעגן, דערלויבנדיק זיי מיטנע- 
מען מיט זיך נאָר 25 קילאָגראַם באַגאַזש -- האָט געלויטעט די פאַראָר- 
דענונג. אויך פאַר די פּאָליאַקן איז געװאָרן באַשטימט אַ באַזונדערער 
שטאָט-טײיל, 

די נאַציס האָבן דערקלערט, אַז דער דורכגעפירטער גרוש = איז אין 
אינטערעס פון די יידן. דער קליינער שטח, וווהין מ'האָט אַריינגע- 


* זע זייט 41, 114 

פּאַקט די קרוב 50,000 יידן פון לובלין, װאָלט נישט געקענט אַרײנ- 

| נעמען אַלע יידן. אין געטאָ ליידן די יידן פון אַ שאַרפן מאַנגל 
אין װאַסער. די װאַסער-לייטונג פונקציאָנירט בלויז אין געציילטע 
ערטער. די ברונעמער קענען נישט באַנוצט װוערן, צוליב די אָנשטעקנ- 
דיקע קראַנקייטן. 


די מיער אַרום דער לובלינער געטאָ 


שפּעטער האָבֿן די נאַציס קאָנצענטרירט אין אַ באַזונדערן וווין- 
פּלאַץ די יידישע אַרבעטער פון די פאַבריקן, װאָס אַרבעטן פאַר די 
דייטשן, און פאַרבאָטן זיי צו קומען אין באַרירונג מיט די יידן פון אי- 
בעריקן טייל געטאָ. אַזױ אַרום זענען פאַקטיש אַנטשטאַנען 2 יידישע 
געטאָס אין לובלין. כדי דער כוס פון ליידן זאָל װוערן אינגאַנצן פול, 
האָבן די נאַציס באַשלאָסן דורכצופירן נאָכאַמאָל אַ גרוש און אין אַפּריל 
2 זענען די יידן פון לובלינער געטאָ געװאָרן אַרויסגעפירט הינ- 
טער דער שטאָט, אין אַ דאָרף מאַידאַן:טאַטאַרסקי. די לובלינער גע- 
טאָ איז, לויט דער מיינונג פון די נאַציס, געווען אַ נעסט פון עפּידעמיעס 

און אַנטײנאַצייטעטיקײט. אין נייעם פּלאַץ װעלן זיי קענען בעסער 
קאָנטראָלירט די טעטיקייט פון די יידן. דעם 19טן אַפּריל 1942 איז 
געװאָרן אַרױסגעשיקט אין נייעם געטאָ די לעצטע גרופּע פון לובלינער 
יידן. טויזנטער יידן זענען געװאָרן באַזעצט אין פּוערישע שטיבער, 
אין הילצערנע באַראַקן. אַ גרויסע צאָל זענען געצווונגען צו שלאָפן 
אונטערן פרייען הימל. ס'הערשט אַ מאַנגל אין דאָקטױוירים און מע- 
דיקאַמענטן, 

די אַלטע, דריט-גרעסטע יידישע קהילה אין פּױילן --- קראָקע, איז 
געװאָרן פאַרטריבן אין אַ געטאָ, אין מערץ 1941. נאָך די גרושים, 
אין דער צווייטער העלפט פון 1940, איז די קהילה געװאָרן רעדוצירט 
ביז אַ 12,000 מאַן,. דעם 2טן מערץ 1941 האָט דער גובערנאַטאָר פון 
קראָקעװוער ראַיאָן, ד"ר וועכטער, אַרױסגעגעבן אַ פאַראָרדענונג, אַז 
;צוליב פּאָליצייאישע און סאַניטאַרע טעמים", זאָל מען די יידן אָפּ- 
זונדערן אין אַ באַזונדער קװאַרטאַל. אויסגעקליבן אַלס ווי-אָרט 
פאַר די יידן איז געװאָרן פּאָדגורזשע מיט אירע ענגע, שמאָלע געסלעך. 
דער שטח פון געטאָ איז געווען צו קליין, האָבן די נאַציס צוגעגעבן אַ 
טייל פון קװאַרטאַל קאָשמיאַנעק, וו ס'זענען פריער געלעגן בערג מיט 
מיסט. דאָ האָט די קהילה געמוזט אויסבויען באַראַקן. די יידן האָבן גע- 
דאַרפט אײינגעאָרדנט וערן אויף אַזאַ אופן, אַז מינימום זאָלן װווינען 
אין אַ צימער 23 פּערזאָן. 

ביזן 20טן מערץ האָט די נישט-יידישע באַפעלקערונג געדאַרפט 
פאַרלאָזן די געטאָ און די יידן האָבן זיך געדאַרפט אַהין אַרײנציען,. די 
פּאָליאַקן האָט מען געדראָט, אַז אויב זיי װועלן נישט פאַרלאָזן די געטאָ 
צום באַשטימטן טערמין, װעלן זי שפּעטער קענען מיטנעמען מיט זיך 
נאָר 25 קילאָגראַם געפּעק. די אַרבעטס:װאַרשטאַטן און אונטערנע- 
מונגען פון פּאָליאַקן מוזן ווערן איבערגעטראָגן פון געטאָ. אויב דאָס 
איז נישט מעגלעך, דאַרפן די נישט-יידישע אַרבעטער וערן פאַרביטן 
מיט יידישע. יידישע אַרבעטער, װאָס זענען באַשעפטיקט אין נישט- 
יידישן קװאַרטאַל, דאַרפן, לויט מעגלעכקייט, װערן פאַרביטן מיט 
נישט-יידישע, 

אין װווינונגען, װו עס װוינען דייטשן, מוזן די יידן ביים איבערציען 
זיך, איבערלאָזן דאָס מעבל. זאַכן, װאָס מ'קען נישט איבערטראָגן אין 
דער נייער. װוינונג אין געטאָ, מוז מען איבערגעבן דער טרױהאַנד-. 
שטעלע. אויב מען וויל זיי פאַרקויפן, מוז מען האָבן דערצו די הסכמה 
פון דער טרויהאַנדשטעלע, 

דער איבערגאַנג אין געטאָ האָט זיך, ווייזט אויס, פאַרצויגן, און 
אין מיטן אַפּריל דערשיינט אַ צוגאָב-פאַראָרדענונג, אַז פאַבריקס-אונ- 
טערנעמונגען טאָרן נישט וערן איבערגעפירט אין געטאָ. זיי װערן 
איבערגענומען פון דייטשע קוראַטאָרן, ד"ה זיי ווערן פּשוט קאָנפיס- 
קירט. עס ווערט אויך באַשטימט אַ מינימום פון אונטערנעמונגען און 
געשעפטן, װאָס זענען נייטיק פאַרן געטאָ. די איבעריקע ווערן ליקווי- 
דירט. אויפן נאַצישן רויבער-לשון האָט עס געהייסן: ;עס װוערן ליק- 
ווידירט אונטערנעמונגען, וועמענס וייטערדיקע פירונג ליגט נישט 
אין עפנטלעכן אינטערעס". 

מען דאַרף געדענקען, אַז נאָך די גרושים זענען געהאַט געבליבן 
אין קראָקע נאָר די װירטשאַפטלעך נוצלעכע" יידן, פון מער פאַרמעג- 
לעכן מין,. יעצט האָט מען דורכגעפירט איבער זיי אַ קאַלטן, עקאָנאָ- 
מישן פּאָגראָם, צורויבנדיק זיי זייערע פאַבריקן, ליקווידירנדיק פיל 
פון זייערע געשעפטן, און די נאַציס, װאָס האָבן געוווינט אין די יידישע 
דירות, צאָלנדיק נאָר 5090 פון דירה-געלט, האָבן יעצט אַלס צולאָג 
נאָך באַקומען אומזיסט דאָס יידישע מעבל! יעצט װערט פאַרשטענד- 
לעך, פאַרװאָס מ'האָט נישט געהייסן דעם 2טן מערץ איבערציען דערווייל 
די יידישע אונטערנעמונגען. די נאַציס האָבן שוין דאַן געמאַכט פאַרטיק 
זייערע פּלענער פון פּאָגראָם און זיי שוין באַטראַכט אַלס דייטשע, נישט 
יידישע אונטערנעמונגען. 

אין יולי 1941 זענען געװאָרן פאַרייניקט מיט קראָקע 29 שכנותדיקע 
גמינעס. ‏ דער שטח פון דער שטאָט האָט זיך פאַרגרעסערט פירפאַך. 
די שטאָט איז אויסגעװואַקסן ביז צו 220,000 איינוווינער. די באַזונ- 
דערע קהילות אין די ישובים זענען געװאָרן ליקווידירט. די יידן האָבן 
נישט געטאָרט פאַרלאָזן זייערע װווין-ערטער. דער קאָנטאַקט מיט דער 
קראָקעווער קהילה איז געװאָרן אויפּגעהאַלטן דורך אַ ספּעציעלן דע- 
לעגאַט פון דער קראַקעװוער קהילה. אין אױגוסט האָט מען די יידן 
פון די 29 ישובים געהייסן זיך איבערציען אין געטאָ. אויך ביי זיי האָט 
מען צוגענומען דעם גרעסטן טייל פון זייער מעבל,. די נייע צוװואַנדע- 
רער האָט מען דערלויבט, נאָכן אויספילן דעם הייזער-בלאָק א/, צו באַ- 
זעצן זיך אין בלאָק 8, דערוייטערנדיק אַ ביסל די גרענעץ-מויערן 
פון דער געטאָ. ווייזט אויס, אַז אין לעצטן קװאַרטאַל פון 1941 האָט 
מען ווידער איינגעענגט די גרענעצן פון דער געטאָ. דער ;גאָניעץ 
קראַקאָווסקי? (פון 28טן נאָוועמבער 1941) גיט איבער, אַז די יידן 
װאָס האָבן געמוזט וידער אַמאָל בייטן זייערע דירות, האָבן פאַר גרויס 

כעס דעמאָלירט זייערע דירות און װאַרשטאַטן, ,די קהילה װעט מוזן 
באַצאָלן דעם שאָדן" --- גיט צו די צייטונג, 

דער אַרױסגאַנג פון געטאָ פאַר אַרבעטס-גרופּן און אַנדערע קומט 
פאָר דורך 4 טויערן. צוליב סאַניטאַר-צװעקן איז די שטאָט איינגע- 
טיילט אין 29 ראַיאָנען, װאָס ווערן לוסטרירט 2 מאָל אין װאָך דורך די 
מיטגלידער פון סאַניטאַר-דינסט. אין אַפּריל 1941 זענען געװאָרן 
לוסטרירט 280 הייזער מיט 2,273 ווינונגען און 10,487 איינוווינער. 
די ציפערן גיבן אַ שטיקל בילד פון דער גרויס פון געטאָ. די פולע 
צאָל יידן אין געטאָ האָט אין יולי 1941 באַטראָפן 10,873, דערונטער 
4 מענער און 5,829 פרויען. 

די ,קראַקאַוער צייטונג" זעט ענדלעך דערפילט דעם אַלטן נאַצי- 
טרוים: קראָקע אָן יידף און אין אָנהייב 1942 רימט זי זיך, אַז מען 
זעט נישט מער קיין יידן אין צענטער שטאָט, אין טראַמװײ און אין 
עפנטלעכע פֿלעצער. ,מען קען שוין אַרויסהענגען אויפן טורעם פון 
מאַגיסטראַט די סימבאָלישע ווייסע פאָן, אַלס סימבאָל, אַז די שטאָט 
איז געװאָרן איידן-ריין", װי ס'איז געשען אין אַ סך דייטשע שטעט". 

די יידישע פּאָליצײי ציילט 40 מאַן. דעם 2טן מאַי 1941 איז 
געװאָרן טעטיק דער יידישער פּאָסט-אַמט. אויך אין קראָקע זענען 
געװאָרן דערהאַלטן פיל פּעקלעך מיט שפּיז, 


אין קעלץ האָבן די פּאָליאַקן געמוזט פאַרלאָזן די געגנט פון דער 
געטאָ ביז דעם 2טן אַפּריל 1941. די יידן האָבן זיך געמוזט אַרײנ- 
| ציען אין דער געטאָ ביז דעם 5טן אַפּריל. אין קעלץ, װי אין אַ ריי 
אַנדערע שטעט, איז די געטאָ אַן אָפענע, ד"ה נישט-יידן איז פּרינצי- 
פּיעל נישט פאַרבאָטן אַהין אַריינצוקומען. די יידן קענען פאַרלאָזן 
די געטאָ נאָר מיט אַ דערלויבעניש, דערביי טאָרן זיי נישט באַזוכן 
אַ באַשטימטע צאָל גאַסן אין נישט-יידישן טייל, די פּאָליצי שעה איז 
פון 8 אָװנט ביז 5 פרי. מער פון 2 פּערזאָן טאָרן נישט גיין צוזאַמען 
אין גאַס. ימען טאָר זיך נישט זאַמלען פאַר די הייזער, 

די יידן פון קעלץ און אַרומיקע שטעטלעך איז פאַרבאָטן געװאָרן 
זיך איבערצוציען פון איין אָרט אין צווייטן. יידן טאָרן זיך אויך נישט 
געפינען אויף די וועגן קעלץ--ראַדאָם, קעלץ--קראָקע א"אַ. 

אין 1940 האָבן געװווינט אין קעלץ 21,000 יידן. 

אין ראַדאָםס (ביי 20,000 יידן אין 1940) זענען געװאָרן געשאַפן 2 
געטאָס, איינע אין יידישן געגנט, װו עס װוינט 24 פון דער יידישער 
באַפעלקערונג, און אַ צווייטע אין דער פאָרשטאָט גליניצע. די געטאָ- 

פאַראָרדענונג איז דערשינען דעם 6טן אַפּריל 1941. ביז דעם 12טן 
האָבן זיך שוין די יידן געמוזט איבערציען אין די געטאָס. ביז דעם 
0טן האָבן די פּאָליאַקן געדאַרפט פאַרלאָזן זייערע וווינונגען אין געטאָ- 
שטח. אין אַ ריי גאַסן און פּלעצער טאָרן זיך יידן בכלל נישט באַ- 
ווייזן. 

פאַרן גליניאַנער ראַיאָן איז געװאָרן געשאַפן אַ באַזונדער קהילה- 
ראַט, װאָס ווערט אָנגעפירט פון הױיפּטראַט אין ראַדאָם. ס'איז טעטיק 
אַ יידישע פּאָליצײ, װאָס ציילט 150 מאַן. 


אין ראַדאָמער ראַיאָן זענען דאָ אַ ריי שטעט, װאָס זענען רעזער- 
ווירט פאַר די דייטשן. פּאָליאַקן און יידן קענען זיך דאָרט נישט 
באַזעצן. אָן דער דערלויבעניש פון דער מאַכט טאָר מען זיך אויך 
נישט איבערציען פון איין אָרט אין אַ צווייטן, 


אין טשענסטאָכאָוו (אין 1940 -- 223,000 יידן) איז געװאָרן איי- 
געפירט די געטאָ דעם 17טן אַפּריל 1941. יידן טאָרן זיך נישט באַ- 
ווייזן אין נישט-יידישן שטאָט-טײל. פאַר קאָמוניקירן זיך מיט דער 
נישט-יידישער באַפעלקערונג דראָט שווערע תפיסה, 


אין פּעטרקאָוו (אין 1940 --- 14,160 יידן) איז איינגעפירט אַ געטאָ 
זייט אָנהײב 1940. די יידישע פּאָליצײ ציילט 45 מאַן און איז מונדירט, 
איר אויפגאַבע איז צ'אַ צו קאָנטראָלירן, צי אַלע יידן באָדן זיך איין 
מאָל אַ װאָך; זי העלפט נעמען צו דער צװאַנגס-אַרבעט. די גרענעצן 
צווישן יידישן און נישט-יידישן שטאָט-טײל װערן נישט שטרענג אָפּ- 
געהיט. אויך אין כעלם, װוו ס'איז אַנטשטאַנען אַ געטאָ אין אָנהײב 
1, זענען אירע גרענעצן נישט שטרענג אָפּגעשלאָסן, 


אײיגנאַרטיקע באַדינגונגען הערשן אין זאַגלעמביע -- דעם באַ- 
קאַנטן קוילן-ראַיאָן פון פּוילן, װאָס איז איצט איינגעשלאָסן אַלס טייל 
- פון אויבערשלעזיע. דאָרט עקזיסטירן נישט, ווייזט אויס, קיין געטאָס, 
אָבער ס'זענען איינגעפירט ספּעציעלע יידישע טראַמװײ-װאַגאָנען. אין 
סאָסנאַוויץ טאָרן יידן נישט דורכגיין געוויסע גאַסן. אין אױיסנאַמס- 
פאַלן, דאָס הייסט, מיט ספּעציעלע דערלויבענישן, קענען זיך יידן באַ- 
ווייזן אויף די דאָזיקע גאַסן פון 8 ביז 10 אין דער פרי. אין בענדין און 
אין סאָסנאָװיץ איז טעטיק אַ יידישע מיליץ,. איר אויפגאַבע איז באַ- 
גרענעצט נאָר צו יידישע ענינים. די באַװעגונג אין יידישן געגנט 
ווערט ווייטער רעגולירט דורך פּוילישע פּאָליציאַנטן. אין בענדין 
טראָגט די יידישע מיליץ בלויע היטלען און אָרעמבענדער, און אין 

סאָסנאָוויץ --- געלע. די מיליץ אין סאָסנאָװיץ איז געװאָרן אָרגאַני 
זירט אין יוני 1940, אין אויגוסט האָט זי געציילט 30 מאַן. 


ענלעכע באַדינגונגען וי אין זאַגלעמביע, ווו קיין אייגנטלעכע 
געטאָ איז נישטאָ, אָבער עס הערשט אַ געטאָירעזשים, זעט אויס צו 
הערשן אין פיל אַנדערע שטעט. אין פיל קלענערע שטעטלעך האָבן 
זיך די יידישע איינוווינער געמוזט אַריבערציען אין די הינטערשטע 
גאַסן, אָבער זיי קענען ווייטער אָנהאַלטן זייער קאָנטאַקט מיט די נישט- 
יידישע שכנים און מיט דער אויסערער וועלט בכלל. 


אין גאַרװאָלינער קרייז (ביי שעדלעץ) זענען די קרוב 35,000 
יידן געװאָרן קאָנצענטרירט אין 8 ווין-צענטרען (אין 1941). פון 
גאַרװאָלין, וי פון אַנדערע שטעט, זענען די יידן געװאָרן אַרױסגעטריבן. 
אויפן אָרט פון די אַרויסגעטריבענע יידישע בעלי-מלאָכות האָבן די 
נאַציס געבראַכט פּאָליאַקן, כדי --- װי עס דערקלערט די ,קראַקאַוער 
צייטונג" --- ,דאָס װירטשאַפטלעכע לעבן זאָל נישט ליידן". פון די 8 
יידישע וווין-צענטרען איז זשעלעכאָוו דער גרעסטער; אויף 15,000 
איינוווינער זענען 12,000 יידן. די וווין-צענטרען באַדייטן נישט קיין 
געטאָס, אָבער די באַװעגונג פון די יידן איז שטאַרק געשטערט. אַז, 
למשל, איז איינגעפירט אין זשעלעכאָוו, אַז נאָר דער ייד, װאָס קען באַ- 
ווייזן אַ צייגעניש, אַז ער האָט זיך געבאָדן אין משך פון די פאַרגאַנגענע 
7 טעג, האָט אַ מעגלעכקייט זיך צו באַװועגן מחוץ זיין װוויןצענטער. 


אין עטלעכע פאַלן זענען געװאָרן אַרױסגעגעבן פאַראָרדענונגען 
צו אָרגאַניזירן געטאָס פאַר אַלע שטעטלעך אין אַ באַשטימטן ראַיאָן. 
דעם 22טן אָקטאָבער 1940, בערך אין דער זעלביקער צייט, ווען מ'האָט 
איינגעפירט די געטאָ אין װאַרשע, איז געװאָרן פאַראָרדנט די איינפירונג 
פון געטאָ אין אַלע שטעט און שטעטלעך פון װאַרשעװער ראַיאָן. אָבער 
די געטאָס אין װאַרשעװער ראַיאָן האָבן ערשט פאַקטיש אָנגעהויבן צו 
אַנטשטײן אין אָנהײב 1941. דער גרויזאַמער גרוש פון פעברואַר 1941 
האָט שוין אומנייטיק געמאַכט די אָרגאַניזירונג פון געטאָס אין גרעסטן 
טייל שטעט פון װאַרשעװער ראַיאָן. 

אין יאַסלאָ (מערב-גאַליציע) איז געװאָרן פאַרבאָטן די יידן פון 
יאַסלער ראַיאָן, דעם 7טן אױיגוסט 1941, צו פאַרלאָזן זייערע שטעט. - 
ס'איז געװאָרן געשאַפן אַ יידישע פּאָליצײ פאַרן גאַנצן ראַיאָן. דאָ 
האָבן מיר צו טאָן מיט אַן אײיגנאַרטיקער פאַראָרדענונג, װאָס דאַרף 
ווערן קלאַסיפיצירט צווישן די געטאָ-גזרות. 

אין אַ ריי שטעט זענען געװאָרן איינגעפירט צו עטלעכע געטאָס. 
וועגן ראַדאָםס האָבן מיר שוין פריער דערציילט. אויך אין קאָנסק 
(קרייז ראַדאָם) זענען געװאָרן געשאַפן 2 געטאָס אין 2 באַזונדערע 
שטאָט-טײלן. די יידן פון איין געטאָ איז שטרענג פאַרבאָטן צו באַ- 
זוכן די יידן פון צווייטן געטאָ. ס'איז טעטיק אַ יידישע פּאָליצײ פון 
0 מאַן און אַ פּאָסט, 


אין אַטוואָצק (אַ באַקאַנט קוראָרט ביי װאַרשע) זענען געװאָרן גע- 
שאַפן אַזש 2 געטאָס דעם 15טן יאַנואַר 1941. אַלע 2 קװאַרטאַלן מוזן 
זיין אָפּגעשלאָסן און טאָרן נישט האָבן צװווישן זיך קיין פאַרבינדונג. 
צוליב דעם איז אויך דער קהילה-ראַט געװאָרן צעטיילט אויף 3 טיילן, 
וועלכע פונקציאָנירן אָפּגעזונדערט אין יעדן געטאָ באַזונדער. די באַ- 
זונדערע אָפּטײילונגען פון דער קהילה קענען זיך פאַרשטענדיקן מיט 
דער צענטראַלער קהילה נאָר דורכן טעלעפאָן; אין באַזונדערס וויכטיקע 
פאַלן -- דורך אַ ספּעציעלן שליח, 


די יידישע פּאָליצײ אין אָטװאָצק ציילט 100 מאַן. 


אַ פאַל, ווען ס'איז געלונגען די יידן אָפּצושרײען די גזרה פון 
געטאָ, איז אונז נאָר באַקאַנט איינער. אין קראַסניסטאַוו (קרייז לובלין) 
האָט געזאָלט ווערן געשאַפן אַ געטאָ אין יולי 1940, און די יידן האָבן 
זיך געדאַרפט איבערציען אויף דער צווייטער זייט פון טייך װיעפּרזש, 
אָבער נאָך לאַנגע באַמיונגען איז געלונגען די יידן צו באַקומען אַ דער- 
לויבעניש צו בלייבן אין שטאָט אויף זייערע אַלטע װווין-פּלעצער. 


פון די פיל געטאָס אין די קלענערע שטעט וילן מיר זיך דאָ 
אָפּשטעלן נאָר אויף באָכניע (ביי קראָקע). דאָרט ווינען 4800 יידן 
אוֹיף 22,000 איינוווינער. די געטאָ איז געװאָרן איינגעפירט דעם 15טן 
מערץ 1941. דעם 5טן אַפּריל איז די איבערװאַנדערונג געווען פאַר- 
ענדיקט. שפּעטער האָט מען פאַרגרעסערט די געטאָ מיט נאָך עטלעכע 
גאַסן, אָבער אין די ניי- צוגעגעבענע גאַסן האָט מען דערלויבט די אַריער 
ווייטער צו בלייבן אין זייערע דירות. ס'איז אויך אַרױס אַ באַפעל, אַז 
די יידן קענען אײנמאָנען ביי די קריסטלעכע ווירטסלייט דאָס דירה- 
געלט, װאָס זיי האָבן איינגעצאָלט פאַר די דירות, װאָס זיי מוזן איצט 
פאַרלאָזן,. די יידן פון געטאָ קענען באַזוכן די קראַנקען-קאַסע אין 
נישט-יידישן שטאָט-טײל, אָבער נאָר אין באַגלײיטונג פון פּאָליציי, 


און אין אָט דער שטאָט, ווו ס'קען שיינען, אַז עס הערשט אַ ליבע- 

ראַלער קורס צו יידן, האָט מען אינגאַנצן אַרױסגעשטױסן די יידן פון 
װירטשאַפטלעכן לעבן. מהאָט זיי צוגעװאָרפן אַרבעט אין די שטאָ- 
טישע װאַרשטאַטן, און װי ס'רימט זיך די ,קראַקאַוער צייטונג", ,זענען 
די יידן געװאָרן אינגאַנצן אָפּגעהאַקט פון אומלעגאַלן האַנדל און אַנ- 
דערע ענלעכע נישט-דערלויבטע ליבעס". פון 151 אונטערנעמונגען 
זענען 58 געווען אין ייִדישע הענט. יעצט זענען אַלע ריין-אַרישע. 


גענוי פעסטשטעלן די צאָל פּונקטן, אין וועלכע ס'זענען פאַראַן 
געטאָס, איז אוממעגלעך. מיר האָבן פונדעסטוועגן צוזאַמענגענומען 
אַלע ידיעות וועגן געטאָס אין פּוילן, דערשינען אין דער ;גאַזעטאַ זשי- 
דאָווסקאַ* און אין די נאַצי-צייטונגען. די ווייטער אָנגעגעבענע טאַבעלע 
נעמט אַרום די געטאָס אין אַלע גרעסערע שטעט און אין אַ ריי מיטל- 
גרויסע און קלענערע שטעט. זי איז איינגעטיילט אין 2 אונטער-גרופּן: 
א) געטאָס אין גענעראַל גאָװערנעמענט;: ב) אין די צום קרייך" 
אינקאָרפּאָרירטע געביטן; ג) אין די מזרח- געביטן, װאָס זענען גע- 
װאָרן באַזעצט פון די נאַציס נאָכן אויסברוך פון דייטש-סאָװיעטישן 
קריג, דעם 22טן יוני 1941. די ידיעות וועגן דער צאָל איינוווינער 
אין די באַטרעפנדע שטעט זענען, אויף וויפיל זיי שטאַמען פון די לעצטע 
קריגס-יאָרן, גענומען פון דער ;גאַזעטאַ זשידאָווסקאַ", ,די בורג" (אַר- 
טיקל פון פּ. ה. סעראַפים) און פון אַנדערע נאַצי-צייטונגען. די ידיעות 
פון די פריערדיקע יאָרן שטאַמען פון דער פאָלקס-ציילונג אין 1921 
(פון גרעסערע שטעט) און פון 1921 (פון קלענערע פּונקטן). די צאָל 
יידן אינעם רוב קליינע פּונקטן איז אין פּוילן געווען סטאַביל, וייל 
דער נאַטירלעכער צוװאַקס האָט עמיגרירט אָדער אינגאַנצן פון 
פױלן אָדער אין די גרעסערע שטעט אַרין,. ווען ס'איז אָנגעגעבן 19239, 
שטאַמען די ידיעות פון דער ,גאַזעטאַ זשידאָווסקאַ?. אין עטלעכע פאַלן 
האָבן מיר צוזאַמענגערעכנט די דאַטעס פון דער פאָלקס-ציילונג מיט 
דער צאָל פּלטים, כדי אַרױסצובאַקומען די יעצטיקע צאָל יידישע 
איינוווינער. אין די פאַלן באַנוצן מיר זיך מיטן חבור-צייכן + (למשל, 
מיעכאָוו 1921 + 1941). די ידיעות וועגן לאָדזש, אָטװאָצק און -- 
מיט געוויסע אױיסנאַמען -- די שטעט אין די מזרח-געביטן, זענען אויפן 
גרונט פון אַ שאַצונג. די געטאָס אין ואַרשעװער ראַיאָן פון לינקן 
ברעג ווייסל זענען נישט געװאָרן אַריינגענומען אין דער רשימה, ווייל 
נאָכן גרוש אין פעברואַר 1941 זענען זיי געװאָרן אומנייטיק און ממילא 
ליקווידירט. די שטעט און דיסטריקטן זענען לויט דער דייטשער 
אַדמיניסטראַטיווער איינטיילונג. 

די נעסאפ אין פוילן: 


צ) אין גלצנעראט גאַהװערנעמענט 


װען געשאַפן געטאַָ 


שטאַט װספויעס צאל זיידןןיידיעה פון יאָר (חודש און יאָר) 
) װאַרשע -י 0000 1942 0+--26 
42 לבלין ---= 200 140 1---ש! 
6 ראַדאָם 2000 1940 1+---ש! 
4 טשענסטאָכאָװ | ראַדאָמער 00)ץ228 140 1+---שו 
5) קעלץ 2100 140 1--שו 
6 כעלם לובלינער 1000 140 141 

7) פּיעטרקאָװ ראַדאָמער 60ט1 140 140 

8) קראַקע 1083 141 1--1/1 
9) אָסטראָװיעץ |ראַדאָמער | 9,334 131 141 

0 אָטװאָצק װאַרשעװער | 8/000 1440 1--/ 
1 װאָלבראָם קראַקעװער | 7,276 1 --1 1940 141 

2) דזשאַלאָשיץ ראַדאָמער 201 141 141 

3 פאַלעניץ װאַרשעװער | 6509 1041 141 

4) אָפּאַטאָװ ראַדאָמער | 6:500 1841 141 

5) כמעלניק ראַדאָמער | 6,408 1 --+ 1941 1---ו/י 
6) מיעכאָװ קראַקעװער | 5,383 1 --1 1941 1941 

7) קאָנסק ראַדאָמעֶר | 5,037 121 1---ו/י 
8) באָכניע קראָקעװער | 4,800 140 1--//1 
9) סטאַשאָװ ראַדאָמער | 4,704 1921 141 

0) יענדרזשעיאָװ | ראַדאָמער | 4585 121 1941 

1 סאָקאָלאָװ װאַרשעװער | 4,430 18)1 ? 

2) קראַסניק לובלינער 2200 121 1041 

3) פּרזשעדבאָרזש | ראַדאַמער 200 1939 1840 
4) אָפּאַלע לובלינער 266 1241 141 

5 פּולאַװי - לובלינער |3221 121 140 

6) סקאַרזשיסק |ראַדאָמעֶר | 3,000 141 141 

7 דעמבלין לובלינער 28/02 121 141 

8) לענטשנע לובלינער 200 141 140 

9) גלאָװנע ראַדאָמעֶר ? | 2,000 1939 140 

0) לאַסקאַרזשעװ | װאַרשעװער | 1,352 121 1---1 
1) לישקאָװיץ װאַרשעװער | 600 141 140 

ב): אין די אנעקעסיה טע קע כ-טן 


| װען געשאַפן געטאַ 
שטאָט דיסטריקט צאָל ייהן ידיעה פון יאָר 


(חודש און יאַר). 

2) לאָדזש װאַרטעלאַנד | 200,000 סוף 1941 0- שז 
3) זדונסקא װאָליאַ| װאַרטעלאַנד | 8,000 141 ? 

4) פּלאָנסק מזרח"-פּרײסן | 7,000 140 ? 

5) קוטנע װאַרטעלאַנד | 6,440 11 141 

6) מאַקאָװ מזרח-פּרײסן | 3,369 121 ? 

7) װולאַצלאַװעק װאַרטעלאַנד | 3,000 1941 141 

8) לאַסק װאַרטעלאַנד | 2,623 121 140 

9) סטריקאָוװו װאַרטעלאַנד | 400 141 ? 


ש" אוך דײַ מוזרה גטב יו 


װען געשאַפן געטאַ 


שטאָט דיסטריקט ‏ צאל יידן ידיעה פון יאה ידיעה פון יאַר 
0) לעמבערג ------ | 100,000 141 141 
1) ביאַליסטאָק = /60000 1941 141 
2) ווילנע ------ | 60,000 סוף 1941 1942 
3) ראָװנע 2000 141 141 
44) סטאַניסלאַװאָװ | לעמבערג | 24823 11 1942 
5) פּרזשעמיסל לעמבערג | 22,000 סוף 1941 141 
6) בריסק 100 142 142 
7) סאמבאָר לעמבערג | 6,274 131 142 


די סומירונג פון די אויפגעציילטע פּונקטן באַװייזט, אַז אין דער 
גענעראַל-גובערניע זענען געווען פאַרשפּאַרט אין געטאָס ביי 770,000 
יידן. וען מען רעכנט צו די 4 שטעט פון מזרח"גאַליציע (לעמבערג, 
פּרזשעמיסל, סאַמבאָר, סטאַניסלאַװאָוו), --- מזרח-גאַליציע בילדעט, װי 
באַקאַנט, דעם 5טן דיסטריקט אין דער גענעראַל-גובערניע, -- באַטרעפט 
די צאָל 922,148 אין די אַנעקסירטע געביטן זענען לויט דער רשימה 
פאַרשפּאַרט אין די געטאָס קרוב 221,000 מאַן. סך-הכל זענען אַלזאָ 
אין ביידע טיילן פּוילן (אויסער די מזרח-געביטן), ווו עס װוינען 2.4 
מיליאָן יידן, פאַרשפּאַרט אין די געטאָס 1,153,000 יידן. דאָס באַ- 
שטרעפט קרוב 5002 (גענוי: 4890). דאָס מיינט, אַז כמעט יעדער 
צווייטער ייד אין פּוילן איז פאַרשפּאַרט אין די געטאָס. אָבער נעמענדיק 
אין אַכט, אַז אונז פעלן ידיעות פון פיל צענדליקער שטעט, װעט נישט 
זיין איבערגעטריבן, ווען מיר װעלן באַהױפּטן, אַז קרוב 6056 יידן אין 
פּוילן געפינען זיך פאַרשפּאַרט אין געטאָס, 


124 


די ג עטאָס 


צום סוף דאַרף מען צוגעבן, אַז פון עטלעכע שטעט, װאָס פיגורירן 
אין אונזער רשימה פון די געטאָס, זענען געװאָרן אַרױסגעטריבן אַלע 
יידן, וי לובלין און קוטנע (אין 1942). אויך די צאָל יידן אין װאַרשע 
האָט זיך אין מיטן פון 1942 באַדייטנדיק פאַרקלענערט צוליב די מאַסן- 
דעפּאָרטאַציעס, 

די יידן איז שטרענג פאַרבאָטן צו פאַרלאָזן די געטאָס. אויסער 
די 35 יידן, װאָס מ'האָט דערשאָסן אין װאַרשע ביז מיטן יאַנואַר 1942 פאַר 
פאַרלאָזן די געטאָ, ווייסן מיר וועגן 10 עקזעקוציעס אין קעלץ און אין 
ראַדאָם און 4 אין טשענסטאָכאָו. די 4 אין טשענסטאָכאָוו -- 2 מענער און 
איין פרוי, רחל לעװאַנדאָװסקאַ, --- זענען געװאָרן אויפגעהאָנגען. די 
פרוי האָט דערקלערט פאַרן נאַצי- געריכט, אַז זי האָט געװאָלט זען איר 
קינד, װאָס געפינט זיך אין אַ דערבייאיקן דאָרף; אָבער די ריכטער- 
באַרבאַרן האָבן זיך אויסגעלאַכט און דערקלערט, אַז די יידן האָבן גע" 
װאָלט פאַרשפּרײטן אַנטי-נאַצי- פּראָפּאַגאַנדע צוישן די פּולישע פּויע- 
רים. די פרוי איז געװאָרן געהאָנגען די ערשטע און די מענער זענען 
געצווונגען געווען צוצוקוקן זיך, װי מ'האָט געהאָנגען די פרוי. אויך 
6 יידישע פּאָליציאַנטן זענען, לויט דער ,קראַקיווסקי וויסטי", לעצטנס 
דערשאָסן געװאָרן אונטער דער באַשולדיקונג, אַז זיי האָבן דערמעגלעכט 
יידן אַרױסצושיקן אומגעזעצלעך בריוו קיין אױיסלאַנד. 23 פּאָליציאַנטן 
זענען פון װאַרשע, 2 פון קעלץ, איינער פון ראַדאָם. כאַראַקטעריסטיש 
איז אויך די פאַראָרדענונג, װאָס זאָל לעצטנס האָבן דערשינען, אַז מען 
טאָר נישט לעשן קיין שרפות אין די געטאָס, איידער ס'קומט אָן אויפן 
אָרט פון דער שרפה אַ פאָרשטייער פון דער געסטאַפּאָ,. די נאַציס באַ- 
שולדיקן די יידן, אַז זיי נוצן אויס די געלעגנהייט צו קענען אַנטלויפן 
פון די געטאָס, 

פישער, דער גובערנאַטאָר פון װאַרשעװער דיסטריקט, האָט דער- 
קלערט: ,מיר װעלן דעם שטאַם (די יידן) פאַרניכטן. זיי װעלן פאַר- 
שווינדן אַ דאַנק הונגער און נויט. דאָס פּוילישע פאָלק װעט אונז זיין 
דאַנקבאַר, און פון דער יידן-פראַגע װעט בלייבן בלויז אַ בית-עולם". 

אין קאַפּיטל 8; ,הונגער, נויט, שטערבלעכקייט", װועלן מיר זען, 
אויף וויפיל די נאַציס איז געלונגען ביז איצט צו רעאַליזירן זייער שוי- 
דערלעכן פּראָגראַם, | 

זיײידישע קהילות אין פּוילן האָבן פאַר דער מלחמה געשפּילט 

אַ זער וויכטיקע ראָל אויף די פאַרשידענע געביטן פון יידיש-געזעל- 
שאַפטלעכער טעטיקייט. הגם לויטן פּולישן געזעץ פון אָקטאָבער 
7, זענען די קהילות געווען רעליגיעזע, האָבן פאַקטיש די קהילות 
איבעראַל, באַזונדערס אין די גרעסערע צענטרען, אויסגעברייטערט 
אַליין זייערע קאָמפּעטענצן, און אַלע יידישע פּאַרטײען (אויך דער 
,בונד" זינט 1926), מיטן אויסנאַם פון די קאָמוניסטן, האָבן אָנטײל- 
גענומען אין די װאַלן צו די קהילות,זוכנדיק אויסצוברייטערן די ראַמען 
פון זייער טעטיקייט און צו שאַפן פון זיי קעמערלעך פון דער צוקונפ- 
טיקער נאַציאָנאַלער אױטאָנאָמיע. 

אין פּוױלן האָבן עקזיסטירט אָרגאַניזירטע קהילות אין איבער 
0 שטעט, שטעטלעך און אַפילו אין דערפער. ביז 1920 האָבן זיי נאָר 
עקזיסטירט אין קאָנגרעס-פּױלן און אין גאַליציע, זינט 1930 אויך אין 
די מזרח-קרעסן און זינט 1923 אויך אין מערב-פּױלן, אין די געביטן, 
װאָס זענען געווען באַהערשט פון די נאַציס ביזן אויסברוך פון דייטש-סאָ- 
וויעטישן קריג (יוני 1941) האָבן פריער עקזיסטירט ביי 530 קהילות. 
פיל פון זיי האָבן געהאַט גרויסע יערלעכע בודזשעטן. דער בודזשעט 
פון די גרעסטע קהילות אין װאַרשע און אין לאָדזש האָט פאַרן קריג 
באַטראָפן קרוב 5 מיליאָן זלאָט אַ יאָר, ד"ה ביי אַ מיליאָן דאָלאַר. דער 
יערלעכער בודזשעט פון אַלע קהילות האָט דערגרייכט בערך 40 מי" 
ליאָן זלאָטעס אַ יאָר. דאָס אומבאַװעגלעכע פאַרמעגן פון די קהילות 
האָט באַטראָפן 250 מיליאָן זלאָטעס, 

דער פּראָצענט אין די בודזשעטן פון די קהילות אויף נישט- 
רעליגיעזע אױסגאַבן איז די לעצטע יאָרן כסדר געװאַקסן. אַן אַנאַ 
ליז פון די בודזשעטן פון 74 גרעסערע און 214 קלענערע קהילות אין 
געביט פון פריערדיקן ,קאַנגרעס-פּױלן" און אין די 2 פּאָװיאַטן 

( קרייזן ) פון ביאַליסטאָקער װאָיעװאָדשאַפט באַװייזט, אַז פון 12,409,646 
זלאָטעס ברוטאָ-הכנסות אין 1926 זענען 44.990 איינגעפלאָסן פון שחיטה- 
אָפּצאָלן, 994 פון בית-הקברות, 29,290 פון געמיינדע-שטייערן. פון 
1 זלאָטעס הוצאות זענען גאַנצע 8090 געװאָרן אויסגעגעבן אויף 
רעליגיעזע צוועקן. + אָבער די לעצטע יאָרן האָט זיך די לאַגע באַדייטנד 
געביטן. עס זענען געװאַקסן די אױיסגאַבן פון פּראָדוקטיווער הילף, 
הילף פאַר אַרבעטסלאָזע, שטיצע פאַר שולן אאַז"וו. אין 1928 זענען 
די הוצאות פון דער װאַרשעװער קהילה, למשל, געווען באַרעכנט אויף 
7 זלאָטעס. די הוצאות פאַר סאַציאַלער און געזונדהייטס- 
הילף זענען מיט 44.690 העכער און די הוצאות פאַרן שול-אָפּטײיל זע- 
נען מיט 13.892 העכער וי אין יאָר 1927. די אױסגאַבן פאַר רעלי- 
גיעזע צוועקן, צוזאַמען מיט די הוצאות פון בית-הקברות-אָפּטײיל, האָבן 
באַטראָפן אין 1928 נאָר 19.290 פון יערלעכן פּרעלימינירטן בודזשעט, 

די נאַציס האָבן זיך גערימט, אין מיטן 1940, אין אַ דערקלערונג 
פאַר דער וועלט-פּרעסע, פון ד"ר פראַנק, בכבודו ועצמו, אַז ס'איז 
פאַלש, אַז די רעגירונג פון דייטשן אָקופּאַציע-געביט רודפט די יידן 
פאַרקערט, ,די יידן אין פּױלן געניסן פון אַ מין זעלבסטפאַרװאַלטונג 
אין דער פאָרם פון די עלטסטן-ראַטן פון די יידישע קהילות". 

וי אַזױ זעט עס אויס פאַקטיש מיט די נאַצישע ,גליקן" --- וועגן 
דעם זאָגן עדות אין דער ערשטער ריי די געװאַלדיקע קאַנטריבוציע- 
סומען, װאָס די נאַציס האָבן אַרױסגעשלעפּט פון די קהילות אין אַ צייט, 
ווען די יידישע שטייער-צאָלער זענען געװאָרן מיט איין קלאַפּ אַראָפּ- 
געשטויסן צו דער מדרגה פון ,,אייזערנע קבצנים", אַ דאַנק דער מלחמה 
און דער נאַצישער עקסטערמינאַציע-פּאָליטיק כלפּי דער יידישער 
באַפעלקערונג, 


דער ערשטער באַזוך פון די נאַצי-פאָרשטײער אין דער געביידע 
פון דער װאַרשעווער קהילה, דעם 3טן אָקטאָבער 1939, האָט געקאָסט 
| דער קהילה-קאַסע 97,000 זלאָטעס --- דאָס גאַנצע מזומן-געלט, װאָס איז 
געלעגן אין קאַסע. דאָס איז געווען די ערשטע מתנה פאַר דעם קהילה- 
ראַט, װאָס האָט געדאַרפט אַנטשטײן, אויף דער פאָדערונג פון די נאַצי- 
אַגענטן, מיט פאָכעדיקע בייטשן אין די הענט. מיט באַלײידיקונגען 
און זידלערייען האָבן זיך די נאַצי-אָפּיצירן אַריינגעריסן אין דער גע- 
ביידע, ווען דאָרט איז אָנגעגאַנגען אַ זיצונג פון דער קהילה-פאַרװאַל- 


* יידישע ענציקלאָפּעדיע, יידן, באַנד א; פּאַריז 1939, זי 578, 

טונג, אַרױסגעטריבן די אָנװעזנדע און דורכגעפירט אַ גרינטלעכע רע- 
וויזיע אין אַלע צימערן. טשערניאַקאָו -- דער פאָרזיצער פון דער 
קהילה --- איז געװאָרן אויפגעפאָדערט צו נאָמינירן אַ ראַט פון 24 
מאַן, מיטן אָנטײיל פון פאָרשטייער פון אַלע פּאַרטײען און אינסטיטו" 
ציעס, 

דער ראַט האָט קודם-כל געדאַרפט דורכפירן אַ ציילונג פון אַלע 
יידן אין װאַרשע. מיט קיין אַנדערע טעטיקייט האָט מען זיך -- 
ביז דאַן -- נישט געטאָרט פאַרנעמען. אַלע אָפּטײלונגען זענען גע- 
װאָרן געשלאָסן, אויסער דער אָפּטײלונג פון די בית-עלמינס . . . 
נאָך לאַנגע אינטערווענצן האָט מען דערלויבט צוריק צו עפענען די אי- 
בעריקע אָפּטײלונגען,. אויף דער פראַגע, פון װאַנען זאָל מען נעמען די 
נייטיקע סומען אויף דעקן דעם בודזשעט, אויב מען דערלויבט נישט 
אײינמאָנען דעם עטאַט (קהילה-שטייער) פון די יידן, איז געווען דער 
ענטפער: פון בית-עולם! 

גלייכצייטיק האָט מען מיטגעטיילט דער קהילה, אַז דער שטאָט- 
ראַט װעט מער נישט אויסהאַלטן די יידישע שפּיטעלער. דאָס מוזן 
יעצט טאָן די יידן אַליין. אין יידישן שפּיטאָל אויף טשיסטע, וועמענס 
יערלעכער בודזשעט האָט באַטראָפן 3--4 מיליאָן זלאָטעס, האָבן זיך 
דאַן געפונען 1940 בעטן מיט אַ מעדיצינישן פּערסאָנאַל פון 247 מאַן. 
אין קינדער-שפּיטאָל אויף שליסקע האָבן זיך געפונען 220 בעטן מיט 
אַ פּערסאָנאַל פון 64 דאָקטוירים און פלעגערינס. די פאַראָרעמטע 
יידישע באַפעלקערונג האָט עס געדאַרפט נעמען אויף אירע פּלייצעס 
אַזעלכע גרויסע בודזשעטן און גלייכצייטיק צאָלן ווייטער אַלע שטייערן 
אין דער שטאָטישער קאַסע. ס'איז זאָגאַר געװאָרן אָפּנעשטעלט דאָס 
צושטעלן ברויט מצד דער שטאָט-פאַרװאַלטונג פאַר די יידישע שפּי 
טעלער. די יידן האָבן אויך ווייטער געמוזט צאָלן אין דער קראַנקען- 
קאַסע, נישט האָבנדיק קיין רעכט צו געניסן פון איר, אויסער אין אויס- 
נאַמס-פאַלן, 

עס זענען אויך געװאָרן אָפּגעשאַפט די פּריווילעגיעס, װאָס עס 
האָבן געהאַט אונטער דער פּוילישער הערשאַפט די יידישע קהילות, 
אינסטיטוציעס און געזעלשאַפטן, נישט צו צאָלן אומזאַץ-שטײער, דירה- 
שטייער אאַז"וו. אַזױ האָט עס אויסגעזען מיט דער ,רעכט", װאָס די 
יידן האָבן באַקומען פון די נאַציס ,אויסצובויען זייער זעלבסטפאַרװאַל- 
טונג", 

די קהילה-קאַסע אין װאַרשע איז ווייטער געװאָרן באַרױבט אין 

צוזאַמענהאַנג מיטן פאַל נאַלעװקעס 9. אַלס קאָנטריבוציע אויף דער 
יידישער באַפעלקערונג פאַרן דורכגעפירטן מאָרד (זע זייט 5), 
האָבן די נאַציס פאַרלאַנגט 300,000 זלאָטעס אין משך פון 2 טעג. 
ס'איז געווען אוממעגלעך צענויפצוזאַמלען אַזאַ גרויסן סכום אין אַזאַ 
קורצן טערמין. די קהילה האָט פאָרגעלייגט צו געבן אַ טייל אין מזומן 
און אַ טייל זאָל מען נעמען פון די קאָנטאָס פון יידישע געלטער, װאָס 
זענען געװאָרן בלאָקירט אין די בענק. צוערשט האָבן די נאַציס 
אַקצעפּטירט דעם פאָרשלאָג. שפּעטער האָבן זיי חרטה געקריגן און 
געדראָט, אַז זיי װעלן נעמען אַלס ערובניקעס 5 רבנים און 5 מיטגלי- 
דער פון דער קהילה, אויב די גאַנצע סומע װעט נישט װערן צוגע- 
שטעלט אין מזומן צום באַשטימטן טערמין. אין דער לעצטער מינוט 
האָט אַרױסגעהאָלפן דער /, דזשאָינט", באָרגנדיק 50,000 זלאָטעס, 


די נאַצישע רויבער זענען אַפילו געווען בעלנים צו גנבענען קליינע 
סומען פון דער קהילה-קאַסע אויף רעכטס און אויף לינקס. טראָץ דער 
קריטישער לאַגע אין די יידישע שפּיטעלער סוף 1929 -- (אין שפּי- 
טאָל אויף טשיסטע זענען דאַן געװען 1,900 פּאַציענטן, דערונטער 
0 טיפוס-קראַנקע), האָבן די נאַציס געדריקט, מען זאָל איבערפירן 
ביז סוף דעצעמבער 1929 די שפּיטעלער אין יידישן קװאַרטאַל, די 
דייטשן האָבן רעקוויזירט אַלע שפּייז-זאַפּאַסן פון שפּיטאָל אויף טשיס- 
טע, אַפילו קאָנדענסירטע מילך. ווען די קהילה האָט געשאַפן 2,000 
זלאָטעס אויף דעקן די דרינגענדסטע הצטרכותן פון די קראַנקע, האָבן 
די נאַציס קאָנפיסקירט אָט די קליינע --- אָבער פאַר דער קהילה דאַן 
באַדיײיטנדער -- סומע. 

אין לובלין האָבן די נאַציס עטלעכע מאָל אַרויפגעלײגט גרויסע 
קאָנטריבוציעס אויף דער קהילה. איין מאָל האָבן זיי אַרױסגעשלעפּט 
פון די יידן 200,000 זלאָטעס. אין אַ פּאָר טעג אַרום איז געקומען 
קיין לובלין אַן עליטע-קאָרפּס פון די שטורם-טרופּן, װאָס טראָגן אַלס 
עמבלעם ,סקעלעטן-קעפּ?; זיי זענען געקומען אין שטאָט בעתן באַזוך 
פון געסטאַפּאָ-לײיטער הימלער אין פאַרבינדונג מיטן פּלאַן צו שאַפן דעם 
לובלינער רעזערװאַט. די דאָזיקע ;עליטע"-באַנדיטן האָבן אויך צו- 
גערויבט ביי די פאַרפּײיניקטע יידן 200,000 זלאָטעס, דערביי האָבן זי 
געמאַכט אַ הנחה -- זיי האָבן אָנגענומען נישט נאָר מזומן, נאָר אויך 
חפצים און װערטזאַכן, לויטן פּרייז פון פאַר דער מלחמה . . . 

אויך אין אַנדערע שטעט האָבן די נאַציס אַרױסגעפּרעסט פון 
דער יידישער באַפעלקערונג מתנות אין פאָרם פון פאַרשידענע געגנ- 

שטאַנדן. אין ראַדאָס, למשל, האָט מען באַפױילן די יידן צוצושטעלן אין 
משך פון עטלעכע טעג 2,000 נייע אייזערנע בעטן און 2,000 קאָלדרעס 
פאַר די דייטשע באַאַמטע פון גאַנצן קרייז. ‏ די קהילה-פאָרשטייער האָבן 
באַקומען ספּעציעלע רייזע-דערלויבענישן אויף אַרױספאָרן איינשאַפן 
די באַשטימטע ,מתנות". 
אין לאָדזש און אין שעדלעץ האָט מען אויך אַרויפגעלײגט אויף דער 

יידישער באַפעלקערונג גרויסע קאָנטריבוציעס. אין וולאָצלאַוועק האָבן 
די נאַציס אַװעקגעלאָזט מיטן פייער די גרויסע סינאַגאָגע, און דערנאָך 
אַרויפגעלײגט אויף דער יידישער באַפעלקערונג אַ ריזיקע קאָנטריבו- 
ציע אין דער הייך פון 600,000 זלאָטעס אַלס ,שטראָף פאַר אָנטאָן אַ 
שאָדן אַן עפנטלעכע געביידע". די יידישע קהילה האָט נאָך געמוזט 
חתמענען אַ דעקלאַראַציע, אַז די יידן אַליין האָבן אונטערגעצונדן די 
שול, 

אָבער אַפּילו אויף קלענערע שטעט זענען געװאָרן אַרופגעלײגט 
געװאַלדיק הויכע שטראָפן, װאָס האָבן רואינירט די שווער-געטראָפענע 
יידישע באַפעלקערונג, 

אויף אָטװאָצק און פאַלעניץ (ביי װאַרשע) איז געװאָרן אַרויפגע- 
לייגט אַ שטראָף פון 150,000 זלאָטעס, ווייל מ'האָט געפונען אין אַ װאַלד 
ביי פאַלעניץ די טויטע קערפּער פון דייטשן קאָנסול פון קראָקע מיט 
זיין פרוי, 

אויף זגיערזש (ביי לאָדזש) האָט מען אַרויפגעלײגט אַ שטראָף 
פון 200,000 זלאָטעס, נישט קוקנדיק דערויף, װאָס ס'רוב רייכערע 
פאַבריקאַנטן זענען אַנטלאָפן פון שטאָט, און ס'זענען געבליבן נאָר די 
װייניק-פאַרמעגלעכע. נאָך לאַנגע תחנונים האָבן די נאַציס מסכים 
געווען צו נעמען 100,000 זלאָטעס אין מזומן און דאָס איבעריקע פון 
די יידישע געלטער אין די בלאָקירטע בענק און שפּאָרקאַסעס, 

אין טשעכאַנאָוו (ביי מלאַװע) האָט די קליינע יידישע קהילה גע- 
דאַרפט אויסקויפן זיך איר זיכערקייט און לעבן מיט אַ שטראָף פון 
;נאָר" 50,000 זלאָטעס. אין נאָך קלענערן גניעוויאַשאָוו (ביי ראַדאָם) 
-- מיט 25,000 זלאָטעס, 

אין זאַגלעמביע האָבן די יידן אויסגעמיטן אַ גרוש, לויט אַ נישט- 
קאָנטראָלירטער ידיעה פון מיטן 1940, דורכן איינצאָלן די ריזיקע 
קאָנטריבוציע פון 1 מיליאָן זלאָטעס. 

די אַלע רויבערישע געװאַלד-אַקטן כלפּי דער יידישער באַפעלקע- 
רונג װאָלטן, ביי דער באַקאַנטער דייטשער דיסציפּלין, באַזונדערס אין 

קריג-צייט, נישט געקענט פאָרקומען, ווען די נידעריקע באַאַמטע װאָלטן 
נישט געקריגן אַ ונק פון די ,הויכע פענסטער", זיך צו לאָזן װוילגיין 
אויפן חשבון פון די פאַראָרעמטע יידישע קהילות. דער זעלבער 
פּראַנק, וועלכער האָט דערקלערט, אַז די דייטשן פאַרפאָלגן נישט די 
יידן, האָט, ביי אַ צווייטער געלעגנהייט, דערקלערט, אַז די יידישע 
;עלטסטע" (די פּרנסים פון די קהילות) װעלן פאַקטיש וערן באַ- 
טראַכט וי ערובניקעס, פאַראַנטװאָרטלעך מצד די יידן פאַר דער ,געס- 
טאַפּאָ" װאָס איז די איינציקע דייטשע אינסטיטוציע, מיט וועלכער די 
יידן דאַרפן שטיין אין דירעקטן קאָנטאַקט, 

די נאַציס האָבן אויך געדאַרפט צו האָבן די קהילות, אויף דורכ- 
צופירן זייער פאַראָרדענונג וועגן אַרבעטס-צװאַנג פאַר די יידן, וי 
אַלע אַנדערע פאַראָרדענונגען, געווענדעט קעגן יידן. אין דער פאַראָר- 
דענונג וועגן שאַפן די יידנראַטן (פון 28טן נאָוועמבער 1939) װערט 
געזאָגט: ;דער יידנראַט נעמט באַפעלן דורך זיין פאָרזיצער אָדער פאַר- 
טרעטער פון דער דייטשער מאַכט. ער איז פאַראַנטװאָרטלעך פאַר 
דער דורכפירונג פון די באַפעלן אין זייער פולער מאָס. אַלע יידן 
מוזן פאָלגן די אינסטרוקציעס פון יידנראַט פאַר דער אויספירונג פון די 
דייטשע באַפּעלן". 


די נאַציס האָבן נישט נאָר אַרויפגעלייגט אויף די קהילות די 
פליכט אויף צושטעלן די אַרבעטער פאַר דער צװאַנגס-אַרבעט, נאָר 
זיי האָבן אויך אין פיל פאַלן פאַרפליכטעט די קהילות צו באַשפּײזן 
און באַקלײידן די דאָזיקע אַרבעטער. פון דער צוייטער זייט האָבן 
גלייך די קהילות אָנגעהויבן אויסצונוצן די פאַראָרדענונג וועגן אַלגע- 
מיינעם אַרבעטס-צװאַנג פאַר אַ מיטל וי צו שאַפן זיך געוויסע סומען 
פאַר דער אויסהאַלטונג פון די אַרבעטס-באַטאַליאָנען. אויסער די 
יעניקע, וועלכע זענען געווען באַשעפטיקט אין די קהילות גופא און אין 
אַנדערע סאָציאַלע הילפס-אַנשטאַלטן, איז קיינער נישט געװאָרן באַ- 
פרייט פון דער אַרבעטס-פליכט. די, װאָס האָבן זיך דווקא געװאָלט 
פון איר באַפרייען, האָבן געדאַרפט אַרײנטראָגן אין דער קהילה-קאַסע 
אַ באַשטימטן אָפּצאָל. דער דאָזיקער אָפּצאָל האָט פאַרנומען אַ באַ- 
דייטנדן פּלאַץ אין די בודזשעטן פון די קהילות. 

די קהילות זענען געװאָרן אויס רעליגיעזע אָרגאַניזאַציעס. די 
קראָקעווער קהילה האָט די ערשטע -- נאָך אינמיטן סעפּטעמבער 1939 
--- אָפיציעל געביטן איר נאָמען: פון ,יידישע רעליגיעזע קהילה" אויף 
גיידישע קהילה". די קהילות בילדן איצט נאַציאָנאַלע אָדער ראַס" 

געמיינשאַפטן, + די קהילות נעמען יעצט אַרין אויך משומדים, װאָס 
קענען זאָגאַר פאַרנעמען אַן אַמט אין דעֶר אַדמיניסטראַציע פון דער 
קהילה. | | 
לויטן געזעץ ווערן די קהילות געוויילט. מיר האָבן ידיעות פון אַ 
ריי שטעט, וו עס זענען פאָרגעקומען אַזעלכע װאַלן. פאַרשטענדלעך, 
אַז זיי האָבן דעם זעלבן ביי-טעם, ווו ס'האָבן װאַלן בכלל אין פאַשיס- 
טישע מלוכות. פאַקטיש ווערן פריער צוגעגרייט איינהייטס-רשימות, 
אויף וועלכע עס דאַרף געבן איר הסכמה די דייטשע מאַכט, און דאַן קומט 
פאָר די ?אָפּשטימונג". אין שטעט מיט וייניקער פון 10,000 יידן װוערן 
געוויילט 12 מאַן און אין שטעט פון איבער 10,000 יידן -- 24. אין 
קעלץ זענען די װאַלן פאָרגעקומען צווישן 11טן אוֹן 18טן אויגוסט 1940, 
די קהילה באַשטײט פון 24 מאַן: 5 פון פרייע פּראָפּעסיעס און באַאַמטע, 
5 סוחרים, 4 אַרבעטער, 4 האַנטװערקער, 4 אינדוסטריעלער, 4 פּלטים, 
די װאַלן קומען פאָר נישט לויט פּאַרטייישליסלען, נאָר לויט פּראָפע- 
סיעס. אויך אין דער הינזיכט דינט אַלס פאָרבילד די װאַל-אָרדי" 
נאַציע צו פאַרשידענע קערפּערשאַפטן אין פאַשיסטישע לענדער. אויך 
פון נאָװויסאָנטש (גאַליציע) און פון קאָנסק (קרייז ראַדאָם) געפינען 
מיר ידיעות אין דער ,גאַזעטאַ זשידאָווסקאַ* וועגן פאָרגעקומענע װאַלן, 

אין אָטוואָצק האָט די מאַכט פאַרנאַנדערגעלאָזן דעם ראַט (ידיעה 
פון יולי 1941). ס'איז נישט אָנגעגעבן דער מאָטיו. ס'איז גע- 
װאָרן נאָמינירט אַ נייער ראַט, און דער נאַצי-פאָרשטײער האָט פאָר- 
געשטעלט די יידישע פּאָליציאַנטן (100 מאַן) דעם נייעם פּרעזעס און 
גערופן זיך צוצופּאַסן צו די פאַראָרדענונגען פון פּאָליצײ קאָמענדאַנט 
און דעם לייטער פון דער קהילה. 

די ,גאַזעטאַ זשידאָװוסקאַ* *+ דערקלערט, אַז דאָס קהילה-געזעץ 
זעט טאַקע פאָר װאַלן, אָבער דער קרייז-סטאַראָסטע דאַרף די װאַלן 
באַשטעטיקן. ער קען אויך פאַראָרדענען אַן אַנדער צזאַמענשטעל, 
פאַקטיש ווערן געוויינלעך די מיטגלידער פון ראַט באַשטעטיקט דורכן 
סטאַראָסטע, און נאָר ער קען אָפּרופן די מיטגלידער און אויף זייער. 
אָרט באַשטימען אַנדערע. שי 

די קהילות האָבן אַ ברייט פעלד פאַר טעטיקייט. באַזונדערס 
ברייט איז דאָס טעטיקייט-פעלד פון די קהילות אין די שטעט, וו 
ס'זענען געװאָרן איינגעפירט געטאָס. דאָרט נעמען די קהילות איבער 
אויף זיך אַדמיניסטראַטיווע פונקציעס, װאָס װערן געויינלעך אויס- 

* גאזצטא זשידאָװסקא" נומ' 30, פון 1טן נאָװעץמבער 1940. 

** נומ' 51 פון 27טן יוני 1941, 

געפירט דורך די שטאָט-פאַרװאַלטונגען. אַלס ביישפּיל פון דער פאַר- 
צווייגטער טעטיקייט פון די קהילות אין די גרעסערע שטעט, ועלן 
מיר באַריכטן גענויער ועגן די פאַרשידענע רעסאָרטן און אַמטן 
פון. דער גרעסטער יידישער קהילה --- אין וואַרשע. 


די װאַרשעװער קהילה האָט די פאָלגנדיקע אָפּטײילונגען: 1) אַלגע- 
מיינער אָפּטײל -- א. הױיפּט-סעקרעטאַריאַט, ב. פּערסאָנאַל-רעפעראַט, 
ג. הויפּט-אַרכיוו, ד. פּרעסע-רעפעראַט, ה. לעגאַטן-סעקציע; 2) פי- 
נאַנס-ביודזשעט-אָפּטײל --- א. הױיפּט-בוכהאַלטעריע, ב. אָפּרעכענונג, 
קאָנטראָל פון שטייערן, ג. בודזשעט, ד. עקזעקוטיװו-רעפּעראַט; 3) שטיי- 
ערן -- א. שטענדיקע שטייערן, ב. אינקאַסע, ג. עקזעקוציע; 4) יורידי- 
שער אָפּטײל --- א. יורידישער רעפעראַט, ב. דיסציפּלינאַר-רעפּעראַט, 
ג. שידס-געריכט וועגן דירה-געלט, לאָקאַלן אאַז"וו, ד. רעקוויזיציע פון 
לאָקאַלן; 5) סאָציאַלער שוץ: 6) װירטשאַפטס-אַמט -- א. װירטשאַפטס- 
רעפעראַט, ב. טעכנישער בוי-רעפעראַט; 7) -- שפּיטאָל-װעזן; 8) אַר- 
בעט: 9) קאָנטראָל -- א. קאָנטראָל-רעפעראַט, ב. פּלאַניר-רעפעראַט; 
0 פאַך-בילדונג; 11) עווידענץ -- א. מעלדונג-ביוראָ, ב. אַדרעסן- 
ביוראָ, ג. רעיעסטראַציע פון צװאַנגס-אַרבעט, ד. פירן מעלדונקעס; 
2 סטאַטיסטישער אַמט -- א. סטאַטיסטיק-רעפעראַט, ב. באַריכטס- 
רעפעראַט; 12) מעטריקע-וועזן; 14) געזונטהייט; 15) אָפּצאָלן פאַרן 
שפּיטאָל-װעזן; 16) פּאָליצײ; 17) אינדוסטריע און האַנדל --- א. פאַר- 
זאָרגונגס-אַמט, ב. אינדוסטריע, האַנטװערק, ג. האַנדל, ד. טראַנספער- 
אויסרעכענונגען: 18) אומבאַוועגלעכע גיטער; 19) פּאָסט; 20) קװאַרטי- 
רונג; 21) דרינגנדע הילף -- א. פּלטים און איבערװאַנדערער, ב. זאַמל- 
אַקציע, ג. שטח-ביוראָ; 22) אינקאַסע פאַר סאָציאַלער פאַרזיכערונג; 
2 אָנקלאַגעס ביי רעקלאַמאַציע-קאָנטראָל; 24) פּראָדוקציע-אַמט. 


וי מיר זעען, נעמט די יידישע קהילה אַרום כמעט אַלע אָן אויסנאַם 
געביטן פון יידישן לעבן. זי פאַרנעמט זיך מיט אויפבויען נייע געביי" 
דעס אין געטאָ (בוי-אַמט); זי פאַרטיילט קאָנצעסיעס אויף אינדוס- 
טריע- און האַנדלס-אונטערנעמונגען: גיט אַרױס האַנטװערקער-קאַרטן 
אאַז"וו (האַנדלס-אינדוסטריע-אַמט); אַדמיניסטרירט די הייזער, װאָס 
מ'האָט איבערגענומען ביי די יידישע ווירטסלייט (אומבאַוועגלעכע גי- 
טער): באַזאָרגט די אַפּראָװיזאַציע פאַר דער יידישער באַפעלקערונג 
(װירטשאַפטס-אַמט, טראַנספער-אָפּטײל); פירט אָן מיט אַרבעטס-קאָ- 
לעקטיוון ( פּראָדוקציע-אַמט); פירט אָן מיטן שפּיטאָל-װעזן, פּאָליצײ, 
פּאָסט; מאָנט איין די שטייערן נישט נאָר פאַר דער קהילה, נאָר אויך 

די אַלגעמײנע און קאָמונאַלע און מלוכה-שטייערן. אין מיטן 1941 
האָט זי אויך איבערגענומען די אינקאַסע פון אָפּצאָל פאַר סאָציאַלער 
פאַרזיכערונג, באַקומענדיק 590 פון די אַדמיניסטראַציע-קאָסטן. 

ס'איז אינטערעסאַנט זיך צו באַקענען מיטן בודזשעט פון דער 
װואַרשעװער קהילה, װאָס איז דער שליסל צו פאַרשטיין פון װאַנען 
עס האַלטן זיך אויס אַלע יידישע קהילות אין פּױלן. 

די הוצאות פון דער יידישער קהילה אין ווארשע, 

פון 1טן יאַנואַר --- ביזן 30טן יוני 1940 : 


סומע פּראָבענט פון 
פּאָזיציע (אין פוילישע זלאָטעס) גאַנצן בודזשעט 
אַרבעטער-באַטאַליאָן 10 231 
געזונט-שוץ 100 214 
פאַרשידענע הילף 20 97 
סאָציאַלע שוץ 0ּֿס})+208 26 
פּערסאָנאַל 00)ט)טץ20 58 
בתי-עולם 1:0:00 43 
אַנדערע 00:טט2 0 
צוזאַמען 2280 1000 


אין דער דאָזיקער טאַבעלע װאַרפט זיך קודם-כל אין אויג דער 
פאַקט, אַז עס זענען בכלל נישטאָ קיין אױיסגאַבן אויף רעליגיעזע 
הצטרכותן, נישטאָ קיין רבנים, נישטאָ קיין שחיטה, אאַז"ו. ס'איז 
אויך נישטאָ קיין אויסגאַבן פאַרן שול-וועזן (פאַרן קריג 34 פּראָצענט 
פון בודזשעט). + עס װאַרפט זיך אין אויג די געװאַלדיק גרויסע פּאַ- 
זיציע פון אַרבעטס-באַטאַליאָן, -- פּונקט אַ דריטל פון גאַנצן בודזשעט 
איז אַװעקגעגאַנגען אויף אױיסהאַלטן די אַרבעטער, װעמען מ'האָט 
מאָביליזירט צו דער צװאַנגס-אַרבעט. די קהילה מוז באַזאָרגן די 
צװאַנגס-אַרבעטער מיט קליידונג, אַרבעטס-:װערקצייג, באַשפּייזן די 
אַרבעטער און זאָגאַר זאָרגן פאַר זייערע פאַמיליעס, 

געװאַלדיג אויפגעבלאָזן איז די פּאָזיציע געזונטישוץ. די קהילה 
האָט געמוזט נאָך אַ שווערן קאַמף איבערנעמען אויף זיך די זאָרג פאַר 
די יידישע שפּיטעלער, איינפירנדיק צו דעם צוועק אַ ספּעציעלן שפּי 
טאָל-שטײיער פון דער יידישער באַפעלקערונג. פון דער צוייטער 
זייט איז געװאָרן זער איינגעשרומפּן די פּאָזיציע סאָציאַלער שוץ. { פאַרן 


* מיט דער באַנייונג פון ראַבינאט און עפענען א צאָל שולן אין מיטן 1941, 
האָט זיך דאָס אַלגעמײנע בילד נישט פיל געענדערט. 

קריג -- כמעט אַ דריטל פון בודזשעט). דאָס דערקלערט זיך דער- 
מיט, װאָס צום גרויסן טייל ווערט די סומע פאַר סאָציאַלער הילף אַרײג- 
גענומען אין פּונקט אַרבעטער-באַטאַליאָן און אין פּונקט געזונט-שוץ. 
די אייגנטלעכע סאָציאַלע הילפס-אַרבעס ווערט אויך בעיקר אָנגעפירט 
דורכן קאָמיטעט פאַר יידישער זעלבסטהילף (זש. ס. ס.). די כסדר- 
דיקע פאַרערגערונג פון דער עקאָנאָמישער לאַגע פון דער יידישער 
באַפעלקערונג, דער פאַקט, אַז עס פאַלט אויך די צאָל יידן, באַשעפ- 
טיקטע ביי דער צװאַנגס-אַרבעט, צווינגט די קהילה אַלץ מער צו פאַר- 
| גרעסערן אירע אױיסגאַבן פאַר סאָציאַלער הילף און איינפירן צו דעם 
צוועק באַזונדערע שטייערן. ו 

ס'איז נישט אָנגעוויזן גענוי, װאָס מיינט דער פּונקט ;,פאַרשידענע 
הילף". װאַרשײנלעך האַנדלט זיך דאָ וועגן נדבות, װאָס מ'האָט גע- 
געבן שטילערהייט פאַרשידענע פאַראָרעמטע געוועזענע גבירים, אינ- 
טעלעקטואַלן וכדומה, װאָס האָבן נישט געװאָלט אָפן פיגורירן אין דער 
רובריק פון צדקה-נעמער. װאַרשײנלעך האָט מען אויך דאָ אַרײנ- 
גערעכנט פּדיון נפש-סומען, אויף באַפרייען אַרעסטירטע, ,וייכער 
מאַכן" דאָס האַרץ פון נאַצישע באַאַמטע אאַזיוו. די רובריק ;אַנדערע" 
מוז אויך זיין --- צום גרויסן טייל --- אַ פאַרשטעלטע פאָרם פון טראָגן 
הילף די שווער-געטראָפענע יידישע באַפעלקערונג פון װאַרשע. 

לאָמיר זיך איצט צוקוקן צו די הכנסות פון דער װאַרשעװער 
קהילה, 

די הכנסות פון דער יידישער קהילה אין װאַרשע, 

פון 1טן יאַנואַר -- ביזן 30טן יוני 1940 : 


סומע פּראַצענט פון 

פּאָזיציע {אין פוילישע זלאָטעס) גאַנצן בודזשזעט 
בתי-עולם 800 147 
אָפּצאָל אויפן אָרט פון אַרבעט | 

אין אַרבעטס-באַטאַליאָן 794000 144 
אַנדערע אָפּצאָלן 20 8 
אָפּצאָלן ביי דער רעגיסטרירונג 

ביי צװאַנגס-אַרבעט 200 81 
קהילה-שטייער 2800 79 
נדבות ביי לוויות 280)00 59 
פאַרשידענע 280 56 
הלוואות און אַנדערע התחייבותן 1,104,000 26 

צוזאַמען 1280 1000 

עס ואַרפט זיך דאָ קודם-כל אין אויג די גרויסע פּאָזיציע -- 
אויסקויפן זיך פון צװאַנגס-אַרבעט: זי איז די צווייטע נאָך ;הלוואות", 
און ווען מען רעכנט צו די פּאָזיציע ;אָפּצאָל ביי רעגיסטראַציע צו 
צװאַנגס-אַרבעט*, גייט זי אויפן ערשטן אָרט מיט 26.5 פּראָצענט, 
איבער אַ פערטל פון דער גאַנצער הכנסה. די ;חיונה" פון טויט און 
לוויות באַטרעפט גאַנצע 24.6, ווידער אַ פערטל פון בודזשעט. די די" 
רעקטע קהילה-שטייערן זענען באַדייטנד געפאַלן אין פאַרגלייך מיט 
פאַרן קריג; זיי באַטרעפן קוים 7.9 פּראָצענט פון בודזשעט. נאָך אַ 
באַוייז --- אויב ער איז נאָך נייטיק -- פאַר דער קאַטאַסטראָפאַלער 
לאַגע פון די װאַרשעװער יידן אין די ערשטע חדשים אונטערן נאַצי 
רעזשים. שפּעטער איז די לאַגע געװאָרן װאָס אַמאָל ערגער. 


דער דעפיציט פון דער קהילה האָט באַטראָפן איבער אַ פערטל פון 
בודזשעט. דער דאָזיקער דעפיציט האָט זיך שפּעטער נאָך מער פאַר- 
גרעסערט, בלויז פון די שפּיטעלער האָט די קהילה דאַן געהאַט אַ 
חודשלעכן דעפיציט פון כֿמעט אַ האַלבן מיליאָן זלאָטעס, 

די נאַציס האָבן זיך נישט גערעכנט מיט דער שווערער פינאַנס- 
לאַגע פון דער קהילה, און טראָץ אַלע אינטערווענצן -- נישט געװאָלט 
באַפרײיען די יידן פון די מוניציפּאַלע און סאָציאַלע שטייערן, הגם זיי 
האָבן גאָרנישט גענאָסן פון די דאָזיקע אינסטיטוציעס. דערפאַר האָבן 
זיי געדענקט איינצומאָנען מיט דער גאַנצער שטרענגקייט די שטייער- 
חובות פון דער קהילה אַזש פון . . . 1934, 

די איינציקע הילף איז באַשטאַנען אין העלפן דער קהילה-פאַרװאַל- 
טונג צו באַקומען הלוואות אויפן חשבון פון די יידישע קאַפּיטאַלן, װאָס 
זענען געלעגן איינגעפרוירענע אין די בענק. אַ הלוואה אין דער הייך 
פון 200,000 זלאָטעס איז געװאָרן דורכגעפירט אין סעפּטעמבער 1940 
אויפן סמך פון די געלטער פון קרן היסוד און קרן קימת, װאָס זענען 
געלעגן איינגעפרוירן אין די בענק. 

אָבער די הוצאות פון דער קהילה זענען אַלץ געואַקסן און מען 
האָט געמוזט געפינען נייע הכנסה-קװאַלן. קודם האָט מען איינגע- 
פירט דעם 26טן יוני 1940 אַן אָפּצאָל ביים אַרױסנעמען די שפּייז- 
קאַרטע. דער אָפּצאָל װוערט איינגעקאַסירט יעדע 2 חדשים ביים 
אַרױסנעמען די שפּייזיקאַרטע. דער אָפּצאָל באַטרעפט: 2 זלאָטעס 
פאַר יעדער קאַרטע. 120,000 יידן זענען געװאָרן באַפרײט פונעם 
דאָזיקן שטייער. דאָס זענען די סאַמע אָרעמסטע, װאָס האַלטן זיך 
אויס נאָר פון עפנטלעכער הילף. 

שפּעטער זענען צוגעקומען אַ ריי נייע שטייערן אויף דער יידי" 
שער באַפעלקערונג, וועגן װאָס ס'זענען דערשינען אַנטשפּרעכנדיקע 
פאַראָרדענונגען פון דער נאַצי-מאַכט (זע זייט 88-87), 

עס ווערט אַלץ שווערער אײינצומאָנען די שטייערן, און די קהילה 
איז געצווונגען אָנצוווענדן צװאַנגס-מיטלען, אַרױסשלעפּן ביינאַכט די 
שולדיקע פון די בעטן, צווינגען זיי צו קערן די גאַסן אאַז"וו. אַנדערע 
ווערן אַרעסטירט דורך דער יידישער פּאָליצײ. 

דער פּרעלימינירטער בודזשעט פון דער קהילה פאַר די 6 חדשים 
פון 1טן אַפּריל --- 20טן סעפּטעמבער 1941 האָט פאָרויסגעזען 16,919,000 
זלאָטעס הכנסות און 24,541,800 זלאָטעס הוצאות, ד"ה אַ דעפיציט פון 
0 זזלאָטעס -- 20,990 פון דער פּרעלימינירטער הוצאה. די 
הוצאה-פּאָזיציע איז קרוב 6 מאָל אַזױ גרויס, װי די הוצאה אין דער 
ערשטער העלפט פון 1940, די הכנסה-פּאָזיציע איז קרוב 4 מאָל אַזױ 
פיל, 

די קהילה האָט זיך געווענדעט צו דער דייטשער מאַכט מיט דער 
ביטע, מ'זאָל איר געבן אַ טייל פון דער הכנסה פון די מוניציפּאַלע 
שטייערן, װאָס זאָל גיין אַלס שטיצע פאַר דער יידישער באַפעלקערונג. 
ס'איז אָנצונעמען, אַז די נאַציס האָבן אָפּגעװאָרפן די דאָזיקע גערעכטע 
ווענדונג, און די לאַגע פון דער קהילה איז אַ פאַרצווייפלטע, זי איז גע- 
װאָרן יעצט באַדייטנד ערגער מיטן מאָמענט, ווען אַמעריקע איז אַרײן 
אין קריג, און דער ,דזשאָינט" האָט אָפּנעשטעלט שיקן געלט קין 
פּױלן;? די גאַנצע לאַסט פון דער הילפס-אַרבעט פאַלט איצט אויף די 
פּלייצעס פון דער קהילה און פון דער יידישער געזעלשאַפט, 

דער בודזשעט פון דער קראַקעווער קהילה האָט באַטראָפן אין 
באַריכטס-יאָר (נאָוועמבער 1929--40) 861,202 זלאָטעסדערונטער פון 
אויסערגעוויינלעכע הכנסות 788,081 זייט סעפּטעמבער 1940 ווערט 
גענומען אַ גמינע-שטייער פון יעדן ייד איבער 21 יאָר אין דער הייך 
פון 10 זלאָטעס. אין סעפּטעמבער 1940 איז איינגעפלאָסן נאָר 7,203 
זלאָטעס, צוליב דער איבערװאַנדערונג, ווייל יעדער ייד האָט גערעכנט, 
אַז ער װעט דאַרפן פאַרלאָזן די שטאָט. די אאויסערגעויינלעכע 
הכנסות? מיינען אויך זיכער בעיקר די הכנסה פון אויסקויפן זיך פון 
אַרבעטס-צװאַנג, 

אין לובלין האָט דער יערלעכער בודזשעט פון דער קהילה (אָק- 
טאָבער 1939---40) באַטראָפן אין הכנסות 1,617,780, אין הוצאות -- 
8, דערפון הוצאות אין אויפטראַג פון דער מאַכט 1,242,307 זל, 
דאָ האַנדלט זיך וידער װאַרשײנלעך אין הוצאות אױיסצוהאַלטן די 


זכ 


די יידן אין נאַצי - פּױלן 


צװאַנגס-אַרבעטער און אױסגאַבן פאַר סאָציאַלער הילף. פון נדבות 
און באַשטײערונגען איז איינגעפלאָסן 832,000 דער איבעריקער טייל 
אין הכנסה-בודזשעט, 184,180 זל. -- 48.796 פון הכנסה-בודזשעט, איז 
אַריינגעקומען פון אויסקויפן זיך פון אַרבעט, בית-עלמין און הלוואות. 

די פאַרצווייגטע אַרבעט פון די קהילות האָט פאַרלאַנגט באַדייטנד 
פאַרגרעסערטע אַפּאַראַטן, און עס האָבן געמוזט װערן אַנגאַזשירט פיל 
נייע באַאַמטע. די קהילה אין װאַרשע האָט איבער 5,000 באַאַמטע, די 
לובלינער קהילה -- 600, די קהילה אין שעדלעץ -- 160 באַאַמטע, 
אאַז"וו, 

די יידישע פּאָליצײ איז כמעט איבעראַל געבויט אויף פרייוויליקע 
יסודות. אין שעדלעץ ווערט אויך 8090 פון קהילה-פּערסאָנאַל, פּאָליצֵײ 
און סאַניטאַר-דינסט נישט באַצאָלט און די אַרבעט וערט אויסגעפירט 
פרייוויליק, 

אין אַלע קהילות און אין זייערע אַמטן איז געװאָרן איינגעפירט 
אַלס אָפיציעלע שפּראַך -- יידיש. אין אַ ריי שטעט האָט מען געעפנט 
קורסן אויסצולערנען יידיש אין װאָרט און אין שריפט די באַאַמטע פון 
די קהילות און זייערע אינסטיטוציעס. 

אין אַ דיי ערטער זענען געשאַפן געװאָרן ראַיאָן-פאַרבאַנדן פון 
די קהילות. די דאָזיקע פאַרבאַנדן פירן אָן מיט דער טעטיקייט פון 
די קהילות אין אַלע שטעט פון זייער ראַיאָן, קאָאָרדינירן און אוניפי- 
צירן זייער טעטיקייט, 

סוף דעצעמבער 1929 איז געװאָרן געשאַפן אין אויפטראַג פון 
דער נאַצי-מאַכט אַ ,;צענטראַלע פון יידישע קהילות אין אויבערשזלעזיע" 
מיטן זיץ-אָרט אין סאָסנאָװיץ. יידישע קהילות זענען טעטיק אין 8 
ראיאָנען: ביעלסק, בלאַכאָו, קשאַנאָו, דאָמבראָװע, אָלקוש, זשיוויץ, 
טשעשין און זאַװיערטשע. די ראַיאָןקהילות זאָרגן פאַר די יידן פון 
אַלע פּונקטן אין זייער ראַיאָן. אויסער דעם עקזיסטירן קהילות פאַר 
די צוויי גרעסערע שטעט: סאָסנאָװיץ און בענדין. ראַיאָן-אינספּעק- 
טאָרן האַלטן אָן די פאַרבינדונג צווישן די ראַיאָןךקהילות. ביי דער 
קהילות-צענטראַלע זענען טעטיק פאָלגנדע רעסאָרטן: יורידישער, גע- 
זעלשאַפטלעכע הילף, געזונטהייט, אַפּראָװיזאַציע, שול, פינאַנסן און בו- 
דזשעט, אַדמיניסטראַציע, אַרבעט, סטאַטיסטישער אַרכיו. 

אין שפּיץ פון קהילות-פאַרבאַנד שטייט אַ געוויסער מ. מערין, 
וועלכער איז פאַרן קריג בכלל נישט געװאָרן גענומען ערנסט אַלס אַ 
געזעלשאַפטלעכער טוער. דער פאַרבאַנד האָט, ווייזט אויס, גוט אָרגאַ- 
ניזירט זיין אַרבעט. עס זענען געקומען קיין סאָסנאָװיץ דעלעגאַציעס 

= 65 עבט חיק 


די יידישע קהילות אונטערן נאַצי-רעזשים 


פון די קהילות אין לאָדזש און זאָגאַר פון ווין, זיך צו באַקענען מיטן 
גאַנג פון דער אַרבעט און מיט די אויסגעבויטע אינסטיטוציעס, 

אין ראַדאָםס איז טעטיק ביי דער קהילה אַ פּראָװינץ-אַמט, װאָס פירט 
אָן מיט דער אַרבעט פון די קהילות אין ראַדאָמער קרייז. אין יען- 
דרזשעיאָוו (קרייז קעלץ) איז אַנטשטאַנען אין פעברואַר 1941 אַ הויפּט- 
ראַט פון 2 מאַן אָנצופירן מיט די קהילות פון ראַיאָן, 

אין ראַדאָמסק (קרייז לאָדזש) ווינען 7,000 יידן, און ווייטערע 
0 וווינען אין 17 פּונקטן פון ראַיאָן. אַ ראַיאָןראַט פירט אָן מיט 
דער טעטיקייט פון די קהילות אין ראַיאָן. אין ראַיאָן-ראַט פון מיעכאָוו 
(קרייז קעלץ) זענען אָנגעשלאָסן 11 קהילות. 

אין וולאָדאַווע (קרייז בריסק) איז זאָגאַר פאָרגעקומען דעם 
3טן יאַנואַר 1941 אַ דעלעגאַטן-באַראַטונג פון די קהילות פון גאַנצן 
ראַיאָן. | 

אין דער ,גאַזעטאַ זשידאָווסקאַ" (נומ' 17 פון 17טן סעפּטעמבער 
0) איז געװאָרן אַרױסגערוקט דער פאָרשלאָג צו שאַפן אין קראָקע 
אַ צענטראַלע פון אַלע קהילות, נאָכן אָרגאַניזירן אין אַלע ראַיאָןדשטעט 
קרייז-קאָמיטעטן פון די קהילות. װאַרשיינלעך איז דער דאָזיקער פּראָ- 
יעקט נישט געװאָרן רעאַליזירט; אַ געוויסע צענטראַליזירונג פון דער 
יידישער געזעלשאַפטלעכער טעטיקייט איז יאָ געװאָרן געמאַכט מיט 
דער אַנטשטײונג פון דער צענטראַלע פון ,סאָציאַלער זעלבסטהילף" 
אין קראָקע, צו וועלכער עס ציען זיך די פעדעם פון דער גאַנצער הילפס- 
טעטיקייט צװוישן די יידן אין פּוילן, 

די נאַציס האָבן, ווייזט אויס, איינגעזען די וויכטיקייט פון די קהילות 
אַלס אינסטרומענט פאַר דורכפירן די נאַצי- פּאָליטיק אין באַצוג צו דער 
יידישער באַפעלקערונג, און זיי האָבן געגעבן די קהילות געוויסע מעג- 
לעכקייטן פון טעטיקייט. אָבער דער יידישער פּרנס ווייסט, וי דער 
אַמאָליקער יידישער שתדלן אַז יעדע רגע קען ער װערן דער קרבן 
פאַרן כלל-ישראל, און נישט איין מאָל גייט ער אויף קדוש-השם, פאַר- 
טיידיקנדיק די יידישע ענינים פאַר די נאַצי-באַאַמטע. אין לאָדזש, 
למשל, האָבן די נאַציס אַרעסטירט אָן אַ שום סיבה אין פעברואַר 1940 
7 פון די 24 פּרנסים פון דער קהילה און זיי אַוועקגעפירט אין אַן אומ- 
באַקאַנטן פּלאַץ,. די לאָדזשער געסטאַפּאָ האָט נישט געװאָלט אויס- 
זאָגן, װווהין מ'האָט זיי פאַרשלעפּט, אָבער ס'זענען אָנגעקומען פאַר- 
טרויונגסווערטע ידיעות, אַז זיי זענען געװאָרן דערמאָרדעט אין איי- 
נעם פון די קאָנצענטראַציע-לאַגערס אין מזרח-פּרײסן. אויך אין 
אַנדערע שטעט זענען פאָרגעקומען אַרעסטן פון קהילה-פּרנסים, 

סאַפּיטל 6 


די עקאָנאָמישע לאַגע פון יידן אין פּױלן 
די ערשטע חדשים; די פאַרניכטונג פון יידישן פאַרמעגן 


איידער מיר גייען איבער צו דערציילן וועגן דעם װווירטשאַפט- 

לעכן חורבן פון די יידן אין פּױלן, מוזן מיר זיך פריער אָפּשטעלן 
אויף די ריזיקע הזקות, װאָס די יידן האָבן געליטן פון די דירעקטע 
קריגס-אָפּעראַציעס. צום גרעסטן טייל האַנדלט זיך דאָ וועגן חורבן 
װאַרשע. װאַרשע האָט געשטעלט אַ מוטיקן װידערשטאַנד די אָנ- 
גרייפער, און שוין דאַן, ווען די דייטשע אַרמײען זענען געווען ביי 
בריסק און לעמבערג, האָט זיך נאָך װאַרשע העלדיש פאַרטיידיקט. 
די דאָזיקע פאַרטיידיקונג האָט דער שטאָט, באַזונדערס איר יידישע 
באַפעלקערונג (אין 1928 האָבן געװווינט אין װאַרשע 268,000 ייד 
װאָס האָבן געבילדעט 29 פּראָצענט פון דער באַפעלקערונג), טייער 
געקאָסט. 

לויט די דאַטן פון דער ,בערלינער בערזענצייטונג" פון 20טן 
נאָוועמבער 1940, זענען אין װאַרשע געווען 20,653 וווינ-הייזער. פון 
זיי זענען געװאָרן: 


טיילװוייז צעשטטרט 72 -- 410090 
אינגאַנצן צעשטערט 6 -- 9,400 
ס"ה 8 -- 50.400 


די נאַציס האָבן מיט אַ באַזונדער פאַרביסנקייט באָמבאַרדירט 
דעם צענטר שטאָט, וו עס קאָנצענטרירט זיך די יידישע באַפעלקערונג, 
קרוב 9050 יידן אין װאַרשע האָבן געװווינט אין צענטר שטאָט; פון דער 
קריסטלעכער באַפעלקערונג האָבן געוווינט אין צענטר שטאָט נאָר 5504, 
עס איז שווער צו זאָגן, צי די נאַציס האָבן קאָנצענטרירט זייערע אָנפאַלן 
אויפן צענטר שטאָט צוליב אַלגעמײנע סטראַטעגיש-װירטשאַפטלעכע 
מאָטיוון, אָדער וועלנדיק טאַקע טרעפן אין דער ערשטער ריי די פאַר- 
האַסטע יידן, װאָס האָבן לוט די גלענצנדיקע נאַצישע שפּיאָנאַזש: 

די עקאָנאָמישע לאַגע 


ידיעות, זיך דאָרט קאָנצענטרירט. װאַרשײנלעך האָבן דאָ געשפּילט 
אַ ראָלע ביידע אַרט מאָטיון. 
| = די האַנדלס-גאַסן נאַלעװוקי, ביעלאַנסקע, גרזשיבאָוו, גראַניטש- 
נע, נייע וועלט האָבן טאַקע געליטן אַממערסטן פון דער שרעקלעכער 
באָמבאַרדירונג. אויף דער ניער וועלט, למשל, זענען געװאָרן 
חרוב 20 פּראָצענט פון די הייזער, אויף נאַלעװקי--פראַנצישקאַנער 
-- ביז 40 פּראָצ', אויף גראַניטשנע -- איבער 60 פּראָצ!. גאַנצע געס- 
לעך נעבן דעם האַנדלס-צענטר פון גראַניטשנע, װי זשימנע און סקו- 
רזשאַנע, זענען אַװעק מיטן רויך. 
די נאַצישע פליער האָבן זיך אויך פאַרלייגט אויף פאַבריקן, באַזוג- 

דערס פוֹן אַזעלכע אינדוסטריע-צווייגן, װאָס האָבן קאָנקורירט מיט 
דער דייטשער אינדוסטריע און וועמענס פאַרניכטונג האָט געדאַרפט 
זיין דער אַריינפיר צו דער שפּעטערדיקער נאַצי- פּאָליטיק ביים דער- 
אָבערן פּױלן,. עס קלינגט מאָדנע, אָבער ס'איז אַ פאַקט, דער נאַצי- 
שפּיאָנאַזש איז געווען גלענצנדיק אָרגאַניזירט און די נאַצי-פליער 
האָבן װי ,צופעליק "שטענדיק געטראָפן אין פאַבריקן פון אַזעלכע אויס- 
אַרבעטונגען פון דער יונגער פּולישער אינדוסטריע, װאָס האָבן קאָנ" 
קורירט מיט די דייטשע. מ'האָט נישט געטשעפּעט כמעט די פאַבריקן 
פון מעטאַל און די פיל פאַבריקן פון דער קריגס-אינדוסטריע אין דער 
אַזױ גערופענער געגנט פון צ. אָ. פּ. (צענטראַלער אינדוסטריע-ראַיאָן). 
דערפֿאַר האָט מען באָמבאַרדירט און חרוב געמאַכט פיל פאַבריקן פון 
שפּייז, פאַרמאַצעװטיק, עלעקטריע-מכשירים, הייוון א"אַ. 

אַזױ װי די יידן האָבן געשפּילט אַ באַדײטנדיקע ראָלע אין דער 
פּוילישער אינדוסטריע און האַנדל, ערשטנס אַלס שטאָטישע באַפעל- 
קערונג (יידן האָבן געבילדעט די לעצטע יאָרן 2796 פון דער שטאָטי- 
שער באַפעלקערונג), צווייטנס צוליב זייער איניציאַטיוו און באַועג- 
לעכקייט, --- האָבן די יידן סיי אַבסאָלוט און סיי רעלאַטיוו געליטן באַ- 
זוּנדערס שטאַרק אין גאַנץ פּױילן, און באַזונדערס אין װאַרשע. 

לוט אַ נישט-פולשטענדיקער שאַצונג פון פּוילישע קריזן, * 
יזענען צעשטערט געװאָרן 2594 פון דער מאַשינעריע און מכשירים פון 
די פאַבריקן אין װאַרשע און אין דער אומגעגנט. לויט דייטשע ידיעות, 
זענען צעשטערט געװאָרן 250 פאַבריקן. לויט דער ;,גאַזעטאַ זשידאָוו- 
סקאַ" (נומ' 3 פון 2טן יולי 1940), זענען צעשטערט געװאָרן ביי 75 


* ,דהע דזשערמען ניו אָרדער אין פּאָלענדײ, לאָנדאָן 1941, זי 275, 

פּראָצענט פון אַלע יידישע גרויסע און מיטעלע אונטערנעמונגען. אין 
פאַרגלייך מיט דעם פאַר:מלחמה-מצב זענען אין דער אינדוסטריע גע" 
בליבן טעטיק (אין 1939) נאָר 1650 פון די אונטערנעמונגען און אין 
האַנדל נאָר 129. נישט אַלע געשלאָסענע אונטערנעמונגען זענען גע" 
װאָרן צעשטערט דירעקט פון דער באָמבאַרדירונג. פיל פון זיי זֹע- 
נען געװאָרן געשלאָסן, עקספּראָפּריאירט און צערויבט דורך די נאַציס, 
אָבער אַ גאַנץ גרויסן טייל דאַרף מען פאַררעכענען אויפן חשבון פון 
דער באָמבאַרדירונג, 

יידישע האַנדלס-קרייזן אין װאַרשע האָבן, למשל, אויסגערעכנט, 
אַז די שאָדנס אין רעזולטאַט פון דער באָמבאַרדירונג בלויז אין צוויי 
גרויסע האַנדלס-הייזער אויף די נאַלעוװוקעס -- נומערן 2 און 29 -- 
באַטרעפן פון 80 ביז 100 מיליאָן זלאָטעס, ד"ה ביי 15--20 מיליאָן דאָ- 
לאַר. ‏ דער וערט פון די געביידעס אַליין איז געװאָרן געשאַצט נאָר 
אין 6---7 מיליאָן זלאָטעס, אָבער 12--15 מאָל מער האָט באַטראָפן דער 
ווערט פון די סחורות, װאָס זענען געלעגן אָנגעפּאַקט אין די קרוב 200 
הורט-געשעפטן, װאָס האָבן זיך דאָרט געפונען. 

קאָמפּעטענטע יידישע קרייזן אין װואַרשע האָבן געפּרוווט אונטער- 
פירן אַ סך-הכל אונטער די קריגס-הזקות, װאָס די יידן אין װאַרשע 
האָבן געליטן. דעם דאָזיקן חשבון האָבן זיי געמאַכט אין די חדשים 
אָקטאָבער--נאָוועמבער 1939 -- אונטערן פרישן איינדרוק פון די גע- 
שעענישן, ווען מ'האָט געקענט באַקומען גענויע ידיעות איבערן גרייס 
פון חורבן, 

לויטן דאָזיקן חשבון באַטרעפן די יידישע דירעקטע קריגס- 
הזקות אין װואַרשע: * 
אינגאַנצן חרוב געװאָרן איבער 1,000 װוין-הייזער און פאַבריקן 

אין דער װערט פון לכל-הפּחות 0 זדל' 
חרוב און פאַרברענט געװאָרן קרוב 10,000 שפּײיכלער, האַנדלס- 

הייזער, פאַבריקן, װאַרשטאַטן און געשעפטן אין װערט פון 500,000,000 זלי 
חרוב געװאָרן איבער 12,000 דירות מיט זייער אינװענטאַר 


אין דער װערט פון 0 זלי 

טיילװוייז צעשעדיקטע הייזער, געשעפטן און דירות 
און סתם לייכטע שאָדנס 0))) זלי 
סך:הכל 0 זל' 


* לויט משה פּרגרס ,יון מצולה החדש", זי 61, 

0 זלאָטעס אין פאַר-מלחמה-ווערט, אָדער 370,000,000 
דאָלאַר, האָט אַלזאָ באַטראָפן דער יידישער דירעקטער קריגס-שאָדן בלויז 
אין װאַרשע. די הזקות אין רעזולטאַט פון די רעקוויזיציעס, רויב און 
קאָנפיסקאַציעס איז פאָרלויפיק שווער אָפּצושאַצן, אָבער זיי באַטרעפן זי" 
כער נישט ויניקער, און װאַרשײנלעך פיל מער פון אויבן דערמאָנטן 
סכום. 


די יידישע דירעקטע קריגס-הזקות שעפּן זיך אָבער ווייט נישט אויס 
מיט װאַרשע. אין אַ ריי ערטער זענען פאָרגעקומען פאַרביטערטע 
שלאַכטן, באַזונדערס אין דער אומגעגנט פון װאַרשע ביי דער פעסטונג 
מאָדלין, ביים טייך בזורע, ביי לאָװיטש, א"אַ. אין די שלאַכטן זענען 
געװאָרן אינגאַנצן אָדער טיילווייז פאַרברענט פיל צענדליקער שטעט. 
קרוב פינף טויזנט נאַצי עראָפּלאַנען האָבן באָמבאַרדירט די פּוילישע 
שטעט, נישט באַגעגענענדיק כמעט קיין װידערשטאַנד פון די פּוילישע 
! לופט-כוחות. סך-הכל זענען געװאָרן אינגאַנצן צעשטערט ביי 20---40 
שטעט און טיילווייז צעשטערט ביי 70--80 שטעט. איבעראַל האָט זיך 
איבערגעחזרט דאָס װאַרשעװער בילד: קודם-כל האָט מען באָמבאַר- 
דירט דעם צענטר שטאָט, װו ס'האָט זיך בעיקר קאָנצענטרירט די 
יידישע באַפעלקערונג. טויזנטער יידישע הייזער זענען אַװעק מיטן 
רויך, פיל טויזנטער קראָמען, װאַרשטאַטן און אונטערנעמונגען זענען 
געװאָרן פאַרניכטעט. לוט אַ באַשײדענע אויסרעכענונג זענען אין 
װאַרשע און איבערן לאַנד געבליבן 100--120 טויזנט יידן אָן אַ דאַך 
איבערן קאָפּ אין רעזולטאַט פון די שריפות און באָמבאַרדירונגען. 


נאָכן אַרײנקומען אין דער צעשטערטער װאַרשע האָבן די נאַציס 
אָנגעהויבן מאַסנװייז באַראַבעװען די יידישע דירות און געשעפטן. און 
אויף ראַבעװען זענען געווען אַ סך בעלנים: אַלע סאָרטן דייטשיש מילי- 
טער און פּאָליצײ, פון װאָס ס'זענען געווען אַזש 7 פאַרשידענע מינים, 
און יעדער סאָרט אאָרדענונגס-היטער" האָט קודם-כל אָנגעהויבן ,איינ- 
שטעלן אָרדענונג" דורכן באַראַבעװען די יידישע דירות און געשעפטן. 
די 7 סאָרטן דייטשע אָרדענונגס-היטער זענען געװען: 1) די צענטראַלע 
מיליטער-מאַכט; 2) דייטשע ציװויל-פאַרװאַלטונג; 3) געסטאַפּאָן 4) 
שטורם-טרופּן (ס. ס. ) : 5) דער נאַציאָנאַל-סאָציאַליסטישער קאָמוניקאַ- 
ציאָנס-קאָרפּס (נ. ס. ק. ק.), װאָס האָט אין די ערשטע טעג געדינט 
אַלס אַ הילפס-פּאָליצײ; 6) די ,דויטשע זעלבסטשוץ", װאָס איז באַ- 
שטאַנען פון ציווילע דייטשן, איינװווינער פון פּױלן, די אַ"ג ,פאָלקס- 

דויטשן!; און 7) די צענטראַלע זאַמל-שטעלע פון רוי-מאַטעריאַלן פאַר 
קריגס-באַדערפענישן, 

די נאַציס האָבן רעקוויזירט טויזנטער דירות פאַר די פאַרשידנסטע 
דייטשע מיליטער- און פּאָליצײי-באַאַמטע. צוגלייך מיט וווינונגען, ווע- 
מענס אייגנטימער זענען אַנטלאָפן פון װאַרשע, האָט מען רעקוויזירט 
טויזנטער דירות, װאָס זענען געווען געדיכט באַװוינט. טאָמער האָט 
מען גלייך נישט געעפנט די דירה ביים ערשטן אָנקלאַפּן אין דער טיר, 
האָט מען די טיר אויפגעבראָכן מיט ביקסן און העק. אַלע אָנװעזנדיקע, 
מענער און פרויען, האָט מען באַפױילן אױיסצוטאָן זיך נאַקעט, און מען 
האָט דורכגעפירט גענויע רעוויזיעס אויפן גרינטלעכן דייטשן אופן. 
מ'האָט צוגעגזלט ביזשוטעריע, אַראָגענומען פינגערלעך און זייגערס, 
מ'איז אַרײנגעקראָכן זאָגאַר אין די באָד- און ואַש-צימערן, אויפגע- 
בראָכן ווענט און פּאָדלאָגעס. געהייסן האָט עס, אַז מען זוכט באַ- 
האַלטן געװוער. די איינוווינער האָט מען נאָכן דורכפירן די פּערזעג". 
לעכע רעוויזיע און טיילנדיק קלעפּ אויף רעכטס און לינקס, געצווונגען 
אַראָפּצוגײן אויפן גאַס, כדי די ,רעוויזיע" זאָל קענען דורכגיין אָן 
עדות. פיל הייזער זענען געװאָרן באַזוכט עטלעכע מאָל, און די באַ- 
רויבטע אייגנטימער פון די דירות האָט מען אָנגעזאָגט אָנצוגרייטן גע- 
וויסע חפצים פאַרן נעכסטן וויזיט. די יידן האָבן נאָך געמוזט אָנלאָדן 
די גערויבטע זאַכן אויף װאַרטנדיקע לאַסט-אױטאָס. לאַנגע װאָכן 
האָט מען געזען אין די יידישע גאַסן אַרומפאָרן די רויב-אױיטאָס, אָנ- 
געפילט מיט געראַבעװעטע מעבלשטיק און פאַרשידענע סחורות פון 
די קראָמען, 

אַמערגסטן האָבן אָפּגעשניטן די יידן, אין וועמענס דירות ס'האָבן 
. זיך איינגעקװואַרטירט דייטשע באַאַמטע. דאָרט איז דער רויב געווען 
אַמגרינטלעכסטן. אין די פאַלן, ווען די אייגנטימער האָבן שפּעטער 
צוריקגעקריגן די דירות, ווען די באַאַמטע האָבן זיך פון דאָרט אַרויסגע- 
צויגן, זענען די ווינונגען געווען פולשטענדיק פּאָגראָמירט. געראַ- 
בירט האָט מען אַלץ, װאָס איז געקומען אונטערן האַנט; אַפילן קליינע 
געלט-סומען, וועש, קליידער, עסנװאַרג און זאָגאַר שטיקלעך זייף, 
בערשטלעך אאַז"וו, 

די רעקוויזיציעס זענען געװאָרן אַדורכגעפירט אָן אַ פאַראָרדע- 
נונג, וי ס'האָבן עס שטענדיק ליב צו טאָן די ;געזעץ-ליבנדיקע" נאַציס. 
נאָר איין באַפּעל איז דערשינען פון װאַרשעװער גובערנאַטאָר, װאָס דער- 
לויבט צו קאָנפיסקירן אָפּיס-מעבל פאַר דייטשע ביוראָס, 

עס זענען געווען פאַלן, ווען נאַיװע יידן זענען געלאָפן זיך קלאָגן 
אויף די רויבערייען פאַר די זשאַנדאַרמעריע-פּאָסטנס --- האָט מען זי 
דאָרט געשלאָגן און געפּיײיניקט און זאָגאַר אַרױסגעשיקט פון װאַרשע 
פאַרן פאַרברעך ,פון אױיסטראַכטן אַ פאַלשן בלבול מיטן צוועק צו באַ- 
פלעקן דעם כבוד פון דער אוניפאָרם פון דייטשן מיליטער". 

די יידן האָבן געהאַט נאָר איין עצה: שרייען. אָפּטמאָל זענען די 
גאַסן אין דער נאַכטיקער שטילקייט געװאָרן דורכגעריסן פון געשרייען: 
;ראַדטע-װעט! פּאָליצײי! גנבים! מערדער!" אין געוויסע פאַלן האָט 
דאָס געהאָלפן, די ראַבירנדיקע סאָלדאַטן זענען אַװעק, אָבער אין פיל 
פאַלן האָבן זיי זיך ביטער נוקם געווען אין די שרייער נאָכן אַרײנרײסן 
זיך אין דער פעסט-פאַרריגלטער דירה, 

ס'איז כדאַי צוצוגעבן, אַז ס'זענען געווען פאַלן, ווען דייטשע זעל- 
נער האָבן זיך געשעמט צו ראַבירן און געװאָלט אָפּקויפן ביים ייד די 
קעגנשטאַנדן, װאָס זענען זיי געפעלן און צאָלן דערפאַר דעם פולן פּרײז, 
דאָס איז געשען בעיקר מיט איינצלנע דייטשן; זייענדיק אין גרופּן, האָט 
מען זיך געשעמט מיט די דאָזיקע רחמנות-געפילן. דאָס איז בכלל 
כאַראַקטעריסטיש פאַרן דייטשן סטאַדע-גייסט און באַזונדערס איז דער 
געפיל פון שעמען זיך מיט אָרנטלעכקײט געװאָרן הויך-אַנטװיקלט אין 
די נאַצי-חיילות. 

די רעקוויזיציעס האָבן אָנגעהאַלטן לאַנגע חדשים. אַזש אין מערץ 
0 -- 7 חדשים נאָכן קריגס-אויסברוך -- האָבן דייטשן דורכגעפירט 
מאַסנװײיז רעוויזיעס פון יידישע דירות. אויפן גרונט פון אַ פריער- 
צוגעגרייטע ליסטע זענען געװאָרן רעקוויזירט פיל דירות, ס'רוב פון 
דאָקטוירים, אַדװאָקאַטן א'אַ מענטשן פון פרייע פּראָפּעסיעס, װאָס האָבן 
אָפּגעראַטעװעט זייערע שענערע דירות אין די אָקטאָבעריטעג. די 
רעקוויזיציעס זענען געװאָרן דורכגעפירט מיט דער זעלביקער גרינט- 
לעכקייט װי דאַן. די בעסטע מעבלשטיק, דיװאַנען אאַז"וו זענען גע- 
װאָרן אַוועקגעפירט אין באַזונדערע סקלאַדעס, 

װאָס האָבן די נאַציס געטאָן מיטן אָנגעראַבעװעטן מעבל אין די 
סקלאַדעס? פיל מעבל האָבן צוגענומען די נאַצישע העכערע באַאַמטע 
און מיליטער-לייט, װאָס האָבן דערמיט אױסגעפּוצט זייערע דירות, און 
די איבעריקע מעבל, װאָס איז נישט געפעלן די נאַציס,האָבן די באַר- 
באַרן שפּעטער פּשוט צעהאַקט אויף האָלץ, און אויף צעהאַקן די טייערע 
מעבל-שטיק האָט מען געכאַפּט צו דער אַרבעט יידן אין די גאַסן... 

וי עס דערציילט ה. ווין, אַ פּליט, װאָס האָט פאַרלאָזן װאַרשע 

אין מיטן יוני 1940, * האָט מען אַ טייל מעבל אַרויסגעפירט קיין רוס- 
לאַנד אַלס אַן אויסטויש-סחורה מיט די סאָװיעטן. פּלטים, װאָס זענען 
צוריקגעלאָפן פון די סאָװויעטן קיין פּױלן, דערציילן, אַז זיי האָבן געזען 
אויף די גרענעץ-סטאַציעס לאַנגע צוגן, אָנגעפּאַקט מיט מעבל, די 
בעסטע מעבל האָט מען אַרויסגעפירט קיין דייטשלאַנד, אויסמעבלירנדיק 
דייטשע ביוראָס אאַז"וו. אַ טייל איז געװאָרן אַוועקגעפירט פאַר דער 
נאַצישער ,ווינטער-הילף", | 

די נאַציס האָבן אויך מאַסנװײיז צעראַבירט די יידישע קראָמען, 
געשעפטן און װאַרשטאַטן. באַזונדערס שטאַרק האָבן געליטן די גענשע 
און פראַנצישקאַנער, װו ס'האָט זיך קאָנצענטרירט דער יידישער מסחר 
מיט טעקסטיל-סחורות (גענשע) און לעדער (פראַנצישקאַנער). די 
לעדער-קראָמען זענען געװאָרן צעראַבירט לאַנגע װאָכן. רייען לאַסט- 
אױיטאָס פלעגן קומען אין דער פרי און אויפלאָדן די סחורות. דערצו 
זענען אויך געװאָרן אויסגענוצט די יידן, וועמען מ'האָט געכאַפּט אין 
די גאַסן. די גענשע גאַס איז געװאָרן אָפּגעשלאָסן אין גרינטלעך אויס- 
געראַבירט. 2 יידישע סוחרים זענען באַגאַנגען זעלבסטמאָרד נאָכן 
דורכפירן די קאָנפיסקאַציע. די געשעפטן האָבן געמוזט בלייבן אָפן 
ביײיטאָג און ביינאַכט, אַפילו נאָכן אַרויספירן די סחורות; אין קעגנטייל 
זענען די אייגנטימער געװאָרן באַשולדיקט אין סאַבאָטאַזש און זאָגאַר 
געװאָרן געדראָט מיטן טויט, 

אויף אַ באַזונדער אופן איז געװאָרן אַדורכגעפירט דער מאַסן-רויב 
אויף דער מילע גאַס, דעם 14טן דעצעמבער 1929. דער אַרײנגאַנג 
צו דער גאַס איז געװאָרן אָפּגעשלאָסן דורך װאַך-פּאָסטנס מיט דער 
אויפשריפט: , דייטשע זעלנער איז פאַרבאָטן אַרײנצוגײן, צוליב דער 
טיפוס-עפּידעמיע". אָבער פאַקטיש איז דאָס אַװעקשטעלן די פּאָסטנס 
געווען אַ סיגנאַל פאַר די נאַציס זיך אַריינצורײיסן אויף דער מילע און 
אין די שכנותדיקע גאַסן און באַראַבעװען די יידישע דירות און גע- 
שעפטן. די רויב-אַרבעט איז געװאָרן דורכגעפירט טאַקע דורך 
דייטשע סאָלדאַטן, פאַר װעמען די אַרוסגעשטעלטע פּאָסטנס זענען 
געווען אַ סיגנאַל, אַז מען מעג דאָרט ראַבעװען אומגעשטערט, 

אַ כאַראַקטעריסטישער רויב-פאַל איז פאָרגעקומען אין װאַרשע 
דעם 21טן פעברואַר 1940. אין אַ יידיש געשעפט אויף באַגנע גאַס 
זענען אַרײַנגעקומען אַגענטן פון דער געסטאַפּאָ און געהייסן שליסן 


* ,נאַשאַ טריבונאַ", ניוײיאָרק, נומ' 17, פון 10טן אָקטאָבער 1941. 


146 


די עקאָנאַמישע לאַגע 


דאָס געשעפט און זיך צוגענומען די שליסלען. דער פרוי האָט מען 
אָנגעזאָגט, אַז דער מאַן זאָל קומען מאָרגן אין דער פרי. אויף צו 
מאָרגנס איז ער געקומען, באַגלייט פון זיינע 3 ברידער. ווען ער איז 
אַריין דער ערשטער אין געשעפט, האָבן אים די נאַציס באַגעגנט מיט אַ 
רעװאָלווער-שיסעריי און אים שווער פאַרווונדעט אין די אויגן פון די 
ברידער. אַ פאַרבייגייענדיקן דאָקטאָר האָט מען פאַרבאָטן צו ראַטע- 
ווען דעם אומגליקלעכן. די נאַציס האָבן זיך דאַן רואיק פאַרמאַכט 
דאָס געשעפט, מיטנעמענדיק מיט זיך די שליסלען. (דערקלערונג 
פאַר דער קאָמיסיע פון פּוילישע יידן אין תל-אביב, דאָקומענט 152). 

די דאָזיקע אַלע רויב-אַקטן זענען געװאָרן דורכגעפירט אָן דעם 
מאַנטל פון געזעץ, אָבער ס'זענען אויך געווען אָפיציעלע פאַראָרדענונ- 
גען אין די ערשטע טעג נאָכן באַזעצן װאַרשע, װאָס האָבן באַפױלן די 
קאָנפיסקאַציע פון פיל סחורות. 

דעם 5טן אָקטאָבער 1939 --- 2 טעג נאָכן אַרײנמאַרש קיין װאַרשע 
-- האָבן די דייטשן פאַראָרדנט די קאָנפּיסקאַציע פון פיל האָלץ- און 
טעקסטיל-פּראָדוקטן, כעמישע רוי-מאַטעריאַלן, אייזן און שטאָל, צע- 
לולויד, פעטס, ראָבער, אויל א"אַ. 9090 פון פעל איז געװאָרן טראַנס- 
פּאָרטירט קיין דייטשלאַנד. ‏ דעם 21טן אָקטאָבער 1939 האָט דער גו- 
בערנאַטאָר פון װאַרשע, פישער, פאַראָרדנט די קאָנפיסקאַציע פון פיל 
בוי-מאַטעריאַלן, דאָס איז געשען אַ חודש נאָך דער באָמבאַרדירונג 
אין אַ שטאָט, װאָס האָט אַזױ דרינגנדיק זיך גענייטיקט גראָד אין בוי- 
מאַטעריאַלן, 

2 חדשים נאָכן אויסברוך פון קריג -- אין יולי 1941, האָט 
מען געהייסן די יידישע סוחרים פון טעקסטיל און שיך זיך ווענדן צו 
די דייטשע אַמטן, ווו זיי וועלן באַקומען ,געוויסע" סומען אַלס ;אַנטשע- 
דיקונג" פאַר די קאָנפיסקירטע סחורות... (;גאַזעטאַ זשידאָװסקאַ? 
נומ' 64 פון 28טן יולי 1941). 

דער נאַצישער געפיל פאַר אָרדענונג און יושר איז דערמיט געווען 
פולשטענדיק צופרידנגעשטעלט. 

אויך אין אַנדערע שטעט איז געװאָרן דורכגעפירט אַן ענלעכער 
,קאַלטער פּאָגראָם* איבער די יידן, וועמענס פאַרמעגן, דירות און גע- 
שעפטן ס'זענען געװאָרן אָפּגעראַטעװעט פונעם קריגס-שטורם. אין 
לאָדזש האָבן זיך אָנגעהויבן די רעוויזיעס גלייך אויפן ערשטן טאָג פון 
דייטשן אַרײנמאַרש אַהין. פיל רייכע יידן האָבן באַקומען אַ באַפעל 
צו פאַרלאָזן זייערע דירות אין צענטר שטאָט אין משך פון 3 טעג. 

פאַקטיש האָבן זיי עס געמוזט טאָן אין משך פון עטלעכע שעה. די 
מעבל, בעטגעצייג און אַפילו קליידער האָט מען זיי געצווונגען איבער- 
צולאָזן אין די קאָנפיסקירטע דירות. אין פיל פאַלן האָבן זיך דייטשן 
אַרײינגעריסן אין די דירות און צוגערויבט געלט און ווערט-זאַכן,. אונ- 
טער דער דראָונג פון רעװאָלװערן און שוידערלעכן טעראָר האָט מען 
אָפּטמאָל דערפירט די מענטשן צו אַזאַ צושטאַנד, אַז זיי האָבן אַליין 
אַרױסגעגעבן קבלות, אַז זיי שענקען פרייוויליק דאָס צירונג. די דאָזיקע 
מענטשן האָט מען אַזױ טעראָריזירט, אַז זיי האָבן זאָגאַר מורא געהאַט 
שפּעטער צו דערציילן זייערע נאָענטסטע קרובים, אַז מ'האָט ביי זי 
אַרױיסגעפּרעסט אַזעלכע קבלות.* אין די באַפרייטע דירות האָט מען 
איינגעאָרדנט פיל דייטשן פון די באַלטישע לענדער. 
אויך פיל געשעפטן זענען געװאָרן פאַרחתמעט און די סחורות 
זענען געװואָרן קאָנפיסקירט. דער פּרעטעקסט איז געווען: די סאַניטאַ- 
רע פאַרהעלטענישן אַנטשפּרעכן נישט די פאָרשריפטן. אין אַנדערע 
פאַלן איז געווען די סיבה -- דאָס מכלומרשטע הייבן די פּרייזן מצד 
די יידישע סוחרים. 
אין לאָדזש האָבן אין 1931 געוווינט 202,497 יידן =- 33,500 פון 
דער אַלגעמײינער באַפעלקערונג (604,629). אין 1926 האָבן די יידן. 
געבילדעט 34,400 פון דער אַלגעמײנער באַפעלקערונג. די יידן אין 
לאָדזש האָבן געהאַט אַ דעצידירנדיקן אָנטײל אין אויפבויען די טעקס- 
טיל-אינדוסטריע, אַ דאַנק וועלכער לאָדזש ווערט אָנגערופן דאָס , פּױ- 
לישע מאַנטשעסטער". לויט דער סטאַטיסטיק פון דער פּוילישער 
לעצטער פאָלקס-ציילונג אין 1931, זענען פון די 246 אייגנטימער פון 
די גרעסטע טעקסטיל-פאַבריקן אין פּוילן געווען 32 פּאָליאַקן, 77 
דייטשן און 122 יידן,. אין די שפּינערייען, אַ פאַךְ, װאָס איז כמעט 
אינגאַנצן געווען קאָנצענטרירט אין לאָדזש, האָבן יידן פאַרנומען 105, 
דייטשן 1690, פּאָליאַקן נאָר 1490. 
יידישע פאַבריקאַנטן אין דער לאָדזשער טעקסטיל-אינדוסטריע 
האָבן געבילדעט: 
0 פון אַלע גרויסע טעקסטיל-אונטערנעמער 
77.6 פון אַלע מיטעלע טעקסטיל-אונטערנעמער 
2 פון אַלע קליינע טעקסטיל-אונטערנעמער 
אין 1928 האָבן די יידן פון לאָדזש קאָנצענטרירט אין זייערע הענט 


* עדות-זאָגונג פאַר דער קאָמיסיע אין ירושלים. לויטן , טאָג" פון 8טן פעב- 
רואַר 1942. 

כמעט 8090 פון האַנדל מיט טעקסטיל-סחורות. דער עקספּאָרט פון 
דער טעקסטיל-אינדוסטריע איז געלעגן אינגאַנצן אין יידישע הענט, 

אויך אין די שטעט אַרום לאָדזש האָבן די יידן געשפּילט אַ 
דאָמינירנדיקע ראָלע אין דער טעקסטיל - אינדוסטריע (פּאַביאַניץ, 
זגיערזש, אַלעקסאַנדער א"אַ). 

אַן אונטערזוכונג, למשל, איבערן אָנטײיל פון יידן אין דער טעקס- 
טיל-אינדוסטריע אין זגיערזש = באַװוייזט, אַז 1,000 יידישע פאַמיליעס 
-- 8096 פון אַלע יידן אין זגיערזש, האָבן געלעבט פון דער טעקסטיל- 
אינדוסטריע. 61 פאַבריקן און 128 לוין-וועבערייען -- די מערהייט 
פון אַלע פאַבריקן און לוין-וועבערייען אין שטאָט, האָבן געהערט צו 
יידן, 

ס'וועט נישט זיין קיין גוזמא, ווען מ'וועט זאָגן, אַז דאָס פערטל 
מיליאָן יידן אין לאָדזש איז געװאָרן באַרױבט אויף עטלעכע מיליאַרד 
גאָלד- דאָלאַר! : 

די דייטשן זענען די ערשטע צייט געווען געצווונגען אויסצונוצן די 
יידישע פאַבריקאַנטן און פאַך-מענער, נישט וועלנדיק רואינירן די בלי- 
ענדיקע טעקסטיל-אינדוסטריע, און זיי האָבן אין דער פאַראָרדענונג 
וועגן שאַפן די געטאָ אין לאָדזש דעקרעטירט, אַז די ,יידן, װאָס זענען 
באַשעפטיקט אין אינדוסטריע-צווייגן פון לעבנס:וויכטיקער באַדײ- 
טונג" איז דערלויבט צו בלייבן אין די פאַבריקס-געביידעס אויסערן גע- 
טאָ. דערביי האָבן אָבער די באַרבאַרן געצווונגען זי צו צעשיידן זיך 
מיט זייערע פאַמיליעס, װאָס זענען געװאָרן פאַרטריבן אין דער געטאָ. 

לויט דייטשע קוועלן האָבן די נאַציס קאָנפיסקירט אין לאָדזש און 
אין לאָדזשער קרייז 70 בענק און פינאַנץ-אינסטיטוציעס, 3,500 טעקס- 
טיל-פאַבריקן, 800 גרויסע אינדוסטריעלע אונטערנעמונגען, 500 הורט- 
געשעפטן, 8,500 דעטייל-געשעפטן, 8,200 װאַרשטאַטן און אַנדערע אונ- 
טערנעמונגען. ס"ה זענען געװאָרן קאָנפיסקירט קרוב 25,000 אונטער- 
נעמונגען, װאָס ווערן פאַרװאַלטעט דורך 23,000 קאָמיסאַרן. אַ טייל פון 
די אונטערנעמונגען זענען געװאָרן געשלאָסן, 

אַ גרויסן איינפלוס האָבן יידן אויך געהאַט אויף דער אינדוסטריע 
אין אויבער-שלעזיע און אין דער שכנותדיקער זאַגלעמביע. אין ביאַלאַ- 
ביליץ -- אַ גרויסער טעקסטיל-צענטר אין אויבער-שלעזיע --- האָבן די 
יידן פאַרנומען אַ באַדײטנדיקן פּלאַץ אין דער טעקסטיל-אינדוסטריע, 


* ,יידישע עקאָנאָמיק", װאַרשע, יוני-יולי 1937. 

אויך אין דער גרובן-אינדוסטריע, װאָס איז ס'רוב קאָנצענטרירט אין 
אויבערשלעזיע, האָבן יידישע אונטערנעמער געבילדעט 42.406 (יידי- 
שע אַרבעטער נאָר 1.896); אין דער היטן-אינדוסטריע האָבן יידישע 
אונטערנעמער געבילדעט 35.492 (יידישע אַרבעטער 0.290); אין דער 
מינעראַל-אינדוסטריע האָבן יידישע אונטערנעמער געבילדעט 22,490 
(יידישע אַרבעטער 1,992), + 

דער פאַרשטאַרקטער יידישער איינפלוס אין אויבער-שלעזיע קומט 
אויך צום אויסדרוק אין וווקס פון דער יידישער באַפעלקערונג אין דער 
גרעסטער שטאָט און אַדמיניסטראַטיוון צענטר פון אויבער-שלעזיע -- 
אין קאַטאָויץ. אין 1910 האָבן דאָרט די יידן געבילדעט 3100 פון 
דער באַפעלקערונג, אין 1931 --- 4,596, אין 1938 -- 6,750. אין די 
יאָרן 1921---38 איז דער פּראָצענט יידן געװואַקסן שנעלער וי דער פּראָ- 
צענט נישט-יידן, 8 

די נאַציס האָבן אַרױסגעטריבן פיל יידן פון אויבער-שלעזיע און 
קאָנפיסקירט זייערע פאַרמעגנס. די , בערלינער בערזנצייטונג" פון 
27טן אָקטאָבער 1940 שרייבט: ,דער האַנדל פון מזרח-אויבערשלעזיע 
דאַרף ווערן רעאָרגאַניזירט און אױיסגערייניקט פון די נישט-ערנהאַפטע 
עלעמענטן. ס'ועלן בלייבן נאָר די 7,000 דעטייל-קראָמען, װאָס זענען 
געווען אין דייטשע הענט. די איבעריקע 2,000 וועלן ווערן כמעט אַלע 
געשלאָסן, כדי צו עלימינירן די איבערגעפּאַקטקײט פון דעטייל- 
האַנדל. דאָס שליסן די קראָמען מאַכט פּלאַץ פאַר דערעפענען 1,000 
נייע קראָמען", און דאָס ווערט רעזערווירט פאַר דייטשע קאָלאָניסטן 
און סאָלדאַטן. , אין די אַנדערע טיילן פון אויבער-שלעזיע איז 
פּראָיעקטירט אַ פולשטענדיקע רעקאָנסטרוקציע. דְאָ זענען כמעט אַלע 
אונטערנעמונגען אין יידישע און אין פּױלישע הענט. די איבערגע- 
פּאַקטקײט איז באַזונדערס שווער, אַזױ אַז פון די 2,500 אונטערנעמונגען 
ועלן אַמװײניקסטנס 1,000 דאַרפן ווערן געשלאָסן, 

אויך אין אַנדערע געגנטן פון פּוילן האָבן יידן געהאַט גרויסע 
אונטערנעמונגען. גרויס איז געווען, למשל, דער אָנטייל פון יידישן 
קאַפּיטאַל ביים אויפבוי פון דער נייער פּוילישער פּאָרט-שטאָט גדיניע 
(ביי דאַנציק),. די ריזיקע רייז-מילן ,לושטשאַרניאַ" -- די גרעסטע 
אין מזרח-אײיראָפּע, האָבן געהערט צו יידן,. אין גדיניע אַליין זאָל דער 
יידישער שאָדן האָבן באַטראָפן ביי 100 מיליאָן גאָלד-דאָלאַר. לוט 


* ד"ר פ. פרידמאַן אין יובל-בוך פון ,,היינט", װאַרשע 1938, 
** גיידישע עקאָנאָמיק" נומ' 6:4 פון 19239, 

דער דערקלערונג פון גאַולײיטער פערסטער אין פעברואַר 1940, זענען 
בלויז אין דער געגנט פון דאַנציק און מערב-פּרײיסן געװאָרן קאָנפיס- 
קירט 70,000 אינדוסטריע-אונטערנעמונגען, װאַרשטאַטן און געשעפטן, 

די ,דויטשע אַלגעמײנע צייטונג? פון 1טן נאָוועמבער 1941 האָט 
פאַרעפנטלעכט אַ באַריכט איבער 2 יאָר טעטיקייט פון דער ,האַופּטטרױ- 
האַנדשטעלע אָסט? (אין די אַנעקסירטע געביטן). לוט דעם באַריכט, 
איז געװאָרן צוגענומען ביי פּוילישע און יידישע אייגנטימער 294 גרויסע 
פאַבריקן, 9,000 מיטעלע און 76,000 קליינע פאַבריקס- און האַנטװער- 
קער-אונטערנעמונגען,. 9,120 גרויסע און 112,000 קליינע האַנדלס- 
אונטערנעמונגען. 

די נאַציס האָבן געשאַפן אין די אַנעקסירטע געביטן אַ ריי צענטראַ- 
לעס צו פאַרװאַלטן מיט די קאָנפיסקירטע אונטערנעמונגען. צו די 
וויכטיקסטע געהערן די האַופּט-טרױהאַנדשטעלע אָסט (געקירצט: 
ה. ט. אָ.) -- צו פאַרװאַלטן מיטן קאָנפיסקירטן פאַרמעגן אין די שטעט, 
און די אָסטדױיטשע לאַנדװירטשאַפטונג (געקירצט: ;אָסטלאַנד") -- 
פאַר די קאָנפיסקירטע ערד-מאַיאָנטקעס. אויסער דעם עקזיסטירן 
באַזונדערע צענטראַלעס פאַר דער קאָלאָניזירונג פון די ערד-שטחים 
מיט דייטשן (,דוט"), פאַר דער גערמאַניזירונג פון האַנדל (,האַנדלס- 
אַופבאַו"), פון האַנטװערק (,האַנדװערקס-אַופבאַו"), פאַר דער קאָנ- 
פיסקאַציע פון הייזער און אומבאַוועגלעכן אייגנטום, פאַר דער גערמאַ- 
ניזאַציע פון דאָרף-האַנדל, פאַר דער פאַרואַלטונג פון האָטעלן א"אַ. 
| אין די אַנעקסירטע געביטן האָט זיך געפונען 9092 פון דער 
פּוױלישער אייזן- און שטאָל-פּראָדוקציע, 7500 פון דער פּױלישער 
טעקסטיל-אינדוסטריע; פון 19 מעטאַל-גיסערײען זענען 14 געווען אין 
די אַנעקסירטע געביטן, 

די נאַצי-פּאָליטיק בנוגע דער גענעראַל-גובערניע איז געװאָרן 
באַשטימט דורכן געהיימען צירקולאַר פון גערינגן, פון 25טן יאַנואַר 
0. לויט דעם צירקולאַר האָט מען ניט געדאַרפט דורכפירן אין ג."ג. 
קיין ווייטגייענדיקע עקאָנאָמישע פּאָליטיק, נאָר זיכערן אַרױסצופּרעסן 
דעם מאַקסימום נוצן פאַר די דייטשע אַרמײ-באַדערפענישן. צו דעם 
צוועק זאָל ווערן אינטענסיווירט די לאַנדװירטשאַפטלעכע פּראָדוקציע, 
די וועלדער זאָלן ווייטגייענדיק ווערן אויסגענוצט (אין טעקסט: ,די 
מאַקסימאַלסטע עקספּלואַטאַציע פון די וועלדער, נישט לייגנדיק צייט- 
וײיליק קיין אַכט אויף זייער צוריק-באַװאַלדונג"), אאַז"וו. ס'דאַרפן 
ווערן אָפּנעשטעלט אַלע פאַבריקן, װאָס קענען נישט ברענגען קיין נוצן 

דער דייטשער קריגס-ווירטשאַפט, אויב מ'קען זי ווייטער נישט טרייבן 
מיט ערזאַץ-שטאָפן (אין טעקסט: ,פאַרניכטן און צעשטערן אַלע אונ- 
טערנעמונגען, װאָס זענען נישט פאַרנומען מיטן אויספירן מלחמה- 
באַשטעלונגען . . . און פאַרניכטן אַלע פאַבריקן, װאָס זענען בעת דער 
מלחמה געשעדיקט געװאָרן"). 

פֿאַרקערט, זאָלן װוערן פונאַנדערגעבויט אַלע פאַבריקן, בערג- 
ווערק און כעמישע אינדוסטריע, װאָס זענען נייטיק פאַר דער דייטשער 
קריגס-ווירטשאַפט. אַ מיליאָן אַרבעטער זאָלן װערן איבערגעװאָרפן 
קיין דייטשלאַנד (דערונטער 750,000 לאַנדװירטשאַפטלעכע אַרבעטער, 
פון וועלכע 5006 מוזן זיין פרויען), אַלס ערזאַץ פאַר די אין דייטשלאַנד 
פעלנדיקע לאַנדװירטשאַפטלעכע און אינדוסטריע - אַרבעטער. מיט 
לעבנסמיטל זאָלן קודם-כל װערן באַזאָרגט די אַרבעטער, װאָס זענען 
נייטיק פאַר די געווער- און לעבנס-וויכטיקע פאַבריקן. ביים טראַנס- 
פּאָרטירן רוי-שטאָפן קיין דייטשלאַנד זאָל ווערן געזאָרגט, ס'זאָל נישט 
ווערן געשעדיקט די קריגס-אינדוסטריע אין ג."ג, 

ווייטער ווייזט אָן דער צירקולאַר אויף דער נייטיקייט צו זאַמלען 
אַלטע לעדער, אייזן אאַז"וו. צו דער דאָזיקער אַרבעט זאָלן אויך צוגע- 
צויגן װוערן יידישע הענדלער, נעמענדיק אין אַכט די באַזונדערע באַ- 
דינגונגען פון גענעראַל-גאָווערנעמענט. 

די נאַציס האָבן עטלעכע מאָל אָפּגעלײקנט די אויטענטישקייט פון 
דאָזיקן צירקולאַר, אָבער --- װי עס באַהױפּטעט די פּולישע רעגירונג, 
װאָס האָט פאַרעפנטלעכט דעם דאָזיקן צירקולאַר אין איר שװאַרץ-בּוך 
פון 1941, -- איז דער דאָקומענט יאָ אויטענטיש. מיר װעלן זען 
שפּעטער, װי עס האָט זיך אויסגעװוירקט אין דער יידישער ווירק- 
לעכקייט די נאַצישע װירטשאַפטס - פּאָליטיק, וי זי קומט צום 
אויסדרוק אין גערינגס צירקולאַר, און וועלכע ענדערונגען און קאָרעק- 
טיוון ס'זענען געװאָרן איינגעפירט אין דער פּאָליטיק אין לויף פון 
דער צייט, 

אויפן שטח פון דער גענעראַל-גובערניע ווערט פּראָדוצירט 4096 
פון דער פּוילישער לעדער-אינדוסטריע, 1596 פון טעקסטיל, איבער 
2 פון דער פּאַפּיר-אינדוסטריע, 2796 פון דער נאַפט-אינדוסטריע 
(נאָכן איינשליסן מזרח-גאַליציע אין ג."ג. -- גאַנצע 10090). פון די 
9 מעטאַל-גיסערייען געפינען זיך אין ג."ג. 5; דאָ ווערט אויך פּראָ- 
דוצירט אַ צענטל פון פּולישן שטאָל און אַן אַכטל פון רוי-אייזן, 

אויך אין דער גענעראַל-גובערניע זענען געװאָרן איבערגענומען 

דורך די נאַציס פיל אונטערנעמונגען. בלויז אין ראַדאָמער ראַיאָן זע" 
נען געװאָרן איבערגענומען 712 אונטערנעמונגען. די נאַציס האָבן 
אויך איבערגענומען אַ גרויסן טייל פון די 5,000 גרויסע האַנדלס-אונטער- 
נעמונגען, װאָס געפינען זיך אין ג."ג. 

די נאַציס האָבן ס'רוב פון זייערע רויב-אַקטן דורכגעפירט אויף אַ 
;געזעצלעכן? יורידישן אופן. מיר האָבן וועגן דעם דערציילט גענויער אין 
קאַפּיטל , געזעצן" (זזי 57--63). 


די יידישט עקאַנאָמישע לאַגע פאַרן קריג 
מיר גייען יעצט איבער צו באַריכטן איבער דער לאַגע פון די באַזונ- 
דערע יידישע װירטשאַפטלעכע גרופּן אין נאַצי פּױלן. מיר װעלן אָנהייבן 
פון סוחרים און הענדלער. אָבער נאָך פאַר דעם ווילן מיר געבן דעם 
לעזער געוויסע אַלגעמיינע ידיעות איבער דער יידישער באַפעלקע- 
רונג אין פּױלן. זיי וועלן אים דערמעגלעכן זיך בעסער צו אָריענטירן 
איבערן עקאָנאָמישן מצב פון די יידן אין פּוילן פאַרן קריג און במילא 


אויך איצט, 
יידן אין פּױלן אין 1900, 1921, 1951: 
יאַר אַלגעמײנע צאָל אײנּװוינער צאָלײדן ײזן אין פוילן 
100 8):00טץט+2 2009800 17 
1921 26/,,0 000ש8ץ28 10:5 
1931 20}ע6ט2 0 212 8 


די יידישע באַפעלקערונג אין פּוילן איז נישט געװואַקסן אין דער 
זעלביקער מאָס ,ווי ס'איז געװואַקסן די אַלגעמײנע באַפעלקערונג. דאָס 
אילוסטרירט בולט די פאָלגנדיקע טאַבעלע (לויטן ;מאַלי ראָטשניק 
סטאַטיסטיטשני? פון 1938): 
וווקם פון דער יידישער און אַלגעמײינער באַפעלקערונג אין פּױלן 
אין די יאַָרן 1900--1951: 


אַבסאָלוטע צאָל 
װוקס אָדער צו- 


װוקס פון אַלגע- אַבסאַלוטע צאַלןאַלגעמײנע באַ- 
ריקגאַנג פון 
יארן גרופע מיינער באַפעל: ײדן. צוגעקומען|פעלקערונג. צו- 
ע צדישי. פבאפעק. 
קערונג אין 0 8 אַדי אָפּגעקומעןגעקומען אָדער 
קערונג אין 8/ 
אַפּגעקומען 
0--1931 + 27,990 + 6.790 -+ 196,000 -+ 7,001,000 
0--1921 + 8,290 --3,290 --95,000 +- 2,071,000 
1--1931 + 18.190 +-10296 | -291,000 -- 4,930,000 

די יידן אין פּױלן קאָנצענטרירן זיך צום גרויסן טייל אין די שטעט. 
אין 1921 איז דער פּראָצענט-זאַץ פון יידישע איינוווינער אין די שטעט 
געווען כמעט 3 מאָל גרעסער, װוי דער פּראָצענט-זאַץ פון יידן אין פּױלן 
בכלל, 
צאָל יידן אין פּױלן אין שטעט, שטעטלעך, דערפער אין 1991; + 
אין שטעט מיט איבער 20,000 


איינװווינער 3 -- 26.490 פון דער אַלגעמײנער באַפעלקערונג, 
אין קלענערע שטעט 22 -- 28,800 פון דער אַלגעמיינער באַפעלקערונג. 
אין דערפער 8 -- 3200 פון דער אַלגעמײנער באפעלקערונג, 


אין פאַרגלייך מיט 1921 איז געפאַלן כמעט אין אַלע געגנטן פוֹן 
לאַנד דער פּראָצענט יידן אין די שטעט, אָבער ער איז נאָך אַלץ באַ- 
דייטנדיק גרויס, 


יידן אין דער שטעטישער באַפעלק' פון פּױלן (רעלאַט' צאָלן) 8 


װאָיעװאָדשאַפט 121 121 ירידה אין 50 
װאַרשע-שטאָט 281 2041 --9,1 
װאַרשעװער װאָיעװאָדשאַפט 243 .2 --12,4 
לאָדזשער : 235 22 --6,9 
קעלצער : 210 20:2 --1142 
לובלינער 2 2.2 27 --9,3 
ביאַליסטאָקער 2 26:2 244 --16,9 
װילנער 2 2.3 20.,2 --19,6 
גאָװאָגרודקער 2 25.5 226 --6,4 
פּאָלעסיע 54 2:2 --12.8 
װאָלין 56 21 --16,2 
קראָקעװער װאָיעװאָדשאַפט 21 248 --1,2 
לעמבערגער : 5.8 248 --7,3 
סטאַניסלאַװאָװצר 2 2:6 248 --7,4 
טאַרנאָפּאָלער : 283 27 --9,4 
פּױיזנער : 14 08 --42,9 
פּאָמערן 10 09 --10.0 
שלעזיע 40 39 --2,5 
אין גאַנץ פּולן 206 2.3 --10,8 


* די סך-הכליציפער פון יידן אין פּוילן באַטרעפט לויט דער טאַבעלצ -- 
3, וייניקער װי די צאָל, אָנגעגעבן אויף זייט 152, װוייל אין דער אָפיציעלער 
פאָלקס-ציילונג זענען נישט אַריינגערעכנט די איינװוינער, װאָס זענען, בעתן דורכ- 
פירן די ציילונג, געװען אין אַקטיוון מיליטער-דינסט. 

** לויט מנחם לינדער אין ,יידישע עקאַנאָמיק" נומ' 2:1 פֿון 1928. 

אין די שטעט וווינען 76.496 פון דער יידישער באַפעלקערונג; אין 
דאָרף --- 23.604. ביי דער אַלגעמײנער באַפעלקערונג ווינט, פאַר- 
קערט, 72.690 אין דאָרף און 27.490 אין די שטעט. 

אַ פאַרגלייך פון די יאָרן 1921--1921 באַװייזט, אַז אין די דאָזיקע 
0 יאָר האָט זיך געװאַלדיק פאַרשטאַרקט דער אורבאַניזאַציע-פּראָצעס 
צוישן דער פּוילישער באַפעלקערונג. די פאָלגנדיקע טאַבעלע װעט 
דאָס גענויער באַװייזן. 


שטאָטישע באַפעלקערונג אין פּױלן אין 1921--19351, 
לוים נאַציאָנאַליטעץטן; + 


פון יעדע 100 איינװוינער בכלל: 


: 121 131 
פּאָליאַקן 46 648 
אוקראינער און װייסרוסן 21.4 :22 
יידן 105 אט 
דייטשן 28 26 
פון יעדע 100 שטאַטישע אײנװוינער: 
121 131 
פּאָליאַקן 5.4 625 
אוקראַינער און װוייסרוסן 6.3 62 
יידן 24 22:3 
דייטשן 27 26 


אויב מיר װועלן נעמען די צאָל שטאָטישע איינוווינער פאַר הונ" 
דערט, איז זי אויסגעװאַקסן ביז 1931: 


ביי פּאָליאַקן -- 1377 
, אוקראינער און װוייסרוסן -- 1229 
 ,‏ יידן 1112 
, דייטשן -- 892 


ביי פּאָליאַקן האָט זיך די שטאָטישע באַפעלקערונג פאַרגרעסערט 
אויף העכער וי אַ דריטל; ביי די אוקראַינער און ווייסרוסן --- כמעט אויף 
אַ פערטל; ביי יידן נאָר אַ ביסל מער פון אַ צענטל. די צאָל דייטשן אין 
די שטעט האָט זיך פאַרקלענערט מיט קרוב 10 פּראָצענט. 

פון װאָס האָבן געלעבט די יידן אין פּױלן? דערויף גיט אונז אַ 
קלאָרע תשובה די ווייטערדיקע טאַבעלע. 


* לויט י. לעשטשינסקי אין ,, יידישע עקאָנאָמיק" 42 פון 1937, 

יידן אין פּױלן, לויט זייערע פּרנסה-קװואַלן, אין 1931; 


2 בײ דער ידי- 


? פוןײדן אין 
געגעבענעם 


ר א 2 א שער באַפעלקערונג פרנסה צוהיית2 
(רונדע ציפערן) 
לאַנדװירטשאַפט 0:6 43 1 
אינדוסטריע און מלאָכה 144 222 21 
האַנדל און פאַרזיכערונג 641 26 59 
קאַמוניקאַציע און טראַנספּאָרט 26 45 12 
7 7.6 
עפנטלעכער דינסט 22 148 
שול און בילדונג 11 23 
מעדיצין, היגיענע 09 21 
הויזדינסט 14 :0 
אנדערע 27 55 
10:3 124 
1000 1000 12 


עס װאַרפט זיך אין אויג דער גרויסער פּראָצענט יידן, װאָס 
לעבן פון האַנדל. לוט די דאַטן פון 1928, האָבן יידן געהאַט 47.256 
פון אַלע האַנדלס- פּאַטענטן אין פּוילן, און 52.190 פון אַלע פּאַטענטן 
פון גרויס-האַנדל, אינעם תבואה-מסחר, למשל, װאָס איז געווען איינער 
פון די װיכטיקסטע עקספּאָרט-אַרטיקלען, האָבן יידן אויסגעמאַכט הע- 
כער 9092. אויך דער עקספּאָרט פון טעקסטיל, קאָנפעקציע, קאָנסערוון 
און פיל אַנדערע איז געלעגן אויף גאַנצע הונדערט פּראָצענט אין יידישע 
הענט. פּוילן האָט פיל צו פאַרדאַנקען די פעיקע יידישע עקספּאָרטערן, 
װאָס האָבן דורכגעבראָכן אַ וועג פאַר די אויסאַרבעטונגען פון דער 
יינגער פּוילישער אינדוסטריע אין פאַרשידענע לענדער און וועלט- 
מערק. | 

אויך אין דער אינדוסטריע האָבן יידן פאַרנומען אַ וויכטיקן פּלאַץ 
--- סיי אַלס אונטערנעמער, סיי אַלס אָנגעשטעלטע און סיי אַלס פּראָלע- 
טאַריער. דערביי זענען אָבער אַממערסטן יידישע אונטערנעמער קאָנ- 
צענטרירט אין די מיטעלע און קליינע אונטערנעמונגען. יידן האָבן 
געהאַט אַ גרויסן אָנטײל אין דער אינדוסטריע, אָבער ס'איז לעכערלעך 
די באַהוֹיפּטונג פון די אַנטיסעמיטן, אַז יידן האָבן פאַרכאַפּט אַלע קאָ- 

מאַנדאָדשטעלן פון דער אינדוסטריע, פינאַנץ-קאַפּיטאַל אאַז"וו. די 
דייטשן זענען געגאַנגען פאַר די יידן צװוישן די גרויסע און מיטעלע 
פאַבריקאַנטן, 

פון 118,415 אינדוסטריע- און האַנטװערק-אונטערנעמער, װאָס 
האָבן באַשעפטיקט פרעמדע אַרבעטער, זענען געװוען 45,044 יידן -- 
4, * 

אָבער אינטערעסאַנט איז די פונאַנדערטיילונג פון דער צאָל און" 
טערנעמער ביי יידן און ביי אַנדערע פעלקער. 

אינדוסטריע- און האַנטווערק-אונטערנעמער אין 4931 

לויט נאַציאָנאַליטעטן: 


קאַטעגאָריע אַבסאָלוטע צאַל 720 פון פון 58 פך פן 
אונטערנעמער יידישע אונטערנעמער ייטש פּאַליאַק ייעהאיע, 
ײ יכו א ד יע '! און װייסרוסן 
גרויסע אונטערנעמונגען 26 07 19 044 03 
מיטעלע : 116 2.1 29 14:7 1344 
קליינע : 2})ס+2 22 גע 29,9 2.3 


דייטשן האָבן אַלזאָ גרויסע און מיטעלע פאַבריקאַנטן מער װי יידן. 
די ייִדן פאַרנעמען אַ העכערן פּלאַץ לגבי די פּאָליאַקן און די אוקראַינער- 
ווייסרוסן. 

די גרויסע מערהייט פון דער יידישער באַפעלקערונג אין פּױלן 
באַשטײט פון קליינבירגערטום -- האַנטװערקער, קרעמער אאַז"ו, װאָס 
האָבן זיך זער שטאַרק געמאַטערט, כדי צו קענען מאַכן אַ לעבן. אין 
די לעצטע יאָרן איז געװאַקסן דער דראַנג פון די פּאָליאַקן אין די שטעט, 
און צוזאַמען דערמיט דער קאַמף פאַר אַרױסרײסן די פּרנסות פון דער 
שטאָטישער יידישער באַפעלקערונג. 

די רעגירונג האָט געשטיצט די דאָזיקע אַנטיסעמיטישע באַװעגונג, 
נישט זוכנדיק ראַדיקאַל צו לעזן דאָס פּראָבלעם פון איבערבאַפעלקערטן, 
אָרעמען דאָרף דורך דורכפירן אַ ראַדיקאַלע אַגראַר-רעפאָרם. די פּױ- 
פּעריזאַציע פון דער יידישער שטאָטישער באַפעלקערונג איז די לעצטע 
יאָרן פאַרן קריגס-אויסברוך אַלץ מערער געװאַקסן, 

מיר דאַרפן זיך איצטער באַקענען מיטן סאָציאַלן מצב פון דער 
יידישער באַפעלקערונג אין פּוילן, מיר ועלן זיך דאָ באַנוצן מיט דער 
גלענצנדיקער אַרבעט פון יעקב לעשטשינסקי (;ייוואָדבלעטער", יאַנואַר 
0), וואָס מיר האָבן שוין פריער ציטירט, 


* י. לעשטשינסקי, אין , ײװאָיבלעטער", ניוײיאָרק, יאַנואַר 1940, 

סאָציאַלע גלידערונג פון יידן און אַנדערע פעלקער אין פּױלן 
אין 1931 (שמאָטישע פּרנסות) 


סאַציאַלער מצב אַבסאָלוטע 50 96 מ"אעט 
צאַלײזן ידן דייטשן פּאַליאַקן ראַינער 

און 

ווייסרוסן 


בורזשואַזיע און מיטלשטאַנד 
(זעלבשטענדיקע מיט לויןנעמער) 15,362 6 62 6 


קליינבירגערטום 

(זעלבשטענדיקע אָן לוין-נעמער) 2ׂ))+ 555 178 150 204 
פּראַלעטאַריאַט 200/)44 9 666 7325 683 
אומבאַקאַנט 30,44 29 24 0 9 


70 1000 1000 100.0 
ביי יידן פאַרנעמט דאָס קליינבירגערטום דאָס ערשטע אָרט, 
בילדנדיק איבער אַ העלפט פון דער גאַנצער יידישער עקאָנאָמיש-אַקטי- 
ווער באַפעלקערונג; ביי די נישט-יידן באַטרעפט עס נאָר פון 15 בין 
0 פּראָצענט. אין אַ פאַרקערטער פּראָפּאָרציע געפינט זיך דער 
פּראָלעטאַריאַט. ביי די נישט-יידן מאַכט ער אויס איבער 2 דריטל ‏ 
פון די עקאָנאָמיש-אַקטיוע, ביי יידן -- נאָר איבער אַ דריטל, 
דערביי איז כאַראַקטעריסטיש, אַז קוים 2590 פון אַלֶע יידישע 
פיזישע אינדוסטריעלע אַרבעטער זענען באַשעפטיקט אין דער גרויס" 
אינדוסטריע, 15,050 אין דער מיטעלער און גאַנצע 81.590 אין דער 


קליין:אינדוסטריע. 
יידישע און נישט-יידישעץ פּראָלעטאַריער אין דער אינדוסטריע 
אין 1931: 

אינדוסטריע- אַבסאַלוטע 72 אַבסאָלוטע 70 אַבסאַלוטע 70 אַבסאָלוטע 52 

אונטערנעמונג צאַלײדן צאָל דייטשן צאָל פאַליאַקן צאָל אוקראינניר 
און ווייסרוסן 

גרויסעץ 6,689 = 6 314 476,380 3741 11,620 1323 

מיטעלע 8}9ט6,8ץ28 0 1980 3346 259631 204 17,241 19,606 

קליינע 7 +81.'57 20659 3500 537,680 4222 58,969 .67 

1,5 6ס+588 11 276 

מיר גייען יעצט איבער צו באַריכטן וועגן די אויסווירקונגען פון 
נאַצירעזשים אויף די באַזונדערע יידישע וירטשאַפטלעכע גרופן, 


ה אי ר 


די נאַצישע עקסטערמינאַציע-פּאָליטיק קעגן יידן האָט אין דער 
ערשטער ריי געטראָפן דעם יידישן הענדלער און קרעמער. אין די 
לעצטע יאָרן איז צוליב דער װאַקסנדיקער פּוילישער קאָנקורענץ, גע- 
שטיצט דורך דער רעגירונג (;אָװושעם"), אַ ביסל געפאַלן דער יידי" 
שער אָנטײיל אין האַנדל, אָבער ער איז ווייטער געבליבן דאָרט דער 
דאָמינירנדיקער פאַקטאָר. אין פאַרגלייך מיט 1897, איז דער יידישער 
האַנדל געפאַלן אין 1921 אין װאַרשע אויף אַ זעקסטל, אין לאָדזש כמעט 
אויף אַ פינפטל, זייט 1921 --- אין װאַרשע אויף װייניקער וי אַ צענטל 
און אין לאָדזש אויף מער וי אַ צענטל. אין װאַרשע איז די צאָל פּױ- 
לישע קראָמען געשטיגן אין די יאָרן 1921--1928 פון 10,000 אויף 
0, אָבער נאָך אַלץ האָבן אין 1928 פון 468,774 האַנדלס-פירמעס 
אין פּוילן, װאָס האָבן אויסגעקויפט פּאַטענטן, 221,192 געהערט צו 
יידן --- 47.254, * ווען מיר רעכענען אַראָפּ די מערב-געביטן, וו ס'האָבן 
געוווינט אַ קליינע צאָל יידן, באַטרעפט דער פּראָצענט פון יידן גאַנצע 
46, אויך די ווייטערדיקע טאַבעלע באַװוייזט, וי באַדייטונגספול 
ס'איז געווען דער אָנטייל פון יידן אין האַנדל, 


יידן אין האַנדל אין 1991:; 


האַנדלס-יצװײג אין װאַרשע אין לאָדזש 
אין הורט-האַנדל 66 00 
אין דעטייל-האַנדל 201 6 
אין געלט-האַנדל 54 148 


די נאַציס האָבן זיך געשטעלט אַ ציל צו פאַרניכטן דעם יידישן 
האַנדל,. אויף וויפיל ס'האָט זיך געדוכט די נאַציס, אַז דער יידישער 
הענדלער קען ווערן אויסגענוצט פאַרן אינטערעס פון דער נאַצישער 
קריגס-װוירטשאַפט, האָט גערינגס צירקולאַר אים געהייסן אויסנוצן, 
אָבער בדרך-כלל דאַרף ער ווערן פאַרניכטעט. ס'זענען זיי נאָך גע" 
ווען װייניק די אַלגעמײנע פאַראָרדענונגען, וועגן װאָס מיר האָבן דער- 
ציילט אין קאַפּיטל ,געזעצן?. אויסער די פאַרשידענע מינים רעקווי" 


* ,די קאָאָפּעראַטיוע באַװעגונג", װאַרשע, נומ' 877 פון 1939, 

זיציע און רויב, זענען נאָך צוגעקומען עקסטראַ לאָקאַלע פאַראָרדע- 
נונגען, װאָס פאַרבאָטן צו האַנדלען מיט טעקסטיל און לעדער (אין 
װאַרשע, לאָדזש א"אַ שטעט), דאָס נישט אַרױסגעבן דערלויבענישן 
-- און אין אַנדערע ערטער דירעקט פאַרבאָטן --- יידן צו האַנדלען מיט 
לאַנדװוירטעאַפטלעכע פּראָדוקטן, דער פאַרבאָט אָנטײלצונעמען אין 
ליציטאַציעס אין די מערב-געביטן א"אַ גזרות. די טעקסטיל- און 
לעדער-געשעפטן זענען אין די ערשטע חדשים פּשוט געװאָרן פאַר- 
חתמעט. ערשט אין סעפּטעמבער 1940 האָט מען דערלויבט אין װאַרשע 
צוריק צו עפענען 169 געשעפטן פון טעקסטיל און גאַלאַנטערײ. 

פאַרן קריג האָבן פון 800 מאַנופאַקטור-געשעפטן אין װאַרשע 663 
געהערט צו יידן --- 82.994, און פון 2,405 געשעפטן פון קאָנפעקציע און 
גאַלאַנטערײ האָבן 1,762 געהערט צו יידן =- 713.290, 

פיל יידישע געשעפטן, װאָס האָבן זיך געפונען אין אַרישן שטאָט- 
טייל, זענען געװאָרן אין װאַרשע ליקווידירט נאָכן שאַפן די געטאָ. אין 
פעברואַר 1941 האָט די אינדוסטריעלע האַנדלס-קאַמער אין װאַרשע 
דערלויבט די אייגנטימער פון די פאַרחתמעטע קראָמען אין אַרישן 
שטאָט-טײיל אַרױסצונעמען די מכשירים, האַנדלס-ביכער און די זאַכן 
פון פּערזענלעכן געברויך. די סחורות זענען אָבער וייטער געבליבן 
קאָנפיסקירט. 1 7 

לויט אַ דערקלערונג פון נאַצי-קאָמיסאַר פון ואַרשעװער דיס- 
טריקט, פישער, אין אָנהײיב 1941, זענען פון 34,000 האַנדלס-אונטער- 
נעמונגען אין װאַרשע געבליבן טעטיק נאָר 25,000. 9,000 זענען אַלזאָ 
געבליבן ליקווידירט. דאָ האַנדלט זיך זיכער וועגן אונטערנעמונגעןן, 
װאָס האָבן געהערט צו יידן. מיר האָבן אויך אָפיציעלע ציפערן פון 
יידישע קוועלן איבער דער צאָל געשלאָסענע יידישע האַנדלס-אונטער- 
נעמונגען. אין נומער 72 ;גאַזעטאַ זשידאָװסקאַ?" (פון 15טן אויגוסט 
1) איז פאַרעפנטלעכט דער רעזולטאַט פון אַ דורכגעפירטער ציילונג 
פון די האַנדלס- און אינדוסטריע-אונטערנעמונגען אין געטאָ. גע- 
בליבן זענען אין געטאָ 4,954 האַנדלס-אונטערנעמונגען װאָס גע- 
הערן צו 5,518 אייגנטימער, אין 1928 האָבן עקזיסטירט אין װאַר- 
שע 17,227 יידישע האַנדלס-אונטערנעמונגען, װאָס האָבן אויסגעקויפט 
פּאַטענטן (פון אַן אַלגעמײנער צאָל פון 34185 -- 50,790), וי מיר 
זעען אַלזאָ, זענען געװאָרן ליקווידירט 12,273 יידישע האַנדלס-אונטער- 
נעמונגען -- 71.590,. פון יעדע 4 יידישע האַנדלס-אונטערנעמונגען 
זענען קנאַפּע 3 אונטערנעמונגען געװאָרן ליקווידירט, 

אַ צאָל געוועזענע יידישע אונטערנעמונגען אין אַרישן שטאָט-טײל 
זענען געװאָרן איבערגענומען דורך נאַצישע קאָמיסאַרן, און אַ צאָל 
אונטערנעמונגען האָבן איבערגענומען פּאָליאַקן. װי עס גיט איבער 
אַ פּאָליאַק, װאָס האָט פאַרלאָזן װאַרשע אין 1942, איז שטאַרק געװאַקסן 
די צאָל פּאָליאַקן, װאָס פאַרנעמען זיך מיט האַנדל, באַזונדערס צװוישן 
דער אַרבעטסלאָזער אינטעליגענץ, יוגנט און אַנטלאָפענע און אַרױס- 
געטריבענע פון פּױזן. ס'איז געװאָרן אַ מאָדע צװישן די פּאָליאַקן זיך 
צו פאַרנעמען מיט האַנדל ("װיאַדאָמאָשטשי פּאָלסקיע", לאָנדאָן, פון 
5טן יולי 1942). 

אין קראָקע, װו 45.296 יידן האָבן געלעבט פון האַנדל (ביי נישט- 
יידן -- 20.792), האָט מען מיט דער איינפירונג פון דער געטאָ {מערץ 
1) דערלאַנגט אַ טוט-קלאַפּ דעם יידישן האַנדל. ס'איז נעמלעך 
געװאָרן פאַראָרדנט, אַז אין פאַל, ווען ביים איבערפירן די יידישע 
האַנדלס-אונטערנעמונגען, װעט זיך אַרױסװײזן, אַז זיי זענען דאָ אין 
אַ צו גרויסער צאָל, װעט מען זיי פאַרייניקן אָדער ליקווידירן. אין 
ראַדאָם, װאָס איז געווען אַ צענטער פון לעדער-האַנדל, זענען געבליבן 
5 לעדער-געשעפטן און 9 טעקסטיל-געשעפטן, = אין טאַרנאָוו האָט מען 
אויסגעפונען אַן אַנדער בייטש אויפן יידישן פאַרפּיײיניקטן הענדלער. 
דער אָפּצאָל אויף אויסקויפן אַ פּאַטענט פאַרן יאָר 1941 איז געװאָרן 
געהעכערט מיט 200 פּראָצענט אין פאַרגלייך מיטן אָפּצאָל פון 1940. 
געװאַלדיקע שוועריקייטן ביים אַרױסגעבן פּאַטענטן האָט מען אויך 
געמאַכט די יידישע הענדלער אין װאַרשע, זייט יאַנואַר 1940. בלויז 
אַ קליינער צאָל קליינע יידישע קרעמער האָט זיך איינגעגעבן אויסצו- 
קויפן זייערע פּאַטענטן, =+ לויט די ידיעות פון משה פּרגר, האָבן נאַר 
2 יידן געעפנט זייערע קראָמען אין 1940. שפּעטער האָט זיך די צאָל 
אַ סך פאַרגרעסערט. 

די נאַציס האָבן מיט זייער באַקאַנטער סיסטעמאַטישקײט געטאָן 
זייער אַרבעט פון אױיסראָטן דעם יידישן האַנדל,. דער קראַקעװער קאָ- 
רעספּאַנדענט פון דער , דויטשע אַלגעמײנע צייטונג" פון 5טן אַקטאָבער 
0 שרייבט וועגן דעם: ,װאָס נוגע דער אַנטװיקלונג פון האַנדל, איז 
עס די וויכטיקסטע אויפגאַבע פון דער עקאָנאָמישער אַדמיניסטראַציע 
צו באַזײיטיקן די יידן". 


* ,גאַזעטא זשידאָװסקא" נומ' 2 פון 26טן יולי 1940. 
** ז. אַרטור אין , פאָרװערטס" פון 8טן דעצעמבער 1940, 

די נאַציס האָבן אויסגעבויט אַ פאַרצווייגט סיסטעם, כדי צו 
צווינגען דעם פּויער צו מאַכן זיינע איינקויפן נישט דורכן יידישן הענד- 
לער, נאָר אין די נאַצישע האַנדלס-שטעלן, וועמען זיי מוזן אויך פאַך- 
קויפן זייערע לאַנדװירטשאַפטלעכע פּראָדוקטן, װוידער זייענדיק גע- 
צווונגען אויסצומיידן דעם יידישן הענדלער, + 

דער ,פעלקישער בעאָבאַכטער* פון 18טן אַפּריל 1941 באַריכטעט, 
אַז אין גענ. גאָווערנעמענט עקזיסטירן 150,000 האַנדלס- אונטערנעמונ- 
גען, װאָס באַשעפטיקן 200,000 מאַן. דערפון זענען 70,000 אונטערנע- 
מונגען פון לעבנסמיטל און ביי 30,000 פון טעקסטיל און שיך. עס עק- 
זיסטירן נאָר 5,000 גרויסע אונטערנעמונגען. ;אַ העלפט פון די קליינע 
אונטערנעמונגען, קלאָגט זיך די צייטונג, געפינט זיך נאָך אַלץ אין 
יידישע הענט. יידן האַנדלען אומלעגאַל מיט לאַנדװירטשאַפטלעכע 
פּראָדוקטן. די דייטשע סוחרים מוזן אַרױסשטױסן די יידן". 

אין די אַנעקסירטע געביטן פירט אָן די צענטראַלע ,האַנדלס 
אַופבאַו" מיט די קאָנפיסקירטע האַנדלס-אונטערנעמונגען, װאָס זאָלן 
ווערן איבערגענומען פון דייטשע סאָלדאַטן, נאָכן געווינען דעם קריג. 
טרויהענדלער (קוראַטאָרן) פירן דערווייל אָן מיט די קאָנפיסקירטע 
אונטערנעמונגען. אַ טרויהענדלער פאַרװאַלטעט מיט 7--10 געשעפטן. 
אַממערסטן זענען עס האַנזאַיסוחרים פון דייטשלאַנד, וועמענס אונטער- 
נעמונגען זענען נישט טעטיק צוליבן קריג. זיי באַקומען ברייטע קרע- 
דיטן און מלוכה-הילף. די נאַציס האָבן פאַרקלענערט די צאָל האַנדלס- 
אונטערנעמונגען פון 100,000 אויף 20,000. די קלענערע אונטערנע- 
מונגען זענען געװאָרן ליקווידירט אָדער געװאָרן צוזאַמענגעגאָסן מיט 
די גרעסערע. 

בלויז דער דעקרעט, װאָס פאַרבאָט די יידישע שחיטה, האָט צוגע- 
נומען די פּרנסה ביי קרוב 50,000 יידן, װאָס האָבן געלעבט פון האַנדל 
מיט פלייש, שוחטים, מנקרים א"אַ. לוט די ציפערן פון הױיפּט. 
סטאַטיסטישן אַמט פון 1927, זענען פון 2,754,000 געשחטענע פי 758,000 
-- 20.2, געװאָרן געשחטן אויפן יידיש-ריטועלן אופן, 

אַ שווערער קלאַפּ פאַרן יידישן האַנדל איז דער פאַרבאָט צו 
פאָרן אין באַנען (זע קאַפּיטל ,געזעצן"). פּױלן האָט אַ זער שװאַך- 
אַנטװיקלטע נעץ פון אױטאָבוסן-קאָמוניקאַציע. אין 1928 זענען געווען 

ס"ה 1,754 אױטאָבוסן, מיט 400 ווייניקער װי אין 1928. צום אָנהײיב 
9 האָט אויסגעמאַכט אויף יעדע 10,000 איינוווינער -- 12.1 אױטאָ- 
בוסן, טעקסיס, לאַסט-אױטאָס און מאָטאָציקלען ( צוזאַמען אין 1928 -- 
4 אָבער אַפילו מיט אױטאָבוסן, ראָװערן און אויף פורן איז 
שווער צו פאָרן, ווייל ס'איז דאָ אַ צווייטע פאַראָרדענונג פון 11טן דע- 
צעמבער 1939, אַז יידן איז פאַרבאָטן צו פאַרלאָזן זייערע וווינונגען 
און במילא זיך געפינען אויף וועגן און שאָסײיען פון 9 אָװנט ביז 5 אין 
דער פרי. פון אַלע זייטן האָט מען געבונדן דעם ייד, ער זאָל זיין גע- 
צווונגען צו קראַפּירן פון הונגער, 

אויך אין די געטאָס און שטעט גופא וערן אָנגעװענדעט קעגן יידן 
באַזונדערע פּאָליצײישעהן, װאָס זענען, כמעט איבעראַל, מיט 372 שעה 
פריער פאַר דער פּאָליציישעה פאַר נישט-יידן. אויך דאָס שטערט באַ- 
דייטנדיק דעם נאָרמאַלן גאַנג פון האַנדל, מישטיינס געזאָגט. 

דעם חורבן פון יידישן מסחר אילוסטרירט בולט אַ בילד, וי 
עס זעט אויס דער באַקאַנטער יידישער האַנדלס-צענטר נאַלעװוקעס אין 
מיטן 1940 -- 978 חדשים נאָך היטלערס דעראָבערן װאַרשע. סך- 
הכל זענען דאַן געווען אָפן 11 (עלף) קראָמען. מיט װאָס האָבן גע- 
האַנדלט אָט די קראָמען? 

2 קראָמען באַזאָרגן די יידן מיט די שפּייז-פּראָדוקטן, אויפן גרונט 
פון די קאַרטן; אַ געוועלב פון בערשטלעך, קוישן און גלאָזװאַרג; 3 
סאָדעװאַסער-געװעלבלעך; אַן אַפּטײיק, װאָס האָט פריער געהערט צו 
אַ ייד און איצט זיצט דאָרט אַ דייטשער קוראַטאָר; און 2 געשעפטן מיט 
גרויסע שוי-פענסטער, מיט שרייענדיקע שילדן אין פּויליש ,קריסט- 
לעכע פירמע" און אין דייטש אריינע אַרישע פירמע". (נאָכן איינפירן 
די געטאָ האָבן זיך אַלע קריסטלעכע געשעפטן געמוזט אַרױסציען פון 
יידישן שטאָט-טײל). דאָס דאָזיקע בילד, געמאָלן פון אַ פאַראַנט- 
װאָרטלעכן יידישן פּרעסע-מענטש, װאָס האָט פאַרלאָזן װאַרשע אין 
מיטן 1940, רעדט מער װי צענדליקער ביכער. דאָס איז געבליבן 
פון דער בליענדיקער נאַלעװקעס מיט איר פּולסירנדיקן לעבן און 
טויזנטער יידישע רייכע געשעפטן. 

דערפאַר בליט אין װאַרשע דער יידישער גאַסן-האַנדל. די גאַסן 
זענען פול געפּאַקט מיט צענער טויזנטער הענדלער, װאָס האַנדלען מיט 
אויבסט, אַלטע בגדים, שוועבעלעך און פּאַפּיראָסן וכדומה. די נאַציס 


* , װיאַדאָמאָשטשי סטאַטיסטיטשנע", נומ' 4 פון 1939. 

האָבן געװאַגט אויפצוהייבן אַ האַנט קעגן די קרבנות פון פאָריקן קריג, 
קעגן די אומגליקלעכע יידישע קריגס אינוואַלידן (אויף 166,133 אינ- 
װאַלידן אין 1928 זענען געווען 5,226 יידן -- 32.192). נישט נאָר האָט 
מען ביי זיי צוגענומען די אונטערשטיצונג, װאָס זיי האָבן פריער באַקו- 
מען פון דער פּוילישער רעגירונג, צאָלנדיק ווייטער די דאָזיקע אונ- 
טערשטיצונג די פּוילישע אינװאַלידן, נאָר מ'האָט ביי זיי אויך צו- 
גענומען די קאָנצעסיעס צו האַנדלען מיט טאַבאַק-אױסאַרבעטונגען 
װאָס זיי האָבן פריער געהאַט. עטלעכע מאָל האָט פאַר זיי די קהילה 
אין װאַרשע אינטערװוענירט, אָבער אָן רעזולטאַט (ידיעות פון נאָ- 
וועמבער 1940, אויגוסט 1941). דער גאַס"-האַנדל קומט פאָר אומ- 
לעגאַל, און די אומגליקלעכע קרבנות -- צווישן זיי געפינען זיך אוי- 
סער די אינװאַלידן, טויזנטער געוועזענע רייכע סוחרים און פאַבריקאַנטן, 
פּלטים און װאַרשעװער יידן -- מוזן זיך היטן סיי פון די פּוילישע פּאָ- 
ליציאַנטן, סיי פון דער יידישער מיליץ, װאָס איז געצווונגען אויסצו- 
פירן בלינד אַלע פאַראָרדענונגען פון דער נאַצי-מאַכט, 

ברייט-פאַרצווייגט גייט אָן דער גאַסן-האַנדל מיט שמאַטעס. די 
,גאַזעטאַ זשידאָווסקאַ" באַריכטעט, אַז מ'איז צוגעטרעטן צו אָרגאַניזירן 
די קלייבער פון שמאַטעס און אָפּפאַלן אין דער געטאָ, און אַז די קהילה 
באַטראַכט די פראַגע, װי צו פאַרװאַנדלען די שמאַטעס אין זייד (יולי 
1),, 

ס'רוב קראָמען פאַרנעמען זיך מיט פאַרקויפן די פּראָדוקטן, װאָס 
מען באַקומט אויף די קאַרטן, און די פּראָדוקטן, װאָס מען קריגט אַרײין 
אויף פּאַרשידענע אופנים אין געטאָ פון ,פרייען האַנדל",. מיטן פאַר- 
טיילן די פּראָדוקטן פון די קאַרטן האָט די קהילה באַאויפטראַגט 50 
הורט-קרעמער און 1,000 דעטייל-קראָמען. 

מיר געפינען אויך אין דער ,גאַזעטאַ זשידאָווסקאַ* אַ ידיעה וועגן 
דער עקזיסטענץ פון 18 שיך-געשעפטן (12 פאַרקויפן שיך און 6 אַר- 
בעטן אויס שיך). די שיך װערן באַקומען אויף קאַרטן. עס זענען 
אויך טעטיק 26 געשעפטן פון פיש און הערינג (,ג"זש" נומ' 25 פון 
4טן אָקטאָבער 1940). 

ס'איז טעטיק אין װאַרשע אַ פאַריין פון יידישע קליינע סוחרים. ער 
רעגולירט דעם איינקויף פון סחורות דורך דער פאַרמיטלונג פון דער 
טראַנספער-שטעלע. ער פאַרטיילט הלוואות אויף קענען האַנדלען 
גיט יורידישע הילף, העלפט זיינע מיטגלידער ביים אויסקויפן פּאַ- 
טענטן. ספּעציעלע אויפמערקזאַמקײט װערט געשענקט די פּלטים- 
קרעמער (מאַי 1941). 

דער יידישער האַנדל האָט אויך באַקומען אַ שווערן קלאַפּ דורכן 
שליסן די יידישע קרעדיט-קאָאָפּעראַטיוון און די גמילת חסדים-קאַסעס 
(נאָוועמבער 1940). 

די יידישע קרעדיט-קאָאָפּעראַטיוון האָבן געשפּילט אַן אויסער- 
אָרדנטלעך-וויכטיקע ראָלע אין יידישן װירטשאַפטלעכן לעבן אין פּוילן, 
צום ,פאַרבאַנד פון יידישע קאָאָפּעראַטיוון", געשאַפן אין 1921, האָבן 
געהערט, אין סוף 1937, 658 קרעדיט-קאָאָפּעראַטיוון. די 501 קאָאָפּע- 
ראַטיוון, װאָס האָבן צוגעשטעלט באַריכטן פאַר 1927, האָבן געציילט 
סוף 1937 --- 118,165 מיטגלידער; צוזאַמען מיט די משפּחה-מיטגלידער 
מיינט עס 600,000 נפשות -- 20 פּראָצענט פון דער יידישער באַפעל- 
קערונג אין פּולן, דער צווייטער פאַרבאַנד, װאָס איז געשטאַנען אונ- 
טערן איינפלוס פון דער ,אַגודה", האָט געציילט, סוף 1937, 116 קאָאָפּע- 
ראַטיוון, דערפון 90 טעטיקע מיט 18,000 מיטגלידער. 

די 501 קאָאָפּעראַטיוון פון ,פאַרבאַנד" האָבן געהאַט אייגן קאַ- 
פּיטאַל אין הייך פון 12.6 מיליאָן זלאָטעס און דעפּאָזיטן פון איבער 33 
מיליאָן זלאָטעס. אין 1927 זענען געװאָרן אַרױסגעגעבן הלוואות אויף 
0 מיליאָן זלאָטעס. צוזאַמען מיט דיסקאָנטעס און אַנדערע קרעדיט- 
אָפּעראַציעס (אַװאַנסן אויף אינקאַסע א"אַ) האָט עס באַטראָפן אַ סכום 
פון 227 מיליאָן זלאָטעס, אָדער קנאַפּע 50 מיליאָן דאָלאַר, א 

צוליבן שנעלן װוקס פון דער קאָאָפּעראַטיווער באַוועגונג צווישן 
פּאָליאַקן און אוקראַינער זייט 1923, איז די לעצטע יאָרן געפאַלן דער 
אָנטײיל פון יידן אין דער גאַנצער קאָאָפּעראַציע פון פּױלן,. די מיטגלי- 
דער פון די יידישע רעװויזיע-פאַרבאַנדן האָבן אין 1928--1922 באַ- 
טראָפן אַרום 996 פון דער מיטגלידערשאַפט פון אַלע קאָאָפּעראַטיון, 
אין 1925 --- 5.89, און אין 1936 --- 5,10, 45 

אַ וויכטיקע ראָלע האָבן אויך געשפּילט די גמילת חסדים-קאַסעס, 
אָרגאַניזירט אין ,צעקאַבע". זיי זענען אַנטשטאַנען אין 1926 מיט דער 
הילף פון , דזשאַָינט", װאָס האָט געגעבן דעם גרונט-קאַפּיטאַל פון אַ 
מיליאָן דאָלאַר. ביז 1926 האָבן די יידן אין פּוילן פאַרטאָפּלט דעם 
דאָזיקן סכום מיט אייגענע מיטלען. אין 1927 האָבן עקזיסטירט 826 
קאַסעס, דערפון 415 -- 5000, אין די צענטראַלע װאָיעװאָדשאַפטן; 
6 -- 19.1900, אין מזרח-גאַליציע: 53 -- 6.490, אין מערב-גאַליציע; 


* ה. פּראַנק, ,צװישן חורבן און אויפבוי", ני-יאָרק 1940, 
** אַלגעמײנע ענציקלאָפּעדיע, יידן באַנד א', פּאַרין 1939, זי 543, 

0 -- 1.202, אין די מערב-געביטן; און 192 --- 23.39, אין די מזרח- 
װאָיעװאָדשאַפטן. אין 1927 האָט זייער אומזאַץ באַטראָפן 20,443 זלאָטעס. 
עס זענען געװאָרן אַרױסגעגעבן 180,287 הלוואות (דורכשניטלעך האָט 
אַ הלוואה באַטראָפן 100 זלאָטעס) אויף אַ סומע פון 17,095,5231 זלאָטעס. 
אין 1938 האָבן שוין עקזיסטירט 1,000 קאַסעס מיט איבער 100,000 
מיטגלידער, + 

דאָס שליסן די קרעדיט-קאָאָפּעראַטיוון און די גמילת חסדים- 
קאַסעס איז געווען אַ שטאַרקער קלאַפּ פאַר דעם יידישן סוחר, קרעמער 
און האַנטװערקער. די פאַריינען פון די יידישע קרעמער גיבן אַרױיס 
דאָ און דאָרט הלוואות אין פאָרם פון גמילת חסדים און סתם נדבות 
פון זייערע אָרעמע פאָנדן, אָבער דאָס איז וי אַ טראָפּן אין ים, 

די נאַצי-מאַכט מאָנט, טראָץ דער מוראדיקער אָרעמקײט פון ייִדישן 
מאַסן-מענטש, ווייטער איין ריקזיכטסלאָז די פאַרשידענע רעגירונגס- 
און שטאָטישע שטייערן. ס'איז זאָגאַר געװאָרן איינגעפירט אַ ספּעציע- 
לער יידן-שטייער (זע קאַפּיטל ,געזעצן"). 

נאָך פאַרן קריג האָט די פּולישע רעגירונג שטאַרק צוגעדריקט 
די שטייער-שרויף אויפן האַנדל, װאָס איז געלעגן, װי מיר ווייסן שוין, 
העכער אַ העלפט אין יידישע הענט, און װאָס פון אים לעבן ביי יידן 
מער פון אַ דריטל און ביי ניט-יידן נאָר 6 פּראָצענט. דער האַנדל, װאָס 
פאַרנעמט אין דער פאָלקס-הכנסה נאָר 16---18 פּראָצענט, פלעגט אַרײנ- 
טראָגן 23--25 פּראָצענט פון אַלע שטייערן. אָבער דאַן איז כאָטש 
געווען פון וועמען צו נעמען; היינט וויל מען פון אַן אָפּגעשטאָרבענעם 
האַנדל און מוראדיק עקספּראָפּריאירטן יידישן האַנדלס-קאַפּיטאַל אַרױיס- 
שלעפּן אַלע פריערדיקע שטייערן, נאָך מיט אַ צוגאָב: דעם באַזונדערן 
יידן-שטייער, 

די נאַציס האָבן אויך געהעכערט אַ ריי שטייערן. דער אינדוס- 
טריע-שטייער איז געװאָרן געהעכערט מיט 200 פּראָצענט; דער לאַנד- 
שטייער -- מיט 50 פּראָצענט. דערביי איז כאַראַקטעריסטיש, אַז די 
העכערונג איז נאָר חל אויף אונטערנעמונגען מיט וייניקער פון 50 
העקטאַר. אַזױ אַרום ווערן פאַװאָריזירט די גוטס-באַזיצער אין פאַר- 
גלייך מיט די אָרעמע פּוערים. ס'איז אויך געװאָרן געהעכערט דער 
והכנסה-שטייער א"אַ. דער הכנסה-שטייער מיינט דער אָפּצאָל פאַר 
פירן אינדוסטריעלע, האַנדלס- און האַנטװערק-אונטערנעמונגען. די 


* ,ספּראַװי נאַראָדאָװאַשטשיאָװע", װאַרשע, נומי 54 פון 1938, 

פאַרדרייפאַכונג פון דאָזיקן שטייער טרעפט זער שטאַרק די יידישע 
באַפעלקערונג. לויט דער דערקלערונג פון סענקאָווסקי --- דער דירעק- 
טאָר פון פינאַנץ-דעפּאַרטמענט אין ג.-ג. אין יולי 1942, זענען די 
הכנסות פון שטייערן אין 1942 געװאַקסן דריי מאָל אַזױ פיל אין פאַר- 
גלייך מיט 4171940. דאָס באַווייזט דעם מאַסשטאַב פון דער מוראדיקער 
עקספּלואַטאַציע פון דער באַפעלקערונג מצד דער אָקופּאַציע-מאַכט. 

נישט קוקנדיק אויף דער קריטישער לאַגע פון יידישן סוחר, גייט 
ווייטער אָן אונטער דער נאַצי-הערשאַפט אַ שמוציקע אַנטיסעמיטישע 
אַגיטאַציע קעגן די יידישע סוחרים, װי אין די שלום-צייטן, מיט דעם 
חילוק, װאָס איצט װערט די העצע אויפגעבלאָזן בעיקר דורך די נאַ- 
ציס. אָבער די היימישע, פּוילישע אַנטיסעמיטן שטייען אויך נישט אָפּ 
אין דער דאָזיקער איידעלער מלאָכה. דער נאַצישער ;נאָװי קוריער 
װואַרשאַווסקי" פון 27טן אויגוסט 1941 דערציילט, למשל, אַז די יידישע 
סוחרים זענען שולדיק דערין, װאָס דער פּרייז פון הייוון איז געשטיגן 
ביז 20 זלאָטעס אַ קילאָ. די יידישע סוחרים טענהן, אַז זיי אַליין קאָסט 
אַ קילאָ 18--20 זלאָטעס. דער הורטאָווניק איז אַ ייד, קלאָגט זיך די 
צייטונג. /,מען האָט שוין פיל מאָל געשריבן ועגן באַפרייען דעם 
האַנדל פון יידישע הענט". 

אויך פון אַ געשפּרעך, װאָס אַ פּאָליאַק, אַ צוריקגעקומענער פון 
פּוילן, האָט געהאַט מיטן פאָרשטייער פון ,מאָרגנזשורנאַל?" (פון 3טן 
נאָוועמבער 1941), איז צו זען, אַז אין װאַרשע גייט ווייטער די גוט- 
באַקאַנטע אַנטיסעמיטישע העצע. דער פּאָליאַק, װאָס האָט פאַרלאָזן 
װאַרשע סוף 1941, גיט איבער, אַז די יידן האַנדלען מיט גאַנצע 
װאַגאָנען פיש, באַהאַלטן גרויסע זאַפּאַסן פּוטער, אַז יל מען קויפן 
נייע זאָקן, מוז מען אָנקומען צו יידישע שמוגלער, און אַזױ ווייטער, 
אאַז"וו. 

אַ ידיעה אין אָפיציעלן אָרגאַן פון דער לאָנדאָנער גלות-רעגירונג 
, פּאָליש פאָרטנייטלי ריוויו" = גיט אָן, אַז אַזש 50,000 יידן לעבן אין 
װאַרשע פון שמוגל. יעדן טאָג זאָלן זיך אַרױסגנבענען פון געטאָ אין 
װאַרשע 574 הונדערט יידן, װאָס זוכן אַזױ אַרום צו פאַרדינען עפּעס, 
כדי נישט צו שטאַרבן פון הונגער. הגם די צאָל פון 50,000 מוז זיין 
ווייט איבערגעטריבן, זעט אויס, אַז די שרעקלעכע לאַגע פון יידישן 
הענדלער צווינגט אים זיך צו נעמען צו שמוגל און אומלעגאַלן האַנדל, 


* נומי 32 פון 15טן נאָװעמבער 1941. 

אַ ידיעה אין דער ,גאַזעטאַ זשידאָװסקאַ" פון 22טן נאָוועמבער 1940 
גיט אָן, אַז בלויז אין איין חודש --- אין אָקטאָבער 1940, האָט מען 
אַרויפגעלײגט שטראָפן אין קראָקע און אין קראָקעווער קרייז פאַר אומ- 
לעגאַלן האַנדל און אויפהייבן פּרייזן פון אַרטיקלען פון ערשטן געברויך, 
אויף דער ריזיקער סומע פון אַ האַלב מיליאָן זלאָטעס. דאָס איז, 
ווייזט אויס, דער נייעסטער מיטל פון די נאַציס וי צו קאָנפיסקירן די 
לעצטע רעשטלעך פון יידישן פאַרמעגן און גלייכצייטיק דינט עס אַלס 
מיטל אויפצורייצן די פּאָליאַקן קעגן יידן. 


לוט די לעצטע ידיעות, האָבן די נאַציס אױיסגעפּרעסט ביז אוי- 
גוסט 1942 דעם ריזיקן סכום פון 6 מיליאָן זלאָטעס (91,200,000), אַלס 
שטראָף פאַר אויפהייבן די פּרייזן (,ניו יוראָפּ", ניו-יאָרק, סעפּטעמבער 
2. 

די שטראָפן קעגן אומלעגאַלן האַנדל זענען געװאָרן אַלץ דראַקאָ- 
נישער ביז די נאַציס זענען דערגאַנגען צו טויט-שטראָף. דעם 7טן 
דעצעמבער 1940 האָט אַן אָפיציעלע מיטטיילונג פון דער װאַרשעװער 
קהילה, אין אױיפטראַג פון נאַצישן דיסטריקט-שעף, פישער, געװאָרנט 
די יידישע באַפעלקערונג, אַז װער ס'וועט אויפהייבן די פּרייזן, װעט 
ווערן באַשטראָפט מיט שווערער טורמע, און אין באַזונדערס שווערע 
פאַלן -- מיטן טויט. די יידישע הענדלער האָבן זיך אָבער אין ביטערן 
קאַמף קעגן הונגער-טויט געלאָזט גיין אויף מסירת-נפש און אַרױסגע- 
פאָרן אומלעגאַל אין דער פּראָוװוינץ ברענגען אַהיים אַ ביסל פּראָדוקטן, 
איינגעקויפטע ביים פּױער. באַזונדערס שטאַרק איז געווען די װאַנדע- 
רונג אין רייכן אַגראַר-ראַיאָן פון לובלין, אין דעם צוזאַמענהאַנג איז 
דערשינען אַ װאָרענונג אין נומ' 52 פון דער ,גאַזעטאַ זשידאָװוסקאַ? 
(פון 30טן יוני 1941) פון דער לובלינער קהילה, אַז פרעמדע פּערזאָנען, 
װאָס מ'וועט געפינען אין לובלין, װעלן װערן שטרענג באַשטראָפט. 
אין דעם צזאַמענהאַנג, װאָרנט פון איר זייט אין זעלביקן נומער די 
װאַרשעװער קהילה, אַז יידן, װאָס װעלן פאַרלאָזן די געטאָ, אָן אַ דער- 
לויבעניש, װעלן װוערן באַשטראָפט מיט 10,000 זלאָטעס אָדער טורמע. 
די קאָנטראָלירנדיקע אָפיצערן האָבן אַ פאַראָרדענונג צו באַנוצן פייער- 
געווער קעגן די יעניקע, װאָס וועלן זיך באַמיען צו אַנטלויפן, 


אין די קאַפּיטלען נומער 8 און 10 (זייטן 243--245 און 209) 
ברענגען מיר אַ ריי וייטערדיקע פאַקטן וװעגן פאַרצווייפלטן טויט- 


געראַנגל, װאָס עס פירן די יידישע שמוגלער מיט דער נאַצי-מאַכט. 

א ומ ב אַ װ עגלעך אײגנטום 


סיי אין די אַנעקסירטע געביטן און סיי אין דער גענעראַל-גובערניע 
האָט מען צוגענומען ביי די יידישע הויז-באַזיצער זייערע הייזער און 
אַרײינגעזעצט אַהין נאַצישע קאָמיסאַרן. אין די ,רייך"-געביטן פאַר- 
װאַלטעט מיט די קאָנפיסקירטע הייזער און אומבאַוועגלעכן אייגנטום פון 
יידן און פּאָליאַקן די ;גרונדשטיק געזעלשאַפט אָסט". לוט דער דער- 
קלערונג פון קאָמיסאַר פאַר װאַרטעלאַנד גרייזער אין סעפּטעמבער 1941, 
זענען געװאָרן קאָנפיסקירט בלויז אין װאַרטעלאַנד 120,450 הייזער מיט 
0 איינוווינער. 

די קאָנפיסקירטע הייזער װערן פאַרװאַלטעט דורך אַ קוראַטאָר, 
װאָס מאָנט איין דאָס דירה-געלט ביי די לאָקאַטאָרן און אויך ביים געווע- 
זענעם אייגנטימער פון הויז, אויב ער ווינט אין פאַרנומענעם הויז. 
דער אייגנטימער האָט נישט קיין רעכט צו די הכנסות פון הויז און צו. 
האָבן אין זיין הויז אַפילו אַן אומזיסטע דירה. די נאַציס האָבן אין 
זייער ברײיטהאַרציקײיט דערלויבט די ווירטסלייט זיך צו וענדן נאָך 
שטיצע, אויב זיי קענען באַװײיזן אַן אָרעמקייט-צייגעניש. אין געוויסע 
ערטער האָט מען נישט באַשטימט קיין באַזונדערע קוראַטאָרן פאַר די 
הייזער, נאָר געשאַפן איין אַמט, װאָס פאַרװאַלטעט מיט אַלע אומבאַ- 
וועגלעכע גיטער. 

אין װאַרשע האָבן די יידישע ווירטסלייט אױיסגעפּועלט, אַז די בי- 
טעס וועגן שטיצע זאָלן זיין באַפּרײיט פון שטעמפּל-מאַרקן . . . אַ צאָל 
יידישע ווירטסלייט באַקומען אַלס שטיצע 250 זלאָטעס אַ חודש. אינטע- 
רעסאַנט איז, אַז געוויסע שטייער-אַמטן מאָנען ווייטער ביי די פאַר- 
אָרעמטע ווירטסלייט דעם הכנסה-שטייער פון אומבאַװעגלעכן אייגנ- 
טום, טראָץ דעם, װאָס די ווירטסלייט האָבן נישט מער קיין הכנסות 
פון די הייזער. די װאַרשעװער קהילה איז דעריבער אַרױסגעטרעטן 
מיט אַ פאָדערונג (ידיעה פון אַפּריל 1941), אַז דעם שטייער זאָלן צאָלן 
די קאָמיסאַרן, װאָס פאַרװאַלטן מיט די הייזער. אַלע באַמיונגען פון 
די ווירטסלייט, אַז מען זאָל זי אויסצאָלן כאָטש אַ טייל פון איינקונפט, 
װאָס די הייזער ברענגען, האָבן זיך געענדיקט מיט אַ דורכפאַל, 

אין װאַרשע, וי אין אַ ריי אַנדערע שטעט, האָבן די נאַציס שפּע- 
טער איבערגעגעבן די קהילות, זי זאָלן אָנפירן מיט דער פאַרװאַלטונג 
פון די הייזער. דאָס געלט, װאָס פליסט איין פון דירה-געלט, ווערט 
בלאָקירט אין די בענק. די קהילה באַקומט נאָר אַ געוויסן אָפּצאָל אויף 

דעקן די אַדמיניסטראַציע-קאָסטן. אויף אָנפירן מיט די הייזער האָט די 
קהילה באַשטימט 57 פאָרשטייער פון הייזער-בלאָקן, 45 אַדמיניסטראַ- 
טאָרן און 900 רזשאָנדצעס (סופּער-אינטענדענטן). 

די נאַציס קאַסירן איין ביי 50 מיליאָן זלאָטעס אַ יאָר בלויז פון די 
הייזער, װאָס געהערן צו יידן אין װאַרשע אין געטאָ און מחוץ דער געטאָ, + 
די נאַציס ווילן זיך פאַרזיכערן, אַז זיי װעלן אויך נאָכן קריג בלייבן די 
געזעצלעכע בעלי-בתים פון די יידישע הייזער. זיי פירן דערפאַר אָן אַן 
אַגיטאַציע צװוישן די יידן, זיי זאָלן פאַרקויפן זייערע אומבאַוועגלעכע 
גיטער. אַן ענלעכע אַגיטאַציע פירן זיי אויך אין אַנדערע לענדער. די 
טשעכישע א"אַ גלות-רעגירונגען האָבן אַרױסגעגעבן דערקלערונגען, 
אַז אַזעלכע טראַנזאַקציעס װערן דערקלערט פאַר נישט-גילטיק. אויך 
די פּוילישע רעגירונג װאָלט געדאַרפט אַרױסגעבן אַזאַ דערקלערונג, 

אין ראַדאָמער ראַיאָן (אויסער דער שטאָט ראַדאָם) זענען געװאָרן 
איבערגענומען 1,200 הייזער, װאָס ברענגען הכנסה צו איבער 200 זל, 
אַ חודש. 

אין ראַדאָס גופא פירט אָן מיט די יידישע הייזער די דייטשע טרוי- 
האַנדשטעלע, װאָס האָט געשאַפן צו דעם צװעק אַ ספּעציעלן אַמט: 
;האַופּטפערװאַלטונג דעס יודישען האַוז און גרונדבעזיצעס דער 
שטאַדט ראַדאָם?. דער דאָזיקער אַמט קאַסירט איין דירה-געלט, קאָנ- 
טראָלירט די אַדמיניסטראַטאָרן און פירט דורך רעמאָנטן ביז 200 זלאָ- 
טעס (גרעסערע רעמאָנטן פירט דורך די טרויהאַנדשטעלע). די אַד- 
מיניסטראַטאָרן אין יידישן געגנט זענען נאָר יידן,. די הויפּט-אַדמיניס- 
טראַציע באַקומט 406 פון דירה-געלט ברוטאָ און די אַדמיניסטראַטאָרן 
4 פון די דורך זיי אינקאַסירטע סומען. די יידישע ,סאָציאַלע 
זעלבסטהילף? באַקומט אַ טייל פון די הכנסות. 

אין קעלץ וערן פאַרװואַלטעט די יידישע הייזער דורך דער פאַר- 
מיטלונג פון דער! קהילה. דאָס דירה-געלט וערט זייער שטרענג 
איינגעמאָנט. אַלע פריערדיקע אָפּמאַכן וועגן הנחות און פּראָלאָנגאַטעס 
זענען געװאָרן אַנולירט. | 

אין פּעטרקאָוו זענען זייט דעם 1טן אױגוסט 1940 אַלע יידישע 
אומבאַוועגלעכע גיטער אַריבער צום קאָמיסאַרן-ראַט. אַ טייל היי- 
זער זענען געבליבן אין רשות פון דער קהילה, באַשעפטיקנדיק דערביי 
עטלעכע צענדליק אַרבעטסלאָזע יידן. 


* באַריכט פון ריכטער פרידע, , פאָרװערטס" פון 30טן אַפּריל 1941, 

אין קראָקע האָבן די יידישע ווירטסלייט אָנגעהויבן אַן אַקציע צו 
באַקומען דירה-געלט פון זייערע הייזער, װאָס ווערן פאַרװאַלטעט דורך 
קאָמיסאַרן (ידיעה פון נאָוועמבער 1940). ס'איז נישט באַקאַנט דער 
רעזולטאַט פון דער אַקציע. | 


| אין כמעלניק (קרייז קעלץ) זענען געװאָרן איבערגענומען די 
יידישע הייזער דורכן קאָמיסאַרישן פאַרװאַלטער פון געטאָ דעם 1טן 
יוֹלי 1941. די יידישע היזווירטן טאָרן מער נישט איינמאָנען דירה- 
געלט און זיי מוזן צאָלן דירה-געלט אויך פאַר זייערע אייגענע דירות. 
העכסט כאַראַקטעריסטיש איז די ידיעה פון אויבערשלעזיע. 
די דאָרטיקע טרויהאַנדשטעלע צאָלט אויס דער יידישער קהילה פון די 
ראַיאָנען טשעשין און פרישטאַט אונטערשטיצונגען פאַר אַלע אייגנטי- 
מער פון אונטערנעמונגען און הייזער, וועלכע געפינען זיך אין גענ. 
גאָווערנעמענט. אָבער די שטיצע װערט אױסגעצאָלט נאָר אין פאַל, 
ווען די באַטרעפנדיקע פּערזאָנען האָבן איבערגעלאָזט פליסיקע קאַפּיי 
טאַלן אין די בענק! (,גאַזעטאַ זשידאָווסקאַ? נומ' 20 פון 1טן נאָוועמ- 
בער 1940). די אַרױסגעטריבענע יידישע הויז-אייגנטימער א"אַ איז 
מען ברייטהאַרציק גרייט אױיסצוצאָלן קליינע סכומען אַלס אַנטשעדיקונג 
און קצבה-ברויט פאַר זייערע צוגערויבטע פאַרמעגנס, אָבער די שטיצע 
ווערט נישט געגעבן פון דירה"געלט, נאָר פון די יידישע קאַפּיטאַלן 
אין די בענק. יושר פון רויבער! 


ל אַ נ ד װו ייר ט ש אַ פ ט 


פאַר פיל װעט זיין אַן איבערראַשונג צו הערן, אַז עס זענען געווען 
פיל יידן אין פּוילן, װאָס האָבן געלעבט פון לאַנדװירטשאַפט --- און זייער 
צאָל איז גאָרנישט קליין --- 124,065 יידן ( ציילונג פון 1931), ד"ה 4.3 
פּראָצענט פון דער יידישער באַפעלקערונג, האָט געלעבט פון לאַנד- 
װירטשאַפט. די יידן האָבן געהאַט 22,103 װירטשאַפטן. פון זיי זענען 
געווען מיט װייניקער פון 2 העקטאַר לאַנד 8,223, אָדער 37.204; פון 2 
ביז 5 העקטאַר --- 6,094, אָדער 27.604. צוזאַמען זענען געווען קליינע 
לאַנדװירטן 64,996 פון אַלע יידישע װירטשאַפטן, גאָר גרויסע ווירט- 
שאַפּטן מיט איבער 50 העקטאַר לאַנד זענען געווען 770, אָדער 3,596 
פון אַלע יידישע װירטשאַפטן. פון די 22,103 יידישע וירטשאַפטן 
זענען געווען 4355, אָדער 19.60, װאָס האָבן געאַרבעט מיט געדונ- 
גענער אַרבעט. מער װי 8002 האָבן געאַרבעט אַליין 

אין אַ ריי ראַיאָנען איז דער פּראָצענט יידן, װאָס האָט געלעבט פון 
לאַנדװירטשאַפט, געווען אַ פאַרהעלטניסמעסיק היפּשער. 

אין די באַזונדערע װאָיעװאָדשאַפטן האָט אין 1921 דער פּראָצענט 
יידן, װאָס האָט געלעבט פון לאַנדװירטשאַפט, באַטראָפן 


װאָיעװאָדשאַפט 90 
װאַרשעװער א א אע אע 
לאָדזשער איער אי יי ר טי 
קעלצער ר יי וא 1 שי 
לובלינער אשי אצי לט יפ ייב 
ביאַליסטאָקער א שי א יי עי אי 
ווילנער יט ר דרע א :טפ 2 
נאָװאָגרודקער א א טע 
פּאָלעסיער ר בי רהטל ר - 
װאָלינער א ארפ אי אי א 2 ראי 
קראָקעװער זיר ר טיק יי יל 
לעמבערגער אע יע א יט 
סטאַניסלאַװאָװער ארי ריר שעיו ז 
טאַרנאָפּאָלער יי יי יט יי זאל 


מיר זעען פון דער טאַבעלע, אַז אין מזרח-גאַליציע האָט אין 1931 
נאָך געהאַט יעדער צענטער ייד פּרנסה פון דער לאַנדװירטשאַפט, אויף 
די קרעסן פון 5 ביז 7 פּראָצענט, און אין קאָנגרעס-פּױלן 3 פּראָצענט 
בלויז אין אַ טייל װאָיעװאָדשאַפטן. 

אַ העלפט פון די יידן, װאָס האָט געלעבט פון לאַנדװירטשאַפט, 
פאַלט אויס אויף מזרח-גאַליציע. באַזונדערס אַנטװיקלט איז די יידי- 
שע לאַנדװירטשאַפט אין דער סטאַניסלאַװאָװוער װאיעװאָדשאַפּט. דאָרט 
האָבן זיך געפונען אין 1931 -- 4,947 יידישע װירטשאַפטן מיט 45,613 
העקטאַר, דערונטער 176 װירטשאַפטן מיט איבער 50 הא. מיט ס"ה 
9 העקטאַר -- איבער 7050 פון גאַנצן יידישן ערד-שטח אין 
יענער געגנט. + 

מיר ווייסן נישט, װאָס די נאַציס האָבן געטאָן מיט די קליינע 
יידישע ווירטשאַפטן ({ ביז 5 הא.), אָבער די גרויסע און מיטעלע 
װירטשאַפטן האָבן זיי על-פּיירוב קאָנפיסקירט. אין 1921 האָבן פון 


* י. באַביצקי, ,,יידישע לאַנדװירטשאַפט אין סטאַניסלאַװאָװער װאַיעװאַדשאַפּט", 
ווילנע 1938, 

2 אויסגעפאָרשטע מאַיאָנטקעס מיט אַ שטח ערד פון 9,592,040 
העקטאַר געהערט צו יידן 286 מאַיאָנטקעס מיט 154,557 העקטאַר, ד"ה 
2 פון גאַנצן גרויס-גרונדבאַזיץ אין פּוילן, פאַקטיש איז די צאָל 
געווען גרעסער, ווייל די סטאַטיסטיק גיט נאָר אָן די נאַציע, נישט די 
אמונה. + 

ווען מ'זאָל אַראָפּרעכענען פּױזן און פּאָמערן, װו עס האָט זיך 
געפונען 95.594 פון אַלע דייטשע גיטער, זענען יידן פאַרטרעטען אויפן 
3טן אָרט נאָך פּאָליאַקן און אַנדערע (רוסן, ווייסרוסן, אוקראַינער), מיט 
4 פון די גיטער און 1.990 פון באָדן-שטח. 

אין געוויסע קרייזן איז באַזונדערס שטאַרק געווען קאָנצענטרירט 
דער יידישער גרויס-גרונדבאַזיץ. אין וויעלונער קרייז (ביי קאַליש) 
האָבן יידן פאַרמאָגט 7.196 פון די גיטער און 1690 פון שטח. פון 
6 גרויסע גיטער ביי װאַרשע האָט איינער -- דער יידישער -- באַ- 
טראָפן אַ דריטל פון גאַנצן באָדן-שטח. 

אין קרייז ליסקאָ {לעמבערגער װאָיעװאָדשאַפט) האָבן געהערט 
צו יידן 2592 פון די גיטער און 22.996 פון שטח. אין באָרשטשאָװער 
קרייז טאַרנאָפּאָלער װאָיעװאָדשאַפט) -- 21.290 פון די גיטער און 
4 פון שטח. גרויס איז אויך געווען דער יידישער גרויס-גרונד- 
באַזיץ אין סטאַניסלאַװאָװער װאָיעװאָדשאַפט און אין די קרייזן פון 
סטרי און סאַמבאָר אין דער לעמבערגער װאָיעװאָדשאַפט. 

אין די אַנעקסירטע געביטן האָבן די נאַציס איבערגענומען פון 
די 2,000 גרויסע ערד-מאַיאָנטקעס מיט 600,000 הא. לאַנד לכל-הפּחות 
0 מיט 140,000 הא.. פון די 260,000 מיטעלע און קליינע וירטשאַפטן 
מיט 1,700,000 הא. האָבן זיי איבערגענומען 60,000 װירטשאַפטן מיט 
0 הא. דער פּראָצעס פון עקספּראָפּריאַציע איז נאָך ווייט נישט 
אָפּגעשלאָסן, און ער ווערט פאָרגעזעצט. די נאַציס האָבן זיכער עקס- 
פּראָפּריאירט אַלע גרויסע און מיטעלע יידישע װירטשאַפטן, לאָזנדיק 
אפשר די קליינע אין די הענט פון יידן. 

אין ג."ג. האָבן די נאַציס פון 3,900 גרויסע גיטער מיט איבער 

0 העקטאַר איבערגענומען 890 גיטער, װאָס האָבן געהערט צו יידן, צו 
דער פּוילישער מלוכה אָדער אַזעלכע, װאָס האָבן נישט גענוג פּראָדו- 
צירט. אויך קלענערע יידישע גיטער זענען געװאָרן קאָנפיסקירט אונ- 


* ,בלעטער פאַר יידישער דעמאָגראַפיע, סטאַטיסטיק און עקאָנאָמיק", בערלין, 
יוני, 1925, 

טער פאַרשידענע תירוצים. נישט בעסער איז די לאַגע אין מזרח- גאַלי- 
ציע און אין די קרעסן. די נאַציס האָבן, למשל, פאַרטריבן די יידישע פאַר- 
מער פון איװאָניק, ביי בריסק, איינע פון די עלטסטע און בעסטע יידישע 
אַגריקולטור-ישובים, װאָס איז געװאָרן געגרינדעט מיט קרוב 100 יאָר 
צוריק דורך געוועזענע יידישע סאָלדאַטן פון דער רוסישער אַרמײ. 
די פאַרטריבענע יידישע פּויערים האָבן געמוזט איבערלאָזן די גאַנצע 
פי, לאַנדװירטשאַפטלעכע מאַשינען וכד'. 


פ ר יע פראַ פעסיעס 


פאַרן קריג האָבן יידישע פּריװואַטע דאָקטוירים געבילדעט גאַנצע 
4 פון אַלע דאָקטוירים (אין 1921). באַזונדערס הויך איז געווען 
דער פּראָצענט יידישע דאָקטוירים אין מזרח- און מערב- גאַליציע. 
אין סטאַניסלאַװאָװער װאיעװאָדשאַפט האָבן יידישע דאָקטוירים געביל- 
דעט 76300,. אין לאָדזש -- 62,590 (אין 1926). דער פּראָצענט 
יידישע דאָקטוירים אין די מלוכהשע און שטאָטישע הייל-אַנשטאַלטן 
איז געווען אַ פיל קלענערער, אָבער ער האָט דאָך אויסגעמאַכט 16.5 
(אין 1931). פון די 238 יידישע דאָקטױירים אין לאָדזש האָבן 44 -- 
2, געאַרבעט אין דער שטאָטישער קראַנק"קאַסע (1926).א . 

די נאַציס האָבן קודם באַזייטיקט די יידישע דאָקטוירים פון די 
קראַנקען-קאַסעס, שטאָטישע אינסטיטוציעס אאַז"וו. ‏ שפּעטער האָבן 
זיך אָנגעהויבן שיטן פאַרשידענע געזעצן קעגן יידישע דאָקטױירים 
{ זע קאַפּיטל ,געזעצן"). די ,קראָקעווער צייטונג" פון 12טן מערץ 
0 האָט מאָטיװוירט דעם פאַרבאָט פון 6טן מערץ 1940, אַז יידישע 
דאָקטוירים טאָרן נישט היילן קיין נישט-יידן, וייל , דער דעקרעט 
איז באַזירט אויפן פאַקט, אַז אָנשטעקנדיקע קרענק, באַזונדערס פלעקן- 
טיפוס, זענען פאַרשפּרײט ספּעציעל צװישן דער יידישער באַפעל- 
קערונג", 

די דייטשן האָבן אין די ערשטע חדשים אױסגעגאָסן זייער צאָרן 
קעגן דער ידישער אינטעליגענץ און אַרעסטירט צ'אַ. מאַסנװײז 
יידישע דאָקטוירים און אַדװאָקאַטן. די אַרעסטן האָבן אָנגעהאַלטן 
אַפילו דאַן, ווען די טיפוס-עפּידעמיע האָט זיך אָנגעהויבן פאַרשפּרײטן 
אין װאַרשע א"אַ שטעט מיט אַ גרויסער שנעלקייט, און די יידן האָבן 
זיך באַזונדערס שטאַרק גענייטיקט אין מעדיצינישער הילף. די צאָל 


* י. ל. אין , ייװאָיבלעטער" פון אַפּריל 1921. 

יידישע דאָקטוירים האָט זיך באַדייטנדיק פאַרקלענערט. די ציילונג, 
דורכגעפירט אין װאַרשע אין די ערשטע חדשים פון דער אָקפּאַי 
ציע, האָט פעסטגעשטעלט, אַז פון 600 יידישע דאָקטוירים, װאָס האָבן 
זיך געפונען אין װאַרשע פאַרן קריג, זענען קוים געבליבן 200; די אי" 
בעריקע זענען אַנטלאָפן פון װאַרשע. די צאָל יידישע דאָקטױירים 
האָט זיך אַלזאָ פאַרקלענערט מיט 6600. דאָס איז געװען װי אַ 
טראָפּן אין ים. מ'האָט די דאָקטוירים פּשוט צעריסן אַזױ זענען 
זי געווען באַװאָרפן מיט אַרבעט, אין צוזאַמענהאַנג מיט די װאַקסנ- 
דיקע קראַנקייטן און עפּידעמיעס אין געטאָ, באַזונדערס צװישן די 
מאַסן פּלטים. 

דאָס פאַרבאָטן יידישע דאָקטוירים צו היילן נישט-יידן איז דאַן 
געװאָרן באַטראַכט פון פיל יידן פאַר ממש אַ גליק, ווייל אויך אין די 
אַרישע שטאָט-קװאַרטאַלן האָבן אויסגעפעלט דאָקטוירים, און די יידן 
װאָלט געדראָט צו בלייבן אָן מעדיצינישער הילף. 

די דייטשן זענען טאַקע שפּעטער געווען געצווונגען אַרומצוגײן 
זייער אייגענע פאַראָרדענונג און אַרױיסגעבן יידישע דאָקטוירים דער- 
לויבענישן צו היילן נישט-יידן (מאַי 1941). די דאָזיקע דער- 
לױבענישן האָט מען אויך אַרױסגעגעבן דענטיסטן, פעלדשער און 
אַקושערקעס. 

די יידישע דאָקטוירים, וועמען די נאַציס האָבן געװאָלט דעגראַ- 
דירן, זיי אָנרופנדיק אקראַנקען-באַהאַנדלער", צום אונטערשיד פון 
אמתע דאָקטוירים, זענען מיטן אויסברוך פון דײיטש-סאָװיעטישן 
קריג געװאָרן ,עולי לגדולה? און די נאַציס האָבן זי אָנגעהױיבן מאָ- 
ביליזירן צו היילן די פיל טויזנטער פאַרװונדעטע דייטשע זעלנער, 
װאָס האָבן פאַרפילט אַלע שפּיטאָלן און עפנטלעכע געביידעס. אין די 
יידישע געטאָס שפּירט זיך איצט אַ שאַרפער מאַנגל אין דאָקטוירים. 
דער פּרעזעס פון דער לאָדזשער קהילה, רומקאָווסקי (דער איידנעלט- 
סטער"), איז אַליין געקומען קיין װאַרשע, אין מאַי 1941, זוכן יידישע 
דאָקטוירים פאַר לאָדזש. 

די װאַרשעװער קהילה באַמיט זיך זייט יאַנואַר 1941 אויפצובויען 
אַן אייגענע יידישע סאָציאַלע פאַרזיכערונגס-אַנשטאַלט (קראַנקען- 
קאַסע). די נאַציס האָבן זייט דעם 1טן יאַנואַר פ"י נאָך געהעכערט 
די שטייערן מצד די יידן לטובת דער סאָציאַלער פאַרזיכערונג, טראַץ 
דעם, װאָס די יידן געניסן כמעט גאָרנישט פון איר. אַ צאָל יידישע 
דאָקטוירים א"אַ װאָלטן אַזױ אַרום געקענט העלפן באַקעמפן די אומ- 

דערטרעגלעכע מעדיצינישע לאַגע אין דער געטאָ אויף אַ מער אָרגאַ- 
ניזירטן אופן, 

שווער איז די לאַגע פון יידישע אַפּטײיקער. אין װאַרשע האָבן די 
נאַציס אַרױסגעפירט פיל איינריכטונגען פון די צאָלרייכע יידישע אַפּ- 
טייקן און אַזױ אַרום דערפירט צו זייער ליקװידאַציע. די נאַצי-קאָנ- 
טראָלירטע ,גאַזעטאַ זשידאָווסקאַ* האָט געװאַגט צו ברענגען די דאָ- 
זיקע טשעקאַװע ידיעה (נומ' 28 פון 8טן אַפּריל 1941). אין װאַר- 
שעווער געטאָ זענען געווען טעטיק אין 1941 25 אַפּטייקן. מיט דער 
שווערער לאַגע פון די יידישע פאַרמאַצעװטן האָט זיך אויך פאַרנומען 
די קאָנסטרוקטיווע סעקציע ביי דער זש. ס. ס. 

די לאַגע פון יידישע דענטיסטן איז געװאָרן באַדײיטנדיק פאַרער- 
גערט נאָכן אַרױסגעבן דעם פאַרבאָט צו פאַרקויפן יידן גאָלד (דעם 
0טן סעפּטעמבער 1941). 

אויף 7,980 אַדװאָקאַטן (אין 1929) האָבן יידן אויסגעמאַכט 5290; 
אויף 2,257 אַפּליקאַנטן -- 6492. דעם העכסטן פּראָצענט יידישע אַד- 
װאָקאַטן געפונען מיר אין גאַליציע (קראָקע מיט 7590 אויף 581 אַדװאָ- 
קאַטן, לעמבערג 7890 אויף 961 אַדװאָקאַטן. אין לאָדזש בילדן די 
יידישע אַדװאָקאַטן 624 פון 268, אין װאַרשע --- 419 פון 1,502 אַדװאָ- 
קאַטן, * 

די נאַציס האָבן כמעט פאַרניכטעט דאָס יידישע אַדװאָקאַטן- 
פאַך. פּראַקטיצירן האָבן געמעגט נאָר יענע אַדװאָקאַטן, וועמענס 
נעמען עס האָבן זיך געפונען אויף די ספּעציעל - פאַרעפנטלעכטע 
רשימות. אין װאַרשע האָבן זיך געפונען אויף דער רשימה 200 אַלטע 
איינוווינער פון װאַרשע און 200 פּלטים. אַלע יידישע נעמען זענען 
געװאָרן באַזײטיקט פון דער רשימה. דאָס זעלביקע איז געשען אין 
דער פּראָװוינץ, 

דער אַדװאָקאַטן-ראַט אין װאַרשע האָט זיך געווענדט צו דער יידי- 
שער קהילה, אַז זי זאָל איבערנעמען די אויפזיכט איבער די פאַרלאָזטע 
קאַנצעלאַריעס פון די יידישע אַדװאָקאַטן (סוף 1940). די קהילה 
האָט דערויף געענטפערט, אַז זי ווענדט זיך צו דער מאַכט מיט דער 
ביטע צו לאָזן פּראַקטיצירן אַ צאָל יידישע אַדװאָקאַטן. די דאָזיקע ווענ- 
דונג האָט אָבער, ווייזט אויס, אָנגעטראָפּן אויף טויבע אויערן און די 
ביוראָס פון די יידישע אַדװאָקאַטן זענען װאַרשײנלעך איבערגענומען 
געװאָרן פון אַרישן אַדװאָקאַטן-פאַרײן. 


.1939 ,140.15 , '0286ץ51/ע5624 10801ת40ג; שי * 

טאָמער האָבן אַ צאָל יידישע אַדװאָקאַטן זיך אויסגעשלאָגן זייער 
פּרנסה, עפענענדיק ביוראָס אויף שרייבן ביטעס צו פאַרשידענע מאַכט- 
אָרגאַנען אאַז"וו, האָבן די נאַציס זיי געשלאָסן אין סעפּטעמבער 1940, 

שווער איז אויך די לאַגע פון יידישע אינזשיניערן. הגם די דייטשן 
פירן יעצט דורך אין פּױלן גרויסע בוי-אַרבעטן אויף פאַרשידענע גע- 
ביטן, - מיידן. זיי אויס צו אַנגאַזשירן יידישע אינזשיניערן. אויך די 
שטאָט-פאַרװאַלטונגען, װאָס פלעגן פריער באַשעפטיקן אַ געוויסע -- 
אמת, אַ קליינע --- צאָל יידישע אינזשיניערן, טוען עס יעצט נישט מער. 
אין װאַרשע בויט מען צוריק אויף די צעשטערטע הייזער, הויפּטזעכלעך 
אין די אַרישע שטאָט-טײלן, הגם די טיילן, װאָס גייען אַרײן אין דער 
יידישער געטאָ, האָבן פון דער באָמבאַרדירונג געליטן אַממערסטן, 

דער טעכנישער בוי-אַמט ביי דער װאַרשעװער קהילה באַמיט זיך 
צו באַשעפטיקן אַ צאָל אינזשיניערן ביי זיינע בוי-אַרבעטן. ס'זענען 
געװאָרן אויפגעבויט 2 נייע בעדער, אַ נייע האַנדלס-האַלע אויפן גרזשי- 
באָווער פּלאַץ, אַן ענלעכע האַלע זאָל ווערן אויפגעבויט אויף לעשנע 42; 
-אויפן גרויסן ספּאָרט-פּלאַץ פון ,סקראַ* זאָל מען דורכפירן נייע גאַסן 
און אַרטעריעס. אַ ריי הייזער, וי דער בנין פון דער טעלעפאָן-געביידע 
א"אַ, זענען געװאָרן אַרױסגענומען פון געטאָ. דאָס איז געווען פאַר- 
בונדן מיט געוויסע בוי-אַרבעטן, מ'האָט אָנגעהױיבן בויען אַ װיאַדוקט, 
װאָס זאָל פאַרייניקן די גענשע גאַס מיטן יידישן בית-עולם דורך אַקאָ- 
פּאָווע ( שפּעטער איז דער בוי פון װיאַדוקט געװאָרן אָפּגעלײגט). אויך 
מיט אַן אייגענער טורמע האָט מען מזכה געווען די געטאָ, און אַזאַ איז 
געװאָרן אויפגעבויט אויף זאַמענהאָף 19, 

אויך די קאָנסטרוקציע-סעקציע ביי דער ,סאָציאַלער זעלבסטהילף" 
האָט געפּרװוט שאַפן אַרבעט פאַר די יידישע אינזשיניערן, װוי בויען אַ 
באָד פאַר דער יידישער קהילה אין ראַדזימין, פונאַנדערבויען די חלוצים- 
פערמע אין גראָכאָוו. אויך ביי די אַרבעטן פון ;אָרט* און ,,טאָפּאָראָל? 
זענען באַשעפטיקט אַ צאָל יידישע אינזשיניערן און אינסטרוקטאָרן. 

אין אַ קריטישער לאַגע געפונען זיך אויך די יידישע לערער. אין 
שול-יאָר 26-1925 איז דורכגעפירט געװאָרן אַן אַנקעטע פון פּוילישן 
בילדונגס-מיניסטעריום אין אַלע טיפּן שולן. = ס'האָט זיך אַרוסגע- 
וויזן, אַז פון 98,468 לערער זענען געווען 5,628 יידן -- 5.796,. ס'רוב 
יידישע לערער זענען געווען באַשעפטיקט אין די מזרח:געביטן 


* ה. שנער אין ,יידישע עקאָנאָמיק" נומ' 3:1 פון 1939. 

װו זיי בילדן 9.5 פּראָצענט פון אַלע לערער, וייל ס'רוב געזעל- 
שאַפטלעכע שולן מיט יידישער און העברעישער אונטערריכטס- 
שפּראַך האָבן זיך דאָרט געפונען. אין די מלוכה - שולן איז די 
צאָל יידישע לערער געווען נישטיק קליין, פון 81,253 קוים 1,821 -- 
2, סס'רוב יידישע לערער זענען געווען באַשעפטיקט אין די אַזױ 
גערופענע , פּריװואַטע" שולן (אונטער דעם טערמין זענען געװאָרן 
באַצייכנט אַלע שולן, װאָס זענען נישט געװאָרן אויסגעהאַלטן דירעקט 
דורך דער מלוכה), װו די יידישע לערער האָבן אויסגעמאַכט 24.290, 
פון אַלע יידישע לערער האָבן 64.696 געלערנט אין די , פּריװואַטע* שולן. 

די נאַציס האָבן פאַרניכטעט דאָס יידישע שול-וועזן. די קליינע 
צאָל שולן, װאָס זענען געבליבן טעטיק, באַשעפטיקן אַ זער קליינע 
צאָל לערער. אין אַ צאָל שטעט זענען טעטיק די יידישע פאַך-שולן. 
אין 26-1935 האָבן זיי באַשעפטיקט 295 יידישע לערער (קוים 19 האָבן 
געלערנט אין די מלוכהשע פאַך-שולן), 

באַזונדערס האָט דער קריג געטראָפן די יידישע שרייבער און 
געזעלשאַפטלעכע און קולטור-טוער. אַ צאָל יידישע שרייבער זענען 
געפאַלן טויט אין די ערשטע חדשים פון קריג (ש. האַראָנטשיק באַגאַנ- 
גען זעלבסטמאָרד; אורקע נאַכאַלניק דערמאָרדעט דורך די נאַציס אין 
אָטװאָצק; ליפע קעסטין דערשאָסן דורך די נאַציס אין לוקאָו; לייב 
האָלענדערסקי -- אָנגעזעענער טוער פון לינקע פּועלי ציון, דערמאָר- 
דעט אין אַ דייטשן קאָנצענטראַציע-לאַגער; ד"ר אַלעקסאַנדער מרגליות 
-- טוער פון ,בונד", דערמאָרדעט דורך די נאַציס אין לאָדזש). אַ צאָל 
איז געשטאָרבן אין װאַרשע אין די שפּעטערדיקע חדשים, ס'רוב צוליב 
הונגער און דערשעפּונג (שמואל לעהמאַן, הערשעלע דאַנילעוויטש, 
ראָזע סימכאָוויטשש און אַ ריי טוער פון דער ;אַגודה"). אַ ריי יידי- 
שע שרייבער און טוער האָבן אויסגעהויכט זייער נשמה אין רוס 
לאַנד (ראַבינער שאָר, שלמה שיינבערג, די בונדישע טוער אַננאַ 
ראָזענטאַל, זשעלעזניקאָוו, דיר קאַרל איינאייגלער און אַדו" שרייבער). 
צו די קרבנות פון קריג דאַרף מען אויך צורעכענען די אָנגעזעענע ייִדישע 
שרייבער ב. יאושזאָן (יוסטמאַן), געשטאָרבן אין תל-אביב אין 1942, און 
אַלטער קאַציזנע, געשטאָרבן אין לעמבערג אין 1942, לויט די לעצטע 
ידיעות זענען אין רוסלאַנד געשטאָרבן די אָנגעזעענע יידישע שרייבער 
דיר יהושע גאָטליב און נתן שװואַלבע. 

די לאַגע פון די לעבן-געבליבענע שרייבער און קולטור-טוער איז 
זער אַ שווערע. פון אַ ריי אָנגעזעענע בויער פון יידישן קולטור-לעבן, 

געלערנטע און שריפטשטעלער זענען דאָ ידיעות, אַז זיי זענען קראַנק 
און לעבן אין די ערגסטע הונגער-באַדינגונגען. נישט בעסער איז די 
לאַגע פון יידישע קינסטלער א"אַ. די יידישע טעאַטערן באַשעפטיקן 
נאָר אַ קליינע צאָל יידישע אַרטיסטן, די איבעריקע מאַטערן זיך אין 
דחקות און נויט, 


אינדוסטריע און האַנטװערק 


אין די לעצטע יאָרן איז קענטיק געװאַקסן דער אָנטײל פון יידן 
אין דער אינדוסטריע און האַנטװערק. אין 1921 זענען געװוען באַ- 
שעפטיקט אין דער אינדוסטריע 506,700 יידן, װאָס האָבן אויסגעמאַכט 
46 פון אַלע װירטשאַפטלעך-אַקטיווע יידן. אין פאַרגלייך מיט 
1, באַדייט עס אַ וווקס אויף 6606 (דאַן זענען געווען באַשעפטיקט 
4 יידן, װאָס האָט אויסגעמאַכט 26.690 פון דער װוירטשאַפטלעך- 
אַקטיווער יידישער באַפעלקערונג). די צאָל יידן, באַשעפטיקטע אין 
דער אינדוסטריע, איז געװואַקסן, סיי אַבסאָלוט, סיי רעלאַטיוו, שנעלער, 
וי די צאָל יידן, באַשעפטיקטע אין האַנדל (אין פאַרגלייך מיט 1921 
איז די צאָל יידן, באַשעפטיקטע אין האַנדל, געװואַקסן נאָר מיט 30,596). 

מען מוז אָבער נעמען אין אַכט 2 פאַקטן, װאָס פאַרטונקלען דאָס 
אין פלוג ראָזע בילד: א) דער אָנטײל פון דער נישט-יידישער באַפעל- 
קערונג אין דער אינדוסטריע איז שנעלער געװאַקסן (ביי יידן באַ- 
טרעפט דער וווקס 6690, ביי נישט-יידן -- 92.596). אין 1921 האָבן 
יידן געבילדעט 22,490 פון אַלע באַשעפטיקטע אין דער אינדוסטריע: אין 
1 -- נאָר 20:096. ב) דער גרעסטער טייל יידן אין דער אינדוסטריע 
איז געווען באַשעפטיקט אין די קלענערע אונטערנעמונגע. נאָר 
0 זענען געווען באַשעפטיקט אין 1921 אין דער גרויסער און 
מיטעלער אינדוסטריע, ד"ה נאָר קנאַפּע /129. די איבעריקע 8800 
זענען געווען פאַרנומען אין קליינע װאַרשטאַטן און פאַבריקלעך, װאָס 
האָבן 4 באַשעפטיקטע, שוין צוזאַמען מיטן בעל-הבית און די פאַמיליען- 
מיטגלידער. 

ווען מען נעמט נאָר די אַרבעטער און די כאַלופּניקעס, באַקומט זיך, 
אַז 8259 פון אַלע יידישע אַרבעטער און כאַלופּניקעס זענען געווען 
פאַרנומען אין װאַרשטאַטן און קליינע פאַבריקלעך. אין װאַרשע האָבן 
פון 31,260 יידישע אַרבעטער אין 1921 קוים 267 אָדער 2,590 געאַר- 
בעט אין גרויסע אונטערנעמונגען; ביי נישט-יידן איז דער פּראָצענט 
0 מאָל העכער. אויך אין דער מיטעלער אינדוסטריע האָבן יידן 

כמעט 2 מאָל אַ קלענערן פּראָצענט װי נישט-יידן. 82890 פון אַלע 
יידישע אַרבעטער אין װאַרשע זענען געווען באַשעפטיקט אין האַנט- 
ווערקער-וואַרשטאַטן. 

ענלעך איז געווען די לאַגע אין דער צווייט-גרעסטער שטאָט, אין 
, פּוילישן מאַנטשעסטער" -- לאָדזש. דאַטן פון יאַנואַר 1929 * באַ- 
ריכטן, אַז פון 8,414 מלאָכהװאַרשטאַטן האָבן געהערט צו יידן 5,500, 
ד"ה 65.400,. אויך אין דער לאָדזשער װאָיעװאָדשאַפט האָבן געהערט 
צו יידן 80,596 פון די טעקסטיל-װאַרשטאַטן, 49,902 פון די לעדער- 
װאַרשטאַטן אאַז"וו. פון 29,964 מלאָכה-װאַרשטאַטן אין לאָדזשער 
װאיעװאָדשאַפט האָבן 13,128 == 45.794, געהערט צו יידן. 

די רעגיסטראַציע פון האַנטװערקער, דורכגעפירט אין 1929, 45 
שטעלט פעסט, אַז יידן בילדן קרוב 4096 פון אַלע האַנטװערקער אין 
פּױילן, ד"ה קרוב 4 מאָל אַזױ פיל, וי זייער פּראָצענט-זאַץ צוישן דער 
אַלגעמײינער באַפעלקערונג (אין 1921 ---10.5). ווען מען רעכנט אַראָפּ 
די מערב-װאָיעװאָדשאַפטן, ווו עס וװוינט נאָר אַ נישטיק-קליינע צאָל 
יידן, װעט עס אויסמאַכן ביי 5096 פון אַלע האַנטװערקער אין פּױלן. 
אין די מזרח-געביטן מאַכן יידן אויס קרוב 7290 פון אַלע האַנטװער- 
קער. אין די שפּעטערדיקע יאָרן האָט זיך פאַרשטאַרקט דער אָנטײל 
פון נישט-יידן אין האַנטװערק און דער פּראָצענט פון יידן איז אַ ביסל 
געפאַלן, אָבער נאָך אַלץ האָבן יידן געבילדעט אַ זער באַדייטנדן כוח -- 
סיי אַבסאָלוט, סיי רעלאַטיוו --- צווישן האַנטװערקערטום אין פּױלן. 

באַזונדערס שטאַרק זענען יידן געווען פאַרטראָטן (אין 1929) אין 
טעקסטיל -- 65.490, פּערזענלעכן דינסט (פריזירער, פאָטאָגראַפן) -- 
2, לעדער -- 28.490, דערנערונג-אינדוסטריע -- /233,89; אין אַ 
קלענערער צאָל אין בוי-פאַך --- 29.79, מעטאַל -- 29,196, האָלץ -- 
460. אָבער אַפילו אין די דאָזיקע מלאָכה-צווייגן זענען געווען פיל 
פאַכן, װאָס זענען געווען באַהערשט דורך יידן. ביי מעטאַל, למשל, 
בילדן יידן אַן איבערוויגנדיקע מערהייט ביי בלעכער און מעש-אַרבע- 
טער, כמעט אַ העלפט ביי בראָנזיאַרבעטער; ביי בוי -- אַ מערהייט ביי 
גלעזער, 45.296 ביי מאָלער; ביי האָלץ --- 63.894 ביי טאָקער, און 64.094 
ביי קעמלמאַכער, אאַז"וו, 

צווישן די כאַלופּניקעס ( היים-אַרבעטער) בילדן יידן אַ מערהייט 


* ,יידישע עקאָנאָמיק" נומ' 6:4 פון 1929. 
** י. באָרנשטײן, ,רזשעמיאָסלא זשידאָװסקע װ פּאָלסצע", װאַרשע 19236. 

אין אַ ריי פאַכן: 8096 צװוישן שניידער, 5096 ביי ווייסע וועש, 8590 
ביי קאַמאַשן-מאַכער, צו איבער 5090 ביי טריקאָטאַזש, לעדער-גאַלאַנ- 
טעריי, היטלמאַכער, בלעכער, בערשטן-אַרבעטער אאַז"וו, 

אין די ערשטע חדשים פון דער נאַצי-אָקופּאַציע האָבן זיך אָפּ- 
געשטעלט אין ג.-ג. כמעט אַלע פאַבריקן. אין אָקטאָבער 1939, למשל, 
זענען קוים געווען באַשעפטיקט 1096 פון דער פאַר-מלחמהדיקער צאָל, 
אַפילן אין יוֹלי 1940 -- 10 חדשים נאָכן קריגס-אויסברוך, האָבן אין 
גענעראַל-גאָװוערנעמענט געאַרבעט קוים 2096 אַרבעטער, און זייער 
פּראָדוקציע האָט זעלטן איבערגעשטיגן 15 פּראָצענט פון דער ערב- 
קריג-נאָרמע, 

די נאַציס האָבן אין גייסט פון גערינגס צירקולאַר זיך נאָר באַ- 
מיט צו אַנטװיקלען די פאַבריקן, װאָס קענען זיין נוצלעך פאַר די 
קריגס-אינדוסטריען (מעטאַל, כעמישע פאַבריקן, בערג-אינדוסטריע, 
וכדומה). די אינדוסטריע-צווייגן פון דער אַ"ג ,לייכטער אינדוסטרישט" 
(טעקסטיל, באַקלײדונג, לעדער אאַז"וו) האָט מען אין גייסט פון דעם 
צירקולאַר געדאַרפט אָפּשטעלן, אויב מען קען זיי נישט ווייטער טרייבן 
מיט ערזאַץישטאָפן. און דווקא אין דער ,לייכטער אינדוסטריע" איז 
דאָך געווען אַממערסטן באַשעפטיקט דער יידישער אַרבעטס-מענטש! 

דער גערינג-צירקולאַר האָט אַלס בישפּיל קלאָר אָנגעװיזן. 
רעדנדיק וועגן די נישט-לעבנסוויכטיקע באַטױּיבן, אויף דער שיך- 
פּראָדוקציע, ווו מ'קען זיך באַגײין מיט האָלץ-שיך, פאַרבאָטנדיק דער 
ציוויל-באַפעלקערונג זיך צו באַנוצן מיט לעדער-שיך און שטיול. 
דאָס שוסטער-פאַך, מיט זיין גרויסן יידישן אָנטייל אין אים, איז פון 
דעם פאַרבאָט געװאָרן שווער געטראָפן. 

אין 1922 זענען פון 112,200 שיך-װאַרשטאַטן אין פּױלן געווען 
0 ידישע -- ביי 21 פּראָצענט. (פון 15,000 קאַמאַשנמאַכער- 
װאַרשטאַטן זענען געווען 11,000 יידישע -- 723290.) *+ די יידישע 
שוסטער און קאַמאַשנמאַכער זענען געווען אויפן ערשטן פייער אין 
דייטשן קרייץ-צוג קעגן דער לייכטער אינדוסטריע. שפּעטער האָבן די 
נאַציס ווייכער געמאַכט זייער פאַרבאָט צו פּראָדוצירן שיך פון לעדער, 
אָבער כלפּי יידן האָבן זיי ווייטער אָנגעװוענדט די פאַרשידנסטע שי- 
קאַנעס, 

אין אַ ריי שטעט האָט מען פאַרבאָטן אין די ערשטע חדשים 


* ד. בער, אין , װירטשאַפטלעכן לעבן", נומ' 1 פון 1925. 

יידישע שוסטער צו נייען נייע שיך (װאַרשע, ליבלין). אין געוויסע 
ערטער האָט מען זאָגאַר זיי נישט געװאָלט געבן קיין לעדער צו פאַר- 
ריכטן אַלטע שיך. 

דער מאַנגל אין לעדער האָט באַװױיגן די נאַציס אין 2.-ג. צו 
פאַראָרדענען אין מיטן 1940, אַז זוילן און אָפּצאַסן אין נייע שיך 
קען מען מאַכן נאָר פון האָלץ אָדער גומע. דער ציווילער באַפעלקערונג 
איז פאַרבאָטן געװאָרן צו טראָגן שטיוול מיט לעדער-כאָלעװעס אאַזײלד. 
סוף 1940 האָבן 2292 שוסטער איװואַרשע זיך פאַרנומען מיט אויכ- 
אַרבעטן שיך פון האָלץ, די איבעריקע זענען געווען אַרבעטסלאָז. אי: 
לאָדזש האָט מען נאָך אין יאַנואַר 1942 פאַראָרדנט, אַז פאַררעכטן שי- 
מיט לעדערנע זוילן קען מען נאָר פאַר דייטשן. פּאָליאַקן און 
יידן מוזן זיך באַגנוגענען מיט זוילן פון האָלץ אָדער גומע. 

די יידישע שוסטער אין װאַרשע באַקומען לעצטנס נישטיקע קאָנ- 
טינגענטן פון לעדער. אין אויגוסט 1940, למשל, האָבן די יידישע שוס- 
טער באַקומען אַ סכום לעדער, װאָס האָט דערמעגלעכט 12 װאַרשטאַטן 
אויסצופאַרטיקן 1,740 פּאָר נייע שיך (אין 1921 זענען געוען אין 
װאַרשע 8,258 יידישע שוסטער אין 4,170 װאַרשטאַטן). אין אָקטאָבער 
0 האָבן באַקומען לעדער 20 שטעט פון װאַרשעװער ראַיאָן. אין 
מיטן 1941 געפינען מיר ווידער אַ ידיעה אין דער ,גאַזעטאַ זשידאָוסקאַ", 
אַז דער יידישער האַנטװערקער-פאַרײין אין װאַרשע האָט באַקומען ווייכע 
לעדער און גומע פאַר יידישע שוסטער אין װאַרשע און פּלטים-שוסטער. 
אַ טייל פון לעדער-קאָנטיגענט פאַר יידישע שוסטער איז געװאָרן אי- 
בערגעגעבן דער איידישער זעלבסטהילף? פאַר אירע װאַרשטאַטן, װאָס 
אַרבעטן אויס שיך פאַר די פּלטים און הילפס-באַדערפטיקטע. 

די נאַציס האָבן אינמיטן 1940 אָנגעהויבן ענדערן זייער באַציונג 
צו דער פּולישער אינדוסטריע און צוזאַמען דערמיט האָבן זיך געשאַפן 
אויך בעסערע מעגלעכקייטן פאַרן יידישן האַנטװערקער און אַרבעטער. 
די נאַציס האָבן זיך אַנטױשט אין זייער האָפענונג אויף אַ קורצן קריג. 
דער דורכפאַל פון דער לופט-אָפענסיווע אויף ענגלאַנד האָט גלייכציי- 
טיק געװאָרנט די נאַציס, אַז דער לופט-קריג קען שפּעטער, מיטן װוקס 
פון ענגלישן לופט-כוח, צעשטערן די צענטרן פון דער דייטשער אינדוס- 
טריע. די נאַציס האָבן דאַן געענדערט זייער פּאָליטיק בנוגע פּױלן. 
אַנשטאָט אַרױסצופירן די פאַבריקן און מאַשין-טיילן קיין דייטשלאַנד, 
האָבן זיי באַשלאָסן, פאַרקערט --- פונאַנדערצובויען די אינדוסטריע 
פון פּױלן, אַריינגערעכנט אויך די , לייכטע אינדוסטריע". 

די ,פראַנקפורטער צייטונג" פון 8טן אויגוסט 1941, גיט אָן נאָך 
אַ וויכטיקן מאָטיוו, װאָס האָט באַװױגן די נאַציס אויפצולעבן די לאָדזשער 
טעקסטיל-אינדוסטריע. מיט דער עפענונג פון רוסישן מאַרק, נאָכן 
דעראָבערן גרויסע טיילן פון רוסלאַנד, האָט זיך צוריק געעפנט אַ 
גרויסער אָפּזאַץ-מאַרק פאַר די ביליקע לאָדזשער שטאָפן, װאָס באַנוצן 
-- אין קעגנזאַץ צו דער טעקסטיל-אינדוסטריע אין אייגנטלעכן דייטש- 
לאַנד --- װייניק פיינעם גאַרן. ביי דעם געדריקטן לעבנס-סטאַנדאַרט 
פון דער באַפעלקערונג אין פּוילן קאָנקורירט נישט לאָדזש מיט דער 
דייטשער טעקסטיל-אינדוסטריע. 

די פּוילישע טעקסטיל-אינדוסטריע האָט באַשעפטיקט די גרעסטע 
צאָל אַרבעטער אין פּוױלן -- 155,000. /,/11 מאָל מער װי די קוילן- 
אינדוסטריע, /41 מאָל מער וי די בוי-אינדוסטריע, 2 מאָל מער װי 
די שפּייז- אָדער האָלץ-אינדוסטריע. די טעקסטיל-פּראָדוקציע פון 
לאָדזש באַטרעפט אַן אַכטל פון דער טעקסטיל-פּראָדוקציע פון גרויס- 
דייטשלאַנד, 

די נאַציס האָבן נאָכן ענדערן זייער טאַקטיק, אָפּגעשטעלט דאָס 
אַרויספירן קיין דייטשלאַנד די קװאַליפיצירטע אַרבעטער פון לאָדזש 
(80,000 אַרבעטער זענען געװאָרן אַרויסגעפירט). זיי האָבן ליקווי- 
דירט די קלענערע פאַבריקן, איבערפירנדיק זייערע מאַשינען אין די 
גרעסערע פאַבריקן. פון 3,500 טעקסטיל-פאַבריקן אין לאָדזש פאַרן 
קריג, ווילן זיי לאָזן נאָר 3--4 הונדערט, װאָס זאָלן דערגרייכן די הייך פון 
דער פאַר-מלחמה-פּראָדוקציע. לויט דער ,פראַנקפורטער צייטונג" פון 
פטן דעצעמבער 1941, זאָלן פון 2.2 מיליאָן שפּינדלען נאָר בלייבן 1.7 
מיליאַן -- 70 פּראָצענט, 

די נאַציס האָבן אויך איבערגעריסן מיט זייער פּאָליטיק פון 
ליקווידירן די פֿיטעלע און קליינע האַנטװערקער-װאַרשטאַטן. פיל 
באַשטעלונגען פאַרן מיליטער װערן יעצט אויסגעפירט אין די דאָזיקע 
װאַרשטאַטן. אין ערשטן קװאַרטל פון 1940 האָבן די נאַציס גע 
מאַכט באַשטעלונגען אין װאַרטעלאַנד" אין הייך פון 10 מיליאָן מאַרק, 
אין זעלביקן קװאַרטל פון 1941 -- אויף 80 מיליאָן מאַרק. ביז 
מיטן 1941 זענען געמאַכט געװאָרן באַשטעלונגען אויף 650 מיליאָן 
מאַרק. לויט אַנדערע ציפערן -- אויף 800 מיליאָן מאַרק. 

אין צוזאַמענהאַנג דערמיט איז אויך געװאַקסן די באַדייטונג פון 
יידישן האַנטװערקער. אין מיטן 1940 האָט די ,דויטשע אַלגעמײנע 
צייטונג" געשריבן, אַז יידישע אַרבעטער קענען אַפילו אַ מונדור נישט 

אויפנייען, אָבער אין אױיגוסט 1941 דערקלערט די איינפלוסרייכע 
,פראַנקפורטער צייטונג", אַז ,די יידן אין לאָדזשער געטאָ בילדן אַן 
ערנסטן װירטשאַפטלעכן פאַקטאָר אין דער שטאָט, כאָטש זי ( די געטאָ) 
געפינט זיך אויסער דעם געביט פון לאָדזשער װירטשאַפטלעכן לעבן". 
פראַנק האָט אָנגעהויבן לויבן די יידישע האַנטװערקער אין װאַרשע 
און אין לאָדזש, מיט וועמען מען פאַרשטענדיקט זיך דורך די טראַנס- 
פער-שטעלן, 

אין לאָדזשער געטאָ זענען באַשעפטיקט, לויט די ידיעות פון דער 
נאַצייפּרעסע, 7,000 שניידער, 5,000 שוסטער, 1,000 סטאָלער און ביי 
0 יידן זענען באַשעפטיקט אין טעקסטיל-פאַבריקן. טיילווייז אַר- 
בעטן אויך יידן ביים בויען שאָסײען, בוי פון דער אױיטאָסטראַדע א"אַ. 

דער מאַנגל אין אַרבעטס-הענט האָט געצווונגען די נאַציס צו דער- 
לויבן יידן צו זיין באַשעפטיקט אין אַ ריי פאַכן, און באַזונדערס אין דער 
טעקסטיל-אינדוסטריע, װאָס איז זיי געווען באַשװערט אין די ערשטע 
קריגס-חדשים. די יידן אַרבעטן זאָגאַר אויסער דער געטאָ, צוזאַמען 
מיט פּוילישע אַרבעטער. די לעצטע האָבן פריינטלעך אויפגענומען 
זייערע יידישע חברים. די נאַציס האָבן געװאָלט מאַכן די יידן אַ 
,פּריווילעגיע? און זיי געהייסן אױיסטאָן די /געלע לאַטע", װען זי 
זיצן ביי דער אַרבעט. די יידן האָבן זיך אָבער אַנטזאַגט דאָס צו טאָן. 
די נאַציס האָבן געמוזט אָנקומען צו דראָונגען. די יידן באַקומען וי" 
ניקער געצאָלט, װי די נישט-יידן. נאָך דער אַרבעט מון זיי זיך 
צוריקקערן אין די געטאָס. װי עס גיט איבער דער בערלינער קאָ- 
רעספּאַנדענט פון דער שטאָקהאָלמער ,סווענסקי דאַגבלאַדעט", זאָלן 
אין לאָדזש סך-הכל זיין באַשעפטיקט ביי 45,000 יידן. 


אין לאָדזשער געטאָ שפּירט זיך אַ שטאַרקער מאַנגל אין קואַלי" 
פיצירטע אַרבעטער. אין דער אפראַנקפורטער צייטונג" איז דערשי- 
נען אַ מעלדונג פון לייטער פון דער לאָדזשער קהילה --- מ. רומקאָווסקי, 
אַז ס'ווערן געזוכט עקספּערטן פאַר וועבעריי. צו דעם צוועק איז אויך 
רומקאָווסקי געפאָרן קיין װואַרשע. 


אין מיטן 1941 האָט אין װאַרשע געוויילט אַ דעלעגאַציע פון דער 
לאָדזשער קהילה, װאָס האָט ווערבירט רימער, שוסטער (ספּעציעל פון 
מיליטערישע שיך), מעטאַל-אַרבעטער, שלאָסער, פּאַראַסאָל-אַרבעטער. 
אין דער ערשטער ריי זענען געקומען אין באַטראַכט פאַכלייט, װאָס 
זאָלן פאָרן קיין לאָדזש צוזאַמען מיט זייערע פאַמיליעס, 

דעם 10טן אָקטאָבער 1940 האָט גרייזער דערקלערט אין בערלין, 
אַז ס'רוב יידן אין װאַרטאַ-גאַו אַרבעטן אַלס שניידער, שוסטער און 
סטאָלער, הױיפּטזעכלעך פאַר די באַדערפענישן פון דער דייטשער אַר- 
מיי, 

פיל יידישע אַרבעטער אין לאָדזש זענען טעטיק אין קאָאָפּעראַ- 
טיווע װאַרשטאַטן,. ליידער פאַרמאָגן מיר נישט קיין גענויערע פּרטים 
איבער זייער טעטיקייט, אַרבעטס-תנאים וכדומה. ס'איז כאַראַקטע- 
ריסטיש, אַז אין דער ,גאַזעטאַ זשידאָווסקאַ* ווערט קיין איין מאָל נישט 
געבראַכט קײַן ידיעה וועגן דעם לעבן פון יידן אין צוייט-גרעסטן 
צענטר אין פּוילן --- לאָדזש. אַלע ידיעות פון דאָרט שעפּן מיר פון 
דער דייטשער פּרעסע. אין דער זעלביקער צייט זענען יאָ דאָ פיל 
ידיעות פון אַנדערע געגנטן, װאָס זענען געװאָרן איינגעשלאָסן אין 
;רייך", װי אויבערשלעזיע א"אַ. די נאַציס האָבן, ווייזט אויס, פאַר- 
באָטן דער איינציקער יידישער צייטונג פון ג.-"ג. צו דערציילן וועגן 
לעבן פון יידן אין די ,רייך"-געביטן, באַזונדערס אין ;װאַרטאַ-גאַו". 
די געמאַכטע אױיסנאַמען באַװייזן נאָר אַן איבעריק מאָל, אַז די באַרימטע 
,דייטשע סיסטעם" איז אָפּטמאָל פול מיט סתירות, סיסטעמלאָזיקײט און 
אינערלעכע װאַקלענישן. | 

אין פּאַביאַניץ (ביי לאָדזש) זענען אינמיטן 1941 געווען באַ- 
שעפטיקט 1,684 מאַן ביי פאַרשידענע אַרבעטן, דערונטער 125 בי 
לאַנדװירטשאַפט. די צאָל אַרבעטער האָט שפּעטער געזאָלט דערגיין 
ביז 2,500. דאָס איז אַ נישקשהדיקע ציפער, נעמענדיק אין אַכט די 
גרייס פון דער יידישער באַפעלקערונג (אין 1931 -- 8,357). איבער 
0 מאַן האָבן געאַרבעט אין 2 גרויסע שניידער-װואַרשטאַטן. עס 
האָט געזאָלט געעפנט וערן אַ דריטער נײי-װאַרשטאַט מיט 600 אַרבע- 
טער. ס'זענען אויך געווען װאַרשטאַטן פון סטאָלערײ, וועש-נייעריי, 
קאַמאַשנמאַכערײ א"אַ. כמעט אַלע װאַרשטאַטן אַרבעטן אין צויי 
שיכטן. צוליב די מאָדערנע ראַציאָנאַליזאַציע-מעטאָדן איז די אַרבעט- 
פּראָדוקטיוויטעט שטאַרק געשטיגן. 

ברזשעזשין (ביי לאָדזש) איז באַקאַנט פאַר אַ צענטר פון יידישע 
שניידער, װאָס האָבן פאַרזאָרגט מיט ביליקע הויזן די ווייטע מערק פון 
סיביר און אָנגעשפּאַרט אויך קיין אַפריקע, אינדיע און כינע. די 
ברזשעזשינער שניידער האָבן אויסגעמאַכט 14 פּראָצי פון אַלע יידישע 
שניידער אין פּוילן און 81 פּראָצענט פון אַלע יידישע שניידער אין 
לאָדזשער װאָיעװאָדשאַפט (אין 1929). יעצט נייען די ברזשעזשינער 

שניידער הויזן פאַר דער דייטשער אַרמײ. פאַר אָפּאַרבעטן 12 שעה 
אַ טאָג צאָלן די דייטשן אַ קלעגלעכן אַרבעטס-לוין. 

העכסט כאַראַקטעריסטיש איז דער פאַל װאַרטאַ. אין דאָזיקן 
קליינעם שטעטל ביים טייך װאַרטאַ, אויף וועמענס נאָמען עס רופט זיך 
דער גאַנצער דיסטריקט (װאַרטעלאַנד, אָדער װאַרטעגאַו), האָט 
דער נאַצישער שטאָט - מאַיאָר זיך געװוענדט צו דער מיליטערישער 
מאַכט, מען זאָל אים צושיקן 250 יידישע שניידער און קירזשנער, 
וועמען ער האָט איבערגעגעבן אויסצופירן די מיליטערישע אֶר- 
דערס פון דער רעגירונג, װאָס ער האָט באַקומען אַלס פּריװאַט- 
פּערזאָן. די אַרבעטער באַקומען הונגער-לוינען און דאַרפן ווערן באַ- 
טראַכט אין דער קאַטעגאָריע פון צװאַנגס-אַרבעטער. דאָס איז אַ מין 
פּריוואַט-שקלאַפּערײ, װוי אין די צייטן פון לייב-אייגנטום. דער כיטרער 
מאַיאָר האָט ברייט רעקלאַמירט זיין ,,אויפטו" אין דער נאַצי פּרעסע, 
כדי אויך אַנדערע זאָלן נאָכטאָן זיין ביישפּיל, 

דאָס איינפירן דעם סיסטעם פון װאַרשטאַטן, װו מען אַרבעט 
קאָלעקטיוו, אונטער דער לייטונג פון אויפזעער -- זעט אויס צו זיין 
דאָמינירנדיק אין נאַצי-פּױלן. אין באָכניע (ביי קראָקע) זענען אַלע 
יידן געװאָרן פאַרטריבן פון האַנדל און זענען באַשעפטיקט אין ספּע- 
ציעל-געעפנטע שטאָטישע װאַרשטאַטן אַלס שניידער, סטאָלער, קוישנ- 
פלעכטער און בערשטלמאַכער. זיי עסן צוזאַמען אין דער שטאָטישער 
קיך. 

די ,קראַקאַוער צייטונג" פון 10טן יוני 1942 גיט איבער אינטע- 
רעסאַנטע פּרטים וועגן די דאָזיקע װאַרשטאַטן. אין זיי זענען באַ- 
שעפטיקט 800 אַרבעטער. (דער אָנהייב איז געווען אַ שניידער-װאַר- 
שטאַט מיט 10 אַרבעטער.) די נאַצי-צייטונג רימט די יידישע שוס- 
טער, װאָס באַװייזן אויפצונייען גוטע שיך פון שטיקלעך און ברעקלעך 
לעדער. די אַרבעט איז איינגעטיילט לױטן סיסטעם פון ,לויפנדיקן 
באַנד" (סעקשן-אַרבעט). 9002 פון די אַרבעטער האָבן זיך ערשט 
איצט אויסגעלערנט דאָס פאַך. די שטאָט-פאַרװאַלטונג, װאָס איז דער 
בעל-הבית פון די װאַרשטאַטן, האָט גאָרניט אַרײנגעטראָגן אין די 
אונטערנעמונגען. די יידן האָבן אַרײנגעטראָגן זייער אייגן געצייג און 
איינגעקויפט פאַר זייער געלט מאַשינען. בשכנות פון אַלטע ניי-מאַשי- 
נען טרעפט מען אויך טייערע מאַשינען, לויטן לעצטן װאָרט פון טעכ- 
ניק. אויסער קליידער און שיך, אַרבעט מען אויס באַרשטן, בעזעמס, 
קוישן, מאַטראַצן, שפּילצײיג און אַפּטייק-שאַכטלען. 

די װאַרשטאַטן זענען צווישן אַנדערע אײינגעאָרדנט אין דער סינאַ- 
גאָגע און אין אַ יידישער שוֹל. בעת דער אַרבעט הערשט אַ שטרענגע 
דיסציפּלין,. יעדער האָט אַן אַרבעטס-מלבוש, װאָס ער נעמט אַהיים 
איין מאָל אין װאָך צום רייניקן. די אַרבעטער מוזן יעדן טאָג קומען 
אָפּראַזירט; פּאות טאָר מען נישט טראָגן. פון צייט צו צייט ווערט די 
אַרבעט אין געוויסע װאַרשטאַטן אָפּנעשטעלט צוליב מאַנגל אין רוי" 
שטאָף, די אַרבעטער װערן דאַן באַשעפטיקט אין אַנדערע צווייגן, די 
נאַצי- צייטונג רימט די פּראָדוקטיװױטעט פון די יידישע אַרבעטער. 
אַ פּאָר הויזן ווערן אויסגעפאַרטיקט אין 8 מינוט, אַן אַרבעטס-בלוזע -- 
אין 4 מינוט; אַ בערשטן-מאַכער אַרבעט אויס 40--50 בערשטן טעג- 
לעך. ס'איז איינגעשטעלט שטיק-לוין. 

אין ראַדאָמסק אַרבעטן פיל יידן אין סטאָלערײי-װאַרשטאַטן 
צוליב אַ שריפה, װאָס איז אױיסגעבראָכן אין אַ מעבל-פאַבריק, װאָס 
אַרבעט פאַר די דייטשן, האָט מען געשלאָסן פיל פּוילישע און יידישע 
מעבל-װאַרשטאַטן און פאַרשיקט 200 פּאָליאַקן און 20 יידן אין קאָנצענ- 
טראַציע-לאַגער פון אָשװיענטשים, 

אין לובלין עקזיסטירן װאַרשטאַטן פון שניידעריי, שוסטעריי און 
סטאָלערײי. עס אַרבעטן 200 פאַכלייט, לויט באַשטעלונגען פון די 
דייטשן. אין טשענסטאָכאָוו האָט די קהילה אָרגאַניזירט סטאָלער-װאַר- 
שטאַטן אין דער קהילה-געביידע. אין אָטװאָצק זענען טעטיק קאָלעק- 
טיווע װאַרשטאַטן,. עס זענען אין זיי באַשעפטיקט שניידער, וועש- 
נייער און היטלמאַכער --- פאַכלייט און נישט-פאַכלײט. די אַרבעט 
איז אויף אַקאָרד. דער לוין װערט אױסגעצאָלט אין פּראָדוקטן, 

באַזונדערס גוט זעען אויס צו זיין אָרגאַניזירט די אַרבעטס- 
װאַרשטאַטן אין זאַגלעמביע. אין סאָסנאָוויץ אַרבעטן אין די שעפּער 
(װאַרשטאַטן) 500 סטאָלער און 200 שוסטער. אין בענדין איז טעטיק 
ביי דער קהילה אַ רעפּעראַט פאַר קאָלעקטיווע װאַרשטאַטן. ביים אָר- 
גאַניזירן די װאַרשטאַטן האָבן פאָרשטייער פון פאַרשידענע פאַכן דער- 
קלערט זייער גרייטקייט צו געבן פאַר זיי געצייג און דירות. ענלעכע 
שעפּער זענען טעטיג אויך אין אַנדערע שטעט אין זאַגלעמביע. די 
אַרבעטס-באַשטעלונגען װערן געמאַכט פון דער דייטשער מאַכט אָדער 
דייטשע פירמעס. עס וערן אױיסגעאַרבעט נייע און רעפּערירט אַלטע 
קעגנשטאַנדן. אין מערץ 1942 איז געװאָרן געעפנט אין בענדין אַ 
גרויסער שניידער-װאַרשטאַט מיט 2,000 יידישע אַרבעטער. דער 
װאַרשטאַט באַקומט באַשטעלונגען פון דייטשן מיליטער. 

אויך אין קעלץ שפּילן די װאַרשטאַטן אַ וויכטיקע ראָלע. אין די 
סטאָלערײי-װאַרשטאַטן אַרבעטן 120 מאַן (ידיעה פון אָקטאָבער 1940). 
עס זענען באַשעפטיקט אַממערסטנס געוועזענע גייסטיקע אַרבעטער. 
מען רופט די װאַרשטאַטן ,סטאָלער-װאַרשטאַטן פאַר אינטעליגענץ". 
הונדערטער קאַנדידאַטן מוזן ווערן אָפּגעזאָגט צוליבן מאַנגל אין פּלאַץ. 
מען גייט איינפירן אַ נאַכט-שיכט. ס'איז דאָ אַ גרויסע נאָכפראַגע 
אויף מעבל (װאַרשײנלעך פון די נאַצי-באַאַמטע). פרויען פאַרדי" 
נען צו 3 זלאָטעס אַ טאָג און מענער צו 4 זלאָטעס. 

אַ ידיעה פון מערץ 1941 גיט איבער, אַז מ'גייט עפענען אַ פאַריי- 
ניקטן וועשנייער-װאַרשטאַט און אַ פאַרייניקטן װאַרשטאַט פון כאַלופּ- 
ניקעס-שניידער. די שװערע לאַגע פון די יידישע בעלי-מלאָכות 
אין קעלץ איז באַזונדערס באַמערקבאַר צװישן די קאַמאַשנמאַכער. 
ביים אויסברוך פון קריג זענען דאָרט געווען ביי 600 קאַמאַשנמאַכער 
און עטלעכע טויזנט אַ"ג אקליינע שוסטער".+ אין דעם קאַמאַשנ- 
מאַכער װאַרשטאַט זענען נאָר אָנגעשלאָסן 60 פאַכלייט. צוליבן מאַנגל 
אין באַשטעלונגען איז דער װאַרשטאַט ליקווידירט געװאָרן. אין פעב- 
רואַר 1941 איז ער צוריק רעאָרגאַניזירט געװאָרן, איבערגעגאַנגען 
אין אַ גרעסערן לאָקאַל, און ס'זאָלן אין אים זיין באַשעפטיקט אַ גרעסערע 
צאָל אַרבעטער. מען מאַכט באַמיונגען צו באַקומען דירעקטע באַ- 
שטעלונגען ביי דער מאַכט און ביי די טרויהענדלער. 

די דורכגעפירטע רעגיסטראַציע פון יידישע האַנטװערקער אין 
קעלץ, אין פעברואַר 1941, האָט פעסטגעשטעלט אַ באַדיײיטנדיקע ירידה 
פון זייער צאָל,. ס'זענען נאָר געבליבן 1,272 האַנטװערקער פון 39 
פאַכן. פיל בעלי-מלאָכות זענען געװאָרן גענומען צו צװאַנגס-אַרבעט 
און פיל האָבן זיך באַזעצט אין דער פּראָװינץ, זוכנדיק אַרבעט. 

אַן אינטערעסאַנטע פאָרם פון קאָלעקטיווער פּראָדוקציע זענען די 
,אַרבעטסגעמײינשאַפטן" אין קראָקע. פּאַרשידענע פאַךְ-סעקציעס פון 
יידישן האַנטװערקער-פאַריין האָבן זיך אָרגאַניזירט אין קאָאָפּעראַטיוון, 
װאָס נעמען אָן די אַרבעט ביי דער מיליטער-מאַכט אָדער ביי דער 
שטאָט-פאַרװאַלטונג. ‏ דער קקאָאָפּעראַטיוו פון שניידער-מייסטער באַ- 
שעפטיקט 150 מיטגלידער. ער האָט באַקומען פיל מיליטערישע 
אַרבעטן (יולי 1941). די וועשנייערין-סעקציע האָט באַקומען באַשטע- 
לונגען פון דער שטאָט-פאַרװאַלטונג. ‏ דער דורכשניטס-לוין איז 1,230 


* ,גאַזעטאַ זשידאָװסקאַ", נומ' 41 פון 10טן דעצעמבער 1940. 

אַ שעה. דער דאָזיקער פאַרהעלטניסמעסיק-,הויכער" לוין איז נאָר 
אָן אויסנאַם. דער קאָאָפּעראַטיוו פון בערשטער-מייסטער, װאָס ציילט 
0 מייסטער מיט 60 געהילפן, צאָלט די געהילפן אַן אַקאָרד-לױן פון 
0 ביז 60 זלאָטעס אַ װאָך. אויך סטאָלאַרעס באַקומען גרויסע באַ- 
שטעלונגען און זיי אָרגאַניזירן אַ קאָאָפּעראַטיוו. 

אין זומער 1941 איז געווען אַ ;האָסע* ביי די יידישע האַנטװער- 
קער אין דער בוי-בראַנזשע. די נאַציס האָבן געמוזט אָנקומען צו די 
יידישע פּאַכלייט ביי די פאַרשידנסטע בוי-אַרבעטן, װאָס זיי האָבן דורכ- 
געפירט אין דער איצטיקער הױפּטשטאָט -- און זיי דערלויבט צו אַר- 
בעטן אויסער דעם געטאָ. אויך די לאַגע פון אַנדערע יידישע האַנט- 
ווערקער, װי שניידער, היטלמאַכער, פּודעלעמאַכער און קרובהשע פאַכן, 
איז דאַן געווען אַ גוטע. אין געוויסע בוי- און נאָדל-פאַכן האָבן זאָגאַר 
אויסגעפעלט אַרבעטס-הענט. 

אינטערעסאַנטע ידיעות פאַרמאָגן מיר איבער די האַנטװערקער- 
װאַרשטאַטן אין װאַרשע. עס זענען דאָ 3 סאָרטן װאַרשטאַטן 1) אָר- 
גאַניזירטע דורך דער קהילה: 2) געשאַפן דורכן האַנטװערקער-פאַרײן; 
3) װאַרשטאַטן פון יוגנטלעכע. 

די קהילה-װאַרשטאַטן זענען געװאָרן אָרגאַניזירט אין פעברואַר 
1,. עס זענען געװאָרן אָרגאַניזירט 5 שניידער:װאַרשטאַטן מיט 
0 מאַן, 2 שוסטער-װאַרשטאַטן מיט 500 מאַן און איין זאָקן-װאַרשטאַט 
מיט 200 מאַן, ס"ה 1,600 אַרבעטער. אין יוני 1941 האָבן שוין גע- 
אַרבעט אין די קהילה-װאַרשטאַטן 2,197 אַרבעטער, דערפון 1,604 
אין 11 שניידער-װאַרשטאַטן, 207 אין 2 היטלמאַכער-װאַרשטאַטן, 126 
אין איין װאַרשטאַט פון ווייסע וועש, 169 אין 3 װאַרשטאַטן פון שוסטער 
און רימער, 8 ביים פּראָדוצירן שפּילצײיג און 73 אין אַנדערע פאַכן און 
אין אָפִיס. אין אױיגוסט האָבן שוין געאַרבעט אין די װאַרשטאַטן 
0 ממאַן. 

די קהילה האָט זיך כסדר באַמיט צו פאַרגרעסערן די װאַר- 
שטאַטן. ס'איז געווען אַ צייט, ווען מ'האָט געהאָפט צו דערגרייכן ביז 
0 אַרבעטער (,גאַזעטאַ זשידאָווסקאַ* נומ' 47 פון 12טן יוני 1941). 
אָבער אין וועג זענען געשטאַנען: 1) דער מאַנגל אין מאַשינען און ווערק- 
צייג; 2) די זער נידעריקע לוינען. 

די קהילה-פאָרשטייער קלאָגן זיך כסדר, אַז די אַרבעטס-פּרײזן 
זענען זער נידעריק אין פאַרגלייך מיט די מאַרק-פּרײזן פון לעבנס- 
מיטל. נאָך לאַנגע באַמיונגען האָט מען קוים געפּועלט, אַז אויך די 

פאַמיליעס פון די אַרבעטער זאָלן קענען געניסן פון די ביליקע מיטאָגן. 
לעצטנס האָט די קיך פאַר די װאַרשטאַטן-אַרבעטער שוין אַרױסגע- 
געבן 6,000 מיטאָגן טעגלעך. 

די אַרבעטער אין די װאַרשטאַטן באַקומען 2 זופּן אַ טאָג צום פּרייז. 
פון 70 גראָשן און אַ האַלבן קילאָגראַם ברויט אַ װאָך, אויסער דעם 
קאָנטינגענט פון דער שפּייז-קאַרטע, פאַר 25 גראָשן. פון צייט צו צייט 
באַקומט מען אויך צוקער, זייף א'אַ פּראָדוקטן. ס'איז אונז נישט 
באַקאַנט, וי הויך איז דער לוין, װאָס װווערט אױסגעצאָלט אין מזומן, 
די ,גאַזעטאַ זשידאָווסקאַ* טיילט נאָר מיט, אַז ס'ווערט געאַרבעט אויפן 
אַקאָרד-סיסטעם, און אַז אַ געוויסע צאָל אַרבעטער פאַרדינען 100 
זלאָטעס אַ װאָך. דאָס איז אַ גאַנץ קלעגלעכער לוין, ווען מען דער- 
מאָנט זיך די שרעקלעך-געשטיגענע פּרייזן אויפן ;שװאַרצן מאַרק". 
דער דורכשניטלעכער לוין פון אַן אַרבעטער איז אַ סך קלענער. 

פאָרמעל וװערט נאָר געאַרבעט 8 שעה אין טאָג, אָבער פאַקטיש 
יאָגט מען פון זיך אַרױס די נשמה, אַזױ אַז די פּראָדוקטיוױיטעט אין 
יוֹלי 1941 איז אין פאַרגלייך מיט אַ חודש פריער געשטיגן אויף גאַנצע 
2 פּראָצענט! 

די אַרבעטער אין די װאַרשטאַטן זענען באַפרייט פון גיין אויף 
צװאַנגס-אַרבעט. זיי באַקומען אויך אומזיסט בעדער און מעדיצינישע 
הילף, אַ צאָל אַרבעטער זענען אָרגאַניזירט אין פּראָדוציר-קאָאָפּעראַ- 
טיוון צו 25--20 מאַן. דער אַרבעטס-לין ווערט זיי אױיסגעצאָלט קאָ- 
לעקטיוו. דער לוין ווערט, בדרך כלל, אױיסגעצאָלט יעדע װאָך אָדער 
יעדע צוויי װאָכן, אָפּהענגיק דערפון, ווען עס פליסט איין דער באַטרעפנ- 
דיקער באַטראַג אין דער קאַסע פון דער טראַנספער-שטעלע. פיל אַר- 
בעטער נעמען אַרױס אַרבעט אין דער היים (כאַלופּניקעס). 

אויף צו דערליידיקן קאַנפליקטן צווישן די אונטערנעמער און די 
אַרבעטער איז טעטיק אַן אַרביטראַזש-קאָמיסיע, צו איין פאָרשטייער 
פון יעדן צד און אַ פאָרשטייער פון דער קהילה אַלס בורר. 

די אַרבעטער זענען אינדיווידועל פאַראַנטװאָרטלעך פאַר זייער 
קאָלעקטיוו; פאַר צושטעלן אויסאַרבעטונגען פון שלעכטער קװאַליטעט 
אָדער נישט צושטעלן דעם באַשטימטן מינימום, ווערן זיי באַשטראָפט 
מיט שניידן דעם לוין און זאָגאַר מיט אַרעסט. אַ סטאָלער-קאָאָפּעראַ- 
טיוו איז, למשל, באַשטראָפט געװאָרן מיט 2 טעג טורמע פאַר אויסאַר- 
בעטן שלעכטע ראַמען צו טירן און פענסטער,. לעצטנס איז איינגעפירט 
געװאָרן אַ גאַנצער סיסטעם פון שטראָפן פאַר יענע, װאָס פּראָדוצירן 
װייניקער פון דער קװאָטע, 

אויך דער האַנטװערקער-פאַריין האָט אָרגאַניזירט 2 גרויסע קאָ- 
לעקטיווע זאָקן - װאַרשטאַטן. 2000 פּערזאָן (מייסטער, אַרבעטער, 
אַרױסענדיקער) אַרבעטן אין די װאַרשטאַטן אויף 1,500 מאַשינען פון 
פאַרשידענע טיפּן און קאַליבר. אויך די װאַרשטאַטן זענען געװאָרן 
אָרגאַניזירט לויטן אויפטראַג פון דער מאַכט. די װאַרשטאַטן זענען 
צוגעפּאַסט צו דער פּראָדוקציע פון סינטעטישן זייד. ספּעציאַליסטן 
פירן אָן מיט דער אַרבעט. ס'איז אויך געװאָרן פּראָיעקטירט (מאַי 
1) צו אָרגאַניזירן װאַרשטאַטן פון הענטשקעס און טריקאָטאַזש. 

אויך די יוגנט - אָרגאַניזאַציעס, װאָס זענען, אונטער די ספּע-: 
ציפישע נאַצי-באַדינגונגען, אָרגאַניזירט אין דער פאָרם פון אַ יוגנט- 
סעקטאָר ביי דער ידישער ;גיכער הילף', האָבן געשאַפן אַר- 
בעטס-װאַרשטאַטן פאַר יוגנטלעכע שוסטער, שניידער און וועש-נייער. 
אין זיי אַרבעטן 150 מאַן. 

די אַלע װאַרשטאַטן באַקומען באַשטעלונגען פון דער מיליטער- 
מאַכט, שטאָט-פאַרװאַלטונג און אויך פון פּריואַטע דייטשע פירמעס. 
די ערשטע טראַנספּאָרטן זענען געװאָרן אָנערקענט פון דער מאַכט אַלס 
אויסגעצייכנט. די נאַצי-מאַכט האָט זאָגאַר רעקאָמענדירט די דייטשע 
פירמעס אויסצונוצן די אַרבעטס-קראַפּט פון די יידן אין דער געטאָ. 

לויט דער ,קראַקאַוער צייטונג" פון 24טן אַפּריל 1942, עקזיסטירן 
אין װאַרשעװער געטאָ 5 גרויסע אינדוסטריע-אונטערנעמונגען. אין 
איין טעקסטיל-אונטערנעמונג אַרבעטן 2,500 יידישע אַרבעטער. אין 
אַ גרויסער קירזשנער-פאַבריק זענען באַשעפטיקט 1,500 מאַן, דריי 
דייטשע דירעקטאָרן פירן אָן מיט די פאַבריקן. די יידן אַרבעטן אויף 
אַקאָרד. לעצטנס האָבן די דייטשן איינגעפירט אַ פּרעמיע-סיסטעם, כדי 
צו פאַרשטאַרקן די פּראָדוקטיוױיטעט פון די אַרבעטער. אויסער דעם 
זענען טעטיק פיל קלענערע װאַרשטאַטן, װאָס אַרבעטן בעיקר פאַר דער 
מיליטער-מאַכט. 

אין זעלבן נומער אקראַקאַוער צייטונג" ווערט אָנגעװויזן, אַז דאָס 
פּוילישע יידנטום האָט אַ ברייטע בעל-מלאָכישע אויסבילדונג און האָט 
זיך פּאַרנומען מיט אַ סך מלאָכות. ,זענען דאָך, למשל, 80 פּראָצענט 
פון אַלע טעקסטיל-בעלי-מלאָכות אין דער ראַיאָןקאַמער פון װאַרשע 
געווען יידן, בעת װאַרשעװער קאַמאַשן-מאַכערײ איז געווען פולשטענדיק 
אין יידישע הענט". דער יידישער בעל-מלאָכה --- דערקלערט ווייטער 
די נאַצי-צייטונג -- גיט טאַקע נישט אַרױס קיין פּרעציזע אַרבעט, ער 
קען אָבער זייער גוט באַנוצט װוערן אין באַקלײיד-פאַך, ביי קירזשנעריי 

און ביים אויסאַרבעטן גאַלאַנטערײי-סחורות, וי אויך ביים אױיסאַרבעטן 
קאָנסום-אַרטיקלען פון רעשטלעך און אָפּפאַל", 

די נאַציס האָבן, לויט ידיעות פון מיטן 1942, אויך געעפנט 8 
פאַבריקן פאַר יידישע אַרבעטער הינטער װאַרשע. אין פיל פאַלן מוז 
מען גיין צו דער אַרבעט צופוס. אין די פאַבריקן איז באַשעפטיקט אַ 
גרויסע צאָל יידישע אַרבעטער. אויך אין בענדין זענען געװאָרן אָרגאַ- 
ניזירט פאַבריקן פאַר יידישע אַרבעטער הינטער דער שטאָט, 

דער פאַקט, װאָס גרויסע מאַסן יידן זעען אין אַרבעט דעם איינציקן 
קװואַל פון חיונה, האָט געװאַלדיק פאַרשטאַרקט דעם דראַנג צו דערלער- 
נען זיך אַ פאַך. די פאַך-אויסבילדונג איז געװאָרן איינע פון די דרינ- 
גענדסטע אויפגאַבן פון די גרעסערע קהילות. זער פיל האָט בייגע- 
טראָגן צו דער אַרבעט דער ;אָרט", װאָס האָט געהאַט אַ רייכע דערפאַ- 
רונג אויף דעם געביט פון פאַרן-קריג. 

אין וואַרשע האָט די קהילה באַקומען אַ דערלויבעניש, דעם 15טן 
אויגוסט 1940, צו עפענען פאַך-קורסן, אַ ספּעציעלע קאָמיסיע, אונ- 
טער דער אָנפירונג פון ;אָרט?-דירעקטאָר, י. יאַשונסקי, האָט אָנגעפירט 
מיט דער דאָזיקער אַרבעט. אין דעצעמבער 1940, איז צװוישן דער 
קהילה און ;אָרט? געװאָרן געשלאָסן אַן אָפּמאַך, לויט וועלכן דער ;אָרט" 
נעמט איבער אויף זיך די גאַנצע פינאַנסירונג פון די קורסן; די קהילה 
דאַרף צושטעלן לאָקאַלן און די נייטיקע אַרבעטס-מכשירים. 

אין סעפּטעמבער און אָקטאָבער 1940, זענען געװאָרן געעפנט די 
ערשטע 26 פאַך-קורסן. דער צופלוס פון שילער איז געווען זער אַ 
גרויסער. ביז צום 3טן נאָוועמבער 1940, האָבן זיך פאַרשריבן 3,699 
קאַנדידאַטן אויף פאַרשידענע פאַך-קורסן. אַ וויכטיקע ראָלע האָט 
אויך געשפּילט דער פאַקט, װאָס די שילער פון די קורסן זענען געווען 
באַפרייט פון גיין אויף צװאַנגס-אַרבעט; דער לוין פון אַ קוואַליפיצירטן 
אַרבעטער איז אויך באַדײטנדיק העכער, וי דער לוין פון אַ שװאַרצן 
אַרבעטער. מ'האָט געמוזט גובר זיין גרויסע שוועריקייטן ביים באַ- 
קומען פּאַסיקע לאָקאַלן און די נייטיקע ווערקצייג און מאַשינען. ביז 
סוף 1940, זענען שוין געווען טעטיק 55 קורסן און דעם 230טן יוני 1941 
-- 61 פאַך-קורסן, דערפון 223 קורסן פאַר מענער, 21 פאַר פרויען און 
7 געמישטע, מיט סך-הכל 2,221 שילער. די קורסן זענען פאָרגעקומען 
אין 9 גרויסע לאָקאַלן, 

אין פעברואַר 1941, זענען אויך געװאָרן געעפנט דורכן פאָרט" 
צוזאַמען מיט ,טאָפּאָראָל" קורסן פאַר גערטנעריי און לאַנדװירטשאַפט. 

אַלע קורסן זענען געויינלעך 6:חדשימדיקע. ביז דעם 1טן יני 
1 זענען דורכגעגאַנגען דורך אַלע קורסן 4,200 שילער, דערפון אין 
די אינדוסטריעלע פאַך-קורסן 2,604, לאַנדװירטשאַפט 435, אָפיס-אָנגע- 
שטעלטע 144, הויז-װירטשאַפט 17. דער ערשטער אַרױסלאָז פון די 
קורסן איז געווען אין פעברואַר 1941. ביז דעם 1טן יוני 1941 האָבן 
געענדיקט די קורסן 1,195 שילער /אַ געוויסע צאָל שילער האָט אי 
בערגעריסן אין מיטן די לימודים). 

צווישן די לערערס און אינסטרוקטאָרן געפינען זיך גוט-דערפאַ- 
רענע אינזשעניערן, אַרכיטעקטן, מעכאַניקער, כעמיקער, עלעקטראָ 
טעכניקער, צייכענער און אַנדערע ספּעציאַליסטן, אַ דאַנק זייער איני- 
ציאַטיוו און קענטענישן איז געלונגען אַװעקצושטעלן די קורסן אויף 
דער געהעריקער הייך. 

פון די 23 מענער-קורסן זענען געווען: שלאָסעריי-קורסן 7, שלאָ- 
סער- און טאָקער-געצייג --- 4, עלעקטראָ-מאָנטאַזש --- 5, עלעקטראָ-מע- 
כאַניק -- 2, אויטאָ-מעכאַניק ---2, אָפּטישע מעכאַניק -- 1, סטאָלערײ -- 
1, שניידעריי --- 1. פון די 21 פרויען-קורסן זענען געווען: פון דאַמען- 
שניידעריי --- 10 קורסן, פון קינדער-קליידער --- 5, וועש-נייעריי --- 1, 
קאָרסעטן-מאַכער -- 1, פרויען-קליידער -- 1, טריקאָטאַזש און שטרי- 
קעריי --- 2, הויז-װוירטשאַפט -- 1. פון די מענער- און פרויען-קורסן 
זענען געווען: אַרכיטעקטור און בוי-צייכענונג -- 4 קורסן, מעכאַנישע 
צייכענונג -- 2, אַלגעמײנע צייכענונג -- 2, פּראַקטישע כעמיע -- 4, 
אָפיס-אָנגעשטעלטע -- 5. 

ס'זענען פאָרגעקומען אַ דיי אויסשטעלונגען מיט די אַרבעטן פון 
די שילער, װאָס זענען אַראָפּ מיט גרויס דערפאָלג. דער טראַגיש- 
אומגעקומענער פּרעזידענט פון דער װאַרשעװער קהילה, טשערניאַקאָו, 
האָט דערקלערט ביי איינער פון די אויסשטעלונגען: ,די קורסן זענען 
אַ ליכטיקער שטראַל אין אונזער לעבן". 

פון צייט צו צייט זענען אויך פאָרגעקומען פּאָפּולערע פאָרלעזונ- 
גען. אינזש. בוכווייץ האָט דערקלערט, אַז יעצט ווערן אין 6 חדשים 
דערגרייכט אַזעלכע רעזולטאַטן, װאָס ס'האָט פאַרן קריג געדויערט 2 
יאָר. דאָס איז צו פאַרדאַנקען דער אינטענסיוויטעט פון דער לערע 
אין דער אַרבעט, דעם ענטוזיאַזם פון דער יוגנט און איר דראַנג זיך 
װאָס שנעלער אויסצולערנען דאָס פאַך. 

אין אָנהייב 1942 זענען געווען טעטיק 85 קורסן מיט 2,400 אָנטייל- 
נעמער, דערפון 43 קורסן פאַר מענער, 28 פאַר פרויען און 14 פאַר מע- 

נער און פרויען. ס'ווערט געלערנט פון 42 ביז 48 שעה אַ װאָך. 

אויך די חלוצישע יוגנט-אָרגאַניזאַציעס האָבן געעפנט אַ ריי 
פאַך-קורסן, די לאַנדװירטשאַפטלעכע קורסן קומען ווייטער פאָר. ס'רוב 
פירן זיי זייער אַרבעט אויפן באָדן פון יידישן בית-עולם. אַנדערע פּלע- 
צער איז שווער צו באַקומען. 

אַ וויכטיקע אינסטיטוציע איז אויך די פסיכאָדטעכנישע באַראַ- 
טונגס-שטעלע, װאָס איז געװאָרן אָרגאַניזירט דורכן יוגנט-סעקטאָר 
ביי דער יידישער ,גיכער הילף". די באַראַטונגס-שטעלע אינפאָרמירט 
די יוגנט איבער די פאַרשידענע פאַך-קורסן און העלפט איר מיט ביים 
אויסקלייבן זיך אַ פאַך. 

ענלעכע פאַך-קורסן זענען געװאָרן אָרגאַניזירט אין אַ ריי שטעט. 
אין זאַגלעמביע זענען די קורסן אין סוף 1941 געװאָרן באַזוכט דורך 
0 מאַן. באַזונדערע קורסן זענען דאָרט געװאָרן אָרגאַניזירט פאַר 
יוגנטלעכע פון 11--14 יאָר. די קורסן זענען טעטיק אין בענדין, 
סאָסנאָװויץ, דאָמבראָװע,. סטרזשעמיעשיץ, אֶלקוש סלאַװקאָו א"אַ. 
;אָרט"- און ,החלוץ"-טוער פירן אָן מיט דער אַרבעט. אין טשענסטאַ- 
כאָוו וערן געפירט די פאַך-קורסן אין בנין פון דער האַנטװערקער-שול, 
געגרינדעט אין 1898. אין דעצעמבער 1940 זענען געװאָרן אָרגאַני- 
זירט שלאָסער-קורסן. אין מערץ און מאַי 1941 -- קורסן פון סטאָ- 
לער און דאַמען-שניידער. ריישע (מערב-גאַליציע) האָט איינגעאָרדנט 
קורסן פון 14 פאַכן אין אַן אַנטשפּרעכנדיק רעמאָנטירטן בנין (אָנהײב 
1 אויך אין אַ ריי אַנדערע שטעט (טאַרנאָוו, יענדרזשעיאָוו, אָש- 
וויענטשים, קעלץ א"אַ) זענען געװאָרן געשאַפן פאַך-קורסן פּאַר מענער 
און פרויען. 

מיר געפינען אויך אין דער ,גאַזעטאַ זשידאָווסקאַ" און אין דער 
נאַציי פּרעסע ידיעות וועגן אַנדערע יידישע פאַכן אין דער װאַרשעװער 
געטאָ. 

אין דעצעמבער 1940 זענען געווען אין װאַרשע 320 סטאָלער- 
װאַרשטאַטן, פון וועלכע 20 זענען געווען מעכאַניזירט. אַ גרויסער טייל 
פון זי האָט אויסגעאַרבעט מעבל פאַר די דייטשן (אין 1921 זענען געווען 
אין װאַרשע 1,181 יידישע סטאָלער-װאַרשטאַטן, פון וועלכע 188 האָבן 
באַשעפטיקט 964 אַרבעטער און 992 האָבן נישט באַשעפטיקט קיין 
אַרבעטער). 

אַ צאָל בוי-אַרבעטער האָט געפונען באַשעפטיקונג ביים פונאַנדער- 
נעמען די צעשטערטע דורך דער באָמבאַרדירונג געביידעס. נייע היי- 

זער האָבן די נאַציס, בדרך כלל, פאַרבאָטן צו בויען, טראָץ דער מורא- 
דיקער ענגשאַפט אין דער געטאָ. יידישע בוי-אַרבעטער האָבן אויך 
געהאַט אַרבעט ביים אויפבויען אַ נייע האַנדלס-האַלע, צוויי בעדער, 
... אַ טורמע פאַרן געטאָ און אַ ריי אַרבעטן, װאָס זענען געווען פאַרבונדן 
מיטן איינפירן די געטאָ, 

פון די 1,000 יידישע איינבינדער אין געטאָ האָט אַ טייל באַקומען 
באַשטעלונגען פון דער דייטשער מאַכט. דער האַנדלזאינדוסטריע-אַמט 
ביי דער קהילה האָט געשאַפן אַן אָרגאַניזאַציע פאַר פּלאַנירטער לעדער- 
װירטשאַפט, װאָס האָט די אויפזיכטט איבער גאַרבערײען, זאַמלט זייטן- 
פּראָדוקטן ביי דער לעדער-פאַבריקאַציע אאַז"ו. 

אין װאַרשע האָבן זיך געפונען אין 1934 177 יידישע בעקערייען 
און בערך אַזאַ צאָל פּוילישע בעקערייען (אַראָפּרעכענענדיק די בייגל- 
און צוקערװאַרג-בעקערייען). = פון די יידישע בעקערייען זענען 
44 געווען נישט-מעכאַניזירט, פון די פּוילישע נאָר 20.690; פון די 
יידישע בעקערייען זענען 5692 געווען אין קעלערס, פון די פּוילישע נאָר 
2 די יידישע בעקערייען האָבן באַשעפטיקט איבער 1,000 אַרבע- 
טער, דערונטער 2002 פּאַליאַקן. די יידישע בעקערייען האָבן נאָר 
געדעקט קרוב 8092 פון יידישן ברויט-קאָנסום. 

מיט דער איינפירונג פון דער געטאָ האָט זיך אַרױסגעװיזן, לויט 
דער ,גאַזעטאַ זשידאָװסקאַ", אַז 140,000 יידישע קאָנסומענטן האָבן 
גענאָסן ברויט פון אַרישע בעקערייען. וייזט אויס, אַז פון די באָמ- 
באַרדירונגען האָבן צ"אַ פיל געליטן די יידישע בעקערייען און דער 
פּראָצענט יידן, װאָס האָט זיך באַנוצט מיט ברויט פון קריסטלעכע בע- 
קערייען, איז געװאַקסן כמעט אויף טאָפּלט אין פאַרגלייך מיט פאַר דער 
מלחמה. דערביי האָט יעדער בעקער געמוזט צונעמען אַ געהילף -- 
אַ פּליט. נאַטירלעך האָט מען אין גרויס איילעניש נישט געקענט 
נאָכקומען די פּרימיטיווסטע סאַניטאַרע פאָרשריפטן און אין רעזולטאַט 
דערפון האָבן זיך פיל מענטשן אין דער געטאָ פאַרסמט מיטן ברויט 
און אַ ריי בעקערייען האָבן שפּעטער געמוזט געשלאָסן ווערן. 

מיר געפינען אויך ידיעות וועגן די פריזירער און פאַטאָגראַפן, 
וועמענס צאָל באַטרעפט ביי 10,000. די צאָל איז העכער וי פאַרן 
קריג. די קאָנקורענץ אין די דאָזיקע ,לייכטע פאַכן", װאָס נייטיקן זיך 
נישט אין רייכע װאַרשטאַטן, איז געװאָרן באַזונדערס גרויס מיטן צו- 
פלוס פון פּלטים-שטראָם. אויך דאָ האָבן יידן דערפילט זייער ברידער- 


* דאָס יידישע בעקער-װעזן אין װאַרשע, ,ײיװאָ-בלעטער", אויגוסט 1926, 

לעכן חוב און אַריינגענומען פרייוויליק פיל פּלטים אין זייערע אָרעמע 
אַרבעטס-פּלעצער, 

פיל קליינע האַנטװערקער-װאַרשטאַטן אַרבעטן אויס פאַרשידענע 
פּראָדוקטן פאַר דער געטאָ גופא. צוליבן גרויסן מאַנגל אין לעדערנע 
שיך אַרבעט מען אויס פאַרשידענע מינים ערזאַץ-:סאַנדאַלן איאַ. די 
יידישע בעלי-מלאָכות זענען זער דערפינדעריש ביים אויסגעפינען רוי- 
שטאָפן פאַר זייערע אויסאַרבעטונגען; פיל האַנטװערקער פאַרקויפן אַליין 
זייערע אױיסאַרבעטונגען, פאַרװאַנדלענדיק זייערע װאַרשטאַטלעך אין 
װאַרשטאַט-קרעמלעך. די נאַצי-מאַכט פירט אָן אַ קאַמף קעגן די דאָ- 
זיקע אָרעמסטע בעלי-מלאָכות און פאַרבאָט זיי צו פאַרקויפן זייערע 
אויסאַרבעטונגען אין די דאָזיקע קראָמען. 

אין אַפּריל 1940 האָט זיך צוריק אָרגאַניזירט אין װאַרשע דער 
יידישער האַנטווערקער-פאַרבאַנד. ער צעטיילט זיך אין 8 פאַך-גרופּן 
מיט 59 סעקציעס. לויט אַ פאַראָרדענונג פון דער מאַכט איז ער גע- 
װאָרן שפּעטער פאַרװאַנדלט אין אַ צװאַנג-אָרגאַניזאַציע. דער אָפּצאָל 
איז 2 גילדן אַ חודש, מיט אַ צוגאָב פון 50 גראָשן אַ חודש פאַר יעדן 
באַשעפטיקטן אַרבעטער. דער פאַרבאַנד קויפט איין רוי-שטאָפן פאַר 
זיינע מיטגלידער, זאָרגט פאַר זייער אַפּראָװיזאַציע, מעדיצינישע הילף 
וכדומה; העלפט מיט ביים איינצאָלן פאַר פּאַטענטן, שטייערן, ביים 
אויסקויפן האַנטװערקער-קאַרטן אאַז"וו. ער האָט באַזאָרגט ווינטער 
די האַנטװערקער מיט קוילן און האָלץ פאַר זייערע װאַרשטאַטן, האָט 
איינגעצאָלט ,אויסקויף-געלט" פאַר פיל מיטגלידער, זיי זאָלן נישט 
גיין אויף צװאַנג-אַרבעט: געשטיצט די פּלטים-האַנטװערקער אאַזײו. 

דער טראַנספער-אַמט האָט געזוכט צוזאַמען מיט דער קהילה און 
האַנטװערקער-פאַריין צו שאַפן נייע פּרנסה-צווייגן. ס'זענען געװאָרן 
באַטראַכט פּלענער װעגן עפענען אַנשטאַלטן אָפּצובראָטן פיש, צו 
פּראָדוצירן מאַרמאָלאַד, צו פאַרװאַנדלען שמאַטעס אין זייד, אאַז"וו. 

די ערשטע צייט זענען די נאַציס אין זייער אייפער צו רודפן די 
יידן געגאַנגען אַזױ ווייט, אַז זיי האָבן אויסגעאיבט אַ דרוק אויף די 
אייגנטימער פון די יידישע אונטערנעמונגען, זיי זאָלן אַנטזאַגן זייערע 
יידישע אַרבעטער און אָנגעשטעלטע. נאָך אין אױיגוסט 1940 האָט 
אָנגעהאַלטן דער דאָזיקער דרוק. מיטן איינפירן די געטאָ אין װאַרשע, 
איז פון זיך אַליין געװאָרן געלעזט די פראַגע. פאַרקערט, ס'האָבן זיך 
געעפנט נייע שפּרנסה"-צווייגן פאַר יידן. פון די ויכטיקסטע נײיע 
צווייגן זענען געווען הויז-וועכטער און דינסטן. 

פאַרן קריג האָט װאַרשע נישט געהאַט קיין יידישע הויז-וועכטער. 
אַ קליינע צאָל יידן, דערונטער פיל ישיבה-בחורים, האָבן ביינאַכט אָפּ- 
געהיטן די געשעפטן קעגן גנבות. מיט דער איינפירונג פון דער געטאָ 
האָבן יידישע הויז-וועכטער געמוזט פאַרטרעטן די אַרישע. מ'האָט 
געדאַרפט האָבן קרוב 1,100 נאַכט-:וועכטער. געמאָלדן האָבן זיך אַזש 
0 קאַנדידאַטן, דערונטער פיל געוועזענע אינדוסטריעלער, ווירטס- 
לייט, אַדװאָקאַטן און לערער. עס זענען געװאָרן באַריקזיכטיקט קודם- 
כל קריגס-אינװאַלידן, געקומענע פון אַרבעטס-לאַגערן און פון פאַכן, 
װאָס זענען שווער געטראָפן געװאָרן צוליב דער איינפירונג פון דער 
געטאָ (יידישע מוזיקער און אַרטיסטן אין פּולישע טעאַטערן וכדומה). 

ענלעך איז געשטאַנען די פראַגע מיט דינסטן. די פאַראָרדענונג 
וועגן אָפּזאָגן די אַרישע דינסטן האָט געשאַפן נייע אַרבעטס-מעגלעכ- 
קייטן פאַר פיל יידישע מיידלעך. 

יידישע מיידלעך זענען פאַר דער מלחמה וײיניק געגאַנגען אַלס 
דינסטן. אין 1921 זענען אויף 22,166 דינסטן אין װאַרשע געווען 
1 יידישע -- 19,502 אין 1921 זענען אויף 57,862 דינסטן געווען 
נאָר 4,527 יידישע -- 7.892, אין די לעצטע יאָרן איז נאָך מער געפאַלן 
די צאָל יידישע דינסט-מיידלעך. ס'רוב דינסטן אין יידישע הייזער 
זענען געווען קריסטלעכע מיידלעך, װאָס זענען געקומען פון דאָרף. 
נאָכן אַרױסגעבן די פאַראָרדענונג וועגן אָפּזאָגן די אַרישע דינסטן 
האָבן זיך געשאַפן עטלעכע קורסן אויף פירן הויז-ווירטשאַפט, און פיל 
הונדערטער יידישע מיידלעך, צום גרויסן טייל פּלטות פון דער פּראָ- 
ווינץ, האָבן זיך איינגעאָרדנט אַלס דינסטן אין יידישע הייזער. 

פיל יידישע טראַנספּאָרט-אַרבעטער זענען באַשעפטיקט ביים אויס- 
לאָדן די שפּייז-פּראָדוקטן, װאָס די געטאָ-אײנװוינער באַקומען אויף 
זייערע קאַרטן. מיט דער דערליבעניש פון דער מאַכט איז זאָגאַר 
געשאַפן געװאָרן אַ פאַריין פון טראַנספּאָרט-אַרבעטער. 

אין אַ ריי פאַלן זענען יידישע אַרבעטער אין װאַרשע געװאָרן 
אַנגאַזשירט צו אַרבעטן אויסערן געטאָ. אין דער ,גאַזעטאַ זשידאָווסקאַ? 
פון 29טן אויגוסט 1941 געפינען מיר, למשל, אַ מעלדונג, אַז עס װערן 
געזוכט אין נישט-יידישן טייל פון געטאָ 100 יידישע סטאָלער און 
0 נישט-קװאַליפיצירטע אַרבעטער. 

ביז דעם גרוש פון קראַקע (אױיגוסט 1940) איז דאָרט די אַרבעטס- 
לאַגע געווען אַ ביסל בעסער, וי אין װאַרשע. אַ סטאַטיסטישע ציי- 
לונג, דורכגעפירט דעם 1טן יוני 1940 אין צוזאַמענהאַנג מיט דער אי- 

בערװאַנדערער-אַקציע, האָט פעסטגעשטעלט, אַז אויף 25,523 דער- 
װאַקסענע פאַרדינער האָבן 10,328 געאַרבעט אין האַנטװערק -- 40.596, 
2 אין פרייע פּראָפעסיעס, 29,100 אין האַנדל, 6996 נישט- 
קוואַליפיצירטע אַרבעטער, און 0.600 אין לאַנדװירטשאַפט. ס'איז 
באַדײטנדיק געפאַלן דער פּראָצענט יידן, װאָס האָבן געלעבט פון האַנדל 
(אין 1931 -- 45.390). ס'איז געשטיגן דער פּראָצענט יידן, װאָס 
האָבן געלעבט פון האַנטװערק (אין 1931 -- 32.196). אָבער אין אָק- 
טאָבער 1940 איז געפאַלן די צאָל האַנטװערקער ביז 8,852. די ווירט- 
שאַפטלעכע לאַגע האָט אָנגעהויבן ווערן אַלץ ערגער; ס'האָבן זיך אויך 
אויסגעװוירקט די רעזולטאַטן פון גרוש. | 

מיט דער איינפירונג פון דער געטאָ {מערץ 1941) האָט זיך די 
לאַגע ווייטער פאַרערגערט. די יידישע פאַבריקן, װאָס האָבן זיך 
געפונען אויסערן געטאָ, האָט מען פאַרבאָטן איבערצופירן אין געטאָ. 
מ'האָט נאָר דערלויבט איבערפירן די האַנטװערקער-װאַרשטאַטן, פיל 
יידישע אונטערנעמונגען זענען געװאָרן ליקווידירט אונטערן פּרעטעקסט, 
אַז זי זענען אין אַ צו גרויסער צאָל און מ'דאַרף אויסמיידן קאָנקו- 
רענץ.א. : 

דער האַנטװערקער-פאַריין האָט דורך די ;אַרבעטס-געמיינשאַפטן? 
און גוטער אָרגאַניזאַציע פיל מיטגעהאָלפן ביים איינהאַלטן געוויסע 
וירטשאַפטלעכע פּאָזיציעס. ער האָט אָרגאַניזירט 5 ראַיאָןקאָמיטעטן 
פאַר די האַנטװערקער-גרופּן אין דער פּראָװוינץ. ס'זענען אויך גע- 
װאָרן אָרגאַניזירט קורסן פאַר שילער-טערמינאַטאָרן פון 14 יאָר אָן 
אַ קורס דויערט 3--4 יאָר (ביי עלעקטראָ-מאָנטערן 4 יאָר). עס װוערן 
געשלאָסן אָפּמאַכן מיט די עלטערן אָדער אָפּיעקונעס פון די שילער. 
אין אָפּמאַך איז פעסטגעשטעלט דער לוין פון שילער פאַר דער אַרבעטס- 
צייט, 

די יידישע האַנטװערקער זענען אין גאַנץ גאַליציע גוט אָרגאַני 
זירט. אין קרייז ריישע זענען אָרגאַניזירט אין 10 שטעט 600 האַנט- 
ווערקער אין 7 פּראָפּעסיאָנעלע גרופּעס. אין טאַרנאָוו איז טעטיק 
אַ קאָלעקטיווער יידישער צעך פון פאַרשידענע פאַכן מיט קרוב 1,000 
מיטגלידער. דער האַנטװערקער-פאַריין האָט אויך אָרגאַניזירט דעם 
גאַנצן ראַיאָן, אָבער די װירטשאַפטלעכע לאַגע ווערט דערפון קנאַפּ װאָס 
געבעסערט. פאַרן קריג האָט טאַרנאָוו געהערט צו די גרויסע יידישע 
שניידער-צענטרן אין פּױלן -- קרוב 7,000 שניידער, וועש-נייערס א"אַ 
האָבן דאָרט געמאַכט אַ לעבן. אין יולי 1940 זענען די װאַרשטאַטן 

געווען אומטעטיק. ס'זענען נאָר געבליבן עטלעכע הונדערט קליינע 
װאַרשטאַטן, אַ ביסל שניידער האָבן זיך גענומען צום גאַסן האַנדל. 
די איבעריקע לעבן פון צדקה. דער גרויסער שטראָם פון פּלטים פון 
קראָקע האָט נאָך מער פאַרגרעסערט די נויט. די איבער 25,000 יידן 
לעבן אין ביטערער נויט. 

די נאַציס האָבן פאַרװאַנדלט די האַנטװערקער-צעכן פון פרייווי- 
ליקע אין צװאַנגס-אָרגאַניזאַציעס (אין 1922 האָבן עקזיסטירט אין 
פּױלן 628 יידישע צעכן מיט 38,126 מיטגלידער, און 1910 נישט- 
יידישע צעכן מיט 72,908 מיטגלידער). די געציילטע געמישטע 
יידיש-פּוילישע צעכן (אין 1932 -- 66 מיט 2,219 מיטגלידער) זענען 
אין משך פון 1941 געװאָרן פונאַנדערגעלאָזן. 


די אונטערשטע שורה 


מיר האָבן באַלױכטן די לאַגע פון די פאַרשידענע װירטשאַפטלעכע 
גרופּן. דאָ און דאָרט ווערט דאָס בילד אַ ביסל ליכטיקער, אָבער אין 
אַלגעמײן איז די לאַגע אַן אויסערגעויינלעך-קריטישע און יעדער 
נייער טאָג קריג פאַרערגערט די לאַגע, טראָץ דעם, װאָס די דייטשן 
ווערן אַלץ מער געצווונגען צוליבן װאַקסנדיקן מאַנגל אין אַרבעטער 
צו באַנוצן זיך מיט יידישער צװאַנגס- און ,פרייער "אַרבעט. 

די שטרענג-צענזורירטע ,גאַזעטאַ זשידאָװוסקאַ" דערציילט אין 
נומ' 61 (פון 21טן יולי 1941) אָפן, אַז ,די. װוירטשאַפטלעכע לאַגע אין 
געטאָ ווערט אַלץ ערגער. די דערנערונג פון דער יידישער באַפעלקע- 
רונג פאָדערט אַ סומע פון 12.6 מיליאָן זלאָטעס אַ חודש. דאָס קען זי 
זיך שאַפן נאָר דורכן עקספּאָרט פון אַרבעט. צו דעם צװועק דאַרפן 
0 יידישע אַרבעטער זיין באַשעפטיקט 25 טעג אין חודש, ביי אַ 
דורכשניטלעכן טאָג-פּאַרדינסט פון 8 זלאָטעס, אָבער אין די קאָלעקטיווע 
װאַרשטאַטן איז נאָר באַשעפטיקט אַ צענטל פון דער צאָל. ס'איז דאָ 
אַ האָפענונג צו פאַרגרעסערן די צאָל װאַרשטאַטן און די אין זיי באַשעפ- 
טיקטע אַרבעטער, אָבער דערווייל איז געװאָרן ערגער די לאַגע פון 
דער לעבנסמיטל-פאַרזאָרגונג?. | 

פּרושים צו דעם דאָזיקן טרוקענעם באַריכט זענען, דאַכט זיך, 
איבעריק. עס רעדן פאַר זיך די ציפערן פון די צאָל געניסער פון די 
עפנטלעכע זופּ-קיכן. אָנגעהויבן ביי 60,000, זענען זיי דערגאַנגען 
ביז 120,000 מיטאָגן טעגלעך אין מיטן 1941, און לויט די לעצטע 

ידיעות, זאָל מען אַרױסגעבן 260,000 מיטאָג אַ טאָג. = דאָס מיינט, 
אַז בערך יעדער צווייטער ייד מוז אָנקומען צו עפנטלעכע קיכן. 122,000 
יידן (אויסער פּלטים) האָבן געמוזט באַפרייט ווערן פון צאָלן דעם חודש- 
שטייער אין דער קהילה. זיי האָבן נישט געקענט צאָלן אַפילו די מיני- 
מום-סומע פון 50 גראָשן אַ חודש. 
אין געטאָ שטייען ליידיק פיל פאַבריקן און װאַרשטאַטן, קלאָגט זיך 
ה. ס. אין דער ,גאַזעטאַ זשידאָווסקאַ" (פון 28טן יולי 1941), און די 
מאַכט באַמיט זיך נישט צו לאָזן אין גאַנג די טויטע אַרבעטס-װאַר- 
שטאַטן, פיל פאַכלייט, װאָס פאַלן דורך ביי די עפנטלעכע אַרבעטן, 
װאָלטן געקאָנט פאַרדינען זייער ברויט אין די פאַרמאַכטע פאַבריקן 
און װאַרשטאַטן -- טענהט ריכטיק ה. ס. 
אין אַן אַנדער אַרטיקל, װאָס קלינגט וי אַ פאַרצווייפלונגס-געשריי, 
רעדט זיך וועגן דער שווערער לאַגע, װאָס װועט זיך שאַפן ווינטער, ווען 
טויזנטער אַרבעטער װעלן נישט קענען זיין באַשעפטיקט ביי די עפנט- 
לעכע אַרבעטן. דער לאָזונג דאַרף זיין: ;שפּייז פאַר אַרבעט", די אַרבע- 
טער מוזן מאַכן די גרעסטע באַמיונגען אויסצוזוכן אַרבעט ביי דער מאַכט 
איאַ אַרישע אַרבעטסגעבער, עפענען װאַרשטאַטן, װי אין װאַרשע, און 
מיט זייערע פאַרדינסטן אויסהאַלטן די יידישע באַפעלקערונג אין די 
שטעט. אָבער מיר וייסן דאָך שוין, װי עס זעט אויס די לאַגע אין 
װואַרשע, ווו ס'זענען שוין דאָ די קאָלעקטיווע װאַרשטאַטן -- און די 
פראַגע: ווו קריגט מען אַרבעט? ווו קריגט מען שפּיז? --- הענגט ווייטער 
וי אַ דאַמאָקלעס-שװערד אויפן האַלז פון דער יידישער באַפעלקערונג. 
אין װאַרשע, װאָס ווערט געשטעלט פאַר אַ דערמוטיקנדיקן מוס- 
טער, האָט דעם וינטער געהערשט אַ מוראדיקע נִויט און ביטערע 
קעלט. אויף די שפּאַלטן פון דער ;גאַזעטאַ זשידאָווסקאַ" ++ איז גע- 
װאָרן באַטראַכט אין פולסטן ערנסט אַ פאָרשלאַג, אַז אין יעדן הויף זאָל 
מען איין דירה לאָזן באַהײצט און דאָרט זאָלן זיך קענען אָנװאַרעמען 
די קינדער און די אָרעמע לייט פון הויף. דאָס װעט זיי ראַטעװען 
פון טויט און שווערער פאַרפרירונג. מ'זאָל אין דעם צימער אויך געבן 
אַ לעפל געקעכטס און אַרײינשטעלן אויך אַן אויוון צו באַקן ברויט פאַר די 
אָרעמסטע. די רעדאַקציע דריקט אָבער אויס די מורא, אַז די דאָ- 


* רעפעראַט פון ד"ר ל. בערגער אין פּולישן דעמאָקראַטישן קלוב אין תל-אביב 
,דבר" פון 21טן יאַנואַר 1942, 
** נומ'י 83 פון 10טן סעפּטעמבער 1941. 

זיקע דירות קענען מיטהעלפן פאַרשפּרײיטן אָנשטעקנדיקע קראַנ- 
קייטן און עס וועט זיין זער שווער צו האָבן איבער זיי אַ שטענדיקע 
סאַניטאַר-היגיענישע אויפזיכט. 

מ'דאַרף אויך געדענקען, אַז די גליקלעכע, װאָס אַרבעטן שוין 
יאָ, קענען גאָרנישט אָניאָגן מיט זייערע אָרעמע פאַרדינסטן די משוגענע 
אויפשרויפונג פון די פּרייזן,. דערביי מוזן די יידן ווייטער צאָלן אַלץ 
מינים מלוכה- און שטאָט-שטײערן, וי די אָפּצאָלן פון סאָציאַלער פאַר- 
זיכערונג, נישט האָבנדיק קיין מעגלעכקייט צו געניסן פון די פאַרשידנ- 
סטע הנחות און אַנשטאַלטן, װאָס עס געניסן די דייטשע און אין אַ 
קלענערער מאָס, די פּוילישע אַרבעטער. 

די לאַגע אין פאַרשידענע געגנטן פון פּולן אילוסטרירן די ויי- 
טערדיקע ידיעות איבער דער צאָל יידן, װאָס מוזן אָנקומען נאָך שטיצע. 

אין בוסקער קרייז (קעלצער ראַיאָן) מוזן פון 27,000 יידן 6,000 
נעמען שטיצע און נאָך 11,000 בעטן שטיצע, ד"ה קרוב 623 פּראָצענט 
יידן מוזן אָנקומען נאָך שטיצע. אין טשענסטאָכאָו האָבן געמוזט אָנ- 
קומען נאָך יום-טוב-הילף ביי 20,000 מאַן -- איבער 50 פּראָצענט פון 
דער יידישער באַפעלקערונג. אין מיעכאָוו (קרייז ראַדאָם) געניסן פון 
0 יידן 1,000 מאַן פון שטענדיקער שטיצע, ד"ה איבער 20 פּראָצענט, 
אין נאָווי-סאָנטש (מערב-גאַליציע) נייטיקן זיך אויף 11,187 יידן 4,200 
אין שטיצע -- קרוב 28 פּראָצענט. אין פּרוכניק און אין דוביענקא 
(ביי נאָװי-סאָנטש) געניסט פון שטיצע 50 און 58 פּראָצענט פון דער 
יידישער באַפעלקערונג, 

די אַלגעמײנע לאַגע פון די יידן אין פּוילן װערט אַלץ ערגער 
און ערגער. גענויער װערט װעגן דעם באַריכטעט אין קאַפּיטל 
נומער 8, 

אַרגבעטס-צװאַנג 


וט מיר ווייסן שוין פון קאַפּיטל ,געזעצן", זענען דעם 11טן און 

2טן דעצעמבער 1929 דערשינען די אויספיר-פאַראָרדענונגען 
צום געזעץ וועגן איינפירן אַרבעטס-צװאַנג פאַר יידן פון 26טן אָקטאָ- 
בער 1929. בי פּאָליאַקן איז די אַרבעטס-פליכט געװאָרן איינגעפירט 
נאָר פאַר מענטשן אין עלטער פון 18 ביז 60 יאָר, ביי יידן --- פון 14 
ביז 60. אָבער מיט אַ פּאָר זאַצן שפּעטער האָט דער מחבר פון דער 
פאַראָרדענונג --- דער ס. ס. אָבערגרופּנפירער קריגער, זיך מישב גע- 
ווען, אַז ס'איז נאָך אַלץ צו וייניק, און ער האָט געהייסן רעגיס- 
טרירן אויך קינדער פון 12 יאָר אָן. אָבער דערביי האָט ער צו- 
געגעבן, אַז פאָרלויפיק ווערן גערופן צו אַרבעט נאָר מענער פון 
2 ביז 60 יאָר. פאַקטיש זענען אָבער -- וי מיר װעלן עס זען 
שפּעטער --- אויך פרויען געװאָרן אַרײנגעצױגן אין פיל ערטער אין 
די אַרבעטס-באַטאַליאָנען, דער אינציקער אױיסנאַם זענען געוען 
אויסלענדישע יידן. אויף שטאַטלאָזע יידן איז אויך חל דער געזעץ. 
יידן, װאָס האָבן זיך אָנגעמאָלדן צו פאָרן אין או. ס. ס. ר. אויפן גרונד 
פון באַפעלקערונגס-אויסטויש, זענען געווען פריי פון דער אַרבעטס- 
פליכט נאָר ביז צום 2טן מערץ 1940, ווען ס'האָט זיך געענדיקט דער 
טערמין פון אָפּמאַך. 

די אויספיר-פאַראָרדענונגען צום אַרבעטס-צװאַנגיגעזעץ זענען 
געװאָרן אַרױסגעגעבן פון קאָמענדאַנט פון ס. ס. (שוץ-שטאַפעל). זי 
-- די שװואַרץ-אוניפאָרמירטע ס. ס.-באַנדיטן און די פּאָליצײ --- זענען 
דערמיט געװאָרן די געזעצלעכע מושלים איבער די יידן, איבער 
זייער אַרבעט און צייט, איבער זייער פרייהייט און לעבן. די ערשטע 
פּאַראָרדענונג פון גענעראַל-גובערנאַטאָר פראַנק, פון 26טן אָקטאָבער, 
האָט עס פאַרפיקסירט דעם דאָזיקן מצב, 

אָבער נאָך פאַרן איינפירן דעם געזעץ וועגן אַרבעטס-צװאַנג -- 
ביז דעם 12טן דעצעמבער, האָט מען פאַרשלעפּט צו דער צװאַנגס- 

אַרבעט צענער טויזנטער יידן. דאָס קאַפּיטל ,כאַפּן" צו דער צװאַנגס- 
אַרבעט געהערט צו די טרויעריקסטע פּרשות אין דער מגילה פון ליידן 
פון פּױלישן יידנטום. אַפילו נאָכן אַרױסגעבן דעם געזעץ, װאָס איז 
מחייב די קהילות צוצושטעלן די געװוונטשטע צאָל יידן פאַר דער 
צװאַנגס-אַרבעט, און הגם די קהילות האָבן איבעראַל פּינקטלעך אויס- 
געפירט די נאַצי-באַפעלן -- האָבן נישט אויפגעהערט די גאַסן-אָבלאַ- 
וועס און די שרעק-בילדער פון כאַפּן מענטשן אין די גאַסן, פאַקטיש 
האָט דאָס כאַפּן נישט אויפגעהערט ביזן היינטיקן טאָג. 

דאָס כאַפּן איז געווען אַחוץ אַלעם אַ גלענצנד מיטל אַרױס- 
צופּרעסן ביי מער פאַרמעגלעכע יידן געלט, פאַרן פּרייז פון באַפרײיען 
זיי פון דער געכאַפּטער פּאַרטיע מענטשן. די ערשטע חדשים האָבן די 
נאַציס געכאַפּט יידן צו דער אַרבעט נישט נאָר פאַרן מיליטער, פֹּאַד 
ליציי, שטאָט-פאַרװאַלטונגען א. אַ. װו., נאָר אויך פאַר זייערע פּריװואַ 
טע צוועקן. 

די ,כאַפּער* פלעגן װי די הינט-שלעגער זיך באַהאַלטן אין די 
הייף, אַרײנגאַנגען פון די הייזער, אין גאַסןדעקן א. אַ. װו. אויף זייערע 
לאַסט-אױטאָס האָט מען נישט געזען דעם האַקנקרייץ. אָפּטמאָל האָבן 
זיך די געסטאַפּאָדלייט באַנוצט אין װאַרשע מיט אַ צאָל יידן פון דער 
,אונטערוועלט", וועמען זיי האָבן אַנגאַזשירט אין דער געסטאַפּאָ, זי 
אַװעקגעשטעלט אין די גאַסןדעקן און די יידן, װאָס האָבן געמיינט, אַז 
די גאַס איז פריי, זענען גלייך אַרײינגעפאַלן אין די הענט פון די , כאַ- 
פּערס". ס'האָבן אַפילו נישט געהאָלפן די צייגענישן, װאָס זענען 
געװאָרן אַרױסגעגעבן פון דער נאַצי-מאַכט געוויסע ,װירטשאַפטלעך- 
נוצלעכע" יידן. נישט איין מאָל האָט מען זאָגאַר פאַרשלעפּט צו דער 
אַרבעט די מיטגלידער פון די יידן-ראַטן אַליין װאָס האָבן דאָך, לויט 
דער פאַראָרדענונג ,געדאַרפט צושטעלן די אַרבעטער, 

פון די זאַמל-פּונקטן אין װאַרשע זענען געווען אַמטרױיעריקסטן 
באַקאַנט צוויי: אין דער סיים-געביידע אויף וויעיסקע און אין בנין פון 
יידישן טעאַטער אויף אָבאָזשנע. אין דער סיים-געביידע זענען די 
אַרבעטער געווען געצווונגען צו גראָבן קברים פאַר די דערשאָסענע, 
בעת די מאַסןדעקזעקוציעס, אין די ערשטע חדשים. די פּנימער פון 
די דערהרגעטע זענען געווען פאַרדעקט, מען זאָל זיך נישט דערוויסן, 
ער ס'זענען די קרבנות. באַפרייטע אַרבעטער האָבן שפּעטער גע- 
שילדערט די שוידערלעכסטע בילדער, וי זיי האָבן געדאַרפט מיט לאָי 
פּעטעס צענויפזאַמלען דעם אַרױסגעשפּריצטן מאַרך פון די קעפּ פון 

די דערמאָרדעטע. חדשיםלאַנג האָבן זיי פאַרפאָלגט די דאָזיקע 
מוראדיקע קאָשמאַר-בילדער. 


אין דער סיים-געביידע האָט מען געשלאָגן די יידישע אַרבעטער 
מכות רצח. מ'האָט זיי געהייסן טאַנצן און זינגען, אָפּריכטן יידישע 
תפילות א. אַ. װו. דאָס אויפנעמען די פּערסאָנאַליען פון די געכאַפּטע 
איז געווען דער ערגסטער חיבוט-הקבר. ,וי הייסטו, פאַרשאָלטענער 
ייד?? --- האָט געפרעגט דער געסטאַפּאָניק. ,אַברהם" -- האָט אַ ייד 
געענטפערט. ,פאַרװאָס הייסטו ניט ישראל, קרייץ דאָנער װועטער?!" 
--- און דער ייד איז געפאַלן אונטער די מערדערלעכע קלעפּ. די קלעפּ 
האָבן זיך איבערגעחזרט ביי אַלע ווייטערדיקע פראַגן. פאַרשטייט זיך, 
אַז דעם, װאָס האָט געהייסן ישראל, האָט מען געשלאָגן דערפאַר, װאָס 
ער הייסט נישט אַברהם, א. אַ. װו. די נאַציס האָבן אין צווייטן אינ- 
קוויזיציע-פּלאַץ -- אויף אָבאָזשנע, זיך באַנוצט מיט ספּעציעלע צװאַנ- 
גען אויסצופליקן די האָר; מיט אייזערנע הענטשקעס, מיט וועלכע זי 
האָבן געשלאָגן אויפן נאַקעטן לייב; זיי האָבן צוגעבונדן יידן צו רעדער- 
פּאַסן פון אױיטאָס און זיי אַראָפּגעקאָלערט אין שניי פון אַ שפּיץ באַרג, 
א. אַנד. מוראדיקע אינקוויזיציע-עינויים, 


דאָס יידישע װאַרשע איז געווען טעראָריזירט װאָכן-לאַנג פון 
די ס.ס.-כאַפּערס. ס'האָט נישט געהאָלפן די ווענדונג פון דער קהילה, 
אַז זי נעמט אויף זיך צוצושטעלן פרייוויליק די נייטיקע צאָל פאַר- 
לאַנגטע אַרבעטער אויף אָפּצורוימען די חורבות פון דער באָמבאַרדי- 
רונג. דאָס כאַפּן האָט נישט אויפגעהערט. אויך פיל פרויען זענען 
געװאָרן פאַרשלעפּט צו פאַרשידנסטע אַרבעטן, וי װאַשן די פּאָדלאָגעס 
אין נאַצי-אַנשטאַלטן וכדומה, 


פאַר יעדער קלענסטער אָפּװייכונג פון די ס. ס. -באַפעלן האָט מען 
געדראָט מיט דערשיסן. אין אַ ריי פאַלן זענען די דראָונגען געװאָרן 
אויסגעפירט: מיט רעװאָלװער-שאָסן האָבן די נאַציס דערמאָרדעט די 
אומגליקלעכע. בלויז אין װאַרשע האָבן די נאַציס אַזױ אַרום דער- 
מאָרדעט איבער צען יידן. איין עלטערער ייד איז געװאָרן געשאָסן 
פאַרן פאַרברעך, װאָס ער איז אויף אַ רגע אַװעק פון דער אַרבעט צו 
באַפרידיקן זיינע נאַטירלעכע באַדערפענישן. די פרוי און זון פון 
דערמאָרדעטן האָט מען אויף צו מאָרגנס אַרויסגערופן אין דער קהילה 
און זיי מיטגעטיילט, אַז זייער מאַן און פאָטער איז געשטאָרבן פון אַן 
אומגליקס-צופאַל ביי דער אַרבעט. 

דער קאָרעספּאָנדענט פון ,פעלקישן באַאָבאַכטער" האָט דאַן ציניש 
געשריבן: ,מיר זענען פּשוט אַרױס אין די גאַסן, אויפזאַמלענדיק די 
יידן, און ווען איינער האָט, טראָץ די פריינדלעכע בקשות, דערקלערט, 
יאַז ער האָט ניט קיין צייט, איז ער גלייך געװאָרן בעסער. בעת אַ 
מלחמה טאָר מען ניט פאַרלירן קיין צייט און ס'זענען דאָ -- אַ דאַנק 
גאָט --- פיל וועגן זיך אַן עצה צו געבן מיט װידערשפּעניקע יידן". 

אין לאָדזש האָבן די ס. ס. איינגעאָרדנט זייער שטאַב אין בנין פון 
דער העברעישער גימנאַזיע פון קאַצענעלסאָן, . דאָרט האָט מען גע 
פּייניקט פיל יידן. הגם די קהילה האָט געהאַלטן איר װאָרט און 
צוגעשטעלט 2,000 אַרבעטער, האָט זיך דאָס כאַפּן קיין איין רגע נישט 
אָפּגעשטעלט. די יידן האָבן געמוזט אויספירן אומנוצלעכע אַרבעטן, 
וי שלעפּן שווערע שטיינער פון איין אָרט צום צווייטן, כדי זיי דערנאָך 
צוריקצוברענגען אויפן פריערדיקן פּלאַץ, א. אַ. װו. 

אויך אין װאַרשע האָט מען יידן געגעבן ענלעכע אַרבעטן. אין 
פיל פאַלן האָט מען געצווונגען די יידן צו לויפן לאַנגע שטרעקעס; 
זיך קאָלערן אין שניי; שטיין שעהן-לאַנג אומבאַוועגלעך בעת אַ גרויסן 
פראָסט; איין גרופּע זאָל שלאָגן און באַשפּײיען די צווייטע, א. אַ. װ. 
אַ מער פּראָדוקטיווע אַרבעט איז געווען דאָס אָפּרייַניקן די גאַסן און 
ועגן פון טיפן שניי. אין צענדליקער שטעט און שטעטלעך האָט 
מען געזען די יידישע אַרבעטס-גרופּן ביי דער דאָזיקער אַרבעט. ערשט 
שפּעטער האָבן די נאַציס אָנגעהויבן באַנוצן די יידישע אַרבעטער פאַר 
מער פּראָדוקטיווע צװועקן. דאָס צושטעלן יידישע אַרבעטער דורך 
די קהילות, אין גייסט פון דער פאַראָרדענונג פון 12טן דעצעמבער 
9, האָט מער-װייניק אַרײנגעבראַכט אַ ביסל אָרדענונג, און די 
מאַסן-סצענעס פון כאַפּן האָבן אויפגעהערט, הגם זיך נישט אינגאַנצן 
אָפּגעשטעלט. 

כדי פעסטצושטעלן די צאָל יידן, װאָס דאַרפן גיין צו דער צװאַנגס- 
אַרבעט, האָבן די נאַציס פאַרפליכטעט די קהילות דורכצופירן ציילונגען 
פון דער דערװאַקסענער יידישער מענער-באַפעלקערונג. אין װאַר: 
שע איז אַזאַ ציילונג געװאָרן דורכגעפירט אין פעברואַר 1940. ס'זענען 
געװאָרן רעגיסטרירט 116,500 מענער צװישן 12 און 50 יאָר. אַ 
צווייטע ציילונג, אין מאַי 1941, האָט פעסטגעשטעלט, אַז אין משך פון 
יאָר האָבן זיך רעגיסטרירט צו דער אַרבעט 102,261 מענער אין על 
טער פוּן 15 ביז 60 יאָר. ‏ די צאָל אַרבעטספעיקע יידן איז געװאָרן 
פאַרקלענערט אין משך פון די 14--15 חדשים צווישן די ביידע ציילונ- 

גען, הגם עס זענען צוגעקומען נייע 7 יאָרגענג און ס'האָט זיך זייט 
דעמאָלט אויך באַדייטנד פאַרגרעסערט די יידישע באַפעלקערונג אין 
װאַרשע. צום זעלבן אויספיר קומען מיר, ווען מיר מאַכן אַן אַנדער 
חשבון. אין 1921 בעת דער לעצטער פאָלקס-ציילונג האָבן זיך געפי- 
נען אין װאַרשע 252,659 יידן, דערפון זענען געווען 120,270 מענער 
צװישן 17 און 60 יאָר, ד. ה. 24.1 פּראָצענט. אין מאַי 1941 זענען 
געווען אין װאַרשע בערך 450.000 יידן. ווען מען רעכנט צו די צו"- 
געקומענע 97,000, װאָלט די צאָל מענער צװוישן 17 און 60 געדאַרפט 
זיין 153,450 און דערביי מוז מען נאָך געדענקען, אַז אין 1941 זענען 
צוגעקומען נאָך 2 יאָרגענג (15 און 16). די צאָל געזונטע יידישע 
מענער אין 1941 באַטרעפט אַזױ אַרום נאָר 66.8 פון דער צאָל פון 
1, אַפילו ווען מען נעמט אין אַכט, אַז צוליבן קריג זענען פיל 
יידן-מענער אַנטלאָפן פון װאַרשע, איז נאָך אַלץ די דאָזיקע פאַרקלע- 
נערונג פון דער צאָל געזונטע יידישע מענער גענוג באַמערקבאַר, כדי 
מיר זאָלן קומען צו זער טרויעריקע אויספירן. 

נאָך קלאָרעה זענען די ציפערן פון לובלין. אין פעברואַר 1940 
איז געװאָרן דורכגעפירט אַ ציילונג פון דער יידישער דערװאַקסענער 
באַפעלקערונג. ס'זענען געװען 18286 מענער און 22,148 פרויען, 
ס"ה 40,524,. ס'איז געװאָרן דורכגעפירט אַ מעדיצינישע אונטערזו" 
כונג ביי 7090 פון די געציילטע יידן. זי האָט אַרומגענומען 12,257 
מענער און 15,449 פרויען. ס'האָט זיך אַרױסגעװיזן, אַז אַרבעטס- 
פעיק זענען נאָר 18,476 און קראַנק זענען געווען 10,320, ד"ה 35.806 
דערװאַקסענע יידן אין לובלין זענען געווען נישט אַרבעטספעיק. דאָס 
איז געווען אין אָנהייב 1940. אַז די לאַגע איז יעצט, נאָך 212 
יאָר נישט געװאָרן בעסער, נאָר פיל ערגער -- איז דאַכט זיך קלאָר 
פאַר יעדן. איינע פון די סיבות פון דער פיזישער אָפּגעשװאַכקײט פון 
די יידישע מאַסן אין פּוילן איז בלי-ספק דער אַרבעטס-צװאַנג, װאָס 
ס'האָט דורכגעמאַכט אַ זער גרויסער טייל פון דער יידישער באַפעל- 
קערונג אין פּױלן, 

מיר גייען יעצט איבער צו דערציילן וועגן דער צװאַנגס-אַרבעט 
אין די באַזונדערע ראַיאָנען און שטעט. 

אין װואַרשע האָט די יידישע קהילה צוגעשטעלט אין די חדשים 
מערץ, אַפּריל 1940 צו 10,000 אַרבעטער אַ טאָג. דערפון האָבן 8,000 
באַשעפטיקט די דייטשע מאַכט-אָרגאַנען און 2,000 די שטאָט-פאַרװאַל- 
טונג, ביים רייניקן די גאַסן 

די דאָזיקע צאָל איז געװאָרן פאַרטיילט אויפן פאָלגנדיקן אופן: * 


צו שװאַרצער אַרבעט אויפן פלי-פעלד אין אָקענטשע 2000 
צו שװאַרצער אַרבעט אין די געווער-סקלאַדן פון דער 
װאַרשעװער פעסטונג 200 
צו רייניקן די גאַסן 2000 
אױיסלאָדן און אָנלאָדן אויף די װאָקזאַלן 100 
פאַרשידענע אַרבעטן אין די דייטשע אַמטן 100 
סך-הכל 1000 


די דאָזיקע אַרבעטס-פאַרטײלונג האָט ניט אָנגעהאַלטן די גאַנצע 
צייט. די נאַציס האָבן איר אָפּט געענדערט, אָפּהענגיק פון זייערע 
באַדערפּענישן אין געגעבענעם מאָמענט. אָבער דאָך גיט זי אַ גע- 
וויסע אַלגעמײנע פאָרשטעלונג איבערן אַרבעטס-מצב צו יענער צייט. 

אין די ערשטע 6 חדשים פון 1940 האָבן די יידן אין װאַרשע אָפּ- 
געאַרבעט 1,200,000 אַרבעטס-טעג. הגם די פאַראָרדענונג וועגן אַר- 
בעטס-צװאַנג האָט גערעדט וועגן 2 יאָר און זאָגאַר מער אַלס פאַר- 
פליכטנדער טערמין פאַר די יידן, איז פאַקטיש דער טערמין אין קיין 
פאַל נישט געװאָרן איינגעהאַלטן. די יידישע צװאַנגס:ארבעטער זע" 
נען שוין, נאָך עטלעכע חדשים, געווען אַזױ אויסגעמאַטערט און צוזאַ- 
מענגעבראָכן, אַז די נאַציס האָבן שוין פון זיי געהאַט אַ קנאַפּן נוצן 
און זי געזוכט אויסצוטוישן מיט נייע אַרבעטער. די דורכשניטלעכע 
אַרבעטס-צייט איז שווער פעסטצושטעלן. עס זעט אויס, אַז זי איז 
געווען אַ פאַרשידנאַרטיקע, אָפּהענגיק פון די לאָקאַלע באַדינגונגען. 
פאַקטיש האָבן אויך נישט געאַרבעט אין קיין אָרט אין איין צייט אַלע 
אַרבעטס-פעיקע יידן. די קהילות האָבן דערפאַר איינגעשטעלט אַ 
סיסטעם, אַז די, װאָס גייען נישט צו דער אַרבעט, דאַרפן זיך אויס- 
קויפן מיט אַ באַשטימטן סכום. אָט דער סכום איז געװאָרן אויסגע- 
צאָלט: 1) די יעניקע, וועלכע זענען געווען פאַרפליכטעט אין געגע- 
בענעם טערמין צו גיין צו דער אַרבעט; 2) די ,פרייװויליקע", וועמענס 
סדר איז נישט אויסגעפאַלן אין באַשטימטן טערמין, אָבער זיי האָבן 
פרייוויליק זיך אָנגעשלאָסן אין די אַרבעטס-באַטאַליאָנען, זעענדיק 
דערין די איינציקע מעגלעכקייט צו דערנערן זיך און זייערע משפּחות. 
די פרייוויליקע האָבן באַקומען אַ גרעסערן לוין, אין געוויסע פאַלן 


* משה פּרגר, יון מצולה החדש, תל אביב, סעפּטעמבער 1941. 

זאָגאַר טאָפּלט און דרייפאַך פאַר די געווענלעכע צװאַנגס-אַרבעטער 
( אין אָפּאַטאָוו, למשל, האָבן ביי די שטינהאַקערײיען די צװאַנגס- 
אַרבעטער באַקומען 1050 זלאָט פאַר 7 אַרבעטס-טעג און די ,פרייי 
וויליקע" -- 6 זל. אַ טאָג, אַלזאָ 42 זל. פאַר 7 טעג). 

די ערשטע צייט האָבן די קהילות אינגאַנצן געמוזט אויסהאַלטן 
די צװאַנגס-אַרבעטער און באַצאָלן זיי דעם קלעגליכן לוין. און אַפילן 
שפּעטער, ווען די נאַציס האָבן איינגעשטעלט אַ הונגער-לוין פאַר. די 
אַרבעטער, האָבן אויך די קהילות געמוזט דעקן פון 25 ביז 230 פּראָצי, 
און אַמאָל אויך די גאַנצע 100 פּראָצענט פון אַרבעטס-לין. אַזױ איז 
דער אַרבעטס-צװאַנג געפאַלן אויף די יידן וי אַ טאָפּלטע בייטש: זי 
האָט פיזיש רואינירט גרויסע מאַסן יידן און זיך אויסגעװוירקט וי אַ 
מין קאַנטריבוציע אויף די פאַראָרעמטע יידישע קהילות, 

פאַר די 1,200,000 אַרבעטס-טעג אין װאַרשע האָט די קהילה 
אױסגעצאָלט אין אַרבעטס-לוין 1,425,000 זלאָט --- 2592 פון אויסגע- 
צאָלטן לוין {5,700,000 זל.). דורכשניטלעך האָט אַ צװאַנגס-אַרבעטער 
אין װאַרשע באַקומען אין 1940 ביי 4 זלאָט אַ טאָג, אַ ,פרייוויליקער" 
-- 6 זלאָט. ס'איז אויך געווען אַ חילוק צוישן קװאַליפיצירטע און 
נישט-קװאַליפיצירטע אַרבעטער. וי מיר האָבן שוין פריער געזאָגט, 
האָבן די נאַציס אין די ערשטע חדשים גאָרנישט געצאָלט די יידישע 
צװאַנגס-אַרבעטער, און די גאַנצע לאַסט איז געלעגן אויף דער קהילה. 
די אַרבעטער אויפן פלי- פּלאַץ אין אָקענטשע האָבן נאָך געמוזט גיין 
אין די גרויסע פרעסט, צו און פון דער אַרבעט, 12--15 קילאָ- 
מעטער צופוס. אַרבעטן האָט מען אויך געמוזט שבתים און ימים- 
טובים. אַפילו די 2,000 יידן, װאָס האָבן געריניקט די גאַסְן 
האָבן נישט באַקומען קיין אַנטשעדיקונג פון דער שטאָט-פאַרװאַלטונג, 
אין דער צייט, ווען די פּוילישע אַרבעטער האָבן באַקומען פון דער 
שטאָט-קאַסע צו 5--7 זלאָט אַ טאָג, און אַזױ אַרום זענען 50--15 
טויזנט אַרבעטס-טעג אַ חודש געװאָרן אַרוױיסגעקװעטשט פון די יידן, 
וועלכע האָבן נישט באַקומען דערפאַר אַ גראָשן. 

אינטערעסאַנט, אַז אַ הויכער נאַצי-באַאַמטער, ד"ר אַרלדט, איינער 
פון די ספּעצן פאַר יידישע ענינים ביי דער קראָקעװער צענטראַל- 
מאַכט, האָט געפרעגט אין אַ געשפּרעך מיט יידישע פאָרשטייער מיט 
אמתער אָדער יעזואיטישער נאַיוויטעט: ,און פון װאַנען לעבן זיי, אָט 
די אַלע יידן, װאָס זענען באַשעפטיקט אין די אַרבעטס-באַטאַליאָנען?? 
אַנשטאָט די יידן זאָלן עס פרעגן די נאַצי-סאַטראַפּן, האָבן זיי גאָר גע- 
שטעלט די דאָזיקע ציניש-גרויזאַמע פראַגע די יידישע פאָרשטייער. 

אין דער ערשטער העלפט פון 1941 האָבן די נאַציס פאַרלאַנגט 
פון דער װאַרשעװער קהילה, מען זאָל זיי צושטעלן 25,000 אַרבעטער: 
0 פאַר די לאַגערן אין װאַרשעװער ראַיאָן און 10,000 אין לוב- 
לינער ראַיאָן. די אַרבעטער זאָלן באַקומען אויסער דירה און אויס- 
האַלטונג אַ געוויסן לוין. אין װאַרשעװער ראַיאָן איז די אַרבעט 
באַשטאַנען בעיקר אין בויען וועגן און פאַרברייטערן די וייסל אין 
דער אומגעבונג פון פּיאַסעטשנע און גער. די יידן האָבן געוווינט אין 
הילצערנע באַראַקן, װאָס זענען געװאָרן אויפגעבויט דורך יידישע 
סטאָליאַרעס פון װאַרשע. כדי צו באַשיצן די יידן, איז געװאָרן דעלע- 
גירט אַ באַטאַליאָן פון דער יידישער פּאָליצײ, װאָס האָט דורכגעמאַכט 
אַ 14-טאָגיקן קורס. צו אַלע צרות איז נאָך צוגעקומען אין די לאַגערן 
די ברוטאַלע באַציונג פון די אויפזעער, ס'רוב אוקראַינישע נאַציס. 
ס'איז געקומען דערצו, אַז די װאַרשעװער קהילה האָט געמוזט אינטער- 
ווענירן, אַז מען זאָל באַגרענעצן די רעכט פון דער לאַגער:װאַך. 
אין רעזולטאַט פון דער ווענדונג זענען געװאָרן דעלעגירט אָפּטײלונ- 
גען פון דער װאַרשעװער יידישער פּאָליצײי אין אַ ריי לאַגערן. 

דעם 18טן יוני 1941 האָבן די נאַציס פאַראָרדנט די ליקװידאַציע 
פון אַלע לאַגערן אין װאַרשעװער ראַיאָן. ס'איז שווער צו וויסן, װאָס 
איז געווען די סיבה פון דער דאָזיקער פּלוצלומדיקער פאַראָרדענונג. 
ס'קען זיין, אַז די לאַגערן זענען ליקווידירט געװאָרן צוליבן מאַנגל אין 
שפּייז פאַר די אַרבעטער. אַזױ, למשל, געפונען מיר אַ ידיעה אין דער 
;גאַזעטאַ זשידאָווסקאַ?, * אַז ,די אַרבעטס-לאַגערן אין פּיעקלע און 
נאַרטע זענען געװאָרן ליקווידירט, ווייל די אונטערנעמער זענען נישט 
געווען אימשטאַנד צו דערנערן די אַרבעטער?.דאָס זאָל הייסן, אַז די 
דייטשע אונטערנעמער, װאָס האָבֿן געדאַרפט באַשפּײזן די יידישע 
אַרבעטער, צוגעשטעלטע דורך דער קהילה, האָבן נישט געקענט אָדער 
נישט געװאָלט צושטעלן די נייטיקע שפּייז, ווייל ס'איז נאָך געווען ערב 
דעם זומער-שניט און ס'איז געווען אַ מאַנגל אין פּראָדוקטן. ס'קען 
אָבער אויך זיין, אַז די נאַציס האָבן זיך נוקם געווען אָן די יידן פאַר 
זייער קלאָגן זיך קעגן דער ברוטאַלער באַהאַנדלונג פון די אויפזעער. 
נישט אויסגעשלאָסן, אַז דאָ האָבן געווירקט ביידע מאָמענטן צװאַ- 
מען. די יידישע אָרעמקײט האָט באַטראַכט פאַר אַ גרויסן קלאַפּ 
די דאָזיקע ליקװידאַציע פון די לאַגערן. טראָץ די פיל אומגליקספאַלן, 
קרענק און ברוטאַלער באַהאַנדלונג, האָבן פיל יידן געזען אין דער 


* נומי' 49 פון 20טן יוני 1941. 

צװאַנגס-אַרבעט די איינציקע רעטונג פון הונגער-טויט. די ;גאַזע- 
טאַ זשידאָווסקאַ" האָט באַרואיקט די געמיטער, אַז ;נישט אַלע לאַגערן 
ווערן ליקווידירט"; די לאַגערן אין לובלינער ראַיאָן בלייבן, און אַז 
,לעצטנס האָט די מאַכט פאַרלאַנגט נייע עטלעכע טויזנט אַרבעטער, 
װאָס װעלן זיין באַשעפטיקט אױיסערהאַלב װאַרשע אין מיליטערישע 
אַרבעטס-שטעלן" (נומ' 55 פון 7 יולי 1941). לוט אַנדערע ידיעות 
זענען סך-הכל געװאָרן מאָביליזירט אין פרילינג 1941 50,000 יידן 
פון װאַרשע צו דער צװאַנגס-אַרבעט, 

אין קראַקע האָבן געאַרבעט אין די חדשים מערץ--יולי 1940 ביי 
0 אַרבעטער טעגלעך. די צאָל אָפּגעגעבענע אַרבעטס-טעג איז 
כסדר געװאַקסן, אין אָקטאָבער 1929 --- 5,048, אין דעצעמבער 1939 
--- 18,284, אין אַפּריל 1940 --- 62,999, אין יולי 1940 --- ביי 90,000. 
דער אַרבעטס-לוין פאַר נישט-קװאַליפיצירטער אַרבעט איז געווען 
0 זלאָט אַ טאָג. 200 קװאַליפיצירטע אַרבעטער האָבן באַקו- 
מען צו 6 זלאָט אַ טאָג. דעם גאַנצן געהאַלט האָט געצאָלט די קהילה. 
דער ;;אַנגריף? האָט דעם 24טן אָקטאָבער 1929 באַריכטעט פון 
קראָקע: ,די יידן ווערן באַשעפטיקט ביי די שמוציקסטע אַרבעטן, כדי 
צו ווייזן זיי דורך פּראַקטישן ביישפּיל, וי זייערע שמוציקע דירות אין 
די איבערגעפּאַקטע יידישע קליינע שטעט אין גאַליציע קענען װערן 
צוריק צוגעפּאַסט פאַר מענטשלעכע ועזנס". דעם 6טן דעצעמבער 
0 איז ווידער דערשינען אַ בילד, וי יידן אַרבעטן מיט דער אויפ- 
שריפט: , פּוילישע יידן ביי נישט-פרייוויליקער רייניקונגס-אַרבעט. מען 
דאַרף זיין אַ מיטגליד פון דער העברעישער ראַסע, כדי צו זיין פעיק 
צו אַרבעטן אַזױ לאַנגזאַם". 

אין יאַנואַר 1941 זענען אַלע יידן געװאָרן פאַרפליכטעט דורכן 
שטאָטישן סטאַראָסטע צו אַרבעטן 12 טעג צו 8 שעה אַ טאָג ביים ריי- 
ניקן שניי, אויך זונטיק. צו 20 מאַן גייט מען צו דער אַרבעט אין 
גרופּן. פיל פרויען האָבן פאַרטרעטן זייערע טאַטעס און מענער, 
וועלכע זענען נישט געווען בכוח זיך שטעלן צו דער אַרבעט. אויב 
מ'האָט נישט געקענט באַווייזן, אַז מ'האָט אָפּגעאַרבעט די 12 טעג, 
האָט מען געקענט צונעמען די דערלויבעניש פון אויפהאַלטן זיך אין 
דער שטאָט, 

אין יוני 1941 מעלדעט די ;גאַזעטאַ זשידאָװסקאַ", אַז ס'זענען 
געװאָרן געעפנט צויי נייע אַרבעטסיפּלעצער אין די שטאָטישע 
װאַפּנע-גרובן. מ'קען פאַרדינען ביי אינטענסיווער אַרבעט ביז 6--8 
זלאָט אַ טאָג. 

נאָכן דורכפירן דעם גרוש און שאַפן די געטאָ, איז געװאָרן פאַר- 
ניכטעט די גרויסע יידישע קהילה אין קראָקע. ס'איז נאָר געבליבן 
אַ שאָטן פון דער אַלטער קהילה. אָבער דער אקראַקאַוער צייטונג" 
זענען נאָך די אַלץ די יידן צו גרויס אין די אויגן און סוף 1941 פאָ- 
דערט זי, מ'זאָל די איבערגעבליבענע יידישע קרעמער אַװעקנעמען 
אויף צװאַנגס-אַרבעט. ס'זענען נאָך אַלץ דאָ צו פיל קרעמער, און זי 
האָבן דאָך סיי וי ניט װאָס צו פאַרקויפן -- טענהט די נאַצי-צייטונג, 

אין לובלין איז געװאָרן צוגעשטעלט אין ערשטן קװאַרטאַל פון 
0 1,000 אַרבעטער טעגלעך. די קהילה האָט פאַרפליכטעט, לויטן 
באַפעל פון דער מאַכט, אַלע דערװאַקסענע מענער אָפּצוגעבן 1--2 
טעג אַ װאָך פאַר דער צװאַנגס-אַרבעט. זינט יולי 1940 האָט דער 
דייטשער אַרבעטס-אַמט איבערגענומען די פונקציע פון די הענט פון 
דער קהילה. אויך פרויען האָבן -- אמת, אין אַ קלענערער מאָס -- 
געמוזט גיין צו דער אַרבעט. אין ערשטן האַלבן יאָר פון 1940 איז 
איינגעפלאָסן 450,000 זלאָטעס פון מענער, װאָס האָבן זיך געװאָלט באַ- 
פרייען פון גיין צו דער אַרבעט, און 100,000 זלאָטעס פון פרויען. דאָס 
געלט איז געגאַנגען אויף געהאַלט פאַר די אַרבעטער. 

אין טשענסטאָכאָוו האָט די קהילה אויסגעגעבן אין אויגוסט און 
סעפּטעמבער 1940 צו 50,000 זלאָט אויף אויסהאַלטן די צװאַנגס-אַרבע- 
טער. די אָרעמע קהילה אין דזשאַלאָשיץ (קרייז ראַדאָםס), מיט 6,611 
יידן, האָט אויסגעגעבן אין 1941 צו 25,000 זלאָט אַ חודש פאַרן זעלבן 
צוועק. 

אין ראַדאָם ווערן אין דער ערשטער העלפט פון 1940 צוגעשטעלט 
יעדע װאָך 6,000 אַרבעטער. 6 פּראָצענט זענען פאַכלייט. די אַרבע- 
טער, װאָס געהערן צו. דער קאַטעגאָריע געצאָלטע כוחות, צאָלט די 
קהילה". דאָס מיינט, אַז עס באַקומען געהאַלט נאָר די ,, פרייוויליקע", 
די איבעריקע מוזן יוצא זיין מיט דער ,דירה", און ,באַשפּייזונג?. אין 
סוף 1940 האָבן געאַרבעט 800 מאַן אין די אַרבעטס-לאַגערן פון לוב- 
לינער ראַיאָן. אין מיטן 1941 איז געשטיגן די צאָל אַרבעטער. זײ 
זענען באַשעפטיקט ביי בוי- און ערד-אַרבעטן אין ראַדאָם גופא און 
אין דער אַרומיקער אומגעגנט. יעדן טאָג פאָרן זיי אַרױס אין ספּע- 
ציעלע צוגן צו די אַרבעטס-פּלעצער. צוישן די, וועלכע פירן אויס 
די שווערע אַרבעטן, געפינען זיך אויך פיל יידישע פרויען און מייד- 
לעך. 

אין פיל ערטער האָבן אויך פרויען זיך געדאַרפט רעגיסטרירן 
צו דער צװאַנגס-אַרבעט. וועגן לובלין און ראַדאָם האָבן מיר שוין 

דערציילט. אין ריישע און אין אַנדערע שטעט אין מערב-גאַליציע 
האָט מען רעגיסטרירט אַלע יידישע פרויען אין עלטער פון 17 ביז 35 
יאָר. אין קראָקע האָט מען באַשעפטיקט עטלעכע הונדערט יידישע 
מיידלעך צווישן 18 און 25 יאָר ביים רייסן ווילדע גראָז צו הייל-צוועקן. 
דער געהאַלט איז געווען נישקשהדיק: 1,50 זל. פאַר אַ שעה אַרבעט. 
אין וולאָדאַווע (ביי בריסק) זענען די פרויען געװאָרן מאָביליזירט אַלס 
קעכינס אין די אַרבעטס-לאַגערן, װווהין ס'זענען געװאָרן געשיקט די 
יידן פון װלאָדאַװע. אין בילגאָרײי (קרייז לובלין) האָבן זיך די פרויען 
פאַרנומען מיט קלויבן שװאַרצע יאַגאָדעס אין די אַרומיקע נאָדל- 
וועלדער. די יאַגאָדעס האָט אָפּגעקופט אַ פירמע. דער געהאַלט איז 
געווען 6--7 זל. אַ טאָג. אַ צאָל פרויען האָט אויך געאַרבעט אַלס סאַני- 
טאַרקעס (נוירסעס) אין די לאַגערן. 

אין קוילן-ראַיאָן זאַגלעמביע איז געװאָרן דורכגעפירט אַ רעגיס- 
טראַציע פון אַלע מענער נאָר אין עלטער פון 18 ביז 45 יאָר, אין בענדין, 
סאָסנאָװויץ, זאַװיערטשע, אֶלקוש. די רעגיסטרירטע זענען געװאָרן 
געשיקט אין די לאַגערן קיין מזרח-אויבערשלעזיע. די צענטראַלע פון 
יידישע קהילות אין סאָסנאָװיץ האָט געהאַט די השגחה איבער די יידן 
אין די אַרבעטס-לאַגערן,. די קהילות האָבן געדאַרפט באַזאָרגן די 
אַרבעטער מיט קליידונג און מעדיצינישער הילף, און זייערע פאַמיליעס 
--- מיט אַ געוויסער געלט-שטיצע. צו יעדער גרופּע פון 50 מאַן איז 
צוגעטיילט געװאָרן אַן אויפזעער פון דער קהילה. די אַרבעט איז אין 
פּרינציפּ געווען אַ געצאָלטע, אָבער נישט אַלע האָבן באַקומען באַצאָלט. 
אין ערשטן קװאַרטאַל 1941 ווערט באַריכטעט, אַז די יידן, װאָס האָבן 
ביי די עפנטלעכע אַרבעטן פריער נישט באַקומען באַצאָלט, האָבן עס 
ענדלעך אָנגעהויבן באַקומען. אויך דאָ האָט די קהילה געדאַרפט פון 
איר קעשענע צולייגן די- גרויסע סומען, כדי . . . די דייטשע אונטער- 
נעמער זאָלן קענען האַלטן װאָרט. 

די קהילות האָבן איבעראַל געדאַרפט נישט נאָר צאָלן אינגאַנצן 
אָדער טיילווייז דעם געהאַלט פאַר די אַרבעטער. זיי האָבן געהאַט 
נאָך פיל אַנדערע דאגות. אין פיל פאַלן האָבן זי געמוזט שיקן בוי- 
אַרבעטער אויפצובויען די וווין-באַראַקן פאַר די אַרבעטער; זיי האָבן 
געמוזט באַזאָרגן די אַרבעטער אין פיל פאַלן מיט אַרבעטס-געצײג; 
מיט דער הילף פון די הויף-קאָמיטעטן האָט מען געדאַרפט באַזאָרגן 
מיט וועש, קליידער א. אַ. וו. די אָרעמסטע, וועלכע האָבן זיך דערין 
גענייטיקט. אויך דאָקטױירים און סאַניטאַרן האָבן מיטגעשיקט די 
קהילות. 

אין װואַרשע איז געװאָרן דורכגעפירט אין סעפּטעמבער 1940 אַ 
גרויסע זאַמל-אַקציע פאַר די ,לאַגעריסטן?. ס'איז געװאָרן געזאַמלט 
קליידער, וװעש, שיך, מעדיקאַמענטן, אַרבעטס-געצייג, שפּייזימיטלען 
און אויך געלט. ס'איז געװאָרן צענויפגעזאַמלט 5,000 שטיק ועש, 
0 פּאָר שיך, 300 קאָסטיומען, 6,000 אַרבעטס-כלים און פיל אַנדערע 
זאַכן. דער װערט פון די זאַכן איז געווען איבער 200,000 זלאָט. 
חנוכה זענען געװאָרן איינגעאָרדנט הונדערטער אונטערנעמונגען דורך 
די הויף-קאָמיטעטן. דער הױיפּט-מחותן אויף דער ,שמחה" איז געווען 
די יוגנט. די אַקציע איז טאַקע געגאַנגען אונטער דער לאָזונג: ,די 
יוגנט העלפט?". ס'איז אויך געװאָרן געשאַפן אַ קיך פאַר די, װאָס 
קומען צוריק פון די לאַגערן, און אַ היים פאַר די, װאָס האָבן פאַר- 
לוירן זייערע דירות. די היים איז געװאָרן פייערלעך געעפנט צום 
0יעריקן געבורטסטאָג פון אומדערמידלעכן, יעצט טראַגיש-אומגע- 
קומענעם, פאָרזיצער פון דער װאַרשעװער קהילה מ. טשערניאַקאָו 
און טראָגט זיין נאָמען. 


אין מיטן 1941 איז געװאָרן אָרגאַניזירט אַ שטענדיקער ,פּאַטראָ- 
נאַט איבער לאַגעריסטן". איינע פון די אויפגאַבן איז אויך געווען צו 
שאַפן אַרבעט פאַר די צוריקגעקומענע פאַכלייט. אין פּרינציפּ האָבן 
די לאַגעריסטן געהאַט פאָררעכט ביים באַזעצן פריי-געװאָרענע פּאָסטנס. 
;צענטאָס? האָט אויך געעפנט היימען פאַר די קינדער פון די לאַגע- 
ריסטן און אַריינגענומען זיי אין אירע אינטערנאַטן און האַלב-אינטער- 
נאַטן. 

אַן ענלעכע אַקציע איז אָנגעגאַנגען אין אַלע שטעט. טשענסטאַ- 
כאָוו האָט געמוזט זאָרגן פאַר די משפּחות פון די לאַגעריסטן און באַ- 
שפּייזן די צוריקגעקומענע קראַנקע און צעבראָכענע יידן. פיל פון זי 
האָבן נאָכן צוריקקומען פון די לאַגערן געמוזט גיין אויף חדשים קוראַ- 
ציע אין יידישן שפּיטאָל. ‏ קעלץ האָט געזאַמלט ביי 4,000 שטיק וועש 
און 25,000 זלאָט. דאָס פיל קלענערע וװענגראָוו (ביי שעדלעץ) האָט 
מיטגעגעבן אירע 500--700 לאַנדסלײט ,װאָס זענען אַװעק אויף אַרבעט 
קיין שעדלעץ, 20,000 זלאָט און לעבנסמיטלען. ס'זענען אויך געװאָרן 
באַשפּייזט 400 קינדער פון די לאַגעריסטן, | 

די גרעסטע צאָל אַרבעטס-לאַגערן זענען געווען אין לובלינער 
ראַיאָן. אין יולי 1940 האָבן זיך געפונען אין 29 לאַגערן ביי 10,000 
אַרבעטער. די לעצטע האָבן געאַרבעט אין 25 אַרבעטס-פּלעצער. די 
אַרבעטער זענען געווען נישט-קװאַליפיצירטע. די אַרבעט איז באַ- 

שטאַנען אין רעגולירן טייכן, אויסטריקענען זומפּן, שיטן װאַלן א'אַ. 
0 פּוילישע פאַכלייט האָבן אונטער דער לייטונג פון די נאַציס 
אָנגעפירט מיט די יידן, דער רעזשים איז אַ שטרענג-מיליטערישער. 
מען האָט געאַרבעט 10--12 שעה אַ טאָג און אַמאָל נאָך מער ביז צו 
דער קני אין בלאָטע. נאָך דער אַרבעט האָט מען נאָך געדאַרפט דורכ- 
מאַכן צעווילדעוועטע גימנאַסטיק. דער געהאַלט איז באַשטאַנען פון 
0 גראָשן אַ טאָג (!), און אויך דאָס איז נישט געװאָרן אױיסגעצאָלט, 
אין פיל פאַלן -- אַלס שטראָף פאַר שלעכטער אויפפירונג אאַז"וו. דער 
אויפזעער פון גרעסטן לאַגער אין בעלזשעץ (מיט 12,000 אַרבעטער) 
האָט זיך גערימט עפנטלעך, אַז ער אָנערקענט נישט פאַר די שולדיקע 
יידן קיין אַנדער שטראָף װוי שמיץ, און אַלס צולאָג צו די שמיץ האָט 
מען נאָך צוגעגנבעט דעם נישטיקן אַרבעטס-לױן, עסן גיט מען נישט 
אַלעמען גלייך, נאָר אָפּהענגיק פון די אַרבעטס-רעזולטאַטן. אין אָקטאָ- 
בער 1940 האָבן זיך שוין געפונען אין די 29 לאַגערן 25,540 אַרבעטער. 

די לובלינער קהילה האָט פיל מיטגעהאָלפן די פאַרפּייניקטע יידן 
אין די לאַגערן. זי האָט זיך געווענדעט צו 57 קהילות וועגן באַטײליקן 
זיך אין דער הילפס-אַקציע פאַר די לאַגעריסטן, ס'איז געװאָרן גע- 
שאַפן אַ פאַרצווייגטער אַפּאַראַט אויף איבערשיקן אין די לאַגערן שפּיז- 
פּעקלעך, קליידער, שיך, מעדיקאַמענטן און בריוו. ביי די לאַגערן 
זענען אויך געװאָרן איינגעאָרדנט װאַרשטאַטן פון שניידעריי, שוסטעריי 
און סטאָלעריי, 

וועגן גרויסן לאַגער אין בעלזשעץ זענען אויך דאָ לעצטע ידיעות 
פון 1942. אַהין זענען געװאָרן פאַרשיקט טויזנטער פאַרטריבענע יידן 
פון דייטשלאַנד און עסטרייך. דער רעזשים איז דאָרט אַ מערדע- 
רישער. 

ביי ראַדאָס האָט מען געאַרבעט 10 װאָכן ביים טריקענען זומפּן. 
די אַרבעט דערמאָנט -- לויט דער מיינונג פון קאָרעספּאָנדענט פון 
דער ,גאַזעטאַ זשידאָווסקאַ* * --- די אַרבעט פון די בראַזיליאַנער ;קאַ- 
באָקלי", װאָס טריקענען אויס די זומפּיקע צופלוסן פון דער אַמאַזאָנקאַ. 
דער זומפּ קלעבט זיך צו די פיס און די לאָפּעטעס. מאַסן פליגן דאָ- 
קוטשען די אַרבעטער. דאָס עסן באַשטײט פון ברויט, מאַרמעלאַד און 
קאַװע. נישט בעסער איז דער מיטאָג. פלייש גיט מען זעלטן. און 
ביי אָט דער פּרעה-אַרבעט האָט מען אויך באַשעפטיקט מענטשן פון אי- 


* נומי' 8 פון 17טן אויגוסט 1940. 

בער 50 יאָר. ,די אַרבעטער קלאָגן זיך און זענען ניט צופרידן". דער 
דאָזיקער אָפּענער וויי- געשריי האָט זיך דורכגעריסן דורך דער נאַצי- 
צענזורירטער יידישער צייטונג, 

אויך אַ צווייט מאָל האָט זיך דורכגעריסן אַן ענלעכער וויי- געשריי 
אין אַ פאַרעפנטלעכטן בריוו פון אַ יוגנטלעכן אַרבעטער צו זיינע על- 
טערן. 

,טייערע עלטערן, -- שרייבט דער יוגנטלעכער, -- מיר געפינען 
זיך אין טשעשאַנאָו, ביי דער רוסישער גרענעץ. מיר אַרבעטן אין 
צוויי גרופּעס, צו 6 שעה אַ טאָג. היינט האָב איך געקריגן אַנדערטהאַלבן 
ליטער גערשט"זופּ. יעצט באַקומען מיר ברויט און אַ ביסל קאַװע. 
מיר זענען זער הונגעריק און שפּייז-פּעקלעך זענען אונז זער נייטיק". 

ביי קעלץ האָבן געאַרבעט אין סוף 1940 800 יידן ביי שטיינהאַקע- 
רייען. דער געהאַלט איז -- גאַנצע 20 זלאָט אַ װאָך. אַקאָרד-אַרבע- 
טער האָבן באַקומען נאָך צו 40 גראָשן פאַר יעדן װאָגן מיט שטיינער, 

ביי נאָװויסאָנטש (מערב-גאַליציע) האָבן געאַרבעט סוף 1940 
0 ייִדישע אַרבעטער ביים רעסטאַװרירן די חרוב-געװאָרענע גע- 
ביטן. דער געהאַלט: 1 זלאָט אַ טאָג און עסן. מ'האָט געאַרבעט 10 
שעה אין טאָג, און /11 טעג אָפּרו. 

אַ ספּעציעלער אַרבעטס-לאַגער איז געװאָרן געעפנט ביי קראָקע, 
פאַר פּלטים, װאָס זענען געװאָרן אַרױסגעטריבן פון זייערע שטעט און 
האָבן זיך ניט געקענט אײינאָרדענען ערגעץ אַנדערש. פלעקן-טיפוס 
הערשט צוישן די אומגליקלעכע 1,800 פּלטים אין לאַגער. 

לויט אַן אויפציילונג פון דער צאָל לאַגערן, וועגן וועלכע ס'זענען 
דאָ ידיעות אין דער ,גאַזעטאַ זשידאָוסקאַ", האָבן עקזיסטירט מיני- 
מום 85 לאַגערן פאַר יידישע אַרבעטער. אָבער װאַרשײנלעך איז זייער 
צאָל געווען נאָך העכער. די יידן האָבן געאַרבעט ביי די פּאַרשידנסטע 
אַרבעטן: טריקענען זומפּן ,רעגולירן טייכן, מאַכן שאָסײען, האַקן שטיי- 
נער אין שטיין-ברעכערייען, אויסהאַקן וועלדער, לאָדן משאות; זיי האָבן 
געבויט שמאָלע באַן-ליניעס, װאַסער-:װעגן, בריקן; געאַרבעט אין אייזן- 
און שטאָל-הוטעס, אין צוקער-פאַבריקן, אין מילן, ביים אױסגראָבן 
טאָרף און אין לאַנדװירטשאַפטלעכע פערמעס. די יידן האָבן אויך רעס- 
טאַװורירט פון קריג חרוב געװאָרענע געגנטן. זיי זענען אויך געװאָרן 
באַנוצט אין די ווינטער-חדשים ביים אָפּרײניקן די שטעט און שאָסײיען 
פון שניי. אַ ידיעה פון אָנהייב 1942 דערציילט, אַז צום אָפּרײיניקן שׁנַיי 
זענען געווען מאָביליזירט 20,000 יידן פון לובלין און אומגעגנט, דע 

רונטער 2,000 פון גרויסן לאַגער ביי בעלזשעץ. מיט קליידער און שיך 
האָבן די אַרבעטער ווייטער געמוזט פאַרזאָרגן די פאַראָרעמטע קהילות. 

אין די לאַגערן זענען אויך געווען באַשעפטיקט אַ צאָל יידישע קװאַ- 
ליפיצירטע אַרבעטער, וי שלאָסער, שניידער, שוסטער א"אַ. 

אַן אייגנאַרטיקע פאָרם פון שקלאַפן-אַרבעט שטעלט מיט זיך פאָר 
דער פּאַל װאַרטאַ {אַ שטעטל ביי קאַליש). דאָרט האָט דער נאַצי- 
בירגערמייסטער אײינגעשפּאַרט אין װאַרשטאַטן 250 יידישע שניידער, 
קירזשנער און היטל-מאַכער, און מיטגעטײלט אין דער ,ליטצמאַנ- 
שטעדטער צייטונג", אַז ;ער נעמט אָן באַשטעלונגען פאַר דער אַרמײ, 
וי פאַר פּריװואַטע אונטערנעמונגען" (סוף 1941). 

אין צוזאַמענהאַנג דערמיט, װאָס פיל פּויערים זענען געווען פאַר- 
שיקט קיין דייטשלאַנד, איז אַנטשטאַנען אַ שאַרפער מאַנגל אין לאַנד- 
ווירטשאַפטלעכע אַרבעטער. אין פיל ערטער האָט מען דערפאַר גע- 
שיקט די יידן, זי זאָלן אַרבעטן אויף די פעלדער ביים אַראָפּנעמען דעם 
שניט. פיל פּוילישע לאַנדװירטן האָבן זיך געווענדעט צו די קהילות, 
מ'זאָל זיי שיקן אַרבעטער. אין פיל גיטער איז די לייטונג געווען אַ 
מיליטערישע, און אין אַנדערע אַ ציווילע. אין פיל ערטער האָבן די 
לאַנדװירטן געװאָלט אויפהאַלטן די יידישע אַרבעטער אויך אויפן 
ווינטער, אָבער די יידן האָבן זיך אַנטזאַגט דאָרט צו בלייבן צוליבן 
מאַנגל אין דירות און ענלעכע סיבות. 

מען דאַרף אונטערשיידן פון אַרבעטס-לאַגערן ביז אַרבעטס-באַטאַ- 
ליאָנען. צום אונטערשיד פון די לאַגערן האָבן די באַטאַליאָנען זיך 
געפונען ניט ווייט פון די שטעט און אין אַ ריי פאַלן זענען די אַרבעטער 
נאָכן אַרבעטס-טאָג געגאַנגען אַהיים אויף דער נאַכט. די לאַגע אין די 
באַטאַליאָנען איז נאַטירלעך אַ בעסערע, וי אין די לאַגערן אין אַלע 
הינזיכטן. אויך דער לוין איז דאָרט אַ העכערער. 


דער אַרבעטס-לוין איז זער פאַרשידנאַרטיק אין די באַזונדערע 
פּונקטן. ער גרייכט פון 70 גראָשן און 1 זלאָטע אַ טאָג (לובלינער 
ראַיאָן, נאָװיסאָנטש) ביז 3 זלאָט אַ טאָג (קעלצער ראַיאָן) און 6--7 
זלאָט אַ טאָג (אין אויסנאַמס-פאַלן אין קראָקע, ואַרשע). דערבײי 
דאַרף מען נאָך נעמען אין אַכט, אַז פאַר אַ גרויסן פּראָצענט אַרבעטס- 
טעג איז אינגאַנצן נישט געװאָרן באַצאָלט און אַז דורך פאַרשידענע 
געלט-שטראָפן האָט מען ווידער-מאָל באַדייטנד רעדוצירט דעם סכום 
פון אוױיסגעצאָלטן לוין. ווען מען נעמט נאָך אין אַכט, אַז זער באַ- 
דייטנדע סומען זענען געװאָרן אױיסגעפּאָמפּעט פון די יידישע קהילות 

אויף דעקן די קאָסטן פון דער יידישער צװאַנגס-אַרבעט, װעט נישט 
זיין איבערגעטריבן, ווען מיר װעלן באַהױפּטן, אַז דורכשניטלעך האָט 
נישט געקאָסט די נאַציס די יידישע אַרבעטס-אַרמײ אַפילו 1 זלאָט אַ 
טאָג. בלויז די הוצאות פון די קהילות אויף דאָקטױירים ,קיכן און 
היימען פאַר די צװאַנגס-אַרבעטער, דאָס באַזאָרגן זיי מיט קליידער 
און געצייג און באַשפּייזן זייערע משפּחות --- האָבן אין פיל ערטער 
באַטראָפן מער, װי די דירעקטע הכנסות פון דער צװאַנגס-אַרבעט. 

ס'איז שווער פעסטצושטעלן גענוי די צאָל יידישע צװאַנגס-אַרבע- 
טער פאַר אַ באַשטימטער צייט. דאָך קען מען אויפן גרונט פון שאַצונ- 
גען פעסטשטעלן זייער בערכדיקע צאָל. אין פרילינג 1940 זענען גע- 
װאָרן מאָביליזירט ביי 150,000 יידישע אַרבעטער. + אין סוף יאָר איז 
די צאָל געפאַלן. זי איז װוידער געשטיגן אין ערשטן האַלבן יאָר פון 
1, פיל יידישע אַרבעטער זענען אויך דאַן געװאָרן געשיקט צו 
פאַרשידענע פאָרטיפיקאַציע-אַרבעטן ביי דער פריערדיקער רוסיש. 
דייטשער גרענעץ. דורכשניטלעך זענען געווען באַשעפטיקט אין 
די צוויי יאָר: 1940 און 1941 ביי 100,000 יידן ביי דער צװאַנגס-אַרבעט; 
דערפון האָבן 80,000 געאַרבעט אין לאַגערן, וו דער געהאַלט איז, וי 
מיר ווייסן שוין, דער סאַמע קלענסטער. 

אין נומער 8 פון דער אױיסגאַבע פון שלום-אינסטיטוט ביים יידישן 

וועלט קאָנגרעס :482 מפגשסן", געװוידמעט דער צװאַנגס-אַרבעט, 
װערּט געמאַכט אַן אינטערעסאַנטער חשבון וועגן ווערט פון דער יידי- 
שער צװאַנגס-אַרבעט אין די לאַגערן. דער ווערט פון אַן אַרבעטס-שעה 
פון אַ דייטשן נישט-קװאַליפיצירטן אַרבעטער איז געװאָרן פעסטגע- 
שטעלט אין אַפּריל 1940 אויף בערך 20 סענט. רעכענענדיק, אַז 
דורכשניטלעך האָבן געאַרבעט אין די לאַגערן 80,000 יידישע אַרבע- 
טער און אַז די אַרבעטס-װאָך האָט באַטראָפן מינימום 60 שעה, מיינט 
עס, אַז די 2 יאָר יידישע צװאַנגס-אַרבעט אין פּױלן באַטרעפן אַ סכום 
פון 9100,000,000. דערביי ווערט דאָ ניט גענומען אין באַטראַכט דער 
ווערט פון נישט-קװואַליפיצירטער אַרבעט אין די שטעט און דער פאַקט, 
אַז אין די לאַגערן אַרבעטן אויך פיל הויך-געשולטע פאַכלייט, אינזשי- 
ניערן, טעכניקער, דאָקטוירים אאַז"וו, 

די קאָנטראָל, צי אַלע יידן דערפילן די אַרבעטס-פליכט, איז זער 
אַ שטרענגע. אין יולי 1941 איז דערשינען אַ פאַראָרדענונג, אַז אַלע 


* פון 42,000 מאַן, װאָס זענען געװען באַשעפטיקט ביים רעגולירן טיכן, 
אויפבויען דאַמבעס אאַזײװ, זענען געװען 16,145 יידן. 

יידישע מענער צװישן 14 און 60 מוזן האָבן אַרבעטס-קאַרטן, כדי מען 
זאָל קענען צו יעדן מאָמענט פעסטשטעלן צי זיי האָבן דערפילט די 
אַרבעטס-פליכט. די, װאָס האָבן צוליב וועלכע ס'איז סיבות באַקו- 
מען אַ פּראָלאָנגאַטע, דאַרפן זיך גרייטן אַרױסצופאָרן אין לאַגער. אַ 
צווייטע מעלדונג פון דער װאַרשעװער קהילה (אַפּריל 1941) טיילט 
מיט, אַז די, װאָס דרייען זיך אַרױס פון צושטעלן זיך צו דער אַרבעט, 
וועלן אויסער די שווערע שטראָפן, װאָס זענען פאָרויסגעזען אין דער 
פאַראָרדענונג, נאָך ווערן גענומען צו שווערע אַרבעטן אין אָפּגעזונ- 
דערטע פּלעצער. 

דאָ האָט מען אין זינען די שטראָף-לאַגערן, װו דער רעזשים איז 
אַן אויסערגעוויינלעך שווערער. אַזעלכע לאַגערן עקזיסטירן עטלע- 
כע, אין טרזשעבינע ביי סאָקאָלאָוו, אין דעמבע א"אַ. אַהין װוערן גע- 
שיקט יידן און פּאָליאַקן, װאָס פערטיקן נישט אויס דעם באַשטימטן אַר- 
בעטס-קאָנטינגענט, פאַרלאָזן די אַרבעט אָן אַ דערלויבעניש אאַז"ו. 
דאָרט זענען אויך איינגעפירט סאַדיסטיש - גרויזאַמע, קערפּערלעכע 
שטראָפן. 

אָבער די לאַגע איז אויך גענוג שרעקלעך אין די געוויינלעכע 
אַרבעטס-לאַגערן. לויט ידיעות פון פּוילישע רעגירונגס-קרייזען אין 
לאָנדאָן, דערגרייכט די צאָל שטאַרבנדע יידן אין די לאַגערן 1092. 
6 פּראָצענט שטאַרבט פון קראַנקײטן און 4 פּראָצ' פון עקזעקוציעס. 
די נישט-געהייצטע באַראַקן, שלעכטע באַשפּייזונג, צעריסענע מלבושים 
און שיך און די ברוטאַלע באַהאַנדלונג פון די וועכטער זענען די 
גורמים פון דער דאָזיקער הויכער שטערבלעכקייט-ציפער. די לאַגע 
פון די יידן אין פּוילן איז אָבער אַזאַ שווערע, אַז פיל יידן זעען אין 
אַרבעטס-לאַגער דעם איינציקן אויסוועג נישט אויסצוגיין פון הונגער. 
אין אַ לייט-אַרטיקל אין דער ,גאַזעטאַ זשידאָװוסקאַ" פון 5טן סעפּ- 
טעמבער 1941 ווערט אויסגעדריקט די גרויסע זאָרג, װאָס װעט מען 
טאָן אין װוינטער, ווען טויזנטער יידן װעלן פאַרלירן זייער אַרבעט ביי 
די עפנטלעכע אַרבעטן, 

אין 1942 האָט זיך נאָך די לאַגע באַדייטנד פאַרערגערט. פיל 
יידן האָט מען געשיקט אויסטריקענען די פּינסקער בלאָטעס. אַהין 
ווערן אויך געשיקט פיל פון די אַרויסגעטריבענע יידן פון דייטשלאַנד, 
עסטרייך, טשעכיע און אַנדערע. זייער צאָל זאָל דערגרייכן 20,000, 
די נאַציס האָבן אויסגעשולט 3,000 אוקראַינער, אין לעמבערג און אין 
קראָקע, אַלס אויפזעער פון די לאַגערן. די שטערבלעכקייט אין 
די לאַגערן איז ווייטער געשטיגן. 

יון װשין צאטצט אלס פערד יים שלעפן א שווערן װאָגן 


לויט ידיעות פון מיטן 1942, זענען אין דער געגנט צװישן 
באַראַנאָוויטש און פּינסק אַנטשטאַנען 12 נייע אַרבעטס:לאַגערן פאַר 
יידן. ס"ה זאָלן ניט וייניקער פון 200,000 יידן זיין באַטײליקט אין 
דער צװאַנגס-אַרבעט אין 27 אַרבעטס-לאַגערן. די גרעסטע לאַגערן 
געפינען זיך אין בעלזשעץ (בײי 12,000), ביאַלאַ-פּאָדלאַסקאַ (ביי 
0, לעשנע -- אין צפון-מערב-פּױלן -- (ביי 5,000) און ביאַ- 
לאָװיעזש (5--6 טויזנט). 

זער פיל יידן זענען באַשעפטיקט ביים טרוקענען זומפּן. לוט 
דער ,װאַרשאַוער צייטונג", = זענען אין לובלינער געגנט געװאָרן אויס- 
געטרוקנט דורך יידן 22,000 העקטאַר. יידישע אַרבעטער רעגולירן 
זומפּיקע טייכן אין געגנט פון כעלם, די טייכן סטרומיען און װאַרטאַ אין 


* ציטירט פון ,נאָװי שװיאַט" פון 16טן אויגוסט 1942. 

דער געגנט פון ראַדאָמסק און טרוקענען אויס זומפּן ביי די טייכן 
דניעסטער, אאַ. 


די לעצטע חדשים איז די צאָל יידן, װאָס ווערן מאָביליזירט אויף 
צװאַנגס-אַרבעט באַדײיטנדיק געװאַקסן. אין די חדשים אַפּריל--יוני 
זאָלן, לויט דער נאַצייפּרעסע, האָבן צוגעקומען נייע 180,000 יידישע 
צװאַנגס-אַרבעטער. גרויסע מאַסן יידישע אַרבעטער װערן אַװעק- 
געשיקט פון פּױלן אין די חרוב-געװאָרענע רוסישע געביטן. די מאַסן 
דעפּאָרטירטע יידן פון װאַרשעװער געטאָ (איין ניט גענוג זיכערע 
ידיעה רעדט זאָגאַר װעגן 200,000 דעפּאָרטירטע יידן), װוערן ס'רוב 
געשיקט אין די רוסישע געביטן 


קיין דייטשלאַנד ווערן בדרך כלל נאָר געשיקט פּוילישע אַרבע- 
טער, אָבער מיר האָבן ידיעות פון חלוצישע קוועלן, אַז אַהין זענען אויך 
געװאָרן פאַרשיקט אַ צאָל יידישע אַרבעטער. פיל חלוצים, װאָס האָבן 
געאַרבעט אין די קבוצים אין לאָדזש און אין בענדין, זענען געװאָרן 
פאַרשיקט קיין דייטשלאַנד, אין אַרבעטס-לאַגערן. אויך ידיעות פון 
שוועדישע צייטונגען באַריכטן, אַז די דייטשן האָבן אַרויסגעפירט פון 
פּוילן אַ צאָל יידישע אַרבעטער, ס'רוב מעכאַניקער און פאַכלייט. די 
נאַציס האָבן אַזױ אַרום געבראָכן זייער באַשלוס ניט אַריינצופירן יידי- 
שע אַרבעטער קיין דייטשלאַנד, און דאָס איז פון דער צווייטער זייט אַ 
פולקאָמע סתירה צו זייער פּאָליטיק פון איבערװאַרפן יידן, דערונטער 
פיל אַרבעטס-פעיקע, פון דייטשלאַנד קיין פּױלן. די דייטשע ,מעטאָ- 
דיק" הינקט אויך דאָ אַ היפּש ביסל אונטער. 


די צאָל יידן, װאָס װערן געשיקט קיין דייטשלאַנד, איז לעצטנס 
באַדײטנדיק געװאַקסן. פון חלוצישע קװעלן זענען דאָ ידיעות, אַז 
טויזנטער יידישע יוגנטלעכע זענען געװאָרן פאַרשיקט אין די קוילן- 
גרובן פון אויבער-שלעזיע און וועסטפאַלן. אויך קיין ווין, האַמבורג, 
פראַנקפורט אַם אָדער א"אַ שטעט זענען געװאָרן געשיקט גרעסערע 
גרופּן יידישע אַרבעטער פון פּוילן. זיי װערן שטרענג איזאָלירט און 
קענען נישט קומען אין באַרירונג מיט די אָרטיקע יידן. יידישע אַרבע- 
טער פון פּוילן זענען צ"אַ באַשעפטיקט ביים בוי פון דער רייכס-אױיטאָ- 
באַן. 


די ,קראַקאַוער צייטונג" פון 26טן אויגוסט 1942 טיילט מיט, אַז 
אין יולי זענען געװאָרן מאָביליזירט דורך די דייטשע אַרבעטס-אַמטן 
אין ג.-"ג. 322,115 אַרבעטער, דערפון 150,000 יידן. דאָס באַדייט 

שוין אַ פולשטענדיקן איבערברוך אין דער נאַצישער פּאָליטיק בנוגע 
איבערשיקן יידן קיין דייטשלאַנד, 

צום סוף דאַרף מען נאָך צוגעבן, אַז אַפילו די אַזױ גערופענע 
,פרייע" אַרבעט קען דרייסט קלאַסיפיצירט ווערן אַלס צװאַנגס-אַרבעט. 
די יידישע אַרבעטער, װאָס אַרבעטן אין פאַרשידענע װאַרשטאַטן און 
אונטערנעמונגען פאַר די דייטשן, אַרבעטן פאַקטיש אין צװאַנגס-באַדינ- 
גונגען. לויט דער פאַראָרדענונג פון 15טן דעצעמבער 1941 זענען די 
פאָרשריפטן איבער דער אַרבעטס-צייט און איבער דער באַשעפטיקונג 
פון פרויען און יוגנטלעכע ניט חל אויף יידן. מען קען אויך יעדן טאָג 
באַזײטיקן דעם ייד פון דער אַרבעט אָן אַ װאָרענונג. יידן באַקומען 
ניט באַצאָלט פאַר איבערשעה'ן, באַקומען ניט קיין אורלויב אאַז"ו. 
דערפאַר האָגלען אויף זיי פאַרשידענע קאָלעקטיווע שטראָפן און זי זע- 
נען הפקר אין די הענט פון יעדן געסטאַפּאָדאַגענט און שטורם-טרופּער. 

זי שפּייז-טאַקסטיט פון די נאַציס בנוגע יידן און פּאָליאַקן קומט 

אַמטרעפלעכסטן צום אויסדרוק אין די ווערטער פון ד"ר לעי -- 
דעם לייטער פון דייטשן ,אַרבעטס-פראָנט?. בעת זיינס אַ באַזוך אין 
קראָקע, דעם 9טן נאָוועמבער 1940, האָט ער דערקלערט: ;אַ מינדער- 
ווערטיקע ראַסע נייטיקט זיך אין וייניקער שפּייז און אין וייניקער 
קולטור, װי אַ העכער שטייענדיקע ראַסע. קיינמאָל קען נישט דער 
דייטש לעבן אויפן זעלביקן אופן, װי עס לעבט דער פּאָליאַק אָדער' 
דער ייד". 

די גאַנצע נאַצי- פּראַקטיק אין פּױילן שטייט אונטערן צייכן פון דער 
דאָזיקער מאַקסימע פון ד"ר לעי. 

פּױלן איז הױיפּטזעכלעך אַן אַגראַר-לאַנד. 60.600 פון דער באַ- 
פעלקערונג לעבט פון לאַנדװירטשאַפט. 67.5 פּראָצענט פון איר 
באָדן ווערט אויסגענוצט פאַר דער אַגריקולטור (אין דייטשלאַנד נאָר 
7, 2200 פונעם באָדן זענען וועלדער און 10.590 איז שטאָטישער 
באָדן, אומפרוטבאַרע ערד, וועגן אאַזײוו, 

די הויפּט-פּראָדוקטן פון דער פּוילישער לאַנדװירטשאַפט זענען 
קאָרן, ווייץ, גערשטן, האָבער, קאַרטאָפּל און צוקער-ריבן. פּױלן איז 
באַטײליקט מיט 1490 אין דער ועלט-פּראָדוקציע פון קאָרן, גייענדיק 
נאָך רוסלאַנד און דייטשלאַנד. זי פּראָדוצירט 1590 פון דער וועלט- 
פּראָדוקציע פון קאַרטאָפל און איז די פינפט-גרעסטע אין די האָבער- 
פּראָדוצירנדיקע לענדער. נאָך רוסלאַנד גייט פּולן אויפן צווייטן אָרט 
אין דער ריי פון פלאַקס- פּראָדוצירער,. אין דער פּראָדוקציע פון חזרים 
גייט זי אויפן 5טן אָרט; זי האָט אויך גרויסע צאָלן פון פֿי, פערד און 
שאָף. אין װעלט-עקספּאָרט פון האָלץ פאַרנעמט זי דעם 4טן אָרט. 

די רייכסטע און בעסט-אַנטװיקלטע אַגראַר-װירטשאַפט איז אין די 
מערב-געביטן פון פּױלן, װאָס זענען איצט געװאָרן אינקאָרפּאָרירט אין 

רייך. די איבעריקע טיילן פון פּױלן, באַזונדערס די מזרח-געביטן, װאָס 
זענען אין 1939 געװאָרן אָקופּירט דורך דער רויטער אַרמײ, ווערן באַ- 
אַרבעט דורך מער פּרימיטיווע מעטאָדן און ליידן פון אַ גרויסער לאַנד- 
װירטשאַפטלעכער איבער-באַפעלקערונג. אין די דרום-געגנטן (מערב- 
און מזרח-גאַליציע) דערגייט זי ביז 61.690, אין די מזרח-געביטן -- 
ביז 3296 פּוילן האָט ס"ה געהאַט אַן אַגראַרישע איבער-באַפעלקערונג 
פון 4.27 מיליאָן, ד"ה 42,300 פון אַלע לאַנדװירטשאַפטלעך-טעטיקע. 

די רייכע מערב-פּראָװוינצן האָבן פאַרנומען דעם ערשטן אָרט אין 
עקספּאָרט פון די פּוילישע אַגראַר-פּראָדוקטן. אין 1928 האָט פּױלן 
עקספּאָרטירט 228,000 טאָן ווייץ און 108,000 טאָן קאָרן; דערפון האָבן 
די מערב-געביטן עקספּאָרטירט 200,000 טאָן. אין זעלביקן יאָר 
8 האָט אויך פּוילן עקספּאָרטירט 85,000 טאָן צוקער, 12,000 טאָן 
פּוטער, 20,000 טאָן פלייש, 29,000 טאָן אייער און 266,000 חזרים. 
ס"ה איז געװאָרן עקספּאָרטירט אין 1938 955,000 טאָן אַגריקולטורעלע 
פּראָדוקטן און 1,800,000 פי. 

די נאַציס האָבן, נאָכן פאַרנעמען פּוילן, געשטרעבט נישט נאָר צו 
ווערן דער איינציקער אָפּנעמער פון פּוילישן אַגראַר-עקספּאָרט, נאָר אויך 
באַדײטנדיק צו פאַרגרעסערן די פּוױילישע אַגראַר-פּראָדוקציע, אין 
איינקלאַנג מיטן שוין ציטירטן געהיימען צירקולאַר פון גערינג (זייט 
1), מיט פאַרשידענע מיטלען, װוי דורך אַרויפלייגן אַ באַשטימטן 
קאָנטינגענט אויף די לאַנדװירטן, דורך פאַרשטאַרקן די קאָאָפּעראַטיווע 
באַוועגונג צווישן די פּויערים (אין דייטשלאַנד ווערט געפירט אַן אַנט- 
קעגנגעזעצטע פּאָליטיק), דורך איינפירן טעכנישע רעפאָרמען אאַזיװו 
האָבן די נאַציס געשטרעבט צו דערגרייכן זייער ציל. די נאַציס האָבן 
געװאָלט מיטן ווייץ פון די מערב:ראַיאָנען דעקן 2596 פון דייטשן 
ווייץ-דוחק, װאָס האָט באַטראָפן אין 37-1926 ביי 480,000 טאָן אַ יאָר, 
דעקן דרייפאַך דעם דייטשן דוחק אין קאָרן -- 140,000 טאָן אַ יאָר, 
כמעט אינגאַנצן דעקן דעם דוחק אין גערשטן -- 150,000 טאָן אַ יאָר 
און אַ העלפט פון דייטשן דוחק פון האָבער. דער וווקס פון דער קאַר- 
טאָפּל-פּראָדוקציע האָט געזאָלט זיין פון 8 ביז 10 מיליאָן קווינטל אַ 
יאָר. די נאַציס האָבן אָבער פאַרגעסן אָדער געמאַכט זיך פאַרגעסן 
1) אַז אין די מערב-פּראָװינצן איז די אַגראַר-װירטשאַפּט שוין פון פרי- 
ער געשטאַנען אויף אַ הויכן ניוואָ און ס'איז געווען אוממעגלעך צו הע- 
כערן די פּראָדוקציע מיט איבער נייע 50 פּראָצענט; 2) אַז די מלחמה- 
געשעענישן האָבן אויך געמוזט פירן צו דער פאַרקלענערונג פון דער 

תבואה- פּראָדוקציע אין 1940. די נאַציס האָבן זיך אָבער עקשנותדיק 
געהאַלטן ביי זייער פּראָגראַם, און זיי האָבן עס געקענט טאָן נאָר אויפן 
חשבון פון דער היימישער באַפעלקערונג. 

אַזױ, למשל, זענען אין 1940 געװאָרן עקספּאָרטירט 700,000 טאָן 
תבואה (אין 1938 נאָר 200,000) און אין 1941 -- 800,000 טאָן. אין 
0 זענען געװאָרן עקספּאָרטירט 700,000 חזרים (אין 1928 זענען פון 
גאַנץ פּױלן געװאָרן עקספּאַָרטירט נאָר 266:000), 150,000 טאָן צוקער, 
0 טאָן פלייש, אַ מיליאָן טאָן קאַרטאָפל א"אַ. פאַר 7 חדשים פון 
1 איז געװאָרן עקספּאָרטירט אַזױ פיל פּוטער וי פאַרן גאַנצן יאָר 
0 (75500 טאָן) אאַז"וו. אמת, די באַפעלקערונג אין די מערב- 
געביטן האָט זיך פאַרקלענערט מיט 1,850,000 פּאָליאַקן און יידן, 
װאָס זענען געװאָרן אַריבערגעװאָרפן אין דער גענעראַל-גובערניע, 
און די צאָל פאַרברויכער האָט זיך אַזױ אַרום פאַרקלענערט, אָבער 
אויף זייער אָרט זענען געקומען 520,000 דייטשן, װאָס האָבן גע- 
דאַרפט קאָלאַניזירן די פאַרלאָזטע מערב-שטחים. דער געװאַלדיק- 
געשטיגענער דייטשער עקספּאָרט האָט דערפירט דערצו, אַז די פאַרקלע- 
נערטע באַפעלקערונג האָט באַלד דערפילט אויף אירע רוקנס די שניי- 
דיקע בייטש פון הונגער. 

אָבער נאָך ערגער וי אין די מערב געביטן איז געװאָרן די 
שפּייז-לאַגע אין דער גענעראַל-גובערניע. ערשטנס איז דאָרט גע- 
װאָרן גרעסער די באַפעלקערונג מיט די אַרױיסגעטריבענע פון די מערב- 
פּראָװינצן און צווייטנס איז דער שטח פון דער איצטיקער גענעראַל- 
גובערניע געווען שטענדיק הינטערשטעליק אין זיין אַגראַר- פּראָדוקציע 
און געמוזט אָנקומען צום אימפּאָרט פון פּראָדוקטן פון די מערב- 
פּראָװוינצן. מען פלעגט אַריינפירן פון דאָרט יערלעך 40,000 טאָן ווייץ 
און 200,000 טאָן קאָרן. און דאָ איז נאָך צוגעקומען נאָך אַ צרה און 
נישט קיין קליינע: די דורכן קריג רואינירטע גענעראַל-גובערניע האָט 
נאָך געמוזט באַשפּייזן די דייטשע אַרמײ, װאָס איז דאָרט געווען איינ- 
געקװואַרטירט, און צו דעם אַלעם האָבן נאָך די נאַציס אָנגעהױיבן אַרױיס- 
פירן פון דער גענ.-גובערניע באַדיײיטנדיקע סכומען אַגראַר-פּראָדוקטן. 

די נאַציס האָבן אויך אין דער גענעראַל-גובערניע איינגעשטעלט 
דעם זעלביקן הויכן קאָנטינגענט, וי אין די מערב-פּראָװינצן, זיך 
מאַכנדיק פאַרגעסן אין דער װירטשאַפטלעכער הינטערשטעליקייט פון 
דער אַגראַר-װירטשאַפּט אין דער ג.-ג. און אין דער גרויסער געדיכט- 
קייט פון דער לאַנד-באַפּעלקערונג (אין דייטשלאַנד 50 אויף 100 העק- 

טאַר * און אין דער ג."ג. 100, און אין געוויסע געגנטן זאָגאַר 125 אויף 
0 העקטאַר). די נאַציס האָבן פּראָקלאַמירט אין 1941 אַ 10-יאָר-פּלאַן 
פאַר דער גענעראַל-גובערניע. לויט דעם פּלאַן זאָל דורך מעליאָראַציע, 
רעגולירן טייכן אאַז"וו װאַקסן יערלעך דער באַאַקערטער באָדן מיט 
0 העקטאַר. ס'זאָל אויך אויסװאַקסן באַדײטנדיק די צאָל 
חזרים, פערד א"אַ. װי די נאַציס רימען זיך, האָבן זיי פאַרגרעסערט 
די צוקער-שטחים מיט 3596, ירקות מיט 2090, אַרבעס, באָב מיט 7094, 
קוקורוזע מיט גאַנצע 20090. די נאַציס האָבן געעפנט 12 פאַבריקן 
פון אַגריקולטור-מאַשינען, פאַרשטאַרקט די באַנוצונג פון קינסטלע- 
כער באַמיסטיקונג אאַז"ו, 

אָבער אויב ס'איז אַזױ גוט --- פאַרװאָס זשע איז אַזױ שלעכט? 
פאַרװאָס הערשן הונגער-באַדינגונגען אין דער גענעראַל-גובערניע? דער 
ענטפער איז: די נאַציס טרייבן אָן אַ שיעור איבער זייערע דערפאָלגן, כדי 
צו פאַרמאַסקירן די ברוטאַלע אויסהונגערונג פון דער באַפעלקערונג 
צוליב דעם אַלץ װאַקסנדיקן עקספּאָרט פון אַגראַר-פּראָדוקטן קיין דייטש- 
לאַנד, 

אין דער ערשטער צייט האָבן די נאַציס אַליין מודה געווען, אַז די 
באַשפּייז-לאַגע אין דער ג.-ג. איז אַ שלעכטע. זיי האָבן דערקלערט, 
אַז די גענעראַל-גובערניע קען נאָר דעקן 189 פון איר פעטס און 5090 
פון איר צוקער-קאָנסומציע. ‏ עס פעלט צו דער גענעראַל-גובערניע 
ביי 300,000 טאָן ווייץ אַ יאָר. די נאַציס האָבן דערלויבט צו אימפּאָר- 
טירן 150,000 טאָן ווייץ פון די מערב- פּראָװוינצן. אָבער שפּעטער האָט 
פראַנק דערקלערט, אַז די ג.-ג. מוז זיך אַליין אויסהאַלטן און מען וועט 
נישט דערלויבן אַריינצופירן קיין תבואה, 

די נאַציס האָבן נישט נאָר נישט דערלויבט אַריינצופירן תבואה, 
נאָר זיי האָבן אויך אָנגעהויבן מאַסנװײיז אַרוסצופירן פּראָדוקטן פון 
דער ג-ג. אין 1940 האָבן זיי אַרױיסגעפירט 9000 טאָן תבואה 
0 חזרים, 10,500 שעפּסן, 9,500 טאָן קאַרטאָפל, 10,500 טאָן קינ- 
סטלעך מיסט, 660,000 פונט פּוטער, 200,000 עופות און 100 מיליאָן 
אייער. אין 1941 האָבן די נאַציס אַרויסגעפירט 400 מיליאָן אייער. 
דער עקספּאָרט פון פּוטער און אייער פון דער גענעראַל-גובערניע קיין 
דייטשלאַנד האָט אין 1941 איבערגעשטיגן כמעט דעם גאַנצן עקספּאָרט 
פון פּױלן אין אַלע אויסלענדישע לענדער פאַרן קריג, און די איצטיקע 


* א העקטאַר איז 2 און א האַלב אַקעֶר. 

גענעראַל:גובערניע איז דאָך געווען באַטײליקט אין דער אַגראַר-פּראָד 
דוקציע פון פּױלן נאָר מיט 40---45 פּר!. אויך געפליגל איז געװאָרן קאָנ- 
פיסקירט אין 1941 מיט 6650 מער וי אין 1940, 

פון אַנדערע נאַצי-קװעלן קומט די ידיעה, אַז אין די 20 חדשים, 
פון יאַנואַר 1940 ביז סעפּטעמבער 1941, זאָלן די נאַציס האָבן אַרױס- 
געפירט פון ג."ג. 500,000 טאָן קאַרטאָפל, ד"ה ביי 10 מיליאָן קווינטל 
(די קאַרטאָפּל-פּראָדוקציע פון גאַנץ פּױלן אין 1928 איז געווען 245.6 
מיליאָן קווינטל) און 450,000 טאָן קאָרן, מ'דאַרף דערביי געדענקען, אַז 
פּוילן האָט פאַרנומען דאָס ערשטע אָרט אין אײיראָפּע מיט איר קאַרטאָפל- 
קאָנסומציע (אויפן 2טן אָרט גייט דייטשלאַנד). אין דער קאָרן-קאָנסומ- 
ציע האָט פּוילן פאַרנומען דאָס 2טע אָרט נאָך ליטע (אין 34/1932). דער 
עקספּאָרט פון אַזעלכע גרויסע מענגען קאַרטאָפל און קאָרן א"אַ פּראָ- 
דוקטן האָט דערפירט צום יעצטיקן הונגער אין פּוילן. 

די נאַצי-רשעות ווערט נאָך קלאָרער, ווען מען נעמט אין אַכט, 
אַז איבער 3290 פון פי-באַשטאַנד פון פּוילן איז פאַרניכטעט געװאָרן ‏ -- 
לויט דייטשע ידיעות -- בעת די קריגס-אָפּעראַציעס, דערונטער 13.600 
פון די קי. 

צו אַלע צרות זענען נאָך צוגעקומען די שלעכטע גערעטענישן, 
װאָס האָבן געמאַכט אַ שטריך איבער אַלע נאַצישע גרויסאַרטיקע פּלע- 
נער. די חדשים מאַי און יוני פון 1940 זענען געווען זער הייסע און 
אין די חדשים יולי און אויגוסט זענען געגאַנגען צו גרויסע רעגנס. די 
דייטשן האָבן נאָך מערער פאַרשטייפט די קאָנטינגענט-שרויף און אין 
פיל דערפער זענען די גלחים געװאָרן גענומען אַלס ערובניקעס, אַז 
דער באַשטימטער קאָנטינגענט װעט װערן צוגעשטעלט. נאָך ערגער 
איז געווען די לאַגע אין 1941. דער לאַנגער ווינטער האָט געדויערט 
ביז מאַי. פיל פרוכטביימער זענען געװאָרן פאַרניכטעט. דער שפּע- 
טער פאַרזיי און דער איבערפלוס פון רעגן אין יולי---אויגוסט האָבן 
פאַרשפּעטיקט דעם שניט מיט 6 װאָכן. אין פאַרגלייך מיט 1940 איז 
דער שניט געווען ווייניקער מיט 20--25 פּראָצענט. אַ חוץ דעם איז 
די קװאַליטעט פון קאָרן געווען אַן ערגערע. פיל האָט אויך געשטערט 
דער מאַנגל אין אַרבעטס-הענט, באַזונדערס אין די מערב-געגנטן פון 
דער גענעראַל-גובערניע, פון װאַנען ס'זענען געװאָרן אַרויסגעפירט קיין 
דייטשלאַנד באַזונדערס פיל אַרבעטער, 

דער דורכמאַרש פון די מיליאָנען-אַרמײען צו די רוסישע פּראָנטן 
האָט זיך אויך שלעכט אויסגעװוירקט אויף דער שפּייז - סיטואַציע. 

די פי זענען געװאָרן מאַסנװײז אויסגעשחטן. עס האָט זיך אויך 
אָנגעהױיבן פילן אַ גרויסער מאַנגל אין פּאַשע, ווייל די נאַציס האָבן 
זיך קאָנצענטרירט בעיקר אויף פאַרגרעסערן די תבואה-און גרינסן- 
װירטשאַפט און גלייכצייטיק האָבן זיי פאַרנוצט פיל לאַנדװירט- 
שאַפּטלעכע רוי-שטאָפן פאַר דער אינדוסטריע. אין רעזולטאַט פון 
דעם אַלעמען ווערט געשאַצט די ירידה פון פי-באַשטאַנד אויף 20 ביז 
5 פּראָצענט. ס'איז אויך באַדיײיטנדיק געפאַלן די צאָל פערד, צוליב די 
מיליטער-רעקוויזיציעס, און אויך דאָס האָט זיך געמוזט אָפּרופן פאַטאַל 
אויף דער נישט-מעכאַניזירטער לאַנדװירטאַשפט אין דער גענעראַל- 
גובערניע. דער פאַקט, װאָס די באַנען זענען געװוען איבערגעלאָדן 
מיט מיליטער-טראַנספּאָרטן, האָט אויך געמאַכט אוממעגלעך, אַז ס'זאָלן 
אַרײינקומען די צוגעזאָגטע לאַנדװירטשאַפטלעכע מאַשינען, קינסטלעכע 
מיסט וכדומה, װאָס איז דאָך געווען דער הויפּט-פאַקטאָר אין דייטשן 
סיאָר-פּלאַן, 

באַזונדערס שטאַרק האָט געליטן די קאַרטאָפּל-װירטשאַפט, װאָס 
שפּילט דאָך אַזאַ צענטראַלע ראָלע אין דער פּוילישער קאָנסומציע. דער 
קאַלטער פרילינג האָט אוממעגלעך געמאַכט פאַר די פּויערים אין פיל 
ערטער אױסצוגראָבן די קאַרטאָפל פון באָדן, וו זיי וערן, לויטן פּױ- 
לישן מנהג, אײינגעגראָבן אין די ווינטער:חדשים. אויך די גרויסע 
רעגנס האָבן אַ תל געמאַכט פון די יונגע קאַרטאָפּל. אין פיל פאָר- 
שטעט פון די גרעסערע שטעט איז ווידער די זריעה געװאָרן אַרױסגע- 
ריסן פון פאַרהונגערטע מענטשן, 

דער קאַרטאָפּל-מאַנגל האָט זיך אויך שטאַרק געלאָזט פילן אין די 
אַנעקסירטע מערב-ראַיאָנען, װוו די קאַרטאָפּל-װירטשאַפט איז געווען 
אַמבעסטן אַנטװיקלט. פאַר די נאַציס איז די דאָזיקע אומגעריכטע 
קאַרטאָפֿל-סיטואַציע געווען באַזונדערס פּיינלעך, ווייל זיי האָבן גע- 
רעכנט מיטן עקספּאָרט פון פּױלן גוט צו מאַכן די שווערע קאַרטאָפל- 
סיטואַציע אין דייטשלאַנד גופא. אויך אין דייטשלאַנד איז קאַרטאָפל 
אַן עיקרדיקער שפּייז-פּראָדוקט פון דער באַפעלקערונג, און --- מעשה- 
שטן --- איז אויך דאָרט די קאַרטאָפל-גערעטעניש געווען אַ שלעכטע, 
ווען מ'האָט איינגעפירט אין דייטשלאַנד די ברויט-קאַרטן, האָט מען 
געטרייסט די בעל-הביתטעס: ,נאָר נישט קיין מורא! מיר האָבן גענוג 
קאַרטאָפל, אַז יעדער זאָל זיך קענען אָנעסן צו דער זעט. יאָ, מיר 
קענען גאַנץ אײראָפּע פאַרזאָרגן מיט קאַרטאָפל.?" באַלד האָט זיך 
אָבער אַרױסגעװיזן דער גרויסער שקר. פון פיל לענדער האָט מען אָנ- 

געהויבן עקספּאָרטירן קאַרטאָפל קיין דייטשלאַנד און אין בעלגיע, 
יוגאָסלאַװויע א"אַ איז די סיטואַציע געװאָרן אַ שווערע. אַפילו אין 
קלאַסישן עקספּאָרט-לאַנד פון אַגראַר-פּראָדוקטן --- דענעמאַרק, האָט 
אָנגעהויבן הערשן אַ שאַרפער מאַנגל אין פּראָדוקטן. אָבער אומפאַר- 
גלייכלעך ערגער איז די לאַגע אין פּוילן, אין זומער 1941 האָט נאָך 
פראַנק אין אַ געשפּרעך מיט אַ פאָרשטייער פון ,יונייטעד פּרעס" זיך 
מודה געווען, אַז די שפּייזילאַגע אין פּוילן איז אַ שלעכטע, אָבער ער 
האָט געהאָפט, אַז עס װעט קומען אַ גוטע גערעטעניש. די שלעכטע 
גערעטעניש פון 1941 איז דערפאַר געווען אַ באַזונדערס פילבאַרער 
קלאַפּ פאַר די דייטשן, װאָס מוזן דערווייל באַשפּייזן זייערע אַרמײען 
אין רוסלאַנד הויפּטזעכלעך מיט פּוילישער תבואה, 


די נאַציס פירן אַן אמתע מלחמה מיט די פּויערים פאַר אַרױסבאַ- 
קומען װאָס מער תבואה. לעצטנס האָבן זיי אויך באַשטימט קאָנטינגענטן 
אויף ווירטשאַפטן װײיניקער פון 2 העקטאַר, װאָס זענען געווען ביז דאַן 
דערפון באַפרײט. פאַר נישט דעקן מינימום 7596 פון קאָנטינגענט ווערט 
קאָנפיסקירט דער גאַנצער לעבעדיקער אינװענטאַר. ס'איז געװאָרן 
געשאַפן אַ ספּעציעלער קאָנצענטראַציע-לאַגער פאַר פּוערים, װאָס 
דעקן נישט זייער קאָנטינגענט. די פּוױערים ענטפערן דערויף מיט פאַר- 
צווייפלונגס-אַקטן, זיי צינדן אונטער זייערע װירטשאַפטן, הרגענען 
אויס זייערע פי ,פאַרקויפנדיק דאָס פלייש אויפן אומלעגאַלן מאַרק, 
אאַז"וו. די ,/ברעסלער נויעסטע נאַכריכטן" * קלאָגט זיך: ,ס'איז נישט 
מעגלעך אַראָפּצונעמען דעם שניט אין איינקלאַנג מיט דער דיסציפּלי- 
נירטער דייטשער פּראָצעדור און צו שאַפן אַן אָרדענונג אויפן מאַרק. 
מיר קענען דאָך נישט אַװעקזעצן אַ פּאָליציאַנט אונטער יעדער כאַטע 
פון יעדן פּוױלישן פּויער". די נאַציס פירן דורך מאַסן-אַרעסטן פון 
די װידערשפּעניקע פּויערים, פאַרטרייבן זיי פון די דערפער, אָבער עס 
העלפט נישט. אין דער געגנט פון דעמביצע און קאָלבושאָװע (מערב- 
גאַליציע) האָט מען, למשל, אַרױסגעטריבן די פּויערים פון 60 דערפער 
און פון 25,000 ווירטשאַפטן. אין דער געגנט פון ראַדאָם --- פון בערך 
0 דערפער און 10,000 װוירטשאַפטן. באַזונדערס שאַרפע פאָרמען 
האָט אָנגענומען די דייטשע רעקוויזיציע- און טעראָר-פּאָליטיק לגבי 
די פּוערים אין דער צווייטער העלפט פון 1941, 


* פון 15טן יולי 1941. 

אַן אײיגנאַרטיקע פאָרם פון פּויערישן סאַבאָטאַזש איז אויך די דער- 
שיינונג, װאָס ווערט אַלץ פּאָפּולערער אין פּוילן: די פּויערים טוישן 
אויס זייער פי אויף קאָזעס. קאָזעס איז לייכטער צו באַשפּײזן, און די 
פּוױיערים ווילן מיט איין קלאַפּ פּטור ווערן פון די צו אָפּטע דייטשע ווי- 
זיטן און שטראָפן,. די נאַציס האָבן דערויף געענטפערט מיט אַ נייער 
פּאַראָרדענונג צו רעגיסטרירן אַלע קאָזעס. אויך די יידן אין די געטאָס 
האָבן מאַסנװײיז אָנגעהויבן זיך איינשאַפן קאָזעס, װאָס זענען אַזעלכע 
קנאַפּע עסער וי זייערע בעלי-בתים און קענען דורכשטופּן דעם טאָג 
מיט שה"י פּה"י. אינטערעסאַנט איז אַ תשובה אין נאַצישן ,נאָװי 
קוריער װאַרשאַװוסקי" + אויף אַן אָנפראַגע פון אַ פּױער, צי קען ער 
באַקומען אַנטשעדיקונג פאַר די צוגענומענע פי. ;אין פרינציפ קענט 
איר באַקומען אַנטשעדיקונג --- לויטעט די תשובה -- אויב מ'האָט די 
פי נישט צוגענומען אַלס שטראָף פאַר נישט צושטעלן גענוג מילך אָדער 
קאָרן". דער דאָזיקער זאָג ,אין פּרינציפּ" איז אַ קלאַסיש-געװאָרענע 
פּאָרם פון אַרױסדרײען זיך פון צו צודרינגלעכע פראַגן-שטעלער, אין 
דער נאַצי-קאָנטראָלירטער פּרעסע אין פּױלן. אין פּרינציפּ קענט איר, 
אָבער, אַנו, פּרובירט... 


די נאַציס ווערן זיך קעגן דעם -- וי זיי רופן עס --- ;ווירטשאַפט- 
לעכן סאַבאָטאַזש? מיט אַלע כוחות. אַלס װירטשאַפטלעכער סאַבאָ- 
טאַזש* ווערט אויך גערעכנט דער שמוגל פון שפּייז-פּראָדוקטן פון די 
אַנעקסירטע מערב-געביטן אין דער גענעראַל-גובערניע. די שולדיקע 
אין אַריינשמוגלען צוקער, פּוטער, פלייש א"אַ אין דער ג."ג. זענען גע- 
װאָרן באַשטראָפט פון 2 ביז 12 יאָר שווערע טורמע און אין אַ ריי פאַלן 
מיטן טויט. גרייזער -- דער קאָמיסאַר פאַר ;װאַרטעגאַו", האָט דער- 
קלערט אין פרילינג 1941, אַז ס'וועט ווערן אָנגעװענדט טויט-שטראָף 
פאַר שמוגל פון רייך, ווייל מען נעמט צו אַזױ אַרום לעבנס-מיטלען 
װאָס זענען באַשטימט פאַר די דייטשן. די ערשטע עקזעקוציעס זענען 
געװאָרן אויסגעפירט אין סוף מאַי 1941. מ'האָט אויפגעהאָנגען עפנט- 
לעך אַ ייד אין װלאָצלאַװעק און 2 פּאָליאַקן אין קוטנע. מ'האָט גע- 
צווונגען די אָנגעזעענסטע יידן און פּאָליאַקן אונטער שווערע דראָונגען 
צו זיין אָנװעזנדיק ביי דער עקזעקוציע. די פאַרמשפּטע האָבן גע- 
טענהט, אַז זי האָבן געשיקט די פּראָדוקטן צו זייערע קרובים אין װאַר- 


* פון 28טן סעפּטעמבער 1941. 

שע. פאַרן איינפירן די טויט-שטראָף זענען טעגלעך באַשטראָפט גע- 
װאָרן --- לויט דער , ליטצמאַנשטאַדטער צייטונג" --- 10 יידן און פּאָ- 
ליאַקן מיט פאַרשידענע אַדמיניסטראַטיווע שטראָפן, אָבער אויך נאָכן 
איינפירן די טויט-שטראָף האָט זיך דער שמוגל נישט אָפּגעשטעלט. 
אין מאַי 1942 האָט מען אין קוטנע, װלאָצלאַװעק און גאָסטינין אַרעס- 
טירט די מיטגלידער פון אַ ,פּויליש-יידישער שמוגלער-באַנדע?; מען 
האָט אויפגעהאָנגען עפנטלעך אויפן מאַרק 2 אין קוטנע און 2 אין 
װולאָצלאַװעק. כדי אַנטקעגנצװוירקן דעם וירטשאַפטלעכן סאַבאָ- 
טאַזש, האָט מען אין אָנפאַנג 1942 פאַרבאָטן צו שחטן פי אויסער אין 
יאַטקעס אונטער דער פּאָליצייקאָנטראָל פון דער ראַיאָן-מאַכט, 


די נאַציס האָבן לעצטנס אָנגעהויבן איינצופירן פאַר אַלע בהמות 
אין פּולן . . . געבורטס-סערטיפיקאַטן, כדי צו באַקעמפן די אומלעגאַלע 
שחיטה. יעדע בהמה האָט אַ רינג אין אויער. וען מען שחט די 
בהמה, מוז דער רינג ווערן צוריקגעקערט צו דער מאַכט. יב אַ 
בהמה שטאַרבט, מוז אַ וועטערינאַר איבערגעבן דער מאַכט אַ גע- 


צייכנטן טויט-דאָקומענט צוזאַמען מיטן רינג, 


די שווערע שפּייז-לאַגע פון דייטשלאַנד האָט באַװויגן די נאַציס 
צו קאָנפיסקירן 8090 פון היי-יעריקן פּוױלישן גערעטעניש. ס'איז גע- 
װאָרן פּראָקלאַמירט אויסנאַמס-צושטאַנד פון 1טן אויגוסט ביזן 1טן דע- 
צעמבער, מיטן צוועק צו באַקעמפן דעם סאַבאָטאַזש פון די פּויערים, 


די נאַציס האָבן איינגעפירט אין די אַנעקסירטע געביטן, װוי אין דער 
ג,-ג., 3 סאָרטן שפּייז-קאַרטן: פאַר דייטשן, פּאָליאַקן און יידן. די אַל- 
געמיינע טענדענץ איז, אַז די פּאָליאַקן זאָלן באַקומען אַ העלפט פון 
די דייטשן, און די יידן -- אַ העלפט פון דער נאָרמע, װאָס די פּאָליאַקן 
באַקומען. אין די אַנעקסירטע געביטן ווערט אויף די שפּייז-קאַרטן 
געגעבן מער צוקער און מילך-פּראָדוקטן, װי אין דער ג.-"ג. ביי גע- 
וויסע פּראָדוקטן, באַזונדערס צוקער, ווערט אין די מערב-געביטן נישט 
איינגעהאַלטן דער שליסל פון 1:2:4 לגבי פּאָליאַקן און יידן, נאָר דער 
שליסל ווערט געהעכערט לטובת די לעצטע. בדרך-כלל זעט אויס, אַז 
עס זענען נישטאָ קיין פעסטע רעגולאַציעס בנוגע די שפּייזיראַציעס. אין 
די מערב-געביטן פאַרפליכטן כמעט יעדע װאָך נייע שפּייז-קאַרטן. אָפט 
גייען דורך לאַנגע װאָכן, איידער אַ געוויסער שפּייז- פּראָדוקט באַווייזט 
זיך װידער אויפן צעטל. דאָס איז נאַטירלעך נישט נוגע די דייטשן 
מכל המינים, װאָס האָבן שטענדיק אויף זייערע קאַרטן מכל טוב. אָפט- 

מאָל באַקומען אויך נישט די פּאָליאַקן און יידן אַפילו די פּראָדוקטן, 
װאָס זיי דאַרפן באַקומען לויט דער גילטיקער שפּייז-ראַציע פון דער 
געגעבענער װאָך. אין אַ נאָך שטאַרקערער מאָס טרעפט זיך עס אין 
דער גענעראַל-גובערניע, באַזונדערס אין די גרעסערע שטעט, 


מיר ברענגען דאָ אַלס ביישפּיל די שפּייז-קאַרטן פון 3 װאָכן, פאַר- 
עפנטלעכט אין לאָדזש פאַר די װאָכן סוף יולי, אָנהײב סעפּטעמבער און 
אָנהײיב דעצעמבער 1941, 


װואָך װאָס ענדיקט זיך דעם 27טן יולי 1941 


דייטשן פּאָליאַקן 
פּוטער אָדער מאַרגאַרין: : 
פאַר קינדער אונטער 6 יאָר 5 רראַם 50 גראם 
איבער 6 יאָר 5 יי 2 ר 
קעז 25 2 -- ,א 
צוקער 0 , 0 א 
אַרבעס 09 יע == א 
מאַרמאָלאַד שן 2 -= 2 
קוכן 0 ,א = 2 
סינטעטישער האָניק טי , יע 
ספּעציעלע צוגאָב-שפּײז פאַר קינדער: 
געמאכט פון מעל 5 "טא = 2 
| געמאכט פון מילך 0 ,א = א 
צוקער אויף אײנמאַרינירן פרוכטן 0 א 0 , 


װאָך װאָס ענדיקט זיך דעם 7טן סעפּטעמבער 1941 


דייטשן פּאָליאַקן 

מאַרגאַרין; 

פאַר קינדער אונטער 6 אאָר 5 גראם -- גראם 

איבער 6 יאָר 20 = א 
צוקער 0 *, 0 א 
מאַקאַראַנען אָדעֶר מעל 0 א 0 2 
האָבער-מעל 50 / = א 
קאַרטאָפל-מעל 50 , -= א 
מאַרמאָלאַד טוט 2 -- א 
בלאָקן פון קאָנדענסירטער וופּ 3 = 

װאָך פון 1--7 דעצמעבער 1941 


דייטשן פּאָליאַקן 
מאַרגאַרין 5 גראַם -- גראם 
אייל 5 : 15 6 
מאַקאַראָנען 0* ,א = 2 
מאַרמאָלאַד 10 = == 2 
קינסטלעכער האָניק 5 , --= 2 
צוקער 00 , 0 2 
פּוטער 0 ,א = א 
קעז 5טע" 2 -- א 


ס'איז ליידער נישט קלאָר פון די באַריכטן, װי גרויס איז די 
ברויט-ראַציע אין די אַנעקסירטע געביטן. װאַרשיינלעך איז זי נישט 
העכער, װי אין דער גענעראַל- גובערניע. דאָרט באַטרעפט זי, 
בדרך-כלל, (אין װאַרשע) 240 גראַם אַ טאָג פאַר דייטשן, 120 פאַר פּאָ- 
ליאַקן און קוים 60 פאַר יידן. (אין קראָקע איז די שפּייז - ראַציע אַ 
ביסל העכער). 

אין אָנהײב 1942 איז פאַר פּאָליאַקן און יידן געװאָרן פאַרבאָטן צו 
קויפן ווייס מעל און ווייס ברויט, און צו באַקומען אייער, פרוכטן און 
קינסטלעכע קאַװע. דעם 1טן מאַי ה"י האָט מען אויך פאַרבאָטן צו 
קויפן פיש און ראַקעס. אויך אַ ריי היל - פּרעפּאַראַטן, אין ווע 
מענס צוזאַמענשטעל ס'גייען אויך אַרײן קוקורוזע, רייז און מילך, זענען 
געװאָרן רעזערווירט נאָר פאַר דייטשע קינדער אונטער 6 יאָר. זינט 
דעם 1טן יוני ה"י איז געװאָרן באַשטימט אַ טעגלעכע מילך-נאָרמע 
פאַר דערװאַקסענע דייטשן אין הויך פון {/:2 קװאָרט מילך אַ װאָך; פאַר 
פּאָליאַקן אַ דריטל דערפון. דייטשע קינדער ביז 3 יאָר באַקומען 1012 
קװאָרט מילך אַ װאָך, ביז 6 יאָר -- 7 קװאָרט. דייטשע שװאַנגערע 
פרויען און זייג-קינדער באַקומען אַ צוגאָב אַ האַלבע קװאָרט מילך אַ 
טאָג און 125 גראַם פּוטער אַ װאָך. פּוילישע און יידישע פרויען גע- 
ניסן נישט פון די אַלע הנחות. 

אויסער די אַלע שפּייז-באַגרענעצונגען האָבן נאָך די יידן אויס- 
צושטיין באַזונדערע שיקאַנעס. די ,ליטצמאַנשטאַדטער צייטונג", למשל, 
האָט באַריכטעט, אַז פון 27טן יאַנואַר ביז דעם 2טן פּעברואַר 1941 -- 
אין משך פון 6 טעג -- איז בכלל געװאָרן פאַרבאָטן צו פאַרקויפן יידן 
שפּייז. דאָס איז זיכער געווען אַ שטראָף פאַר עובר זיין אויף עפּעס אַ 
גזרה. 

אין דער גענעראַל-גובערניע קומען נישט אַזױ אָפּט פאָר ענדערונ- 
גען אין די שפּייזיראַציעס. די לעצטע פאַראָרדענונג וועגן שפּיז- 
ראַציעס, װאָס איז אונז באַקאַנט, איז געווען גילטיק פון אָקטאָבער 1941 
ביז מערץ 1942, אַלזאָ, אויף אַ טערמין פון 6 חדשים. 


די מאָנאַטלעכע שפּײַזדראַציע פאַר פּאָליאַקן: 


קאָרן-ברויט 8 פונט און 14 אונץ --- 4025 גראַם 
האָבער-מעל 5 אונץ 142 א 
צוקער 2 - 1123 4 
פלייש 2 340 0, 
קאַרטאָפל 2 פונט און 4 אונץ -- 1020 , 
מאַרמאָלאַד 5 אונץ == = 2142. 20 
אייער 1 

צוקערלעך 2 און אַ האַלב אונץ = עו הי "יט 
ערזאץ-קאַװע 3 אונץ == 85 


די שפּייזיראַציע פון די דייטשן איז אומפאַרגלײכלעך גרעסער. 
זיי זאָלן באַקומען וועכנטלעך אַ קילאָגראַם = צוקער, 4 פונט פלייש און 
אַ פונט פּוטער. די דייטשן אין ג.-ג. זענען ס'רוב נאַצי-באַאַמטע און 
זי באַקומען אַ גרעסערע שפּייזיראַציע נישט נאָר פאַר די אָרטיקע דייטשן 
אין די אַנעקסירטע געביטן, נאָר אויך מער, װי די דייטשן אין / 
דייטשלאַנד גופא. יידן באַקומען בערך אַ העלפט פון פּאָליאַקן 

דערביי דאַרף מען געדענקען אַז: 1) נישט שטענדיק זענען די 
שפּייז-ראַציעס די זעלביקע: 2) פיל מאָל בלייבן די פּראָדוקטן אויפן 
פּאַפּיר און זיי דערגייען נישט צו די הענט פון די פּולישע און יידישע 
קאָנסומענטן. 

די נאָרמע פון ברויט, למשל, -- דער וויכטיקסטער פּראָדוקט --- איז 
געווען אין װאַרשע סוף 1940 6 קילאָ אַ חודש פאַר פּאָליאַקן און 3 קילאָ 
פאַר יידן (100 גראַם אַ טאָג). שפּעטער איז עס געװאָרן פאַרקלע- 
נערט ביז 3.60 קילאָ אַ חודש פאַר פּאָליאַקן (120 גראַם אַ טאָג) און 
0 קילאָ אַ חודש פאַר יידן (60 גראַם אַ טאָג). דאַן איז די נאָרמע 
געװאָרן פאַרגרעסערט ביז 4.20 קילאָ אַ חודש פאַר פּאָליאַקן און אין מיטן 
1 זאָל די ברויט-ראַציע האָבן געװאָרן פאַרגרעסערט ביז 8 קילאָ 
אַ חודש פאַר פּאָליאַקן און 12 קילאָ אַ חודש פאַר דייטשן און רוסישע 


* אַ קילאָגראַם: 1000 גראַם = /21 פונט. אַן אונץ: 28.3 גראַם. 

עמיגראַנטן =. צִי האָבן די יידן אויך גענאָסן פון דער דאָזיקער העכע- 
רונג, איז אונז אומבאַקאַנט. אָבער ווייזט אויס, אַז דאָס דאָזיקע לעקעכל, 
װאָס איז געװאָרן געגעבן אַלס אַװאַנס אויף די גוטע רעזולטאַטן פון דער 
גערעטעניש און צוליב די האָפענונגען אויף די ריזיקע אוקראַינישע 
תבואה-אוצרות, װאָס האָבן געדאַרפט -- ;לויטן פּלאַן" --- אַרײנפאַלן 
צו די דייטשן אין די הענט, איז געװאָרן שנעל צוריקגעצויגן, און מ'איז 
צוריקגעגאַנגען צו דער ראַציע פון 4 קילאָ ברויט אַ חודש (פאַר פֹּאָ- 
ליאַקן). די ברויט-ראַציע פאַר יידן איז איצט 2 קילאָ אַ חודש (ביי 
6 גראַם אַ טאָג). 
| ענלעך איז די לאַגע מיט צוקער. אין מאַי 1941 איז געגעבן גע- 
װאָרן ( פּאָליאַקן) אין װאַרשע אַ האַלב פונט צוקער אַ חודש = 225 
גראַם, און סוף 1941, נאָר אַ העלפט דערפון --- 112 גראַם. פלייע האָט 
געדאַרפט ווערן פאַרטיילט 8--12 אונץ אַ חודש, אָבער פאַקטיש איז עס 
געװאָרן אין משך פון 1941 פאַרטיילט נאָר אַ 5--6 מאָל צו /31 אונץ. 
מיט קאַרטאָפל איז געשען דאָס זעלביקע וי מיט ברויט. אין יוני 1941 
האָבן די האָפערדיקע נאַציס געמאַכט אַ סורפּריז דער ואַרשעװער באַ- 
פעלקערונג און באַשטימט אַ קאַרטאָפּל-ראַציע פון 10 קילאָגראַם אַ 
חודש (פּאָליאַקן). אין אָקטאָבער 1941 איז מען דערגאַנגען צו 1,20 
קילאָגראַם אַ חודש. דערביי דאַרף מען געדענקען, אַז קאַרטאָפל איז 
געװאָרן אַרױסגעגעבן אויף די קאַרטן נאָר עטלעכע חדשים און מיט 
גרויסע פאַרשפּעטיקונגען. אַ כאַראַקטעריסטישע מעלדונג געפינען 
מיר אין ,נאָווי קוריער װאַרשאַווסקי? פון 11טן אָקטאָבער 1941. ,קאַר- 
טאָפּל װועלן באַקומען קודם-כל די יעניקע, װאָס האָבן נישט באַקומען 
קיין קאַרטאָפּל דעם פאָריקן פרילינג?... דאָס הייסט, אַז מען דאַרף 
װאַרטן אַ האַלב יאָר, כדי אָפּצונעמען די בידנע ביסל קאַרטאָפל פון דער 
שפּייז-קאַרטע. די שאָלן פון קאַרטאָפל מוזן ווערן צוריקגעקערט דער 
מאַכט. מען נוצט זיי אויס פאַר שפּייז פאַר בהמות, און מיט די דאָזיקע 
שאָלן גייט שוין אויך אָן אין געטאָ אַן אומלעגאַלער האַנדל: אַ קילאָ שאָלן 
קאָסט 2 זלאָטעס. די יידן טענהן, אַז זייערע קאָזעס זענען בילכער פאַר 
די נאַצישע בהמות . , 
ס'איז געװאָרן אויסגערעכנט, אַז די פּראָדוקטן, װאָס מען באַקומט 
אויף די קאַרטן, האָבן אין זיך 500 קאַלאָריעס אַ טאָג, ד"ה קוים 2950 
פון דעם נייטיקן מינימום, אויף צו קענען דערהאַלטן דאָס חיות. די יידן 


* ,דזשיענניק פּאָלסקײ, לאָנדאָן, פון 11טן יולי 1941, 

באַקומען נאָר בערך 250 קאַלאָריעס, ד"ה נאָר 1094 פון נייטיקן מינימום. 

דורכשניטלעך באַקומען די יידן אַן אַכטל פון דער שפּייזיראַציע, 
װאָס אַן איינוווינער פון פּױלן האָט קאָנסומירט פאַרן קריג אין 1929, 

אַ ביסל העכער איז די שפּייזיראַציע אין קראָקע. דאָרט האָט זי 
לעצטנס באַטראָפן (פאַר פּאָליאַקן): ברויט 52 אונץ אַ װאָך, פלייש ;/31 
אונץ, פעטס 1 אונץ, צוקער /41, קאַשע {/51, 

יידן אין די געטאָס באַקומען דאָס ערגסטע שװאַרצע ברויט מיט 
אַ צומיש פון פאַרשידענע ערזאַץ-שטאָפן. אין װאַרשע, לאָדזש, קראָ- 
קע זענען געווען פיל פאַלן פון פאַרסמען זיך צוליב דעם שלעכטן 
ברויט. אין דער ,גאַזעטאַ זשידאָווסקאַ* זענען געווען פאַרעפנטלעכט 
עטלעכע אָפענע בריוו אין דער פראַגע. איין בריוו-שרייבער ווענדט זיך 
צו די צענטראַלעס פון גרויסע סוחרים, קליינע קרעמער, גרויסע אינ- 
דוסטריעלער און האַנטװערקער, פאַרװאָס זיי דערלאָזן, אַז מען זאָל 
מענטשן פאַרסמען מיטן ברויט. דער בריוו-שרייבער האָט דאָ באַ- 
נוצט אַ היפּשע פּאָרציע גאַליקע איראָניע, כדי צו טרעפן די נאַצי- 
מאַכט --- די פאַקטישע איינציקע שולדיקע אין פאַרסמען יידן. די אַלע 
;גרויסע" צענטראַלעס פון גרויסע אינדוסטריעלער און גרויסע סוחרים 
ליגן שוין לאַנג אויפן עולם-האמת, און דער בריוודשרייבער האָט גע- 
זידלט די שוויגער, מיינענדיק די שנור. 

אויך פּאָליאַקן באַקומען דאָס ברויט אויף די קאַרטן מיט אַ צומיש 
פון קאַשטאַנען, האָלץ-זעגעכץ א"אַ. די נאַציס האָבן אַפילו פאַרזי- 
כערט, אַז די ערזאַץ-שטאָפן באַטרעפן ;נאָר" 2206, אָבער דאָס אי 
אויך אַ גרויסער ליגנט. דער ;נאָװי קוריער װאַרשאַווסקי" דרוקט אָפט 
מעלדונגען פון בעקערייען, װאָס זוכן 472 טאָן זעגעכץ. די דייטשן 
האָבן דאָס בעסטע ווייסע ברויט. 

שווער איז די לאַגע מיט צוקער. אין װאַרשע באַקומען יידן כמעט 
נישט אַפילו דעם נישטיקן קאָנטינגענט, װאָס איז פאַר זיי געװאָרן באַ- 
שטימט. מוז מען זיך באַנוצן מיט סאַכאַרין; אָבער אויך פון סאַכאַרין אויף 
די קאַרטן געניסט נאָר אַ קליינע צאָל יידן, ווען דער פאַרזאָרגונגס-אַמט 
ביי דער קהילה האָט איינגעקויפט אין יוני 1941 320,000 שאַכטלען סאַ- 
כאַרין, האָט מען אים צוגעשטעלט בלויז 99,800 שאַכטלען (אַ שאַכטל 
האַלט 100 סאַכאַריןדטאַבלעטן). פאַרן קריג איז דורכשניטלעך גע- 
װאָרן פאַרנוצט אַ חודש 1.50 קילאָגראַם צוקער אויף יעדן װאַרשעװער 
איינוווינער. יעצט ווערט נישט פאַרנוצט קיין צענטל דערפון, און דאָס 
אויך נישט שטענדיק. 

אַ ביסל באַמיען זיך די יידן אין װאַרשע אַרויסצוהעלפן מיט 
ירקות. אין מאַי 1941 זענען געװאָרן אַריינגעפירט 154 טאָן געמיזע 
אין געטאָ (ביי 2 דריטל פון אַ פונט אויף יעדן ייד אַ חודש). מיט 
אַ חודש פריער איז געװאָרן אַריינגעפירט מיט 48 טאָן װייניקער (אַ 
פינפטל פון אַ פונט אויף יעדן ייד). אָנהייבנדיק פון אויגוסט, האָט 
געזאָלט אַריינגעפירט װערן 100 טאָן אַ װאָך. אָבער וייזט אויס, אַז 
די נאַציס האָבן מורא געקריגן, אַז די יידן וועלן זיך איבערעסן מיט דער 
געמיזע, און דעם זעלביקן חודש זאָלן זיי האָבן פאַרבאָטן אַריינצופירן 
ירקות אין דער געטאָ. 


די יידן האָבן זיך אויך אַרױסגעהאָלפן אויף אַן אַנדער וועג. סוף 
0 איז רעאָרגאַניזירט געװאָרן די געזעלשאַפט ,טאָפּאָראָל" (געזעל- 
שאַפט צו שטיצן לאַנדװירטשאַפט), װאָס האָט אָנגעהױיבן אויסצונוצן 
יעדן פרייען פּלאַץ אין דער געטאָ אויף צו פאַרפלאַנצן גרינס-גערטנ- 
דלעך. זי האָט עס אויך געװאָרפן דעם לאָזונג פון איינשאַפן זיך קאָזעס, 
װאָס װעלן זיך דערנערן טאַקע אין די גערטנדלעך. מ'האָט צונויפגע- 
שטעלט אַ רשימה פון 450 פּלעצער מיט אַ שטח פון 50 מאָרג. דאָרט 
האָט מען פאַרזייט קאַרטאָפּל, קרויט, סאַלאַד, פּאָמידאָרן, קאַלאַפיאָרן, 
רעטעך, ציבעלעס א"אַ. אויך דער יידישער בית-עולם איז געװאָרן 
אויסגענוצט און מ'האָט דאָרט פאַרפלאַנצט פאַרשידענע גרינסן. ס"ה 
זענען געװאָרן פאַרפלאַנצט 208 גערטנדלעך מיט 18,980 קװאַדראַט- 
מעטער. אויסער דעם האָט ,טאָפּאָראָל" געגעבן אינסטרוקציעס 265 
מאַן, װאָס האָבן אַליין פאַרפלאַנצט הויף-גערטנדלעך. 25,000 קװאַד- 
ראַט מעטער זענען צוזאַמען געװאָרן אויסגענוצט פאַר די גערטנדלעך 
(יני 1941). סזענען געװאָרן אָרגאַניזירט אַ ריי קורסן אויסצובילדן 
גערטנער; ס'זענען געװאָרן אָרגאַניזירט פיל יוגנט-גרופּן, װאָס באַאַר- 
בעטן און היטן אָפּ די גערטנדלעך אונטער דער אויפזיכט פון אַגראָ- 
נאָמען, די קהילה האָט זיך געװענדט צו דער מאַכט, מזאָל פונאַנ- 
דערװאַרפן די צעשטערטע געביידעס און אויף דעם פריי-געמאַכטן 
פּלאַץ זאָל מען שאַפן נייע גרינס-גערטנער. עס זעט אויס, אַז די נאַציס 
האָבן נישט נאָכגעגעבן די יידישע בקשה.. 


עס ווערט אויסגענוצט יעדער פרייער פּלאַץ אויף פאַרפלאַנצן 
גרינס; אויף די באַלקאָנען, אויף די דעכער, נעבן די מיסטקאַסטנס -- 
איבעראַל. באַזונדערס ענערגיש ווערן געפלאַנצט מייערן. דאָס עסן 
רויע מייערן האַלטן די יידן פּאַר אַ. גוט הייל-מיטל קעגן דער שרעק.- 

לעכער סקאָרבוט-קראַנקײט, װאָס קומט אין רעזולטאַט פון הונגער 
אין דער געטאָ. 


באַזונדערס ליידן אין די געטאָס די קינדער. מילך באַקומען די 
יידן אין װאַרשע נאָר דאַן, ווען זיי באַװײזן אַ באַשטעטיקונג פון דאָק- 
טאָר, אַז זיי זענען קראַנק אויף טובערקולאָז. ‏ קינדער האָבן פריער 
באַקומען מילך ביז אין עלטער פון 5 יאָר; שפּעטער האָט מען אָנגעהויבן 
געבן מילך נאָר קינדער ביז אַ יאָר. די צאָל געשטאָרבענע קינדער 
װאַקסט קאַטאַסטראָפאַל. די פאַרפּײיניקטע מאַמעס װאַרפן אונטער זייע- 
רע קינדער. דאָס איז געװאָרן אַן אָפּטע דערשיינונג אין געטאָ. די 
;גאַזעטאַ זשידאָווסקאַ* דערציילט וועגן דעם גאַנץ אָפט. אין איין פאַל 
האָט מען געפונען 2 קינדערלעך מיט אַ צעטל פון דער אומגליקלעכער 
מאַמען. מ'האָט זיי אַוועקגעפירט אין יתומים-הויז. אָבער נישט שטענ- 
דיק געלונגט עס. אַ מאַמע האָט אונטערגעװאָרפן איר פ5-יעריק יינגעלע 
ביי דער געביידע פון דער קהילה. אָבער דאָס יינגעלע, שמואליק 
וייסבלאַט, האָט געדענקט, װו ער האָט געוווינט און אַוװעקגעפירט דעם 
פּאָליציאַנט צוריק צו זיין מאַמען, אויף נאָװאָליפּיע 19 . . . 


װאָס זענען די פּרײזן פאַר די פּראָדוקטן, װאָס מען באַקומט אויף 
די קאַרטן? פון אַ ריי נאָטיצן אין דער ,גאַזעטאַ זשידאָווסקאַ" ווערט 
קלאָר, אַז אַ קילאָ ברויט קאָסט 70 גראָשן, אַ קילאָ צוקער 3 זלאָטעס, אַ 
שטיקל זייף 50---80 גראָשן, אַ פּעקל זייף-פּולװער 75 גראָשן, אַ קילאָ 
ווייס זאַלץ 80 גראָשן, אַ קילאָ מאַרמאָלאַד 4.60. פאַר יעדער קאַרטע 
באַקומט די קהילה 1.10 זלאָט. פאַר נישט אויסקויפן די קאַרטע צו 
דער צייט קומט 50 גראָשן שטראָף. פון צייט צו צייט קריגט מען אויך 
האָניק. 


די פּרייזן זענען נישט קיין הויכע, ווען מ'װאָלט נאָר געקריגן די 
פּראָדוקטן. באַזונדערס שווער איז מיט זייף, װאָס איז ספּעציעל דרינגנ- 
דיק אין קאַמף מיט די עפּידעמיעס. די ,דערפינדער" פון געטאָ האָבן 
צוגעטראַכט, אַז מען קען באַנוצן דאָס װאַסער פון קאַרטאָפּל אַלס װאַש- 
מיטל, װאָס זאָל פאַרטרעטן זייף. יידן האָבן אָנגעהויבן צו פאַבריצירן 
פאַרשידענע ערזאַץ-שטאָפן, ביז אַ פאַראָרדענונג פון דער רעגירונג 
אין דעצעמבער 1940 האָט פאַרבאָטן די אויסאַרבעטונג פון די דאָזיקע 
שטאָפן,. אויך אַנדערע יידישע ,דערפינדונגען" זענען נישט געװאָרן 
טאָלערירט דורך די נאַציס. 

די װאַרשעװער קהילה האָט זיך פיל מאָל געווענדט צו דער מאַכט 
מיט דער ביטע, מ'זאָל העכערן די הונגער-ראַציעס פון די יידן. אין 
אױגוסט 1941 קלאָגן זיך די קהילה-פּרנסים, אַז די ,אַנדערע פאַקטאָרן" 
ווילן נישט מיטהעלפן דער קהילה ביים דערנערן די יידישע באַפעל- 
קערונג. די יידן פון דער געטאָ װעלן זיך דערפאַר אַלץ מער מזן 
באַנוצן מיט קאָנסערוון -- זאָגט דער באַריכט. ס'איז שווער צו פאַר- 
שטיין, װאָס מיינט מען דאָ מיטן װאָרט קאָנסערוון. 


אין לעצטן נומער ,גאַזעטאַ זשידאָווסקאַ", װאָס איז געקומען קיין 
ניו-יאָרק (נומ' 82 פון 4טן סעפּטעמבער 1941), ווערט איבערגעגעבן, 
אַז די קהילה איז צוגעטרעטן צוצוגרייטן שפּייז-זאַפּאַסן אויף ווינטער. 
דערצו דאַרף מען האָבן מיליאָנען. האָט זיך די קהילה געװוענדט צו 
דער מאַכט, מ'זאָל איר ערטיילן אַ גרעסערן באַנק-קרעדיט. זי האָט 
אויך באַשלאָסן צו מאָביליזירן געוויסע סומען דורך איינמאָנען פאָרויס 
פאַר 2 חדשים דעם באַטרעף פון די פּראָדוקטן אויף די קאַרטן, און אין 
ווינטער זאָל דאָס אַנטשפּרעכנדיק אָפּגערעכנט ווערן. ס'איז ליידער 
נישט באַקאַנט דער רעזולטאַט פון דער דאָזיקער ווענדונג פון דער 
קהילה. 


פון אַנדערע ידיעות איז קלאָר צו זען, אַז די לאַגע האָט זיך דעם 
ווינטער באַדיײיטנדיק פאַרערגערט. וי ס'האָט אינפאָרמירט דער פּױ- 
לישער אַרבעטס-מיניסטער סטאַנטשיק אין ניו-יאָרק אַ דעלעגאַציע פון 
פּועלי ציון-התאַחדות אין סוף 1941, זאָלן 100,000 יידישע פּלטים אין 
װאַרשע בכלל נישט האָבן באַקומען קיין שפּייז-קאַרטן, אין אַנדערע 
ערטער (קראָקע א"אַ) האָבן די נאַציס אָפּהענגיק געמאַכט דאָס אַרױס- 
געבן די שפּייז-קאַרטן פון האָבן אַ דערלויבעניש צו בלייבן אין שטאָט. 
אַרבעטסלאָזע באַקומען די קאַרטן נאָר דאַן, ווען זיי באַװייזן, אַז זי 
האָבן 2 מאָל אַ װאָך זיך רעגיסטרירט אין אַרבעטס-אָפיס. ס'איז קלאָר, 
אַז אַ באַדײטנדיקע צאָל יידן באַקומט בכלל נישט די שפּייז-קאַרטן און 
זיי זענען אויסגעשטעלט אינגאַנצן נאָר אויף די פּראָדוקטן, װאָס זי 
קענען באַקומען צו שרעקלעך הויכע פּרייזן אויפן ,שװאַרצן מאַרק". 


איידער מיר גייען איבער צו דערציילן וועגן /שװואַרצן מאַרק*, איז 
נאָך כדאַי צו מאַכן אַן אינטערעסאַנטן פאַרגלייך איבער די שפּיז- 
ראַציעס אין פּוילן און אַנדערע נאַצי-אָקופּירטע לענדער אין אײראָפּע, 
אַריינגערעכנט דייטשלאַנד גופא. די פאָלגנדיקע טאַבעלע איז גע- 
װאָרן פאַרעפנטלעכט אין דער גוט-אינפאָרמירטער ;ניו-יאָרק טיימז" 

און שילדערט די שפּייזלאַגע אין מיטן דעצעמבער 1940. די ראַציעס 
זענען וועכנטלעכע און װוערן גערעכנט אין אונצן. 


לאַנד ברויט ' פוטער, צוקער פליש קאַװע און 

פעטס ערזאַצן 
דייטשלאנד 80 5 8 1:5 25 
דייטשע פּראַטעקטאָראַטן 67 5 105 15 25 
אַקופּירט פראַנקרייך 24 25 25 125 2 
בעלגיע 56 4 :7 22 25 
האָלאַנד וווייס) 71 9 9 15 2 

(שװאַרץ) 89 

דענעמאַרק (ווייס אָדער שװאַרץ) 72 125 3 ניט ראַציאָנירט 1 
נאָרװעגן 81 11 7 ניט ראַציאָנירט 2 
פּוילן 62 2 25 5 = 


לויט דער דערקלערונג פון סעקרעטאַר פון מיניסטעריום פאַר 
קריגס-װירטשאַפט אין ענגלישן פּאַרלאַמענט דעם 15טן אַפּריל 1942, 
געפינט זיך גריכנלאַנד אויף אַ נאָך נידריקערער שטופע אין היטלערס 
שפּייז-לייטער. דאָרט ווערט נאָר געגעבן 27 אונץ ברויט אַ װאָך. עס 
איז נישט פעסטגעשטעלט די ראַציע פון די איבעריקע פּראָדוקטן. 

מיר מוזן אָבער, ווען מיר רעדן וועגן פּוילן, נעמען אין אַכט, אַז אין 
דער רשימה זענען אַריינגערעכנט אַלע 3 גרופּן: דייטשן, פּאָליאַקן און 
יידן,. די שפּייז:ראַציע פון די לעצטע 2 פעלקער איז אַזױ קליין, אַז זי 
דריקט אַראָפּ פּוילן בכלל אויפן נידעריקסטן אָרט אין דעם שפּיז- 
לייטער, הגם די דייטשן אין פּױלן באַקומען אַ פיל העכערע שפּיז- 
ראַציע, װי אין דייטשלאַנד גופא, 

אין וישי-פראַנקרייך, װו די לאַגע איז אַ גענוג טרויעריקע, און 
וווהין אַמעריקע שיקט כסדר שפּיז, אַנטהאַלט די איצטיקע שפּייז-ראַציע 
(אַפּריל 1942) 1,200 קאַלאָריעס אַ טאָג. = דאָס איז אַלץ נאָך מיט 
קרוב /21 מאָל מער (ביי פּאָליאַקן) און קרוב 5 מאָל מער (ביי יידן) 
פון דער צאָל קאַלאָריעס, װאָס גייען אַרײן אין די שפּייז-ראַציעס פון די 
פּאָליאַקן און יידן אין פּולן, 

די ,שװאַרצע בערזע" איז אָפטמאָל דער איינציקער פּלאַץ, װו 
מען קען קריגן די פאַרשידנסטע שפּייז-פּראָדוקטן, וי אויך אַנצוגן, שיך, 


* , ניוייאָרק טיימז? פון 5טן אַפּריל 1942, 

קוילן, נאַפט אאַז"װו. אַ צונויפשטעלונג פון ידיעות --- פון פיל קוועלן 
-- איבער די פּרייזן אין אומלעגאַלן האַנדל אין װאַרשע באַװייזט, וי 
לעגענדאַריש-הויך ס'זענען דאָרט די פּרייזן אין פאַרגלייך מיט פאַרן 
קריג. 

אַ קילאָ ווייס ברויט קאָסט 14--16 זלאָטעס:* אַ קילאָ שװאַרץ 
ברויט 8 זלאָטעס; אַ קילאָ מעל 25 זל; אַ קילאָ פּוטער 65--100 זל.; 
אַ קילאָ רינדערן פלייש 235 זל.; אַ קילאָ חזיר-פלייש 45 זל.; ווורשט 60--- 
0 זל; אַ קילאָ קאַרטאָפל 4--8 זל.; אַ ליטר מילך 4--7 זל.;אַ קילאָ 
צוקער 40--60 זל.; אַ קילאָ פעטס 70 זל.; אַן איי 1.50--2 זל.; אַ בינטל 
מייערן 2.25 זל.; אַ מיטאָג אין אַ רעסטאָראַן מיט פערד-פלייש קאָסט 4 


זלאָטעס, מיט רינדערן-פלייש 12 זלאָטעס; אַ מיטאָג אין די ביליקעע. 
קיכן, ווו מען באַקומט נאָר אַ טעלער זופּ און גרינס, קאָסט 2.25 זל.; אַ 
גלאָז טיי אָדער ערזאַץ-קאַװע קאָסט אין אַ רעסטאָראַן 2.50 זל, 

די פּרײזן. אויפן ,שװאַרצן מאַרק" זענען כסדר געשטיגן אַ 
מוראדיקן שפּרונג אין דער הייך האָבן זיי געטאָן אין די חדשים מאַי-יונַי 
--- פאַרן אויסברוך פון קריג מיט רוסלאַנד. דער יקרות איז געװאָרן 
אַרוסגערופן דורך די מאַסן-רעקוויזיציעס פאַרן דייטשן מיליטער, 
װאָס איז געווען סטאַציאָנירט אין פּוילן, אין אויגוסט האָבן די פּרייזן 
אָנגעהױיבן פאַלן. דאָ האָבן געשפּילט אַ ראָלע די האָפענונגען אויף דער 
תבואה פון רוסלאַנד, איבערהויפּט אוקראַינע. 

באַזונדער טייער איז דער פּרייז פאַר די פּראָדוקטן, װאָס מען פלעגט 
קריגן צוגעשיקט פון קרובים אין אױיסלאַנד. פאַר אַ קילאָ קאַװע האָט 
מען געקריגן 200 זל., אַ שאַכטל סאַרדינקעס 30 זל., אַ קילאָ שאָקאָלאַד 
0 זל,, אַ קילאָ קאַקאַאָ 120 זל, 

אין פּױילישן שטאָט-טײל פון װאַרשע זענען די פּרייזן (אין זלאָ- 
טעס) אין אומלעגאַלן האַנדל באַדײטנדיק נידעריקער, װי דאָס באַ- 
ווייזט די פאָלגנדיקע טאַבעלע: 


שפּײזײפּראָדוקט איןדיפּוילישע גאַסן אין די יידישטש פאַרן קריג 
א קילאָגראַם ברויט 6.7 100 0:8 
: 2 ווייצנמעל 17:6 0:+28 051 
: : קאַרטאָפל 2.5 0--8.00 0:14 
: 2 רינדפלייש 20.,2 0::+28 16 
. 5 צוקער 10++28 0--+--60.00 100 
* אַ זלאָטע איז לויט די פאַר-מלחמהדיקע פאַרהעלטענישן געװען 20 סענט. 

, 

די יידן ליידן אַלזאָ אויף אַ טאָפּלטן אופן: זיי באַקומען אויף די 
שפּייז-קאַרטן אַ העלפט פון די פּאָליאַקן (ס'איז געװאָרן אויסגערעכנט, 
אַז דער ווערט פון די פּראָדוקטן אויף די קאַרטן איז ביי פּאָליאַקן 40 
גראָשן אַ טאָג; ביי יידן 15 גראָשן), און די פּרייזן אין געטאָ אויפן 
;שװאַרצן מאַרק* זענען 2 מאָל אַזױ פיל -- און אַמאָל נאָך מערער -- 
פון די פּרייזן אין די פּוילישע גאַסן. דאָס דערקלערט זיך דערמיט, 
װאָס דאָס אַריינשמוגלען לעבנס-מיטל אין דער געטאָ איז פאַרבונדן מיט 
דירעקטער לעבנס-געפאַר און פאַר אַ קליינעם פאַרדינסט דראָט דעם 
יידישן שמוגלער דער טויט. 

וי זעט עס אויס מיט די פאַרדינסטן אין װאַרשע? אַ געוויינלעכער 
אַרבעטער (דאָ האַנדלט זיך וועגן פּאָליאַקן) פאַרדינט פון 2 ביז 2.30 
זלאָטעס אַ טאָג; אַ קװאַליפיצירטער אַרבעטער -- 4.50 ביז 15 זלאָטעס 
אַ טאָג; אַן אָפיס-אַרבעטער -- 120 ביז 200 זלאָטעס אַ חודש; אַ באַאַמטער 
אויף אַ הויכן פּאָסטן אין דער אינדוסטריע באַקומט פון 500 ביז 1,000 
זל. אַ חודש. די יידן אין די געטאָס קענען גאָרנישט חלומען אַפילו 
פון אַזעלכע פאַרדינסטן. אַ קװאַליפיצירטער אַרבעטער אין געטאָ 
באַקומט ביי 50---60 זלאָטעס אַ װאָך, אין אויסנאַמס-פאַלן 90--100 זל, 
אָבער די גרויסע מערהייט פאַרדינט דאָס אויך נישט. דער רעזולטאַט: 
נויט, הונגער און אַ מוראדיקע פאַרגרעסערונג פון דער שטערבלעכ- 
קייט אין די געטאָס. 

נישט בעסער זעט עס אויס מיט מלבושים, שיך, קוילן א"אַ פּראָ- 
דוקטן. פאָרמעל דאַרף מען באַקומען אויף די קאַרטן אַ צאָל קליידער 
און שיך, אָבער פאַקטיש געניסט פון די קאַרטן נאָר אַ נישטיקע צאָל 
מענטשן. אַזױ דערציילט די ,גאַזעטאַ זשידאָװסקאַ" (פון 4טן אוי. 
גוסט 1941), אַז ביז דעם 20טן יוני 1941 זענען איינגעפלאָסן 6,682 אָנ- 
מעלדונגען אויף שיך און טעקסטיל-מאַטעריאַלן, אָבער אַרױסגעגעבן 
האָט מען נאָר 2,046 קאַרטן, און נישט אַלע, װאָס האָבן באַקומען די 
קאַרטן, האָבן געקענט באַקומען קליידער און שיך, ווייל אין די קראָ- 
מען איז אויסגעגאַנגען דער זאַפּאַס . . . 

די נאַציס האָבן ,רעגולירט" דעם אָנגעװייטיקטן ענין קליידונג 
דורך אַרױסגעבן אַ דעקרעט, אַז פאַר גענוצטע זאַכן טאָר מען נישט נע- 
מען טייערער פון 7590 פון זייער פריערדיקן ווערט אַלס נייע. װאָס 
איז געװאָרן פון דעם דעקרעט -- הערן מיר פון די ידיעות פון װאַרשע, 
אַז פאַר אַן אַלטן אָנצוג צאָלט מען 2,000 זלאָטעס; אַ מעטער סחורה 
קאָסט 500--600 זלאָטעס; אַ פּאָר שיך 500--800 זלאָטעס; אַ פּאָר זאָקן 


100 ז, 

שלעכט איז אויך מיט הייץ-מאַטעריאַלן, אַ טאָן קוילן אין װאַר- 
שע קאָסט 200---250 זלאָטעס, הגם אין שלעזיע קאָסט אַ טאָן קוילן 
נאָר 17 זלאָטעס; אַ קילאָ נאַפט קאָסט 70 זל.; אַ פּעקל סיגאַרעטן פון 10 
שטיק 8 זל.; אַ פּעקעלע שוועבעלעך 40 גראָשן; אַ קילאָ זייף 102 זלאָטעס. 

אינטערעסאַנט איז די טאַבעלע, װאָס איז געװאָרן פאַרעפנטלעכט 
אין סעפּטעמבער-נומער פון דער ניו-יאָרקער ערנסטער מאָנאַטסשריפט 
;ניו יוראָפּ". 

די טאַבעלע פאַרגלייכט די לעבנס-קאָסטן אין די קריגסיאָרן 
9{ פון אַן אַרבעטער-פאַמיליע פון 4 פּערזאָן, מיט אירע לעבנס-. 
קאָסטן אין פאַרן-קריגסיחודש -- יולי 1929. אַלס אינדעקס פון 
לעבנס-קאָסטן זענען געװאָרן אָנגענומען שפּייזימיטלען פון 2,000 קאַלאָ- 
ריעס אַ טאָג; באַזירט אויף די פּראָדוקטן, װאָס מען באַקומט סיי אויף 
די קאַרטן, און סיי די, װאָס מען מוז צוקויפן אויפן ,שװאַרצן מאַרק", די 
לעבנס-קאָסטן פון יולי 1929 ווערן גערעכנט אויף 100, 


וווקס פון לעבנס-קאָסטן אין 1959/ 1941; 


יולי 1939 אט יט 1 1 יי טי 
יולי 1940 א טע שש יפל אי קר 
יולי 1941 אי א אע שי בטי א 
סעפּטעמבער 1941 יע בי ,טג 
דעצעמבער 1941 יש אי 0 


ס'איז כדאַי אויך צו באַקענען זיך מיט די פּרייזן אויף װאַלוטע 
אויף דער ;שװאַרצער בערזע". דאָ, זעט אויס, איז שוין נישטאָ קיין 
גרויסער חלוק אין די פּרייזן אין דער געטאָ און מחוץ איר. - אין מיטן 
1 האָט מען געצאָלט פאַר פּאַפּירענע דאָלאַרן 150 זל., פאַר גאָלדענע 
0 זל.* אָנהייב 1942 איז געווען דער קורס פון אַ פּאַפּיר-דאָלאַר 
70-5 זל און פון אַ גאָלד-דאָלאַר 144--200 זלאָטעס. װאַרשיינלעך 
האָט געװירקט אויף דער בערזע אַמעריקעס אַרײנגײן אין קריג. פאַר 
גרעסערע דאָלאַר-באַנקנאָטן (איבער 950) צאָלט מען עטלעכע פּונקטן 
װוייניקער. נאַטירלעךזענען אויך די פּרײזן אָפּהענגיק פון אויסערלעכן 
אויסזען פון באַנקנאָט { גאַנץ אָדער באַשעדיקט, אאַז"וו). אַן ענגלישער 
פונט (,;זשידעק" אויף דער שפּראַך פון דער ;שװאַרצער בערזע") קאָסט 
2 מאָל אַזױ פיל וי אַ דאָלאַר. אַ דייטשער מאַרק האָט די ווערט פון 


* פאַרן קריג איז געװען דער אָפיציעלער קורס 5 זלאָטעס פאַר אַ דאָלאַר. 

3 זלאָטעס. פאַר אַ גראַם גאָלד ווערט געצאָלט צװוישן 50 און 90 זל. 
(פאַרן קריג 2.50 זל.). פאַר גאָלד-קעגנשטאַנדן (בראַסלעטן, סיגאַרן- 
שפּיצלעך אאַז"וו) צאָלט מען מיט אַ 10 זל. טייערער פון זייער פּראָפּאָר- 
ציאָנעלער װאָג. די בעסטע קונים פון אָט די קעגנשטאַנדן זענען די... 
נאַציס, װאָס ווילן זיך כאָטש מיט עפּעס באַװאָרענען אויף צו מאָרגנס 
נאָכן צוזאַמענברוך. 

דער ברייט-פונאַנדערגעצווייגטער שמוגל װאָלט נישט געווען מעג- 
לעך, ווען עס װאָלט נישט געווען די ענגסטע סאָלידאַריטעט צווישן יידן 
און פּאָליאַקן ביים איינקויפן און אַריינשמוגלען די פּראָדוקטן און 
סחורות און ווען . . . די דייטשן װאָלטן נישט גענומען כאַבאַר. ביידע 
דערשיינונגען זענען גוט געווען באַקאַנט אין פּוילן אין פאָריקן וועלט- 
קריג. אָבער ועמען װאָלט עס געקענט איינפאַלן, אַז די פאַרביסן- 
פאַנאַטישע נאַציס װעלן גיין אין אױסגעטראָטענעם וועג פון זייערע 
פאָרגײיער פון 1871917? מ'קען דרייסט באַהױיפּטן -- דאָס געהערט 
צו די גרעסטע נסים פון דער טרויעריקער יידישער ווירקלעכקייט בימי 
היטלער. ס'איז נאַטירלעך אוממעגלעך פעסטצושטעלן די צאָל יידן 
װאָס פאַרנעמען זיך מיט שמוגל. די ,פּאָליש פאָרטנייטלי ריוויו" פון 
לאָנדאָן שאַצט זייער צאָל בלויז אין װאַרשע אויף 50,000, ביי 500 
יידן זאָלן טעגלעך פאַרלאָזן די געטאָ-מױיערן, איינשטעלנדיק יעדע רגע 
זייער לעבן אין געפאַר. די דייטשע זעלנער, װאָס לאָזן דורך אָקסן און 
קי איבער די מויערן פון דער געטאָ און פאַרקויפן גרויסע מיליטערישע 
לאַסט-אױטאָס מיט שפּייז דעם ,בלוטיקסטן שונא", טוען זיכער די 
בעסטע זאַך אין זייער לעבן, און זייער צאָל וועט אַלץ מער װאַקסן, װאָס 
מער ס'וועט אָנהייבן ברענען דער באָדן אונטער די פיס פון דייטשן 
,מיכעל", װאָס שנעלער ער װעט דערשפּירן, אַז די ,טויזנטיעריקע 
מלוכה" פון בלוטיקן אַדאָלף הייבט אָן צוזאַמענצעברעכן אונטער די 
מעכטיקע קלעפּ פון די פאַראייניקטע נאַציעס. 

די נאַצי-מאַכט וויל דערשטיקן דעם דאָזיקן מאַסן-שמוגל מיט דער 
הילף פון דראַקאָנישע גזרות. צומערשט איז געווען די שטראָף: קאָנ- 
פיסקאַציע פון די פאַרכאַפּטע סחורות, טורמע און קאָנצענטראַציע- 
לאַגער; לעצטנס קומען אַלץ מער אורטיילן פון טויט. װאָס פאַר אַ 
ברייטן כאַראַקטער עס טראָגט דער שמוגל, באַווייזט דער פאַל ראַדאָמסק. 
דאָרט האָט די פּאָליצײ אַרויסגעפירט די לעצטע 6 װאָכן * 5,000 מעטער 


* , ראָבאָטניק פּאָלסקי" פון 28טן יוני 1942, לויטן שטאָקהאָלמער , סאָציאַל- 
דעמאָקראַטען?. 

טעקסטיל-סחורות, 12,000 שטיק רויע לעדער, 560 פּאָר שיך, 530 
בהמות, 22,000 קילאָגראַם פּוטער און 110,000 קילאָ קאָרן און מעל. 
די סחורות --- זאָגן די נאַציס --- שטאַמען ,פון שפּעקולאַציע, מיט וועל- 
כער עס פאַרנעמען זיך די פּויליש-יידישע באַנדעס". 

נאָך פאַר אָקטאָבער 1941 זענען געװאָרן אויסגעפירט אַ ריי עק- 
זעקוציעס קעגן יידן און פּאָליאַקן פאַר פאַרנעמען זיך מיט שמוגל סיי אין 
דער גענעראַל-גובערניע סיי אין די אַנעקסירטע געביטן. אַ באַראַטונג 
פון נאַצי- פּראָקוראָרן און פּרעזעסן פון די ספּעציעלע טריבונאַלן פון 
ג.-ג. אין לובלין האָט באַשלאָסן איינצופירן שטרענגערע שטראָפן פאַר 
אַזאַ סאָרט װירטשאַפטס-סאַבאָטאַזש און דעם 15טן אָקטאָבער 1941 איז 
דערשינען דער דעקרעט פון פראַנק, װאָס פירט איין טויט-שטראָף פאַר 
יידן פאַר פאַרלאָזן די געטאָס. ‏ דעם 10טן נאָוועמבער איז דערשינען 
אַן ענלעכע פאַראָרדענונג פון װאַרשעװער גובערנאַטאָר פישער. (אין 
די אַנעקסירטע געביטן זענען דערשינען בערך אין דער זעלביקער צייט 
ענלעכע פאַראָרדענונגען.) אָבער נאָך פאַר נאָוועמבער האָט מען דער- 
מאָרדעט די ערשטע 8 יידן אין װאַרשע: 6 מענער און 2 פרויען (בעט- 
לער) פאַר פאַרלאָזן די געטאָ. דער ;נאָװי קוריער װאַרשאַוװוסקי" האָט 
דערקלערט, אַז דער אורטייל איז געווען ;שטרענג אָבער גערעכט". 
דערביי האָט ער אויף אַ טיפּיש-נאַצישן אופן אונטערגעשטראָכן דעם 
נידעריקן קולטור-ניװואָ פון די פאַרמשפּטע . ,קיינער פון זיי האָט נישט 
געקענט לייענען און שרייבן; זיי זענען געווען שמוציק און באַדעקט 
מיט לייז",. דער אורטייל איז געװאָרן אויסגעפירט דעם 230טן נאָוועמ- 
בער 1941. ביז מיטן יאַנואַר 1942 האָט די צאָל דערמאָרדעטע יידן 
בלויז אין װאַרשע שוין באַטראָפן 35, 

אין איין פאַל האָבן די נאַציס אַרױסגעפּרעסט ביי די פאַראָרעמטע 
וואַרשעװער יידן אַ מיליאָן זלאָטעס פאַר באַפרײען פון טויט-שטראָף 
3 יידן, װאָס האָבן פאַרלאָזן די געטאָ אומלעגאַל (פעברואַר 1942). אין 
אומלעגאַלן , ביולעטין אינפאָרמאַציני" פון 29טן יאַנואַר 1942 ווערט 
אויך מיטגעטיילט, אַז די נאַציס האָבן פאַרלאַנגט פון דער װאַרשעװער 
קהילה 1,500 פוטערס פאַר אַרױסלאָזן אויף דער פריי אַ צאָל אַרעס- 
טירטע יידן. 

אַזױ װי קינדער איז לייכטער דורכצוכאַפּן זיך דורך די לעכער 
און שפּאַלטן אין די געטאָ-מױערן, כאַפּן זיך פיל קינדער אַרױס אין די 
קריסטלעכע גאַסן, געשיקט אַהין פון זייערע פאַרפּיײיניקטע עלטערן. די 
נאַציס האָבן סוף 1941 אַרײנגעװאָרפן 20 קינדער אין די מיט װאַסער 

אָנגעפילטע מיסט-גרובן אויף אָקאָפּאָװע און זיי דערטרונקען אין דער 
אָנװעזנהײט פון הונדערטער מענטשן. לױט באַריכטן, װאָס ד"ר 
שװאַרצבאַרד האָט דערהאַלטן אין יוני 1942, האָבן די נאַציס דער- 
שאָסן 400 קינדער, װאָס האָבן פאַרלאָזט די געטאָ אומלעגאַל, 

אַ דיי עקזעקוציעס זענען געװאָרן אויסגעפירט איבער יידן פאַר 
באַזאָרגן די געטאָס מיט כשר פלייש. דער לעצטער באַקאַנט געװאָ- 
רענער בעסטיאַלישער אַקט זאָל האָבן געשען אין טוראָבין ( ביי לובלין) 
ווו מ'האָט פאַרמשפּט צום טויט אַ ייד מיט זיין זון און אייניקל, ווייל זיי 
האָבן אין געהיים צוגעשטעלט מילך פאַר קראַנקע קינדער, װאָס איז 
זי געווען פאַרבאָטן צו טאָן (ידיעה פון מאַי 1942). 

די שרעקלעכע באַדינגונגען, אונטער וועלכע עס קומט אויס צו 
לעבן דער יידישער באַפעלקערונג, האָבן דערפירט צו אַ מוראדיקן 
וווקס פון שווינדזוכט, טיפוס, טראַכאָמע, פאַרשידענע מאָגן-קראַנקײטן 
און דאָס שרעקלעכסטע -- הונגער-טויט. באַזונדערס מוראדיק בושע- 
ווען שווינדזוכט און טיפוס, 

לויט פּוילישע באַריכטן איז די צאָל עװוינדזוכט-קראַנקע אין 
װואַרשע אין דער ערשטער העלפט פון 1941 געװאַקסן אין פאַרגלייך מיטן 
זעלביקן צייט-אָפּשניט אין 1939 מיט 11290 צווישן פּאָליאַקן און 4259 
צווישן יידף אין דער ערשטער העלפט פון 1929 זענען געשטאָרבן 
אין װאַרשע אויף שווינדזוכט 810 קריסטן און 121 יידן. אין דער 
ערשטער העלפט פון 1941 -- נאָך 2 יאָר נאַצי-אָקופּאַציע -- איז גע- 
שטיגן די צאָל טויט-פאַלן אויף שווינדזוכט ביז 1,726 ביי קריסטן און 
7 ביי יידן, 

באַזונדערס װילדעװעט די דאָזיקע קרענק, װאָס קומט בעיקר פון 
הונגער, ענגע וווינונגען און פאַרקילונגען, צוישן פּלטים און קינדער. 
אין איר באַריכט פאַרן יאָר 1940 מעלדעט די יידישע געזונטהייטס- 
! אָרגאַניזאַציע ,טאָז", אַז אונטער איר אויפזיכט געפינען זיך 5,999 
שווינדזוכט-קראַנקע, דערונטער 1,517 אין װאַרשע { דערפון 561 קינ- 
דער), 2,002 אין טשענסטאָכאָו, 2,000 אין אָטװאָצק און 480 אין לוב- 
לין. אין װאַרשע זענען געװאָרן נאָטירט 249 נייע שווינדזוכט-פאַלן, 
דערפון 56 ביי קינדער. ס'רוב קראַנקע קומען פון די פּלטים. עס 
פאַרגרעסערט זיך כסדר די צאָל קראַנקע, באַזונדערס צווישן קינדער. 
אין פאַרשידענע פּלטים-היימען ווערט געהאַלטן אַן אויפזיכט איבער 
0 פּלטים, דערפון 1,200 קינדער, װאָס זענען גענייגט צו ווערן 
קראַנק אויף שווינדזוכט, 

אין יוֹלי 1941 ווערט ווייטער באַריכטעט, אַז עס זענען געװאָרן 
פאַרנאָטירט אין ואַרשע נייע 265 פאַלן, דערונטער 77 פון אָפענער 
שווינדזוכט און 188, װאָס זענען פאַרדעכטיקט אין דער קרענק. 

די שווינדזוכט האָט אָנגעהויבן בושעווען ביי יידן אין װאַרשע א"אַ 
שטעט נאָך פיל פריער --- אין אָנהייב 1940. רענטגען-אונטערזוכונגען 
פון דער געזעלשאַפט ,בריאות" אין װאַרשע האָבן פאַר דער מלחמה 
אַנטדעקט 2 קראַנקײיטס-פאַלן צווישן 15 אונטערגעזוכטע, אָבער אין אָנ- 
הייב 1940 זענען פון יעדע 15 אונטערגעזוכטע געװאָרן פעסטגעשטעלט 
אַזש 13 קראַנקע. 

לויט פּוילישע באַריכטן, איז אין פאַרגלייך מיט 1929 געפאַלן 
דורכשניטלעך די װאָג פון װאַרשעװער איינוווינער מיט 20---25 קילאָ- 
גראַם. עס איז באַדײטנדיק געװאַקסן די צאָל קראַנקע אויף אַנעמיע, 
האַרץ-אָפּשװאַכונג, נערוון-קראַנקײטן, פאַרשידענע קינדער-קראַנקײטן. 
עס װאַקסט די בעטלעריי און פּראָסטיטוציע. ווער עס קען, שיקט אַרױס 
די פאַמיליע אויפן דאָרף. אַפילו העכערע פּױלישע באַאַמטע מון 
אָנקומען צו די ביליקע קיכן. 

פיל ערגער איז די לאַגע פון די יידן, װאָס האָבן נישט די 
ברירה פון שיקן זייערע קינדער אין די דערפער און קענען גאָר- 
נישט חלומען וועגן די גרויסע אַרבעטס-מעגלעכקייטן, װאָס עס האָט ‏ 
די פּוילישע באַפעלקערונג (בלויז די װאַרשעװער שטאָט-פאַרװאַלטונג 
באַשעפטיקט 22,000 באַאַמטע), 

נאָך ערגער איז די לאַגע אין לאָדזש, ווו מ'האָט אַרײנגעפּאַקט די 
יידישע באַפעלקערונג אין די ענגע געסלעך פון באַלוט. דאָרט האָט 
די שווינדזוכט-עפּידעמיע פאַרכאַפּט ברייטע קרייזן. אָבער נישט פיל 
בעסער איז די לאַגע אין װאַרשע, וו אין אַ גרויסער צאָל צימערן 
וװווינען צו 10--12 מענטשן; אין קראָקע --- ווו פיל ווינונגען זענען 
באַװױנט פון 8--10 מענטשן אין אַ צימער, און אַזױ אין אַנדערע געטאָס. 

באַזונדער גרויס איז דער חורבן, װאָס ס'האָט אָנגעמאַכט און מאַכט 
אָן בעיקר צװישן יידן די טיפוס - עפידעמיע. צװוישן אָקטאָבער 1929 
און אַפּריל 1940 איז געװאָרן נאָטירט בלויז אין װאַרשע 12,000 
קראַנקע אויף בויך - טיפוס; פון זיי זענען געװװען 5,000 קריסטן 
און 8,000 יידן, ד"ה 6159 יידן -- טאָפּלט אַזױ פיל וויפיל עס 
באַטרעפט זייער פּראָצענט-זאַץ צווישן דער איינוווינערשאַפט פון װאַר- 
שע. ביי פלעקן-טיפוס איז נאָך געװען די גרעסער די פּראָפּאָרציע 
פון יידן,. אויף 460 קראַנקע אין 1940 זענען געווען 400 יידן. אַ דאַנק 

דער זער ענערגישער קעגנאַקציע פון די יידישע אָרגאַניזאַציעס, דאָק- 
טוירים און דער קהילה, איז די צאָל געשטאָרבענע צװישן די יידישע 
טיפוס-דקראַנקע געווען באַדײיטנדיק קלענער, וי צװוישן די נישט-יידן, 
דערגרייכנדיק נאָר 1096 פון די קראַנקע. 

דער ,פעלקישער באַאָבאַכטער" האָט די דאָזיקע פאַקטן באַלד 
אויסגענוצט, כדי פונאַנדערצווויגן אַן אַנטיסעמיטישע העצע, אַז די 
יידן זענען אימון קעגן טיפוס און אַז זיי טוען אַלץ, צו פאַרשפּרײטן די 
טיפוס-באַצילן צוישן דער נישט-יידישער באַפעלקערונג. דערביי האָט 
ער זיך באַנוצט, אויפן נאַצישן שטייגער, מיט אַ צופריזירטער סטאַטיס- 
טיק, אַז די שטערבלעכקייט ביי דייטשע טיפוס-קראַנקע באַטרעפט 90 
פּראָצענט, ביי פּוילישע --- 60, און ביי יידן --- נאָר 40 פּראָצענט, 

אין מיטן 1940 איז די עפּידעמיע שװאַכער געװאָרן, און די װאַר- 
שעווער קהילה האָט שוין געהאַלטן פאַר מעגלעך זיך צו ווענדן צו דער 
מאַכט; מען זאָל איר דערלויבן צו עפענען די יידישע שולן. 

די יידן האָבן ווירקלעך באַװיזן װוונדער ביים באַקעמפן די עפּי 
דעמיע. מען דאַרף דאָך נעמען אין אַכט, אַז אַלע שולן, בתי-מדרשים 
און עפנטלעכע פּלעצער זענען געווען איבערגעפּאַקט מיט פּלטים. די 
צאָל יידישע דאָקטוירים אין װאַרשע האָט זיך אין 1940 געהאַט פאַר- 
קלענערט אויף 2 דריטל; די נאַציס האָבן ממש צערויבט די שפּיטע- 
לער און אַפּטייקן און צו דעם אַלעם האָט געהערשט אַ שטאַרקער מאַנגל 
אין זייף --- דער װיכטיקסטער מיטל אין קאַמף קעגן טיפוס. די נאַציס 
האָבן זאָגאַר אין אַ ריי ערטער קאָנפיסקירט אַלע הינט, דערקלערנדיק, 
אַז זיי וועלן פון דעם פעטס פון די הינט מאַכן זייף, ביי אַזאַ מצב איז 
די שנעלע ליקװידאַציע פון דער טיפוס-עפּידעמיע אין 1940 זיכער 
געווען אַ גרויסער אויפטו, 

אָבער אין 1941 האָט די עפּידעמיע צוריקגעקערט אין אַ נאָך 
שטאַרקערער פאָרם און דאָס מאָל איז אויך באַדיײיטנדיק געשטיגן דער 
פּראָצענט געשטאָרבענע צװישן די טיפוס-קראַנקע. לױטן ,גאָניעץ 
קראַקאָווסקי, זענען אין 1941 געווען אין װאַרשע 17,800 טיפוס-פאַלן, 
דערונטער 15,749 ביי יידן, און 2,051 ביי פּאָליאַקן. דער פּראָצענט פון 
יידן איז 88.4 --- פיל העכער וי אין 1940 (דאַן 61:5). די כסדרדיקע 
פּלטים- פּאַרטיעס, װאָס מ'האָט אַרײנגעשטופּט אין דער װאַרשעװער 
געטאָ, די שווערע הונגער-באַדינגונגען פון דער יידישער באַפעלקע- 
רונג, די מוראדיקע ענגשאַפט אין די דירות האָבן אויך געבראָכן די 
יידישע , אימוניטעט? קעגן טיפּוס-טויט. 

אַנטיסעמיטישער נאַצי פלאַקאַט אין וװוארשע: ;ײַדן = - 2 6 בי 

די נאַציס האָבן אויסגענוצט די טיפוס-עפּידעמיע פאַר זייערע 
אַנטיסעמיטישע צוועקן. זיי האָבן פאַרשפּרײט אין דער ערשטער 
העלפט פון 1941 אַ האַלב מיליאָן פּאַמפלעטן מיט אַ בילד פון אַ קאָפּ 
פון אַ יידן און אַ פאַרגרעסערטער לויז מיט עצות וי זיך צו שיצן קעגן 
טיפוס. גרויסע פּלאַקאַטן האָבן אַראָפּגעשריגן פון די ווענט: ,יידן זע- 
נען לייז, יידן זענען טיפוס?. ראַדיאָ און פילם זענען געװאָרן ברייט 
אויסגענוצט אין דער דאָזיקער אַקציע. 

די ,פּראַנקפורטער צייטונג" (פון 24טן סעפּטעמבער 1941) רימט 
זיך צ"אַ, אַז די דייטשן האָבן דערשטיקט די טיפוס-עפּידעמיע אין פּױלן 
אַ דאַנק זייער פאַרצווייגטן געזונטהייטס-דינסט אאַז"וו. דער ,פעלקי- 
שער באַאָבאַכטער" האָט זאָגאַר, וועלנדיק מינימאַליזירן די געפאַר פון 
דער טיפוס-עפּידעמיע, געבראַכט פאַלשע ציפערן וועגן דער צאָל יידישע 
טיפוס-קראַנקע (2,200 אין 1941 אין גאַנץ פּוילף). וויזט אויס, אַז 
מ'האָט מורא געקריגן פאַרן װווקס פון דער עפּידעמיע, װאָס האָט זיך 
איבערגעװאָרפן אין פאַרשידענע נאַצי-אָקופּירטע לענדער און האָט זיך 
אויך אַריינגעריסן אין דער דייטשער אַרמײ, און מען וויל אַ ביסל באַ- 
רואיקן די אויפגערודערטע דייטשע באַפעלקערונג. 

אָבער אין סוף 1941 זענען די נאַציס געווען געצווונגען צו פּראָקלאַ- 
מירן אין דער גענעראַל-גובערניע אַ צושטאַנד פון אַנטיטיפוס-אַלאַרם; 
פראַנק האָט באַשטימט אַ פאָנד פון 8 מיליאָן זלאָטעס צו באַקעמפן די 
עפּידעמיע, און גלייכצייטיק דערמיט האָט די אקראַקאַוער צייטונג" 
באַנײט איר העצע קעגן יידן אַלס די שולדיקע אין נייעם אויסברוך פון 
דער עפּידעמיע. די יידן ווערן באַשולדיקט, אַז זיי באַהאַלטן זייערע 
פאַרשטאָרבענע קרובים אין די קעלערס, כדי זיי זאָלן נישט דאַרפן 
צוריקגעבן דער פּאָליצײי די שפּייז-קאַרטלעך פון די פאַרשטאָרבענע. 
די נאַציס זאָלן אויך האָבן געטויט מיט גאַז אַ צאָל יידישע טיפוס-קראַנקע 
אין װאַרשע אין אַ פאַרצווייפלטן פאַרזוך אָפּצושטעלן די עפּידעמיע. 

מיטן אַרײינטריט פון אַמעריקע אין קריג האָט זיך פאַרשאַרפט דער 
מאַנגל אין מעדיקאַמענטן. באַזונדערס פילבאַר איז דער מאַנגל אין 
גענוגנדיקע קװאַנטומס פון אַנטיטיפוס-סערום. די הילף, װאָס איז גע- 
קומען דורך ;אָזע*" ({פריער דורך שווייץ, שפּעטער דורך מעקסיקע), איז 
ווייט נישט גענוגנדיק צו ענדערן ראַדיקאַל די לאַגע. ס'זענען געװאָרן 
געמאַכט באַמיונגען צו באַקומען דעם נויטיקן סערום דורכן ליסאַבאָנער 
פּאַסטער - אינסטיטוט, אָבער עס זעט אויס, אַז די באַמיונגען זענען 
נישט געקרוינט געװאָרן מיט דערפאָלג. 

לעצטע ידיעות פון װאַרשע דערציילן, אַז גאַנצע הייזער-בלאָקן 
זענען אַרומגעצױמט מיט שטעכעדיקן דראָט, אַלס צייכן, אַז דאָרט 
הערשט טיפוס. הינטער די דראָטן שטייען מענטשן מיט אויסגעלאָ- 
שענע אויגן און װאַרטן, מ'זאָל זיי דערלאַנגען אַ ביסל שפּייז, ווייל מען 
לאָזט זיי נישט אַרױסגײן. עס חזרן זיך איבער די בילדער פון ערשטן 
קװאַרטאַל פון 1940, אָבער אין אַן ערגערער אויפלאַגע. 

ס'איז נישט באַקאַנט גענוי די צאָל טויט-פאַלן אין װאַרשע פון 
טיפוס. לויט ידיעות פון דער ערשטער העלפט 1940 קען מען רעכע- 
נען דורכשניטלעך ביי יידן 30 טויט-פאַלן אַ װאָך. אין די גאַנצע 6 
יאָר 1931---1926 זענען געווען נאָטירט אין װאַרשע 227 טויט-פאַלן ביי 
יידן פון טיפוס, ד"ה 0.8 אַ װאָך. די שטערבלעכקייט פון טיפוס איז 
געשטיגן ביי יידן מיט 37.5 מאָל אַזױ פיל אין פאַרגלייך מיט פאַרן-קריג. 
אָבער די נאַצי פּרעסע האָט זיך נאָך אַלץ געקלאָגט, אַז די יידן זענען 
,אימון" צום טיפוס-טויט. אמת, אַז אין פאַרגלייך מיט דער שטערב- 
לעכקייט אין 1941 איז עס נאָך אַלץ געווען אַ ?גן-עדן". 

וועגן דער אַלגעמײינער שטערבלעכקייט אין געטאָ אין די לעצטע 
2 יאָר זייט דער היטלער-אָקופּאַציע זענען דאָ מער גענויע ידיעות. 
אין ערשטן קװאַרטאַל פון 1940 זענען געווען אין װאַרשע 2,117 לוויות, 
דאָס מאַכט אויס 240 לוויות אַ װאָך. אין זעלביקן צייט-אָפּשניט אין 
9 זענען נאָר געווען 1,158 לוויות --- 89 אַ װאָך. אַפילו ווען מיר 
נעמען אין אַכט דעם וווקס פון דער יידישער באַפעלקערונג אין װאַרשע 
אין משך פון דער צייט, מאַכט עס אַלץ אויס אַ װוקס פון קרוב 140 
פּראָצענט, 

די צאָל לוויות אין 1940 האָט געהאַלטן אין איין װאַקסן. ס'זענען 
געװאָרן געעפנט אַזש 2 לויות-ביוראָס. דער ראַבינאַט האָט דער- 
לויבט צו באַגראָבן יידן אין פּאַפּירענע תכריכים ( פּרײז 10 זל.). מען 
האָט איינגעפירט אַ נייעס: לוויה-צוגן אויף ראָװערן. אַזאַ קאַראַװאַן- 
ראָװער קען ,דערליידיקן" מיט אַמאָל 4 לוויות, צונויפזאַמלענדיק די 
בר-מיננס אויפן וועג. 2 ראָװעריסטן באַגלײטן דעם אָרון, אויפן בית- 
עולם דערװאַרטן זיי די קרובים פון די פאַרשטאָרבענע. די נאַציס 
האָבן פאַרבאָטן די קרובים פון די פאַרשטאָרבענע צו באַגלײיטן זייערע 
נאָענטסטע. די לוויות-ביוראָ, װאָס האָט איינגעפירט די דאָזיקע אינאָ- 
װאַציע, האָט זיך רעקלאַמירט אין דער פּרעסע, אַז אַזאַ לוויה איז ;עסטע- 
טיש און פּראַקטיש אין אַלע הינזיכטן . . . די לוויה-צוגן שטערן נישט 
דעם גאַסן-פאַרקער און די אונטערנעמונגען געווינען פיל צייט". 

פיל יידן --- פון די אָרעמסטע --- קענען נישט באַצאָלן דער קהילה 
אָדער די לוויה-ביוראָס אַפילו די קלענסטע סומע אויף באַערדיקן זייע- 
רע נאָענטסטע, --- װאַרפט מען זיי פּשוט אונטער אין די גאַסן. אין 
יולי 1941 האָט די קהילה אויפגעפאָדערט די װאַרשעװער יידן, מ'זאָל 
וועגן אַלע טויט-פאַלן מעלדן דער קהילה. ס'טרעפן זיך פיל פאַלן, ווען 
מענטשן פאַלן אַװעק אין די גאַסן און מען באַגראָבט זיי אָן וויסן פון 
זייערע קרובים. די יידישע פּאָליצײ איז געװאָרן ספּעציעל געשולט צו 
געבן די ערשטע הילף פאַרחלשטע אין די גאַסן, די קהילה האָט אויך 
אָנגעהויבן אַן אַקציע קעגן אונטערװאַרפן טויטע קערפּער אין די גאַסן, 
װאָרענענדיק, אַז זי װעט שטרענג באַשטראָפן די שולדיקע. פון פאַר- 
שידענע קװעלן זענען אָבער לעצטנס געקומען ידיעות, אַז דאָס אונ- 
טערװאַרפן טויטע קערפּער איז אין דער געטאָ געװאָרן אַ ברייט- 
פאַרשפּרײיטע דערשיינונג, 

אויפן גרונט פון קאָנטראָלירטע ציפערן, װאָס שטאַמען בעיקר 
פון דער בית-עלמין-אָפּטײלונג פון דער װאַרשעװער קהילה, לאָזט זיך 
פעסטשטעלן די גרייס פון דער שטערבלעכקייט פון יידן אין װאַרשע 
און מאַכן פאַרגלייכן צוישן די יאָרן 1929, 1940 און 1941, 


שמערבלעכקיים צווישן יידן אין וארשע אין 1999 -1941: 


טויט-פאַלן 
די שטערבלעכקייט 
צייט צאַל יידן יערלעך אויף 
חדשים טויט-פאַלן 
0 יידי אייני 


פרילינג 1939 פון 330 ביז 270 טויזי נפשות אַפּריל 282 131 
(אין דורכשניט 350 טויזנט) מאַי 252 10 

יונַי 234 14 

פרילינג 1940 פון 400 ביז 450 טויזי נפשות אַפּריל ‏ 1:0441 2944 
(אין דורכשניט 425 טויזנט) מאַי 6 20 

יונַי 0 13 

פרילינג 1941 פון 450 ביז 500 טויזי נפשות אַפּריל 41 +- 516 
(אין דורכשניט 475 טויזנט) מאַי 1 980 

יוני 0= 108:2 


פאַרן קריג איז די שטערבלעכקייט פון יידן אין װאַרשע געווען 
7 אויף יעדע 1,000 יידן (אין 1926). אין ערשטן יאָר פון קריג איז 
די שטערבלעכקייט געװאַקסן מיט בערך 2 און אַ האַלב מאָל און אין 
צווייטן יאָר פון קריג מיט 7--8 מאָל אין פאַרגלייך מיט דער שטערב- 

לעכקייט פון פאַרן קריג. דערביי דאַרף מען געדענקען, אַז די פרילינג- 
חדשים אַפּריל-יוני זענען געוויינלעך חדשים מיט אַ פאַרקלענערטער 
שטערבלעכקייט. די דראָענדיקע ציפערן פון דער צייט האָבן אָנגע- 
זאָגט, אַז ס'וועלן קומען נאָך ערגערע חדשים. אַפילו אין דער פאַר- 
מלחמה-צייט האָט דִי סטאַטיסטיק פון דער שטערבלעכקייט אין די 
הערבסט- און ווינטער-חדשים געוויזן אַ פאַרגרעסערונג פון 15 ביז 
5 פּראָצענט (אין נאָוועמבער 1928 זענען געווען אין װאַרשע 408 און 
אין דעצעמבער 1928 -- 421 טויט-פאַלן פון יידן, --- בעת אין חודש 
מאַי פון ווייטערדיקן פאַר-מלחמהדיקן יאָר 1939 זענען געווען 352 
טויט-פאַלן, און אין יוני -- 324), 

באַלד זענען געקומען די ציפערן פון די חדשים יולי, אויגוסט און 
סעפּטעמבער 1941 און באַשטעטיקט די דאָזיקע טרויעריקע פאָרויס- 
זעונג. א 


שטערבלעכקייט צווישן יידן אין װאַרשע אין די חדשים 
יולי, אויגוסט און סעפּטעמבער 1941: 
ציט צאָל יידן די שטערבלעכקײיט טויט-פאַלן 
חדשים טויט- פאַלןיערלעך אויף 
09 ייד"איין?: 
זומער 1941 פון 480 ביז 520 טויזי נפשות יולי 269 20 
(אין דורכשניט 500 טויזנט) אויגוסט 500 1344 
סעפּטצמ'י 5,100 1.8 


נאָר דער חודש יולי איז געווען אַ ,מזלדיקער". די צאָל גע- 
שטאָרבענע יידן האָט זיך אַ ביסל פאַרקלענערט. באַלד זענען געקומען 
די חדשים אויגוסט און סעפּטעמבער מיט אַ געװאַלדיקן אויפשטייג פון 
דער יידישער שטערבלעכקייט: אין פאַרגלייך מיט פאַר דער מלחמה 
באַדײט עס אַ וווקס אויף 14 מאָל, ד"ה אויף יעדן איינעם ייד, װאָס איז 
געשטאָרבן פאַרן קריג אין װאַרשע, שטאַרבן איצט 14 יידן. 

און װוער ווייס, צי די צאָל איז ווייטער נישט געװאַקסן. פון די 
לעצטע חדשים זענען דאָ קנאַפּע ידיעות. די ידיעות, װאָס עס ברענגט 
די אויסלענדישע פּרעסע, זענען שוידערלעכע. די שטאָקהאָלמער 
;אַפּטענבלאַדעד* פון 16טן דעצעמבער 1941 באַריכטעט, אַז ;די שטערב- 
לעכקייט צווישן יידן אין װאַרשע דערגרייכט יערלעך אַ פערטל פון 


* די ידיעות פאַר די חדשים קומען פון פּולישע קװעלן 


232 


הונגער, נויט, שמערבלעכקייט 


זײיער גאַנצער צאָל"; ,אַז אין דורכשניט שטאַרבן טעגלעך 2300 פּערזאָן, 
מייסטנס פון טיפוס" און אַז ,די שטערבלעכקייט צװוישן די יידישע קינ- 
דער איז 20 מאָל העכער, וי צװישן דער אַלגעמײנער באַפעלקערונג". 
אויך דער ניו-יאָרק טיימז" פון 7טן יאַנואַר ה"י ברענגט אין אַ טעלע- 
גראַמע פון שטאָקהאָלם בערך די זעלביקע ידיעות. ס'איז נישט איבע- 
ריק צו באַמערקן, אַז די באַריכטן פון פרילינג 1941 דערציילן, אַז 28 
פאַרשטאָרבענע זענען מענער. דאָ מוז שפּילן אַ ראָלע די צװאַנגס- 
אַרבעט און ענלעכע סיבות. 

אָבער דעם גאַנצן ביטערן בעכער פון גאַל און פּיין טרינקען אויס 
די אומגליקלעכסטע צוישן די אומגליקלעכע -- די יידישע פלטים. 
זיי שטאַרבן אויס :וי פליגן מיט אַ שנעלקייט, װאָס דערמאָנט אין די 
מגפות אין מיטלאַלטער. 

שמערבלעכקייט צווישן פּלטים אין װאַרשע: 
טויט-פאַלןיערלעך אויף 


צייט צאָל הײמלאָזע די שטערבלעכקייט י )ת 
מאֵי 1941 180 117 140 
סעפּטעמבער 1941 60 281 2021 
יאַנואַר 1942 2860 729 0.+08/ 


דאָס באַדײט קאָנקרעט, אַז אויב אין גאַנצן יאָר 1942 זאָל אָנ- 
האַלטן די שטערבלעכקייטס-ראַטע פון יאַנואַר -- װעלן אין משך פון 
יאָר אױיסשטאַרבן, חלילה, כמעט אַלע פּלטים. דעם זעלביקן גורל 
דערװאַרט אויך די נייע פּאַרטיעס, װאָס ווערן אַרײנגעװאָרפן אין דער 
געטאָ. די ציפערן ועגן דער לאַגע פון די פּלטים שטאַמען פון דער 
געזונטהייטס-אָרגאַניזאַציע ,טאָז", וואס האָט די אויפזיכט איבער די 
זאַמלפּונקטן פון די פּלטים (אין יאַנואַר 1942 זענען געווען אין װאַרשע 
4 אַזעלכע זאַמלפּונקטן). די לאַגע פון די פּלטים, װאָס האָבן זיך 
-איינגעאָרדנט ביי קרובים אאַז"וו, איז נישט פיל בעסער. 

דער געזונטהייטס-מצב פון די פּלטים ווערט אויך קלאָר פון אַנדערע 
ציפערן. = פון די 9,220 פּלטים, װאָס האָבן זיך געפונען אונטער דער 
קאָנטראָל פון , טאָז" אין סעפּטעמבער 1941, זענען געווען קראַנק 3,350, 
ד"ה מער וי אַ דריטל. פון די 8,870 פּלטים, װאָס האָבן זיך געפונען 
אונטער דער אויפזיכט פון ,טאָז" אין יאַנואַר 1942, זענען געווען 
קראַנקע 2,810 -- 21.6 פּראָצענט. אַן אַנדער אױיספאָרשונג אין 29 
שטעט און שטעטלעך אין 2 דיסטריקטן פון פּוילן --- װאַרשע, ראַדאָם 


* , מאָרגנזשורנאַל" פון 10טן פעברואַר 1942, אַרטיקל פון ד"ר ל. װולמאַן 

און קעלץ -- דורכגעפירט דורך דאָקטוירים פון ,טאָז* אין אָנהײב 1941, 
האָט פעסטגעשטעלט, אַז 24,529 יידן פון דער אַלגעמײנער צאָל יידן -- 
0, מוז אָנקומען נאָך מעדיצינישער הילף, ד"ה אַז אַ דריטל יידן 
מוז אָנקומען נאָך מעדיצינישער הילף. די סיבה פון אַזאַ מאַסן-עלענד 
איז אַ פּשוטע: פון די 110,000 יידן זענען איבער 20 פּראָצענט פּלטים, 

שרעקלעך איז אויך די לאַגע פון די קינדער אין דער געטאָ. פון 
44 קינדער, װאָס זענען געשטאַנען אונטער דער אויפזיכט פון 
;טאָז", אין אױיגוסט 1941, האָט די מעדיצינישע אונטערזוכונג פעסט- 
געשטעלט, אַז זייער געזונט-צושטאַנד איז ביי 12 פּראָצענט צופרידנ- 
שטעלנדיק, ביי 25 פּראָצענט מיטלמעסיק, ביי 52 פּראָצענט שלעכט. 
נאָך ערגער איז געווען די לאַגע אין סעפּטעמבער. דאַן זענען געווען 
4 פּראָצענט צופרידנשטעלנדיק, 26 פּראָצי מיטלמעסיק און גאַנצע 60 
פּראָצי שלעכט. 4,120 קינדער, ד"ה מער פון אַ פערט חלק פון די 
אונטערזוכטע קינדער, האָבן אין אויגוסט זיך געמוזט געפינען אונטער 
אַ שטענדיקער מעדיצינישער אויפזיכט צוליב זייער קראַנקײט און אָפּ- 
געשװאַכטקײט. 178 קינדער זענען געווען קראַנק (אין סעפּטעמבער) 
אויף בלוטונגען, װוונדן און געשווילעכצן, אַרויסגערופן דורך הונגער. 

אַנדערע ידיעות גיבן איבער: אין אַ קינדער-היים מיט 607 קינ- 
דער זענען געשטאָרבן 125. אַ דורכגעפירטע אַנקעטע פון איין הויז 
האָט פעסטגעשטעלט, אַז 20 פּראָצענט פון אַלע קינדער אין הויז זענען 
אױסגעשטאָרבן פון דער טיפוס-עפּידעמיע. 10,000 קינדער-בעטלער 
פאַרפולן די װאַרשעװער גאַסן. 

ס'איז נייטיק אויך צו מאַכן אַ פאַרגלייך וועגן שטערבלעכקייט 
צװישן יידן און קריסטן. אויך די ציפערן זענען אַזױ טראַגיש-קלאָר, 
אַז זי נייטיקן זיך נישט אין קיין פּרושים, 


שטערבלעכקייט צװוישן יידן און קריסטן אין װאַרשע: 


אַנטײל פון יידן אין דער אַנטײיל פון קריסטן אין דער . 
צייט אַלגעמײנער שטערבלעכקײיט אַלגעמײנער שטערבלעכקייט 

90 90 
דעצעמבער 1938 24 16 
יאַנואַר 1939 27 73 
דעצעמבער 1939 | 41 59 
יאַנואַר 1940 45 55 
יולי 1941 25 ן? 
אויגוסט 1941 8:װ 2.2 

פאַרן קריג האָבן יידן געהאַט אַ קלענערע שטערבלעכקייט וי 
קריסטן, קלענער אויך לויט זייער פּראָצענט אין דער באַפעלקערונג. 
זייער אָנטײל אין דער אַלגעמײנער שטערבלעכקייט איז איצט איבער 
2 מאָל אזוי פיל וי אין 1938, 

אויך די פאָלגנדיקע ציפערן וועגן דער שטערבלעכקייט אין די 
יידישע שפּיטעלער אין װאַרשע באַשטעטיקן דאָס זעלביקע טרויעריקע 
בילד. אין די ערשטע 3 חדשים פון 1941 זענען אין יידישן שפּיטאָל 
(װאָס האָט זיך איבערגעצויגן פון טשיסטע) געווען 2057 פּאַציענטן. 
פון זיי זענען אַרױס געזונט 1,590 און ס'זענען געשטאָרבן 425. בערך 
4 פון אַלע פּאַציענטן, װאָס פאַרלאָזן דעם שפּיטאָל, ווערן אַװעקגע- 
פירט אין קבר אַרין. נאָך ערגער איז די לאַגע אין יידישן קינדער-שפּי- 
טאָל אויף שליסקע. פאַר דער זעלביקער צייט זענען דאָרט געווען 471 
קראַנקע קינדער. אַרױס געזונט זענען 215 און געשטאָרבן זענען 96 
-- ,22 פּראָצענט. יעדעס פערטע קינד נעמט צו דער מלאך-המות, 

די צאָל טויטע אין געטאָ װאַקסט אַזױ שנעל, אַז מען האָט אָנגע- 
הויבן צו באַנוצן זיך מיט ברידער-קברים. לויטן ;האַמבורגער פרעמדנ- 
בלאַט", האַלט אַזאַ קבר 30 מעטער די לענג און 20 די ברייט. ער איז 
אָנגעפּאַקט מיט נאַקעטע קערפּער פון מענער, פרויען און קינדער,. די 
קערפּער ווערן באַגראָבן אין גרויס איילעניש און װערן צוגעדעקט נאָר 
מיט עטלעכע לאָפּעטעס ערד. אָפּטמאָל זעט מען אַרױסשטעקן קעפּ, 
פיס אָדער הענט פונעם קבר. אין אַזעלכע קברים וערן באַגראָבן יידן, 
וועמענס משפּחות קענען נישט זאָרגן פאַר אײינאָרדענען זיי לוויות. די 
נאַציס ווילן אויך אײינאָרדענען אַ קרעמאַטאָריע אין געטאָ, ווו מען זאָל 
פאַרברענען די טויטע קערפּערס, װוי מען טוט עס אין די קאָנצענטראַציע- 
לאַגערן. די נאַציס זאָלן אויך מאַכן גרויסע שוועריקייטן ביים היילן 
יידן איבער 55 יאָר און קינדער יינגער פון 5 יאָר, 

אויך די צאָל געבורטן אין װאַרשעװער געטאָ האָט זיך באַדײיטנדיק 
פאַרקלענערט. אין די חדשים אַפּריל, מאַי און יוני 1941 זענען גע- 
בוירן געװאָרן 1,208 קינדער (אין אַפּריל 261, אין מאַי 451, אין יוני 
6. ווען מיר זאָלן רעכענען די זעלביקע געבורט-ראַטע פאַרן גאַנצן 
יאָר 1941, װעט עס אויסמאַכן 4,822 ניי-געבוירענע, װאָס עס מיינט 
1 אויף יעדע 1,000 יידן (רעכענענדיק 475,000 יידן אין פרילינג 
1 פאַקטיש איז דער פּראָצענט נאָך קלענער, ווייל אין דער צויי- 
טער העלפט פון 1941 איז די צאָל יידן געװואַקסן ביז 500,000; די צאָל 
געבורטן איז דאַן נישט געװאַקסן, נאָר גיכער געפאַלן; דאָס באַװוייזן די 

ציפערן פון יולי 1941, ווען ס'זענען געבוירן געװאָרן נאָר 267 יידישע 
קינדער). פאַרן קריג (אין 1920--1926) איז די יידישע געברוט- 
ראַטע אין װאַרשע געווען 13.1. דאָס באַדײיט אַ ירידה פון 22.990. 

די געװאַלדיקע שטערבלעכקייט און פאַרקלענערטע צאָל געבורטן 
האָבן נישט נאָר אָפּגעשטעלט דעם נאַטירלעכן צוװואַקס פון דער יידי- 
שער באַפעלקערונג אין װאַרשע (פאַרן קריג האָט זי באַטראָפן אין 
פּױילן 9.2 אויף 1,000 און אין װאַרשע .4), נאָר געשאַפן אַ מורא- 
דיקן דעפיציט. אין יולי 1941, למשל, װאָס --- וי מיר ווייסן שוין -- 
געהער צו די נאָרמאַלע חדשים מיט נישט קיין צו הויכער שטערבלעכ- 
קייט, זענען געװאָרן געבוירן 1,062 קריסטן און 267 יידן. געשטאָרבן 
זענען 1,216 קריסטן און 3,459 יידן. דער דעפיציט ביי קריסטן איז 
4, ביי יידן 2,192, נעמענדיק אין אַכט, אַז די יידן בילדן אַ דריטל 
פון דער װאַרשעװער באַפעלקערונג, מיינט עס ביי יידן אַ דעפיציט, װאָס 
איז 38 מאָל אַזױ גרויס װוי דער דעפיציט ביי די פּאָליאַקן. 

פאַרן קריג איז די יידישע באַפעלקערונג אין װאַרשע געװאַקסן 
יערלעך מיט 4.3 פּער טויזנט; יעצט פאַלט זי מיט 76,61 פּער טויזנט, 8 
אויב די ציפערן פון יולי זאָלן אָנהאַלטן אַ גאַנץ יאָר, װעט די יידישע 
באַפעלקערונג פון װאַרשע פאַלן מיט אַ 12טל אין דעם יאָר. וי מיר 
ווייסן שוין, איז אָבער די שטערבלעכקייט אין די ווייטערדיקע חדשים 
נאָך יולי באַדײטנדיק געװאַקסן און דעריבער זענען די פּערספּעקטיון 
נאָך טרויעריקער. 

אויך פון לאָדזש זענען דאָ טרויעריקע באַריכטן. פאַרן קריג זע- 
נען געשטאָרבן ביי 50---55 יידן אַ װאָך. אין אָקטאָבער--נאָוועמבער 
9 איז די צאָל טויטע געשטיגן ביז 150--170 אַ װאָך, און אַפילו 
אין דעצעמבער, ווען מאַסן יידן האָבן פאַרלאָזן די שטאָט, האָט די 
שטערבלעכקייט דערגרייכט 120--140 אַ װאָך. אַפילו ווען מיר זאָלן 
אָננעמען, אַז אַנטלאָפן זענען ס'רוב די מער געזונטע און געבליבן זענען 
שװאַכע און קראַנקע, -- װעט נאָך אַלץ די שטערבלעכקייט האָבן גע- 
שטיגן מיט אַ 150 פּראָצענט אין פאַרגלייך מיט פאַרן קריג. 

אין דער ערשטער העלפט פון 1941 האָט געהערשט אין לאָדזש 
אַ גרויזאַמע טיפוס-עפּידעמיע, װאָס האָט אָנגענומען שרעקלעכע פאָר- 
מען. אין די ערשטע 3 װאָכן פון חודש מאַי זענען געשטאָרבן 1,080 
יידן, ד"ה אַ װווקס פון 660 פּראָצענט אין פאַרגלייך מיט פאַרן-קריג. 


* אַננעמענדיק, אַז אין יולי זענען געװען אין װאַרשע 500,000 ייד 

פּאַר דער זעלביקער צייט זענען געבוירן געװאָרן בלויז 8 קינדער. לוט 
פּולישע באַריכטן, זענען אין 1941 געשטאָרבן אין לאָדזש 17,542 יידן. 
דאָס װאָלט באַדײט ביי 8.7 פּראָצענט פון אַלע לאָדזשער יידן. 

אין לובלין זענען פאַרן קריג געשטאָרבן ביי 1210 יידן אַ װואָך. אונ- 
טער די נאַציס איז די שטערבלעכקייט געװאַקסן ביז 40+--45 אַ װאָך. 
אין מערץ 1940 איז געווען איין שרעקלעכער טאָג, ווען די דאָזיקע אַלטע 
יידישע קהילה האָט באַגלײט צום בית-עולם 22 יידן, װאָס זענען באַ- 
גאַנגען זעלבסטמאָרד, 

אין 1940 (באַריכט פון אָנהייב נאָוועמבער) זענען געלעגן אין 
שפּיטאָל 2,107 קראַנקע. 217 זענען געשטאָרבן -- 15 פּראָצענט. 
0 קראַנקע -- 52.7 פּראָצענט, זענען געווען פּלטים, 

אין 1941 זענען געלעגן אין יידישן שפּיטאָל 801 קראַנקע אויף 
עפּידעמיעס. | 

אין משך פון אָקטאָבער 1929 --- אָקטאָבער 1940 זענען געווען 603 
געבורטן אויפן אָרט פון 822 אין זעלביקן פּעריאָד אין 1938---29, און 
4 טויט-פאַלן. אין 1928--39: נאָר 525 טויט-פאַלן -- אַ וווקס 
אויף 121 פּראָצענט. 

די לאַגע אין לובלין איז אין די לעצטע חדשים געװאָרן באַדײיטנדיק 
ערגער. די נאַציס נוצן אויס די טיפוס-עפּידעמיע אָנצורייצן די פֹּאָ- 
ליאַקן אויף די יידן. מיט דער איבערפירונג פון דער געטאָ הינטער דער 
שטאָט זענען שטאַרק געװאַקסן די עפּידעמישע קראַנקײיטן, 

אין קראָקע האָט די קהילה געפירט אַ מוסטערהאַפטע אַקציע אין 
קאַמף קעגן טיפוס. די געפאַר איז ווירקלעך געװאָרן לאָקאַליזירט. אַ 
גוטע ווירקונג אויף אָפּשטעלן די עפּידעמיע האָבן אויך געהאַט --- וי 
עס באַריכטעט די ;גאַזעטאַ זשידאָװסקאַ? --- די אויסערגעוויינלעכע 
פרעסט אין װינטער 1940. דאָך האָט די צאָל געשטאָרבענע אין /81 
חדשים פון 1940 (1 יאַנואַר -- 15 סעפּטעמבער) באַטראָפן 908, 
ס'רוב אין די פּלטים-אַזילן, אַנשטאַלט פאַר גייסטיק-קראַנקע און צווישן 
די ניי-געבוירענע קינדער (אין דער באַריכטס-צייט זענען געווען 413 
געבורטן). 

אין 1941 װאַקסט די שטערבלעכקייט. אין דער לעצטער װאָך 
פון מערץ 1941 זענען געשטאָרבן 88 יידן און בלויז 15 קינדער זענען 
געװאָרן געבוירן. אין פאַרגלייך מיט 1940 באַדײט עס אַ ווקס פון 
דער שטערבלעכקייט אויף /21 מאָל אַזױ פיל, הגם די צאָל יידן האָט 
זיך דאָך אין קראָקע באַדייטנדיק פאַרקלענערט צוליב די גרושים. 

דער ,גאָניעץ- קראַקאָוװסקי?, װאָס ברענגט די ידיעה, פרייט זיך מיט דער 
פּערספּעקטיו, פּטור צו ווערן בקרוב פון די יידן אין קראָקע. 

אין ריישע (מערב-גאַליציע) האָבן געהערשט אין 1940 שרעק- 
לעכע עפּידעמיעס. אין די לעצטע 4 חדשים פון 1940 האָבן 5,387 
קראַנקע גענאָסן פון דער מעדיצינישער הילף פון דער דאָרטיקער אַמ- 
בולאַטאָריע. אין נאָווי-סאָנטש (מערב-גאַליציע) זענען געלעגן אין 
ניידגעעפנטן שפּיטאָל 700 קראַנקע (יאַנואַר 1941). די דאָקטױירים 
קלאָגן זיך, אַז עס פעלן אויס באַנדאַזשן און רפואות. אין ביידע שטעט 
זענען ס'רוב קראַנקע -- פּלטים, 

אין טאַרנאָוו (מערב-גאַליציע) איז אין 7 חדשים געגעבן געװאָרן 
הילף צו 10,000 אָרטיקע און פּלטים (ידיעה פון אַפּריל 1941), ד"ה 
0 פּראָצענט פון אַלע יידן אין דער שטאָט, װאָס ציילט 25,000 יידן, 
האָבן געמוזט אָנקומען נאָך מעדיצינישער הילף. אין טאַרנאָװ --- די 
דאָזיקע אַלטע יידישע פּראָדוקטיווע שניידער-שטאָט -- זענען געװאָרן 
רעגיסטרירט אין יוני 1941 -- 1,552 גאַסן-בעטלער. באמת שוי- 
דערלעך! 

אין קעלץ איז געװאָרן געעפנט אין מערץ 1940 אַ יידיש שפּי 
טאָל פאַר אַנשטעקנדיקע קראַנקײיטן. אין מערץ זענען נאָר געװען 2 
פּאַציענטן, אין מאַי -- 89. אין אויגוסט 1940 איז די עפּידעמיע גע- 
װאָרן איינגעלאָשן,. אין כמעלניק (ביי קעלץ) איז געװאָרן געעפנט 
אין סעפּטעמבער 1940 אַן אַמבולאַטאָריע. אין 2 חדשים זענען געווען 
0 קראַנקע. אין דעם קליינעם שטעטל מיט 6,000 יידן זענען אין 
5 חדשים (1 אאַנואַר -- 20 מאַי 1941) געשטאָרבן 104 יידן. אין 
קליינעם שידלאָוויעץ (ביי ראַדאָם) זענען אין 1940 געלעגן 800 
קראַנקע יידן אין שפּיטאָל, 

אין ראַדאָם זאָלן האָבן געשטאָרבן 1,500 יידן אין די ערשטע 23 
חדשים פון 1942. עטלעכע יידן זענען געװאָרן דערשאָסן פאַר פאַר- 
לאָזן די געטאָ. איינער פון זיי האָט דערקלערט, אַז ער האָט מער נישט 
געקענט אַריבערטראָגן דעם הונגער. די אַנדערע האָבן זיך אָפּגעזאָגט 
אָנצוגעבן מאָטיון. אין מעזריטש (קרייז לובלין) האָט אין דער צויי- 
טער העלפט פון 1941 געהערשט אַ שרעקלעכע טיפוס-עפּידעמיע עט- 
לעכע מאָל איז זי געװאָרן דערשטיקט, אָבער זי איז גלייך צוריק אויס- 
געבראָכן, די דאָרטיקע בתי-מדרשים זענען איבערגעפּאַקט מיט פּלטים 
פון קראָקע א"אַ שטעט, און די עפּידעמיע ווילדעוועט אַממערסטן צווישן 
זיל 


+ 

די קהילות האָבן איבעראַל געפירט אַ טיכטיקע אַקציע קעגן דער 
טיפוס-עפּידעמיע א"אַ קראַנקײטן. אַלס קלאַסישער בישפּיל קען 
דינען דאָס שטעטל אָסטראָויעץ (9,924 יידן אין 1931). אין פעברואַר 
0 איז דאָרט אױיסגעבראָכן אַ גרויסע עפּידעמיע. די קהילה האָט 
גלייך געעפנט אַן עפּידעמיש שפּיטאָל אין בנין פון אַ חסידים-שטיבל און 
אינוועסטירט דערין ביי 100,000 זלאָטעס, איבערבויענדיק דעם גאַנצן 
בנין. אין 4 אָפּטײלונגען זענען געװאָרן אַרײינגעשטעלט 100 בעטן. אַ 
סאַניטאַר-קאָלומנע פון 60 מאַן האָט געהאָלפן באַקעמפן די עפּידעמיע. 
דער נאַצישער שטאָט-קאָמיסאַר האָט אויסגעדריקט אין אַ בריוו צו 
דער קהילה זיין אָנערקענונג פאַר דער װונדערבאַרער אַרבעט, 

אויך זאַגלעמביע, װוו די לאַגע פון די יידן איז פאַרהעלטנישמעסיק 
אַ בעסערע, וי אין אַנדערע ראַיאָנען, האָט נישט אויסגעמיטן די טיפוס- 
עפּידעמיע. באַזונדערס האָט זי זיך פאַרשטאַרקט אין יוני-יולי 1941 
אין צוזאַמענהאַנג מיטן גרוש אָשװיענטשים. אין בענדין איז די אַמ- 
בולאַטאָריע געװאָרן אין אַ קורצער צייט באַזוכט דורך 2,000 פּערזאָן 
(אָנהײיב 1941). 

די גרויסע שטערבלעכקייט האָט געשטעלט די יידן אין פיל שטעט 
פאַר אַ נייעם פּראָבלעם . . . ווו נעמט מען פּלאַץ צו באַגראָבן אַלע טויטע. 
אין אַ ריי ערטער האָבן זיך די קהילות געווענדט צו דער מאַכט מיט 
דער ביטע, מען זאָל זיי דערלויבן צו פאַרגרעסערן די בית-עלמינס. 
ראַדאָס און סקאַרזשיסק האָבן אָנגעגעבן אַזעלכע ביטעס אין אָקטאָבער 
0, קאָנסק אין נאָוועמבער 1940. דאָס איז געווען אין 1940, און 
וי איז די לאַגע איצט -- אין 1942? ס'איז גענוג נאָר צו שטעלן די 
פראַגע, כדי אינגאַנצן אויפצושוידערן. 

לויט די ידיעות פון דער פּוילישער גלות-רעגירונג, זאָל אין 1941 
האָבן געשטאָרבן אין פּױלן 165,000 יידן. דערפון אין װאַרשע 72,129 
און אין לאָדזש 17,542. ידיעות פון 1940 גיבן אָן אַ צאָל פון 40,000 
געשטאָרבענע יידן. ס'איז שווער פעסטצושטעלן, אויף וויפיל ס'זענען 
אמת די דאָזיקע ידיעות. 

אין יוֹלי 1941 האָט דער ספּעציעלער קאָרעספּאַנדענט פון דער 
ליבעראַלער שוועדישער צייטונג ,דאַגענס ניהעטער", גינער גונער- 
סאָן, פאַרבראַכט אַ װאָך אין װאַרשעװער געטאָ. ער שרייבט וועגן זיינע 
איינדרוקן: ,דער הונגער אין דער געטאָ איז אַ שוידערלעכער! די 
מענטשן מאַכן דעם איינדרוק פון לעבעדיקע מתים. זייערע פּנימער 
און אויגן זענען איינגעפאַלן און די צעריסענע און שמוציקע, אָפט אויך 

גאַנץ זויבערע, הלבשה, פאַלט אַראָפּ פון זייערע איינגעפאַלענע גופים". 
אויף דער פּראַגע פון קאָרעספּאָנדענט צום נאַצי-קאָמיסאַר, װאָס פאַר" 
װאַלטעט די געטאָ, פאַרװאָס מען לאָזט אַזױ מוראדיק אויסהונגערן די 
מענטשן, האָט די תשובה געלױיטעט: די יידישע געטאָיקהילה האָט 
די מעגלעכקייט איינצוקויפן שפּייז-פּראָדוקטן ביים דייטשן אַפּראָװי 
זאַציע-אַמט אין װאַרשע. זיי האָבן אָבער נישט קיין געלט אינצו" 
האַנדלען די סחורות, און דאָס איז די סיבה פון הונגער . 


זזמזוזוסמה - 


א:1459קטט טחט אזזזהזזם. 
אזדטטהוץ פאזצטאטהזב זאו 


- זזצוואה וק א 


3618 דשׁ | ?8דפש 
פא860א78ח28ש 60ש80טפ 


איינגאַנגס-טיר אין ואַרשעװער געטאָ, מיט אַ דייטשער אויפשריפט: 
;פלעקן-טיפוס, דער אַרינגאַנג און אַרױסגאַנג -- פאַרבאָטן" 


;אין װאַרשעװער יידישן געטאָ ווערן פאַרצייכנט דורכשניטלעך 
0 טיפוס-פאַלן אַ חודש --- דערציילט ווייטער דער קאָרעספּאַנדענט 

(װי מיר ווייסן שוין, איז די פאַקטישע צאָל באַדײיטנדיק העכער) -- 
די סיבה פון די קראַנקייטן איז: הונגער, נישט-היגיענישע לעבנס- 
באַדינגונגען, זאָרג וכדומה. באַזונדערס שטאַרק איז געשטיגן די צאָל 
משוגעים, װאָס דרייען זיך אַרום הפקר אין די גאַסן, ווייל עס זענען 
נישטאָ די נייטיקע צאָל שפּיטאָלן, מעדיצין און דאָקטױירים זיי צו 
באַהאַנדלען. 

,די קליינע צאָל ניי-געבוירענע האַלטן זיך נישט לאַנג ביים לעבן, 
ווייל זייערע מוטערס האָבן נישט די געהעריקע װיטאַמינען זי צו שפּייזן. 
צווייטנס, זענען די מוטערס סיי װי נישט ביים בעסטן געזונט-צושטאַנד 
און דאָס רופט זיך אָפּ, פאַרשטייט זיך, אויפן קלײינװאַרג. 

,;אין דער געטאָ עקזיסטירן קליינינקע יידישע געשעפטלעך, װאָס 
מען קען זי אָפּקופן פאַר גראָשנס, 

,דאָס יידישע לעבן אין די געטאָט איז טראַגיש, פינצטער און 
האָפּנונגסלאָז. די יידן װאַרטן און בענקען נאָך אַ נייעם משה רבנו 
פונעם 20טן יאָרהונדערט, װאָס זאָל זיי באַפרײיען פון דער מאָראַלישער, 
עקאָנאָמישער און גייסטיקער קנעכטשאַפט". 

אַ פאַשיסטישער קאָרעספּאָנדענט פון דער רוימישער ,לאַ טרי- 
בונאַ", גיידאָ פּוציאָ, האָט באַזוכט די געטאָ אין מיטן 1941. דער 
קאָרעספּאַנדענט באַשרײבט, װי ער האָט געזען אַ נאַקעטן טויטן קער- 
פּער אויפן טראָטואַר. ,קיינער האָט אים נישט באַמערקט, די מענטשן 
זענען זיך געגאַנגען ווייטער, דורכגייענדיק דעם בר-מינן, כמעט אָנ- 
רירנדיק אים. ווייזט אויס, אַז די מענטשן זענען שוין געװווינט דער- 
צו", 

ער ווונדערט זיך, פאַרװאָס די כאָלערע איז נישט אױסגעבראָכן 
אין די ענגע געטאָדהײף, ווו צענדליקער מענטשן לעבן צוזאַמענגעפּרעסט 
אין ענגע צימערן. ,כ'בין געווען פאַרכאַפּט פון דער מורא, אַז די 
לופט אַליין איז אָנגעשטעקט און אַז כ'וועל אַרויספירן מיט זיך די באַ- 
צילן פון עפּעס אַן אָנשטעקנדיקער קרענק". 

אונטער דעם קעפּל ,שוידער" שילדערט ער די אומגעהייערע 
קברים, װאָס זענען אױיסגעגראָבן אין געלן זאַמד. ,דאָרט פּאַקט מען 
אַרײין די טויטע, װי סאַרדינען, אָנגעלײגט איינער אויפן צווייטן. דאָ 
װעט, ווייזט אויס, זיין דער לעצטער רו-פּלאַץ פון די יידן, װאָס כ'האָב 
געזען ליגן טויטע אויף די טראָטואַרן". 

;כ'האָב שוין געהאַט גענוג, -- רופט אויס דער פאַשיסטישער 
קאָרעספּאָנדענט. -- כ'האָב מער נישט געקענט אויסהאַלטן. היינט, 

מיין לעזער, װעל איך מוזן אויסטרינקען אַמװײניקסטנס 10 גלעזער 
בראָנפן, כדי צו פאַרגעסן די שוידערלעכע בילדער. כ'וועל עס דאַרפן 
זער נייטיק". 

אין נאַצי-צייטונגען זענען דערשינען בילדער, װי מען ברענגט צו 
קבורה 9-8 יעריקע קינדער אין פּאַפּיר-זעק, ווייל ס'זענען נישטאָ קיין 
ברעטער. די נאַציס האָבן מיט סאַדיסטישער חוצפּה אונטערגעשריבן 
אונטער די בילדער: אַזױ באַהאַנדלען די יידן זייערע ברידער". 

אין די לעצטע חדשים האָבן זיך דורכגעריסן פון פּוילן נייע, שוי- 
דערלעכע ידיעות. ס'איז נאָך וייניק געווען די נאַציס דער לאַנגזאַ- 
מער טויט פון צענדליקער טויזנטער יידן, האָבן זי באַשלאָסן צו באַ- 
נייען אין 3טן יאָר פון קריג די שוידערלעכע מאַסן-עקזעקוציעס פון די 
ערשטע מלחמה-חדשים. װעגן דעם שררייבן מיר באַזונדער אויף 
זיז 428---438, מיר ווילן נאָר שליסן דעם קאַפּיטל מיט די ווערטער פון 
גענעראַל שיקאָרסקי אין זיין ראַדיאָירעדע קיין פּױלן אין מאַי 1942; 

;די יידישע באַפעלקערונג אין פּױלן איז פאַראורטיילט אויסצו" 
שטאַרבן, אין הסכם מיט די לאָזונגען, װאָס די דייטשן האָבן אָנגענומען: 
;אַלע יידן דאַרף מען איבערשניידן די העלזער, אומאָפּהענגיק פון דעם 
רעזולטאַט פון קריג?. אין פאַרלויף פון די לעצטע חדשים זענען פאָר- 
געקומען שחיטות פון צענדליקער טויזנטער יידן אין לובלין, ווילנע, 
לעמבערג, סטאַניסלאַװאָוו, ריישע (רזשעשאָוו) און מיעכאָוו. ‏ די באַ- 
פעלקערונג אין די געטאָס איז פאַרמשפּט צו הונגער-טויט. די דייטשן 
פירן דורך מאַסן-עקזעקוציעס און דערשיסן אַפילו טיפוס-קראַנקע". 

װאָס באַדײיטן אין פאַרגלייך מיט די דאָזיקע מאַסן-שחיטות און 
לאַנגזאַמען הונגער-טויט די הריגות אין די טשעכישע שטעטלעך לידיצע 
און לעזאַקאַ, װאָס האָבן אַזױ אויפגערודערט די וועלט?! 

די לאַגע פון די יידן איז ערגער, װי די לאַגע פון די גריכן, די 
לעצטע שיקט מען שיפן מיט שפּייז -- די יידישע געפאַנגענע הינטער 
די געטאָדמױערן באַקומען עס נישט. װעט אַמאָל אויפגעריסן װערן 
די קאָנספּיראַציע פון שווייגן? זענען מיר טאַקע הפקר? װעט נישט 
אויפװאַכן דאָס געוויסן פון דער ועלט און דאָס געוויסן פון די יידן 
אין די פריי-געבליבענע לענדער אין דער לעצטער 12טער שעה?! 


202 


קאַפּיטל 9 


הי הילפס-ארבעם 


די יידן אֵין 279 ן האָבן אַנטװיקלט אַ גראַנדיעזע הילפס-אַרבעט, 

װאָס ווערט געפירט צום גרעסטן טייל מיט אייגענע מיטלעף 
מען מוז װוערן דערשטוינט צו זען, וועלכע קװאַלן פון ענערגיע, עקשנות 
און איניציאַטיוו-קראַפט די פּוילישע יידן ווייזן אַרױס אין קאַמף קעגן 
די נאַציס און הונגער-טויט. דאָס בלעטל הילפס-אַרבעט אין פּױלן 
בעתן צווייטן וועלט-קריג װעט זיכער געהערן צו די שענסטע בלעטלעך 
אין מאַרטירער-בוך פון גבורה און קדוש-השם פון יידישן פאָלק אין 
זיין גאַנג דורך דורות. 

די הילפס-אַקציע נעמט אַרום גרויסע טיילן פון דער יידישער באַ- 
פעלקערונג. דער אדזשאָינט?" גיט אָן אַז ער האָט געשטיצט אין די 
ערשטע 9 חדשים פון 1940 --- 620,000 יידן אין 408 שטעט דורך 2,046 
קאָמיטעטן, דערונטער 505,000 אין דער גענעראַל-גובערניע און 125,000 
איז מזרח-אויבערשלעזיע און אין װאַרטעגאַו. 

אָבער דערמיט שעפּט זיך וייט נישט אויס די צאָל הילפס- 
באַדערפּטיקע און שטיצע-נעמער אין פּוילן,. אויסער דעם ;דזשאָינט" 
האָבן אַנטװיקלט אַ ברייטע הילפס-טעטיקייט די יידישע קהילות און 
הילפס-קאָמיטעטן אין אַלע --- אָן אויסנאַם -- שטעט און שטעטלעך. 
ווען מיר װאָלטן אָנגענומען אַלס אױיסשעפּנדיק די ,דזשאָינט"-ציפערן, 
װאָלט עס געהייסן, אַז ;נאָר" 25.2 פּראָצענט פון דער יידישער באַפּעל- 
קערונג אין נאַצי-פּוילן האָבן געמוזט אָנקומען נאָך שטיצע (רעכענעג- 
דיק 1:192,000 יידן אין דער גענעראַל-גובערניע און אין די אַנעק- 
סירטע געביטן). ווען מיר באַקענען זיך אָבער מיט די ציפערן פון 
עטלעכע שטעט, זעען מיר, אַז דער פּראָצענט שטיצע-נעמער איז געווען 
פיל העכער. 

אין װואַרשע, למשל, האָט די צאָל שטיצע-נעמער, אין איגוסט 
0, באַטראָפן 122,500 נפשות (22,012 פאַמיליעס). אָבער אין 
דער צאָל גייען ניט אַרײין די יעניקע, װאָס האָבן באַקומען טרוקענע 


263 


די יידן אין נאַצי - פּױלן 


שפּייזיפּראָדוקטן, די קינדער אין די אינטערנאַטן און קלובן פון ,צענ- 
טאָס* און די קינדער, װאָס זענען געװאָרן באַשפּייזט דורך ,טאָז" א"אַ. 
ווען מיר רעכענען צוזאַמען די אַלע קאַטעגאָריעס, זעען מיר, אַז די צאָל 
שטיצע-נעמער באַטרעפט 177,500 == 41,796 פון דער יידישער באַפעל- 
קערונג אין װאַרשע* (425,000 יידן אין מיטן 1940). 


אונטערשטיצטע אין װאַרשע אין אויגוסט 1940: 


פאָרם פון הילף צאָל אונטערשטיצטע 
קיכן און באַשפּײזיפּונקטן 10 
טרוקענע פּראָדוקטן 500 
קינדער אין אַנשטאַלטן פון , צענטאָס" 00:טץ2 
קינדער געשפּײזט דורך , טאָזײ 1600 
קליידער, װעש און שיך 100 
צוזאַמען 1:0 


אין דער צאָל גייען נאָך נישט אַרײן די, װאָס האָבן גענאָסן פון 
דער מעדיצינישער אויפזיכט פון ,, טאָז", די, װאָס האָבן באַקומען הילף 
אין פאָרם פון דירות אָדער שטיצע אויף דירה-געלט, אַלטע לייט אין 
מושב-זקנימס א"אַ. דאָס אויסהאַלטן אין אַ געוויסער מאָס די צװאַנגס- 
אַרבעטער איז אייגנטלעך אויך אַ באַשטימטע פאָרם פון אונטערשטי- 
צונג, 

לויט די עקאָנאָמיסטן, באַטרעפט דער נאָרמאַלער פּראָצענט פון 
פּאַופּעריזירטע עלעמענטן אַן ערך 5. לאָמיר אָננעמען, אַז אין מלחמה- 
צייטן פאַרטאָפּלט אָדער פאַרדרייפאַכט זיך דער דאָזיקער פּראָצענט; 
אַפילו אין דעם פאַל איז דער פּראָצענט קבצנים צװוישן דער יידישער 
| באַפעלקערונג אין װאַרשע, װאָס לעבט אינגאַנצן אָדער צום גרעסטן טייל 
פון עפנטלעכער שטיצע, דריי מאָל אַזױ גרויס איידער ער װאָלט גע- 
דאַרפט זיין לויט די סאַמע פּעסימיסטישע אויסרעכענונגען. און דאָס 
אַלץ איז געווען אין 1940 --- אַ יאָר נאָכן קריגס-אויסברוך. מיט וויפיל 
ערגער איז די לאַגע איצט, ווען מיר שטייען שוין אויף דער שוועל פון 
4טן יאָר קריג! 

אויך די ידיעות פון אַנדערע שטעט אילוסטרירן דאָס זעלביקע 
טרויעריקע בילד. אין טשענסטאָכאָוו געניסן פון שטיצע (אין מיטן 


* גאזעטא זשידאָװסקאַ* נומ' 19 פון 24טן סעפּטעמבער 1940, 

0) 12,157, ד"ה גאַנצע 57.1 פּראָצענט פון דער יידישער באַפעל- 
קערונג, װאָס ציילט דאַן 22,000 נפשות. דערביי באַטרעפט די צאָל 
פּלטים, װאָס נעמען שטיצע, נאָר 1,428 --- 10.9 פּראָצענט. (אויך אין 
װאַרשע באַטרעפן די פּלטים אין אויגוסט 1940 נאָר 35 פּראָצענט פון 
דער צאָל שטיצע-נעמער. מיט דער פאַרגרעסערונג פון די פּלטים- 
מחנות אין 1942-1941, האָט געמוזט באַדײטנדיק שטייגן די אַלגעמײינע 
צאָל שטיצע-נעמער). 

פון דער אַלטער שניידער-שטאָט טאַרנאָוו (מערב-גאַליציע) אינ- 
פאָרמירט דער קאָרעספּאָנדענט פון דער ,גאַזעטאַ זשידאָװסקאַ" אין 
יולי 1940: ,, די שניידער-װאַרשטאַטן, װאָס האָבן אַמאָל באַשעפטיקט 
0 שניידער, וועש-נייערינס א"אַ, זענען היינט אומטעטיק. היינט 
זענען דאָ אַ ביסל הענדלער, עטלעכע הונדערט קליינע װאַרשטאַטן און 
די איבעריקע זענען צדקה-נעמער. 4,200 מענטשן געניסן צו 10-5 
גראָשן אַ ביסל װאַרעמס און די סאַמע אָרעמסטע אינגאַנצן אומזיסט". + 

עס מוזן אָנקומען צו שטיצע, אויסער די פּלטים, די פיל טויזנטער 
נשרפים (70 שטעט און שטעטלעך, ס'רוב באַװױינט דורך יידן, זענען 
חרוב געװאָרן בעת די קריגס-אָפּעראַציעס; די צאָל געליטענע באַטרעפט 
ביי 100,000); די יידישע קריגס-געפאַנגענע, וועמען די נאַציס האָבן 
צוריקגעשיקט פון דייטשלאַנד; די צענער טויזנטער יידן, וועמען מ'האָט 
גענומען צו צװאַנגס-אַרבעט. מען מוז העלפן ניט נאָר זיי, די ,לאַ- 
געריסטן", נאָר אויך זייערע איבערגעלאָזטע משפּחות. און דאַן קומען 
די היימישע קבצנים און פאַראָרעמטע פון דער שטאָט, קינדער, זקנים, 
קראַנקע; די נאַציס האָבן פאַרבאָטן די שטאָט-פאַרװאַלטונגען זיי אויס- 
צוהאַלטן, אָדער צו שטיצן די יידישע אינסטיטוציעס, דאָ ווו זיי האָבן 
עס פריער געטאָן, און די גאַנצע לאַסט איז אַזױ-אַרום געפאַלן אויף 
די לידן. 

די הילף איז באַשטאַנען אין: 1) שאַפן דירות פאַר די פּלטים און 
נשרפים; 2) קליידונג: 2) קיכן און באַשפּייז-פּונקטן; 4) שאַפן אַרבעט; 
5) מעדיצינישע הילף; 6) זאָרג פאַר די קינדער. 

דאָס שאַפּן פאַר די פּלטים אַ דאַך איבערן קאָפּ, אַ פּאָר ברעטער, 
וו זיך איבערצושלאָפן כאָטש בײנאַכט, איז געווען די ערשטע אויפ- 
גאַבע פון די הונדערטער הילפס-קאָמיטעטן. מיר דאַרפן האָבן פאַרן 
אויג צוויי ציפערן, כדי צו פאַרשטיין דעם פאַרנעם פון דער טראַגעדיע: 


* ,גאַזעטא זשידאָװסקאַ" נומי 2 פון 26טן יולי 1940, 

סוף 1940 זענען שוין געװוען 600,000 אַרױסגעטריבענע דורך די 
גרושים און געטאָ-גזרות; אין מערץ 1940 זענען שוין די פּלטים געווען 
צעשפּרײט אין 250 שטעט. היינט צו טאָג איז נישט געבליבן כמעט קיין 
איין שטעטל אין פּױלן, װאָס האָט נישט ביי זיך אַ געוויסע צאָל פּלטים. 
די פּלטים האָבן זיך אויך באַזעצט אין פיל דאַטשע-ערטער, דערפער 
אאַז"וו, װאָס זענען פריער כמעט אינגאַנצן נישט געווען באַװוינט. 

צענער טויזנטער פּלטים האָבן זיך , איינגעאָרדנט? אין די דירות 
פון גוטהאַרציקע יידן. די ,גאַזעטאַ זשידאָװסקאַ" האָט געשריבן אין 
אײַינעם פון אירע לייט-אַרטיקלען; 

,אומגליקלעכע ברידער אונזערע. מיר זענען זיכער, אַז װו איר 
וועט קלאַפּן אין די טויערן, וועלן זיי זיך פאַר אייך עפענען, און פריינט 
וועלן אייך זאָגן --- קומט אַרײן, זייט מיינע געסט, כל-זמן איר װעט ניט 
געפינען אַן אייגן הויז. ווו איך װעל נעכטיקן, װועסטו נעכטיקן. מיין 
הויז אין דיין הויז און מיין גאָט איז דיין גאָט", 

אין אַ צווייטן אַרטיקל רופט די ,גאַזעטאַ זשידאָװסקאַ" די יידן, 
זיי זאָלן זיך נעמען אַלע פאַר אַ ביישפּיל די מוראַשקעס. ,לאָמיר זיין 
וי די מוראַשקעס, לאָמיר נישט מיד וערן װוידער און װוידער צו בויען 
אונזערע היימען; לאָמיר אויפריכטיק העלפן איינער דעם אַנדערן, און 
אַלע צוזאַמען ועלן מיר לעבן". 

די הילפס-קאָמיטעטן האָבן באַשטימט אַ מינימום-צאָל פון פּלטים, 
װאָס די אָרטיקע יידן זענען מחויב אַריינצונעמען אין זייערע דירות. 
ווען ס'איז ניט געבליבן מער קיין פּלאַץ, האָבן גרעסערע שטעט צעשיקט 
די פּלטים אין קלענערע שטעטלעך פון זייער ראַיאָן. 

אָבער דאָס איז געווען װײיניק. מ'האָט געמוזט אין איילעניש שאַפן 
היימען און אַזילן פאַר די פּלטים. מ'האָט אויסגענוצט צו דעם צוועק 
שולן, בתי-מדרשים, פאַבריקס-לאָקאַלן, קינאָס וכדומה. אין ואַרעזע 
האָבן עקזיסטירט אויך אָנהייב 1940 אַזעלכע 52 אַזילן, אין מערץ 1941 
איז זייער צאָל געװאַקסן ביז 150. ביי די פּונקטן זענען געװאָרן גע- 
שאַפן קיכן. ,טאָז" האָט דעלעגירט אַהין אירע דאָקטוירים און שוועס- 
טער. כמעט אַלע פּונקטן האָבן געהאַט פּאַטראָנאַטן פון װאַרשעװער 
יידן, װאָס האָבן זיך באַמיט צו לינדערן וי ווייט מעגלעך די ליידן פון 
די פּלטים. אין מערץ 1941 זענען געװוען 16159 פּלטים אין די 
אַזילן, אונטער דער אויפזיכט פון די פּאַטראָנאַטן, 

אין קראָקע זענען געווען טעטיק אין 1940 --- 50 היימען, װו מען 
האָט אײינגעאָרדנט 5,000 פּלטים. אַנדערע 7,000 פּלטים זענען גע- 

װאָרן איינגעאָרדנט אין פּריװואַטע דירות. אין װאַרשע איז די פּראָפּאָרץ 
פון פּלטים, װאָס מ'האָט איינגעאָרדנט אין פּריװואַטע דירות, אין פאַר- 
גלייך מיט די פּלטים אין די היימען, געווען נאָך אַ פיל גרעסערע. 

אין טשענסטאָכאָוו זענען געװאָרן איינגעאָרדנט קרוב 2,000 
פּלטים אין 8 אַזילן,. מיר האָבן שוין דערציילט אין קאַפּיטל ;גרושים", 
אַז ס'זענען געווען פיל שטעטלעך, װו די צאָל פּלטים האָט איבערגע- 
שטיגן די צאָל פון די אָרטיקע יידן. 

די פּלטים גופא האָבן פון זייער זייט געטאָן אַלץ, נישט צו װערן 
פאַרװאַנדלט אין מענטשן-שטויב און צו העלפן די פּאַטראָנאַטן און 
הילפס-קאָמיטעטן אין זייער אַרבעט. צו דעם צוועק האָבן זי זיך אָרגאַני- 
זירט אין לאַנדסמאַנשאַפטן. אין אָנהייב 1940 זענען געװוען טעטיק 
אין װאַרשע 37 לאַנדסמאַנשאַפטן, אין סוף 1940 איז זייער צאָל געװאַקסן 
ביז 70,. אין קראָקע איז געווען טעטיק אַ פאַרבאַנד פון שלעזישע 
פּלטים, װאָס האָט זיך אױיסגעהאַלטן פון מיטגלידס-אָפּצאָל, געעפנט 
אַן אייגענע קיך אאַז"וו. װואַרשיינלעך זענען עס געווען מער פאַר- 
מעגלעכע פּלטים, | 

צווישן די פּלטים, װאָס האָבן געפונען אַ מקום-מקלט אין די װאַר- 
שעווער פּלטים-היימען, איז געווען אַ באַדײטנדיקע צאָל פּלטים פון 
װאַרשע גופא, מענטשן, װאָס האָבן ניט באַװיזן צו באַקומען דירות 
ביים איבערציען זיך אין געטאָ און זיי האָבן דערפאַר זיך געמוזט 
;אײינאָרדענען" אין די פּלטים-אַזילן, 

לויט די , דזשאָינט?-ידיעות, זענען 180,000 פּלטים געװאָרן באַ- 
זאָרגט אין 1940 מיט אַ דאַך איבערן קאָפּ דורכן ,דזשאָינט?. אָבער 
וי מיר ווייסן שוין, איז די צאָל שטיצע-נעמער מיט 20--25 פּראָצענט 
העכער, װי די צאָל, װאָס איז געװאָרן געשטיצט דורכן , דזשאָינט". 

אַ ווייטערדיקע אויפגאַבע איז געווען צו באַקלײדן די פּלטים, װאָס 
האָבן אָפּטמאָל געמוזט פאַרלאָזן זייערע שטעטלעך אין משך פון 1--2 
שעה און האָבן נישט באַוויזן אַפילו מיטצונעמען מיט זיך דאָס סאַמע 
נייטיקסטע. אויך די טויזנטער נשרפים, לאַגעריסטן וכדומה האָבן 
זיך גענייטיקט אין מלבושים, וועש, שיך אאַז"וו. אין וװואַרשע איז דורכ- 
געפירט געװאָרן אַ גרויסע קליידער-אַקציע אין אָנהײב 1940. ס'זענען 
געזאַמלט געװאָרן 95,000 נייע און 26,000 גענוצטע קליידער און וועש. 
די קליידער האָט מען ניט גלייך פאַרטיילט די נויטבאַדערפטיקע. מען 
האָט געשאַפן קודם-כל אַ גרויסע וועשעריי, װו מ'האָט איבערגעואַשן 
און אױיסגעפּרעסט אַלע קליידער. מ'האָט אויך צוריק געעפנט די 2 

שניידער-װאַרשטאַטן פון ,אָרט?, װוו 200 אַרבעטער האָבן זיך פאַר- 
נומען מיט ברענגען אין אָרדענונג די גענוצטע קליידער. מ'האָט אויך 
איינגעאָרדנט אַ גרויסן שוסטער-װאַרשטאַט אויף רעפּערירן שיך. אַרום 
און אַרום זענען געװאָרן פאַרטיײילט 100,000 נייע קליידער, ועש און 
שיך אינגאַנצן אומזיסט, 


ס'איז נאָך געשען אַ נס, װאָס דער ,דזשאָינט" האָט נאָך באַװיזן 
איינצוקויפן גרויסע זאַפּאַסן קליידער, וועש און שיך, דעמאָלט, ווען מען 
האָט שוין אָנגעהױיבן צו שפּירן אַ מאַנגל אין סחורות. אַ דאַנק זיין 
גוטן נאָמען אַלס אַמעריקאַנער אינסטיטוציע, איז דעם ,דזשאָינט?" גע- 
לונגען אָפּצוראַטעװען זיינע זאַפּאַסן, זיי זאָלן ניט ווערן קאָנפיסקירט 
פון די גיריקע דייטשע אַגענטן. פון אַלע זייטן האָבן זיך אַ שאָט 
געטאָן דעלעגאַציעס פון פאַרשידענע שטעטלעך, װאָס האָבן זיך מחיה 
געווען מיט דער כשרער מציאה. כדי סזאָל זיי ניט געשען קיין ,גוט 
אויג" אויפן וועג אַהיים, האָט זיי דער ,, דזשאָינט? פאַרזאָרגט מיט זיינע 
מאַנדאַטן, פאַר וועלכע די נאַציס האָבן נאָך דאַן געהאַט דרך-ארץ, 


די קליידער-אַקציע האָט אויך געשפּילט אַ וויכטיקע ראָל פאַר 
אַרויסהעלפן אַן אַנדער גרופּע קריגס-געליטענע יידן -- די צוריק- 
קערנדיקע קריגס-געפאַנגענע. 

די נאַציס האָבן לכתחילה גערעכנט אויסצונוצן די יידישע גע- 
פאַנגענע, צוגלייך מיט די פּולישע אאַז"וו אין זייערע פאַבריקן און אין 
דער לאַנדװירטשאַפט. אָבער באַלד האָבן זיי זיך געכאַפּט, אַז דאָ 
דראָט זיי אַן אומגליק, נעמלעך: די דייטשע פּויערים האָבן זיך זער 
באַפרײינדעט מיט די יידישע געפאַנגענע, װאָס האָבן זיך אַרױסגעװיזן 
אַלס גלענצנדיקע אַרבעטער, און די נאַציס זענען אַזש געווען געצווונגען 
צו פאַרעפנטלעכן װאָרענונגען און אײינאָרדענען משפּטים קעגן די 
פּויערים, אין נאָמען פון ,געזעץ צו פאַרטיידיקן די דייטשע נאַציע". 
די אַלע װאָרענונגען האָבן אָבער נישט געהאָלפן, ביז די נאַציס האָבן 
זיך באַשלאָסן צו פאַרשטאָפּן דעם קװאַל פון דעם ,אומגליק" און צוריק- 
צושיקן די יידישע געפאַנגענע קיין פּױלן. אויך אין דעם פאַל, איז די 
פאַראָרדענונג נישט געװאָרן דורכגעפירט אויף 100 פּראָצענט, און אַ 
טייל געפאַנגענע זענען ווייטער געבליבן אין דייטשלאַנד, 


די צוריקגעשיקטע געפאַנגענע האָט מען אָפּגעפירט אין אָפענע 
פּראַכט-װאַגאָנען אין מיטן װינטער. פיל זענען געװאָרן פאַרפרוירן 
צום טויט, אַנדערע האָבן זיך אָפּגעפרוירן הענט און פיס. איין גרופּע 

געפאַנגענע איז געװאָרן צעשאָסן ביי װלאָדאַװע (זע זייט 14),. די 
באַפּרייטע געפאַנגענע, װאָס האָבן זיך אָפּנעשטעלט אין װאַרשע, לוב- 
לין א'אַ שטעט, האָט מען געהייסן אין משך פון 24 שעה בייטן זייערע 
מיליטער-קליידער אויף ציווילע, אונטער דער דראָונג צו װוערן דער- 
שאָסן אָן אַ געריכט. די קליידער"אַקציע פאַר די געפאַנגענע איז גע- 
װאָרן דורכגעפירט מיטן גרעסטן ברען און פיל יידן האָבן עס באַ- 
טראַכט אַלס די גרעסטע מצווה אין זייער לעבן צו באַזאָרגן אַ גע- 
פאַנגענעם מיט אַ מלבוש און אַ פּאָר שיך. בלויז אין לובלין זענען 
געװאָרן רעגיסטרירט 3,224 קריגס-געפאַנגענע. פאַר 459 האָט מען 
גלייך געשאַפן אַרבעט אין פאַראָרעמטן לובלין; די איבעריקע האָט מען 
באַזאָרגט מיט שפּייז און קליידער, 

אויך אין 1941 זענען געװאָרן דורכגעפירט קליידער-אַקציעס אין 
פיל שטעט. אין בענדין האָבן 459 אָרעמע פאַמיליעס באַקומען 
מלבושים און שיך פון אַזאַ אַקציע. אַ גרויסע צאָל מלבושים איז אויך 
געװאָרן אַװעקגעשיקט אין די אַרבעטס-לאַגערן. 

לוט די ידיעות פון ,דזשאַינט", זענען אויסגעטיילט געװאָרן אין 
0 דורך זיינע ביוראָס אין פּױלן יעדן חודש קליידער פאַר 8,000 
מענטשן, 

די גרעסטע און וויכטיקסטע אַרבעט איז געווען דאָס אָרגאַניזירן 
די קיכן און באַשפּייזדפונקטן. די נאַציס האָבן אין די ערשטע װאָכן 
געװאָלט ווייזן דער באַפעלקערונג זייער גוט האַרץ און זיי האָבן אַרױס- 
געשיקט איבער די גאַסן פון די חרובע שטעט װאַנדער-קיכן, װאָס האָבן 
געטיילט מיטאָגן און שפּייז. באַזונדערס איז געווען באַרימט דער 
;הילפסצוג בייערן". די נאַציס האָבן זיך געמאַכט זייער אויפגאַבע 
זער לייכט: זיי האָבן קאָנפיסקירט אין די דערפער פי און שפּייז ביי די 
פּויערים, כדי זיך צו קענען אויספיינען פאַר די איינוווינער פון אַ גע- 
וויסער צאָל גרעסערע שטעט. צענדליקער פאָטאָגראַפישע און פילם- 
אַפּאַראַטן האָבן געאַרבעט מעשים צו דעמאַנסטרירן פאַר דער וועלט 
דאָס גוטע האַרץ פון די נאַציס. יידן האָבן פון די נאַצישע טובות נישט 
געקענט געניסן, און װי נאָר מ'האָט דערזען אַ מענטש מיט אַ סעמי- 
טישן אויסזען, האָט מען אים אַרױסגעשטופּט פון דער ריי מיט קלעפּ 
און געשרייען: ,יודע פאַררעקע!". 

אויך ביים אויסבויען די קיכן האָט דער ,דזשאָינט" געשפּילט אַ 
וויכטיקע ראָלע. גרויס איניציאַטיוו האָבן דערביי אַרױסגעװיזן די 
טוער פון די יידישע אַרבעטער-פּאַרטײיען (רעכטע און לינקע פּועלי- 

ציון, בונד), װאָס האָבן געהאַט אַ גרויסע דערפאַרונג אויף דעם געביט, 
פירנדיק אַרבעטער-קיכן פאַרן קריג. מ'האָט געמוזט גובר זיין גרויסע 
שװועריקייטן: ס'האָבן אויסגעפעלט פּאַסיקע דירות, ס'האָבן געפעלט 
קעסלען, געשיר אאַז"וו. אַ שאַרפער מאַנגל איז אויך געווען אין פּראָ- 
דוקטן, באַזונדערס אין פעטס (דער פּריז אויף געװויקסן-פעטס איז 
געשטיגן אויף 10 מאָל). אָבער טראָץ אַלע שװעריקייטן, האָבן זיך 
שנעל אויסגעבויט די קיכן. אין װאַרשע זענען געווען אָנהײב 1940 -- 
0 קיכן מיט 100,000 קאָנסומענטן, דערונטער 9 גרויסע קיכן, װאָס 
האָבן אַרױסגעגעבן צו 3,000 מיטאָגן אַ טאָג. די פּולישע קיכן, װאָס 
זענען געװאָרן געשטיצט סיי דורך דער שטאָט-פאַרװאַלטונג און סיי דורך 
פּאַרשידענע אויסלענדישע קוועלן, דערונטער אויך פון װאַטיקאַן, האָבן 
זיך גענומען אַלס מוסטער די גלענצנדיק-איינגעאָרדנטע יידישע קיכן. 

לויט די ידיעות פון ,דזשאָינט", האָט ער באַשפּייזט אין די ערשטע 
9 חדשים פון 1940 טעגלעך 260,000 דערװאַקסענע מענטשן אין 205 
קיכן און אין 143 שפּייזיצענטערן, ווו מ'האָט אויסגעטיילט שפּייז-פּעק- 
לעך. צוזאַמען מיט 89,000 קינדער, װאָס ווערן באַשפּייזט דורך ,צענ- 
טאָס* און ,טאָז", באַטרעפט די צאָל באַשפּייזטע 349,000. די פאַקטישע 
צאָל באַשפּייזטע איז אָבער באַדיײיטנדיק גרעסער. בליז אין װאַרשע 
האָט זי באַטראָפן אין מיטן 1941 ביי 200,000 (אַרײנרעכענענדיק די 
;איבערבייסעכצן", װאָס מ'האָט פאַרטיילט דורך די באַװעגלעכע קיכן). 
אין פיל צענדליקער שטעט זענען די קיכן געװאָרן אויסגעהאַלטן דורך 
די אָרטיקע קאָמיטעטן אָן דער הילף פון ,דזשאָינט?. אַ גרויסע צאָל 
מיטאָגן ווערט אויך פאַרטיילט דורך די הויף-קאָמיטעטן פאַר די אָרעמע 
איינוווינער, דורך פּריװואַט-פּערזאָנען אאַז"וו. די צאָל פון די באַשפּייז- 
טע -- אויף פאַרשידענע אופנים --- יידן אין 41//1940 איז געווען נישט 
װייניקער פון 600---700 טויזנט. 

די גרעסטע צאָל קיכן עקזיסטירן אין װואַרשע. דעם 1טן יוֹלי 
1 האָבן עקזיסטירט 88 קיכן, װאָס האָבן אַרױסגעגעבן 115,426 
מיטאָגן; דערונטער 25 קיכן פאַר קינדער מיט 25,947 מיטאָגן און 53 
קיכן פאַר דערװאַקסענע מיט 79,479 מיטאָגן, פון די לעצטע זענען 
אַרױסגעגעבן געװאָרן 4,212 מיטאָגן פאַר די אַרבעטער פון די קהילה- 
װאַרשטאַטן, 1,947 פאַר דער יידישער פּאָליצײ, 2,500 פאַר געוועזענע 
לאַגעריסטן און זייערע פאַמיליעס, 4031 פאַר די אָנגעשטעלטע פון 
דער קהילה, 994 פאַר די פונקציאָנאַרן פון די יידישע פאַרזאָרגונגס- 
אינסטיטוציעס, 2,961 פאַר די יידישע שפּיטעלער און 61,824 פאַר 

פּלטים און אָרעמע לייט. די צאָל מיטאָגן, אַרױסגעגעבן טעגלעך, איז 
שפּעטער דערגאַנגען ביז 120,000, 

די קיכן האָבן עטלעכע מאָל זיך געמוזט שליסן צוליבן מאַנגל 
אין געלט-מיטלען. אַזאַ קריזיס האָבן זיי דורכגעמאַכט אין פרילינג 
0. דער ,דזשאָינט? אין װאַרשע איז דעמאָלט געווען זער געענגט 
אין געלט און פון דער צווייטער זייט זענען שטאַרק געשטיגן די פּרײיזן 
פון שפּייז. די קיכן האָבן זיך ניט געהאַט אָנגעגרייט קיין גענוגנדיקע 
שפּייז-זאַפּאַסן. די שטאָטישע שפּייז-מאַגאַזינען, אָנגעפירט דורך פּױ- 
לישע באַאַמטע, האָבן אָפּגעװאָרפן די ווענדונג צו געבן שפּייז פאַר די 
קיכן פון די מאַגאַזינען. 

אין נאָוועמבער 1940 האָבן די קיכן פאַר דערװאַקסענע געמוזט 
פאַרקלענערן מיט 7590 די צאָל אַרױסגעגעבענע מיטאָגן. מ'האָט זיך 
געזען געצווונגען צו העכערן דעם פּרייז פון אַ מיטאָג ביז 20 גראָשן, די 
פרעקווענץ אין די קיכן איז דערפאַר שטאַרק געפאַלן. מ'האָט דאַן 
איינגעפירט באָנעס צו 10, 20 און 230 גראָשן, װאָס מ'האָט פאַרטיילט 
צװוישן די סאַמע אָרעמסטע, װאָס האָבן זיך נישט געקענט דערלויבן 
אויסצוגעבן 20 גראָשן פאַרן מיטאָג. האָט זיך טאַקע אַרױיסגעװיזן, אַז 
די העכסטע פרעקווענץ אין די קיכן איז געווען צוישן 1טן און 5טן און 
צווישן 15טן און 20טן פון יעדן חודש, ווען מ'האָט פאַרטיילט די באָנעס, 
ד"ה די אָרעמסטע האָבן זיך געקענט פאַרגינען צו עסן דעם אָרעמען 
מיטאָג נאָר אַ 2 טעג אין דער װאָך. 

די ,יידישע זעלבסטהילף" האָט דאַן געשאַפן אַ ספּעציעלע אַפּראָװוי- 
זאַציע-קאָמיסיע, וועמענס אויפגאַבע איז געווען: 1) אײינלאַדן די אָרעמ- 
סטע צו טעלער זופּ אין פּריװאַטע װוינונגען; 2) אָרגאַניזירן אַ קוישן- 
אַקציע, ד"ה זאַמלען פּראָדוקטן ביי די בעל-הביתטעס; 3) דורבפירן אַ 
ברויט-זאַמלונג פאַר באַזאָרגן מיט ברויט כאָטש די קיכן פון פּלטים 
און קינדער, 

די דאָזיקע רירנדיקע אַקציע איז אַראָפּ מיט גרויס דערפאָלג. 
די יידן האָבן געענטפערט מיט אַ ברייטער האַנט. די לאַגע פון די 
קיכן האָט זיך דאַן באַדײטנדיק פאַרבעסערט. 

אין פּסח 1941 האָט מען ווידער געמוזט שליסן די קיכן. די ,גאַזעטאַ 

זשידאָווסקאַ" װעגן דעם געשריבן ;לאָמיר זיך נישט שפּילן מיט 
שיינע ווערטער און לאָמיר אַרױסזאָגן דעם אמת. אונזער הילף איז גע- 
ווען פאַטאַל אָרגאַניזירט. ס'איז גענוג צו זאָגן, אַז מיר האָבן אַפילו 
נישט געקענט געבן דאָס ביסל װאַרעמע זופּ אין די פאָלקס-קיכן פאַר 

קינדער; אַז אַ האַלבן יום-טוב האָבן אַלע קיכן געמוזט זיין געשלאָסן. און 
װאָס איז געווען אין די פּריואַטע הייזער? בעסער לאָמיר שוין וועגן 
דעם שווייגן". 

אויך אין יולי 1941 האָבן זיך די קיכן געשלאָסן אויף עטלעכע 
טעג. צוליב דער שווערער לאַגע האָט מען געמוזט העכערן דעם פּרייז 
פון אַ מיטאָג פון 40 ביז 70 גראָשן. אַ הױיפּט-פּאַטראָנאַט גיט אַכטונג 
אויף דער קװאַליטעט פון די מיטאָגן. אַ ריי קלענערע קיכן זענען גע- 
װאָרן פאַרײניקט מיט גרעסערע קיכן. די קװאַליטעט פון די מיטאָגן 
איז אַ דאַנק אַ ריי רעפאָרמען געשטיגן, אָבער די אָרעמסטע געפינען 
זיך איצט אין אַן ערגערער לאַגע, װוי פריער. 

אין אַן אָפּענעם בריוו אין דער ,גאַזעטאַ זשידאָווסקאַ" (פון 23טן 
יולי 1941) קלאָגט זיך דער שרייבער, אַז פון 10 מענטשן באַקומט נאָר 
איינער אַ מיטאָג, און אַז אַן אָנפראַגע אין די הויף-קאָמיטעטן האָט דאָס 
באַשטעטיקט. 

די שווערע לאַגע, ווען צענדליקער טויזנטער קענען נישט געניסן 
פון די קיכן, האָט געצווונגען די װאַרשעװער קהילה איינצופירן באַ- 
וועגלעכע גאַסן-קיכן, װאָס פאַרטיילן ברויט און קאַװע און צוקערקעס 
פאַר קינדער. די ערשטע קיך איז געװאָרן געלאָזט אין גאַנג אין מאַי 
1. ליטן פּלאַן האָט די צאָל ,מאָלצייטן" געזאָלט דערגיין ביז 
0, דערונטער אַ העלפט אומזיסט און אַ העלפט פאַר אַ קליינעם 
אָפּצאָל, 

אַן אינטערעסאַנטע פאָרם שטעלן מיט זיך פאָר די הויז-קיכן. 
אַלע איינוווינער פון אַ באַשטימטן הויף עסן קאָלעקטיוו אין אַזאַ קיך. 
אַזעלכע קיכן האָבן זיך אָנגעהויבן שאַפן סוף 1940. אין מאַי 1941 
האָבן עקזיסטירט 212 אַזעלכע קיכן מיט 14,000 קאָנסומענטן. ס'זענען 
דאָ קיכן, װאָס גיבן אַרױס צו 200 מיטאָגן טעגלעך. אין פיל פאַלן האָבן 
זיך די הויז-קיכן פאַרייניקט און געשאַפן אַ קרייז-קיך. די אָרעמע 
לייט געניסן פיל פון די דאָזיקע קיכן. 

מען דאַרף אויך דערמאָנען, אַז פיל פּלטים א"אַ האָבן גענאָסן 
פון מיטאָגן אין פּריוואַט-װױינונגען. אין מערץ 1941 האָט יעדער 3טער 
פּליט געגעסן א,קעסט" ביי אַ װאַרשעװער ייד. 6000 פּלטים האָבן 
אַזױ אַרום גענאָסן פון דער' גאַסטפרײנדלעכקײט פון יידן, װאָס האָבן 
אַליין אָפּטמאָל נישט געהאַט צו עסן צו דער זעט. 

אין קראָקע זענען געווען טעטיק אין אָנהײב 1940 8 קיכן, װאָס 
האָבן אַרױסגעגעבן טעגלעך 10,000 אָנבייסנס און אָװנטברױט. אין 

1 זענען נאָר געבליבן טעטיק 4 קיכן. אין טאַרנאָון האָבן דריי 
קיכן אַרױסגעגעבן מיטאָגן (אין יוני 1941) פאַר 10,872 מאַן, אויסער 
דעם האָבן באַקומען מיטאָגן 127 יתומים און זקנים פון יתומים-הויז 
און מושב-זקנים. 42,996 יידן פון טאַרנאָוו האָבן געגעסן אין די קיכן, 
אין זאַגלעמביע האָבן עקזיסטירט סוף 1940 29 פאָלקס-קיכן. אין 

יוני 1940 איז געװאָרן אַרויסגעגעבן 525,000 מיטאָגן, פון אױיגוסט 
0 ביז סוף יאָר האָט מען אַרױסגעגעבן נאָר צו 386,000 מיטאָגן אַ 
חודש: ווייזט אויס, אַז די פינאַנציעלע לאַגע פון די הילפס-קאָמיטעטן 
האָט זיך דאַן פאַרערגערט. סך-הכל זענען געװאָרן אַרױסגעגעבן אין 
0 5 מיליאָן מיטאָגן. די הוצאות האָבן באַטראָפן 287,000 מאַרק --- 
2 פון אַלע הוצאות אויף סאָציאַלער הילף. דורכשניטלעך ווערט אויס- 
געגעבן אויף אַ מיטאָג /71 פעניג. 4090 פון די מיטאָגן זענען אומזיסטע, 
6 צו צען פעניג און 2590 צו 27 פעניג פאַר אַ מיטאָג. אויסער די 
9 פאָלקס-קיכן זענען אויך טעטיק 3 קיכן פאַר אַרבעטסלאָזער אינטע- 
ליגענץ, האַנטװערקער א"אַ. ס'איז טעטיק אַ ספּעציעלע באַשפּײז- 
צענטראַלע, װאָס באַזאָרגט די קיכן מיט פּראָדוקטן, 

פון די גרעסערע שטעט אין זאַגלעמביע האָבן מיר אויך גענויערע 
פּרטים וועגן די קיכן. אין סאָסנאָװיעץ זענען געװאָרן אַרױסגעגעבן 
אין מערץ 1941 7,000 מיטאָגן טעגלעך. אַ סך עסן אומזיסט און די, 
װאָס זענען באַשעפטיקט ביי באַצאָלטער אַרבעט, צאָלן צו 8 פעניג 
פאַר אַ מיטאָג. 2 מאָל אַ װאָך באַשטײיט דער מיטאָג פון זופּ און ברויט 
און 4 מאָל אַ װאָך --- בלויז פון זופּ, אויב אַזױ זעען אויס די מיטאָגן 
אין זאַגלעמביע --- און די לאַגע פון יידן זעט דאָרט אויס צו זיין בעסער 
וי אין װאַרשע, לאָדזש א''אַ, -- דאַן זעען זיכער נישט אויס בעסער 
די מיטאָגן אין די קיכן פון די אַנדערע שטעט, 

אין טשענסטאָכאָוו זענען טעטיק 6 קיכן: 2 אומזיסטע פאַר אַרבע- 
טער, 2 אומזיסטע פאַר פאַראָרעמטע און 1 פאַר אינטעליגענץ. אין דער 
לעצטער קיך וערן אַרױסגעגעבן 400 מיטאָגן טעגלעך צום פּרייז פון 
1 זלאָטע. ס''ה וערן אַרױסגעגעבן איבער 5,000 מיטאָגן טעגלעך 
(אָנהײב 1941). אין קעלץ װערן אַרױיסגעגעבן 3,000 מיטאָגן טעגלעך. 
אין מאַי 1941 האָט זיך געעפנט אַ האַנטװערקער-קיך, װאָס גיט אַרױס 
0 טיטאָגן אַ טאָג. אויך די אַרבעטער עפענען זייערס אַ קיך. 
אויסער דעם באַקומען 500 פאַמיליעס טרוקענע שפּייז - פּעקלעך. 
פאַר אַן אָפּצאָל פון 3 זלאָטעס באַקומט אַ פאַמיליע אַ װאָך: 4 קילאָ 
ברויט און אַ פונט מעל אָדער קאַשע. 

אין פאַרהעלטענישמעסיק קליינעם אָטװאָצק זענען טעטיק זעקס 
קיכן; 2 פאַר קינדער און 2 פאַר דערװאַקסענע. קנאַפּע 1,200 מאַן 
עסן אין די קיכן פאַר דערװאַקסענע. דער פרייז פון אַ מיטאָג איז 
5 גראָשן. 

אין לאָדזש זאָל די גאַנצע יידישע באַפעלקערונג --- לויט פּוילישע 
באַריכטן --- עסן אין די פאָלקס-קיכן, אָרגאַניזירט דורך דער קהילה. 

אַ באַזונדערס ברייטע שפּייז-אַקציע איז געװאָרן דורכגעפירט אין 
די פּסח-טעג, אין גייסט פון דער אַלטער יידישער טראַדיציע פון נישט 
לאָזן פּסח קיינעם הונגערן. אין ערשטן קריגס-פּסח (אין 1940) האָט 
מען אין ואַרשע געשטיצט 250,000 יידן מיט 565,000 קילאָגראַם 
לעבנסמיטל, 

וועגן דער פּסח-שטיצע פאַרן קריג האָבן מיר פון װאַרשע ציפערן 
נאָר פון 1924. = דאַן האָבן באַקומען שטיצע 89,545 נפשות == 22,390 
פון דער יידישער באַפעלקערונג. אין 1940 זענען אָנגעקומען נאָך פּסח- 
שטיצע גאַנצע 58.8 פּראָצענט פון די װאַרשעװער יידן. פון יעדע 5 
יידן האָבן 2 גענומען פּסח-שטיצע. אין פאַרגלייך מיט פאַר דער 
מלחמה באַדײיט עס אַ וווקס פון איבער 2 און אַ האַלב מאָל, 

באמת שוידערלעך! 

אויך אין טשענסטאָכאָון האָט גענומען פּסח-שטיצע איבער 5096 
פון דער יידישער באַפעלקערונג. אין אָטװאָצק --- קרוב 4506, און אַזױ 
אין די אַנדערע שטעט. אין 1924 האָבן באַקומען פּסח-שטיצע קרוב 2496 
יידן פון אַ ריי אויסגעפאָרשטע פּונקטן אין דער פּראָװינץ; אין 1927 -- 
4 6 שוין דאַן זענען עס געווען זער טרויעריקע סימפּטאָמען איבער 
דער לאַגע פון יידן אין פּוילן, אָבער די איצטיקע לאַגע איז דאָך אומפאַר- 
גלייכלעך ערגער אויך אין פאַרגלייך מיט דעם מצב אין פאָריקן וועלט- 
קריג, 

דער , דזשאָינט? האָט אין פּסח 1940 באַזאָרגט מיט פּסח-שטיצע 
0 יידן, איבערשיקנדיק קיין פּױלן 97 װאַגאָנען מיט מצות, פעטס 
א'אַ אַנדערע שפּייזימיטלען, פון אונגאַרן, יוגאָסלאַװיע און אַנדערע 
אײיראָפּעישע לענדער. 

אין פּסה 1941 האָבן די יידן װוידער פונאַנדערגעװויקלט אַ ברייטע 
הילפס-אַקציע. די ,גאַזעטאַ זשידאָוסקאַ" איז אַרױס מיט אַ לאָזונג: 


* ד"ר ש. בערקאָװיטש אין ,װירטשאַפטלעכן לעבן", װאַרשע, נומי 4 פון 1934. 
** ה. שנער אין ,יידישע עקאַנאָמיק" נומ' 32 פון 19237, 

;געבן אָדער נעמען", ד"ה יעדער ייד מוז אָדער געבן אַנדערע אָדער 
נעמען אַליין צדקה. קיינער טאָר זיך נישט שעמען און טאָר נישט זיין 
קיין אויסנאַם. איבעראַל מוזן זיך שאַפן ספּעציעלע פּסח-קאָמיטעטן, 
װאָס זאָלן דורכפירן די אַקציע, אומאָפּהענגיק פון אַנדערע אַקציעס. 

די יידן אין פּוילן אונטער היטלער-המן האָבן פאָרגעזעצט אַ צויי- 
טע װונדערבאַרע יידישע טראַדיציע: פון שטיצן אין געהיים בכבודיקע 
יורדים, יידן, װאָס וועלן אויסגיין, אָבער וועלן נישט אויסשטרעקן קיין 
האַנט נאָך קצבה --- די מצווה פון מתן בסתר. אין װאַרשע האָבן אין 
0 14,000 געוועזענע גבירים און בעלי-פּרנסה באַקומען אַריינגע- 
שיקט פּראָדוקטן אַהײם. אין קראָקע איז געװאָרן געשאַפן אין 1941 
אַ ספּעציעלער פאָנד פאַר מתן בסתר. 854 פאַמיליעס האָבן באַקומען 
שטיצע פון דעם דאָזיקן פאָנד, 

אין די גרעסערע שטעט איז אויך געשטאַנען שאַרף דאָס פּראָבלעם 
פון העלפן די יידישע אינטעליגענץ. איר לאַגע איז געװען אַ פאַר- 
צווייפלטע. אויסער דער קליינער גרופּע דאָקטוירים, זענען געבליבן 
אָן אַרבעט כמעט אַלע איבעריקע גרופּן פון דער יידישער אינטעלי- 
גענץ. ממש רירנדיק איז די שילדערונג אין דער ,גאַזעטאַ זשידאָוו- 
סקאַ? (נומ' 20 פון 1940), ווי ווינטער, אין די גרעסטע פרעסט, זעט 
דער קאָרעספּאָנדענט פון דער צייטונג אויף אַ הויכן שטאָק 2 יידישע 
גלעזער, װאָס שטעלן אַרײן שויבן. זיי אַרבעטן זער אומגעשיקט. 
אַ הויכער שטערן, אַ קלוגער בליק, דינע ליפּן און ווייסע הענט. הגם 
זי זענען ברודיק פון טיט, שרייען זיי ממש מיט בלאַסקײט". 

אינטעליגענטף 

,פּראָפּעסאָרן פון יידישע גימנאַזיעס, װאָס האָבן שוין דערצויגן 
גאַנצע דורות יונגע יידן,. איצט האָבן זיי פאַרשטאַנען דעם גייסט פון 
װאַרשע און זיך איבערגעשיכטעט, וערנדיק גלעזער". 

;גליקלעכע די, װאָס קענען עס" -- ענדיקט דער קאָרעספּאָנדענט 
זיין גאַסן-בילדל, 

אָבער נישט אַלע קענען עס. האָט מען געמוזט זען צו העלפן די 
יידישע אינטעליגענץ. טשענסטאָכאָוו האָט דורכגעפירט אַן איינמאָליקע 
הילפס-אַקציע פאַר דער פאַראָרעמטער אינטעליגענץ. 400 משפּהות, 
ביי 2,000 מאַן, האָבן געדאַרפט װערן געהאָלפן פון דער דאָזיקער 
אַקציע. אויך װאַרשע, קראָקע האָבן פיל געטאָן אויף דעם געביט. 

די הילפס-קאָמיטעטן האָבן זיך אויך באַמיט צו שאַפן אַרבעט 
פאַר די פּלטים, װאָס זענען געװאָרן אַרױסגעשטױסן פון זייערע אַרבעטס- 

פּלעצער. אין וואַרשע איז געװאָרן דורכגעפירט אַן אַקציע, סוף 1940, 
אַז די האַנטװערקער זאָלן אײנאָרדענען אין זייערע װאַרשטאַטן האַנט- 
ווערקער-פּלטים. ס'איז אויך געװאָרן דורכגעפירט אַ געצייג-אַקציע 
צװישן דער יידישער באַפעלקערונג. ס'זענען געװאָרן געעפנט אַ ריי 
געזעלשאַפטלעכע נײ-װאַרשטאַטן, פיל פּלטים-קינדער, װאָס האָבן 
פאַרלוירן זייערע עלטערן, האָבן באַקומען באַשעפטיקונג אין די דאָזיקע 
װאַרשטאַטן, 

אַ באַזונדער אַקציע איז געװאָרן געפירט צו שאַפן אַרבעט פאַר 
פרויען-פּלטות. ס'איז געװאָרן אָרגאַניזירט אַ ,הוז - פּאָגאָטאָװיע?. 
יידישע בעלי-הביתטעס, װאָס האָבן זיך גענייטיקט אין דינסטן, קעכינס, 
פרעבליסטינס אאַז"וו, האָבן זיי באַקומען דורך דער פאַרמיטלונג פון 
דער פּאָגאָטאָװיע". פון 1,200 רעגיסטרירטע פרויען האָבן 555 באַ- 
קומען אַזױ אַרום אַרבעט. די פרויען פון דער פפּאָגאָטאָװיע? האָבן 
אויך אָנגענומען אַרבעט אויסצופאַרטיקן אין דער היים, וי װאַשן וועש, 
צערעווען זאָקן, פאַרריכטן קליידער אאַזיוו, 

אין אַפּריל 1941, ווען ס'האָט זיך אַ לאָז געטאָן אויף װאַרשע די 
נייע פּלטים-כװאַליע פון לינקן ברעג ווייסל, האָבן די פריזירער געגעבן 
0 אַרבעטס-טעג פאַר פּלטים-פריזירער אין זייערע אַנשטאַלטן. 
זי האָבן אויך מיטגעהאָלפן די פּלטים ביים עפענען נייע אַנשטאַלטן 
און ביים אויסקויפן די אינדוסטריע-קאַרטן פאַר 1941. די פאָטאָגראַ- 
פיסטן האָבן פריער געװאָלט עפענען אַ גרויסן װאַרשטאַט פאַךְ די 
פּלטים. וען דאָס האָט זיך נישט איינגעגעבן, האָבן זיי אויסגעטיילט 
די פּלטים הלוואות צו עפענען נייע װאַרשטאַטן, 

די דאָזיקע רירנדיקע סאָלידאַריטעט פון אקאַנקורענטן" דעמאָנ- 
סטרירט דעם גייסט פון ברידערלעכקייט און ליבע, װאָס האָט זיך אַזױ 
וװוונדערבאַר אַנטפּלעקט צװוישן די יידן אין פּוילן אין די פינצטערסטע 
טעג פון זייער קיום, 

אַ ברייט-פאַרצווייגטע אַרבעט האָט אַנטװיקלט דער ,טאָז" -- 
די באַקאַנטע יידישע געזונטהייטס-אָרגאַניזאַציע, װאָס איז אַ טייל פון 
וועלט-פאַרבאַנד ;אָזע". אין קרוב 200 פּונקטן, װו ס'זענען געווען 
קאָנצענטרירט גרעסערע צאָלן פּלטים, האָט ,טאָז" דעלעגירט זיינע 
פאָרשטייער. אין די גרעסערע שטעט האָט ער געעפנט ספּעציעלע 
ביוראָס. ‏ די יידישע דאָקטוירים, פעלדשער און קראַנקן-שװעסטער 
האָבן אַרױסגעװיזן אַן אומגעהייערע ענערגיע אין קאַמף קעגן די עפּי- 
דעמישע א"אַ קראַנקײטן. 

אין וואַרשע האָט דער ,, טאָז" געעפנט 10 אָפּטײלונגען: 1) דרינגנ- 
דיקע הילף; 2) אַמבולאַטאָריעס און הייל-אַנשטאַלטן פאַר אינערלעכע 
און קינדער-קראַנקײטן, כירורגיע, גינעקאָלאָגיע און אָקוליסטיק; 3) באַ- 
ראַטונגס-שטעלע פאַר הויט-קראַנקײטן; 4) באַראַטונגס-שטעלע פאַר 
לונגען-קראַנקע; 5) פּונקט אויף מאַכן איינשפּריצונגען קעגן עפּידע- 
מישע קראַנקײטן; 6) דענטיסטישער קאַבינעט; 7) באָד-אַנשטאַלטן; 8) 
דעזינפעקציע-אַנשטאַלט; 9) אומזיסטע אַפּטײיקן; 10) סאַניטאַר-היגיע- 
נישע קאָנטראָל. אויסערדעם האָט ,טאָז* סובסידירט די הייל-אַנ- 
שטאַלטן פאַר לונגען-קראַנקע, גייסטיק-קראַנקע, כירורגישע און קינ- 
פּעטאָרינס-אַנשטאַלטן, 

די פאָלגנדיקע טאַבעלע גיט אַ פאָרשטעלונג איבער דער פאַר- 


צווייגטער טעטיקייט פון ,טאָז" אין װואַרשע און אין דער פּראָווינץ אין 


0, 
טעטיקייט פון , טאָז" אין פּױלן אין 1940: 
פאָרם פון הילף װאַרשע פּראַװינץ צוזאַמעך 

מעדיצינישע עצות אין די הײלאַנשטאַלטן 

און װוינונגען 9++ 159,234 218563 
פולע דערנערונג פון קינדער 100 200 1000 
צוגאָב-באַשפּײיזונגס-פּאָרציעס פאַר קינדער 82+,/+=+583590 3,319572 
דורכגעפירט גענויערע אונטערזוכונגען 1,,6 2200 20,126 
אַלגעמײנע אונטערזוכונגען 12250773 13 
גענאָסן פון רעצעפּטן פון ,טאָז" 2::1 20,6 97 
אימפונגען קעגן אָנשטעקנדיקע קראַנקייטן 50054 441 2238595 
אויסגעבאָדן אין בעדער פון ,טאָז" 5 274543 387/18 


אין אַפּריל 1941 האָט ,טאָז* אין װאַרשע געהאַט אונטער זיין אויפ- 
זיכט 45,974 מאַן -- דערפון 11,198 פּלטים אין 120 היימען: 10,051 אין 
אַמבולאַטאָריעס און באַראַטונגס-שטעלן; 22,019 קינדער אין קיכן און 
קינדער-היימען: 1,054 זייג-קינדער אין 2 סטאַציעס ,טראָפּן מילך"; און 
2 קראַנקע, װאָס האָבן באַקומען הילף אין דער היים. 

באַזונדערס וויכטיק איז די אַרבעט פון ,,טאָז" צווישן די פּלטים. 
אַן אונטערזוכונג, דורכגעפירט אין סעפּטעמבער 1941, האָט פעסטגע- 
שטעלט, אַז פון 9,920 פּלטים, װאָס האָבן זיך געפונען אין 92 היימען אין 
װאַרשע, זענען 42 פּראָצענט געווען פאַרלייזיקט. מיט די שטאָטישע 
באָד-אַנשטאַלטן קענען זיך די יידישע פּלטים נישט באַנוצן. בלייבן 
נאָר די 2 באָד-אַנשטאַלטן פון ,טאָז, װו עס קענען זיך באָדן טעגלעך 

פון 500 ביז 700 מאַן. אין סעפּטעמבער האָבן זיך מיט די בעדער גע- 
קענט באַנוצן נאָר בערך 45 פּראָצענט פון די פּלטים, 

פון די 9,220 פּלטים זענען געווען קראַנק אין סעפּטעמבער 23,350 
-- איבער אַ דריטל. כמעט אַלע האָבן זיי זיך געפונען אונטער דער 
אויפזיכט פון דאָקטוירים און קראַנקן-שװועסטער פון ,טאָז". די שווער- 
קראַנקע זענען געװאָרן איבערגעשיקט אין שפּיטעלער און צו ספּעציאַ- 
ליסטן פאַר ווייטערדיקער באַהאַנדלונג, 

;טאָז" האָט געשאַפן אַ צענטראַלע וועשעריי. ביים געװאַלדיקן 
דוחק אין זייף, װאָס הערשט באַזונדערס צווישן דער אָרעמקײט, איז עס 
אַ וויכטיקער אויפטו. אין יאַנואַר 1942 זענען געװאָרן געװואַשן 17,747 
קילאָ וועש. 

;טאָז" גיט זיך באַזונדערס אָפּ מיט טובערקולאָזדקראַנקע און 
רעקאָנװאַלעסצענטן, באַזאָרגנדיק זיי מיט מער נאַרהאַפטע מיטאָגן און 
האַלטנדיק איבער זיי אַ באַזונדערס זאָרגפעלטיקע מעדיצינישע אויפ- 
זיכט. 

אַ באַזונדערס וויכטיקע ראָלע שפּילט דער ,טאָז" אין קאַמף מיט 

טיפוס און אַנדערע עפּידעמיעס. עס איז געװאָרן איינגעפירט אין 
װאַרשע אַ באַזונדער אָפּצאָל פון 60 גראָשן פון יעדן ייד צו העלפן אין 
דאָזיקן קאַמף. די אַנטי-טיפוס- א"אַ איינשפּריצונגען ווירקן זיך גוט 
אויס. 75 דאָקטױירים און שװעסטער זענען געװאָרן ספּעציעל גע- 
אימפט מיט אימוניזירונג-שטאָף קעגן פלעקן-טיפוס, אונטער דער אויפ- 
זיכט פון פּראָפּי הירשפעלד, דעם פריערדיקן לייטער פון דער אָפּטײ- 
לונג פון בלוט-פאַרמישונג ביים מלוכהשן היגיענע-אינסטיטוט אין 
װאַרשע, 

אויך אין דער פּראָװינץ אַנטװיקלט דער ;טאָז" אַן אינטענסיווע 
טעטיקייט. אינטערעסאַנט איז אין דער הינזיכט אַ באַריכט, װאָס איז 
געקומען פון װאַרשע אין ביוראָ פון וועלט-,אָזע? אין ניו-יאָרק, אין 
אָנהײיב 1942. דער באַריכט נעמט אַרום אַ צייט פון 9 חדשים, פון 
יאַנואַר ביז אָקטאָבער 1941, און דערציילט וועגן דער טעטיקייט פון 32 
;טאָז"-אָפּטײלונגען איבערן לאַנד (אויסער װאַרשע און קראָקע). 22 
פון די אָפּטײילונגען זענען אַנטשטאַנען ערשט אין קריג. ,טאָז" איז 
מיטגעגאַנגען מיט די פּלטים אין זייערע נייע א -פּלעצער און זיך 
דאָרט באַזעצט צוזאַמען מיט זיי. 

ס"ה זענען געװאָרן נאָטירט אין די 9 חדשים 56,811 קראַנקן- 
באַהאַנדלונגען. מ'קען אויף דעם גרונד רעכענען, אַז אין אַלע ,טאָזײ- 

אָפּטײלונגען אין דער פּראָװינץ (אויסער װאַרשע און קראָקע) װערן 
דורכשניטלעך באַהאַנדלט יעדן חודש 10,000 קראַנקױפאַלן = עס 
װאַרפּט זיך אין אויג די גרויסע צאָל באַהאַנדלונגען אין די פּריוואַט- 
וווינונגען (11,897). פאַרן קריג פלעגט ,טאָז" איבערלאָזן די אַרבעט 
פאַר די קראַנקן-קאַסעס אָדער צו פּריואַטע דאָקטוירים. איצט קענען 
זיך יידן כמעט נישט באַנוצן מיט די קראַנקךקאַסעס; די גרויסע 
פאַראָרעמטקײט און די פאַרקלענערטע צאָל יידישע דאַקטוירים מאַכט 
אוממעגלעך זיך צו באַנוצן מיט די לעצטע, 

;טאָז? האָט די מעדיצינישע אויפזיכט איבער די קינדער אין די 
קינדער-קיכן און קינדער-היימען, װאָס װערן אָנגעפירט בעיקר דורך 
;צענטאָס?. אין אױגוסט 1941 האָט ,טאָז" אין װאַרשע געהאַט אונ- 
טער זיין אויפזיכט 20,816 קינדער אין 29 קיכן און היימען; אין סעפּטעמ- 
בער 1941 --- 31,535 אין 37 אַנשטאַלטן; אין יאַנואַר 1942 --- 17,280 אין 
0 אַנשטאַלטן. די באַדיײטנדיקע פאַרקלענערונג פון דער צאָל אַנשטאַלטן 
און קינדער איז זיכער אַ רעזולטאַט פון פאַרערגערטן פינאַנציעלן מצב 
פון ,צענטאָס? און ,טאָז?, 

פון 11,580 קינדער, װאָס , טאָז" האָט מעדיציניש אונטערגעזוכט 
אין סעפּטעמבער פ. י., זענען נאָר 14 פּראָצענט געווען אין אַ צופרידנ- 
שטעלנדיקן געזונט-מצב. 2,803 קינדער -- אַ פערט חלק פון די 
אונטערגעזוכטע --- האָבן זיך געמוזט געפינען אונטער אַ שטענדיקער 
מעדיצינישער אויפזיכט צוליב זייער שװואַכקײט און קראַנקײט. ,טאָז" 
שיקט דאָקטוירים צו באַזוכן די קינדער אין דער היים. אין שווערע 
פאַלן װערן די קינדער איבערגעשיקט אין שפּיטעלער. ס'וערט אַלץ 
געטאָן צו באַקומען בעסערע דערנערונג פאַר די קראַנקע קינדער. כדי 
צו פאַרבעסערן זייער סאַניטאַרן צושטאַנד, באַקומען די קינדער בעדער 
און זי ווערן געשיקט צו פריזירערס אויף אָפּשערן די האָר. אַ גרויסע 
צאָל קינדער באַקומען הילף אין די אַמבולאַטאָריעס, הייל- און רענטגען- 
אַנשטאַלטן, דענטיסטישע קאַבינעטן, װאָס ,טאָז" האַלט אויס אין װאַר- 
שעווער געטאָ. 

אַ וויכטיקע אַקציע איז געװאָרן דורכגעפירט אין מיטן 1941 אין 
װאַרשע. צװישן 25,000 קינדער איז געװאָרן פאַרטײלט פיש-טראָן. 
דורכשניטלעך האָט יעדעס קינד באַקומען איין לעפעלע אַ טאָג. דער 
טראָן ווערט קאָנסומירט אין די קיכן, סטאַציעס פון ,מוטער און קינד", 
אונטער דער אויפזיכט פון פרעבליסטינס, 


* ,אָזע" זשורנאַל, ניו-יאָרק, נומי 43 פון 1942, 

אָנהײב יוני 1941 האָט ,טאָז" געעפנט 2 אַנשטאַלטן פון טרינקען 
מילך פאַר דערװאַקסענע רעקאָנװאַלעסצענטן און פאַר קינדער. ,טאָז" 
האָט אויך דאַן געעפנט אַ האַלב-קאָלאָניע פאַר 140 קינדער, װאָס זענען 
באַדראָט פון שווינדזוכט. 

אין די 2 מעדיצינישע באַראַטונגס 2 פאַר זייג-קינדער זע- 
נען געווען אין יאַנואַר 1942 952 זייג-קינדער: 567 קינדער האָבן גע- 
מוזט אָנקומען צו מעדיצינישער הילף. צװישן די זייג-קינדער איז 
געװאָרן פאַרטיילט: מעל, צוקער, מאַנע-קאַשע, רייז, גריץ, קאַקאַאָ. (אין 
מאַי 1941 זענען אין די צוויי פּונקטן פון ,מוטער און קינד" געווען 
אױיסגעהאַלטן מיט דער הילף פון דער געזעלשאַפט ,קינדער-פריינד" 
1 קינדער, דערפון האָבן 1,261 גענאָסן פון צוגאָב-דערנערונג). 

אין פיל שטעט האָט זיך אויך ,טאָז* פאַרנומען מיט פאַרטיילן מילך 
און שפּייז פאַר קינדער. אין טשענסטאָכאָו, למשל, האָט ,טאָז" פאַר- 
טיילט אין 1940 47,131 מילך-פּאָרציעס און געשפּייזט 2,169 קליינע 
קינדער פון 4 ביז 10 יאָר אַלט און 429 זייג-קינדער. ס"ה האָט דער 
;טאָז" --- לויט ,דזשאָינט?-אינפאָרמאַציעס --- געשפּייזט (אין 1940) 
אין 50 פּונקטן -- 22,000 קינדער. 

,;טאָז* האָט אויך געשאַפן ספּעציעלע שפּיטעלער פאַר עפּידעמיש- 
קראַנקע, געעפנט סאַניטאַר-קרוסן אויף אויסבילדן פלעגערינס א"אַ. 

אין די ערשטע 8 חדשים (אַפּריל-אָקטאָבער) פון 1941 האָט דער 
;טאָז" געהאַט אַ בודזשעט פון קרוב אַ מיליאָן זל. (908,479). נאָר 
2 זענען געווען געדעקט פון ;דזשאָינט?; 25.190 האָבן אַרײנגעבראַכט 
די פּאַציענטן; 15.990 די קהילות: 2590 די פאַמיליעס פאַר קינדער- 
דערנערונג: 10.29 די פאַמיליעס פאַר קינדער-אויפזיכט; 2896 פון 
לאָקאַלע זאַמלונגען; 2.596 חובות, 

?4 פון בודזשעט האָבן אַלזאָ געשאַפן די יידן אויפן אָרט. װוי מיר 
וועלן זען שפּעטער, איז דער פּראָצענט פון די פּוילישע יידן אין בודזשעט 
פון אַנדערע הילפס-אינסטיטוציעס נאָך אַמאָל העכער. 

י ,טאָז-טוער ראַנגלען זיך מיט די גרעסטע שוועריקייטן. עס 
פעלן אויס מעדיקאַמענטן, זייף, שפּייז אאַז"וו. אין אַ בריוו צו דער 
;אָזע"-צענטראַלע (סוף 1941), אין וועלכן מען באַשטעטיקט מיט דאַנק 
דעם דערהאַלט פון 76 מעדיקאַמענטן-פּאַקעטן, רייסט זיך דורך אַ פּאַר- 
צווייפלטער הילפס-רוף: ;אָן מעדיקאַמענטן האָבן די עצות קיין שום 
ווערט נישט. אָן זייף און װעש האָט נישט די סאַניטאַר-היגיענישע 
אַקציע קיין שום באַדייטונג. אָן אַן אַנטשפּרעכנדיקער באַשפּייזונג פון 

די קינדער און קראַנקע איז די מעדיצינישע אַרבעט -- אַן אילוזיע. 
מען ברויכט נישט דאָ חשבונות און בודזשעטן. די אומגליקלעכע און 
ליידנדיקע פאָדערן הילף, און די דאָזיקע הילף מוז מען זיי צושטעלן?. 

די פאַראָרעמטע יידישע קהילות האָבן אויך געמוזט נעמען אויף 
זיך די לאַסט פון אויסהאַלטן די שפּיטעלער און אַנדערע אינסטיטוציעס, 
װאָס זענען פריער אין אַ גרויסער מאָס געװאָרן אויסגעהאַלטן דורך די 
שטאָט-פאַרװאַלטונגען. אין װאַרשע האָט דער יידישער שפּיטאָל אויף 
טשיסטע, װאָס האָט געהאַט נאָרמאַל 700 בעטן, געמוזט זיך פאַרגרעסערן 
אויף טאָפּלט (סוף 1929) און אַרײנשטעלן אין די ענג-געװאָרענע צי- 
מערן 1940 בעטן. די יידן האָט מען באַזײטיקט פון אַלע שטאָטישע 
שפּיטעלער (קרוב 60 מיט פּלאַץ פאַר 8,000 קראַנקע) און געצווונגען 
צו גיין אין יידישן שפּיטאָל, שווער איז אויך געווען די לאַגע אין 
קינדער-שפּיטאָל אויף שעננע און אין שפּיטאָל פאַר קינפּעטאָרינס אויף 
טװאַרדע. איבעראַל האָבן הונדערטער קראַנקע געמוזט ליגן אויף די 
פּאָדלאָגעס און אין שפּיטאָל אויף טװאַרדע --- 2 קימפּעטאָרינס אין איין 
בעט. 

קאַטאַסטראָפּאַל איז אויך געװאָרן די לאַגע פון אַנשטאַלט פאַר 
גייסטיק-קראַנקע ,זאָפיוווקע? און אין דער סאַנאַטאָריע פאַר לונגען- 
קראַנקע ,בריאות" --- ביידע אין אָטװאָצק. ,זאָפיוווקע" מיט 400 
בעטן און אַ פּערסאָנאַל פון 152 פלעגט ווערן אױסגעהאַלטן פון די מאַ- 
גיסטראַטן פון די שטעט, פון װאַנען ס'זענען געקומען די קראַנקע. 200 
פּאַציענטן האָט אױיסגעהאַלטן דער װאַרשעװער מאַגיסטראַט. יעצט 
איז עס אַלץ געפאַלן אין קאָפּ אַרײן דער װאַרשעװער קהילה. 100 
קראַנקע האָבן געשטאַמט פון שטעט אויסער די גרענעצן פון דער 
גענעראַל-גובערניע און מ'האָט זיי נישט געקענט אַפילו אַהיים שיקן. 
ענלעך איז געװוען די לאַגע אין ;בריאות? מיט אירע 250 לונגען- 
קראַנקע. 

דאָ האָט זיך געהאַנדלט וועגן אַ בודזשעט פון מיליאָנען זלאָטעס, 
בלויז דער יערלעכער בודזשעט פון שפּיטאָל אויף טשיסטע האָט באַ- 
טראָפן 473 מיליאָן זל. אַ יאָר. די אַנטיסעמיטן, װאָס זענען געבליבן 
הערשן אין דער ואַרשעװער שטאָט-פאַרװאַלטונג אונטער די נאַציס, 
האָבן אַפילו אָפּגעשטעלט דאָס שיקן ברויט פאַר די קראַנקע אין שפּי- 
טאָל, די קהילה האָט געמאָלדן, אַז אונטער די באַדינגונגען וועט זי זיין 
געצווונגען צו שליסן דעם שפּיטאָל. די נאַציס האָבן דאַן באַפױלן 
דער שטאָט-פאַרװאַלטונג ווייטער צוצושטעלן ברויט פאַר די קראַנקע. 

אָבער אין דער צווייטער העלפט פון 1940 איז עס ווידער אָפּגעשטעלט 
געװאָרן. 


כדי אויסצוהאַלטן די שפּיטעלער (צזאַמען מיט די קאַראַנטינען 
זענען דאָרט געווען איבער 4,000 קראַנקע), האָט די װאַרשעװער קהילה 
איינגעפירט אַ שפּיטאָל-שטײער פון 10 גראָשן אַ טאָג פון יעדן װאַרשע- 
ווער ייד. אין מיטן 1941 איז געװאָרן דורכגעפירט אַן אַקציע צו פאַר- 
גרעסערן דעם שפּיטאָל מיט 200 בעטן און די נייטיקע בעט-געצייג. 2,000 
דעלעגאַטן האָבן באַזוכט אַלע יידן. פאָרשטייער פון פאַרשידענע בראַנ- 
זשעס האָבן בייגעשטייערט מיט אַ ברייטער האַנט. די מאַטראַצןאַר- 
בעטער פון די האַנטװערקער-װאַרשטאַטן האָבן געשאָנקען 200 מאַטראַצן 
אין ווערט פון 20,000 זל, אין משך פון איין װאָך איז די אַקציע גע- 
װאָרן פאַרענדיקט מיט גרויס דערפאָלג. אין אָנהײיב 1942 איז דער 
שפּיטאָל געװאָרן פאַרגרעסערט מיט נייע 400 בעטן, אָבער ס'איז אַלץ 
נישט גענוג. דער פלעגערינס-אַנשטאַלט ביים שפּיטאָל האָט אויסגע- 
בילדעט פיל פלעגערינס פאַר די אַנשטאַלטן אין דער פּראָװינץ. 


אַן אינטערעסאַנטע אינסטיטוציע איז די יידישע ,גיכע הילף". 
זי איז געװאָרן געשאַפן אָנהײיב 1941,. זי האָט געעפנט אַ ריי באַראַ- 
טונגס-שטעלן און אַמבולאַטאָריעס פאַר אָרעמע קראַנקע. סזענען 
געװאָרן געעפנט אין באַזונדערע ראַיאָנען עטלעכע קליינע אָבסערװאַציע- 
שפּיטאָלן מיט 150---200 בעטן אין אַ ראַיאָן. די ,גיכע הילף" האָט 
איינגעשטעלט הויז-אַפּטײיקלעך אין די הייף פאַר דרינגנדיקע הילפס- 
פאַלן,. אין מיטן 1941 איז די ,גיכע הילף" צוגעטרעטן צו שאַפן אַן איי- 
גענע פּראָדוציר-שטעלע פון מעדיקאַמענטן און דעזינפעקציע-פּרעפּאַ- 
ראַטן, כדי נישט צו זיין אָפּהענגיק פון די קריסטלעכע פאַבריקן אין 
אַרישן שטאָט-טײל, 


די ;גיכע הילף" האָט באַשעפטיקט איבט- 100 דאָקטוירים. צום 
1טן יולי 1941 האָט זי שוין געציילט 20,000 צאָלנדיקע מיטגלידער און 
ווייטערע 20,000 האָבן געזאָלט װוערן װערבירט. די ,פּאָגאָטאָװיף? 
האָט אירע פאַרטרעטער אין יעדן הויז. יעדע 40 הייזער ויילן אויס 
אַ קרייזידעלעגאַט, יעדע 400 הייזער -- אַ ראַיאָןדעלעגאַט, 

די ,גיכע הילף? איז געװאָרן אַ פעסט-איינגעפונדעוועטע אינסטי- 
טוציע אין יידישן װאַרשע. זי האָט אָנגעהויבן דורכפירן פאַרשידענע 
געזעלשאַפטלעכע אַקציעס, וי פאַרטיילן ברויט און טיי פאַר די אָרעמ- 
סטע יידן א"אַ. 

כדי צו פאַרשטאַרקן און קאָאָרדינירן די טעטיקייט פון די פאַרשי- 
דענע געזונטהייטס-אָרגאַניזאַציעס, איז געשאַפן געװאָרן אין יולי 1941 
אַ צענטראַלער געזונטהייטס-ראַט מיטן אָנטײל פון פאָרשטייער פון 
;טאָז", ,צענטאָס", יידישע געזעלשאַפט פאַר סאָציאַלער שוץ און שפּי 
טעלער-אַמט ביי דער קהילה. דער ראַט האָט פון זיין זייט געשאַפן 
קרייז-ראַטן מיטן אָנטײיל פון פאָרשטייער פון די הויף-קאָמיטעטן, דאָק- 
טוירים, היגיעניסטן א"אַ. דער געזונטהייטס-ראַט האָט אָרגאַניזירט אַ 
ריי קורסן וועגן קאַמף מיט עפּידעמיעס, קורסן פאַר דאָקטוירים אאַז"ו, 
ס'איז געװאָרן אָרגאַניזירט אַ אװאָך פון ריינקייט". אין הונדערטער 
פאָרלעזונגען, אילוסטרירט דורך ליכט-בילדער, האָט מען געלערנט דעם 
עולם, וי צו באַקעמפן װירקזאַם די עפּידעמיעס. 

אין װאַרשעװער געטאָ זענען טעטיק 14 אַפּטייקן מיט אַ פּערסאָ- 
נאַל פון 270 מאַן, דערונטער 150 פאַרמאַצעװטן. אין מיטן 1941 האָט 
מען געעפנט נייע 11 אַפּטייקן. 

אַ גאָר וויכטיקע ראָלע אין דער הילפס-טעטיקייט שפּילט ‏ צען- 
טאָס?, אַן אָרגאַניזאַציע, װאָס האָט פאַרן קריג זיך פאַרנומען בעיקר מיט 
קינדער-יתומים. נישט װייניקער פון 100,000 קינדער האָבן זיך געפו- 
נען צװישן די מחנות פּלטים און נשרפים, װאָס האָבן פאַרפלייצט אַלע 
וועגן. ,צענטאָס" האָט געמוזט באַדײטנדיק אויסברייטערן איר טעטי- 
קייט, מען מוז אויך געדענקען, אַז ס'רוב שולן און קינדער-היימען זע" 
נען איצט געשלאָסן, די פריערדיקע שול-אָרגאַניזאַציעס פון פאַרשי- 
דענע ריכטונגען -- פונאַנדערגעלאָזן. אויפן פּלאַץ זענען נאָר גע- 
בליבן 2 אָרגאַניזאַציעס, וועמען די נאַציס האָבן דערלויבט ווייטער אָנצו- 
גיין מיט זייער אַרבעט: ,טאָז" און ,צענטאָס?. האָט דערפאַר ,צענ- 
טאָס? געמוזט זאָרגן נישט נאָר פאַר יתומים, נאָר אויך פאַר קינדער 
פון פּלטים, לאַגעריסטן, קינדער-בעטלער און סתם אָרעמע קינדער. 
און ,צענטאָס? איז געװאַקסן מיט אירע אויפגאַבן, באַמיענדיק זיך זי 
צו דערפילן בשלמות אין די ראַמען פון אירע מעגלעכקייטן. 

אין װאַרשע האָט ,צענטאָס? אין יולי 1940 קאָנצענטרירט אין 
אירע אַנשטאַלטן און קינדער-ווינקלען 22,000 קינדער, דערפון 10,000 
אין 40 קיכן און דערנערונגס-פּונקטן; 2,000 אין 13 אינטערנאַטן; 500 
אין גרויסן יתומים-הויז אויף לעשנע 127 און 220 אין קינדער-שפּיטאָל 
אויף שעננע 60 -- ביידע זענען פריער געװאָרן אויסגעהאַלטן דורך 
דער שטאָט-פאַרװאַלטונג; 1,800 קינדער פון אַנשטאַלט פאַר טויב- 
שטומע; 1,000 קליינע קינדער אין די סטאַציעס פון ,מוטער און קינד?; 

0 פּלטים-קינדער אין 20 קלובן און 800 קינדער אויף דער ליניע 
װאַרשע---אָטװאָצק. ביי 5,000 קינדער זענען אויסער דעם געװאָרן 
באַשפּייזט אין די קינדער-ווינקלען אין די הייף און אין זייערע ווי- 
נונגען. 

אין יוני 1941 האָט ,צענטאָס" געהאַט אונטער איר אויפזיכט 
0 קינדער, דערונטער 5,500 קינדער פון פּלטים און איבערװאַנדע- 
רער (יידן פון װאַרשע, װאָס האָבן נישט געקענט באַקומען קיין דירות 
אין געטאָ). 2,500 פּלטים-קינדער זענען געווען אָרגאַניזירט אין 25 
קלובן און ווינקלען און 2,000 האָבן זיך געפונען אין די אַלגעמײנע 
פּלטים-היימען אונטער דער אויפזיכט פון פלי-אויפזעער. אין די פּלטים- 
היימען זענען געװאָרן אָרגאַניזירט קלובן; ביי די פּאַטראָנאַטן פון די 
היימען זענען געװאָרן אָרגאַניזירט קאָמיסיעס צו האָבן אויפזיכט איבער 
די קינדער. צ'אַ האָבן זיי געדאַרפט זאָרגן, אַז די קינדער זאָלן באַ- 
קומען שפּייז, אויסער װאָס זיי באַקומען אין די קינדער-קיכן; אַז זי 
זאָלן ווערן באַזאָרגט מיט קליידער און שיך אאַז"ו, 

,;צענטאָס? האָט אויך געשאַפן אַ ספּעציעלע אָפּטײלונג אַכטונג צו 
געבן אויף די קינדער, וועמענס עלטערן געפינען זיך אין אַרבעטס- 
לאַגערן. אויך די זאָרג פאַר די גאַסן-קינדער איז געפאַלן אויף ,,צענ- 
טאָס". מיטן וווקס פון דער נויט און אומגליק, איז אויך געװאַקסן 
זייער צאָל,. די קינדער-בעטלעריי איז געװאָרן אַ מיאוסע פּלאָג, װאָס 
מ'האָט געמוזט באַקעמפן, ,צענטאָס? האָט געעפנט אין מאַי 1941 
אַ היים פאַר 120 גאַסן-קינדער א"נ ,אונזער הויז". די קינדער האָבן 
דאָרט באַקומען עסן, דערציונג און סאַניטאַרע אויפזיכט. די קינדער 
האָבן זיך פאַרנומען מיט לייכטע מלאָכות, וי נייען, סטאָלערײ, איינבינ- 
דעריי, צייכענען א"אַ. 2 נייע אינטערנאַטן אין פאַרשידענע טיילן שטאָט 
פאַר 200 קינדער האָבן געדאַרפט ווערן געעפנט אין ווייטערן סטאַדיום 
פון דער אַרבעט, 

אין זומער 1941 האָט ,צענטאָס? געעפנט אַ ריי האַלב-קאָלאָניעס 
פאַר קינדער פון 7--12 יאָר. אויך ביי פיל קיכן זענען געװאָרן געשאַפן 
גערטנדלעך פאַר די קינדער מיט דער הילף פון ,טאָפּאָראָל". ס'איז 
געװאָרן דורכגעפירט אין געטאָ אַ װאָך פאַר די קאָלאָניעס אונטערן 
לאָזונג ,זון און דערנערונג פאַר די אָרעמסטע קינדער". 

;צענטאָס?*, ,קינדערפריינד", ,, טאָז" א"אַ האָבן בכלל אויסגענוצט 
יעדן פרייען שטיקל פּלאַץ מיט אַ ביסל גראָז און דאָרט געעפנט יאָרדאַ- 

נאָווסקע גערטנער פאַר קינדער. פרעבליסטינס האָבן זיך געשפּילט 
מיט די קינדער אין גראָז אָדער אין זאַמד, 

אַ וויכטיקע אַקציע איז אויך געווען דאָס שאַפן, בערך אין דער 
זעלביקער צייט, אַ ריי פאַרטײיל-פּונקטן, וו די אָרעמסטע קינדער האָבן 
באַקומען ברויט און קאַװע. 

אַ העכסט סימפּאַטישע אינסטיטוציע זענען די קינדער-ווינקלען 
אין די הייף. די באַוועגונג צו שאַפן אַזעלכע ווינקלען האָט זיך אָנגע- 
הויבן אין מיטן 1940. 1,728 קינדער-אויפזעערינס פירן אָן מיט 
די ווינקלען. זיי האָבן צוגעצויגן צו מיטאַרבעט פיל יוגנטלעכע און 
עלטערע קינדער. די אויפזעערינס שפּילן זיך מיט די קינדער, מען 
לערנט זיי פלאַנצן און פלעגן געוויקסן, מען לערנט זיי אויך נייען און 
אַנדערע מלאָכות. געוויסע ווינקלען האָבן זיך איינגעאָרדנט אין אַ 
דירה פון הויף, אָבער ס'רוב ווערן זיי איינגעאָרדנט טאַקע אין אַ 
ווינקל פון הויף, 

איינער, װאָס באַשרײיבט די טעטיקייט פון די קינדער-ווינקלען, א 
דערקלערט, אַז איינע פון זייערע הויפּט-אויפגאַבן איז צו זאָרגן פאַר 
ריינקייט די שמוציקע, ברודיקע הויפן ווערן פאַרװאַנדלט אין אָאַזיסן 
פון קינדער-פרייד,. נעבן מיסט-קאַסטן זענען אױסגעװואַקסן בלומען; 
אַ שמוציקער פּלאַץ איז געװאָרן פאַרװאַנדלט אין אַ ספּאָרט-פּלאַץ, און 
די פאַרװואָרלאָזטע, קוויטשעדיקע קינדער-גרופּע איז איצט שוין ריין 
און העפלעך, מאַכט גימנאַסטיק און זינגט לידער. די קינדער וייזן 
אַרױס אַ געװאַלדיקן פלייס ביים מיטהעלפן אָרגאַניזירן די ווינקלען. 
הערט נאָר אַ גרופּע, אַז ערגעץ-ווו ווילן זיך די קינדער פון הויף אָרגאַ- 
ניזירן, װאַרפט מען אַװעק אַלע שפּילן און מען לויפט מיט חשק אָרגאַ- 
ניזירן די קינדער פון נייעם הויף. 

די צאָל ווינקלען איז שנעל געװאַקסן. אין מאַי 1940 האָבן עקזיס- 
טירט 89 ווינקלען מיט 2,079 קינדער; אין יוני 1940 -- 246 ווינקלען 
מיט 7,528; אין סעפּטעמבער 1940 -- 410 ווינקלען (צאָל קינדער 
נישט אָנגעגעבן); אין דעצעמבער 1940 עקזיסטירן שוין 827 ווינקלען 
מיט 26,000 קינדער. 

אַ טייל קינדער אין די ווינקלען ווערט דערנערט. אין דעצעמבער 
0 זענען געװאָרן דערנערט 9,729 קינדער, דערפון 2,062 טאַקע אין 
די ווינקלען גופא, 2,266 ביי גוטהאַרציקע יידן אין די הייזער, און די 


* ,גאַזעטא זשידאָװסקאַ" פון 17טן סעפּטעמבער 1940. 

איבעריקע אין די קיכן. אין די שטובן נעמט מען אויף די קינדערשע 
אורחים זער װאַרעם. אין פיל ערטער גיט מען זיי אויך קליידער, וועש 
און שפּילצײג, ‏ שװערער אַ ביסל איז מיט דעם קלינװאַרג פון 473 
יאָר; אַ טייל פון זיי געניסן פון די אויפזיכטס-פּונקטן פון ,מוטער 
און קינד". אין אָנהײב 1941 איז דורכגעפירט געװאָרן אין געטאָ אַן 
אַקציע אונטערן לאָזונג: ,אין יעדן יידישן הויז -- אַ טעלער זופּ פאַר 
אַן אָרעם קינד". אין געוויסע ראַיאָנען איז געװאָרן איינגעפירט אַ 
לעפל-אַקציע. די קינדער-אויפזעער זאַמלען אין באַשטימטע טעג 
לעפל צוקער, מעל, קאַשע א"אַ פּראָדוקטן. אין אַנדערע ראַיאָנען איז 
איינגעפירט די קוישאַקציע. אין געוויסע טעג וערט אַראָפּגענומען 
,מעשר" ביי די בעלי-הביתטעס, ווען זיי מאַכן זייערע איינקויפן אין די 
מערק. 

אין די פּורים-טעג א"אַ יום-טובים האָבן די קינדער-ווינקלען 
איינגעאָרדנט הונדערטער פאָרשטעלונגען, צו דער גרויסער פרייד פון 
די עלטערן און דערציער. ס'איז פאָרגעקומען אַן אויסשטעלונג פון 
די האַנט-אַרבעטן, אויסגעפערטיקט פון די ,מיטגלידער" אין די דאָזיקע 
;קינדער-קאָמונעס". ביי דער צענטראַלער לייטונג פון די וינקלען 
איז אויך טעטיק אַ הייל-אַמט. ער האָט באַזאָרגט 3,985 קינדער מיט 
מעדיצינישער הילף (סוף 1940). 


די חלוצישע יוגנט-אָרגאַניזאַציעס האָבן אָרגאַניזירט אַ ספּעציעלן 
קורס אויף צו דערציען אינסטרוקטאָרן פאַר די קינדער-ווינקלען. אין 
די הייף זענען טעטיק יוגנט-קאָמיטעטן, װאָס פירן אָן מיט דער אַרבעט., 
די ווינקלען האָבן אַזאַ דערפאָלג, ווייל זיי פאַרטרעטן -- אין אַ געוויסער 
פאָרם --- די געשלאָסענע שולן, אין פיל ערטער זענען די עלטערע 
קינדער אָרגאַניזירט אין גרופּן, װאָס פירן אַ בילדונגס-טעטיקייט אומ- 
לעגאַל, 

אין אױגוסט 1940 און פון 15טן סעפּטעמבער ביזן 15טן אָקטאָ- 
בער 1941 איז געװאָרן דורכגעפירט אין װאַרשע אַ אחודש פאַרן קינד". 
אַן אינטערעסאַנטער פאַל איז פאָרגעקומען אין אַ הויף אויף אַקאָפּאָװע. 
אַן אָרעמער ייד האָט געװווינט דאָרט מיט 2 יתומים -- די מאַמע איז 
געשטאָרבן -- אין אַ פייכטן קעלער. די זאַמלער פאַר קינדער-הילף 
זענען צו אים אין קעלער נישט אַרין. האָט ער, אַ באַליידיקטער, אַליין 
געבראַכט 2 געלע קאַרטלעך פון אַרבעטס-באַטאַליאָן, דאָס מיינט 8 
זלאָטעס, פאַר 2 טעג צװאַנגס-אַרבעט, און אויסגעגאָסן זיין ביטער האַרץ, 

פאַרװאָס מ'האָט אים באַלײַדיקט און מ'איז צו אים נישט געקומען. ‏ װאָס 
איז ער קיין ייד נישט? 

אין דער הילפס-אַרבעט פאַר קינדער און יוגנט באַװוייזט אויך 
פיל איניציאַטיו אַ צווייטע אָרגאַניזאַציע: דער יוגנט-סעקטאָר ביי דער 
,גיכער הילף". דער יגנט-סעקטאָר האָט אָרגאַניזירט אין 1941 
8 האַלב-קאָלאָניעס מיט 2,200 קינדער. די פאָנדן פאַר דעם צועק 
שאַפן די יוגנטלעכע אויף אַן אײיגנאַרטיקן אופן: זיי זאַמלען און פאַר- 
קויפן שמאַטעס, אַלט אייזן, שאָלן פון קאַרטאָפּל אאַז"וו. אַ ספּעציעלער 
רעסאָרט פאַר אָפּפּאַל-אַקציע פאַרנעמט זיך מיט דורכפירן סיסטעמאַ- 
טיש די זאַמל-אַרבעט אין די הויפן און װווינונגען. ס'ווערן אויך גע- 
זאַמלט פלעשער פאַר הייל-צוועקן. אין פאַרשידענע עפנטלעכע פּלע- 
צער, בית-עולם וכדומה ווערט געזאַמלט פאַר הילפס-צוועקן. בלויז 
פאַר ,צענטאָס? האָבן זיי געזאַמלט עטלעכע צענדליק טויזנט זלאָטעס. 

| דער יוגנט-סעקטאָר האָט איינגעטיילט די געטאָ אין 6 ראַיאָנען 

און 867 דיזשורנעס פירן אָן מיט דער סאַניטאַר-אַקציע. ס'זענען גע- 
װאָרן אָרגאַניזירט אַ ריי סאַניטאַר-קורסן מיט אַ מאַסן-פרעקווענץ. עס 
זענען געװאָרן אָרגאַניזירט פיל ספּאָרט-קרייזן פאַר קינדער און יוגנט- 
לעכע אין עלטער פון 10 ביז 16 יאָר, וי אויך פאַר עלטערער יוגנט. 
דער יוגנט-סעקטאָר באַמיט זיך צו פאַראיינהייטלעכן און איבערװאַכן 
די טעטיקייט פון די קינדער-ווינקלען. אויך אין זאַגלעמביע א"אַ ער- 
טער פירט אָן די יוגנט מיט ענלעכע אַקציעס, 

אין קראַקע האָבן די נאַציס באַזעצט דאָס יידישע יתומים-הויז (מיט 
0 קינדער). נאָך לאַנגע באַמיונגען האָט מען באַקומען אַ צווייט הויז. 
די צאָל קינדער איז געװאָרן פאַרגרעסערט ביז 300; אין מעזריטעם איז 
געװאָרן געשלאָסן, צוליב געלט-מאַנגל, די קיך פון ,צענטאָס?, ווו עס 
זענען געװאָרן דערנערט 500 קינדער; אין אַטװואָצק האַלט , צענטאָס"? 
אויס 200 קינדער אין זיין הייל-דערציונגס-אַנשטאַלט און 100 פּלטים- 
קינדער אין אַ ספּעציעלער היים. ס'זענען אויך טעטיק 3 קיכן מיט 
האַלב-אינטערנאַטן און 2 סטאַציעס, ווו קינדער און דערװאַקסענע באַ- 
קומען ברויט און טיי,. אין זאַגלעמביע װוערט געפירט אַ ברייטע טע- 
טיקייט. 

לוט די אינפאָרמאַציעס פון ,דזשאָינט", האָט ,/צענטאָס* אויסגע- 
האַלטן אין 1940 42,000 קינדער אין 906 יתומים-הייזער, דערציונגס- 
אַנשטאַלטן און אַנדערע קינדער-צענטערן. אָבער דערמיט שעפּט זיך 
ווייט נישט אויס די צאָל קינדער, װאָס באַקומען אויפזיכט און דער- 

ציונג. אין פיל שטעט װערן אויסגעהאַלטן דורך די קהילות קינדער- 
היימען און פרעבל-אַנשטאַלטן. עס קומען נאָך צו די קינדער-ווינקלען, 
האַלב-קאָלאָניעס און אַנדערע אינסטיטוציעס. די צאָל פון קינדער, 
װאָס געניסן אַזױ אַרום פון געזעלשאַפטלעכער הילף, איז זיכער טאָפּלט 
אַזױ גרויס. די שרייענדיקע נויט איז אָבער אַזױ גרויס, אַז עס איז 
אַלץ װי אַ טראָפּן אין ים, 

מיט די אַלע אויסגערעכנטע טעטיקייטס-געביטן איז אָבער נאָך 
נישט אױיסגעשעפּט אינגאַנצן די הילפס-אַרבעט. לויט די ,דזשאָינט"- 
ידיעות, זענען פיל מענטשן געװאָרן דירעקט געהאָלפן מיט געוויסע סו" 
מען. אין 162 ביוראָס האָבן גענאָסן פון אַזאַ שטיצע אין 1940 108 
טויזנט פּערזאָן; ווייטערע 2,000 פּערזאָן זענען געװאָרן געשטיצט אינ- 
דיװווידועל; 2,000 פּערזאָן האָבן באַקומען קאָנסטרוקטיווע הילף, ביים 
אויפבויען זייערע חרוב-געמאַכטע װאַרשטאַטן, קראָמען א"אַ. די יידי- 
שע האַנטװערקער- א"אַ פאַריינען האָבן אויך צוריק אָנגעהויבן שאַפן 
הילף-קאַסעס פאַר זייערע מיטגלידער. נאַטירלעך האָט דאָס נישט גע- 
קענט פאַרבייטן די ברייט-פאַרצווייגטע נעץ פון קרעדיט-בענק און 
גמילת חסדים-קאַסעס, װאָס איז געװאָרן אַכזריותדיק ליקווידירט מיט 
איין קלאַפּ, אָבער אַ געוויסע באַדייטונג האָט די דאָזיקע זעלבסט-הילף 
דאָך. די ,זעלבסט-הילף" פון די קהילה-אָנגעשטעלטע אין לובלין 
האָט אויסער אַ ליי-קאַסע געשאַפן פאַר אירע מיטגלידער אַ קיך און 
איינגעקויפט פאַר זיי פּראָדוקטן צו ביליקע פּרייזן. אַן ענלעכע אַקציע 
האָט אונטערגענומען דער פאַריין פון קהילה-אָנגעשטעלטע אין װאַרשע, 
פאַרשידענע האַנטװערקער- און קליינהענדלער-פאַריינען א"אַ. 

אַ וויכטיקע ראָלע אין דער פאַרצווייגטער הילפס-טעטיקייט שפּילן 
די הויף-קאָמיטעטן, נאַטירלעך אין די גרעסערע שטעט. אין װאַרשע 
זענען געווען טעטיק אין מיטן 1940 2,200 קאָמיטעטן מיט 10,000 אי- 
בערגעגעבענע טוער. ס'זענען אויך טעטיק קרייז- און ראַיאָן-קאָמי- 
טעטן. דער דערפאָלג פון אַלע אַקציעס איז אָפּהענגיק פון דער אַקטי- 
וויטעט פון די הויף,קאָמיטעטן, די לעצטע האָבן, למשל, אין ווינטער 
0 איינגעקויפט קאַרטאָפל, האָלץ און קוילן פאַר די אָרעמע איינוווי- 
נער. אין פיל הייף זענען געװאָרן געשאַפן אָנפּראָצענטיקע ליי-קאַסעס 
דורך פרייוויליקע באַשטײערונגען פון די איינװווינער. אין די גאָר 
איבערגעפּאַקטע הייף ( הייף-,שטעט") זענען אויך טעטיק ערן-געריכטן 
אויסצוגלייכן סכסוכים צװוישן די --- צוליב צרות -- אָפּט צערייצטע 
איינוווינער. די הויף-קאָמיטעטן פירן אָפט דורך זאַמל-אַקציעס אויף 

זייער גאַס. די קהילה האָט, וועלנדיק אַ ביסל אַנטלאַסטן די יידן פון 
די צו אָפטע לאָקאַלע און צענטראַלע זאַמלונגען, פאַרבאָטן דורכצופירן 
זאַמלונגען אויף די גאַסן פאַר די הייזער. מ'קען נאָר זאַמלען אין הויז 
גופא. 

ביי די הויף-קאָמיטעטן זענען טעטיק פרויען-קרייזן. אין אַן אַר- 
טיקל אין דער 2גאַזעטאַ זשידאָווסקאַ* --- ,די יידישע פרוי אין איצטיקן 
מאָמענט", ווערט פאָרמולירט די אויפגאַבע פון דער יידישער פרוי. 
;קודם-כל דאַרף װוערן געזאָרגט פאַר אָפּהיטן דאָס געזונט פון אונזערע 
נאָענטסטע דורך ראַציאָנעלן און עקאָנאָמישן פירן די װירטשאַפט, מאָ- 
ראַלישע און גייסטיקע דיסציפּלין, אָפּהיטן אונזערע קינדער פון פאַר- 
ווילדונג און דעמאָראַליזאַציע, וייל װאָס ס'זאַל אונז נישט טרעפן, 
טאָר דער יונגער דור נישט אַרױף אויף שעדלעכע וועג". 

אין שפּיץ פון דער גאַנצער הילפס-טעטיקייט שטייט די ,יידיעזע 
סאָציאַלע זעלבסט-הילף" (זש. ס. ס. = ,זשידאָווסקאַ סאַמאָפּאָמאָץ ספּאָ- 
לעטשנאַ") מיט איר צענטער אין קראָקע. די זש. ס. ס. איז אַנטשטאַנען 
אין מאַי 1940. ביים פעסטשטעלן דעם נאָמען פון דער אָרגאַניזאַציע 
האָט זיך צעפלאַקערט אַ קאַמף צווישן די נאַצישע באַאַמטע. טייל האָבן 
געװאָלט פּסלען דעם נאָמען זש. ס. ס., ווייל ס'איז אַ חלול-הקודש, אַז 
יידן זאָלן זיך באַנוצן מיט די איניציאַלן ס. ס. -- דעם נאָמען פון די 
שװאַרצע שטורם-טרופּן.... זייער פאָרשלאַג איז געווען, אַז דער נאָמען 
זאָל זיין י. ה. (פיידישעס הילפסקאָמיטעע"). אַלס פּשרה צװישן 
ביידע פאָרשלאַגן, האָט מען באַשלאָסן, אַז אין די אַנעקסירטע געביטן 
זאָלן די קאָמיטעטן הייסן ,יידישעס הילפסקאָמיטעע", און אין דער גע- 
נעראַל-גובערניע -- ;זש. ס. ס.? (זשידאָװוסקאַ סאַמאָפּאָמאָץ ספּאָלעטש- 
נאַ). 

די זש. ס. ס. איז געשטאַנען אין פאַרבינדונג (אין 1941) מיט 300 
שטעט. אין 40 גרעסערע שטעט, ווו עס אַמטירן קרייז-לייטער, זענען 
געװאָרן געשאַפן אָרטיקע קאָמיטעטן, און אין 222 קלענערע שטעט -- 
דעלעגאַטורן. אין די איבעריקע שטעט, ווו ס'זענען נישט געווען קיין 
דעלעגאַטן, זענען די אָרטיקע קהילות געווען די עקספּאָזיטור פון דער 
קראָקעווער הילפס-צענטראַלע. די זש. ס. ס. פאַרטיילט דאָס געלט, 
װאָס קומט פון ,דזשאָינט", ,רויטן קרייץ", שטאָטראַטן און אַנדערע 
הכנסות, וי אויך פּראָדוקטן, צוגעשיקטע פון אויסלאַנד און איינגעקויפטע 
אין לאַנד. ס'איז אויך געװאָרן פאַרטיילט פון צייט צו צייט שיך, װאַש- 
פּראָשעק, וועש א"אַ. 

מיטן אָנשלוס פון מזרח-גאַליציע אין דער גענעראַל-גובערניע 
האָט די קראָקעװער צענטראַלע פון זש. ס. ס. אַהינגעשיקט אירע דעלע- 
גאַטן און אויסגעבויט דאָרט איר אַדמיניסטראַציע-אַפּאַראַט. 

אין ערשטן האַלבן יאָר פון 1941 האָט די זש. ס,. ס. פונאַנדערגע- 
טיילט קרוב 4 מיליאָן זלאָטעס, 

אין די ראַיאָזצענטערס: װאַרשע, קראָקע, ראַדאָם, לובלין, טשענ- 
סטאָכאָוו און כעלם זענען געשאַפן געװאָרן צו 2 קאָמיטעטן פאַר דער 
שטאָט און פאַרן ראַיאָן. אַלע קאָמיטעטן באַשטײען פון 5 פּערזאָן. 
זייערע אַרבעטס-רעסאָרטן זענען: 1) קאַסע; 2) געזונטהייט: 3) אַרבעט 
און װירטשאַפּט; 4) דערנערונג; 5) אָרגאַניזאַציע און פּערסאָנאַל-פראַגן, 

די זש. ס. ס. האָט איבערגענומען דאָס פאַרמעגן פון די פריער 
עקזיסטירנדיקע יידישע פילאַנטראָפּישע געזעלשאַפטן, װאָס זענען גע- 
װאָרן געשלאָסן אין איינקלאַנג מיט דער פאַראָרדענונג פון יולי 1940, 
די זש. ס. ס. פאַרטרעט די יידישע אינטערעסן אין צענטראַל-קאָ- 
מיטעט פאַר סאָציאַלער הילף -- װאָס די נאַציס האָבן געשאַפן מיטן 
אָנטײיל פון 5 פּאָליאַקן, 1 אוקראַינער און 1 ייד. נאָכן אָנשלוס פון 
מזרח-גאַליציע איז דער קאָמיטעט געװאָרן רעאָרגאַניזירט. ער באַ- 
שטייט איצט פון 4 פּאָליאַקן, 2 אוקראַינער און 1 ייד. 

די זש. ס. ס. האָט אין סעפּטעמבער 1940 פעסטגעשטעלט, אַז דער 
חודשדיקער. דעפיציט פון די יידישע געזעלשאַפטלעכע אינסטיטוציעס 
אין דער גענעראַל-גובערניע באַטרעפט פון 8 ביז 10 מיליאָן זלאָטעס 
אַ חודש. זי האָט זיך דערפאַר געװענדט צו. דער נאַצי-מאַכט מיטן 
פאָרשלאַג, אַז זי זאָל באַקומען אַ טייל פון די הכנסות פון ספּעציעלן שטיי- 
ער פאַר סאָציאַלער הילף, װאָס איז געװאָרן איינגעפירט, לויט אַ דעקרעט 
פון 27טן יוני 1940. אַ צווייטע פאָדערונג האָבן אַרױסגערוקט די יידי- 
שע כלל-טוער, אַז מ'זאָל אויסגלייכן די יידישע שפּייז:נאָרמע מיט דער 
שפּייזינאָרמע פון דער נישט-יידישער באַפעלקערונג. 

נאָך לאַנגע אינטערווענצן איז מיט 15 חדשים שפּעטער -- דעם 
1טן יאַנואַר 1941, געװאָרן צעשיקט אַ צירקולאַר צו די מאַכט-אָרגאַנען, 
אַז יידן זאָלן באַקומען אַ טייל פון די דאָזיקע שטייער-געלטער, אַנט- 
שפּרעכנדיק דער גרייס פון דער יידישער באַפעלקערונג אין דער געגע- 
בענער שטאָט, צום 1טן אַפּריל 1940. אין אַ ריי שטעט האָבן פאַקטיש 
די יידישע קאָמיטעטן באַקומען באַשטימטע קליינע סומען (טאַרנאָו -- 
0 זל., ראַדזין -- 10,000 זל., אאַז"וו). אין די שטעט, וווהין מען 
האָט איבערגעװאָרפן פיל יידישע פּלטים, האָבן די יידישע קאָמיטעטן גע- 


290 


די הילפס - אַרבעט 


דאַרפט באַקומען גרעסערע סומען. קעלץ, למשל, האָט באַקומען קרוב 
0 זל,, אָפּאַטאָוו --- 31,500 זל,, פּיעטרקאָוו -- 20,:000, קראָקע -- 
0 אאַזייוו. ס'איז דאַכט זיך אומנייסיק צוצוגעבן, אַז די דאָזיקע 
סומען האָבן געבילדעט אַ נישטיקן פּראָצענט פון די הוצאה-בודזשעטן 
פון די יידישע הילפס-קאָמיטעטן. 

אין זאַגלעמביע צענטראַליזירט די הילפס-אַרבעט די פאַרייניקונג 
פאַר יידישער הילף (2מ20מ100814211906261 106019086) מיטן צענטר 
אין סאָסנאָװויעץ. אויך דער {;דזשאָינט? האָט געעפנט אַ באַזונדער 
ביוראָ אין סאָסנאָװויעץ, װאָס אַרבעסט אין ענגסטן קאָנטאַקט מיט דער 
;פאַרייניקונג". 

אין עטלעכע פאַלן האָבן די קרייז-קאָמיטעטן פון דער זש. ס. ס. 
געשאַפן געמיינזאַמע אינסטיטוציעס, װוי שפּיטעלער, מושב-זקנימס א"אַ, 
װאָס באַדינען דעם גאַנצן ראַיאָן. 

אין וואַרשע איז אין אָקטאָבער 1939 געשאַפן געװאָרן אַ צענטראַ- 
לער הילפס-אָרגאַן אונטערן נאָמען: ;קאָאָרדינאַציע-קאָמיטעט פון אַלע 
געזעלשאַפטלעכע אָרגאַניזאַציעס". מיט דער אַנטשטײנג פון דער 
זש. ס. ס., האָט ער געענדערט אַנטשפּרעכנדיק דערצו זיין נאָמען. אין 
אָנהײב 1941 איז ווידער געװאָרן געביטן דער נאָמען אויף ;זשידאָוו" 
סקע טאָװאַרזשיסטװאָ אָפּיעקי ספּאָלעטשנעי?" -- יידישע געזעלשאַפט 
פאַר סאָציאַלער שוץ (זש. ט. אָ. ס.). די זש. ט, אָ. ס. איז אָנגעשלאָסן + 
אָן דער קראָקעווער צענטראַלע פון זש. ס. ס. 

כדי צו פינאַנסירן די ברייט-פאַרצווייגטע הילפס:אַרבעט אין 
װאַרשע, איז געװאָרן איינגעפירט זייט אָנהייב 1941 אַ חודש-שטייער 
(דאַנינע), אָנהייבנדיק פון 50 גראָשן אַ חודש. באַפרייט פון צאָלן 
דעם שטייער זענען נאָר די סאַמע אָרעמסטע 122,000 יידן. דער שטייער 
ברענגט אַרײן 631,000 זלאָטעס אַ חודש. ראַיאָן-קאָמיסיעס און די 
הויף-קאָמיטעטן העלפן מיט ביים באַשטימען און איײינמאָנען דעם שטייער. 

די נאַציס זענען געווען געצווונגען ביי אַ ריי געלעגנהייטן מודה צו 
זיין, אַז די יידישע הילפס-טעטיקייט איז מוסטערהאַפט אָרגאַניזירט. 
וועגן איר האָבן זיך מיט לויב אויסגעדריקט אַ ריי דייטשע צייטונגען 
די ;קראַקאַוער צייטונג? -- דער אָפיציעלער אָרגאַן פון גענעראַל-גו- 
בערנאַטאָר פראַנק, האָט זיך ברייט צעשריבן וועגן דער יידישער הילפס- 
טעטיקייט, און געבראַכט אַ ריי בילדער פון יידישע אַנשטאַלטן, אָבער 
דאָס אַלץ איז געװאָרן געשילדערט אַלס ;די דערגרייכונגען פון דער 
דייטשער אָרדענונג, װאָס איז אויך אַרײינגעדרונגען אין דער יידישער 
געטאָ?. 

איינער פון די װיכטיקסטע --- אויב נישט דער סאַמע וויכטיקסטער 
-- פאַקטאָרן אין דער הילפס-אַרבעט -- איז דער , דזשאָינט". אין די 
ערשטע קריגס-:חדשים פון 1929 האָט דער ;דזשאָינט" געשפּילט אַן 
אומגעהייער-וויכטיקע ראָלע, די באַדייטונג פון וועלכער איז גאָרנישט 
אָפּצושאַצן,. דער ,דזשאָינט? האָט געהאַט פּרעלימינירט פאַרן גאַנצן 
יאָר 1929 פאַר זיינע אױיסגאַבן אין פּוױלן אַ סומע פון 91,200,000. אין 
9 האָט דער , דזשאָינט? געפירט אונטערהאַנדלונגען מיט די יידי- 
שע הילפס-אָרגאַניזאַציעס אין פּױלן (,טאָז", , צענטאָס", .אָרט", ,צע- 
קאַבע?), אַז זי זאָלן אים באַפרײען פון דער זאָרג פאַר דער נאָרמאַלער 
הילפס-אַרבעט אין פּױלן, כדי דער , דזשאָינט? זאָל זיך קענען קאָנצענ- 
טרירן נאָר אויף דרינגנדיקע אויסערגעוויינלעכע נויטן. פאַקטיש האָבן 
די אויבנדערמאַנטע 4 יידישע הילפס-אָרגאַניזאַציעס געדעקט אין אָנ- 
הייב 1939 8596 פון זייער בודזשעט פון זאַמלונגען אין פּױלן גופא 
צווישן דער יידישער באַפעלקערונג, 

מיטן אויסברוך פון קריג איז אויסערגעווענלעך אויסגעװאַקסן די 
באַדײיטונג פון ,דזשאָינט?. די נאַציס האָבן געהאַט דרך-ארץ פאַר דער 
פּאָפּולערער אינסטיטוציע פון די אַמעריקאַנער יידן און איר דערמעג- 
לעכט אָנצוגיין מיט איר אַרבעט. אין אַ ריי פאַלן האָבן די מיטאַרבעטער 
פון דער נאַצישער הילפס-אָרגאַניזאַציע (,נאַציאָנאַל-סאָציאַליסטישער 
װאָלפאַרט") אַרױסגעגעבן צייגענישן די דעלעגאַטן פון די קליינע שטעט" 
לעך, װאָס זענען געפאָרן צום , דזשאָינט? קיין װאַרשע נעמען געלט פאַר 
זייער הילפס-אַרבעט, און אַמאָל אויך מיטגעגעבן באַגלייט-װאַכן פון 
זעלנער, מ'זאָל זיי נישט באַראַבעװען אויפן וועג צוריק אַהײם, 

די הילפס-אַרבעט איז בכלל געװאָרן אָרגאַניזירט פון אונטן אַרױף. 
צומערשט האָבן זיך איבעראַל געשאַפן אין די שטעטלעך הילפס- 
קאָמיטעטן, אָן שום רוף פון צענטר. שפּעטער האָט מען אָנגעהויבן 
זוכן אַ פאַרבינדונג מיטן צענטר -- מיט װאַרשע. דאָס ביוראָ פון 
,דזשאַָינט? אין װאַרשע, פאַרשטאַרקט אָרגאַניזאַטאָריש דורכן צוציען 
צו דער אַרבעט אַ ריי געזעלשאַפטלעכע טוער פון פאַרשידענע ריכ- 
טונגען, האָט פון איר זייט אָנגעהויבן זוכן קאָנטאַקטן מיט דער פּראָ- 
ווינץ, אין 7-6 ראַיאָןדצענטרן האָט דער ,דזשאָינט" אַװעקגעזעצט 
זיינע קאָמיסאַרן, װאָס האָבן זיך געלאָזט באַזוכן די קריגס-געליטענע 
שטעטלעך מיט פּויערשע פורלעך אאַז"וו. נאָכן אָרגאַניזירן איבעראַל 
זיינע דעלעגאַטורן האָט דאָס ,דזשאָינט?-ביוראָ אין װאַרשע געשאַפן 
3 סוב-ביוראָס אין קראָקע, לובלין, ראַדאָם ( שפּעטער אויך אין סאָס- 

נאָװיעץ און לאָדזש), דורך וועלכע ס'איז געװאָרן איינגעשטעלט די פאַר- 
בינדונג מיט די אָרטיקע קאָמיטעטן, 

אין משך פון די 4 חדשים סעפּטעמבער--דעצעמבער 1929 האָט 
דער ,דזשאָינט" אויסגעגעבן 9368,000, װאָס זענען אים געבליבן פון 
זיין בודזשעט פאַר 1939, אָבער אויסער דעם האָט ער אויך מאָביליזירט 
גרעסערע סומען פון די פאָנדן פון די מיט אים אַפיליאירטע יידישע 
הילפס-אָרגאַניזאַציעס. ס"ה זענען געװאָרן אויסגעגעבן אין די פיר 
חדשים 12 מיליאָן זלאָטעס, --- ביי 2 מיליאָן זל. אַ חודש, 

זייט אָנהײיב 1940 האָט דער , דזשאָינט? איינגעשטעלט דאָס אַ"ג 
קלירינג-סיסטעם. נישט ועלנדיק שטאַרקן מיט װאַלוטע די נאַצי- 
רעגירונג, האָט ער זיך באַנוצט מיט אַ קאָמפּליצירטער סיסטעם, װאָס 
איז אָבער געווען די איינציק ראַציאָנעלע אין די קאָמפּליצירטע מלחמה- 
פאַרהעלטענישן. ער האָט זיך, נעמלעך, באַנוצט מיט די געלטער, װאָס 
זענען געװאָרן אַרײנגעטראָגן פון יידישע עמיגראַנטן אין דייטשלאַנד, 
פאַר זייערע שיפסקאַרטן קיין אַמעריקע, און זייערע מאַרקן, איבערגע- 
רעכנט אין דאָלאַרן, געטוישט אין זלאָטעס, זענען געװאָרן איבער. 
געוויזן די ,,דזשאָינט?-פּאָרשטײערשאַפט אין פּוילן. אין די 17 חדשים 
פון 1940 און יאַנואַר---מאַי 1941 האָט ,דזשאָינט* ס"ה אויסגעגעבן אויף 
זיין הילפס-אַרבעט אין פּולן 91,172,400, װאָס האָט אויסגעמאַכט אי- 
בער 10 מיליאָן זלאָטעס, 

וי מיר זעען, איז דער הייך-פּונקט פון די הוצאות אין פּוילן געווען 
דער פּעריאָד סעפּטעמבער--דעצעמבער 1929. שפּעטער איז דער 
,;דזשאָינט?-בודזשעט פאַר פּױלן געװאָרן באַדײטנדיק רעדוצירט,. וי 
;דזשאָינט* דערקלערט, זענען די סיבות געווען: 1) די אויפגעצווונגענע 
קלירינג-סיסטעם; 2) די געפאַלענע הכנסות פון,דזשאָינט? אין אַמע- 
ריקע אין די יאָרן 4171940, 

הוצאות פון , דזשאָינט" אין פּוילן פון סעפּטעמבער 1959 
ביז יוני 1941 (21 חדשים): 


איןדאָלאַרן דורכשניטל' אין זלאָטעס דורכשניטל' 
ציײט אַפּשניט 


אַ חודש אַ חודש 
4 חדשים פון 139 
(1 סעפּטי 1939 -- 1 יאַני 1940) 368,000 0600 00:00ק1 0,,00ס0ס2+0 
7 חדשים פון 41-1940 איבער קרוב 


(1 יאני 1940 -- 1 יני 1941) 1,172,400 00ס!סטץ0שט 006000: 0060:00ט 

די טאַבעלע באַװײיזט אַ קענטיקע ירידה אין די הוצאות אין פאַר- 
גלייך מיט 1929 סיי אין דאָלאַרן (אַ ירידה פון 25 פּראָצענט) און אַװודאי 
אי זלאָטעס (ירידה פון 80 פּראָצענט). אין די 8 פאַר-מלחמה-חדשים 
פון 1929 האָט דער ,דזשאָינט" אויסגעגעבן אין פּױלן 9927,400, ד"ה 
דורכשניטלעך 9115,975 אַ חודש. 

די יידן אין פּוילן האָבן געמוזט אויסגלייכן דעם דאָזיקן גרויסן 
דעפיציט אין זייער אַלץ װאַקסנדיקן רעליעף-בודזשעט דורך געשטיי- 
גערטע אָנשטרענגונגען פון אַלע קהילות און דער גאַנצער יידישער גע- 
זעלשאַפט, 

דער , דזשאָינט? האָט זייט מאַי 1940, ווען ס'איז אַנטשטאַנען די 
צענטראַלע פאַר יידישער סאָציאַלער זעלבסט-הילף (זש. ס. ס.) אין 
קראָקע, געמאַכט זיינע הוצאות בעיקר דורך דער דאָזיקער קערפּער- 
שאַפּט. הגם אין 41-1940 איז געװאָרן אַזױ איינגעשרומפּן דער בו" 
דזשעט פון ,דזשאָינט? פאַר פּױלן, האָט אויך ווייטער דער ,דזשאָינט" 
פאַרנומען דעם חשובסטן פּלאַץ אין דער ברייט-פאַרצווייגטער הילפס- 
אַרבעט, װאָס איז אָנגעגאַנגען אין אַלע טיילן פון פּױלן, 


טעטיקייט פון , דזשאָינט" אין 9 חדשים פון 1940 
(1 יאַנואַר ---1 אָקטאָבער) 


צאָל צאָל 
ר הילפסיפונקטן שטיצעינעמער 
קיכן און שפּייזזצענטרן 348 00. 
היימען פאַר פּלטים =" 1000 
שטיצע אין מזומן"געלט 162 1:8:00 
קליידער - 200 
צוגאָב:דערנערונג פאַר קינדער דורך ,טאָז" 50 00),ץ228 
מיטאָגן פאַר קינדער דורך ,צענטאָס" 12 2000 
קינדער אין ,צענטאָס"-אַנשטאַלטן און קינדער:צענטרן 906 200 
מעדיצינישע הילף דורך ,, טאָזײ 150 28:00 
שטיצע אין אינדיװוידועלע אַנשטאַלטן, װאָס זענען נישט 
אַפיליאירט מיט קיין צענטראַלער אָרגאַניזאַציץ - 2000 
קאָנסטרוקטיװע הילף = | 2,000 


ס"ה האָט דער ,דזשאָינט?" געשטיצט 630,000 יידן --- 505,000 אין 
דער גענעראַל-גובערניע און 125,000 אין די אַנעקסירטע געביטן. טאָג- 
טעגלעך האָט דער ,דזשאָינט" געגעבן רעליעף 500,000 פּערזאָן. 

| = אין די 9 באַריכטס-חדשים איז געװאָרן אויסגעטיילט 82 מיליאָן 
און 264 טויזנט מאָלצייטן און 121,500 פאַרשידענע קליידער. 

;נאָך סעפּטעמבער 1940 האָבן אַ גאַנצע ריי טעטיקייטן זיך גע- 
מוזט פאַרקלענערן" -- אינפאָרמירט אַ באַריכט פון דער ,דזשאָינט"- 
צענטראַלע אין ניו-יאָרק. -- ,דער איינקונפט פון ,דזשאָינט? איז 
שטאַרק איינגעשרומפּן געװאָרן און ער האָט שוין מער נישט געקאָנט 
איבערשיקן אַזעלכע גרויסע סומען וי פריער; אָרטיקע זאַמלונגען זע- 
נען געװאָרן אַלץ קלענער, ווייל װאָס אַ טאָג זענען די מענטשן אַלץ מער 
פאַראָרעמט געװאָרן, און קיין מעגלעכקייט צו פאַרדינען אויף אַ לעבן 
איז שוין מער נישט געווען. אַ טײל פון די זופּ-קיכן האָט מען גע- 
מוזט צומאַכן. אייניקע אינסטיטוציעס האָבן זיך געמוזט צוזאַמענגיסן?. 

די גרעסטע לאַסט פון דער הילפס-אַרבעט פאַלט איצט אויף די 
פּלייצעס פון די יידישע מאַסן אין פּוילן גופא. שוין אין 1940 האָט 
דער , דזשאָינט? געדעקט נאָר 25--50 פּראָצענט פון די בודזשעטן פון 
די לאָקאַלע הילפס-קאָמיטעטן. אין 1941 איז זיין אָנטײיל געװאָרן 
נאָך קלענער. די יידישע קהילות האָבן איצט געמוזט מאַכן ממש 
גיגאַנטישע אָנשטרענגונגען, כדי װי עס איז זיך אַן עצה צו געבן מיט 
דער געשאַפענער לאַגע. 

דער פּראָצענט פון די הילפס-פּאָזיציעס אין בודזשעט פון דער 
װואַרשעװער קהילה, למשל, האָט באַטראָפן אין די ערשטע 6 חדשים 
פון 1940 (רעכענענדיק די פּאָזיציעס: געזונט-שוץ, פאַרשידענע הילף, 
סאָציאַלע שוץ און אַ העלפט פון דער פּאָזיציע ;אַנדערע") 50.5906. דאָס 
מאַכט אויס אַ חודש 261,500 זלאָטעס. אין די 6 חדשים: 1 אַפּריל -- { 
סעפּטעמבער 1941, מאַכט עס אויס פון אַ פּרעלימינירטן הוצאה-בודזשעט 
פון 24,541,800, ביים זעלביקן פּראָצענט פאַר הילפס-טעטיקייטן (50.5) 
-- 2,065,601 זלאָטעס אַ חודש. אויך, ווען מיר שטודירן די באַ- 
ריכטן פון אַנדערע ראַיאָנען, זעען מיר דאָס זעלביקע בילד. 

אין זאַגלעמביע איז געװאָרן אויסגעגעבן אויף הילף אין 1940 -- 
0 מאַרק, * ד"ה 2,211,400 זלאָטעס (אַ מאַרק = 2 זלאָטעס). 
דער פּרעלימינירטער בודזשעט פון ,דזשאָינט? פאַר זאַגלעמביע פאַר 
1 באַטרעפט 1 מיליאָן פון די פּרעלימינירטע 22 מיליאָן פאַר גאַנץ 
פּױלן. ווען מיר נעמען דעם זעלביקן פּראָצענט:זאַץ פאַר די אויס- 


* , גאַזעטאַ זשידאָװסקאַ" נומי 22 פון 18טן מערץ 1941. 


295 


די יידן אין נאַצי - פּױלן 


געגעבענע דורכן ;דזשאָינט? אין 1940 אין פּולן 9832,400 = 8,320,400 
זלאָטעס, קומט דאַן אויס פאַר זאַגלעמביע 260,000 זלאָטעס, ד"ה 11,726 
פון דער גאַנצער סומע, װאָס איז געװאָרן אויסגעגעבן אין זאַגלעמביע 
אין 1940. 


טשענסטאָכאָוו אינפאָרמירט, * אַז זי האָט אין לעצטן קװאַרטאַל פון 
0 אויסגעגעבן 156,873 זל., פון װאָס זי האָט פון ,דזשאָינט? באַקו- 
מען נאָר 1,000 זלאָטעס, ד"ה 0.6396, 

מיר האָבן גאָרנישט בדעה אויף איין רגע צו מינימיזירן די אומ- 
געהייערע לייסטונגען פון ,דזשאָינט? אין פּוילן אין דער גרויסער קאַ- 
טאַסטראָפע, װאָס האָט דאָרט די יידן געטראָפן. מיר האָבן נאָר גע" 
צילט צו באַװוייזן, אַז די אָנשטרענגונגען פון יידישן צבור אין פּוילן 
גופא זענען געווען אומגעהייערע, ווייט איבער זייערע כוחות. ס'איז 
גאָרנישט פאָרויסצוזען, װי די יידן דאָרט װעלן איצט קענען ווייטער 
פאָרזעצן די פריערדיקע הילפס-אַרבעט, ווען מיטן אַרײנגײן פון אַמע- 
ריקע אין קריג איז געװאָרן נאָך קלענער דער אָנטײל פון ,דזשאָינט" 
אין די הילפס-בודזשעטן פון פּױלישן יידנטום. עס מוזן געפינען װוערן 
נייע וועגן, װוי צו העלפן פון אויסלאַנד גלייך און ראַדיקאַל די יידן אין 
פּױילן, וועמענס אייגענע מיטלען זענען שוין פון לאַנג אויסגעשעפּט. 

דער אַמעריקאַנער ,רויטער קרייץ" און די קאָמיסיע פאַר פּוילישער 
הילף אין אַמעריקע (אונטער דער לייטונג פון הוווער) האָבן אויך 
אַנטװיקלט אין פּױלן אַ ברייטע הילפס-טעטיקייט. די נאַציס האָבן אַ 
לאַנגע צייט נישט געװאָלט מסכים זיין צום פּרינציפּ, אַז די הילפס-אַקציע 
ווערט געפירט סיי צווישן אַריער, סיי צווישן יידן. אָבער שפּעטער איז 
געװאָרן געשלאָסן אַן אָפּמאַך צווישן אינטערנאַציאָנאַלן ,רויטן קרייץ" 
און די נאַציס, לויט וועלכן ס'איז געשאַפן געװאָרן אַ געמישטער קאָמי- 
טעט אין קראָקע צו פאַרטיילן די הילף. פון סעפּטעמבער 1929 ביז 
יוני 1940 האָט דער ,רויטער קרייץ" איבערגעשיקט 91,000,000. די 
קאָמיסיע פאַר פּולישער הילף האָט איבערגעוויזן ביז מאַי 1941 -- 
7 דערפון האָט 720,325 געגעבן די פּוילישע גלות-רעגירונג, 
און דאָס איבעריקע איז געװאָרן געשאַפן אין אַמעריקע. אין פּוילן זע" 
נען די הילפס-געלטער פון ,רויטן קרייץ" און דער הוווער-קאָמיסיע 
געװאָרן פאַרטיילט אויפן באַזיס: 7594 פאַר נישט-יידן, 2594 פאַר יידן. 


* ,גאַזלטא זשידאָװסקאַ" נומ' 12 פון 14טן פּעברואַר 1941, 

אַ וויכטיקע באַדײיטונג האָט אויך געהאַט דאָס איבערשיקן שפּייז- 
פּעקלעך קיין פּוילן. די ציפערן, װאָס מיר האָבן געבראַכט אויף זי 105, 
באַװײיזן די גרויסע וויכטיקייט פון דער דאָזיקער אַקציע. איצט וערן 
געשיקט קיין פּױלן שפּייזיפּעקלעך אין די געטאָס נאָר פון געוויסע 
אײיראָפּעישע לענדער, | 

אַ צאָל מענטשן האָבן אויך באַקומען געלט-איבערווייזונגען פון 
זייערע קרובים אין אױסלאַנד, אָבער די אָפּנעמער האָבן דערפון װייניק 
װאָס געהאַט. די נאַציס פלעגן געבן, למשל, פאַר 10 דאָלאַר -- 40 
זלאָטעס, דערביי נאָך אָפּגעשלאָגן 2092 פאַר פּאָסט-הוצאות, 1090 פאַר 
דער קהילה, און אַהײמגײענדיק פון באַנק, האָט דער אָפּנעמער פון דער 
אַמעריקאַנער מתנה געהאַט אַ סומע קוים גענוג צו קויפן 2 לעבלעך 
ברויט אויפן אומלעגאַלן מאַרק, + 

די אַקציע צו באַטראַכטן די יידן אין די געטאָס אַלס קריגס- 
געפאַנגענע און באַװעגן די ענגלישע און אַמעריקאַנער רעגירונגען צו 
דערלויבן שיקן קיין פּוױלן שיפן מיט שפּייז, הייבט זיך ערשט אָן פונאַנ- 
דערוויגן. לויט דעם ערשטן אָפּרוף, --- אין ענגלישן פּאַרלאַמענט, 
פּרעסע אאַז"וו, איז צו גלייבן, אַז די מאָסגעבנדיקע פאַקטאָרן קענען, ביי 
אַ קאָנצענטרירטן דרוק פון דער איינשטימיקער יידישער עפנטלעכער 
מיינונג, װוערן איבערגעצייגט, אַז די יידן אין די געטאָס דאַרף מען 
באַהאַנדלען װוי די גריכן, וועמענס לאַגע איז נאָך אַלץ רעלאַטיוו אַ בע- 
סערע און זייער שטערבלעכקייט אַ קלענערע, װי די שטערבלעכקייט 
פון יידן אין די געטאָס, 

צום סוף אַ פּאָר ווערטער וועגן ענין עמיגראַציע. אין דער הינ- 
זיכט איז די לאַגע פון יידן אין פּוילן געווען ערגער, װי די לאַגע פון 
יידן אין דייטשלאַנד און אין אַנדערע נאַצי-קאָנטראָלירטע לענדער. 
די נאַציס האָבן די ערשטע צייט געלאָזט פאַר גרויסע כאַבאַר-סומען 
אַרױספאָרן די יעניקע, װאָס האָבן באַקומען דורך פאַרשידענע ועגן 
איטאַליענישע טראַנזיט-װויזעס. ביי 2,000 גליקלעכע האָבן זיך אַרױס- 
געכאַפּט פון פּױלן אין ערשטן קװאַרטאַל פון 1940; ס'רוב זענען זי 
געפאָרן קיין ארץ-ישראל. אָבער זייט אָנהייב מאַי 1940, מיט איטאַליעס 
אַרײנגײן אין קריג, האָט זיך די דאָזיקע קליינע עמיגראַציע אָפּגעשטעלט. 
די נאַציס האָבן די עמיגראַנטן נאָר דערלויבט מיטצונעמען אַ זילבער- 


* מאַיעװסקי אין ,הצופה", תל-אביב, פון 14טן דעצעמבער 1941, 

נעם זייגער און... 25 דייטשע מאַרק. פאַר באַקומען אויסלענדישע 
פּאַספּאָרטן האָט מען געצאָלט פון 200 ביז 1,000 דאָלאַר. פאַר דער- 
לויבן אַרױסצופאָרן דעם גערער רבין מיט זיינע מקורבים האָבן די 
,;געסטאַפּאָ"-לייט, צוזאַמען מיט אַ געוויסן וועגענער -- דער לייטער 
פון פּאַספּאָרטן-דעפּאַרטמענט אין דער ג.ג., זיך געהייסן באַצאָלן 
0 דאָלאַר! 


די יידישע קהילות האָבן נאָך אַלץ געהאָפט, אפשר װעט זי גע- 
לונגען אױסצופּועלן, מ'זאָל יידן יאָ לאָזן אַרױספאָרן פון פּוילישן 
גיהנום. אין זאַגלעמביע, סאָקאָלאָוו א"אַ שטעט זענען זאָגאַר אַנט- 
שטאַנען עמיגראַציע-אַמטן ביי די קהילות. די ,גאַזעטאַ זשידאָװוסקאַ" 
האָט נאָך אין 1940 כמעט אין יעדן נומער דערציילט וועגן לעבן פון 
די יידן און אַלגעמײינע ידיעות פון פאַרשידענע עמיגראַציע-לענדער. 
די לעזער האָט מען געראָטן צו האַלטן גרייט די נייטיקע דאָקומענטן און 
װאַרטן אויף דער ערשטער פּאַסיקער געלעגנהייט. אַלס קוריאָז ועגן 
דער שטימונג, װאָס האָט דעמאָלט געהערשט אין די יידישע שטעטלעך, 
איז אַ מאַטרימאָניאַלער אַנאָנס אין דער ,גאַזעטאַ זשידאָווסקאַ* פון נאָ- 
וועמבער 1940 פון אַ מיידל, װאָס ,וויל זיך באַקענען מיט אַ ליב יינגל 
מיט בילדונג. עקזיסטענץ: ,עמיגראַציע"... באַלד האָט זיך אָבער 
אַרױסגעװיזן, װי פאַלש ס'זענען די אַלע אילוזיעס, און דאָס /,האַיאַס"- 
ביוראָ אין װאַרשע האָט זיך פאַרװאַנדלט אין אַן אַמט פאַר קרובים-הילף, 
אויסזוכנדיק אין אויסלאַנד קרובים פון די פּעטענטן אאַז"וו. די עמי- 
גראַציע-אַמטן ביי די קהילות האָבן זיך אַלע ליקווידירט. 

אױיסער דעם פֿאַרבאָט פון שחיטה האָבן די נאַציס נישט 

אַרױסגעגעבן נאָך געזעצן קעגן דער פּראַקטיצירונג פון יידישער 
רעליגיע. די נאַציס האָבן געלייגט דעם הויפּט-געװיכט אויפן קאַמף 
מיטן ייד. זיין עקאָנאָמישע עקסטערמינאַציע און פיזישע אױיסראָטונג 
איז פאַר זיי געווען -- נישט לפי-ערך -- וויכטיקער, װוי דער קאַמף מיט 
יידישקייט, און אויף דעם געביט האָבן זיי קאָנצענטרירט זייער גאַנצע 
ענערגיע פון משוגע-געװאָרענע באַרבאַרן. 

ס'איז אָבער אַ טעות צו מיינען, אַז זיי האָבן צו רו געלאָזט די יידן 
אויף דעם רעליגיעזן געביט. אָן געזעצן האָט מען אָנגעטאָן די יידן 
אָן אַ שיעור יסורים און פּיין. אין די ערשטע חדשים פון דער נאַצי- 
אינװאַזיע זענען געװאָרן פאַרברענט נישט װייניקער פון 200 סינאַגאָגעס. 
עס זענען געװאָרן פאַרפּײיניקט צום טויט רבנים, מ'האָט צערויבט פיל 
שולן און פון זיי אַװעקגעשלעפּט ווערטפולע געגנשטאַנדן. די נאַציס 
האָבן אין זייער סאַדיזם נאָך געצווונגען אין אַ ריי שטעט די יידן אונטער- 
צוצינדן זייערע שולן און דערנאָך זיי געהייסן צאָלן קאָנטריבוציע אַלס 
שטראָף פאַר אויספירן די נאַצישע באַפעלף 

אין לאָדזש אַליין זענען געװאָרן פאַרברענט ביי 10 שולן, דערונטער 
די גרעסטע שולן אויף די גאַסן קאָשטשושקאָ און װאָלבאָרסקאַ. דאָס איז 
געשען דעם 12טן נאָוועמבער 1929. אַ טאָג פריער -- דעם 11טן, ווען 
עס פאַלט אויס דער יום-טוב פון דער פּױילישער אומאָפּהענגיקײט, האָט 
מען געצווונגען די יידן צו צעשטערן דעם דענקמאָל פון קאָשטשושקאָ, 
און אויפן צווייטן טאָג האָט מען אונטערגעצונדן אַלע גרעסערע שולן 
אין דער פּרעסע האָבן די דייטשן געשריבן, אַז די פּוילישע באַפעלקערונג 
האָט אונטערגעצונדן די שולן אַלס נקמה, װאָס די יידן האָבן צעשטערט 
דעם קאָשטשושקאָ-דענקמאָל. אין משך פון 23 טעג האָט מען כסדר 
געברענט שולן, פאַרניכטעט בית-עלמינס און פּאָגראָמירט די יידישע 
באַפעלקערונג. מ'האָט אויך צוגערויבט פיל גאָלד און זילבער פון די 
שולן. ‏ עו א | | 

אין וולאָצלאַוועק האָבן די נאַציס אַװעקגעלאָזט מיטן רויך די גרויסע 
סינאַגאָגע. די יידן האָבן נאָך געמוזט באַצאָלן אַ ריזיקע קאָנטריבוציע 
פון 600,000 זלאָטעס אַלס שטראָף פאַר פאַרניכטן אַן עפנטלעכע גע" 
ביידע". די יידישע קהילה האָט געמוזט חתמענען אַ דערקלערונג, אַז 
די יידן אַליין האָבן אונטערגעצונדן די סינאַגאָגע. די נאַציס האָבן 
אַװעקגעלאָזט מיטן פייער אַ צווייטע שול און אַרעסטירט איבער 700 יידן. 

אין סאָסנאָוויץ זענען געװאָרן פאַרברענט 3 שולן, דערביי זענען 
געװאָרן אַרעסטירט 250 יידן. אין קראָקע איז געװאָרן פאַרברענט די 
באַרימטע היסטאָרישע מהר"ם-שול. אין גרודזשאָנדז איז געװאָרן פאַר- 
ניכטעט די דאָרטיקע 200-יעריקע שול. אין פּויזן זענען געװאָרן צע- 
שטערט.} שולן, דערונטער אויך די באַרימטע שול פון ר' עקיבא אייגער. 
איין גרויסע שול איז געװאָרן פאַרװאַנדלט אין אַ שווים-באָד פאַר די 
דייטשע זעלנער. די צעשטערונג פון די שולן איז געװאָרן פאַרפילמט 
אַלס לעבעדיקער עדות פון דער נאַצישער באַרבאַרײ. אין אָנהײב 1942 
איז אַ צווייטע שול אין פּױזן געװאָרן פאַרואַנדלט אין אַ באָד פאַר די 
נאַציס. 

דער ;אָסטדויטשער בעאָבאַכטער* פון 4טן אַפּריל 1940, פאַרכלי- 
ניעט זיך פאַר פרייד, שילדערנדיק דעם פּאַראַד, וי אַ דייטשע מיליטער- 
אָפּטײלונג האָט אַראָפּגענומען דעם קופּערנעם מגן-דוד פון שפּיץ פון 
אַ פּויזנער שול. ,דער פּויזנער דאַװידדשטערן העלפט ענגלאַנד שלאָגן" 
--- הייסט דער קאָפּ פון נאַצישן פרייד-אַרטיקל. מיטן קופּער פון דער 
יידישער שול װעט מען, הייסט עס, שלאָגן ענגלאַנד. נאָך דעם וי דער 
מגן-דוד איז געװאָרן אַראָפּנעשלעפּט פון דאַך פון דער שול, האָט דאָס 
פּאַראַדירנדיקע מיליטער אַרױסגעשאַלט מיטן געזאַנג: ,מיר מאַרשירן 
קעגן ענגלאַנד?. און אַזױ מאַרשירן זיי נאָך ביז היינט.... דער קופּער 
פון פּױיזנער מגן-דוד האָט קיין סך נישט געהאָלפן. 

אין שלעזיע זענען געװאָרן פאַרניכטעט אַ ריי שולן אין ביאַלאָד 
ביליץ, קאַטאָוויץ איאַ שטעט. קרוב 100 שולן זאָלן האָבן געװאָרן צע- 
שטערט אין מערב-פּולן און גאַליציע, דערונטער די אַלטע שולן אין 
טאָרון, בידגאָשטשש א"אַ. עס זענען געװאָרן פאַרברענט שולן אין דינאָוו, 
פרישטאַט, מיסלעניץ, קראַסנע, סאַנאָק, יאַראָסלאַװ א"אַ. אין פּשע- 
מיסל איז די הונדערט-יעריקע שול געװאָרן פאַרװאַנדלט אין אַן עלעק- 
טרישער סטאַציע. אין נאָוויטאָמיס? איז די שול געװאָרן פאַרװאַנדלט 
אין אַ שענק. די גרויסע סינאַגאָגע אין טשענסטאָכאָון איז אַװעק מיטן 
פייער. די אקראַקאָװער צייטונג" פון 29טן נאָוועמבער 1939 דער- 

ציילט וועגן פאַרברענען די שול אין טאָמאַשאָודמאַזאָויעצק. עס זע" 
נען געװאָרן פאַרברענט די אַלטע היסטאָרישע שולן אין זאַמאָשטש, 
ריישע, סאַנדאָמיר און שעברעשין, 
| אין גער איז געװאָרן געשענדעט דער גרויסער בית:המדרש פון 
גערער רבין. די נאַציס האָבן אים פאַרוואַנדלט אין אַ שטאַל פאַר פערד. 
אויך אין מאַקאָוו איז די שול געװאָרן פאַרװאַנדלט אין אַ שטאַל. אין 
דאָמבראָווע און אין טשעכאַנאָוו זענען די שולן געװאָרן פאַרװאַנדלט 
אין גאַראַזשן און אין עפנטלעכע בית-הכסא'ס. אין גריצע האָט 
מען געצווונגען די יידן אונטערצוצינדן די שול און נאָך דער 
שרפה האָט מען פיל יידן דערשאָסן און פיל פאַרשיקט אין קאָנ- 
צענטראַציע-לאַגער. אין צעבראָווע האָט מען פאַרברענט צויי שוֹלן 
און איינע פאַרװאַנדלט אין אַ שטאַל פאַר פערד. אין קוראָוו, לעלאָו, 
זשעלעכאָוו און מאַרקושאָוו (לובלינער קרייז) האָט מען פאַרברענט 
פיל שולן. 

ביים פאַרברענען די שולן האָבן זיך גאַנץ אָפט אָפּגעשפּילט 
גרויליקע סצענעס. כאַראַקטעריסטיש איז דער פאֵַל פּלאָנסק (קרייז 
װאַרשע),. מען האָט ראש-השנה צענויפגעטריבן די יידן אויפן מאַרק 
און זיי געצווונגען אָנצינדן פייער און פאַרברענען ספרי-תורות און 
ספרים. דערביי האָט דער אָפיצער פריער געשאָסן אין די הייליקע 
ביכער און געשריגן: ,איך האָב דערשאָסן דעם יידישן גאָט?. אין 
טוכאָוון (גאַליציע) האָט מען פאַרברענט די שול, געהאָנגען דעם 70- 
יעריקן שמש און געשענדעט די ספרי-תורות. אין נאָווימיאַסטע 
(קרייז װאַרשע) האָט מען אַרױסגעשלעפּט פון דער שול 7 אַלטע יידן 
אין די טליתים מיט די ספרי-תורות אין די הענט און זיי פאַרברענט 
אויף אַ שייטערהויפן,. אין שטשוטשין האָבן דעם כבוד אונטערצוצינדן 
די שול געהאַט דייטשע עליטע-טרופּן. די יידן האָט מען דאַן האַלב- 
נאַקעטע געטריבן דורך די גאַסן און זיי מוראדיק געשלאָגן. ס'האָבן 
נישט געהאָלפן די תחנונים פון אַ פּילישן גלח. אין גניעװאַשאָר 
(קרייז ראַדאָם) זענען 2 שולן געװאָרן פאַרװאַנדלט אין שטאַלן. די 
יידן פון שטאָט האָבן נאָך געדאַרפט באַצאָלן אַ קאָנטריבוציע פון 
0 זלאָטעס. 

אין מיעלעץ, דינאָוו, אַמשינאָוו, פילזנע און טאַרנאָוו האָט מען 
אַרײינגעטריבן די יידן אין די שולן, פאַרקלאַפּט די טירן און זיי דאַן 
אונטערגעצונדן. די יידן אין די שולן זענען געװאָרן פאַרברענט לעבע- 
דיקערהייט. 


201 


1 די יידן אין נאַצי - פּולן 


מען דאַרף נאָך צוגעבן, אַז אין וואַרשע זענען געװאָרן פאַרברענט 
בעת דער באַלאַגערונג פון דער שטאָט (8--29 סעפּטעמבער 1939) דריי 
גרויסע שולן (,סיני" אויף נאַלעװקעס, .חברה ש"ס" און די שול א"ג 
פון סאַרדינער אויף טװאַרדע). אויך די גרויסע סינאַגאָגע אויף 
טלאָמאַצקע האָט שטאַרק געליטן פון דער באָמבאַרדירונג. 

עס זענען דאָ ידיעות פון קאַליש, זאַגלעמביע וועגן געשענדעטע 
און צעשטערטע יידישע בית-עלמינס. 

דאָס איזדיעקעווען זיך איבער די געפילן פון די רעליגיעזע יידן 
האָט געהערט צו איינע פון די באַליבטסטע פאַרוויילונגען פון די נאַצישע 
מערדער. אין מלאַווע, ראַטשאָנזש א'אַ שטעט האָט די געסטאַפּאָ גע- 
הייסן אַלע יידן זיך צענויפזאַמלען אין די שולן דאָרט אָפּהאַלטן זייערע 
תפילות, און ווען די יידן האָבן געהאַלטן אין מיטן דאַװענען, האָבן זיך 
אַרײנגעריסן די נאַציס, אַרױסגעשלעפּט די ספרי-תורות פון אָרון- 
קודש און זיי געשענדעט פאַר די אויגן פון די מתפּללים. די נאַצי- 
באַרבאַרן האָבן געשריגן צו די וויינענדיקע יידְן: ;שרייט צו אייער גאָט! 
לאָמיר זען, צי ער װעט אייך העלפן. מיר קעמפן קעגן יידן און קעגן איי" 
ער גאָט. אַ טויט צו איידאַלעמען". אין פּראַגע (פאָרשטאָט פון װאַרשע) 
האָט מען זיך אַרײנגעריסן אין בית-מדרש ביים דאַװענען און געצווונגען 
דעם רב זילבערשטיין צוזאַמען מיט אַלע מתפּללים אַרױסצוגײן מיט די 
טליתים אין גאַס און טאַנצן, אונטער דער דראָונג פון װוערן דערשאָסן. 
אַן אַלטער זקן איז געצווונגען געװאָרן אויסצורייניקן מיט זיין טלית די 
בית-הכסא'ס אין הויז פון דער געסטאַפּאָ, 

אין לאָדזש האָבן די דייטשן אַרומגעפירט איבער דער שטאָט אין 
אַן אויטאָ איינעם פון די בכבודיקסטע רבנים, דעם רב סעגאַל, מיט די 
תפילין אויפן קאָפּ (זיי האָבן אים געכאַפּט ביים דאַװענען). מען האָט 
דעם זקן צוגעפירט צו דער שול אויף קאָשטשושקאָ, אים געגעבן אַ 
מעסער אין האַנט און אים באַפױלן צו צעשניידן די ספרי-תורות. די 
צעשניטענע שטיקער האָבן די דייטשן געװאָרפן אויף דער ערד און 
מיט כוח געצווונגען הרב סעגאַל, ער זאָל זיי צעטרעטן מיט די פיס. 
די דייטשן האָבן דעם ספּעקטאַקל געפילמט. אין דער גרויסער סינאַ- 
גאָגע האָבן די דייטשן צענויפגעשלעפּט אַ 500 יידן, זיי געהייסן אָנטאָן 
טלית און תפילין, מ'האָט אָנגעצונדן אַלע ליכט אין דער שול, און דער 
חזן האָט געדאַרפט זינגען מיט די מתפּללים. די סצענע איז אויך 
געװאָרְן פאַרפילמט, אין דעם פאֵל מיט אַן אַנדער צװעק: כדי אָפּצַו- 
שװאַכן אין נײיטראַלן אױיסלאַנד דעם איינדרוק פון די פאַרברענטע 

רדיפות קעגן דער יידישער רעליגיע 


יײ"זן, ארעסט'ידטע ב"ה דאוענען 


שולן אין לאָדזש. אין אַ ריי שטעט האָט מען אַרױסגעשלעפּט די ספרי" 
תורות, זיי אויסגעװויקלט אויף די טראָטואַרן און זיי צעטרעטן און 
געשענדעט. דאָס איז געשען אין קאַליש, מאָגעלניצע, פּאַרטשעוה 
פּיעטרקאָוו, זדונסקאַ-װאָלאַ א"אַ שטעט. אין איין שטאָט האָט מען 
געלאָזט װאַלגערן זיך די געשענדעטע ספרי-תורות אַ גאַנצע װאָך. אין 
אַ ריי פאַלן זענען יידן געגאַנגען אויף קדוש-השם פּרװוונדיק באַהאַלטן 
די ספרי-תורות; זיי האָבן דערפאַר באַצאָלט מיט זייער לעבן. 

אין קראַסניק (קרייז לובלין) האָט אַ ייד אַ קצב זיך מוסר נפש גע- 
ווען פאַרן כבוד פון די יידישע הײיליקייטן. ווען די נאַציס האָבן אים 
געהייסן אַרײנװאַרפן די תפילין אין אַ גרוב פון מיסט -- האָט דער 
קצב אויפגעריסן דאָס העמד און אויסגעשטרעקט זיין ברוסט: קשיסט מיר 
גלייך אין האַרץ? -- האָט געשריגן צו די דערשטוינטע נאַציס דער 
העלדישער ייד. דער יד איז געפאַלן אַ טויטער צו די פיס פון די 
שענדלעכע מערדער. 

אין אַ ריי שטעט האָט מען געפּײניקט רבנים, אָפּטמאָל צום טויט, 
אין ברזשעזשין (ביי לאָדזש) האָבן די נאַציס אַרעסטירט דעם 13- 
יעריקן רב און אים באַשולדיקט, אַז ער -- נישט די געסטאַפּאָ -- האָט 
אונטערגעצונדן די שול. און ווען דער רב האָט נישט געװאָלט ,אויס" 
געבן" די מיטשולדיקע און אונטערצינדן די שול, האָט מען אים מער- 
דעריש צעשלאָגן און אַרײינגעװאָרפן אין טורמע. זיין פרוי איז געװאָרן 
אויפגעפאָדערט צו באַצאָלן ;דירה-געלט" פאַר דער צייט, װאָס ער 
איז געזעסן אין טורמע. 

די יידן אין נאַצי - פּױלן 


אין ווענגעראַוו (קרייז שעדלעץ) האָבן די נאַציס אַרױסגעשלעפּט 
אין מאַרק דעם אָרטיקן רב, ר' מענדל מאָרגנשטערן -- דעם זון פון 
סאָקאָלאָװער רבין און אייניקל פון אַלטן קאָצקער. מען האָט אים גע- 
הייסן טאַנצן אין דער גאַס, צענויפקלייבן מיט די הענט פערדיש מיסט 
און עס אַרײנלייגן מיט די הענט אין שטריימל אַריין, א"אַ עינויים. 
צום סוף האָבן די פּייניקער געמאַכט אַ סוף צו זיין לעבן, דערשטעכנ- 
דיק אים מיט אַ באַגנעט, 

אין קראַקע האָבן די נאַציס געצווונגען אַלע רבנים אָפּצוגאָלן 
זייערע בערד דווקא אין יום-כיפּור. אין לאָדזש האָט מען געצווונגען 
דעם סאָכאַטשעװער רבין -- איינעם פון די גרעסטע רעליגיעזע אױטאָ- 
ריטעטן אין פּוילן -- צענויפצוזאַמלען מיט די הענט דאָס מיסט אין 
גאַס. מ'האָט אים דערביי שטאַרק צעהרגעט און אים אויסגעפליקט די 
באָרד. אין וואַרשע האָט די געסטאַפּאָ דורכגעפירט אין אַ געוויסן טאָג 
רעוויזיעס אין די הייזער פון אַלע מיטגלידער פון ראַבינאַט. די רבנים, 
װאָס מ'האָט געטראָפן אין דער היים, האָט מען אויסגעפליקט די בערד 
און געשלאָגן מכות רצח. ביי דער געלעגנהייט האָט מען צוגעגנבעט 
פיל װערטזאַכן. אין פיל פאַלן האָט מען געצווונגען די רבנים צו עסן 
חזיר. אין קאַליש האָט די געסטאַפּאָ, אין אָקטאָבער 1939, איינגע- 
אָרדנט אַ פּאַראַד-פאָרשטעלונג, צווינגענדיק איינעם פון די רבנים זיך 
צו קושן עפנטלעך מיטן קאַטױלישן גלח . . . דאָס האָט געזאָלט זיין 
אַ בלוטיקע באַליידיקונג פאַרן גלח, װאָס האָט זיך פריער אַנטזאַגט 
אויסצופירן די נאַצישע באַפעלן 

אין פּאָדעמביץ (קרייז לאָדזש), האָבן די נאַציס, דעם 14טן סעפּ- 
טעמבער 19239, געצווונגען די יידן צו מאַרשירן דורך די גאַסן אין אַ 
צוג, אָנגעפירט פון זייער רב, ראָטפעלד; אויך די קריסטן האָט מען גע- 
צווונגען צו מאַרשירן, שטעלנדיק אין שפּיץ פון צוג דעם גלח. די יידן 
און קריסטן האָט מען פאַרשפּאַרט אויף 2 טעג אין ענגע צימערן. דער 
רב און דער גלח זענען דערנאָך געװאָרן געצווונגען צו באַזייטיקן די 
צואה מיט די גאָלע הענט. 

אין ליפּסק (קרייז ראַדאָם), האָבן די נאַציס געכאַפּט אין װאַלד 
דעם רב צואַמען מיט 49 יידן; מ'האָט זיי צוריקגעפירט אין שטאָט 
אַרײין און זיי דערשאָסן. אין ריקי (ביי גאַרװאָלין), איז דער אַלטער 
ספיאָריקער רב ראָמער געװאָרן דערמאָרדעט דורך די נאַציס. . . 

אַ דיי רבנים זענען געװאָרן פאַרפּײיניקט אין די קאָנצענטראַציע- 
לאַגערס פון אָשװיענטשים א"אַ. 

די נאַציס האָבן געשלאָסן אַלע ישיבות א"אַ לעראַנשטאַלטן 
פון רעליגיעזן יידנטום. אַמשטאַרקסטן האָט זיך אױסגעגאָסן זייער 
צאָרן אויף דער ,ישיבת חכמי לובלין". אינעם 6-שטאָקיקן בנין פון 
דער גרויסער, מאָדערן-איינגעאָרדנטער ישיבה, האָבן די נאַציס פריער 
אײינקװואַרטירט אַ פעלד-לאַזאַרעט, שפּעטער האָט זיך אַהין אַרײנגע- 
צויגן אַן אָפּטײילונג פון דער נאַצישער הילפס-פּאָליצײ די לעצטע 
האָט, וי ווילדע װאַנדאַלן, זיך צעלייגט אין דער געביידע. די גרויסע 
ביבליאָטעק פון די 20,000 ספרים פון דער רבנישער ליטעראַטור איז 
געװאָרן צעשלעפּט און פאַרניכטעט; פיל ביכער זענען געװאָרן פאַר- 
קויפט אַלס מאַקלאַטור; דער מאָדעל פון בית-המדרש, װאָס האָט געהערט 
צו די אינטערעסאַנטסטע מערקוירדיקייטן פון דער ישיבה, איז גע- 
װאָרן צעבראָכן. די פאַראָרעמטע יידן פון לובלין, נישט וועלנדיק דער- 
לאָזן, די ביבליאָטעק זאָל אינגאַנצן פאַרניכטעט וװערן, האָבן צענויפ- 
געזאַמלט צװישן זיך אַ באַדײיטנדיקע סומע און אונטערגעקויפט די נאַ- 
ציס. אַ דאַנק דעם איז געלונגען אָפּצוראַטעװען אַ טייל פון די געבלי- 
בענע ספרים, װאָס זענען געװאָרן באַהאַלטן אין אַ זיכער אָרט. ביים 
גרוש לובלין, אין מיטן 1942, זאָלן האָבן געװאָרן פאַרניכטעט די אָפּי 
געראַטעװעטע ספרים, 

דער נאַצי-אָרגאַן ;דויטשע יוגנטצייטונג" שילדערט מיט סאַ- 
דיסטישער פרייד, װוי מ'האָט פאַרניכטעט די ,ישיבת חכמי לובליף" 
(אין אָנהייב 1940): ,פאַר אונז איז עס געווען אַ ספּעציעלער שטאָלץ 
צו צעשטערן די תלמודישע אַקאַדעמיע, װאָס איז געווען באַקאַנט אַלס 
די גרעסטע אין פּוילן . . . מיר האָבן אַרױסגעװאָרפן פון דער געביידע 
די גרויסע תלמודיסטישע ביבליאָטעק און זי אַוועקגעפירט אויפן מאַרק. 
דאָרט האָבן מיר אונטערגעלייגט אַ פייער אונטער די ביכער. די 
שרפה האָט אָנגעהאַלטן 20 שעה. די יידן פון לובלין זענען געשטאַנען 
אַרום און ביטער געוויינט. זייערע געװאַלדן האָבן אונז כמעט פאַר- 
שריגן. מיר האָבן דאַן גערופן אַ מיליטערישן אָרקעסטער. דער 
נצחון-מאַרש פון אָרקעסטער און די פרייד-געשרייען פון די זעלנער 
האָבן פאַרשטומט דעם קלאַנג פון די יידישע געװאַלדן. 

די נאַציס האָבן אויך געשלאָסן די 4 הויכע רעליגיעזע לערן- 
אַנשטאַלטן אין װאַרשע: 1) דעם אינסטיטוט פאַר יידישע וויסנשאַפטן, מיט. 
זיינע 2 אָפּטײילונגען -- דערציען רבנים און פאָרשונג פון יידישער גע- 
שיכטע: 2) דעם רעגירונגס-סעמינאַר פאַר יידישע רעליגיע-לערער, 
װאָס האָט גענאָסן פון בודזשעט פון פּױלישן בילדונגס-מיניסטעריום; 

3) דעם רבנים-סעמינאַר ?תחכמוני? פון ,מזרחי"; און 4) די רעליגיעזע 
ישיבה ,;מתיבתא". דער לייטער פון סעמינאַר פאַר רעליגיע-לערער 
און איינער פון זיינע לערער זענען געװאָרן אַרעסטירט און אָפּגעזעסן 
חדשים-לאַנג אין טורמע. אַלע ישיבות זענען געװאָרן געשלאָסן. 

אין אַ ריי פאַלן האָבן די נאַציס געצווונגען פרומע יידן זיך אָפּצו- 
גאָלן די בערד. אָפּטמאָל האָבן די דאָזיקע , אײיראָפּעיזירונג? פון יידן 
דורכגעפירט דייטשע סאָלדאַטן און דערביי מיטגעריסן שטיקער פלייש. 
אין באָכניע (ביי קראָקע) האָט די קהילה אין אַפּריל 1941 פאַרבאָטן 
יידן צו טראָגן פּאות און אויפגעפאָדערט זיי נישט צו טראָגן קיין לאַנגע 
בערד. װאַרשײנלעך האָט די קהילה אַרױסגעגעבן די פאַראָרדענונג, 
לויט אַ באַפעל פון דער לאָקאַלער נאַצי-מאַכט. אין ואַרשע האָבן די 
נאַציס אַ לאַנגע צייט געפירט אַ קאַמף קעגן די ,פּוילישע היטעלעך", 
װאָס ס'טראָגן אין פּױלן די פרומע יידן. פאַרקערט, דערציילט אַ ידיעה 
פון טאָמאַשאָוודמאַזאָוויעצק פון מיטן 1940 וועגן אַ פאַראָרדענונג פון 
דער לאָקאַלער מאַכט, װאָס פאַרבאָט יידן צו טראָגן קאַפּעלושן און 
צווינגט זיי צו טראָגן נאָר די היטעלעך... 

אין יוני 1940, האָבן די נאַציס פאַראָרדנט צו באַזייטיקן פון אַלע 
געריכטן די תנכ'ס, װאָס זענען געװאָרן באַנוצט ביים אָפּנעמען אַ 
שבועה פון יידישע עדות. די תנכ'ס זענען געװאָרן פאַרברענט, 

די נאַציס האָבן פאַרבאָטן יידן צו דאַװענען בציבור. הגם קיין 
אָפיציעלער פאַרבאָט צו דאַװענען בציבור איז נישט געװאָרן אַרױסגע- 
געבן (נאָר אין װאַרשע איז געװאָרן אַרױסגעגעבן אַן אָפיציעלער פאַר- 
באָט, אָבער ערשט אין נאָוועמבער 1940. דער אָנגעגעבענער מאָטיו 
איז די מורא פאַר עפּידעמיעס), -- אָבער פאַקטיש האָט מען כמעט 
איבעראַל פאַרבאָטן יידן צו דאַװענען בציבור. אַלע שולן און מנינים 
זענען געשלאָסן געװאָרן. דער אָנגעגעבענער מאָטיו: עפּידעמיע- 
געפאַר -- האָטס נישט געשטערט צו דערלויבן קריסטן אָפּצוריכטן 
זייערע גאָטעס-דינסטן אין שטעט, ווו ס'האָט געהערשט די עפּידעמיע. 
מ'האָט פון דער צווייטער זייט פאַרבאָטן יידן צו דאַװוענען אין פיל ערטער, 
ווו ס'איז נישט געווען קיין סימן פון אַן עפּידעמיע-געפאַר. ווו די נאַציס 
האָבן געכאַפּט יידן דאַװענען בציבור, האָט מען געשלאָגן אומבאַרעמ- 
הערציק און מ'האָט געשלעפּט די יידן אין די טליתים אויסקערן די 
גאַסן און דערביי האָבן געאַרבעט די פאָטאָגראַפן צו פאַראייביקן די 
בילדער. ס'זענען אויך געווען פאַרקערטע פאַלן, וװען מ'האָט גע- 
צוונגען יידן זיך צו פאַרזאַמלען אין די שולן, אונטערן ליכט פון די 

פילם-אָפּעראַטאָרן (וועגן דעם האָבן מיר שוין דערציילט פריער). 

אין יאַדאָוו, האָט מען פאַרשלעפּט די יידן, װאָס מ'האָט געכאַפּט 
דאַװענען ראש-השנה, צו צװאַנגס-אַרבעט. די ספרי-תורות האָט מען 
פאַרברענט. די צװאַנגס-אַרבעט איז באַשטאַנען אין אויפזאַמלען שטיק- 
לעך צעבראָכן גלאָז. נאָכן פאַרענדיקן די אַרבעט האָבן די נאַציס 
ווידער פונאַנדערגעװאָרפן דאָס גלאָז, נישט לאָזנדיק קיין רגע אָפּאָטע- 
מען די אויף טויט פאַרמאַטערטע יידן. 

אין פּיעטרקאַװורטריבונאַלסקי, האָבן די נאַציס אַרעסטירט 60 
יידן, וועמען זיי האָבן געכאַפּט ביים דאַװענען בציבור, און זיי פאַרשיקט 
אין אַ קאָנצענטראַציע-לאַגער. אין פיל פאַלן האָט מען געצווונגען די 
יידן, וועמען מ'האָט געכאַפּט דאַװענען, צו רייניקן די דייטשע קאַזאַרמעס 
מיט זייערע טליתים, 

די נאַציס האָבן אויך געצווונגען די יידן צו אַרבעטן שבת און יום- 
טוב. די אידנראַטן" זענען געווען געצוונגען צו זיין טעטיק אויך 
שבת און יום-טוב. אין די אַרבעטס-לאַגערן האָט מען געמוזט אַרבעטן 
אַפּילו אין יום-כיפּור, 

אין קראָקע האָט די קהילה פאַראָרדנט, לויט אַ באַפעל פון דער 
דייטשער מאַכט, אין אָקטאָבער 1940, אַז ראש השנה און יום-כיפּור 
מוזן אַלע יידישע געשעפטן זיין אָפן. אין קעגנפאַל -- שטרענגסטע 
שטראָפן. די דאָזיקע מודעה איז דערשינען דעם ערשטן טאָג ראש- 
השנה. שפּעטער איז -- װאַרשײנלעך אַ דאַנק דער אינטערווענץ פון 
דער קהילה -- געװאָרן מאָדיפיצירט די פאַראָרדענונג, און ס'איז גע- 
װאָרן דערלויבט די געשעפטן, װאָס באַזאָרגן נישט די באַפעלקערונג 
מיט אַרטיקלען פון ערשטן געברויך, צו זיין געשלאָסן אין יום-כיפּור. 
ס'איז אויך געװאָרן דערלויבט יידן צו דאַװענען אין פּריװואַטע הייזער, 
אָן גערויש. 

אין מאַי 1941 איז איינגעטרעטן אַ געוויסע ווענדונג צום בעסערן 
און אין װאַרשע האָט מען דערלויבט די יידן צו דאַװענען אין פּרי- 
װאַטע הייזער און אין שטיבלעך נאָר אין די יידישע יום-טובים (פּסח 
און סוכות -- 4 טעג, שבועות, ראש השנה און יום-כיפּור). מ'האָט 
אויך דערלויבט צוריק צו עפענען 3 שולן: די סינאַגאָגע אויף טלאָמאַצ- 
קע, נאָזשיקס שול אויף טװאַרדע 6 און ,מוריה" אויף דזשעלנצ 7 
דאָרט מעג מען, ווייזט אויס, דאַװענען אויך אין די שבתים. צו שבועות 
האָבן שוין געזאָלט זיין אָפן די דערמאָנטע שולן. אָבער ,מוריה" איז 
ערשט געװאָרן געעפנט דעם 6טן סעפּטעמבער. אינזש. טשערניאַקאָװו 

און פּראָפּ. באַלאַבאַן האָבן באַקומען די דערלויבעניש צו עפענען די 
שול, ווייזט אויס, אַז צװישן מאַי און סעפּטעמבער זענען איינגע- 
טרעטן נייע שטערונגען מצד די נאַציס און ס'זענען געווען נייטיק נייע 
אינטערווענצן צו קענען עפענען די שולן. לוט די לעצטע ידיעות, 
איז די טלאָמאַצקער סינאַגאָגע געװאָרן אַרױסגענומען פון װאַרשעװער 
געטאָ. 

די נאַציס האָבן אויך דערלויבט צוריק צו באַנײיען די טעטיקייט 
פון װאַרשעװער ראַבינאַט. װאַרשע איז געװאָרן איינגעטיילט אין 16 
ראַיאָנען און 16 עטאַט-ראַבינער האָבן געדאַרפט בילדן דעם ניי- באַלעבטן 
ראַבינאַט ‏ דעם 1טן יאַנואַר 1941 האָט שוין דער ראַבינאַט געזאָלט 
זיין טעטיק, אָבער פאַקטיש האָט ער ערשט באַנייט זיין טעטיקייט אין 
חודש אוגוסט 1941, נאָכ אַ כמעט 2-יעריקן איבעררייס. אַרויס- 
רייסן די קלענסטע הנחות ביי דער נאַצי-מאַשין איז פאַרבונדן מיט אָן 
אַ שיעור אָפּשלעפּונגען און אינטערווענצן. 

דעם 26טן אַפּריל 1941 איז אין װאַרשע אַרײן אין קראַפט די פאַר- 
אָרדענונג, אַז אַלע װאַרשטאַטן, געוועלבער און אַמטן דאַרפן שבת זיין 
געשלאָסן, דאַקעגן איז זונטיק אַן אַרבעטס-טאָג. די צייט פון שבת- 
רו רעכנט זיך פון פרייטיק פאַרנאַכט ביז שבת אָװנט. װאָס שייך די 
יום-טובים, דאַרפן יידן רוען סיי אין די יידישע, סיי אין די וויכטיקסטע 
קריסטלעכע יום-טובים. אין קראָקע איז אַזאַ פאַראָרדענונג אַריין אין 
קראַפט דעם 28טן יוני 1941 פאַר די יידן, װאָס אַרבעטן אויסערן געטאָ 
-- איז דאָרט דער רו-טאָג זונטיק.. דער שבת-רו איז, לויט אַן ענטפער 
פון דער ;גאַזעטאַ זשידאָווסקאַ" פון סוף אויגוסט פ. י., נאָר פאַרפליכטנד 
אין װאַרשע און אין קראָקע. אין אַנדערע שטעט טאָר מען זונטיק 
נישט אַרבעטן, אָבער ס'איז נישט פאַרבאָטן צו אַרבעטן פּריװואַט אין דער 
וווינונג, : 

די יידישע פריזירער, פאָטאָגראַפיסטן און אייניקע אַנדערע פאַכן 
האָבן זיך געווענדט צו דער װאַרשעװער קהילה, אין יולי 1941, מיט דער 
ביטע, מ'זאָל פאַר זיי מאַכן אַן אויסנאַם און זיי דערלויבן אַרבעטן שבת, 
ווייל שבת אַלס אַלגעמײנער רו-טאָג איז פאַר זיי די בעסטע פאַרדינסט- 
צייט, פון די דאָזיקע פאַכן ציען חיונה ביי 10,000 נפשות. די פאָטאָגראַ- 
| פיסטן האָבן אָנגעוויזן, אַז אונטער די רוסן איז זיי געווען דערלויבט 
צו אַרבעטן זונטיק -- אין געזעצלעך-אָנערקענטן רו"טאָג. ידיעות 
פון װאַרשע, פון יאַנואַר ד. י., גיבן איבער, אַז די שומרי שבת טרעטן 
אַרױס קעגן דעם, װאָס די פריזירער א"אַ האַלטן אָפן זייערע געשעפטן 

אין שבת, ווייזט אויס, אַז די קהילה האָט נאָכגעגעבן די גערעכטע פאָ- 
דערונגען פון די לעצטע. 

דער פאַרבאָט פון שחיטה (זע זייט 83) איז געבליבן שטרענג אין 
קראַפט. פיל רעליגיעזע יידן שטעלן זיך אין ממש דאָס לעבן 
כדי נישט צו עסן קיין טריפה פלייש. לעצטנס האָבן זיך דורכ-- 
געריסן אַ ריי ידיעות וועגן דאָזיקן אומגלייכן קאַמף צווישן יידישע 
סוחרים און שוחטים און דער נאַצי-מאַשין. לויט דער ,לעמבערגער 
צייטונג" פון פעברואַר ה. י. איז דער קצב חיים זילבערמאַן אין לובלין 
געװאָרן פאַראורטיילט צום טוט פאַר צושטעלן כשר פלייש די יידן 
אין לובלינער געטאָ. אין קשאַנאָוו (ביי קראָקע) זאָלן, לוט אַ ידיעה 
פון פעברואַר 1942, האָבן געװאָרן אַרעסטירט פיל יידן פאַרן זעלבן 
חטא. אויך פּאָליאַקן, װאָס האָבן מיטגעהאָלפן ליפערן די בהמות, זענען 
געװאָרן פאַרמשפּט צו שווערע שטראָפן. 

אַ ידיעה פון דער ;לעמבערגער צייטונג", פון פעברואַר ה"י, טיילט 
מיט וועגן אַ ווייטערדיקן פאַל פון פאַראורטיילן אַ ייד צום טויט פאַר 
שחטן בהמות לויטן יידישן דין,. נחמיה װישקאָווסקי פון צעגלאָוו, קרייז 
מינסק-מאַזאָװיעצק (ביי װאַרשע), איז געװאָרן אַרעסטירט צוזאַמען 
מיט זיין פאָטער פאַר קויפן בהמות אין װאַרשעװער דיסטריקט אָן אַ 
דערלויבעניש פון דער מאַכט און שחטן זיי. װישקאָווסקיס פאָטער זאָל 
האָבן באַגאַנגען זעלבסטמאָרד און דער זון איז געװאָרן דערמאָרדעט 
פון די נאַציס. אין ראַדאָס זענען פאַרן זעלבן חטא געװאָרן דערמאָרדעט 
צוויי יידן --- אַבראַמאָװויטש און פינקלשטיין (מיטן 1942). אַבראַמאָ- 
וויטשעס פרוי און אַ געוויסער װײיסבראָד זענען געװאָרן פאַראורטיילט 
צו 4 יאָר קאָנצענטראַציע-לאַגער. אויך אין אַנדערע שטעט זענען פאָר- 
געקומען אַ ריי עקזעקוציעס פאַרן זעלבן חטא, 

דעם היי-יעריקן פּסח האָט מען געמאַכט יידן גרויסע שװועריקייטן 
צו באַקן מצות. אין איין שטאָט האָט מען פאַרשיקט די קהילה-פאַרװאַל- 
טונג אין קאָנצענטראַציע-לאַגער פאַר דער חוצפּה פון בעטן מעל צו 
באַקן מצות. אין װאַרשע א"אַ שטעט זענען די פרומע יידן געווען גע- 
צווונגען כמעט צו פאַסטן אַ גאַנצן פּסח, 

ראָס ידישע קולטור- לעבן 


א) פאַרן קריג 


|אָס פּױלישע ידנטום, װאָס האָט פאַרן קריג געשפּילט די 

פירנדיקע ראָל אין דער יידישער קולטור-וועלט, איבערנעמענדיק 
די ירושה פון רוסישן יידנטום, ליגט איצט צעטרעטן אונטער די פיס 
פון נאַצי-אָקופּאַנט. דער חורבן פון גייסט און קולטור איז אָפּטמאָל 
אַ נאָך ברענענדיקער ווייטיק, װי די פיזישע ליידן פון אַ קאָלעקטיו. 
כדי צו באַגרייפן דעם גאַנצן פאַרנעם פונעם חורבן, איז נייטיק פריער 
צו באַקענען זיך מיטן קולטור-בילאַנס פון פּוילישן יידנטום. דער 
מאַנגל אין פּלאַץ דערלויבט נישט אַרײנצולאָזן זיך אין גענויערע 
דעטיילן. מיר ווילן דאָ נאָר אויפציילן אַ בינטל פאַקטן איבערן יידישן 
קולטור-שאַפן אין פּױלן, כדי צו געבן דעם לעזער כאָטש אַן אויבער- 
פלעכלעכע פאָרשטעלונג איבערן יידישן קולטור-לעבן אין פּױלן 
פאַרן קריג. 

מיר וועלן אָנהײבן פון שול-וועזן. אין 25-1924 האָבן געלערנט 
אין אַלע פאָלקס-שולן 425,566 יידישע קינדער אויף אַן אַלגעמײנער 
צאָל פון 4,655,379, די יידישע קינדער האָבן אויסגעמאַכט 9.1 פּראָ- 
צענט פון אַלע שול-קינדער. דערפון האָבן 343,671 באַזוכט די מלוכה- 
שולן (אַלגעמײנע צאָל: 4,516,714), װו די יידן האָבן געבילדעט נאָר 
6 פּראָצענט, און 81,895 פּריװואַטע (ד"ה פּריװואַטע און געזעלשאַפט- 
לעכע שולן), ווו יידן האָבן געבילדעט 59.1 פּראָצ (אַלגעמײנע צאָל; 
5). 

ביז 1925-1924 איז די דאָמינירנדיקע מלוכה-שול פאַר יידישע 
קינדער געווען די , שאַבאַסובקע", װו דער אָפיציעלער רױ"טאָג איז 
געווען שבת, אָנשטאָט זונטיק, און ווו מ'האָט געלערנט אַ ביסל יידישע 
געשיכטע א"אַ אין דער פּוילישער אונטערריכטס-שפּראַך. אין 1930 
האָבן געלערנט אין די ,שאַבאַסובקעס* 5,000 לערער, דערונטער 1899 

יידן. זייט 25:1924 האָט מען אָנגעהויבן איבערפירן פיל ידישע 
תלמידים אין די אַלגעמײינע מלוכה-שולן. פיל יידישע לערער זענען 
דאַן געװאָרן אָפּגעזאָגט פון זייערע פּאָסטנס. דער פּוילישער קלער האָט 
פּראָטעסטירט קעגן אַריינפירן די יידישע קינדער אין די אַלגעמײײנע 
מלוכה-שולן. 

ידי צאָל יידישע קינדער אין די ,פּריװואַטע" שולן איז פאַקטיש 
געווען פיל גרעסער װוי די דורך דער רעגירונג אָנגעגעבענע צאָל. אויפן 
גרונט פון די ציפערן, אָנגעגעבן דורך די פאַרשידענע יידישע שול- 
אָרגאַניזאַציעס, ,דזשאָינט"-סטאַטיסטיק א"אַ קװעלן, קומען מיר צום 
אויספיר, אַז אין פּוילן האָבן גענאָסן זייער דערציונג אין געזעלשאַפט- 
לעכע שולן און חדרים נישט וייניקער װי 192,006 יידישע קינדער פון 
פאָלקס-שול-עלטער (7--14), און ווען מיר רעכענען אויך צו די קינ- 
דער פון פּאָרשול-עלטער, שילער אין מיטל-שולן און ישיבות, און 
שילער אין די פאַך-שולן און פאַך-קורסן, באַטרעפט די אַלגעמיינע צאָל 
יידישע שילער אין נישט-מלוכהשע שולן 242,828. קרוב אַ פערטל 
מיליאָן יידישע שילער האָבן באַזוכט די פאַרשידנאַרטיקע טיפּן פאָלקס- 
שולן, אויסגעהאַלטן אין 80*2--85 דורך די יידן אין פוילן גופא. 


די דורך דער רעגירונג אָנגעגעבענע צאָל קינדער אין נישט- 
מלוכהשע פאָלקס-שולן (אין 235/1934) באַטרעפט נאָר 42.600 פון 
דער פאַקטישער צאָל יידישע שילער אין די דאָזִיקע שולן און חדרים, 
דאָס דערקלערט זיך דערמיט, װאָס פיל יידישע פּריװואַטע שולן, און באַ- 
זונדערס חדרים, זענען ניט געווען אָנערקענט פון דער מלוכה און 
ממילא נישט געווען פאַררעגיסטרירט. (פון בערך 80,000 קינדער, 
װאָס האָבן באַזוכט חדרים, האָבן נאָר 25,000 -- 31.206 -- באַזוכט 
פאַררעגיסטרירטע חדרים {אין 125-1924, װאָס האָט זיי באַפרייט פון 
באַזוכן די מלוכהשע פאָלקס-שול).* בי 22,000 קינדער האָבן באַ- 
זוכט דערגענצונגס-שולן. ס'איז. אויך געווען אַ גרויסע צאָל קינדער, 
װאָס האָבן בלויז אַ פּאָר יאָר באַזוכט אַ יידישע שול און זענען דאַן אַרי- 
בער אין אַ מלוכה-שול, 

איבער 4090 פון אַלע יידישע קינדער אין פאָלקסשול-עלטער האָבן 
באַקומען אַ יידישע דערציונג, רעכענענדיק, אַז די צאָל יידישע קינדער 
אין שוליעלטער (7--14) באַטרעפט 480,000. מיר האָבן געפּרװוט 
מאַכן אַן אינטערעסאַנטן פאַרגלייך צווישן די צוויי גרעסטע יידישע 


* כמיעלעווסקי אין , ספּראַװי נאַראָדאָװאַשטשיאָװע" 2:1 פון 1937 

מאַסן-ישובים אין דער וועלט: די פאַראייניקטע שטאַטן און פּױלן -- 
אויפן געביט פון דער יידישער דערציונג. נאַטירלעך קענען נישט די 
ווייטער אָנגעגעבענע ציפערן פּרעטענדירן צו זיין הונדערט- פּראָצענטיק 
גענוי; מ'דאַרף זיי גיכער באַטראַכטן אַלס אָריענטאַציע-ציפערן, װאָס 
גיבן אָבער אַ גענוג קלאָר בילד איבערן מצב פון דער יידישער דער- 
ציונג אין פאַר-מלחמהדיקן פּױלן און אין די פאַראייניקטע שטאַטן, 


יידישע דערציונג אין די פאַראײיניקטץ שטאַטן און פּױלן א 


לאַנד צאָל יידן יידישע קינדער באַזוכט באַזוכט 4 
אין שוליעלטערײדישע שולן טאָגישולן 
פאַרי' שטאַטן 800000=680 200,000 25.0 2:0:00 רטו 
(1937) (1935) 
פּוילן 0:6:,:00סטט2 00ס/}ס,ץ120 106 200 1816 26 


)38--1935( )1937( 


ביים מאַכן דעם פאַרגלייך צװישן פּוילן און די פאַראייניקטע 
שטאַטן, טאָר מען נישט פאַרגעסן, אַז אין פּוױלן נעמט אַרום דער פאָלקס- 
שול-עלטער נאָר 7 יאָר, אין דער צייט, ווען אין די פאַראייניקטע 
שטאַטן דויערט ער, בדרך כלל, 8 יאָר. די צאָל יידישע קינדער אין 
שול-עלטער אין די פאַראייניקטע שטאַטן איז במילא אַ גרעסערע. 
מען דאַרף אויך געדענקען, אַז אין פּוױלן װערן פיל חדרים באַזוכט 
דורך קינדער אין עלטער פון 6-5 יאָר. אָבער די דאָזיקע אויסגע- 
רעכנטע מאָמענטן זענען ניט בכוח צו ענדערן אויף אַ ראַדיקאַלן אופן 
דעם אַלגעמיינעם איינדרוק, װאָס שאַפט זיך אויפן גרונט פון דער גע- 
בראַכטער פאַרגלייך-טאַבעלע, 

די צאָל לערן-שעהן אין יידישע אַנשטאַלטן אין פּוילן איז קרוב 
7 מאָל אַזזױ גרויס וי די צאָל לערן-שעהן אין די יידישע אַנשטאַלטן 
אין די פאַראייניקטע שטאַטן, ווען מיר פאַרגלייכן די צאָל יידן אין 
פּױילן צו דער צאָל יידן אין די פאַראייניקטע שטאַטן אין 1937, דערביי 
האָבן מיר נישט גענומען אין אַכט: א) דעם פאַקט, אַז די צאָל קין- 
דער, װאָס האָבן געלערנט יידישע לימודים ביי פּריואַטע לערער איז 


* די ציפערן װעגן די שולן אין די פאַראייניקטע שטאַטן זענען גענומען פון 

ד"ר ש. בענדערלי, פאַרעפנטלעכט אין בוך פון י. ס. טשיפּקין: 
502469 1121164 106 18 2640026108 160158 04 6215 /' ס2106-ץסםתסשטךן" 
.1937 ,אעס צ' 166 

געווען אין פּױלן, לויט אונזער אָפּשאַצונג, פיל העכער, וי אין די 
פאַראייניקטע שטאַטן; ב) אַז אין אַ געוויסער מאָס האָט מען געלערנט 
יידישע לימודים אויך אין די מלוכהשע ;שאַבאַסובקעס'; ג) מיר 
האָבן נישט אַרײנגערעכנט די אָװנט-קורסן, װאָס זענען געװאָרן באַ- 
זוכט אין פּוילן פון 25---20 טויזנט דערװאַקסענע און יוגנטלעכע. 


צאָל שילער אין ניט-מלוכהשע יידישע שולן פון אַלע שול-מיפּן 


אין פּױלן 
צאָל צאָל 
שול אַרגאַניזאַציע לאה 
אַנשטאַלטן שילער 
פּריװאַטע חדרים (שאַצונג) טס ? 200 
;חורב"-חדרים 2 20 2061 
.חורב"-ישיבות / 197 12:68 
,תרבות" 3524 205 2861 
,בית-יעקב" 5 225 208:000 
,יבנה" : 229 1000 
,צענטאָס" 5 14 187 
,צישאָ" 3 104 11,6 
קהילה-שולן 1936 58 1600 
,שולקולט" 354 27 29 
,טאז 198)6 12 507 
מיטל-שולן פּריװאַטע מיט פּוילישער 
אונטערריכטס-שפּראַך 3736 ? 222 
: העברעאיש-פּוילישץ : 56 267 
פאַך:שולן פון ,אָרט", ,, איקא", ,, װוזצט" : 129 1660 
16 28 


,חורב" איז געווען די שול-צענטראַלע פון דער ;אַגודה?. אין 
איר זענען געווען אָנגעשלאָסן חדרים און ישיבות פאַר בחורים. ישיבות 
זענען געווען גרויסע און קליינע. אין די ישיבות האָבן געלערנט בחורים 
פון 12 יאָר אָן,. פון די אָנגעגעבענע 197 ישיבות מיט 18,758 תלמידים 
זענען געווען אָנגעשלאָסן אין דער װאַרשעװער צענטראַלע 112 ישיבות 
מיט 10,077 תלמידים; אין דער ווילנער -- 54 מיט 5,252 תלמידים; 
אין דער קראָקעװער -- 23 מיט 2,139 תלמידים און אין דער לעמ- 

בערגער -- 7 ישיבות מיט 1,190 תלמידים חדרים זענען געווען צוויי- 
ערליי: א) אָנערקענטע דורך דער מלוכה אַלס פּריװאַטע פאָלקס- 
שולן, מיט אַ ספּעציעלן פּראָגראַם פאַר אַלגעמײנע לימודים (מייסטנס 
אָנגערופן ,יסודי התורה"; ב) תלמוד-תורות בלויז פאַר לימודי קודש,. 

די ,אַגודה" האָט אויך אָנגעפירט מיט דער צענטראַלע פון מיידל- 
שולן ,בית יעקב". אין 1917 איז געעפנט געװאָרן אין קראָקע די ער- 
שטע יידיש-טראַדיציאָנעלע שול פאַר מיידלעך. אין 1925 זענען שוין 
געווען אין די ,בית יעקב"-שולן 6585 תלמידות. אין 1925 האָבן 
עקזיסטירט 225 אַזעלכע שולן מיט 27,000 שילערינס. 80 פּראָצ' 
פון די שולן זענען נאָכמיטאָג-שולן. די שפּראַך פון די לימודים איז 
על-פּידרוב געווען יידיש. די אַלגעמײנע לימודים זענען אין די 
;חורב" און ,,בית-יעקב"-שולן ס'רוב געװאָרן געלערנט אין פּויליש. 
אין קראָקע איז געווען טעטיק אַ לערערינס-סעמינאַר אין אַן אייגענער 
גרויסער געביידע, װאָס האָט צוגעגרייט לערערינס פאַר די ,בית יעקב"- 
שולן. : 
אַ צווייטע ריכטונג פון טראַדיציאָנעלן יידנטום האָט פאַרטרעטן 
,יבנה" -- דער שול-פאַרבאַנד פון ,מזרחי". איבנה" איז געװאָרן 
געגרינדעט אין 1927,. אין 25-1924 האָבן עקזיסטירט 229 אַנשטאַלטן 
מיט 16,000 שילער. דערפון זענען געווען 220 שולן און קינדער- 
היימען, 2 מיטל-שולן, 2 ראַבינער-סעמינאַרן און 4 ישיבות. 5096 
פון די אַנשטאַלטן זענען געווען אין די צענטראַלע װאיעװאָדשאַפטן, 
2 אין די מזרחדיקע, 2290 אין די דרומדיקע און 290 אין די מערב- 
דיקע. = אין די מזרח-געביטן איז די אונטערריכטס-שפּראַך געווען 
העברעאיש, אין די איבעריקע --- פּוױיליש און העברעאיש. 

,תרבות" האָט איינגעשלאָסן די וועלטלעכע שולן מיט דער העב- 
רעאישער אונטערריכטס-שפּראַך. די ערשטע עתרבות"-שולן זענען 
אַנשטאַנען אין 1917. אין 25-1924 האָבן עקזיסטירט 265 אַנשטאַלטן 
מיט 28,551 שילער, דערונטער 182 פאָלקס-שולן מיט 24,242 שילער, 
2 קינדער-היימען מיט 1,522 קינדער, 9 גימנאַזיעס מיט 2,152 שילער 
און 1 לאַנדװירטשאַפטלעכע שול מיט 25 שילער. אויסער דעם האָבן 


* די צענטראלע װאָיעװאָדשאַפטן האָבן אַרומגענומען: װאַרשע, לאָדזש, לובלין, 
ביאַליסטאָק; די מזרחדיקע --- ווילנע, נאַװאָגרודעק, פּאָלעסיע, װאָלין; די דרומדיקע 
-- קראָקע, לעמבערג, סטאַניסלאַװאָו, טאַרנאָפּאָל; די מערבדיקע -- פּױזן, שלעזיע, 
פּאַמערן. 

עקזיסטירט קרוב 80 העברעאישע אָװונט-קורסן מיט איבער 6,000 שי- 
לער. ,תרבות" איז געװאָרן אָנגעפירט פון ציוניסטישע גרופּירונגען. 
די אינעוייניקסטע געזעלשאַפטלעכע כוחות-פאַרהעלטענישן אילוס- 
טרירן די ציפערן פון דער 4טער ,תרבות"-קאָנפערענץ (סעפּטעמבער 
1 פון 289 דעלעגאַטן זענען געװוע 95 פון ,השומר הצעיר", 
3 -- אַלגעמײנע ציוניסטן, 57 -- רעװיזיאָניסטן, 54 -- ,התאַחדות", 
2 -- ,גורדוניה", 15 -- ;החלוץ" און 52 -- לערער, 


די ,צענטראַלע יידישע שול-אַרגאַניזאַציע? (צישאָ) האָט אָנגע- 
פירט מיט אַ נעץ שול-אַנשטאַלטן אין דער יידישער אונטערריכטס- 
שפּראַך. די ערשטע קינדער-היימען האָט געהאָלפן אָרגאַניזירן י. ל, 
פּרץ אין װאַרשע, אין 1915. די , צישאָ" איז געװאָרן געגרינדעט אין 
יוני 1921 אין 25-1924 האָבן עקזיסטירט 104 אַנשטאַלטן מיט 11,136 
שילער. דערפון 86 פּאָלקס-שולן מיט 9,926 שילער, 11 קינדער- 
היימען מיט 220 קינדער, 2 גימנאַזיעס מיט 650 שילער און 5 נאָכ- 
מיטאָג-שולן מיט 220 שילער. אויסער דעם האָבן עקזיסטירט 65 
אָוונט-שולן מיט 4,250 שילער. באַזונדערס דאַרף דערמאָנט ווערן די 
מעדעם-סאַנאַטאָריע, ביי װאַרשע, געשאַפן אָנהייב 1926, װאָס האָט 
געהאַט אין דורכשניט 150 קינדער. די הױיפּט-פאַרװאַלטונג פון צישאָ 
איז באַשטאַנען פון 9 בונדיסטן, 7 לינקע פּועלי-ציון, 4 פאָלקיסטן און 
ווילנער דעמאָקראַטן און 1 פאָרשטייער פון די אומאָפּהענגיקע סאָציאַ- 
ליסטן ( געוועזענע ,פאַראייניקטע?). 


די צענטראַלע פאַר קינדער-פאַרזאָרגונג אין פּוילן , צענטאָס" 
איז געװאָרן געגרינדעט אין 1924. אין 25-1924 האָט זי אָנגעפירט 
מיט 174 אַנשטאַלטן און 11,157 שילער. דערונטער מיט 83 בתי- 
יתומים, 90 טאָג-היימען און איין סאַנאַטאָריע. אויסער דעם האָט זי 
געהאַט אַ נעץ זומער- און ווינטער-קאָלאָניעס (אין 1928 קרוב 200 
מיט 20,488 קינדער). 


אין אַ ריי שטעט האָבן עקזיסטירט שולן ביי די קהילות. די אונ- 
טערריכטס-שפּראַך איז פון אַלגעמיינע לימודים געווען פּוליש און פאַר 
יידישע לימודים --- פּויליש און העברעאיש, צום טייל אויך יידיש. 
אין 1926 האָבן עקזיסטירט 58 אַנשטאַלטן מיט 10,300 שילער. איבער אַ 
דריטל פון די שולן האָבן עקזיסטירט אין װאַרשע. 


דער ,שול- און קולטור-פאַרבאַנד" (,שולקולט") איז אַנטשטאַ- 
נען אין 1928. זיין שול-פּראָגראַם איז ענלעך צום פּראָגראַם פון די 

נאַציאָנאַליראַדיקאַלע שולן אין אַמעריקע. די אונטערריכטס-שפּראַך 
איז געווען יידיש מיט אַ גרויסן אָרט פאַר העברעאיש. ,שולקולט" איז 
אין די לעצטע יאָרן געװאָרן אָנגעפירט פון פּועלי-ציון (צ. ס.). אין 
4 האָבן עקזיסטירט 27 אַנשטאַלטן מיט 2,819 שילער; דערונטער 
6 שולן מיט 2,242 שילער און 11 קינדער-היימען מיט 476 קינדער. 

אויך די יידישע געזונדהייטס-אָרגאַניזאַציע ,טאָז" (,אָזע") האָט 
אָנגעפירט מיט 12 קינדער-היימען מיט 507 קינדער (אין 1926). 
אויסער דעם האָט זי געהאַט אין 1927 237 קאָלאָניעס און 42 האַלב- 
קאָלאָניעס מיט 19,245 קינדער. 

אין די מיטל-שולן איז די צאָל יידן געווען פיל גרעסער, וי זייער 
פּראָצענט-זאַץ אין דער אַלגעמײנער באַפעלקערונג. אין 25-1924 זע" 
נען אויף דער אַלגעמײנער צאָל 166,090 שילער געווען 29,822 יידן -- 
2, פון יעדע 100 נישט-יידישע שילער האָבן 2.1 געלערנט אין 
די מיטל-שולן, פון יעדע 100 יידישע שילער האָבן 6.6 געלערנט אין 
די מיטל-שולן, הגם ס'איז כסדר געפאַלן סיי אַבסאָלוט און סיי רע- 
לאַטיוו די צאָל יידן אויף די הויך-שולן, איז נישט געפאַלן די צאָל 
יידן אין די מיטל-שולן, אין די לעצטע יאָרן (1924---1937) איז נאָר 
געפאַלן רעלאַטיוו די צאָל יידן אין די מיטל-שולן, צוליבן שנעלן וווקס 
פון דער צאָל נישט-יידן, אָבער אַבסאָלוט איז די צאָל געװאַקסן, הגם 
ס'איז צו באַמערקן אַ קענטיקע ירידה אין פאַרגלייך מיט די יאָרן 


1+--1930, 
צאָל יידן אין די מיטל-שולן 

יאָר אַלגעמײנע צאָל שילער צאָל יידישע שילער 5 
21++)28 16ט/6טץ20 48,849 237 
2695 215,224 2686 1955 
310 2006055 2,3 2141 
3514 1:690 6822,ץ20 180 
3736 200,636 6,2ט2 16:5 


פון די 23,212 מיטל-שילער האָבן נאָר 8,924 געלערנט אין מלוכה- 
שולן און 24,278 האָבן געלערנט אין פּריװואַטע שולן. די יידן האָבן גע" 
בילדעט אין די מלוכה-שולן 8292 (צאָל אַלגעמיינע שילער: 107,896) 
און אין די פּריװואַטע שולן 26.196 (צאָל אַלגעמײינע שילער: 92,840). 

יידישע שילער אין פאַרשידענע טיפּן מיטל-שולן אין 87-1956 א 


שוליטיפ צאַל ײידן 2 פון אַלגעמײנער 
צאָל יידישע שילער 
מלוכה-שול 2,4 269 
פּוילישע פּריואַטע מלוכה-שול 2,817 191 
יידישע מיטל-שול מיט פּױלי אונט-שפּראַך 8232 248 
פּויליש-העברעאישע אונט-שפּראַך 727 224 
העברעאישע אונטערריכטס-שפּראַך 2058 62 
יידישע אונטערריכטס-שפּראַך 184 06 
22,822 1000 


די 10 מיטל-שולן מיט העברעאישער און יידישער אונטערריכטס- 
שפּראַך האָבן געהערט צו ,תרבות" און צו ;צישאָ?. פון די 56 פּויליש- 
העברעאישע (אוטראַקװיסטישע) מיטל-שולן האָבן 41 געהערט צום 
אוטראַקװויסטישן שול-פאַרבאַנד מיטן זיץ-אָרט אין לאָדזש און 15 זענען 
געווען פּריװואַטע מיטל-שולן, װאָס זענען נישט געווען אָנגעשלאָסן אין 
קיין צענטראַלע. די ערשטע אוטראַקװיסטישע מיטל-שול איז אַנט- 
שטאַנען אין לאָדזש אין 1912. ס"ה האָבן געלערנט אין אַלע טיפּן 
יידישע פּריװאַטע מיטל-שולן 53,990 פון אַלע יידישע מיטל-שילער. 

אין די הויך-שולן איז די צאָל יידן אין די לעצטע יאָרן כסדר 
געפאַלן, סיי אַבסאָלוט און סיי רעלאַטיוו. די סיבות זענען טרויעריק- 
באַקאַנט און מען דאַרף וועגן זיי נישט פאַרלירן קיין װאָרט, 


יידן אין די הויך-שולן 


יאַר אַלגעמײנע צאָל יידן 7 פאַרגלייך מיטן ?2 זאַץ 
צאָל שילער פון יידן אין דער באַפעלי 
1 228 0ט)ט2 26,,2 10 148 
3332 5660 264 17 19 
343 2,9 269 10 :1 
361935 28/81 07קט06:0ט 132 14 
3837 18סט)טץ28 2890 29 10 


* ד"ר סאַמועל סטענדיק אין ,גלאָס גמיני זשידאָװסקעי" נ' 11:10 פון 1938, 


0 

פיל יידישע סטודענטן האָבן געמוזט לערנען אין אױיסלאַנד. אין 
4 האָט זייער צאָל באַטראָפן 2,000. אין די לעצטע יאָרן איז די צאָל 
כסדר געװאַקסן. 

אין די פאַך-שולן האָבן געלערנט אין 1924 /35 אויף 70,759 שי- 
לער 11,262 יידן -- 15.990. אין 27/1926 איז זייער צאָל געװאַקסן 
ביז 12,921, אָבער דער פּראָצענט פון יידן איז געפאַלן ביז 14.290, ווייל 
די אַלגעמײנע צאָל שילער אין די פאַך-שולן איז געשטיגן ביז 90,818, 
אין פאַרגלייך מיט 35/1925 איז געװאַקסן די צאָל יידישע שילער מיט 
2, אָבער די צאָל נישט-יידן איז געװאַקסן מיט 319, 

די גרויסע מערהייט יידן האָט געלערנט אין פאַך-שולן, װאָס זענען 
געװאָרן אָרגאַניזירט און אויסגעהאַלטן דורך יידישע אָרגאַניזאַציעס, װי 
דער ;אָרט", ,איקאַ?, און אין מזרח-גאַליציע --- די אָרגאַניזאַציע אווו" 
זעט". אין 37/1926 האָבן פון 12,921 יידישע שילער 11,450 -- 88.6 
פּראָצענט, געלערנט אין יידיש-געזעלשאַפטלעכע (;פּריוואַטע") שולן 
און נאָר 1,471 -- 11.496, אין מלוכהשע שולן. ביי נישט-יידן האָבן 
געלערנט אין מלוכה-שולן 2596 און אין פּריװאַטע שולן 0590, א 

אין די מלוכה-שולן האָבן יידן אויסגעמאַכט אין 237/1926 נאָר 
/, און אין פּריואַטע שולן -- 18.49, 

דער העכסטער פּראָצענט פון יידן אין פאַך-שולן איז געווען אין 
די מזרח-װאָיעװאָדשאַפטן (21.19) און אין די דרום-װאָיעװאָדשאַפטן 
{20:95). 

אויסער די אויסגערעכנטע אָרגאַניזאַציעס האָט אויך ,צענטאָס" 
געגעבן אַ געוויסע פאַך-בילדונג איבער 4,000 שילער פון זיינע אַנ- 
שטאַלטן. אויך אין די יידישע פאָלקס-שולן פון אַלע טיפן איז אין 
די לעצטע יאָרן געװאָרן געלייגט אַן אַלץ גרעסערע אויפמערקזאַמקײיט 
אויף דער אויפגאַבע פון אויסלערנען אַ מלאָכה דער אונטערװאַקסנדיקער 
יוגנט. 

אַלע גרעסערע שול-אָרגאַניזאַציעס האָבן געהאַט אייגענע לערער- 
סעמינאַרן. באַזונדערס דאַרף מען דערמאָנען דעם אינסטיטוט פאַר 
יודאַיסטישע וויסנשאַפּטן, געגרינדעט אין 1928; דעם רעגירונגס-סעמי- 
נאַר פאַר יידישע רעליגיע-לערער, געגרינדעט אין 1918; די ראַבינער- 
שול ,תחכמוני", געגרינדעט אין 1920; די ,ישיבת חכמי לובלין", גע- 
שאַפן אין 1934; די לערער-סעמינאַרן פון ;תרבות" און ,;צישאָ" א"אַ. 


* ,יידישע עקאָנאָמיק" נומי 3:1 פון 1939, 

ס'איז אויך נישט אומנייטיק צו דערמאָנען אַז אין די 12 יאָר 
(1924--1926) זענען דערשינען 612 לערןך-ביכער אין יידיש און 
העברעאיש מיט אַן אויפלאַגע פון 859,800 עקזעמפּליאַרן,. די דורכ- 
שניטלעכע אױפלאַגע איז 1570. אין די יאָרן 1917--1926 זענען 
דערשינען 29 פּעדאַגאָגישע זשורנאַלן, א 

כמעט די גאַנצע לאַסט פון אויסהאַלטן די יידישע שולן איז גע- 
פּאַלן אויף דער יידישער באַפעלקערונג. די מלוכה האָט אויסגעהאַלטן 
שולן פאַר די אוקראַינער, פאַר ווייסרוסן, דייטשן, ווו ס'האָבן געלערנט 
אין זייער מוטער-שפּראַך אָדער אין אוטראַקװיסטישע שולן ביי 500,000 
קינדער. אָבער אין די ,שאַבאַסובקעס? האָט מען יידיש נישט גע- 
לערנט און פאַר די יידישע שולן האָט מען צוגעװאָרפן גראָשנס, 
און דאָס אַלץ זעלטענער;: דערבי האָבן געגעבן די סובסידיעס 
נישט דאָס בילדונגס - מיניסטעריום, נאָר די שטאָט: ראַטן אין אַ 
צאָל שטעט, אַ דאַנק דעם קאַמף פון די יידישע ראַטמענער,. די 
באַציונג פון דער רעגירונג צו די יידישע הצטרכותן איז אויך געקומען 
בולט צום אויסדרוק אין איר אָנטייל אין בודזשעט פון די יידישע 
רעליגיעזע אינסטיטוציעס. דער יערלעכער בודזשעט פאַר דעם צוועק 
איז געווען 24 מיליאָן זלאָטעס, דערפון האָבן יידן באַקומען אין 25-1924 
-- 182,000 זל. און פאַר 40-1929 איז געווען באַשטימט 186,000 זל, 
אויף יעדן קאַטאָליק איז אויסגעפאַלן 0,92 זלאָט, אויף יעדן גריכישן 
אָרטאָדאָקס --- 0,62, אויף יעדן עװאַנגעליקער -- 0.51, אויף יעדן ייד 
-- 0:06 זל. די מוסולמענישע געמיינדע, װאָס האָט געציילט 32 
טויזנט מאַן, האָט באַקומען 2090 פון דער סומע, װאָס ס'האָט באַקומען 
דער יידישער ציבור פון איבער 3 מיליאָן! 

דער יערלעכער דערציונגס-בודזשעט פון פּוילישן יידנטום האָט 
באַטראָפֿן ביי 12--15 מיליאָן זלאָטעס, ד"ה אַ 2.5--2 מיליאָן דאָלאַך, ++ 
בלויז די װאַרשעװער קהילה האָט באַשטימט אין 1929 אַ סכום פון 
0 זל. פאַר דערציונגס-צוועקן. דער װאַרשעװער שטאָט-ראַט 
האָט אין 1927 נאָך געגעבן 60,000 זל. פאַר יידישע שולן; אין 1923 איז 
שוין די סומע געפאַלן ביז 17,000 און זי איז אינגאַנצן געװאָרן אַנולירט 
מיט אַ יאָר שפּעטער. אין 22-19231 האָט דער אָנטײיל פון די שטאָט- 
ראַטן אין בודזשעט פון די ,תרבות"-שולן באַטראָפן 6.9 פּראָצענט, 


* ד"ר חיים אורמיאן, ,המחשבה החנוכית של יהדות פּולניה". תל אביב, 1939, 
** משה פּרגר, ,יון מצולה החדש", תל אביב, סעפּטעמבער 1941, 

אין 25-1924 איז ער געפאַלן ביז 2.1 פּראָצענט. פון 58 שטאָט- 
פאַרוואַלטונגען, װאָס האָבן געגעבן אין 1920 סובסידיעס פאַר די צישאָ- 
שולן אין הייך פון 450,000 זל,, זענען געבליבן אין 1925 דריי שטאָט- 
פאַרװאַלטונגען מיט סובסידיעס פון 18,000 זל, + 

אויך די הילף פון אויסלאַנד איז געװאָרן אַלץ קלענער. אין 1922 
האָבן, למשל, די ,צישאָ"-שולן געדעקט 8502 פון זייער בודזשעט פון 
געלטער, װאָס זענען געקומען פון אױיסלאַנד, דער עיקר אַמעריקע. אין 
די לעצטע 4 יאָר פאַרן קריג ווערט שוין 70 פּראָצענט געדעקט פון 
שכר-לימוד און זאַמלונגען אין פּולן, אין אַנדערע שול-צענטראַלעס 
איז 80 און זאָגאַר 90 פּראָצענט פון בודזשעט געװאָרן געדעקט פון די 
יידן אין פּױלן גופא, 

נאָך װייניק, װאָס די רעגירונג האָט זיך נישט באַטײליקט אין בו" 
דזשעט פון די שולן, האָבן זיך לעצטנס נאָך אָנגעהױיבן שיטן רעפּרע- 
סיעס קעגן די שולן און מ'האָט אָנגעהױיבן שליסן פיל שולן צוליב 
סאַניטאַר-היגיענישע מאָטיוון.... מיט די לעצטע גראָשנס, אין וועלכע 
דער הונגער-לוין פון די לערער האָט גענומען אַן אָנגעזעענעם אָנטײל, 
האָט מען אָנגעהויבן בויען אייגענע שול-געביידעס. ,תרבות" האָט 
שוין געהאַט אין 1928 70 אייגענע געביידעס און פּלעצער פאַר נייע 
בנינים. קחורב" האָט געהאַט 155 אייגענע בנינים. אויך ;צישאָ" 
האָט אויפגעבויט אַ ריי שול-בנינים. די לעצטע יאָרן זענען געװאָרן 
אויפגעבויט אַ ריי באַזונדערס פּרעכטיקע בנינים, װי דאָס הויז פאַרן 
יידישן אַקאַדעמיקער און דער בנין פון יודאַיסטישן אינסטיטוט אין 
װאַרשע, די פּרץ-שול פון ;צישאָ* אין לובלין, די ,ישיבת חכמי לובליף" 
און אַ ריי אַנדערע. נישט וייניקער פון 10 מיליאָן זלאָטעס --- אָדער 
2 מיליאָן דאָלאַר, האָט דאָס פּוילישע יידנטום אינוועסטירט אין די דאָ- 
זיקע געביידעס. כמעט די גאַנצע סומע האָט געגעבן דאָס פּױלישע 
יידנטום. די הילף פון אױסלאַנד איז געווען אַן אומבאַדייטנדיקע. 

אויך אויף אַנדערע קולטור-געביטן האָט זיך אויסגעצייכנט דאָס 
פּוילישע יידנטום,. פון 184 טאָג-צייטונגען, װאָס זענען דערשינען אין 
פּױלן אין 1927, זענען 20 דערשינען אין יידיש,. אויסער דעם זענען 
דערשינען אַ 6-5 יידישע טאָג-צייטונגען אין פּױליש. אין 1927 זענען 
דערשינען 120 צייטשריפטן אין יידיש און העברעאיש. לוט דער 
רשימה פון ייוואָ, זענען אין די יאָרן 1925---1927 דערשינען אין פּױלן 


** שול-אַלמאַנאַך. פילאַדעלפיץ, 1935, 

0 פּעריאָדישע פּובליקאַציעס אויף יידיש; פון זיי 27 טאָג-צייטונגען 
0 װוואָכנבלעטער, 24 2-וועכנטלעכע אויסגאַבעס, 58 חודש-זשורנאַלן 
און 16 אומבאַשטימט. 

די צאָל פון דערשינענע צייטשריפטן אין יידיש איז כסדר געװואַקסן. 
אין 1933 זענען דערשינען 80 צייטשריפטן, אין 1934 -=- 79, אין 1935 
-- 102, אין 1936 -- 123, אין 1937 -- 130, * 

אין 1927 זענען דערשינען אין פּױלן 443 ביכער אין יידיש און 
העברעאיש: 21 איבער װויסנשאַפטלעכע טעמעס, 188 שיינע ליטעראַ- 
טור, 171 ביכער פאַרן פאָלק ( דער פּוילישער רעגירונגס-אָפיס שליסט 
אין דעם אויך איין 107 ספרים וועגן רעליגיעזע פראַגן), 52 לערנביכער 
(פון דעם 26 צו לערנען שפּראַכן). די אַלגעמיײנע אויפלאַגע איז געווען 
0 עקקזעמפּליאַרן. 

די רשימה נעמט נישט אַריין אַלע ביכער וועגן יידישע ענינים, 
װאָס זענען דערשינען אין פּויליש. אין 1934 זענען דערשינען אַזעל- 
כע 160 ביכער. אַ באַזונדערס מזלדיק יאָר פאַרן יידיש:העברעאישן 
בוך איז געווען דאָס יאָר 1928, איידער ס'איז אויסגעבראָכן דער עקאָנאָ- / 
מישער קריזיס אין פּױילן,. ס'האָבן זיך דאַן געוויזן אויפן ביכער-מאַרק 
5 נייע ביכער אין אַן אויפלאַגע פון קרוב אַ מיליאָן עקזעמפּליאַרן. 
דאָס מיינט, אַז כמעט יעדן טאָג זענען דערשינען 2 ביכער. אויסער דעם 
האָט מען אַרײינגעברענגט פיל ניי דערשינענע ביכער פון אַמעריקע 
און ארץ-ישראל. 

דאָס יידישע פּוילן האָט זיך געגרויסט מיט אירע ביבליאָטעקן 
נישט געווען קיין איין שטעטל, װאָס זאָל נישט האָבן איינע אָדער עט- 
לעכע יידישע ביבליאָטעקן. בליז ;תרבות" גיט אָן אַז זי האָט גע- 
האַט 425 ביבליאָטעקן מיט 290,000 ביכער און 37,000 לעזער. /קקול- 
טור-ליגע", די געזעלשאַפט ;אָוונט-קורסן פאַר אַרבעטער", ;שולקולט" 
א"אַ האָבן געהאַט פיל הונדערטער ביבליאָטעקן. צו די גרויסע ביב- 
ליאָטעקן אין װאַרשע האָבן געהערט די ,;הזמיר"-ביבליאָטעק (י. ל. פּרץ 
און גרשון לעווין זענען געווען פון אירע גרינדער; לעצטנס איז זי גע" 
װאָרן פאַרװואַלטעט דורך ;שולקולט"), די בונדישע ;גראָסער-ביבליאָ- 
טעק" א"אַ. ס"ה האָבן עקזיסטירט אין ואַרשע 50 יידישע ביבליאָ- 
טעקן מיט 265,336 ביכער און 19,349 לעזער. ** אַ באַזונדער אָרט 

* ,מאַלי ראָטשניק סטאַטיסטיטשני", 1928, 
** ב. טעמקין אין ,ווירטשאפטלעכן לעבן", װאַרשע 1934, נומ' 7'6, 

פאַרנעמט די גרויסע ביבליאָטעק פון יודאַיסטישן אינסטיטוט ביי דער 
סינאַגאָגע אויף טלאָמאַצקע מיט אירע 40,000 זעלטענע ביכער און כתב- 
ידן. גלייך נאָך זייער אַרײינקומען קיין װאַרשע האָבן די דייטשן אַרויפ- 
געלאָדן די ביכער אויף לאַסט-אױטאָס און זיי אַוועקגעפירט. שפּעטער 
האָט זיך אַרױיסגעװיזן, אַז די ביכער האָט מען אַװעקגעפירט צום נאַ- 
צישן ,אינסטיטוט פאַר ראַסן-פאָרשונג און יידן-קענטעניש", אונטער 
דער פירונג פון נאַצי",געלערנטן" ד"ר פליישהאַוער. 

לויט דער אפראַנקפורטער צייטונג" פון 28טן מערץ 1941 האָט 
דער נאַצייאינסטיטוט פאַר יידישע פּראָבלעמען אין פראַנקפורט-אַם-מיין 
געהאַט 200,000 ביכער. זיי זענען ס'רוב באַשטאַנען פון קאָנפיסקירטע 
ביכער אין די יידישע ביבליאָטעקן פון פּוילן א'אַ לענדער, די ,פראַנק- 
פורטער צייטונג" פון 7טן מערץ 1941 באַריכטעט, אַז די נאַציזירטע 
אוניווערסיטעט אין פּויזן, װאָס האָט אַ קאַטעדרע צו פאָרשן די גע- 
שיכטע און די שפּראַך פון די יידן, האָט באַקומען 400,000 ביכער פון 
די בערך 1,000,000 ביכער, װאָס די נאַציס האָבן קאָנפיסקירט אין 
פּולן, 

גרויסע יידיש-העברעאישע ביבליאָטעקן האָבן זיך געפונען אין 
די מזרח-געביטן, אין אַזעלכע אַלטע יידישע קהילות, וי ווילנע, בריסק, 
פּינסק, גראָדנע, ראָװונע א"אַ. די ווילנער סטראַשון-ביבליאָטעק, גע- 
גרינדעט אין 1892, האָט געהאַט זעלטענע ביכער-אוצרות. זי האָט 
געציילט איבער 40,000 ביכער. יערלעך פלעגן זיך באַנוצן מיט אירע 
ספרים איבער 52,000 לעזער. ברייט באַקאַנט איז אויך געווען די 
,;מפיצי- השכלה?-ביבליאָטעק אין ווילנע מיט אירע 40,000 ביכער. 
צװישן די גרויסע ביבליאָטעקן דאַרף מען אויך אַרײנרעכענען די 
שלום עליכם:ביבליאָטעק אין ביאַליסטאָק מיט 46,000 ביכער. די 
ברענער - ביבליאָטעקן אין פּינסק, בריסק, גראָדנע א"אַ האָבן געהאַט 
פיל טויזנטער לייענער. די ישיבות אין די ;קרעסן" האָבן געהאַט 
גרויסע זאַמלונגען פון זעלטענע ספרים. אינטערעסאַנטע דאָקומענטן 
פון קולטור-היסטאָרישער באַדייטונג האָט אָנגעזאַמלט דער היסטאָריש- 
עטנאָגראַפישער מוזיי אויפן נאָמען פון ש. אַנסקי אין ווילנע. 

ווער ווייס, װאָס ס'איז יעצט דער גורל פון די דאָזיקע אַלע אוצרות 
פון יידישער קולטור? 

אויך אויפן געביט פון טעאַטער האָבן יידישע קולטור-בויער פיל 
אויפגעטאָן. אין 1926 זענען פון 103 עקזיסטירנדיקע טעאַטערן געווען 
5, װואָס האָבן געשפּילט אין יידיש: דערפון 8 שטענדיקע טעאַטערן און 

7 װאַנדעריטרופּעס. (די מאַטעריעל גוט-איינגעאָרדנטע דייטשן אין 
פּוילן האָבן נאָר געהאַט 2 טעאַטערן). אין 1928 האָבן עקזיסטירט 
יידישע טעאַטער-געזעלשאַפטן אין װאַרשע, ווילנע, לעמבערג, קראָקע, 
לאָדזש, גראָדנע. אין יוני 1938 האָבן זיי אויף אַ באַראַטונג אין װאַרשע 
געשאַפן אַ קאָאָרדינאַציע-ביוראָ: צװוישן זיינע אויפגאַבן איז געווען 
דאָס גרינדן אַ טעאַטער-סטודיע און דאָס אונטערשטיצן דאָס טעאַטער 
פאַר יוגנט אין װאַרשע, װאָס האָט זיך אַרױסגעװיזן אַלס אַ וויכטיקער 
קינסטלערישער און דערציערישער אויפטו. עס האָבן אויך עקזיס- 
טירט ביי 700 יידישע ספּאָרט-געזעלשאַפטן, פאַרשידענע מוזיק-, קול- 
טור- און קונסט-געזעלשאַפטן, פיל טויזנטער װירטשאַפטלעכע, פּאָלי- 
טישע און פאַרשידענע מינים אַנדערע געזעלשאַפטן, פאַריינען און 
קלובן, װאָס האָבן געפירט אַ ברייט-פאַרצווייגטע קולטור-אַרבעט. באַ- 
זונדערס זאָל דאָ װוערן דערמאָנט דער יידיש וויסנשאַפטלעכער אינ- 
סטיטוט (ייואָ), 

געגרינדעט אין 1926, האָט דער ייוואָ אַנטװיקלט אַ ברייט-פאַר- 
צווייגטע טעטיקייט. צו זיין-בר-מצווה-פייערונג, אין 1929, האָט ייוואָ 
געהאַט אָנצוווייזן אויף וויכטיקע אָפּגעטוענע אַרבעטן. קרוב 40,000 
ביכער האָט געציילט די ייװואָ-ביבליאָטעק;: דער פּרעסע-אַרכיו האָט 
צענויפגעזאַמלט 10,000 יאָרגענג פון יידישע צייטשריפטן פון אַלע 
לענדער; דער דאָקומענטן-אַרכיוו האָט געציילט צענדליקער טויזנטער 
נומערן וויכטיקע מאַטעריאַלן פאַר דער געשיכטע פון יידישע קיבוצים 
און יידישער קולטור; דער טעאַטער-מוזײ א"נ פון אסתר רחל קאַמינסקי 
האָט געהאַט 20,000 בריוו, בילדער און מאַנוסקריפּטן; די פאָלקלאָר-קאָ- 
מיסיע האָט צענויפגעזאַמלט 100,000 נומערן פון יידישן פאָלקס-שאַפן; 
די טערמינאָלאָגישע קאָמיסיע --- 700 זאַמלונגען פון טערמינאָלאָגיעס 
פון יידישע פאַכן; די ביבליאָגראַפישע צענטראַלע האָט צענויפגעזאַמלט 
אין אירע קאַרטאָטעקעס 220,000 ביבליאָגראַפישע פאַרצייכענישן פון 
יידישע ביכער אין גאָר דער װעלט. מ'דאַרף נאָך דערמאָנען דעם 
מאַנוסקריפּטן-אָפּטײל פון כתב-ידן, די פּאַָרטרעטן-זאַמלונג, דעם פּעדאַ- 
גאָגישן אַרכיוו און מוזיי, דעם עטנאָגראַפישן מוזיי. ‏ אין אייגענעם, 
מאָדערן-איינגעאָרדנטן, בנין זענען געווען טעטיק די אַספּיראַנטור א"ג 
פון ד"ר צ. שאַבאַד און די פּראָאַספּיראַנטור א"אַ פון ב. כהן-ווירגילי, 
ייוואָ האָט אַרױסגעגעבן 4 וויכטיקע זשורנאַלן און אַ ריי ווערטפולע 
װיסנשאַפטלעכע אַרבעטן, 


אָבער דעם גרעסטן קולטור-אוצר, װאָס ס'האָט פאַרמאָגט דאָס 

יידישע פּוילן, איז געווען די יוגנט-באַוועגונג. אין קיין לאַנד --- אויסער 
ארץ-ישראל -- שפּילט נישט די יוגנט אַזאַ אַקטיון אָנטײל אויף אַלע 
געביטן פון געזעלשאַפטלעכן און קולטור-לעבן, װי אין פּוילן, די צאָל 
מיטגלידער אין די פאַרשידנסטע יוגנט-קינדער- און ספּאָרט-אָרגאַני- 
זאַציעס פון אַלע ריכטונגען אין פּוילן און גאַליציע איז פאַרן קריג דער- 
גאַנגען ביז צו דער אימפּאָזאַנטער ציפער פון קרוב 200,000; אין זייערע 
זומער-קאָלאָניעס האָבן אָנטײל גענומען יערלעך קרוב 100,000 יוגנט- 
לעכע, ואחרון אַחרון --- אין דער יוגנט-באַװעגונג האָט אַרויסגעפינקלט 
מיטן גאַנצן צויבער פון געװאַגטקײט, עקשנות און אידעאַליזם די 
חלוצישע יוגנט-מחנה, 
ט 

אַ שװאַרצער שלייער האָט איינגעהילט דאָס אימפּעטפולע, מיט 
לעבן שפּרודלענדיקע פּוילישע יידנטום. צוזאמען מיט דער פאַרניכ- 
טונג פון אונזער קולטור-פאַרמעגן, גייט אויך די פאַרניכטונג פון זיינע 
שעפער. אין פּױלן, װי אויף די וועגן פון סיביר, קאַזאַקסטאַן א"אַ, 
זענען אומגעקומען אַ ריי שרייבער, לערער און טוער. זייער צאָל 
האַלט כסדר אין װאַקסן; און פון דערווייטנס --- דורכן פינצטערן פאָר- 
האַנג --- רייסן זיך דורך איוב-ידיעות -- אונזערע בעסטע זענען אין 
סכנה. זיי ראַנגלען זיך מיט ביטערער נױט, טיפוס און שווינדזוכט, 
ווער ווייס, וויפיל פון זיי מיר װעלן נאָך טרעפן לעבעדיקע, ווען דער 
מבול פון פייער און בלוט װעט צוריק אַרײן אין זיינע ברעגן. דאָס 
האַרץ ציטערט... װעלן זיי דאָרט אויסהאַלטן? 


ב) אונטערן נאַציירעזשים 


ווען צו אונז זענען דערגאַנגען קיין ווילנע, אין ווינטער 1940, 
די ערשטע ידיעות, אַז די יידישע לערער, שרייבער און טוער אין 
װאַרשע האָבן, קוקנדיק טעגלעך דעם טויט אין די אויגן, באַשלאָסן 
ווייטער אָנצוגיין מיט זייער אַרבעט -- האָבן מיר אונזערע אויערן נישט 
געגלייבט. אָבער ס'זענען געקומען די ערשטע גרוסן, די ערשטע 
בריוו דורך אומלעגאַלע שליחים, שמוגלענדיק 574 גרענעצן, און קו" 
מענדיק צוריק מיט אָפטמאָל אָפּגעפרוירענע פיס, אָבער מיט אַ מאָדנער 
פרייד אין אויג --- און דאַן האָבן מיר זיך געזאָגט: יאָ, ס'איז אמת. 
די גאָלדענע קייט פון דורות הייבט זיך צוריק אָן שמידן. אַלע לאַגערן 
פון דער יידישער געזעלשאַפטלעכקײט האָבן אַרױסגעבראַכט פון זיך 
זייערע שטילע העלדן, זייערע אומבאַקאַנטע זעלנער אויפן פראָנט פון 

קולטור-טאַט. אין דער פולער ברייט װעלן מיר קענען אָפּשאַצן זייער 
אַרבעט דאַן, ווען מיר װעלן זיך קענען אין פריידן צוריק מיט זי 
טרעפן ביי אַנדערע באַדינגונגען. 

לאָמיר אויפציען די דאָזיקע פּערל פון העראָיזם אויפן אײביקן 
פאָדעם פון אונזער קאַמף פאַר קיום. לאָמיר נישט דורכלאָזן קיין איין 
פאַקט פון יידישן קולטור-שאַפן בימי היטלער. אויף די וועגן פון 
דער וועלט, אויף די וועגן פון יידיש-פּוילן װעט נאָך אויפשיינען אונ- 
זער זון, און קראַפט און גבורה ועט זיין אין אירע פליגלען. לאָמיר 
זאַמלען פאַר יענע טעג די דאָזיקע אַלע פּערל פון גבורה און ליבע 
צום פאָלק, ליבע צום יידישן קינד -- און זאָלן זיין געבענטשט די 
יעניקע, װאָס האָבן זיך אויפגעהויבן אויף דער העכסטער מדרגה -- 
צו לעבן צוזאַמען מיטן פאָלק אונטער אַלע באַדינגונגען און װאַגן צו 
האַמערן ווייטער דעם בנין פון יידישער קולטור, לעבנדיק אויפן באַרג- 
שפּיץ פון אַ װוולקאַן, װאָס קען יעדע רגע אַלץ פאַרניכטן, 

4 

גלייך נאָכדעם, וי די דייטשן האָבן באַזעצט װאַרשע, האָט זיך באַ- 
וויזן אַ מעלדונג, אַז די מאַכט װעט אָנערקענען אַלע עקזיסטירנדיקע 
אינסטיטוציעס, אויסער פּאָליטישע און פּראָפּעסיאָנעלע. די טוער פון 
די , צישאָ"-שולן אין װאַרשע האָבן גלייך באַשלאָסן צו עפענען צוריק. 
די יידישע שולן. = ,מיר האָבן שוין געהאַט אַ גרוס, אַז אונזער שול 
אין לאָדזש אַרבעט, און דער ערשטער געדאַנק איז געווען, װאָס שנעלער 
צו לאָזן אין גאַנג די שולן, כדי צו שטעלן די מאַכט פאַר אַ געשעענעם 
פאַקט". | 

דער הױיפּט-אינספּעקטאָר האָט אִויף דער פראַגע וועגן עפענען 
די שולן געענטפערט, אַז ס'איז אונזער בירגערלעכער חוב צו לאָזן 
די שולן אין גאַנג, קיין שום פּאַפּיר קען ער אָבער נישט אַרױסגעבן 
מיר דאַרפן דאָס טאָן אויף אייגענער אַחריות. דער ;טאָז" האָט זיך 
אונטערגענומען צו באַשפּייזן די קינדער, אַזױ וי פאַר דער מלחמה, 
די באַשפּייזונג האָבן מיר געמאַכט פאַרן הויפּט-פּונקט און שטילערהייט 
איינגעפירט דאָס לערנען. ,אַ פריילעכער מאָמענט איז דאָס געווען, -- 
אָבער וויפיל טיפן טראַגיזם האָט ער פאַרמאָגט אין זיך! עס זענען 


* די ווייטערדיקע ידיעות נעמען מיר אַרױס פון זאַמלהעפט , פראַגן פון דערצי- 
ונג", אַרױסגעגעבן דורך דער ציש"אָ אין ווילנע, 1940. דער מחבר פון אַרטיקל איז אַ 
לערערין, װאָס דערציילט דאָ פאַקטן פון איר אייגענער דערפאַרונג. 

געקומען אונזערע מאַמעס מיט אונזערע קינדער, אָבער וי אַנדערש 
האָבן זיי אויסגעזען, -- די מאַמעס, יונגע, שיינע פרויען זענען זקנות 
געװאָרן, אַלטע יידענעס מיט טיכער אויף די קעפּ. זיי האָבן געטראָגן 
אויף זיך די לאַסט פון איינגעפאַלענע דירות און זענען איינגעהילט אין 
רויך פון זייערע אָפּגעברענטע שטיבער". 

. . . ;עס מערן זיך אַלץ מער און מער מאַמעס, און פאַרווונדערטע, 
דאָך מיט האָפענונג, פרעגן זיי: לערערין, מען װעט טאַקע לערנען? 

;זאָרגט נישט. עס איז און עס ועט זיין. ברענגט נאָר אייערע 
קינדער". 

און די קינדער זענען געקומען. וויפיל פרייד האָט אַרױסגערופן 
די מעלדונג, אַז מען זאָל ברענגען ביכער און העפטף 

מיט װאָס פאַר אַ פּיעטעט מען האָט גענומען שרייבן אין די העפטן! 

,מיר האָבן געלערנט יידיש, פּוױליש און רעכענען. (עס האָט 
זיך פאַרשפּרײיט אַ קלאַנג, אַז צוליב דעם, װאָס די אינספּעקטאָרן האָבן 
אויף אייגענער אַחריות געלאָזט אין גאַנג די מלוכה-שולן, האָט מען 
אַרעסטיױט אַ גרויסע צאָל שול-פאַרװאַלטערס און אינספּעקטאָרן (פּאָ- 
ליאַקןן. מען האָט זיי באַפרייט נאָך דעם, װי די אינספּעקטאָרן האָבן 
אונטערגעשריבן אַ פאַרפליכטונג, אַז אויף די לעקציעס פון געשיכטע, 
געאָגראַפיע און פּױיליש װעלן די לערער נישט רעדן קעגן אָקופּאַנט. 
צוליב דעם האָבן מיר נאָר געלערנט יידיש, פּויליש און רעכענען). 

;די קינדער האָבן פאַרבראַכט אין די שולן פון 10 פרי ביז 1 נ. מ. 
דאָס לערנען אין די שולן איז געווען אַ זייער דרייסטער און אויך גע- 
פערלעכער שריט. איך בין נאָך אַמאָל אַװעק צום אינספּעקטאָר מיט 
דער האָפענונג, אַז ער װעט געבן פאַר אונזערע שולן אַ געוויסע פאַר- 
אָרדענונג, און מיר װעלן נישט זיין אויסגעשטעלט אויסשליסלעך אויף 
זיך אַלין. 

;דער אינספּעקטאָר איז געווען זייער צופרידן מיט דעם, װאָס מיר 
האָבן געלאָזט אין גאַנג די שולן. איך האָב באַקומען פון אים אַ גע- 
דרוקטע פאַראָרדענונג וועגן עפענען בכלל די שולן. אַזאַ פּאַפּיר איז 
שוין געווען פונאַנדערגעשיקט אין די קריסטלעכע שולן -- און ער האָט 
געבעטן צו שטיין מיט אים אין קאָנטאַקט. 

, אויף צו מאָרגנס איז אָבער אַרױס אַ פאַראָרדענונג, אַז צוליב דער 
טיפוס-עפּידעמיע װערן אַלע שולן געשלאָסן ביז צום אָפּרופן. 

,מיר האָבן אין אונזערע שולן נישט געװאָלט איבעררייסן דעם 
קאָנטאַקט מיט אונזערע קינדער און לאָזן זיי אינגאַנצן אויף הפקר. 

מיר האָבן דעריבער באַשלאָסן אַרױיסצוגעבן זיי טרוקענע פּראָדוקטן 
אַהײם. צוויי טעג אין װאָך פלעגן די קינדער זיך מעלדן אין שול און 
אָפּנעמען זייערע פּראָדוקטן?. 


די דאָזיקע פאַרביקע שילדערונג פון אַן עדיראיה אילוסטרירט. 
אַמבעסטן די לאַגע, װאָס האָט זיך געשאַפן אין די ערשטע טעג פון דער 
אָקופּאַציע. א. ווייס גיט איבער, * אַז די נאַציס האָבן אָנגעגעבן אַלס 
מאָטיוו פון שליסן די שולן, אַז די טעקסט-ביכער זענען פיינדלעך צו 
די דייטשע אינטערעסן. די פּוילישע שולן האָט מען אָבער טראָץ דעם, 
מיט קליינע אױיסנאַמען, יאָ דערלויבט צו ווערן געעפנט. 


,אין דריי װאָכן אַרום --- דערציילט ווייטער די שוין ציטירטע 
לערערין --- איז אַרױס אַ פאַראָרדענונג פון דער מאַכט צו עפענען 
די פּאָוושעכנע שולן, רוישיק איז װוידער געװאָרן אין די שול-געביי- 
דעס; מען האָט שוין ווידער געזען אין די גאַסן קינדער מיט טעטשקעס, 
אָבער נאָר קריסטלעכע. יידישע קינדער האָבן זייערע פּלעצער נישט 
באַקומען. איך בין געווען זיכער, אַז די גזירה איז חל נאָר אויף די 
;שאַבאַסובקעס?,און צו אונזערע שולן האָט דאָס געזעץ קיין שייכות 
נישט געהאַט, -- מיר האַלטן עס דאָך אַליין אויס! 

;איך בין אַװעק צום אינספּעקטאָר. מיינע האָפענונגען האָבן 
זיך אַרױסגעװיזן פאַר פאַלשע. ,'קיין שום יידישע שולן טאָרן נישט 
זיין טעטיק". איך האָב געפילט, אַז איך פאַרליר דעם באָדן אונטער 
די פיס, 

;אָבער ניין, נישט אונטערגעבן זיך! מיר ווילן נישט און ועלן 
נישט אונטערגייף אין װאָס פאַר אַ פאָרם מיר װעלן נישט עקזיסטירן 
-- װועלן מיר איבערװאַרטן די שוידערלעכע צייט, ווייל מיר גלייבן, 
אַז דאָס אַלץ, װאָס קומט איצט פאָר, איז פאַרבייגייענדיק, און מיר 
וועלן נאָך דערלעבן גוטע צייטן, 


;האָבן מיר אונזערע שולן פאַרװאַנדלט אין קיכן פאַר קינדער. 
דריי טעג שפּעטער זענען צוריק געװאָרן פאַרמאַכט אַלע װאַרשעװער 
שולן. פאַרװאָס --- האָט קיינער נישט געוווסט". 

סוף 1929 האָט זיך די װאַרשעװער קהילה געװענדעט צו דער 
נאַציימאַכט מיט דער בקשה צו עפענען צוריק כאָטש די שולן פון 
דער קהילה. (די ווענדונג איז געװאָרן געמאַכט אויפן גרונט פון אַ 


* אין ,קאנטעמפּארערי דזשואיש רעקאָרד", נייאָרק, סעפּטעמבער 1940. 

פריערדיקער מעלדונג פון די דייטשן, אַז אַלע שולן, װאָס שטייען נישט 
יאונטער דער אויפזיכט פון דער קהילה, מוזן װוערן געשלאָסן). די 
קהילה האָט געהאַט 15 פאָלקס-שולן מיט 3,000 קינדער. די געסטאַפּאָ 
האָט געענטפערט דער קהילה-דעלעגאַציע: ;נייף פאַר די יידן איז 
פאַרבאָטן יעדע דערציונגס-אַרבעט. אונז אַרט נישט, וען די יידישע 
קינדער װעלן זיך װאַלגערן אין די גאַסן", א 

דעם 21טן אױגוסט 1940 איז דערשינען די פאַראָרדענונג, װאָס 
פאַרפליכטעט די יידנראַטן איבעראַל צו זאָרגן וועגן שול-וועזן און שאַפן 
די נייטיקע צאָל פאָלקס-שולן, פאַך- און פּראָפּעסיאָנעלע שולן (זע 
קאַפּיטל ,געזעצן", זייט 88). די יידישע שול- טוער אין װאַרשע 
האָבן אָנגעהויבן מאַכן הכנות צוריק צו עפענען די שולן. אין די 
לאָקאַלן פון די געוועזענע שולן זענען אין דער צווישנצייט געװאָרן 
איינגעאָרדנט 18 קיכן דורכן ,;צענטאָס?, ווו מען האָט באַשפּייזט 12,000 
קינדער. אָנגעפירט מיט דער אַקציע האָט אַ געמיינזאַמע דערנערונגס- 
קאָמיסיע, אין וועלכער עס זענען אַרין פאָרשטייער פון אַלע שול- 
ריכטונגען,. אין סעפּטעמבער 1940 איז געװאָרן באַשלאָסן דורכצו" 
פירן אַ ברייטע געלט-אַקציע און פאַרשפּרײטן צו דעם צוועק 200,000 
זאַמל-פּושקעס אין די יידישע הייזער. ס'איז געװאָרן געשאַפן אַ גע- 
מיינזאַמע שול-קאָמיסיע פאַרן צוריק-אויפבוי פון די שולן. די אונ- 
טערריכטס-שפּראַך זאָל זיין יידיש אָדער העברעאיש. די לערע זאָל 
זיין אין נאַציאָנאַלירעליגיעזן גייסט ( דאָס װאָרט ,רעליגיעז" האָט מען 
זיכער געדאַרפט האָבן, כדי צו כשרן אין די אויגן פון די דייטשן די 
פּראָגרעסיוו - סאָציאַליסטישע , צישאָי- און ,,שולקולט" - שולן). לויטן 
אױיסגעאַרבעטן פּלאַן האָבן אין אַ קלאַס געדאַרפט לערנען 60 שילער. 
די שול-קאָמיסיע האָט אויך, זעט אויס, דערװאַרט, אַז ס'וועלן זיך עפע- 
נען פּריװואַטע שולן, און זי האָט דערקלערט איר גרייטקייט איבערצונע- 
מען די לייטונג פון די דאָזיקע שולן. 

די דייטשן האָבן אָבער וייטער פאַרבאָטן צו עפענען די שולן 
(ידיעה פון יאַנואַר 1941); דער תירוץ --- דער אַלטער: טיפוס-עפּידע- 
מיע. די קהילה רוט נישט. זי גיט ווייטער אָן אַ מעמאָריאַל וועגן עפע- 
נען די שולן, זי טענהט, אַז אויב מ'האָט נישט דערלויבט צו עפענען 
די שולן אין נאָוועמבער 1940, צוליב דער טיפוס-עפּידעמיע (דאַן איז 
אויך פאָרגעקומען דאָס איבערציען זיך אין געטאָ), -- איז שוין יעצט 


* מ. פּרגר, יון מצולה החדש, זי 124. 

די קראַנקייט אָפּגעשװאַכט און מען קען די שולן עפענען. די נאַציס 
װאַרפן ווייטער אָפּ אַלע ווענדונגען. 

אין דער זעלביקער צייט האָבן די פּאַליאַקן ברייט פונאַנדערגע- 
בויט זייער שול-וועזן,. אין סעפּטעמבער 1940 זענען שוין געווען גע- 
עפנט אין װאַרשע 120 שולן מיט 68,000 שילער און 1,400 לערער. אויסער 
דעם זענען געווען טעטיק 10 פּריװאַטע שולן מיט 10,000 שילער. וי עס 
רימט זיך די װאַרשעװער נאַצי-פּרעסע צו יענער צייט, האָט מען שוין 
באַלד דערגרייכט דעם פאַר-מלחמה-צושטאַנד. ;עס בלייבן נאָר גע- 
שלאָסן די שולן אין די עפּידעמיע-געביטן" (אין געטאָ). ס'איז גע- 
װאָרן אויסגעגעבן 4 מיליאָן זלאָטעס אויף רעמאַנטירן די שול-געביי- 
דעס, װאָס האָבן געליטן פון דער באָמבאַרדירונג. ס'זענען אויך גע- 
װאָרן געעפנט 45 פּראָפּעסיאָנעלע שולן פאַר אַרבעטער-יגנט, 64 
האַנטװערקער-שולן פאַר יוגנט, װאָס װיל זיך ערשט אויסלערנען אַ 
פאַך, און 25 פאַך-שולן אַלס העכערער שטאַפּל אין לייטער פון דער פאַך- 
אויסבילדונגס-טעטיקייט. 

אין די פּוילישע שולן איז פאַרבאָטן צו לערנען געאָגראַפיע, גע- 
שיכטע, לאַטײן און טיילווייז פּויליש. די מיטל- און הויך-שולן זענען 
אויך פאַר פּאָליאַקן געװאָרן פאַרבאָטן, אויך די לערער-סעמינאַרן 
זענען געװאָרן געשלאָסן. 

לויט דייטשע ידיעות, באַקומען אין גענ-גאָװ. אונטערריכט 
1 מיליאָן פּוילישע שול-קינדער פון פּוילישע לערער, + 

די נאַצי-מאַכט אין װאַרשע קלאָגט זיך, אַז די פרעקווענץ אין די 
שולן איז אַ נישט-גענוגנדע. ,די יוגנט, װאָס װעט נישט פאָלגן די 
אינסטרוקציע (וועגן רעגיסטרירן זיך אין די שולן), װעט ווערן גענו" 
מען מיט צװאַנג", דראָט דער ;נאָװוי קוריער ואַרשאַװוסקי? פון 26טן 
אויגוסט 1941. ס'איז געװאָרן פאַרלענגערט דער טערמין פון רעגיס- 
טרירן זיך אין די שולן. ,די פאַרלענגערונג איז געווען נייטיק צוליב 
דער קליינער צאָל קינדער, װאָס האָבן זיך רעגיסטרירט ביז היינט". 

די יידישע יוגנט אין װאַרשע האָט, נישט האָבנדיק קיין ברירה, 
אָנגעהויבן שאַפן אומלעגאַלע קורסן און קרייזן, כדי פאָרצוזעצן איר 
בילדונג. גרופּן צן 574 שילער האָבן זיך געשאַפן אַ לערער און אַלע- 
מאָל אָפּגעהאַלטן אומלעגאַל די לעקציעס אין אַנדערע פּלעצער. מיר 
האָבן זאָגאַר אַבסאָלוט פאַרטרויענסווערטע ידיעות וועגן אַן אומלעגאַ- 


* ,דויטשעס רעכט" נ' 35, פון 31טן אויגוסט 1940. 

לער גימנאַזיע אין געטאָ. אַ גאַנצער שטאַב לערער, װאָס איז אַנטלאָפן 
פון די אַנעקסירטע מערב-געביטן, פירט אָן מיט דער אַרבעט. פאַר די 
תלמידים, װאָס זענען נישט בכוח צו באַצאָלן דעם באַשײידענעם שכר- 
לימוד, ווערט באַקומען געלט און פּראָדוקטן פון די יידישע אינסטיטו- 
ציעס. מ'איז אויך צוגעטרעטן צו שאַפן אומלעגאַלע פאָלקס-שולן 
אָבער אין דער צווישנצייט זענען געקומען ידיעות, אַז די נאַציס האַלטן 
ביים דערלויבן צו עפענען די שולן -- און די אַקציע איז געװאָרן אָפּגע- 
שװאַכט. 

סוף אַפּריל 1941 האָט די װאַרשעװער קהילה באַקומען די לאַנג- 
דערװאַרטעטע דערלויבעניש צו עפענען די פאָלקס-שולן פאַר יידישע 
קינדער. דערווייל זענען געװאָרן געעפנט שולן פאַר קוים 5,000 קֵינ- 
דער. דער אָנפירער פון די שולן איז דער געוועזענער דירעקטאָר פון 
יידישן לערער-סעמינאַר אין װואַרשע, פּראָפּי מ. טאַובער. אַ ספּעציעלער 
היגיענע-דעפּאַרטמענט האָט די השגחה איבערן געזונדהייטס-מצב פון 
די שילער. ס'ווערן געמאַכט באַמיונגען צו עפענען ווייטערע שולן -- 
זאָגט אַ ידיעה פון יאַנואַר 1942, 

די לאָנדאָנער אאַגודת ישראל" באַריכטעט, אַז לויט אירע ידיעות 
פון װאַרשע, זענען געװאָרן געעפנט פיל ,בית יעקב"-שולן אין געטאַ 
מיט עטלעכע טויזנט שילער. ס'איז אויך געװאָרן צוריק געעפנט דער 
אָרטאָדאָקסישער לערער-סעמינאַר. 

די אונטערריכטס-שפּראַך אין די יידישע שולן אין װאַרשע וי אין 
דער פּראָװינץ איז יידיש אָדער העברעאיש. ;אין דער איבערגאַנגס- 
צייט װעט מען אויך דאַרפן עפענען אָפּטײילונגען אין דער פּוילישער 
אונטערריכטס-שפּראַך פאַר קינדער, װאָס קענען נישט קיין יידיש" =- 
דערקלערט די ,גאַזעטאַ זשידאָווסקאַ" (אין מאַי 1941). דער קאַמף 
אַרום דער אונטערריכטס-שפּראַך: יידיש אָדער העברעאיש האָט אין גע- 
וויסע פּונקטן צוריק אויפגעפלאַקערט, און די ,גאַזעטאַ זשידאָוסקאַ? 
טרעט עטלעכע מאָל שאַרף אַרױס קעגן די דאָזיקע מחלוקתן, װאָס שטערן 
דער אַנטװיקלונג פון דער שול. אָבער צװישן די שורות איז קלאָר, 
אַז די סיבה פון נישט עפענען די שולן איז גאָר אַן אַנדערע. די יידישע 
קהילות זענען באַװאָרפן מיט דאגות און דרינגנדיקע נויטן און ס'פעלן 
אויס פּאַסיקע לאָקאַלן פאַר די שולן אין די שרעקלעך-אָנגעפּאַקטע גע- 
טאָס. אַ באַקאַנטע פּעדאַגאָגין האָט צוגעשיקט אַ פּלאַן צו דער 2גאַ- 
זעטאַ זשידאָווסקאַ?, װוי מ'זאָל קענען לאָקירן 300 קינדער אין אַ 7-6 
קלאַסיקע פאָלקס-שול אין 3 צימערן מיט אַ קיך... 


290 


יב - 


דאָס יידישע קולטמור - לעבן 


די צייטונג אַפּעלירט צו די שול-טוער, מען זאָל מאַכן אַלע אָנ- 
שטרענגונגען, אַז צו הערבסט (1941) זאָלן שוין די שולן זיין אָפן אין 
אַ װאָס גרעסערער צאָל פּונקטן. 

די צאָל קינדער, װאָס גייען אין די לעגאַלע שולן, איז נאָך אַלץ 
אַ זער קליינע. אין װאַרשע זענען געװען אין 1941 קרוב 70000 
יידישע קינדער אין שול-עלטער. מען מוז זיך אַלזאָ וייטער באַ- 
נוצן מיט אומלעגאַלע שולן. אַ ידיעה פון ערשטן פערטל פון 1942 
גיט איבער, אַז די אומלעגאַלע שולן שפּילן אין געטאָ אַן אַלץ גרעסערן 
פּלאַץ,. עס לערנען קינדער פון 6-5 יאָר אָן,. די קלאַסן פאַר העכע- 
רער שול-בילדונג האָבן נאָר צו 6 שילער. דער לערךפּלאַץ װערט 
זער אָפט געביטן. דאָס שול-פּראָגראַם איז צוגעפּאַסט צו די לערער. 
די לעצטע װאַנדערן פון איין פּלאַץ אין צווייטן, און פון איין שטאָט 
אין דער צווייטער. מוזן דערפאַר די שילער דורכגיין אַ באַשטימטן 
שטודיום מיט דעם וויזיטירנדיקן לערער און איבערגיין צו אַ צווייטן 
געגנשטאַנד מיטן אָנקום פון נייעם לערער. 

מען מאַכט אויך פּרווון צו אָרגאַניזירן אַן אומלעגאַלע אוניווער- 
סיטעט. דער העכערער קורס פון געשיכטע האָט זיך זאָגאַר שוין 
געגרייט אויסצוטיילן דיפּלאָמען. 

אין קראַָקע האָט זיך די קהילה געװענדעט צו דער מאַכט אין 
סעפּטעמבער 1940 וועגן עפענען אַ-ריי שולן, דערונטער פאַך-שולן פאַר 
יינגלעך און מיידלעך, אַ האַנדלס-שול און דערגענצונגס-קורסן פאַר 
דערװאַקסענע. איבער 2,000 קינדער האָבן זיך רעגיסטרירט אין די 
שולן. ס'איז שוין דאַן געווען נאָכן ערשטן עטאַפּ פון גרוש ({אויגוסט 
0) און אין שטאָט זענען געבליבן נאָר אַ 20,000 יידן. אין סעפּ- 
טעמבער 1941 זענען די שולן נאָך אַלץ נישט געווען טעטיק. די אָנגע- 
געבענע מאָטיוון אין דער ,גאַזעטאַ זשידאָווסקאַ זענען: 1) די קהילה 
איז געווען פאַרנומען מיט דורכפירן די איבערװאַנדערונג אין געטאָ 
(מערץ 1941), און 2) דער גרויסער מאַנגל אין דירות. סזענען 
צוגעקומען פיל פּלטים פון דער קראַקעווער אומגעגנט (מאַי 1941), 
דאָך איז דאָ אַ האָפּענונג צו באַקומען פאַר די שולן אַן אַנטשפּרעכנדיקן 
בנין. 

אין לאָדזש זענען די פריער געעפנטע יידישע שולן געװאָרן צוריק 
געשלאָסן (סוף 1929) און פיל לערער זענען געװאָרן אַרעסטירט, לויט 
ידיעות פון פּוילישע קוועלן, זענען יעצט צוריק טעטיק יידישע שולן 
ליידער האָבן מיר נישט וועגן זיי וועלכע ס'איז ידיעות. 

ריישע ({מערב-גאַליציע; אין 1931 -- 11,228 יידן) * האָט דעם 
כבוד צו עפענען די ערשטע יידישע פאָלקס-שול אונטערן נאַציירעזשים, 
אין אָקטאָבער 1940 האָבן זיך רעגיסטרירט אין דער שול 1,200 קינ- 
דער. אין נאָװועמבער איז די שול געװאָרן געעפנט מיט 800 שילער 
און 15 לערער. דער שול-בנין איז אַ פּאַסנדיקער, מיט אַ גרויסן זאַל 
פאַר גימנאַסטישע איבונגען. ס'איז אויך טעטיק אַ פרעבל-שול מיט 
0 קינדער. 

אין טאַרנאָוו (מערב-גאַליציע) איז מען צוגעטרעטן אין נאָ- 
וועמבער 1940 צו עפענען אַ קינדער - היים פאַר קינדער פון 7 ביז 
2 יאָר (ווייזט אויס, אַז די דערלויבעניש האָט מען באַקומען פאַר 
אַ קינדער - היים, מען האָט זי אָבער אויסגענוצט אויך אויף צו 
עפענען די יינגערע קלאָסן פון אַ פאָלקס-שול). ס'האָבן זיך רעגיס- 
טרירט 1,000 קינדער. מ'האָט אָנגענומען נאָר אַ קליינעם טייל, (ליי- 
דער ,איז נישט געזאָגט -- וויפיל). דעם 21טן יאַנואַר 1941 איז די 
שול געװאָרן געעפנט אין אַ געביידע פון 7 גרויסע צימערן. 

פון ראַדאָם איז דאָ אַן אויספירלעכער און אינטערעסאַנטער באַ- 
ריכט,. די שול-קאָמיסיע איז געװאָרן געשאַפן נאָך אין סעפּטעמבער 
0. ס'האָבן געפעלט שול-לאָקאַלן, מ'האָט זיך געמוזט באַגנוגענען 
מיט פּרימיטיווע געביידעס. פון שאַציקע בערך 4,000 קינדער אין 
שול-עלטער האָבן זיך רעגיסטרירט 2,000, ווייל די עלטערן האָבן אויך 
געמוזט אײנצאָלן אַ געוויסע סומע געלט אויף די שולן. לויטן פּלאַן זאָל 
מען לערנען אין 3 שיכטן, פון 8 פרי ביז 5:20 פאַרנאַכט. די הוצאות זאָלן 
ווערן געדעקט דורך אַ מינימאַלן שכר-לימוד און דורך אַ שטייער אויף 
דער יידישער באַפעלקערונג. מער פאַרמעגלעכע צאָלן מער, און דעם 
עודף וועט מען פאַרנוצן אויף באַשפּייזן די קינדער. די שול זאָל װערן 
געפירט אין נאַציאָנאַל-יידישן גייסט, ;אָן באַלאַסט פון פאַרן קריג" 
(אַ רמז, אַז די נאַצי-מאַכט זאָל זיך צו איר נישט טשעפּען). דאָס שול- 
יאָר זאָל דויערן ביז דעם 31טן אויגוסט 1941 און דאַן קומען די פעריען. 
געלערנט זאָל װערן יידיש, העברעאיש, תנ"ך. ס'זאָל װערן געפלעגט 
ליבע צו אַרבעט און היגיענע. צװישן די לעקציעס זאָל ווערן געגעבן 
װאַרעם געקעכטס. ס'זענען דאָ שוועריקייטן, װאָס נישט אַלע לערער 
קענען יידיש. דערפאַר זאָל געעפנט װערן אַ יידיש-קורס פאַר די 
לערער, 


* מיר גיבן אָן די צאָל יידן נאָר פון די שטעט, װאָס פיגורירן ניט אין די 
טאַבעלעס אויף זו' 44 און 123--124. 

,די שוועריקייטן ביים באַקומען לערנביכער זענען באַזייטיקט 
געװאָרן דורך דעם, װאָס דער היגער באַפולמעכטיקטער פונעם דיס- 
טריקט-שעף האָט דערלויבט איינצוקויפן יידישע ביכער און צו פאַר- 
קויפן זיי אין אַ באַשטימטן איינגעשטעלטן אָרט. אין אויסנאַם-פאַלן 
האָט מען באַשלאָסן זיך צו באַנוצן מיט אַ מולטיפּליקאַטאָר", 

די שוועריקייטן צו באַקומען לערנביכער, װי בכלל יידישע ביכער, 
איז אַ באַקאַנטע דערשיינונג אין פּױלן{ װי מיר ווייסן עס שוין פון 
קאַפּיטל ,געזעצן", זיז 82781). אין פאַל ראַדאָם האָט מען געמוזט 
אָנקומען צו אַ ספּעציעלער דערלויבעניש פון דיסטריקט-שעף. אויך 
די שולן אין אַנדערע שטעט האָבן די זעלביקע שוועריקייטן ביים באַ- 
קומען לערנביכער. 

ידיעות פון מיטן 1942 גיבן איבער, אַז אין װאַרשעװער געטאָ איז 
אַנטשטאַנען אַ נייער ,פּרנסה-צווייג?: קאָפּירן ביכער. אין פיל פאַלן 
ווערט די אַרבעט פון איבערשרייבן אָדער קאָפּירן לערנביכער געמאַכט 
פרייוויליק, אָבער אין אַנדערע פאַלן איז די אַרבעט אַ באַצאָלטע. עס 
זאָל זאָגאַר זיין טעטיק אַ ספּעציעלער קורס פאַר די קאָפּירער פון די 
לערנביכער. 

אין יוני 1941 זענען די שולן אין ראַדאָם נאָך נישט געווען טע- 
טיק. די סיבה: די איבערװאַנדערונג אין די 2 געטאָס. אויף אַ חייישעה 
האָט מען אָנגעשטעלט דערציערינס אין די דריי עקזיסטירנדיקע קינדער- 
קיכן (400 קינדער), װו מען לערנט מיט די קינדער פון 4 ביז 10 
יאָר צו עטלעכע שעה אַ טאָג. 

אין ווענגראָוו (ביי שעדלעץ; אין 1921 -- 5,148 יידן) באַקומען 
0 קינדער דערציונג אין בנין פון דער געוועזענער שול (ידיעה פון 
יאַנואַר 1941). 

אין אָטװאָצק (ביי װאַרשע) איז טעטיק אַ קינדער-היים מיט 200 
קינדער. מען לערנט פון 9 ביז 2 בײיטאָג (פּעברואַר 1941). 

אין קשאַנאָוו (ביי קראָקע; אין 1921 --- 6,228 יידן) לערנען אין 
דער שול, װאָס איז געװאָרן געגרינדעט אָנהײב 1941, 50 קינדער, 

אין באָכניע (ביי קראָקע) לערנען אין דער שול 220 קינדער מיט 
6 לערער. אין אױגוסט 1941 איז פאָרגעקומען אַ סיום-פייערונג. 
חמשה-עשר בשבט האָבן אָנטײלגענומען אין פייערלעכן יום-טוב 400 
קינדער. 

אין אָפּאַטאָוו (קרייז ראַדאָם) איז געװאָרן געעפנט סוף יוני 
1 אַ 6-קלאַסיקע שול מיט יידישער און העברעאישער אונטערריכטס- 

שפּראַך. ‏ עס לערנען 320 קינדער. אַ העלפט באַקומען טעגלעך אַ 
פרישטיק: ברויט, קאַװע און מאַרמעלאַד, 

אין זאַגלעמביע האָט דער יידישער קהילות-פאַרבאַנד, וועמענס 
צענטראַלע אַמטירט אין סאָסנאָװיץ, אויסגעבויט אַ נעץ פון קינדער- 
היימען. אין 14 שטעט זענען געװאָרן געשאַפן אַזעלכע הײַמען פאַר 
0 קהינדער. אין סאָסנאָװיץ, למשל, לערנען 117 קינדער ביז 10 
יאָר, דערונטער 57 יינגלעך און 60 מיידלעך. די קינדער קומען אין 2 
גרופּן פאַר און נאָך מיטאָג. אין דאָמבראָווע (אין 1940 --- 6,000 יידן) 
איז געװאָרן געעפנט אַ קינדער-היים, דעם 17טן דעצעמבער 1940. עס 
לערנען 50 קינדער ביז 6 יאָר און 2 זאַלן פון געוועזענעם ,מכבי". די 
קינדער באַקומען אָנבײיסן און מיטאָג. אַ דאָקטאָר איז דער שטענדיקער 
מעדיצינישער משגיח. אין מאָדרזשעיאָוו איז געװאָרן געעפנט די 
קינדער-היים אין דעצעמבער 1940 פאַר קינדער, וועמענס עלטערן 
געפינען זיך אין אַרבעטס-לאַגערן. 

דער צענטראַלער אַמט פאַר סאָציאַלער אויפזיכט ביים קהילות- 
פאַרבאַנד אין זאַגלעמביע פאַרנעמט זיך בעיקר מיט דער זאָרג פאַר די 
קינדער-היימען, וי פאַרן קינד בכלל, 

מיר האָבן אויך ידיעות וועגן עטלעכע שולן מיט העברעאישער 
אונטערריכטס-שפּראַך. 

אין יאַסלאָ {מערב-גאַליציע) איז געװאָרן געעפנט אַזאַ שול דעם 
1טן דעצעמבער 1940. אין 7 קלאַסן לערנען 200 קינדער. דער שכר- 
לימוד באַטרעפט: פאַרן 1טן און 2טן קלאַס 15 זלאָטעס אַ חודש, פאַרן 
3טן און 4טן --- 18 זלאָטעס, פאַרן 5טן, 6טן און 7טן --- 25 זלאָטעס אַ 
חודש. דעם 15טן יולי 1941 איז פאָרגעקומען דער פייערלעכער סיום 
פון שול-יאָר, פאַרבונדן מיט אַ טרויער-אַקאַדעמיע נאָך הערצל-ביאַ- 
ליק. ס'זענען געװאָרן אַרױיסגעגעבן צייגענישן. פון 18טן ביזן 20טן 
יולי 1941 איז פאָרגעקומען אַן אויסשטעלונג פון די אַרבעטן פון די 
שילער. עס עקזיסטירט אויך אַ קינדער-גאָרטן פון ,צענטאָס" מיט 
0 קינדער. 

אַ העברעאישע פאָלקס-שול מיט קרוב 300 קינדער עקזיסטירט 
אויך אין גאָרליצע (ביי יאַסלאָ; אין 1921 --- 2,200 יידן). - אין אָקטאָ- 
בער 1941 איז אויך געװאָרן איינגעאָרדנט אַ העברעאישע שול אין 
פּאַרטשעוו (קרייז לובלין; אין 1921 -- 4,005 יידן). 

אין כעלם איז טעטיק אַ שול מיט קװאַליפיצירטע לערער (ידיעה 
פון מערץ 1941). 

אין יענדרזשעיאָוו (קרייז קעלץ) האָבן זיך רעגיסטרירט אין 
נאָוועמבער 1940 654 קינדער פון 7 ביז 14 יאָר. די שול זאָל זיין 
אַ 6-קלאַסיקע. ס'איז אַ מאַנגל אין אַ פּאַסיקן לאָקאַל. אין יוני 1941 
איז געװאָרן געעפנט אַ קינדער-גאָרטן מיטן כאַראַקטער פון אַ האַלב- 
קאָלאָניע פאַר קינדער פון 4 ביז 10 יאָר, 

אין פיליצע (קרייז ראַדאָם) איז געװאָרן געעפנט אין אױגוסט 
1 אַ פאָלקס-שול פאַר 150 קינדער פון 7 ביז 14 יאָר אין אַ שיינער 
געביידע. 

אין מעזריטש (קרייז לובלין; אין 1921 -- 9,415 יידן) איז גע- 
װאָרן געעפנט אַ קינדער-היים פאַר 500 קינדער (!). דאָ האַנדלט זיך 
זיכער וועגן די קינדער פון די פיל קראָקעװער פּלטים, װאָס האָבן זיך 
איינגעאָרדנט אין מעזריטש. די ידיעה איז פון אָנהייב 1941. ליידער 
האָבן מיר נישט קיין גענויע פּרטים וועגן דער דאָזיקער אינסטיטוציע. 

אויך נאָװיסאָנטש (מערב- גאַליציע; אין 1940 -- 11,187 יידן) 
מעלדעט אין אַ בריוו צו דער פּעדעראַציע פון פּוילישע יידן אין ניו- 
יאָרק (מיטן 1941), אַז זי האָט געעפנט אַ קינדער-היים, אין וועלכער 
מ'האָט אויפגענומען נאָר 400 קינדער. אַ חוץ מיטאָג באַקומען אויך 
די קינדער פרישטיק און אָװנטברױט. אין פּרינציפּ ווערט אָנגענומען 
נאָר איין קינד פון אַ פאַמיליע. אויך קיין נאָװיסאָנטש האָבן זיך גע- 
ראַטעװעט פיל פּלטים פון קראָקע. 

אין קאָנסק (קרייז ראַדאָס) איז טעטיק אַ קינדער-היים פאַר 250 
קליינע קינדער, װאָס ווערן באַשפּייזט 1 מאָל אַ טאָג. 

ידיעות וועגן קינדער-היימען זענען נאָך דאָ פון מיעכאָוו (150 
קינדער --- מערץ 1941), ביאַלאַדפּאָדלאַסקאַ { אין 1940 --- 12,000 יידן), 
קאַלואַריע (קינדער-גאָרטן; אין 1921 -- 486 יידן), יאַװאָרזשנע 
(קינדער-גאָרטן -- יוני 1941; אין 1921 -- 1,246 יידן), סקאַװוינאַ 
(פרעבלישול -- יולי 1941; אין 1921 -- 282 יידן). אינטערעסאַנט 
איז די ידיעה פון נאָווי-טאַרג (אין 1921 --- 1,242 יידן). אין אויגוסט 
0 איז דאָרט געװאָרן געעפנט אַ קינדער-קיך פאַר 250 קינדער. 
נאָכן עסן אָנבייסן בלייבן דאָרט די קינדער ביז אין אָװנט. פּראָגראַם; 
געזאַנג, טאַנצן, האַנט-אַרבעט. ס'איז פאָרגעקומען אַ געלונגענער 
פּורים-אָװונט, 

אַלע לעצטע פּונקטן, אויסער מיעכאָוו און ביאַלאַיפּאָדלאַסקאַ (ביי 
בריסק), זענען אין מערב-גאַליציע. 

וי מיר זעען פון דאָזיקן איבערזיכט, זענען די מערהייט אינסטיטו- 
ציעס טעטיק אין זאַגלעמביע און מערב-גאַליציע. דאָרט זעען די 
קהילות אויס צו זיין גוט אָרגאַניזירט. עס שיינט אויך, אַז די באַציונג 
פון דער לאָקאַלער אַדמיניסטראַציע דאָרט איז (מיטן אויסנאַם פון 
קראָקע) אַ פאַרהעלטנישמעסיק בעסערע, וי אין אַנדערע ראַיאָנען 
אין גאַליציע האָט אויך זיכער געשפּילט אַ ראָלע די לאַנגע טראַדיציע 
פון שול-בילדונג צווישן די יידן אין יענער געגנט. 


די יידישע יוגנט האָט נישט קיין שולן. כאַפּט מען זיך צו זעלבסט- 
בילדונג. אויף אַן אָנפראַגע ענטפערט די ;גאַזעטאַ זשידאָװסקאַ? 
;לערנען זיך שפּראַכן פון לערביכער איז דערלויבט. ס'איז אָבער פאַר- 
באָטן צו פאַרקויפן לערנביכער פון ענגליש און פראַנצויזיש". 


אָבער װוו נעמט מען ביכער? דאָס איז טאַקע גאָרנישט קיין לייכ- 
טער ענין. אין די אומלעגאַלע קלייזן, װאָס עס פירן די יוגנט-אָרגאַני- 
זאַציעס, לערנט מען אַלץ פון אױיסנװייניק, תורה שבעליפּה. די ביכ- 
לעך, װאָס מען באַנוצט אין זעלטענע פאַלן, זענען אַזױ אָפּגענוצט, אַז זי 
צעפאַלן זיך אונטער די הענט. ס'איז דערפאַר געװוען ווירקלעך אַ 
פרייד אין װאַרשע, ווען מ'האָט, אין יולי 1941, ענדלעך דערלויבט נאָך 
לאַנגע באַמיונגען צו עפענען אין דער געטאָ 24 ליי-ביבליאָטעקן און 18 
בוכהאַנדלונגען. ס'איז געווען אַ גרויסע שמחה אין טאָג, ווען מ'האָט 
אַריבערגעפירט פון יידישן אין אַרישן קװאַרטאַל די יידישע און העב- 
רעאישע ביכער. מ'האָט אויך דערליבט איבערצופירן ביכער פון 
רעליגיעזן אינהאַלט (סידורים, גמרות אאַז"וו). אויך אַ געוויסע צאָל 
פּולישע ביכער האָט מען דערלויבט די בוכהאַנדלונגען זיך איינצו" 
שאַפן, מען פירט פאַרהאַנדלונגען וועגן דערלויבן אויך ביכער אין 
אַנדערע שפּראַכן (יולי 1941). פון די ביבליאָטעקן האָט מען פריער 
באַזייטיקט אַלע ,,געפערלעכע" ביכער. די סיבה פון שליסן די יידישע 
ביבליאָטעקן איז געווען פאָרמעל דער פאַקט, װאָס זיי האָבן געהאַט 
ביכער ,געשריבן דורך יידישע עמיגראַנטן?, + 

פון דער פּראָווינץ קומען כסדר אָן ביכער-באַשטעלונגען, אָבער 
די ווענדונגען ווערן נישט באַפרידיקט; ס'איז שטרענג פאַרבאָטן צו 
פאַרקויפן ביכער פאַר אַנדערע שטעט. אויך קראַקע האָט באַקומען 
דאָס רעכט צו עפענען דריי בוכהאַנדלונגען. 


* עקראקאַוער צייטונג" פון 7טן פעברואר 1940, 

אויך אויף אַנדערע געביטן גייט אָן אַ לעבעדיקע קולטור-אַרבעט. 
אין װואַרשע איז געװאָרן געשאַפן אַ גרויסער סימפאָנישער אַרקעסטער 
(אַפּריל 1941). פון דער הכנסה פון די אויפטריטן גייט אַ טייל פאַר 
די מיטגלידער און אַ טייל פאַר סאָציאַלער הילף. נאָך פריער, אין סוף 
0, זענען פאָרגעקומען די ערשטע מוזיקאַלישע קאָנצערטן אין זאַל 
פון דער יודאַיסטישער ביבליאָטעק ביי דער סינאַגאָגע אויף טלאָמאַצקע 
(1,000 פּלעצער). צוליבן גרויסן דערפאָלג האָט מען געמוזט זוכן 
אַ נייעם גרעסערן לאָקאַל פאַר די ווייטערדיקע קאָנצערטן. ס'זענען 
פאָרגעקומען עטלעכע קאָנצערטן פון רעליגיעזער מוזיק מיטן אָנטײל 
פון באַרימטן חזן גרשון סיראָטע און סימפאָנישן אָרקעסטר. דער 
אָרקעסטר איז צוזאַמענגעשטעלט פון יידישע קינסטלער, וועלכע האָבן 
פריער געשפּילט אין װאַרשעװער פילהאַרמאָניע און ראַדיאָ, 

די הויף-קאָמיטעטן אָרדענען אָפט איין מוזיקאַליש-אַרטיסטישע 
אָװונטן פאַר זייערע צוועקן, די אָװונטן זענען אָפּטמאָל אַן אמתער נחת- 
רוח פאַר די דערשלאָגענע, פאַרביטערטע יידן. אין יוני 1941 איז גע- 
װאָרן געשאַפן אַ פּאַטראָנאַט צו אַנטװיקלען מוזיקאַלישע קולטור, שאַפן 
כאָרן און פאַרפולקאָמונגס-קורסן פאַר יונגע מוזיקער און זינגער. 

אין די אַלע אימפּרעזן נעמט דעם אַקטיוסטן אָנטײל די יוגנט, 
נאָך אין אָקטאָבער 1940 -- אַ חודש פאַרן איינפירן די געטאָ --- איז גע" 
שאַפן געװאָרן אַ יוגנטלעכע אימפּרעזן-קאָמיסיע מיטן צוועק צו אַנט- 
וויקלען די קינסטלערישע פעיקייטן פון דער יוגנט, אײינאָרדענען קאָנ- 
צערטן, סצענישע אויפפירונגען אאַזיוו. די קאָנצערטן זאָלן פאָרקומען 
2 מאָל אַ װאָך אין לאָקאַל פון געוועזענעם מוזיק-אינסטיטוט, סענאַ- 
טאָרסקע 32. די ;אַרטיסטן" פון דער דאָזיקער קאָמיסיע זענען עס די 
הויפּט-מחותנים ביים אָרגאַניזירן די פיל אָװנטן פון די הויף-קאָמיטעטן, 
פיל אָװונטן אָרדענען איין קינדער מיט דער הילף פון דערװאַקסענע 
אונטערן לאָזונג ;קינדער פאַר קינדער", מיטן ציל צו שאַפן מיטלען 
פאַר דער הילפס-אַקציע צווישן קינדער, 

די חלוציש-ציוניסטישע יוגנט האָט אָרגאַניזירט 2 גרויסע כאָרן, 
אַ יוגנט-כאָר און אַ קינדער-כאָר. דעם 2טן מאַי 1941 איז פאָרגעקומען 
אַ קינדער-פעסטיװאַל. 60 קינדער האָבן אויסגעפירט אין פאַרביקע 
קאָסטיומען טענץ פון פאַרשידענע פעלקער; דער ריווח --- פאַר אָרעמע 
קינדער. באַזונדערס פיל קומען פאָר חנוכה- און פּורים-אָװנטן. 

אויך אין בענדין איז געװאָרן געשאַפן אַ סימפאָנישער אָרקעסטר 
פון 25 מאַן און אַ כאָר פון 20 מאַן, ס'זענען פאָרגעקומען אין דער 

ערשטער העלפט פון 1941 אַכט אַרטיסטיש-מוזיקאַלישע אָװנטן. אויך 
קעלץ שאַפט אַ סימפאָנישן אָרקעסטר (מאַי 1941). 

קראָקע האָט איינגעפירט אַ נייעס: קאָנצערטן א"נ איידן אין דער 
וועלט-מוזיק". דער ערשטער קאָנצערט איז אַראָפּ מיט אַ געװאַלדיקן 
דערפאָלג. אין פּראָגראַם: מענדעלסאָן, הלוי, מאירבער, אָפּענבאַך א"אַ. 
עס קומען אויך פאָר קאָנצערטן געווידמעט דעם יידישן פאָלקלאָר מיט 
מוזיק און טענץ. בכלל װערט דאָרט געפירט אַ ברייטע קולטור- 
אַרבעט (אויגוסט 1941), 

פון אַ באַזונדערער באַדייטונג זענען די ליטעראַרישע אַקאַדעמיעס, 
װאָס ווערן איינגעאָרדנט ביי פאַרשידענע געלעגנהייטן. דער אַלטער 
קאַמף צווישן די יידישיסטן מיט די העברעאיסטן האָט באַקומען אַ נייעם 
חן אין גלות-װאַרשע. עס קאָנקורירן צװישן זיך די קולטור-קאָמיסיע 
פון די ,יידישיסטן" מיט דעם קולטור-אַמט פון ציוניסטיש-העברעאיס- 
טישן װאַרשע. װווי אין די צייטן פון ערשטן וועלט-קריג, געווינט פון 
דער מחלוקת נאָר די יידישע קולטור, און עס װאַקסט דער אינטערעס 
צו איר צווישן די ברייטסטע מאַסן. 

אין די חדשים אַפּריל און מאַי 1941 זענען פאָרגעקומען זער פיל 
אַזעלכע פייערונגען. צום 105טן געבורטסטאָג פון מענדעלע מוכר- 
ספרים זענען געװאָרן איינגעאָרדנט אַזש 127 אונטערנעמונגען (!); 
צום 26סטן יאָרצײיט פון י. ל. פּרץ --- 16 אָװנטן; צום יאָרצײיט פון גאָלַך- 
פאַדן -- דעם פאָטער פון יידישן טעאַטער -- זענען פאָרגעקומען עטלעכע 
גאָלדפאַדן-אויספירונגען; ס'זענען פאָרגעקומען גרויסע שלום עליכם- 
פייערונגען; ס'זענען געװאָרן איינגעאָרדנט אָװנטן צום 80-יעריקן גע- 
בורטסטאָג פון ש. דובנאָוון; אַן אימפּאָזאַנטע פייערונג צום 6-יאָריקן 
יאָרצײיט פון ח. נ. ביאַליק. ביאַליקס ,על השחיטה", רעציטירט פון דער 
באַקאַנטער זינגערין זמרה זעליגפעלד --- אויפן װאַרשעװער געטאָ-באָדן 
-- האָט וויברירט מיט אומהיימלעכן ציטער. ס'זענען אויך פאָרגעקו- 
מען אָװונטן וועגן יהודה הלוי, צום 2טן יאָרצייט פון נתן בירנבוים און 
פיל אַנדערע. 

אָטואָצק קניפּט אָן אין דער טראַדיציע פון 16-1915 און זי אָרדנט 
איין ליטעראַרישע אָװונטן ( דאָנערשטיקן). ס'זענען פאָרגעקומען אַ ריי 
געלונגענע אָװנטן, איינגעאָרדנט דורכן קאָמיטעט צו פאַרשפּרײטן יידי- 
שע ליטעראַטור, 

אַ גאָר באַזונדער שטאָלץ קאַפּיטל איז דער קאַמף פאַר שמידן 
ווייטער די גאָלדענע קייט פון יידישן טעאַטער. 

אין נאָוועמבער 1940 האָט אָנגעהויבן שפּילן דאָס ערשטע יידישע 
טעאַטער ,עלדאָראַדאָ* אין דער געביידע פון אַמאָליקן יידישן טעאַטער 
;סקאַלאַי (דזשעלנע 1). סאיז אַ רעװי-טעאַטער. אין ערשטן 
פּראָגראַם אונטערן נאָמען ,אין רעדל" האָבן אָנטײל גענומען די באַ- 
קאַנטע װאַרשעװער אַרטיסטן סאַמבערג, קוטנער, קורץ, בירנבוים, זשאַק 
לעווי, ברין, װאָלפאָװיטש, װי אויך די פרויען גאָלדענבערג, שטאָקפע- 
דער, יוכבד זילבערג, פּאָלע ראָזען, רעגינע צוקער א"אַ. די ווייטערדיקע 
פּראָגראַמען האָבן געהייסן ,די מזלדיקע חתונה", , ציפּיע פון נאָװאָ- 
ליפּיע", ,די קאָמעדיאַנטקע? א"אַ. דאָס טעאַטער האָט אַ גרויסן דער- 
פאָלג. 

דער ערשטער חודש עקזיסטענץ איז געװאָרן געפייערט מיט אַ 
ספּעציעלער פאָרשטעלונג, װאָס האָט זיך געענדיקט מיט אַ פריילעכס" 
פון קולבאַק און ,האָראַ" פון פּאַפּערניקאָוו... 

אַ צווייט יידיש טעאַטער א"נ ,נייער אַזאַזעל* זעצט פאָר די טראַ- 
דיציע פון פריערדיקן קליינקונסט-טעאַטער אאַזאַזעל* און שטייט אונטער 
דער לייטונג פון נ. סאַנדלער. דאָס טעאַטער שפּילט אויף נאָװאָליפיע 
2 ס'איז געװאָרן אויפגעפירט ,, מאָטקע גנב" פון שלום אַש. ס'איז 
געװאָרן דראַמאַטיזירט מענדעלעס ,די קליאַטשע?, לייוויקס ,שמאַטעס" 
א"אַ. די אַרטיסטן זענען נ. סאַנדלער, חנה לעווין, ר. גאַזעל א"אַ. 
;דאָס טעאַטער איז איינגעאָרדנט מיט טאַלאַנט און געשמאַק. אַלץ 
פינקלט מיט פרישקייט. פון יעדער זאַך קוקט אַרױס די זאָרגפולע האַנט 
פון פעיקן דעקאָראַטאָר, װאָס האָט געגעבן דעם טעאַטער-זאַל אַ יידיש- 
מאָדערניסטישן טאָן", 

אין יוני 1941 איז געװאָרן געעפנט אַ נייער טעאַטער א"נ ,פעמינאַ". 
דאָס טעאַטער פירט אויף פּיעסן אין יידיש און אין פּויליש. עס שפּילן 
דאָרט פיל יידישע אַרטיסטן פון די פּולישע טעאַטערן. דאָס טעאַטער 
איז אָרגאַניזירט אויף אַ ברייטן פאַרנעם, אין לאָקאַל פון אַ געוועזענעם 
קינאָ, מיט 900 זיץ-פּלעצער, אויף לעשנאָ 25,. דאָס טעאַטער רעקלאַ- 
מירט זיך אַלס דאָס גרעסטע רעפּרעזענטאַציע-טעאַטער אין געטאָ. 
פון דער יידישער סצענע זעט מען נאָר איין באַקאַנטן נאָמען דיאַנאַ 
בלומענפעלד. די אַרטיסטיש-ליטעראַרישע לייטונג וװוערט געפירט 
פון יוראַנדאָט. אַ פרויען-כאָר און אַ באַלעט באַרײיכערן די אויפפירונ- 
גען,. אויך דאָס טעאַטער האָט אַ גרויסן דערפאָלג, 

אין יולי 1941 איז אַנטשטאַנען דאָס ,נייע קאַמער-טעאַטער". דאָס 
טעאַטער האָט זיך געשטעלט אַלס ציל אויפצופירן אין פּויליש ווערק 

פון יידישע דראַמאַטורגן, דער לייטער איז דער באַקאַנטער פּויליש- 
יידישער רעזשיסאָר אַנדרזשעי מאַרק. די ערשטע אויפפירונג איז 
געווען גאָרדאָנס ,מירעלע אפרת". 

דאָס רעווי- טעאַטער ,נאַ פיענטאַרקו" (אין דאַך-שטיבל) איז אויך 
געשאַפן פון יידישע אַרטיסטן פון די פריערדיקע פּוילישע רעװוי-טעאַ- 
טערן. דאָס טעאַטערל שפּילט אויף נאָװאָליפּקי 29. צ"אַ האָט עס אויך 
אײינגעאָרדנט אַ געלונגענע קינדער-פאָרשטעלונג. די הכנסה איז גע- 
גאַנגען אויף דערנערן אָרעמע קינדער. 

;צענטאָס" האָט געשאַפן אַ מאַריאָנעט-טעאַטער פאַר קינדער 
(ידיעה פון מאַי 1941),. די ערשטע אויפפירונג ;איציק סמיטשיק" 
איז אַראָפּ מיט גרויס דערפאָלג. ,צענטאָס?" האָט אויך געשאַפן אַן 
ענלעך טעאַטער א"נ , בוראַטינאָ* אין פּויליש. ס'ווערן סצעניזירט און 
באַאַרבעט פאַרן קינדער-עולם זאַכן פון באַקאַנטן יידיש-פּוױלישן קינסט- 
לער יוליאַן טוווים א"אַ. די אַפישן האָבן גערופן ,קינדער ביז 100 
יאָר* צו ווערן די אָפּטע געסט פון סימפּאַטישן טעאַטערל. די הכנסה 
פון די ביידע מאַריאָנעטן-טעאַטערס גייט פאַר ,,צענטאָס". 

נאָך אַ טעאַטערל פאַר קינדער האָט זיך איינגעאָרדנט אויף רי- 
מאַרסקע 12 אין לאָקאַל פון עלעגאַנטן קאַפע-הויז , מעלאָדי פּאַלאַס* א"נ 
,ניעביעסקיע פיסקלענטאַ? (בלויע עופהלעך). עס וערן אויפגעפירט 
זאַכן פון יאַנוש קאָרטשאַק, יוליאַן טוווים א'אַ. דאָס טעאַטערל איז אַנט- 
שטאַנען נאָך אין סוף 1940, | 

אין יוני 1941 זענען די העברעאיסטישע קרייזן צוגעטרעטן צו 
שאַפן אַ העברעאישן טעאַטער. מיר האָבן נישט קיין ידיעות וועגן 
רעזולטאַט פון די דאָזיקע באַמיונגען. װאָס. ס'איז זיכער, איז, אַז 
ס'עקזיסטירט אַ העברעאישער דראַמאַטישער קרייז, װאָס טרעט אויף 
אויף פאַרשידענע ליטעראַרישע אָװונטן, אַקאַדעמיעס וכדומה, 

פון צייט צו צייט וערן אויך איינגעאָרדנט ספּעציעלע אָװנטן 
אַזױ איז געװאָרן געפייערט די 25-יעריקע טעטיקייט פון דיריגענט 
אַברהם פורמיינסקי. ס'איז געשאַפן געװאָרן אַ ספּעציעלער קאָמיטעט 
צו פייערן די 25-יעריקע טעאַטער-טעטיקײט פון מ. ווינדער -- לאַנג- 
יעריקער לייטער פון יידישע טעאַטערן. אין שפּיץ פון קאָמיטעט האָבן 
זיך געשטעלט די באַקאַנטע אַרטיסטן און טעאַטער-טוער קלאַראַ סעגאַ- 
לאָװיטש, א. סאַמבערג און מ. מאַזאָ. דער פּראָגראַם פון דער פייע- 
רונג, דעם 6טן אױיגוסט 1941, איז באַשטאַנען פון אַ פאָלקס-פּיעסע 
אין 3 אַקטן ,אונזער רביניו" (געשריבן, ווייזט אויס, ספּעציעל פאַר 

דעם אָװנט), און אַ גרויסער קאָנצערט מיטן אָנטײל פון די בעסטע 
יידישע אַרטיסטן פון געטאָ. 

לוט ידיעות פון מיטן 1942, זענען געווען טעטיק 6 טעאַטערן אין 
געטאָ. די נאַציס האָבן דערלויבט די טעאַטערן צו זיין אָפן נאָר אַ 2 
מאָל אין װאָך אין די נאָכמיטאָג-שעהן. די טעאַטערן זענען שטענדיק 
פול-געפּאַקט, | 

די װאַרשעװער קהילה האָט אויך באַקומען אַ דערלויבעניש צו 
עפענען אין געטאָ 2 קינאַָ-טעאַטערן (ידיעה פון מאַי 1941). ס'איז 
אונז נישט קלאָר, צי די קינאָדטעאַטערן זענען טאַקע געװאָרן געעפנט, 

מיר האָבן נישט קיין ידיעות וועגן ענלעכע טעאַטער-טעטיקײטן 
אין אַנדערע שטעט. אָבער װאַרשײנלעך איז אויך אין לאָדזש און 
קראָקע געװאָרן פיל אויפגעטאָן אויפן געביט פון פלעגן די יידישע 
טעאַטער-קונסט. 

נאָך אין דעצעמבער 1940 איז געװאָרן אָנגעגעבן אַ ביטע צו דער 
מאַכט וועגן דערלויבן עפענען אויפן שטח פון גענעראַל גאָווערנעמענט 
אַ ,יידישן קולטור-בונד", ענלעך צום ,יידישן קולטור-בונד" אין דייטש- 
לאַנד. דער טעטיקייטס-פּראָגראַם האָט אַרײינגענומען לויטן פּלאַן פון 
די איניציאַטאָרן: דאָס עפענען קורסן פאַר ליטעראַטור, יידישער וויסנ- 
שאַפּט, דאָס אײינאָרדענען פאַרשידענע פאָרטראַגן, עפענען קינאָס, איינ- 
אָרדענען קורסן אויף לערנען די יידישע שפּראַך פאַר יידישע באַאַמטע 
און געזעלשאַפטלעכע אינסטיטוציעס. די ריינע הכנסה פון די אימ- 
פּרעזן זאָל גיין פאַר דער ,סאָציאַלער זעלבסטהילף?. וייזט אויס, אַז 
די דייטשן האָבן נישט געגעבן די געווונטשטע דערלויבעניש. סאיז 
אָבער װערט אונטערצושטרייכן די עקשנותדיקע באַמיונגען פון די 
יידישע קולטור-טוער נישט צו לאָזן פאַרלעשן דעם פּלאַם פון יידישער 
קולטור, 

צום סוף דאַרף מען זיך אָפּשטעלן אויף די באַמיונגען ווייטער אוים- 
צוהאַלטן די טראַדיציע פון אַ יידישער פּרעסע אונטערן נאַצי-רעזשים. 

די נאַציס האָבן פאַרניכטעט די װאַרשטאַטן פון יידישן געדרוקטן 
װאָרט. זיי האָבן פאַרניכטעט פיל לינאָטיפּן אין די דרוקערייען פון די 
װאַרשעװער יידישע טעגלעכע צייטונגען, פיל מאַשינען אַרויסגעפירט 
אאַז"וו. די װאַרשעװער קהילה האָט זיך געווענדעט אין די ערשטע טעג 
פון דער אָקופּאַציע מיט אַ ביטע, מ'זאָל איר דערלויבן אַרױסגעבן כאָטש 
אַ באַשײדן אינפאָרמאַציע-בלעטל, װאָס זאָל מיטטיילן דער יידישער 
באַפּעלקערונג דעם טעקסט פון די פאַרשידענע גזרות און פאַראָרדע- 

נונגען. אַלס אַ ביישפּיל האָבן געדינט ענלעכע צייטונגען אין דייטש- 
לאַנד און אין די אַנדערע נאַצי-אָקופּירטע לענדער. די ביטע איז 
געװאָרן אָפּגעװאָרפן, אָן יעדער באַגרינדונג. ‏ ערשט מיט 10 חדשים 
שפּעטער, איז געלונגען אַ גרופּע פּריװואַט-פּערזאָנען אין קראָקע, נאָך 
אָנגעשטרענגטע באַמיונגען, צו באַקומען אַ דערלויבעניש אויף אַרױס- 
געבן די צייטונג ,גאַזעטאַ זשידאָווסקאַ". 

די , גאַזעטאַ זשידאָווסקאַ* דינט טריי איר צװעק: צו געבן אַן 
אױיסשעפּנדיקע אינפאָרמאַציע איבער אַלץ, װאָס קען אינטערעסירן 
דעם ייד אין פּױלן, ידיעות, װאָס, נאַטירלעך, די דייטשע פאָרצענזור 
האָט מסכים געווען דורכצולאָזן. 

דער ערשטער נומער פון דער צייטונג איז דערשינען דעם 223טן 
יוֹלי 1940. די נאַציס האָבן זיך געגרויסט מיטן דאָזיקן אַקט פון 
גרויסמוטיקייט און אַרױסגעגעבן אַ דערקלערונג, אַז דאָס אַרױסגעבן אַ 
יידישע צייטונג איז באַשטימט , צו באַװייזן, אַז דער דייטשער אַנטיסע- 
מיטיזם האָט נישט בדעה צו צעשטערן פולשטענדיק די יידישע ראַסע. 
בעת די רעגירונג האָט געזוכט צו פאַרטרייבן די יידן פון זייער פּאָזיציע 
אין אַלגעמײנעם לעבן, האָט זי זיך נישט קעגנגעשטעלט דעם אויפהאַלטן 
זייער אומבאַלעסטיקטע (!) עקזיסטענץ אינערהאַלב זייער אייגענער גע- 
מיינשאַפט". 

די ,גאַזעטאַ זשידאָווסקאַ* דערשיינט אין פּויליש. אויפן שער- 
בלאַט שיינט אַראָפּ אַ גרויסער מגן- דוד מיט די איינציקע צַויי 
ווערטער מיט העברעאישע אותיות: איידישע צייטונג". די צייטונג 
איז דערשינען יעדן דינסטיק און פרייטיק און געקאָסט 20 גראָשן (15 
דייטשע פעניג). זייט דעם 1טן יולי 1941 האָט זי אָנגעהויבן צו 
דערשיינען 2 מאָל אין װאָך. זייט מיטן 1942 דערשיינט זי צוריק 
2 מאָל אין װאָך. 

די ערשטע זייט האָט געבראַכט דייטשע קריגס-קאָמוניקאַטן. דאַן 
איז געקומען אַ קורצער לייט-אַרטיקל מעניני דיומא. פון צייט צו צייט 
-- לעבעדיקע פעליעטאָנען איבערן לעבנס-שטייגער פון יידן אין װאַר- 
שע, קראָקע א"אַ. אַ לאַנגע צייט האָט זיך געדרוקט אַ דערציילונג 
פון באַקאַנטן העברעאישן שרייבער י. בורלאָ. עס זענען אויך גע- 
װאָרן געגעבן לעקציעס פון העברעאיש. 

פאַראָרדענונגען, קאָרעספּאָנדענצן פון פאַרשידענע שטעט אין 
דער גענעראַל גובערניע און אַמאָל אויך פון די אַנעקסירטע געביטן 

(פון לאָדזש קיינמאָל נישט) און אַן אָפּטײלונג ,יורידישער אינפאָר- 
מאַטאָר" זענען דער ויכטיקסטער לעז - מאַטעריאַל פון דער ציי- 
טונג. אַ גוט - רעדאַגירטע אָפּטײלונג איז געװידמעט דעם ידישן 
קינד. עס זענען אויך געווען אַנאָנסן פון דאָקטױרים א"אַ. אַמאָל 
האָבן זיי פאַרנומען אַ צוויי זייטן פון נומער. {ס'רוב האָבן די נומערן 
געהאַט 6 זייטן, אַמאָל אויך מער. }-זייטיקע נומערן זענען געווען 
זעלטן). ס'האָבן זיך אויך אַרײינגעכאַפּט גראַטולאַציעס און... שדוכים- 
אַנאָנסן,. נעקראָלאָגן האָבן די נאַציס, ווייזט אויס, פאַרבאָטן צו דרוקן. 

אינפאָרמאַציעס פון לעבן פון יידן אין ארץ-ישראל און אַמאָל אויך 
פון אַנדערע לענדער, באַזונדערס דרום-אַמעריקע, זענען אויך געווען אַן 
אָפּטע רובריק אין דער צייטונג, באַזונדערס אין דער ערשטער צייט, די 
צייטונג האָט אין אײינקלאַנג מיטן נאַצייקורס אַגיטירט די יידן, זי 
זאָלן עמיגרירן און כאָטש מאַכן דערצו די נייטיקע הכנות, וי נאָר 
ס'וועלן זיך באַװייזן די ערשטע מעגלעכקייטן דערצו. שפּעטער, ווען 
ס'האָט זיך אַרױסגעװיזן, אַז ס'איז נישטאָ די מינדסטע האָפענונג אויף 
עמיגראַציע, האָבן זיך די דאָזיקע שילדערונגען, װאָס האָבן נאָר געשיט 
זאַלץ אויף די ווונדן פון די פיל-געפּלאָגטע יידן, אָפּגעשטעלט. 

ס'איז דאָ אַ נישט-קאָנטראָלירטע ידיעה, אַז די נאַצימאַכט האָט 
אָפּגעװאָרפן די ווענדונגען פון די יידישע קהילות אין ווילנע און קאָוונע 
וועגן דערלויבן זיי אַרױסגעבן צייטונגען, אין דער זעלביקער צייט 
דערשיינען צייטונגען אין אַלע, אָן אויסנאַם, שפּראַכן אין די נאַצי- 
געביטן. ( דער ;נאָווי קוריער װאַרשאַװוסקי", למשל, צעגייט זיך אין 
0 עקזעמפּליאַרן ). 

כאַראַקטעריסטיש איז, אַז אָפיציעל איז זאָגאַר נישטאָ קיין פאַר- 
באָט אַרויסצוגעבן דרוק-זאַכן אַפילו מיט יידישע אותיות (זע קאַפּיטל 
,געזעצן"). 

אָבער דאָס יידישע געדרוקטע װאָרט האָט געפונען אַ נייעם תיקון 
אין די אונטערערדישע אויסגאַבן, װאָס ווערן אַרױסגעגעבן בעיקר פון 
די לינקע ריכטונגען. 

די , יוגנטשטימע* איז נאָר איינע פון די דאָזיקע אױסגאַבן, װאָס 
עס גיבן אַרױס די יידישע סאָציאַליסטן אין פּוילן, די ציוניסטיש-סאָ- 
ציאַליסטישע יוגנט גיט אַרױס אירע אָרגאַנען "דרור" (פרייהייט), 
.עתון חנוכי" (פון ,גורדוניה") א"אַ. די זעלביקע קרייזן האָבן זיך 
אויך געגרייט (אָנהײיב 1941) אַרױסצוגעבן אַן אומלעגאַלן ליטעראַרישן 
זשורנאַל, 

ידיעות פון מיטן 1942 גיבן איבער, אַז עס דערשיינט אַן אומלע- 
גאַלע װאָכנשריפט מיט דער באַטײליקונג פון יידישע און העברעאישע 
שרייבער, די װאָכנשריפט האָט זער אַ ברייטע פאַרשפּרײטונג. אין 
איינעם פון אירע ערשטע נומערן איז געווען פאַרעפנטלעכט אַן איינ- 
אַקטער וועגן אָנטײיל פון די יידן אין דער פאַרטיידיקונג פון װאַרשע, 

עס דערשיינען אויך ביכער און בראָשורן אומלעגאַל. אין 
דערשינענע בראָשור הייסט , פיין און גבורה אין ליכט פון דער יידישער 
געשיכטע". דער נאָמען רעדט פאַר זיך. עס װערן אויך אַרױסגע- 
געבן פיל מימעאָגראַפּירטע ביולעטינען און פּלענער פאַר דער אַרבעט 
אין די אונטערערדישע קרייזלעך. פון צייט צו צייט דערשיינען גע- 
דרוקטע אויפרופן, װאָס ווערן צעקלעבט אויף די מויערן פון די הייזער 
אין די געטאָס, | 

זי דלוצישע באַװעגונג האָט אין פאַרמלחמהדיקן פּוילן גע- 

שפּילט זער אַן אָנגעזעענע ראָלע. אַנטשטאַנען אין 1917 מיט 
עטלעכע גרופּן, צעװאַקסט זי זיך אין 1925 -- מיטן אָנהײיב פון דער 
4טער עליה קיין ארץיישראל -- ביז 452 אָפּטײלונגען און איבער 
0 מיטגלידער, און דערגייט ביז 65,000 מיטגלידער (אין פּוילן 
און אין גאַליציע) אין 1925, װאָס איז געװוען דאָס רעקאָרד-יאָר אין 
דער עליה פון פּױילן קיין א"י ביי 100,000 מיטגלידער פון ציוניסטישע 
יוגנט-אָרגאַניזאַציעס אין פּוילן און אין גאַליציע האָבן דערצויגן זייערע 
מיטגלידער צום גיין אין ,החלוץ". : 

די יאָרן 1921--1926 זענען בכלל געווען יאָרן פון אַ באַדײטנדיק 
געשטיגענער עמיגראַציע פון יידן פון פּױלן, און דעם גרעסטן אָרט אין 
דער עמיגראַציע האָט פאַרנומען ארץ-ישראל, 

פון 282,991 עמיגראַנטן פון פּױלן אין 1921--1926 זענען געווען 
0 יידן -- 25.5 פּראָצ'. מיט איבער 212 מאָל מער פון פּראָ- 
צענט יידן אין פּױלן (9.8). דערביי האָט זיך די יידישע עמיגראַציע 
אונטערגעשיידט פון דער נישט-יידישער דערמיט, װאָס פון די יידישע 
אױיסװאַנדערער האָט זיך קיינער נישט צוריקגעקערט קיין פּוילן, אין 
דער צייט, ווען ביי די נישט-יידן האָבן זיך צוריקגעקערט אין די 6 יאָר 
צוריק קיין פּױלן 276,283 פּערזאָן. ד"ה, ביי יידן איז געווען אַ ריינע 
אױיסװאַנדערונג פון העכער 100,000 מענטשן, אַלזאָ, אַ פאַרקלענערונג 
פון דער יידישער באַפעלקערונג אויף אַזאַ צאָל; ביי די נישט-יידן 
זענען נישט נאָר צוריקגעקומען די אױיסװאַנדערער פון די 6 יאָר, נאָר 
עס זענען נאָך צוריקגעקומען 92,152 עמיגראַנטן פון די פריערדיקע 
יאָרן, אַלזאָ, אַן עודף פון דער נישט-יידישער באַפעלקערונג אויף 
אַזאַ צאָל, 

פון די יידישע אױיסװאַנדערער איז די גרעסטע צאָל געפאָרן קיין 
ארץ-ישראל. אין די יאָרן 1935--26 זענען פון 47,256 יידישע עמי- 

גראַנטן, 35,263 -- 74.990, געפאָרן קיין ארץ-ישראל. צװישן די 
אײינװואַנדערער קיין ארץיישראל האָבן די חלוצים פאַרנומען אַ זער 
חשובן פּלאַץ, 

צוזאַמען מיטן וווקס פון דער חלוצישער באַװעגונג איז אויך 
שטאַרק אױיסגעװואַקסן די צאָל הכשרה-פּונקטן פון די חלוצים. אין 
5 האָבן עקזיסטירט 554 קבוצים מיט 18,591 חברים. ס'האָבן עק- 
זיסטירט אַ ריי לאַנדװירטשאַפטלעכע פערמעס, װאָס האָבן זיך גוט 
אַנטװיקלט. 60 הילפס-ווירטשאַפטן מיט גערטנדלעך, קי, עופות האָבן 
פיל מיטגעהאָלפן ביים באַלאַנסירן די בודזשעטן פון די קבוצים. צענ- 
דליקער קבוצים האָבן געהאַט אייגענע װאַרשטאַטן פון סטאָלערײי, שוס- 
טעריי, שניידעריי א"אַ. 

אַ גרויסע צאָל חלוצים האָבן געאַרבעט אין פאַבריקן, טאַרטאַקן 
אין שטיינהאַקערײיען און ביי שאָסײי-אַרבעט, בוי-אַרבעט און קװאַליפי- 
צירטע פאַך-אַרבעט, שװאַרצער אַרבעט א"אַ. 

די לעצטע יאָרן פאַרן קריג איז שטאַרק געפאַלן די איײינװאַנדע- 
רונג קיין א"י, צוליבן אויסברוך פון די אומרוען אין א"י, אין אַפּריל 
6, און צוזאַמען דערמיט איז באַדײיטנדיק געפאַלן די אַלגעמיינע 
עמיגראַציע פון יידן פון פּוילן (אין 1937 --- 8,856 עמיגראַנטן;: דערפון 
4 קיין א"י -- 32.290; אין 1938 -- 9,236, דערפון 2,514 קיין א"י 
-- 27.2960), 

די חלוצישע באַװועגונג איז אין צוזאַמענהאַנג דערמיט אויך גע- 
װאָרן אַ ביסל אָפּגעשװאַכט; אָבער זי איז געבליבן די אָנגעזעענסטע, 
װיטאַלסטע מאַסן- באַװעגונג פון דער יידישער יוגנט. קרוב 10,000 
מענטשן האָבן זיך געפונען אין די הכשרה-קבוצים (אין פּױלן און אין 
גאַליציע) ביים אויסברוך פון קריג. 

די ערשטע מלחמה-טעג. עס וװערט איבערגעריסן די פאַרבינ- 
דונג צווישן צ.-ק. פון החלוץ אין װאַרשע מיט די קבוצים. עס פאַלט 
דער באַשלוס, צו שיקן שליחים אין די קבוצים מיט דעם באַפעל: בלייבן 
אויף די ערטער אונטער אַלע אומשטאַנדן. פאָרן זאָלן די מיידלעך, 
מיטגלידער פון מרכז. זיי וועט זיין לייכטער זיך דורכצוגנבעענען 
דורך די פראָנט-ליניעס. באַלד אַלאַרמירט אָבער דער ראַדיאָ: ;די 
רעגירונג פאַרלאָזט װאַרשע. זי רופט אַלע יוגנטלעכע צו גיין אויף 
מזרח". עס קומען ידיעות פון די קבוצים אין לאָדזש, בענדין, קעלץ, 
אַז זיי מאַרשירן אויף מזרח; די חלוצישע ואַנדערונג האָט זיך אָנגע- 
פאַנגען. 


246 


: 
/ 
: 


אַ העראָישץ יוגנט 


צווישן די הונדערטער טויזנטער, װאָס האָבן דאַן פאַרפלייצט אַלע 
וועגן פון פּױילן, האָבן זיך אויך געפונען די ,החלוץ"-גרופּן. זיי מאַר- 
שירן אָרגאַניזירט, אין קבוצות, יעדע קבוצה מיט איר פירער. פאָרויס 
מיט 20--20 קילאָמעטער גייט דער פאָרפּאָסט, וועלכער קומט אָן מיט 
עטלעכע שעה פריער אין שטעטל, רופט צונויף די אָרטיקע חלוצים און 
צוזאַמען גרייט מען צו געלעגערס און עסן פאַר דער מחנה. עס פאַלן 
די ערשטע קרבנות. אַ חבר, דערשאָסן דורך אַ נאַצי-פליער, דרי 
חברים פון דייטשן ,החלוץ", דערשאָסן דורך די פּאָליאַקן אַלס שפּיאָנען. 

די מחנות חלוצים ציען זיך קיין מזרח, קיין װאָלין, מזרח-גאַליציע, 
נענטער צו דער רומענישער גרענעץ, מיט דער האָפענונג --- אפשר וועט 
אַ טייל געלונגען זיך דורכצורייסן קיין א"י, א 

אין קאַוועל (װאָלין) באַזעצט זיך דער מרכז פון ;החלוץ" און אין 
משך פון געציילטע טעג קלייבן זיך דאָרט צענויף ביי 1,000 חלוצים. 
מ'האָט אָנגעהױיבן זוכן וועגן זיך דורכצורייסן קיין א"י. 20 מאַן איז גע- 
לונגען אַריבערצוװואַרפן איבער דער גרענעץ קיין רומעניע. איינער 
איז געװאָרן געכאַפּט דורך דער גרענעץ-װאַך און דערשאָסן; פיל װערן 
אַרעסטירט. מזלדיקער איז געווען דער וועג דורך צפון: אין ווילנע, 
װאָס ווערט אָפּגעגעבן פון די סאָוויעטן צו ליטע אין סוף 19239, האָבן 
זיך קאָנצענטרירט ביי 2,000 חלוצים. אין מערץ 1940 זענען אָנגעקו- 
מען די ערשטע 100 סערטיפיקאַטן פאַר חלוצים און יוגנט-עליה. הונ- 
דערטער חברים האָט מען אָפּגעשיקט מיט אַעראָפּלאַנען איבער סקאַנ- 
דינאַװיע, האָלאַנד און פראַנקרייך קיין ארץ-ישראל, 

גלייך נאָכן אָפּפאָר פון דער ערשטער גרופּע איז געפאַלן דענעמאַרק 
און נאָרװעגיע. דער לופט-וועג װערט פאַרשפּאַרט. וידער זוכט 
מען וועגן דורך אונגאַרן און רומעניע. 20 חלוצים געלינגט ווידער 
איבערצוגיין די רומענישע גרענעץ, אָבער דערמיט ענדיקט זיך עס. 
פיל חלוצים װערן אַרעסטירט. ערשט סוף 1940 איז געלונגען איינ- 
צושטעלן אַ פאַרבינדונג מיט א"י דורך טערקיי, און ביזן 1טן מערץ 
1 זענען אָפּגעפאָרן 700 מאַן קיין א"י. סך-הכל איז געלונגען 
0 חלוצים זיך דורכצורייסן קיין א"י. 

אויך אין נאַצי-פּולן גופא האָט זיך אָנגעהױיבן צוריק אָרגאַניזירן 
דער ;החלוץ". פיל הונדערטער חלוצים פון לאָדזש א'אַ קבוצים 
האָבן זיך צענויפגעזאַמלט אין דער דירה פון מרכז, אין װאַרשע, אויף 


* ,אונזער קאַמף", נייײיאָרק, 1941, 

דזשעלנע 24:; אַ טייל אין דער , באָראָכאָוו-היים", אויף גענשע 14, א"אַ 
דירות. בעת דער באָמבאַרדירונג זענען געװאָרן פאַרניכטעט עטלעכע 
פון די דירות. די חלוצים קומען אָפּ מיט נייע עטלעכע קרבנות. 

די װיכטיקסטע חלוצישע פאַרמעס אין גראָכאָו, טשענסטאָכאָװ 
א"אַ ווערן פאַרניכטעט. דאָס װאָס איז געבליבן פאַרשוינט פון קריג, 
ווערט צעגנבעט און צעשלעפּט. פון לאָדזש באַװייזן די חברים מיט- 
צוברענגען אין זייער געלויף קיין װאַרשע אַ טייל פון די 80 ניי- מאַשינען 
פון זייער גוט-פּראָספּערירנדיקער שניידער-פאַבריק. 

די באַוועגונג הייבט זיך אָן צוריק אָרגאַניזירן. אין איר שפּיץ 
שטייען בעיקר מיידלעך, וועמען דער מרכז אין קאָװעל האָט אַהין דעלע- 
גירט צו דער אַרבעט. זיי פאָרן פון שטאָט צו שטאָט, אונטער לעבנס- 
געפאַר, און שטעלן צוריק אויף די איינהייטלעכע מחנה פון ,החלוץ", 

די פערמע אין גראָכאָוו, וועמענס 20-יעריקער יוביליי פאַלט אויס 
אין 1939, איז צוריק געװאָרן באַנײט אַרום מערץ 1940. + דער גאַנצער 
לעבעדיקער אינװענטאַר פון עטליכע צענדליק פערד און קי, עטלעכע 
טויזנט ראַסן-הינער, אַראַגאָנער קרוליקעס א"אַ איז געווען צערויבט, 
אָבער די עקשנים-חלוצים הייבן אָן פון דאָס ניי. ‏ עס ווערט פאַרפלאַנצט 
אין 1940 אויף די 68 מאָרג: קאַרטאָפל, קרויט, פּאָמידאָרן, אוגערקעס, 
בוראַקעס א"אַ. ביי דער פייערלעכער דערעפענונג פון דער צוריק 
אויפגעבויטער שטאַל, דערקלערט טשערניאַקאָו, דער פאָרזיצער פון 
דער װאַרשעװער קהילה, אַז ער איז געװאָרן אַרױסגעצױגן פון ,מצרים" 
(פון גרזשיבאָווסקע, ווו עס געפינט זיך די געביידע פון דער קהילה), 
און ער איז געקומען קיין א"י --- קיין גראָכאָוו. אַלס צייכן פון אָנער- 
קענונג האָט ער געשאָנקען דער באַנייטער פערמע 2 קי. 60 בחורים 
און מיידלעך האָבן זיך דאָרט געפונען אין 1940. אין הערבסט זענען 
צוגעקומען 22 מאָרג פאַרפּלאַנצט מיט קאָרן און 2 מאָרג מיט ווייץ. בעת 
דער פייערונג איז אויך פאָרגעקומען אַן אויסשטעלונג פון די לאַנד- 
װירטשאַפטלעכע פּראָדוקטן, װאָס האָט אַנטציקט די אָנװועזנדע, 

מיטן איינפירן די געטאָ אין װאַרשע (נאָוועמבער 1940) איז די 
לאַגע פון גראָכאָוו געװאָרן פאַרערגערט. דעם ערשטן טאָג פון איינ- 
פירן די געטאָ זענען אַלע חברים געװאָרן אַרעסטירט און אַריבערגע- 
בראַכט אין דער געטאָ. די חלוצים האָבן זיך אומלעגאַל צוריק אַרױיס- 
געשלייכט פון געטאָ און געקומען קיין גראָכאָו. שפּעטער האָבן די 


* גײיזש נומ' 16 פון 13טן סעפּטעמבער 1940. 

נאַציס זיי דערלויבט צו קומען אויף באַשטימטע שעהן אין דער פערמע, 
אָבער זיי מוזן וווינען אין געטאָ. נאָך לאַנגע באַמיונגען האָט מען זי 
דערלויבט צו בלייבן וווינען אין גראָכאָו, אָבער זיי טאָרן נישט פאַר- 
לאָזן דעם פּלאַץ,. די נאַציס האָבן אַריינגעזעצט אין דער פערמע זיי- 
ערס אַ קאָמיסאַר, 

טראָץ די געשאַפענע שװועריקייטן, גייט די אַרבעט וייטער אָן 
אומאונטערבראַכן. אין מיטן 1941 האָבן די חלוצישע אינסטאַנצן אין 
פּױילן געפּלאַנט אויסצוברייטערן די פערמע, זי זאָל באַשעפטיקן ביז 
0 חלוצים, 

אויך אין װואַרשע גופא זענען טעטיק אַ ריי קבוצות פון החלוץ 
ביי פּאַרשידענע אַרבעטן. אויף דזשעלנע 24 האָבן געװווינט אָנהײב 
0 ביי 200 חברים, װאָס האָבן געפינען זייער ברויט ביי די פאַרשידנ- 
סטע אַרבעטן. אויף דלוגע 27 זענען געװאָרן איינגעאָרדנט װאַרשטאַטן 
פון שוסטעריי, שניידעריי, סטאָלערײי, אויסאַרבעטונג פון בערשטן 
א'אַ. ס'איז אויך געװאָרן געעפנט אַ פריזיר-אַנשטאַלט. 100 מאַן 
האָבן דאָרט געאַרבעט אין אויגוסט 1940 מיט דער שאַפונג פון געטאָ 
זענען די װאַרשטאַטן געװאָרן איבערגעפירט אויף לעשנאָ 29. פיל 
פּלטים-חלוצים האָבן דאָרט באַקומען אַרבעט. 

אַ צאָל חברים אַרבעט אויף דער פּאָסט, אַלס טרעגער, אין דער 

פּאָליצײי, אַלס הויף-וועכטער, בעלי-עגלות א"אַ. אין אָנהײב 1941 האָט 
מען אויך געמאַכט באַמיונגען צו עפענען אַ גרויסן שניידער-װאַרשטאַט, 
אויסנוצנדיק די ניי-מאַשינען, װאָס מ'האָט געבראַכט פון לאָדזש. פיל 
מיידלעך אַרבעטן אַלס דינסטן. די מאַטעריעלע באַדינגונגען זענען 
אויסערסט שלעכט, 

אַרום װאַרשע האָבן אויך עקזיסטירט אין 1940 לאַנדװירטשאַפט- 
לעכע גרופּן אין טשערניאַקאָוו, בלוינע, גריצע א"אַ פּונקטן, װאָס האָבן 
באַשעפטיקט ביי 200 מאַן. 

אין װאַרשע איז געװאָרן איינגעשטעלט די ענגסטע קאָאָפּעראַציע 
מיט דער יידישער לאַנדװירטשאַפּטלעכער אָרגאַניזאַציע ,טאָפּאָראָל", 
אין 1941 זענען געמאַכט געװאָרן הכנות אויפצושטעלן עטלעכע הילפס- 
װירטשאַפטן מיט שעפּסן און עופות. לויטן פּלאַן האָבן געדאַרפט 
ווערן באַשעפטיקט 200 מאַן 7 חדשים אין יאָר. ס'האָבן אויך געזאָלט 
ווערן אָרגאַניזירט צוזאַמען מיט ,טאָפּאָראָל* אַ ריי גרינס-גערטנדלעך, 


* גייזש נומ' 13, פון 3טן סעפּטעץמבער 1940. 

װאָס זאָלן באַשעפטיקן ביי 160 מאַן. די רעאַליזאַציע פון די פּראָיעקטן 
איז געווען אָפּהענגיק פון באַקומען די נייטיקע געלט-סומען. 

אַ פיינע אַרבעט האָבן אויפגעטאָן די חלוצים אין בענדין. הגם 
דער בענדינער קבוץ איז געווען פון די ערשטע, װאָס האָט זיך געמוזט 
לאָזן אין װואַנדער-וועג, און ער האָט אויך געהאַט עטלעכע קרבנות, 
זענען זיך די חברים שנעל צוזאַמענגעקומען און זיך פעסט אָרגאַניזירט, 
דער בענדינער קבוץ האָט אויך געשאַפן אַן אייגענע לאַנדװירטשאַפט- 
לעכע פערמע אונטער ממש אומגלייבלעכע באַדינגונגען. 

הינטער דער שטאָט זענען געלעגן פיל פעלדער אומבאַאַרבעט 
דורך יאָרן און יאָרן. אָנשטאָט גרינסן איז דאָרט געלעגן מיסט און 
אָפּפאַל. ווילדע גראָזן האָבן באַדעקט די פעלדער. מחמת די שלעכ- 
טע ריחות פלעגן מענטשן אַפילו אויסמיידן צו שפּאַצירן אין דער 
געגנט. 61 יונגעלייט, 24 בחורים און 27 מיידלעך, האָבן דערקלערט, 
אַז זיי זענען גרייט צו שאַפן אַ פאַרם אויף דעם דאָזיקן פאַרװאָרלאָזטן 
באָדן. מ'האָט זיי אָפּגעגעבן 75 מאָרג ערד. נאָך לאַנגע אָנשטרענ- 
גונגען און מי זענען געקומען די רעזולטאַטן -- די פעלדער האָבן זיך 
באַדעקט מיט פּאָמידאָרן, קרויט, אוגערקעס א"אַ. פון דער פאַרם האָבן 
פיל גענאָסן די בענדינער יידן, װאָס האָבן באַקומען פון דאָרט ירקות. 
די פאַרם באַזיצט דעם גאַנצן נייטיקן אינװענטאַר -- בהמות, פורן און 
פערד, װאָס זענען געװאָרן געשאָנקען דורך די בענדינער יידן. אַ גע- 
וויסע צייט האָבן געאַרבעט אויף דער פאַרם ביי 120 חלוצים. 

אויך אין סטרזשעמיעשיץ (ביי סאָסנאָװיץ) איז געװאָרן געשאַפן 
אַ פאַרם מיט 20 מאָרג באָדן. אין סאָסנאָװיץ האָט דער ספּעציעל 
געשאַפענער לאַנדװירטשאַפטלעכער אַמט ביי דער קהילה אָפּגעקויפט 
באָדן און אים צעטיילט צווישן עטלעכע גרופּן. די ערד-חלקים וערן 
פון זייערע באַאַרבעטער גוט אױיפגעפּאַסט, = 

אין 1941 זענען געװאָרן אויסגעברייטערט די פערמעס אין זאַ- 
גלעמביע און אויבערשלעזיע. אויך אין אָשװיענטשים איז ביז צום 
גרוש געווען אַ פערמע מיט 25 חלוצים. די פערמעס האָבן געפּאַכ- 
טעט דעם באָדן ביי דער ;סאָסנאָוויצער גרובן-געזעלשאַפט* און ביי די 
קהילות. ביי 200 חלוצים זענען געװוען באַשעפטיקט. אַ טייל פון 
די פּראָדוקטן איז געװאָרן פאַרקויפט און אַ טייל אַװעקגעגעבן אומ- 
זיסט די קהילה-קיכן פאַר אָרעמעלײט. ביי דער צענטראַלע פון קהילות 


* בייזש נומ' 24, פון 25טן מערץ 1941 

אין אויבערשלעזיע איז אַנטשטאַנען אַ צענטר פאַר הכשרה מיט דער 
באַטײליקונג פון פאָרשטײיער פון די חלוצישע יוגנט-אָרגאַניזאַציעס. 
ס'זענען אויך געװאָרן געעפנט טעאָרעטישע קורסן פאַר אַגראָנאָמיע. 

לויט דעם אַרבעטס-פּלאַן, אויסגעאַרבעט אין מיטן 1941, זאָלן 
ווערן געשאַפן 5 נייע קבוצים און 4 לאַנדװירטשאַפטלעכע קורסן; די 
עקזיסטירנדיקע פערמעס זאָלן ווערן פאַרגרעסערט, 600---800 יוגנטלעכע 
זאָלן זיין אין זיי באַשעפטיקט. די געפּלאַנטע לאַנדװירטשאַפטלעכע 
שול זאָל אויפנעמען פון 75 ביז 100 בחורים און מיידלעך פון 14--17 
יאָר. 4 שעה אין טאָג זאָל ווערן אָפּגעגעבן פאַר פּראַקטישער אַרבעט 
און 4 שעה פאַר טעאָרעטישע לימודים. די קהילות און די עלטערן פון 
די שילער זאָלן דעקן אַ העלפט פון די הוצאות. אין בענדין און אין 
סאָסנאָװויץ זענען געװאָרן דורכגעפירט אין 1941 טעאָרעטישע קורסן 
פאַר אַגראָנאָמיע און אין זאַװיערטשע און קשאַנאָוו קורסן איבער גאָרטן- 
ווירטשאַפט. 

דער החלוץ פירט אויך אַ פאַרצווייגטע אַרבעט, צזאַמען מיטן 
;אָרט? און די קהילות, אין די פאַך-קורסן, װאָס האָבן אין מיטן 1941 
געציילט קרוב 900 שילער. אין די קורסן װוערט געלערנט קאַנאַלי 
זאַציע, עלעקטראָטעכניק, שניידעריי, היטל-מאַכערײ, שלאָסערײ, סטאָ- 
לעריי. 

אין קעלץ, װו ס'האָט עקזיסטירט פאַרן קריג אַ גרויסער קיבוץ, 
איז דער לאָקאַל פון קיבוץ געװאָרן צוגענומען, און אין ערשטן מלחמה- 
יאָר איז געלונגען װײיניק-װאָס אויפצוטאָן,. שפּעטער האָט זיך אָבער די 
קהילה שטאַרק אינטערעסירט מיט דער אַרבעט און ס'איז געשאַפן 
געװאָרן אין ערשטן קװאַרטאַל פון 1941 אַ לאַנדװירטשאַפטלעכער אַמט 
ביי דער קהילה. די לעצטע האָט איבערגענומען די פרייע ערד-שטחים 
אין די גרענעצן פון געשאַפענעם געטאָ און זיי פאַרפּאַכטעט צו גרופּן 
חלוצים, וועלכע האָבן דאָרט געפלאַנצט גערטנער. עס זענען אויך 
געשאַפן געװאָרן 6 - חדשימדיקע לאַנדװירטשאַפטלעכע קורסן. כאַ- 
ראַקטעריסטיש איז דער באַשלוס פון דער קעלצער קהילה, אַז פאַר 
ברעכן די פאַראָרדענונגען פון דער יידישער פּאָליצײ מוז מען, אַלס 
שטראָף, אָפּאַרבעטן אין די גערטנער און פעלדער פון דער קהילה. * 

אויך אין לאָדזשש האָט דער אַמאָל גרויסער קבוץ געפונען אַ קליי- 
נעם אָבער וירדיקן המשך. די קהילה האָט איבערגעגעבן אַ פּאָר 


* גײזש נומ' 50, פון 24טן יוני 1941. 

צענדליק מאָרג באָדן ביי דער גרענעץ פון דער געטאָ, װאָס ווערט פליי- 
סיק באַאַרבעט. אין ווינטער 1940 זענען אויך געווען טעטיק אַ ריי 
מלאָכה-װאַרשטאַטן,. די וועשעריי פון קבוץ איז די עיקרדיקסטע ווע- 
שעריי פון געטאָ; זי באַדינט אַ גרויסן טייל פון דער יידישער באַפעל- 
קערונג, 

אָנהײב 1942 זענען געװאָרן אָרגאַניזירט װאַרשטאַטן פאַר מעטאַל- 
אַרבעטער, סטאָלער, זאָטלער און לעדער-אַרבעטער. דער אאָרט* האָט 
נישט קיין מעגלעכקייט צו אַרבעטן אין לאָדזש. שפּעטער זענען א 
טייל אַרבעטס-גרופּן געװאָרן פאַרנאַנדערגעלאָזט און זייערע מיטגלי- 
דער זענען געװאָרן פאַרשיקט קיין דייטשלאַנד אין אַרבעטס-לאַגערן. 
אַ טייל האָט זיך דורכגעריסן קיין װאַרשע און זיך פאַראייניקט מיט די 
דאָרטיקע חלוצישע גרופּן, 


קבוצים זענען אויך טעטיק אין קראָקע, ראַדאָמסק, אָפּאָטשנע, 
ראַדאָם, לובלין, װענגראָוו, קאַליש, זדונסקאַ-װאָלאַ און אין אַ ריי 
אַנדערע פּונקטן. 


נאָכן אויסברוך פון דייטש-סאָװיעטישן קריג זענען געקומען צוריק 
קיין פּױלן פיל חלוצים-פּלטים, װאָס האָבן זיך אויפגעהאַלטן אין די 
מזרח-קרעסן. זייער לאַגע איז אַ שוידערלעך-שווערע. אין ווילנע איז 
געבליבן אַ קבוץ פון אַ 150 מאַן, זיי לעבן אין אוממענטשלעכע תנאים, 
זייער אידעאַל איז --- זיך אַרײנצוכאַפּן אין װאַרשעװער געטאָ, װאָס איז 
שוין אַ ;גן-עדן" אין פאַרגלייך מיט די באַדינגונגען אין ווילנע. 


אַלע חלוצישע יוגנט-אָרגאַניזאַציעס האָבן צוריק אויפגעשטעלט 
זייערע צענטראַלעס, אויסגעבויט ראַיאָן-קאָמיטעטן און האַלטן אָן 
רעגולערע פאַרבינדונגען מיט די װיכטיקסטע פּונקטן. די פאָרמען פון 
דער אַרבעט זענען נאַטירלעך צוגעפּאַסט צו די אומלעגאַלע באַדינגונ- 
גען אין אַן אָקופּירט לאַנד אונטערן נאַציירעזשים. דאָס דערלויבן די 
עקזיסטענץ פון פערמעס, פאַך-קורסן און קיכן גייט האַנט ביי האַנט 
מיטן שטרענגן פאַרבאָטן יעדע קולטורעלע און דערציעריש-געזעלשאַפט- 
לעכע טעטיקייט פון די יוגנט-אָרגאַניזאַציעס. צוליב פאַרשטענדלעכע 
מאָטיוון מוזן פיל פּרטים וועגן גאַנג פון דער אַרבעט בלייבן פאַרהוילן 
פאַר דער ברייטער עפנטלעכקייט, און זיי װועלן ערשט קענען ווערן באַ- 
קאַנט געמאַכט אין אַנדערע באַדינגונגען. דאָ דערלויבן מיר זיך נאָר 
צו דערציילן וועגן געוויסע פאַקטן, װאָס זענען זיינערצייט געװאָרן פאַר- 
עפנטלעכט אין פאַרשידענע ארץיישראלדיקע פּובליקאַציעס, 

די הויפּט-לייטונג פון ,השומר הצעיר" באַריכטעט אין מיטן 
0, אַז כמעט אין אַלע פּונקטן איז איר געלונגען צוריק אויפצושטעלן 
אירע קנים, אויסער אין די פּונקטן, פון װאַנען די יידן זענען געװאָרן 
אַרױסגעטריבן פּױיזן, בידגאָשטש, וװלאָצלאַװעק).* די אינסטרוק- 
טאָרן פון צענטר גייען ס'רוב צופוס. ס'איז פאָרגעקומען אַ קאָנפע- 
רענץ מיטן אָנטײיל פון צענדליקער פּונקטן. די באַװעגונג מוז נישט 
נאָר זאָרגן פאַר פאַרבינדונגען און אידעישער טרייהייט, נאָר זי מוז אויך 
דערפילן פונקציעס פון סאָציאַלער הילף,. זי זאָרגט פאַר דער יוגנט, 
װאָס האָבן פאַרלוירן זייערע עלטערן, זאָרגט פאַר די חברים פון דער 
באַװועגונג, װאָס זענען געװאָרן אַרױסגעטריבן פון זייערע שטעטלעך, 
אאַזײוו. 

אַ צווייטער באַריכט דערציילט, אַז אין װאַרשע זענען אָרגאַני- 
זירט 200 חברים פון ,/השומר הצעיר" **+ עס וערן ווייטער אויסגע- 
רעכנט אַ ריי שטעט, ווו די אַרבעט איז געװאָרן באַנײט,. הגם די פאַר- 
בינדונגען צווישן דער גענעראַל-גובערניע מיט די אַנעקסירטע געביטן 
קומען פאָר מיט דער גרעסטער לעבנס-געפאַר, ווערן זיי דאָך ווייטער 
אונטערגעהאַלטן, 

אַ באַריכט פון ,גורדוניה" גיט איבער, אַז עס זענען געװאָרן צו- 
ריק איינגעשטעלט פאַרבינדונגען מיט 50 פּונקטן. דאָס גאַנצע לאַנד 
איז איינגעטיילט אין 6 ראַיאָנען און די אַרבעט ווערט אָנגעפירט דורך 
ראַיאָן?קאָמיטעטן. *++ אין אויגוסט 1940 זענען געווען טעטיק 9 הכשרה- 
גרופּן מיט 200 חברים. עס ווערט געשאַפן אַ גרויסע לאַנדװירטשאַפט- 
לעכע פערמע הינטער קראָקע. לעצטנס זענען פאָרגעקומען אַ ריי 
כנוסים (ראַיאָן-צוזאַמענפאָרן) פון דער באַוועגונג. אַ גרויסער כנוס 
איז פאָרגעקומען אין לובלין, און די בריוו, װאָס זענען דערהאַלטן גע- 
װאָרן, גיבן איבער, אַז ער איז אַראָפּ מיט גרויס דערפאָלג. ביז 1942 
זענען דערשינען 26 נומערן פון דער צייטונג ;עתון חנוכי". אין 1941 
זענען פאָרגעקומען אַ ריי ראַיאָן-באַראַטונגען און זומער-קאָלאָניעס. 

אין אַן אַנדער בריוו פון נאָוועמבער 1940 ווערט באַריכטעט, אַז 
אין אַ געוויסן פּונקט זענען זיך צוזאַמענגעקומען ביים אָװונטברויט אין 
קבוץ 100 מענטשן און אויסגעהערט די לעצטע נייעס פון ארץ-ישראל 


* ,במערכות הנוער", ירושלים, דצמבר 1940. 
** ,על משואות פּולין", מרחביה, 1940, 
*** אידיעות חבר הקבוצות ואגוד , גורדוניה", 1940, 

פון מויל פון אַ שליח. אין דער פרי האָבן 400 יוגנטלעכע אויסגע- 
הערט דעם זעלבן באַריכט. ,מיר פירן אַן אָנגעשטרענגטע קולטורעלע 
אַרבעט, דערציילט ווייטער דער באַריכט, אָבער ליידער האָבן מיר ויי- 
ניק ביכער און צוליב דעם מוזן מיר אין אַ סך פאַלן לערנען פון זכרון. 
די עלטערע חברים גיבן איבער זייערע ידיעות צו די יינגערע. ביי- 
נאַכט, נאָך דער אַרבעט, זענען מיר פריילעך, אָבער באַלד קומט אָן דער 
ווינטער, און מיר זענען שטאַרק פאַרזאָרגט וועגן אונזערע קליידער און 
בפרט וועגן אונזערע שיך, װאָס מיר האָבן אינגאַנצן נישט". 

די יוגנט-אָרגאַניזאַציע , דרור" (געוועזן: , פרייהייט" און , החלוץ 
הצעיר") אַנטװיקלט אַ זער ברייטע טעטיקייט. עס קומען פאָר פיל 
צענדליקער באַזוכן ‏ עס זענען טעטיק ראַיאָן-קאָמיטעטן. עס זענען 
זאָגאַר פאָרגעקומען 2 לאַנד-סעמינאַרן אויף אויסבילדן אינסטרוקטאָרן 
אין יוני 1940 און אין ווינטער 1940. אַ דריטער סעמינאַר איז פאָר- 
געקומען אין 1941. עס דערשיינט אויך אַ נישט-פּעריאָדישע צייט- 
שריפט. אין אָנהייב 1942 איז פאָרגעקומען דער 4טער לאַנד-סעמי- 
נאַר. עס זענען אויך פאָרגעקומען אַ ריי ראַיאָןסעמינאַרן, מיט 50 
פּונקטן װוערט אונטערגעהאַלטן אַ שטענדיקער קאָנטאַקט. 

אויך דער ,הנוער הציוני" (די חלוצישע יוגנט-אָרגאַניזאַציע פון 
די אַלגעמיינע ציוניסטן) גייט ווייטער אָן מיט זיין אַרבעט. עס עקזיס- 
טירן 6 הכשרה-קבוצים פון דער אָרגאַניזאַציע. זיי לעבן אונטער 
זער שווערע באַדינגונגען (בריוו פון 20טן סעפּטעמבער 1940). אין 
װאַרשע האָבן זיי אויסגעבויט 5 װאַרשטאַטן. די חברים האָבן פיל 
געליטן פון עפּידעמיעס. אין איינעם פון די בריוו זאָגט זיך: ,די סיבה 
פון אונזער שווייגן איז דאָס, װאָס מיר זענען נישט געזונט. אַזױ װוי 
איינער שטייט אויף, לייגט זיך דער צווייטער", 

אויך דער ,החלוץ המזרחי" אַנטװיקלט אַ לעבעדיקע טעטיקייט. 

עס זענען געווען צייטן, ווען אין די פאַרשידענע קבוצים האָבן 
זיך געפונען איבער 1,500 חברים, 

די אַרבעט קומט פאָר אונטער די שווערסטע באַדינגונגען. עס זע- 
נען באַקאַנט אַ ריי פאַלן, ווען פירנדיקע חברים זענען געשטאָרבן פון 
טיפוס און פאַרקילונגען. און פון וויפיל ווייס מען נישט! כאַראַק- 
טעריסטיש איז אַ בריוו פון מיטן 1940: ;ה' רעב (הונגער) באַזוכט אונז 
זער אָפּט און גברת מחנה עבודה (פריילין אַרבעטס-לאַגער) האַלט 
ביי באַזוכן אונז". מען גרייט זיך, הייסט עס, אַרױסצושיקן די חברים 
פון דער גרופּע אין אַ לאַגער צו צװאַנגס-אַרבעט, 

די חלוצים אין פּולן האָבן געזוכט אַלע וועגן -- קיין ארץ-ישראל, 
פיל האָבן זיך דורכגעריסן קיין ווילנע, גנבענענדיק פאַרשידענע גרע- 
נעצן. איין יינגע חברה איז 8 מאָל אַריבער די גרענעץ, ביז זי איז 
מיט אָפּגעפרוירענע פיס געקומען אין וילנע און גלייך אַװעק אין 
שפּיטאָל, און וויפיל זענען געבליבן ליגן אין שניי, נישט באַװייזנדיק 
זיך דורכצורייסן איבער די אַלע גרענעצן און גרענעץ-װאַכן? אין פרי- 
לינג 1940, ווען דער שניי איז צעגאַנגען, פלעגט מען אָפט ביי דער סאָ- 
וויעט-ליטווישער גרענעץ געפונען קערפּערס פון יידישע יוגנטלעכע. װוער 
ווייסט זייערע נעמען? 

קרוב 200 האָבן זיך אַװעקגעלאָזט קיין סלאָװאַקײ, געבליבן אָבער 
דאָרט שטעקן, נישט קענענדיק פאָרן ווייטער. און אונטער אַזעלכע 
באַדינגונגען, אָפּגעריסן פון ארץ-ישראל, פון דער גאַנצער יידישער 
וועלט, דורך יאָרן קריג --- צו היטן דאָס פייערל פון חלוצישן אידעאַליזם 
-- דערצו דאַרף מען האָבן אַ סך גלויבן, אַ סך העראָיזם און עקשנות -- 
און דאָס איז דער שטאַרקסטער לעבנס-כוח פון אונזער יוגנט אין פּולן. 

זי טוט נאָך אַ וויכטיקע אַרבעט: זי פירט אָן אַ ברייטע טעטיקייט 
צווישן די קינדער, וועלכע האָבן פאַרלוירן זייער נאָרמאַלע שול. די 
קינדער-ווינקלען ווערן אָנגעפירט צום גרויסן טייל דורך יונגע חלוצים, 
אין װאַרשע איז געװאָרן געשאַפן אַ גוט אָרגאַניזירטער קינדער-כאָר, 
אין די קינדער-קיכן ווערט אָנגעפירט אַ ברייטע דערציונגס-אַרבעט. 
טויזנטער יוגנטלעכע און קינדער זעצן פאָר זייער בילדונג. אַן אומ- 
לעגאַלע גימנאַזיע איז דער ענטפער אויפן בילדונגס-פאַרבאָט פון די 
נאַציס. אויך אין די אַרבעטס-לאַגערן טוען די חלוצים אַ וויכטיקע 
אַרבעט: זיי האָבן איבעראַל איינגעשטעלט זעלבסט-פאַרװאַלטונגען, װאָס 
זאָרגן פאַר אָרדענונג, ריינקייט, אינערלעכע דיסציפּלין. זיי היילן 
אויך די נשמות פון די צעפּייניקטע אַרבעטער און יוגנט מיט די קלאַנ- 
גען פון דערמונטערנדיקן ליד און חלוצישן גלויבן אין אַ שענערער 
צוקונפט, 

וועגן דער ברייט-פאַרצווייגטער טעטיקייט פון יוגנט-סעקטאָר 
ביי דער ;גיכער הילף" אין װאַרשע האָבן מיר שוין דערצילט 
אין קאַפּיטל 9 (זע זייט 287). דאָ דאַרף מען נאָך איבערגעבן 
אַז ביים יוגנט-סעקטאָר איז אויך טעטיק אַ פּעדאַגאָגישער ראַט, 
װאָס פאַרנעמט זיך מיט פּראָבלעמען פון נאַציאָנאַלער דערציונג (העב- 
רעישע לידער, שמועסן וועגן חלוציזם אאַזיװו). עס איז געװאָרן גע- 
שאַפן אַ העברעישע דראַמאַטישע סטודיע, וועמענס פאָרשטעלונגען 

גייען אַראָפּ מיט גרויסן דערפאָלג. עס ווערן אויך איינגעאָרדנט אָװנטן 
און אימפּרעזן מיט אַ ליטעראַרישן כאַראַקטער. דער לאָזונג איז: 
;ראַטעװען דאָס פיזישע און גייסטיקע געזונט פון דער גאַנצער יוגנט 
אין געטאָ?, : 

קיין איין רגע פאַרגעסט מען נישט אין וייטן ציוניסטישן אי- 
דעאַל. ס'איז געװאָרן דורכגעפירט אַן ארץ-ישראל-טאָג אין די הונגע- 
ריקע געטאָס; אין חמשה עשר בשבט האָט דער החלוץ דורכגעפירט אַן 
אַקציע פאַרן קרן קימת; מ'האָטדעמאָנסטרירט ליכט-בילדער פון א"י, 
און פאַרן געזאַמלטן געלט איז געװאָרן געקויפט גאָלד, װאָס זאָל ביי דער 
ערשטער געלעגנהייט ווערן איבערגעפירט קיין א"י. אין װאַרשעװער 
געטאָ זענען פאָרגעקומען אומלעגאַלע נאַציאָנאַלע דעמאַנסטראַציעס, 
און דער קאָאָרדינאַציע-קאָמיטעט פון די ציוניסטישע אָרגאַניזאַציעס 
(מיטן אָנטײל פון אַלע ריכטונגען, אויך לינקע פּ"צ) האָט ערנסט באַ- 
טראַכט די פראַגע וועגן דורכפירן אַ שקל-אַקציע אין די געטאָס! 

צום טויט פון אוסישקין זענען פאָרגעקומען אַזכרות אין פיל 
שטעט. דער 20-יעריקער יובל פון עמק יזרעאל איז געװאָרן גע- 
פייערט אין איבער 40 שטעט. 

די לעצטע ידיעות פון 1942 גיבן איבער, אַז די אַרבעט גייט וויי- 
טער אָן אומדערשראָקן מצד אַלע חלוצישע יוגנט-אָרגאַניזאַציעס. נאָכן 
אָנשלוס פון מזרח-גאַליציע און די מזרח-געביטן אין דער גענעראַל- 
גובערניע, האָט זיך אויך דאָרט אָנגעהויבן באַנײען די חלוצישע טעטי- 
קייט. עס לעבן אויף די סניפים, עס אָרגאַניזירן זיך קבוצים און פאַך- 
קורסן. עס ווערן געמאַכט באַמיונגען אויפצולעבן די לאַנדװירטשאַפט- 
לעכע הכשרה, 

אין אָנהײב 1942 איז געװאָרן פאַרמאַכט די חלוצישע פערמע אין 
גראָכאָוו. פיל פון די בעסטע חלוצישע כוחות וערן איצט, מיט די 
מאַסן- דעפּאָרטאַציעס, פאַרשלעפּט קיין דייטשלאַנד און רוסלאַנד, די 
פאַרבליבענע זעצן ווייטער פאָר זייער טעטיקייט אונטער אַלע באַדינ- 
גונגען. 

י. נ. שטיינבערג האָט אַמאָל געשריבן וועגן דער ;נייער העראֵָישער 
יידישער יוגנט אין רוסלאַנד". *+ ער האָט דורכגעפירט אַ פּאַראַלעל 
צווישן דער חלוצישער יוגנט אין ראַטן-רוסלאַנד, װאָס זעצט פאָר איר 
הײיליקן קאַמף טראָץ אַלע קרבנות און טעראָר, און די צוויי פריערדיקע 


* ,צוקונפט"; ניו-ײיאַרק, מאַי 1928, 

אַ העראָישע יוגנט 


דורות, װאָס זענען געקומען פאַר איר: דער דור פון יידן-רעװאָלוציאַ- 
נערן, מיטבאַטײליקטע אין דער אַלגעמײנער רעװאָלוציאָנערער באַװע- 
גונג, און דער דור, װאָס האָט אויפגעהויבן די פאָן פון נאַציאָנאַלן רע- 
װאָלט, פון ציוניזם. איענע גענעראַציע פון ציוניסטן-סאָציאַליסטן, װאָס 
האָט אָנגעהויבן איר קאַמף אין ראַטן-רוסלאַנד, אונטערשיידט זיך פון 
ביידע פריערדיקע (דורות) דערמיט, װאָס זי טראָגט אין זיך גלייכציי- 
טיק ביידע מאָמענטן; זי איז נאַציאָנאַל לויט אירע אינערלעכע צילן 
(פּאַלעסטינע, העברעיש) און זי נעמט געװאַלדיק צום האַרץ די אויפ- 
גאַבן פון דער רוסישע רעװאָלוציע, אין וועלכער זי לעבט און ליידט, 
אפשר דערקלערט זיך טאַקע דער העראָיזם פון דער נייער יוגנט-באַווע- 
גונג -- פאַרענדיקט שטיינבערג זיין אינטערעסאַנטן, אמת-טרייען אַר- 
טיקל --- דורך דער השפּעה פון די צוויי קװאַלן: פון די אַלט-יידישע רע- 
װאָלוציאָנערע טראַדיציעס און פון דעם היינטיקן בונטאַרישן רוסלאַנד?. 

אויך די היינטיקע חלוצישע יוגנט אין פּוילן שעפּט פון ביידע 
קװאַלן. מיט אַלע פיבערן פון איר נשמה חלומט זי און קעמפט פאַר 
אַ וועלט, באַפרײט פון פאַשיזם און קייטן, און פון אַ פריי יידיש פאָלק 
אין זיין אַלט-נײער הײימאַט. אונזער העראַישע יוגנט אין פּוילן האָט 
זיך פאַרדינט דעם װוירדיקן נאָמען -- ברידער פון שטאָלצן חלוצים-דור 
אין רוסלאַנד. ווען ס'וועט קומען דער טאָג פון פרייהייט, וועלן ביידע 
געפינען דעם וועג צום קװאַל פון אַלע זייערע חלומות און קאַמפן -- 
אַ פריי סאָציאַליסטיש ארץ-ישראל פאַר מיליאָנען יידן. 

קאַפּיטל 13 
יורןאפאליפאסן. רייט יו 


חי נאַבֿיס האָבן, גלייך נאָך זייער אַרײנמאַרש קיין פּױלן זיך 

באַמיט צו פאַרשטאַרקן די אַנטיסעמיטישע שטימונגען צווישן די 
פּוילישע מאַסן. זיי זענען געווען זיכער אין דערפאָלג, געדענקענדיק 
די אַנטיסעמיטישע טענדענצן, װאָס האָבן געהערשט אין פאַר-מלחמהדיקן 
פּוילן, זיי האָבן יעצט געװאָלט זיס מאַכן די ביטערע פּיל פון אַ 
,פאָלק אין גלות" דורך פאַרואַנדלען די פּוילישע אונטערגעדריקטע 
קנעכט אין שקלאַפן-באַצװינגער פון די גאָט-פאַרשאָלטענע פּאַריער -- 
די יידן. דאָס האָט געזאָלט זיין דאָס איינציקע געביט, ווו די אונטער- 
געדריקטע און אונטערדריקער האָבן גלייכע רעכט -- צו רודפן דעם 
יידן. די פאַרשטאַרקטע אַנטיסעמיטישע כװאַליע האָט אויך געדאַרפט 
זיין די באַריער קעגן אַ רעװאָלוציאָנערער באַוועגונג אין פּױילן די 
געווונטשענע אַטמאָספער, ווו ס'זאָלן זיך קענען פרוכפּערן די קוויזלינג- 
באַצילן, די דייטשן זענען געווען זיכער, אַז ס'וועט זיי געלונגען אין 
פּױלן צו ברענגען צום רודער פאַררעטערישע קויזלינג-עלעמענטן 
וי ס'איז זיי געלונגען אין טשעכיע און ס'איז זיי שפּעטער געלונגען 
אין אַנדערע לענדער. 

צום כבוד פון די פּאָליאַקן מוז מען אָנערקענען, אַז מיט געוויסע 
אױיסנאַמען, איז די אַרבעטערשאַפט, דאָס פּויערנטום, די אינטעליגענץ 
געווען אימון צו דער נאַצישער אַגיטאַציע. אויסער די גרופּן פון 
די אַנטיסעמיטישע פאַלאַנגאַ" און ,נאַראַ", װאָס האָבן קאָקעטירט 
מיטן היטלעריזם נאָך פאַרן אויסברוך פון קריג, האָט די נאַצישע אַגי- 
טאַציע נישט באַװויזן צו געווינען אַ מאַסן-באַזע. אַפילו די געשווי- 
רענע אַלטע אַנטיסעמיטן האָבן דערקלערט: ,מיר װעלן מאַכן אונזער 
חשבון מיט די יידן אַן אַנדערש מאָל, אָבער נישט אויפן באַפעל פון די 
דייטשן. אויב די דייטשן װעלן אונז צווינגען, װעלן מיר נישט האָבן 
קיין אַנדער ברירה וי זיי צו פאָלגן, אָבער פרייוויליק װועלן מיר עס 

יידן, פּאָליאַקן, דייטשן 


נישט טאָן" (האַרטגלאַס אין זאַמלהעפט ,דהע טרעדזשעדי אָוו פּאָליש 
דזשוערי", ירושלים, 1940). 

די נאַצישע פּרעסע האָט זיך איינגעטיילט די ראָלף די פּרעסע, 
װאָס איז דערשינען אין דייטש, האָט געהעצט קעגן די פּאָליאַקן, די 
צייטונגען, װאָס זענען דערשינען אין פּויליש, האָבן געהעצט די פּאָי 
ליאַקן קעגן די יידן. די נאַציס האָבן אָנגעווונקען די פּאָליאַקן אַז יידן 
באַקומען אַן , אייגענט מלוכה" אין לובלינער געגנט; די פּאָליאַקן 
פאַרשיקט מען מאַסנװײיז קיין דייטשלאַנד, און די יידן בלייבן אין דער 
היים, אאַז"וו. די כוונה איז געווען אַ קלאָרע: צו באַװייזן, אַז די יידן 
זענען אַ מין פּריווילעגירטער קלאַס אַפילו ביי די נאַציס, און ס'זאָל 
װאַקסן די שנאה פון די פּאָליאַקן צו יידן. דער ;אַנגריף? האָט גע- 
העצט די פּאָליאַקן צו מאַכן פּאָגראָמען אויף יידן. אין לאָדזש זענען 
געװאָרן פאַרשפּרײט פלוגבלעטער, װאָס האָבן פּראָטעסטירט קעגן 
דייטשן פּלאַן צו שאַפן פאַר יידן אַ ,מלוכה?; אין פּויזן האָט אַ געוויסע 
צייט די נאַצי-אַגיטאַציע אָנגעטראָפן אויף אַ גוטן באָדן; דער קעלצער 
ראַיאָן איז געװאָרן פאַרפלייצט מיט אַנטי-יידישע ליפלעטס אין פּוליש; 
אין קראַקע האָבן די נאַציס אָנגעהויבן אַרױסגעבן אַן אַנטיסעמיטישע 
צייטונג ,װאַלקאַ" --- אַ קאָפּיע פון שמוציקן ,שטורמער". די דייטשן 
האָבן אין פאַרשידענע ערטער, באַזונדערס אין װאַרשע, אָנגעהויבן באַ- 
נייען די פאַר-מלחמהדיקע אַנטיסעמיטישע בויקאָט-אַגיטאַציע קעגן יידן 
מיט דער הילף פון ;נאַראַ"-לײט, אַװעקשטעלנדיק פּיקעטן פאַר די 
יידישע קראָמען. 

אין לאָדזש האָבן די נאַציס געכאַפּט דעם 11טן נאָוועמבער 1939 
אַ גרויסע צאָל יידן און זיי באַפױלן צו צעשטערן דעם קאָשטשושקאָ- 
דענקמאָל. דער איינדרוק האָט געזאָלט זיין אויף די פּאָליאַקן אַ צע- 
שמעטערנדיקער: די יידן פאַרניכטן דעם מאָנומענט פון פּולישן פריי- 
הייטס-העלד אין טאָג, ווען די פּאָליאַקן פייערן דעם יום-טוב פון זייער 
אומאָפּהענגיקײט! די יידן האָט מען געצווונגען צו טאַנצן און זינגען 
;התקוה". די דייטשן האָבן פאַרפילמט דעם ספּעקטאַקל און אים 
דערנאָך דעמאָנסטרירט אין צענדליקער קינאָס איבערן לאַנד פאַר די 
פּוילישע קינאָ-באַזוכער. אויף צו מאָרגנס האָט מען אונטערגעצונדן 
די יידישע שולן און אין דער פּרעסע האָט מען געשריבן, אַז די שולן 
האָבן אונטערגעצונדן די פּאָליאַקן אַלס נקמה, װאָס די יידן האָבן צע- 
שטערט דעם דענקמאָל. 2 טעג האָט מען געברענט שולן, חרוב 
געמאַכט בית-עלמינס און פּאָגראָמירט די ייד און אַלץ האָט מען 


פכֹּכ 


די יידן אין נאצי-פּױלן 


פאַרשריבן אויפן חשבון פון דער פּוילישער באַפעלקערונג, װאָס ברענט 
מיט האַס קעגן יידן. 

די דייטשן האָבן בכלל ברייט אויסגענוצט די פּרעסע, ראַדיאָ און 
פילם צו העצן קעגן יידן. אַ פילם א"נ ,די זקני ציון אין לובלין? האָבן 
די דייטשן צוגעגרייט אין מיטן 1940 אַ ידיעה פון אַפּריל 1941 דער- 
ציילט, אַז אין דייטשלאַנד און אין די אָקופּירטע לענדער, באַזונדערס 
אין פּוילן, ווערן דעמאָנסטרירט אַנטיסעמיטישע פילם-בילדער פון 
לעבן אין די געטאָס. די נאַציס האָבן זיך גערימט, אַז די בילדער 
זענען גענומען דירעקט פון טאָגיטעגלעכן לעבן. זיי האָבן גענומען 
די דאָזיקע בילדער נישט בלויז צו ווייזן דעם שמוץ, אין וועלכן יידן 
לעבן, נאָר אויך כדי אונטערצושטרייכן דעם אונטערשיד צװישן שאַפנדן 
אַרישן מענטש און אָפּשטױיסנדן ייד" -- האָט געשריבן אַ בערלינער 
צייטונג. די בילדער זענען געװען באַגלײט מיט אװיסנשאַפטלעך"- 
סטאַטיסטישע ציפערן און זיך פאַרענדיקט מיטן מאַרש פון די ברוינע 
באַטאַליאָנען, ווייזנדיק דעם אונטערשיד פון די דערשלאָגענע יידן און 
די זיגרייכע דייטשן, 

דער נאַצישער ,נאָװי קוריער װאַרשאַווסקי? האָט געהאַלטן אין 
איין פאַרעפנטלעכן , פאַקטן", וי יידן באַלײידיקן פּאָליאַקן. די צנאַראַ"- 
לייט האָבן מיטגעהאָלפן איבערגעבן יידן אין דער האַנט פון דער 
פּאָליצײי. אין די גאַסן פון װאַרשע איז אין די ערשטע טעג נאָכן 
אַראָפּנעמען די באַלאַגערונג, געווען צו זען דאָס פאָלגנדיקע בילד: 
דייטשן שטעלן אָפּ דורכגייענדיקע יידן, נעמען פון זיי אַראָפּ די קליידער 
און גיבן זיי איבער אָרעמע פּאָליאַקן. דאָס האָט געזאָלט זיין דער 
העכסטער אויסדרוק פון נאַצישן פּעבל-סאָציאַליזם. די נאַציס האָבן 
צו יענער צייט אויך געשאַפן אַן ;אַרישע קולטור-ליגע" אונטער דער 
לייטונג פון אַ פּאָליאַק אָנצופירן אַנטי-ײידישע פּראָפּאַגאַנדע. דאָס 
נאַצישע ממזרל האָט אָבער באַלד אויסגעצויגן די פיס. די גאַס האָט 
זיך אָנגעהויבן ווענדן קעגן זיי. 

די נאַציס האָבן אָנגעװענדט נאָך אַ כאַראַקטעריסטישן מיטל אָנצו- 
העצן די פּאָליאַקן קעגן יידן. זיי האָבן געלאָזט באַגראָבן פּוילישע 
הרוגים, דערשאָסענע דורך די נאַציס, אויף יידישע בית-עלמינס, און די 
באַגרעבער זענען געווען יידן, וועמען מ'האָט דערצו געצווונגען אונטער 
דער דראָונג פון טויט, 

די אַנטיסעמיטישע ;נאַראַ"- און ,פּאַלאַנגאַײ-לײט האָבן גלייך 
נאָכן דעראָבערן װאַרשע פאָרגעלייגט די דייטשן צו קאָאָפּערירן מיט 

זי ביים ,, באַהערשן" די יידן,. די נאַציס האָבן לכתחילה אָפּגעװאָרפן 
דעם פאָרשלאָג. צו װאָס דאַרפן זיי האָבן שותפים ביים ראַבירן די 
געשעפטן? שפּעטער, ווען ס'איז געװאָרן אַ ביסל נאָרמאַליזירט דאָס 
לעבן, האָבן זיי איינגעשטעלט אַ געוויסע קאָאָפּעראַציע מיטן פּױלישן 
גאַסן-אַנטיסעמיטיזם. סוף מערץ 1940 האָבן די דאָזיקע עלעמענטן 
זאָגאַר דורכגעפירט אַ פּאָגראָם קעגן יידן, װאָס האָט אָנגעהאַלטן עטלעכע 
טעג. פּוילישע אַרבעטער האָבן דאָ אין פיל פאַלן מיטגעהאָלפן יידישע 
טרעגער צו פאַרטרייבן די כוליגאַנישע העלדן. 

אַן ענלעכער פּאָגראָם איז פאָרגעקומען דעם 8טן מערץ 1940 אין 
לאָדזש, די פּולישע גלות-רעגירונג האָט דערקלערט, אַז דעם פֹּאַ- 
גראָם האָבן אָרגאַניזירט פּויליש-רעדנדיקע דייטשן פון די מערב- 
פּראָװוינצן, וועלכע האָבן פּאָזירט אַלס פּאָליאַקן 

וי געזאָגט, האָט דער פּוילישער מאַסן-מענטש דערפילט אינ- 
סטינקטיוו, װי עקלדיק ס'איז די נאַצישע אַנטי-יידן-אַגיטאַציע, און ער 
האָט איר געגעבן אַ קרעפטיקן װידערשטאַנד. ס'זענען באַקאַנט פאַלן, 
ווען פּויערים האָבן באַהאַלטן פאַרפאָלגטע יידן, געבנדיק זיי עסן און 
קליידונג, איינשטעלנדיק דערביי זייער לעבן. פּאַליאַקן האָבן אויך 
פיל געהאָלפן יידן בעת די מאַסן-געיעגן אויף די װאַרשעװער גאַסן, 
ווען מ'האָט געכאַפּט אויף אַרבעט. באַזונדערס האָבן געליטן פון די 
אַכזריותדיקע ,כאַפּער* די פרומע יידן, וועמען מ'האָט גלייך געקענט 
דערקענען דורך זייערע יידישע היטעלעך און בערד. חסידישע יידן 
האָבן איבערגעביטן זייערע קליידער, ווען זיי האָבן געדאַרפט דורכ- 
לויפן די גאַס, װוי דורך אַ בראַנד,. מ'האָט מיט מורא געקוקט אין עק 
גאַס, צי דער וועג איז פריי. פריינטלעכע פּאָליאַקן האָבן אָפּטמאָל גע- 
נומען אויף זיך די מיסיע צו װאָרענען די יידן וועגן דער לויערנדיקער 
געפאַר, 

האַרטגלאַס דערציילט פון פיל פאַלן, ווען פּאַליאַקן אין די טראַמ- 
ווייען האָבן דעמאָנסטראַטיוו באַװיזן זייער סאָלידאַריטעט מיט די יידן. 
אָפּטמאָל האָבן פּאָליאַקן זיך אויפגעשטעלט פון זייער פּלאַץ און געבעטן 
זיצן יידישע פרויען מיטן געלן באַנד אויפן אָרעם. אינמאָל האָט זיך 
אַ דייטשער סאָלדאַט אַריינגעריסן אין טראַמװײ, שרייענדיק: ,,יודן ראַוס!?" 
אַן עלטערער בכבודיק-געקליידטער פּאָליאַק האָט זיך דאַן אַ ריס גע- 
געבן פון אָרט און אויסגעשריגן: ;אויב די יידן גייען, װעלן מיר אויך 
גיין". ער האָט פאַרלאָזן דעם טראַמװײי, און זיין ביישפּיל האָבן גע- 
פאָלגט אַלע פּאָליאַקן- פּאַסאַזשירן. 

אויך אין אַנדערע פאַלן האָבן פּאָליאַקן געהאָלפן יידן. גלייך 
נאָך זייער אַרײנמאַרש קיין פּוילן האָבן די נאַציס זיך גענומען אָרגאַניזירן 
די ,פאָלקסדויטשן". אַזעלכע זענען געווען 2 סאָרט: אמתע ציווילע 
דייטשן (אין 1921 האָבן געװווינט אין פּױלן 741,000 דייטשן --=- 2.394), 
זיי האָבן זיך אין פיל שטעט אָרגאַניזירט אַלס ציוויל-מיליץ, װאָס האָט 
אָנגעטאָן יידן פיל צרות; און פּאָליאַקן, װאָס האָבן זיך דעקלאַרירט אַלּס 
;פאָלקסדויטשן", כדי זיך צו פילן זיכערער. די דאָזיקע פּסעװדאָ- 
;פאָלקסדויטשן? האָבן געהאַט באַזונדערע רעכט און זיי פלעגן אין פיל 
פאַלן טאָן אַ טובה יידן. 

מיט אייניקע אױסנאַמען האָט די פּוױלישע אינטעליגענץ אַרױס- 
געוויזן איר מיטגעפיל צו די יידן. דער ציוניסטישער טוער מ. קערנער 
גיט איבער ועגן דעם עטלעכע אינטערעסאַנטע פאַקטן אין פריער- 
דערמאָנטן זאַמלהעפט. די פּראָפּעסאָרן פון װאַרשעװער אוניווערסיטעט 
האָבן זיך באַמיט צו העלפן יידישע סטודענטן. דער פירשט לובאָמיר- 
סקי, דער איינציקער אָנגעזעענער פּאָליאַק, צו וועלכן די דייטשן האָבן 
געהאַט דרך-ארץ, האָט אַרױסגעװיזן אַ גרויסן אינטערעס צו דער 
פראַגע יידישע געטאָ אין װאַרשע און געהאָלפן מיט װאָס ער האָט גע- 
קענט. איין פּראָפּעסאָר איז געקומען צו קערנערן פאַר זיין אָפּפאָר 
פון װאַרשע קיין ארץ-ישראל און אים געבעטן, ער זאָל אים שטעלן אין 
קאָנטאַקט מיט די יידישע קרייזן. אַן אויסנאַם איז געווען דער דעקאַן 
פון מעדיצינישן פאַקולטעט פון װאַרשעװער אוניווערסיטעט, וועלכער 
האָט זיך רעגיסטרירט אַלס ,פאָלקסדויטשע". 

וועגן דער האַנדלונג פון די פּוילישע אַדװאָקאַטן האָבן מיר שוין 
דערציילט אין קאַפּיטל ,געזעצן". 

די פּולישע אַרבעטער האָבן פון דער ערשטער רגע אָן דעמאָנ- 
סטרירט אומצוויידייטיק זייער פולע סאָלידאַריטעט מיט די פאַרפאָלגטע 
יידן,. די דאָזיקע שטעלונג פאַרטרעטן די פּױלישע אַרבעטער ביזן היינ- 
טיקן טאָג, 

נאָך אין די ערשטע װאָכן פון דער נאַצי-אָקופּאַציע אין 1929, 
האָט אַן אומלעגאַלע אָרגאַניזאַציע ,רעװאָלוציאָנערע אַרבעטער פון 
פּױלן? אַרױסגעגעבן אויפרופן, אין וועלכע זי האָט אויפגעפאָדערט די 
פּאָליאַקן צו בויקאָטירן די דייטשע קיכן, װאָס האָבן פאַרטיילט אומזיסט 
מיטאָגן צוישן די קריגס-געליטענע און צו באַקעמפן די נאַצי-פּרװון 
אַרױפצוװואַרפן אויף די יידן די שולד פון קריג. 

אַ גרויסן איינדרוק האָט געמאַכט דער ,מאַניפעסט פון פרייהייט", 

אַרױסגעגעבן אין נאָוועמבער 1929 פון דער אונטערערדישער אַרבע- 
טער-באַװעגונג. צו יענער צייט איז שוין געווען טעטיק אַ נעץ פון 
אומלעגאַלע אָרגאַניזאַציעס, װאָס האָבן פאַרשפּרײט פיל טויזנטער עק- 
זעמפּליאַרן פון ,מאַניפעסט?. אויסדריקנדיק דעם גלויבן אין ענד 
גילטיקן נצחון פון דער דעמאָקראַטיע, האָט דער מאַניפעסט אָנגעוויזן 
אויף די שווערע פעלערן, מיט וועלכע ס'איז באַלאַסטעט דער פּוילישער 
פאַר-מלחמה-רעזשים. די רעאַקציאָנערע אידעאָלאָגיע פון סאַנאַציע- 
פּוילן איז שולדיק , אין די פאַטאַלע פעלערן אין דער אויסערן-פּאָליטיק, 
אין דער אַריינדרינגונג פון רעאַקציאָנערע אידעאָלאָגיעס אין לאַנד, אין 
נעגירן די עקאָנאָמישע און סאָציאַלע געביטן, אין אונטערדריקן די נאַ- 
ציאָנאַלע מינדערהייטן?. דאָס נייע פּױלן ,מוז גאַראַנטירן די פולע 
פּאָליטישע ,עקאָנאָמישע און קולטורעלע גלייכהייט פאַר אַלע נאַציאָ- 
נאַליטעטן. ראַסן-דאָקטרינעס און אַנטיסעמיטיזם מוזן װערן עלימי- 
נירט פון עפנטלעכן לעבן אין פּױלן. 

מיטן אָרגאַניזירן די געטאָס האָט זיך פאַרשאַרפט דער קאַמף 
צווישן דער נאַצי-מאַכט און דער פּולישער דעמאָקראַטיע. די נאַציס 
האָבן געזען אין די געטאָס צ"אַ אַ מיטל אָפּצוזונדערן די פּאָליאַקן פון 
די יידן און אָפּצושװאַכן זייער געמיינזאַמען קאַמף קעגן אָקופּאַנט (אַר- 
גומענט פון גרייף, אַז די יידן האָבן געהאַט אַ נעגאַטיווע השפּעה אויף 
דער שטעלונג פון די פּאָליאַקן צו דער אָקופּאַציע-מאַכט). די אומלע- 
גאַלע באַװעגונג האָט װי געהעריק אָפּגעשאַצט די דייטשע אַרױספאָדע- 
רונג און געענטפערט מיט איר, סאָציאַליסטישער תשובה אויפן געטאָ- 
פּראָבלעם, 

אין נאָוועמבער 1940 -- אין חודש, ווען ס'איז אַנטשטאַנען אין 
װאַרשע די געטאָ, איז דערשינען אַן אויפרוף, אַרױסגעגעבן דורך דער 
פּ.פּ.ס,, װאָס איז געװאָרן פאַרשפּרײט דורך דער פּ.פּ.ס. ;װאָלנאָשטש" 
(,פרייהייט") און די יידישע סאָציאַליסטן. 

דער אויפרוף וייזט אָן, אַז 400,000 מענער, פרויען, זקנים און 
קינדער, וועלכע זענען געװאָרן פאַרװאַנדלט אין שקלאַפן פון דער לעצ- 
טער מדרגה, האָט מען פאַרשפּאַרט אין אַ שטח, װאָס ווערט אָנגערופן 
יידישער געטאָ. מען האָט זיי פאַראורטיילט צו אַ הונגער-טויט און זי 
איבערגעגעבן אויף גענאָד און אומגענאָד צו די רוצחים פון דער 
שװאַרצער שטורמיסטן-באַנדע (ס.ס.). די געשיכטע ווייס נישט פון אַ 
בעסטיאַלישקײט פון אַזאַ מאַסן-פאַרנעם. * 


* , אונזער צייט", ניוײיאָרק, נומ' 2, מערץ 1941. 

די יידן אין נאַצי - פּױלן 


,ס'איז אָבער נישט אמת, אַז דער באַפעל וועגן איינפירן די געטאָ 
האָט געטראָפן בלויז די יידן. טויזנטער פאַרניכטעטע װאַרשטאַטן פון 
פּוילישע האַנטװערקער; אַרבעטסלאָזיקײט פון גאַנצע שיכטן אַרבעטער, 
באַאַמטע, הויז-וועכטער און הויז-אָנגעשטעלטע -- אָט וי עס זעען אויס 
אויפן פּױלישן שטח די פרוכט פון די ליסטס און פישערס. 

,וויפיל טײיוולאָנישער ציניזם --- זאָגט זיך ווייטער אין אויפרוף =- 
שטעקט אין דעם, װאָס מיט די הענט פון יידישע און פּולישע אַרבעטער, 
וועמען מ'האָט פאַרטריבן פון זייער אַרבעט, זענען געװאָרן אויפגע- 
שטעלט מויערן, כדי איינעם פון אַנדערן אָפּצוזונדערן. מען האָט זי 
צעטיילט, גלייך װי נישט דער זעלביקער גורל װאַרט אויף זיי אויף 
דער און יענער זייט, גלייך וי זיי װאָלטן געהאַט פאַרשידענע פאַר- 
לאַנגען, שטרעבונגען און צילן. ס'איז אַ ליגף די היטלעריסטישע 
רדיפות פאַלן אויף די איינע וי אויף די אַנדערע; דורך די מאַס" 
אָבלאַװעס אין די גאַסן און הייזער ווערן צוגעשטעלט שקלאַפן -- פּױ" 
לישע צו צװאַנגס-אַרבעט אין דייטשלאַנד, צו דעם געשפּענסטערהאַפטן 
מאַוטהאַוזען און בלוטיקן אֶשויענטשים, און יידישע צו די אַרבעטס- 
לאַגערן און פּייניקונגען ביי דער ווייסל און לובלינער געגנט. אויף 
ביידע זייטן פון די מויערן לעבן די אונטערדריקטע מאַסן אין עלנדע, 
טראַגישע באַדינגונגען, 

יידן, פּאָליאַקן, דייטשן 


;כל-זמן אין די פּוילישע און יידישע אַרבעטנדיקע מאַסן לעבט די 
שטרעבונג צו פרייהייט, איז די געטאָ-מױער בלויז אַ קינסטלעכע 
װאַנט, װאָס װעט צוזאַמען מיטן פאַשיזם זיך צעפאַלן אין שטויב. 

, .. ;אויפן אָרט פון אָט די מויערן, אויף די חורבות פון דער 
היטלערישער שקלאַפן-תפיסה, אויף די רואינען פון די הייזער, וועלכע 
זענען איינגעפאַלן ביי דער העלדישער פאַרטיידיקונג פון דער הויפּט- 
שטאָט -- װועלן אויפגעשטעלט וערן מויערן פון אַרבעטער-הייזער, 
גלעזערנע הייזער פון אַ פריי ואַרשע (אַן אַלוזיע צו אַ באַרימט בוך 
פון פּוילישן שרייבער זשעראָמסקי: ;גלעזערנע הייזער? -- אַלס צו- 
קונפט-וויזיע פון פּוױלישן מאַסן-מענטש), 

;די וויזיע פון דער דאָזיקער נייער הױפּטשטאָט, די וויזיע פון 
אומאָפּהענגיקן פּוילן פון אַרבעטנדיקן פאָלק, די וויזיע פון סאָציאַליס- 
טישן פּױילן, װאָס וועט אומברענגען און צונישט-מאַכן יעדע שקלאַפערײ 
און פאַרוואַנדלען אונזער לאַנד אין אַ גרויס פאָטערלאַנד פון פרייהייט 
-- װועט אונז געבן כוח איבערצוטראָגן די שווערסטע צייטן און װועט 
נישט דערלאָזן, אַז מיר זאָלן כאָטש אויף אַ רגע מיד ווערן אין קאַמף!? 

דער אויפרוף האָט אַלס אויסקלאַנג-אַקאָרד די וװונדערבאַרע ווער- 
טער: 

;דעם ניגון פון אָט דעם קאַמף קען גוט סיי דער רעװאָלוציאָנע- 
רער אַרבעטער-קװואַרטאַל װאָליע, סיי דער באַרימטער, פאַרבלוטיקטער 
אין יאָר 1904, רויטער גרזשיבאָווער פּלאַץ, װאָס איז היינט פאַרשלאָסן 
הינטער די מויערן פון געטאָ?. 

דער אויפרוף ענדיקט זיך מיט אויסרופן פאַר דער פרייהייט, פאַר 
אַ פריי װאַרשע, פאַר אַן אומאָפּהענגיק, סאָציאַליסטיש פּױלן. 

אינעם אויפרוף, װאָס איז בלי-:ספק אַַ שיינער, דערהויבענער 
מענטשלעכער דאָקומענט, זענען אויך דאָ שטעלן, װאָס קלינגען משונה- 
דיק. דאָרט רעדט זיך וועגן ,/טויזנטער קליינע און גרויסע, מער אָדער 
װייניקער עקלהאַפטע עסקים, װאָס פאַרבינדן די פּוילישע און די יידי- 
שע בורזשואַזיע מיטן אָקופּאַנט". הגם מיר פאַרמאַכן נישט די אויגן, 
אַז אין געוויסע פאַלן האָבן זיך די דייטשן באַנוצט מיט שמוציקע יידי- 
שע נפשות אַלס אַגענטן פון דער געסטאַפּאָ -- איז עס זער משונהדיק 
פאָרצוװואַרפן דעם יידישן ביזן ביין אויסגעזייגטן מיטל-קלאַס, און 
אַפילו דער יידישער בורזשואַזיע, וועמען דער נאַציזם האָט עקספּראָפ- 
רירט אויף אַ ריקזיכטסלאָזן אופן, אַז ער האָט געמיינזאַמע אינטערעסן 
מיטן אָקופּאַנט. דאָס איז זיכער געװאָרן געזאָגט לתפארת סאָציאַליס- 

טישע מליצה, װאָס מוז לשם נאַאיװ-פאַרשטאַנענעם אינטערנאַציאָנאַ 
ליזם פאַרמאַכן די אויגן אויף דער באַזונדערער, אײגנאַרטיקער אויס- 
נאַמס-לאַגע פון יידישן קרעמער און ,קליינמענטשעלע", און אַפילו פון 
דער יידישער בורזשואַזיע. 

אָנהײב 1941 איז פאָרגעקומען אין פּױלן אַ געהיימע קאָנפערענץ 
פון דער אונטערערדישער באַוועגונג פון די דעמאָקראַטישע גרופּי- 
רונגען. עס זענען געווען רעפּרעזענטירט 2,000 גרופּן --- אָרגאַניזיר- 
טע אַרבעטער, פּוױערים און אינטעליגענץ פון אַלע עקן פּױלן. די קאָנ- 
פערענץ האָט זיך פאַרענדיקט מיטן אָננעמען אַ מאַניפעסט צו דער 
וועלט. דער מאַניפעסט איז געװאָרן פאַרשפּרײט איבער גאַנץ פּוילן. 

הגם דער מאַניפעסט רעדט נישט באַזונדער וועגן דער יידן-פראַגע, 
איז זיין אַלגעמײנער טאָן אַ קלאָרער: ,קאַמף פאַר פרייהייט און סאָ- 
ציאַלער גערעכטיקייט אין אונזער לאַנד, װי אויך פאַר אַ נייער און 
בעסערער אָרדענונג אין אַן אײיראָפּע, װאָס װעט ווערן אויפגעבויט, וי 
אַ פאַרבאַנד פון פרייע פעלקער". דער מאַניפעסט ענדיקט זיך מיטן 
אַלטן אויסרוף פון די פּוילישע אויפשטאַנדס-קעמפער: 


יפאר אונער און אייער פרייהייט). 


אין מיטן 1941 איז אַנטשטאַנען אין איינער פון די גרעסטע שטעט 
אין מזרח-טייל פון פּױלן אַ ,ליגע צום קאַמף קעגן אַנטיסעמיטיזם?. 
די ליגע איז געװאָרן אָרגאַניזירט פון אַ גרופּע דעמאָקראַטישער אינטע- 
ליגענץ. אויף עטלעכע מיטינגען איז געװאָרן אויסגעאַרבעט אַן אַק- 
ציאָנס-פּראָגראַם. עס זענען געװאָרן אָרגאַניזירט קאָנפערענצן מיט 
פאָרשטייער פון דער פּוילישער אַרבעטער- און דעמאָקראַטישער באַװע- 
גונג וועגן קאָאָרדינירן די טעטיקייט צום קאַמף קעגן אַנטיסעמיטיזם. 
ס'זענען אויך געװאָרן אָפּגעהאַלטן קאָנפערענצן. מיט פאָרשטייער פון 
יידישע אַרבעטער-אָרגאַניזאַציעס, 

מיט דעם אַרעסט פון די פירער פון דער ליגע האָט זיך די אַרבעט 
געמוזט אָפּשטעלן. 

אין דער זעלביקער צייט, ווען די אומלעגאַלע צייטונגען און אויפ- 
רופן פון די דעמאָקראַטישע גרופּירונגען פירן אַ טיכטיקע אויפקלע- 
רונגס-אַרבעט קעגן אַנטיסעמיטיזם און נאַציזם, געפינען זיך צייטונ- 
גען, אַרױסגעגעבן פון די טרויעריק-באַקאַנטע ענדעקעס, װאָס האָבן 
דעם מוט צו באַרעכטיקן די שאַפונג פון דער געטאָ און זענען אידעאָלאָ- 
גיש באַהערשט פון דער עקסטרעם-פאַשיסטישער נאַראַ" אידעאָ- 
לאָגיע. 

;שאַניעץ" (שוץ-גראָבן) -- אַ גוט פאַרשפּרײטע אומלעגאַלע צייט- 
שריפט פון די ענדעקעס -- האָט פאַרעפנטלעכט אין נומ' 32-231 פון 
5טן אוגוסט 1940 אַן אַרטיקל א"נ ,זשיד -- זשידעם" *+ (ד"ה אַ ייד 
בלייבט אַ ייד). אין אַרטיקל ווערן ;אויפגעקלערט" די סיבות פון דער 
אַנטשטײונג פון דער װאַרשעװער געטאָ. דאָרט זאָגט זיך צ"אַ: 

;מען דאַרף פעסטשטעלן, אַז דאָס איז נאָך אַ באַװײיז איבער דער 
שטילער פּשרה צווישן די יידן און די דייטשן. די לעצטע װאַרשעװער 
פאַראָרדענונגען (וועגן געטאָ -- ל. ש.) זענען טאַקע פאַר די יידן נישט 
קיין אָנגענעמע, אָבער נישט גורלדיק-וויכטיקע. דער עיקר איז דאָס, 
װאָס די יידן קענען נישט נאָר אויסהאַלטן, נאָר אויך איבערהאַלטן?, 

אָבער די דעמאָקראַטישע פּרעסע פירט אַ פאַרביסענעם קאַמף 
קעגן אָט די טענדענצן און זי באַשולדיקט אָפן די אַנטיסעמיטישע ציי- / 
טונגען, אַז זיי דינען די אינטערעסן פון נאַצישן אָקופּאַנט, אַז זיי האָבן 
זיך דערקייקלט אַפילו צו דער נידעריקסטער מדרגה, אין זייער קאַמף 
קעגן די לינקע ריכטונגען, פאַרעפנטלעכנדיק נעמען פון אובדע לע 
קעמפער פון די דעמאָקראַטישע גרופּן. 

מיט דער שאַפונג פון די געטאָס אין די גרעסערע שטעט פון 
פּוילן האָט זיך פאַרשאַרפט דאָס פּראָבלעם פון אַריינברענגען אין די 
געטאָס אומלעגאַל שפּייז, װאָס איז נישט ראַציאָנירט אויף די קאַרטן 
מיט דער הילף פון פריינטלעכע פּאָליאַקן אין שטאָט און פּויערים פון 
דאָרף געלינגט אין פיל פאֲלן זיך אַרױסצודרײען פון אויג פון די 
נאַצישע וועכטער. די נאַציס האָגלען מיט דראַקאָנישע שטראָפן קעגן 
די, װאָס שמוגלען אַרײן שפּייז אין די געטאָס. ס'זענען נאָך געווען 
װייניק די פאַראָרדענונגען, װאָס באַשטראָפן מיט געלט און טורמע פאַר 
אַריינפירן שפּייז די יידן אין די געטאָס (זע קאַפּיטל ,געזעצן", זי 81), 
האָט מען לעצטנס אויך אָנגעהויבן באַשטראָפן מיט טויט פאַרן דאָזיקן 
חטא. אין לאָדזש זענען געװאָרן פאַראורטיילט צום טויט די צויי 
ברידער באַראַנסקי פון וויעלון פאַר צושטעלן שפּײז אין לאָדזשער 
געטאָ; אין אינאָווראָצלאַון האָט מען אַװעקגעזעצט אויף דער באַשולדי- 
קונגס-באַנק (אין 1941) אַ גרופּע פּאָליאַקן מיטן װלאָצלאַװוקער סוחר 
יערזשי קליין בראש פאַרן חטא פון צושטעלן קוילן דער יידישער באַ- 
פעלקערונג אין דעצעמבער 1940. פאַרן דאָזיקן ;חטא" איז קליין גע- 
װאָרן פּאַרמשפּט צום טויט. די איבעריקע זענען אָפּגעקומען מיט 
טורמע-שטראָפן פון 2 ביז 6 יאָר. 


* , ראָבאָטניק פּאָלסקי", ניויאָרק, 22טן מערץ 1942, 

די , ליטצמאַנשטאַדטער צייטונג? האָט פאַרעפנטלעכט אין יולי 
1 אַ שאַרפן אַרטיקל קעגן די פּאָליאַקן, װאָס פירן אַ לעבהאַפטן 
האַנדל מיט יידן, באַזונדערס אונטער דער פינצטערניש פון דער נאַכט. 
די צייטונג האָט געפאָדערט צו באַשטראָפן די שולדיקע מיט טויט. 


אין די לעצטע חדשים פון 1941 זענען פאָרגעקומען אין לאָדזש 
8 פּראָצעסן פאַר אַריינשמוגלען שפּייז אין געטאָ. אין איין פּראָצעס 
זענען געװאָרן פאַרמשפּט 21 פּאָליאַקן פון 2 ביז 7 יאָר טורמע. 

די ,ליטצמאַנשטאַדטער צייטונג" פון 2טן סעפּטעמבער ה"י האָט 
מיטגעטיילט, אַז איין פּאָליאַק איז געװאָרן פאַרמשפּט צום טויט, ווייל ער 
האָט אַריינגעפירט פלייש אין לאָדזשער געטאָ. 


כאַראַקטעריסטיש אין דער הינזיכט איז אַן אַרטיקל אין דער ,גאַ- 
זעטאַ טשענסטאָכאָווסקאַ", אַ נאַצי-בלעטל, װאָס דערשיינט אין טשענ- 
סטאָכאָוו, פון 3טן יולי 1941; 

;עס מערן זיך כסדר פאַלן, -- קלאָגט זיך די צייטונג, --- ווען 
פּוילישע פּויערים, געטריבן פון געפערלעכע סימפּאַטיעס צום יידנ- 
געזינדל ,שמוגלען אַרײן פּראָדוקטן און פאַרקויפן זיי אַפילו צו בילי- 
קערע פּריזן, װי צו אייגענע ברידער-פּאָליאַקן. מיר װאָרענען אַז 
קעגן די דאָזיקע פּאַרשױנען װעט מען מוזן אָננעמען שאַרפע מיטלען". 


דער ;נאָווי קוריער װאַרשאַװוסקי" קלאָגט זיך אין דער צווייטער 
העלפט פון 1941, אַז די יידן געלינגט אָפט צו פאַרלאָזן די געטאָ און 
זיך אויסצומישן מיט דער פּוילישער באַפעלקערונג אויף די גאַסן און 
אין די קאַפע-הייזער. די פּאָליאַקן פּראָטעסטירן נישט קעגן דעם. 
אין אַן אַנדער נומער קלאָגט זיך די זעלביקע צייטונג, אַז די נאַציס 
האָבן אַנטדעקט אַ יידן-פריינטלעכע פּױלישע אָרגאַניזאַציע צו העלכן 
יידן, די אָרגאַניזאַציע האָט מיטגעהאָלפן אַריינשמוגלען עסנװאַרג אין 
געטאָ. די צייטונג פאַלט אָן אויף די ;שבת-גויים" און זי גיט איבער, 
אַז די פּאָליצײ האָט באַקומען אַ באַפעל צו רודפן שטרענג יעדן פּאָ- 
ליאַק, װאָס ווייזט אַרױס דעם מינדסטן סימן פון פריינטשאַפט צו יידן. 

אָנפאַנג 1942 איז געװאָרן פאַרמשפּט צום טויט אַ פּוילישער בע- 
קער, ווילטשינסקי, פון קאָלאָ, ווייל ער האָט זיך אָנגענומען פאַר אַ 
גרופּע יידן, באַשעפטיקטע ביי צװאַנגס-אַרבעט, און ער האָט מקיים-פּסק 
געווען דעם נאַצישן אויפזעער. 

אין קראָקע זענען אין מיטן 1942 פאַרמשפּט געװאָרן צום טויט 
2 פּולישע פּאָליציאַנטן, ווייל זיי האָבן ביים זוכן קליידער פאַר דער 

דייטשער אַרמײ רחמנות געהאַט אויף אַן אָרעמען יידן און זיי האָבן ביים 
אַװעקגײן ,פאַרגעסן? צוויי מאַנטלען. 

ידיעות פון מיטן 1941 גיבן איבער, אַז אין אַ געוויסן טאָג האָבן 
אומבאַקאַנטע פּערזאָנען געמאַכט אַ דורכברוך אין דער געטאָ-װאַנט 
אין װאַרשע און אויף די חורבות פון דער װאַנט האָט די פּאָליצײ גע- 
פונען אין דער פרי פּלאַטערן אַ פּוילישע פאָן. ראש-השנה 1941 זאָלן 
די פּאָליאַקן האָבן אַריבערגעװאָרפן איבער די געטאָ-מױערן בלומען 
און פרוכטן. אַן אומלעגאַלע פּוילישע ראַדיאָ-סטאַציע האָט באַגריסט 
די יידן צום ניי-יאָר און דערקלערט: ,הגם די יידן מוזן איצט פייערן 
זייער ניי-יאָר אין דער שװאַרצסטער שעה פון זייער געשיכטע, צװוישן 
די ענגע מויערן פון דער געטאָ, זעט זיך שוין אָבער אַ שטראַל, װאָס 
זאָגט אָן אַ בעסערן מאָרגן". דער אויפרוף פאַרזיכערט די יידן, אַז 
גאַנץ פּוילן, אָן אונטערשיד פון פּאַרטייאישער און רעליגיעזער אָנגעהע- 
ריקייט, טרויערט צוזאַמען מיט די יידן און װאַרט אויפן מאָמענט, ווען 
ס'וועט זיך פאַרענדיקן די טראַגעדיע פון פּולישן פאָלק און פּולן וועט 
אויפשטיין תחית-המתים. די יידן וערן גערופן צום געמיינזאַמען 
קאַמף קעגן געמיינזאַמען שונא -- דעם היטלעריזם, 

פון אַנדערע קוועלן ווייסן מיר, אַז אָפּטמאָל לאָזן זיך יידן פאָרן 
אויף די באַנען, האָבנדיק ביי זיך פּעסער פון פּאָליאַקן. דאָס װאָלט גע- 
ווען אוממעגלעך צו טאָן, ווען ס'װאָלט נישט געװאָרן געפונען אַ וועג 
פון אַ געוויסער קאָאָפּעראַציע מיט די פּאָליאַקן אויסער די מויערן פון 
די געטאָס. 

די נאַציס באַקעמפן די דאָזיקע האַנדלונגען נישט נאָר דורך 
שטראָפן,. זיי פאַרשטאַרקן אויך די אַנטיסעמיטישע אַגיטאַציע צווישן 
דער פּוילישער באַפעלקערונג. אַ ידיעה פון אַפּריל 1941 פון די לאָנ- 
דאָנער פּוילישע רעגירונגס-קרייזן טיילט מיט, אַז די נאַציס שאַפן אַן 
אַנטיסעמיטישע פּאַרטײ ,דער פּוילישער פּראָנט?. זיי זענען נישט 
איבערקלייבעריש אין די מיטלען ביים צוציען אָנהענגער צו דער נייער 
פּאַרטײ. ‏ מענטשן פון דער אונטערוועלט זענען אַ געווונטשענער מאַ- 
טעריאַל. אַ מיטל צו פאַרשטאַרקן די אַנטיסעמיטישע פּראָפּאַגאַנדע 
איז דאָס באַשולדיקן די יידן, אַז זיי זענען פאַרשפּרײיטער פון עפּידע- 
מישע קראַנקײטן. 

אין די אַרטיקלען אין דער נאַצי פּרעסע איז נישט אײינמאָל גע- 
װאָרן אָנגעוויזן, אַז דער וויכטיקסטער מאָטיוו פון שאַפן די געטאָס איז 
די באַזונדערע גענייגטקייט פון די יידן צו עפּידעמישע קראַנקייטן. דאָס 

נאַצי - פּראָפּאַגאַנדע - מיניסטעריום האָט פּראָדוצירט אַ ספּעציעלן 
פילם, װאָס ,באַווייזט", אַז די איבערגעפּאַקטע געטאָס זענען דער 
מקור פון טיפוס אאַז"וו. אַ פאַל אין לובלין, ווען אַ יידיש מיידל איז 
אַנטלאָפן פון געטאָ און זיך באַהאַלטן ביי אירער אַ קריסטלעכער פריינ- 
דין, און ביידע זענען געשטאָרבן פון טיפוס (סוף 1941) --- איז גע- 
װאָרן ברייט אויסגענוצט דורך דער נאַצי פּרעסע צו פאַרשפּרײיטן אַנטי- 
סעמיטישע שטימונגען. די שוועדישע פּרעסע טיילט מיט, אַז פראַנק 
האָט אַרױסגעגעבן אַ דערקלערונג, אַז שולדיק אין די מגיפות איז די 
אומדיסציפּלינירטקייט פון די יידן און די אומדערטרעגלעכע סאַניטאַרע 
באַדינגונגען אין די געטאָס. 


נאַטירלעך קען די דאָזיקע אַגיטאַציע נישט בלייבן אינגאַנצן אָן 
אַ ווירקונג, 


די אַנטיסעמיטישע אַגיטאַציע אין פּױלן איז לעצטנס, ווייזט אויס, 
געװאָרן פאַרשטאַרקט דורך: 1) דעם פאַקט, װאָס ס'האָט זיך ענדלעך 
געפונען אַ פּוילישער קוויזלינג אין דער פּערזאָן פון געוועזענעם פּרע- 
מיער לעאָן קאָזלאָווסקי; 2) דורך דער פאַרשטאַרקטער אַנטיסעמיטי- 
שער אָפענסיווע פון די יינגע ענדעקעס אין לאָנדאָן (ביעלעצקי א"אַ). 
לויטן , ראָבאָטניק פּאָלסקי", ניו-יאָרק (פון 14טן סעפּטעמבער 1941), 
האָט אַן אומלעגאַלע רעאַקציאָנערע צייטונג אין פּױלן געװאַגט צו שרייבן, 
אַז די מלחמה איז געװאָרן פּראָװאָצירט דורך אַ יידיש-דייטשער קאָנ- 
ספּיראַציע מיטן צוועק צו פאַרניכטן דאָס פּוילישע פאָלק. פון לי- 
סאַבאָן זענען געקומען פאַרטרויונגסווערטע ידיעות, אַז עס זענען געווען 
פאַלן, ווען פּוױילישע פרויען האָבן איבערגעגעבן יידישע קינדער, װאָס 
האָבן זיך אַרױסגעגנבעט פון די געטאָ-מױערן אין װאַרשע, אין די הענט 
פון דער נאַצישער פּאָליצײ. אַ שמועס פון אַ פּױלישן רעאַקציאָנערן 
טוער, װאָס איז געקומען קיין אַמעריקע אין 1941, מיט אַ יידישן זשור- 
נאַליסט פון פּוילן (זע ,מאָרגן-זשורנאַל" פון 3טן נאָװועמבער 1941) 
באַװײיזט, אַז די אַנטיסעמיטישע שלאַנג אין פּוילן הייבט, דאָ און דאָרט, 
אויף איר קאָפּ. אָבער דאָך מוז מען, זייענדיק אָביעקטיוו, קומען צו 
דער מסקנא, אַז די פּולישע מאַסן האָבן פיל געלערנט פון דער מלחמה. 


די פּוילישע אומלעגאַלע פּרעסע אין פּוילן זעט אויס צו זיין אין 
איר מערהייט באַהערשט פון דעמאָקראַטישע טענדענצן. די דעמאָ- 
קראַטישע פּרעסע האָט אויך שאַרף אָנגעגריפן דעם לאָנדאָנער איעס- 
טעם פּאָליאַקעם* פאַר זיינע אַנטיסעמיטישע אַרױסטריטן, 

די נאַציס האָבן לעצטנס געװאַלדיק פאַרשטאַרקט די אַנטיסעמי 
טישע אַגיטאַציע צװוישן די פּאָליאַקן. אין עטלעכע פאַלן, ווען די 
געסטאַפּאָ האָט פאַרכאַפּט דרוקערייען פון אומלעגאַלע צייטונגען, האָט 
זי ווייטער געלאָזט אַרױסגײן די דאָזיקע צייטונגען, אָבער זיי געגעבן 
אַן אַנטיסעמיטישן כאַראַקטער. : 


לעצטע ידיעות פון װאַרשע דערציילן, אַז די אומלעגאַלע ,אָזאָן"- 
און ;נאַראַ"-פּרעסע פירט ווייטער אַן אַנטיסעמיטישע אַגיטאַציע. אַ ריי 
בירגערלעכע אונטערערדישע צייטונגען רעאַגירן כמעט נישט אויף 
דער דאָזיקער אַנטיסעמיטישער פּאָליטיק. אויף אַ דעצידירטן אופן 
ווערט דער אַנטיסעמיטיזם באַקעמפט אין די אויסגאַבן פון די פּוילישע 
סאָציאַליסטן, װוי אויך אין די אױיסגאַבן פון װו. ר. נ. (קאָנצענטראַציע 
פון ראַדיקאַלע גרופּירונגען װאָלנאָשטש, רובנאָשטש, ניעפּאָדלעג- 
לאָשטש?" = פרייהייט, גלייכהייט, אומאָפּהענגיקײט) און אין אייניקע 
דעמאָקראַטישע צייטשריפטן (,אונזער צייט", אָקטאָבער 1942, אין אַ 
בריוו פון װאַרשע). 


ס'איז צום סוף נישט אומנייטיק צוצוגעבן, אַז ס'װואָלט געווען אַ 
טעות צו מיינען, אַז אַלע, אָן אויסנאַם, דייטשן באַציען זיך מיט שנאה 
צו יידן. מ'האָט שוין נישט איינמאָל ריכטיק באַמערקט, אַז ביים 
דייטש איז שטאַרק אַנטװיקלט דער סטאַדע-געפיל. ווען דער נאַצי 
איז אין אַ גרופּע, דאַן באַמיט ער זיך איבערצושטייגן דעם צוייטן אין 
סאַדיזם, אין חיהשע אינסטינקטן; ווען ער איז אַליײין -- אַנטפּלעקט זיך 
אָפּטמאָל דער מענטש אונטער דער חיהשער פעל. לאַנגע אָבסערװאַ- 
ציעס אין פּוילן האָבן אויך באַװויזן, אַז די גרעסטע שנאה צו יידן ווייזט 
אַרױס דער ;דור פון מאָרגן", די יוגנט, דערצויגענע אין היטלער- 
גייסט. צװוישן די עלטערע דייטשע סאָלדאַטן און באַאַמטע געפינט 
מען פיל מאָל פריינטלעכט מענטשן, װאָס זוכן אַ געלעגנהייט אַראָפּצו- 
װואַרפן פון זיך אַמאָל די פעל פון װאָלף און טוען דעם יידן אַ מענטש- 
לעכע טובה. 

כאַראַקטעריסטיש, למשל, איז די ידיעה פון מיטן 1941, אַז די 
דייטשע קאָלאָניסטן פון בוקאָווינע און בעסאַראַביע, ואָס באַװווינען 
ס'רוב די לובלינער געגנט, ווייזן אַרױס צו די יידן געפילן פון פריינט- 
שאַפט, װאָס באַאומרואיקט די נאַצי:מושלים, 

דעם 12טן מערץ 1941 האָט מען פאַרמשפּט אין קראָקע אַ דייטשן 
קאָלאָניסט שאַולבאַוער אויף 2 יאָר תפיסה און זיין פרוי אויף 9 חדשים. 

זייער חטא: זיי האָבן קומענדיק קיין לובלין אויפן יריד, מיטגענומען 
מיט זיך מעל, קאַשע, זייף און עס פאַרטיילט אומזיסט צו אומבאַקאַנטע 
יידן, ענלעכע פּראָצעסן קעגן באַרעמהאַרציקע דייטשן זענען פאָרגע- 
קומען אין לאָדזש, ראַדאָם איאַ שטעט. 

אין , דאַנציגער פאָרפּאָסטען* איז אין דעצעמבער 1941 געווען 
פאַרעפנטלעכט אַ מעלדונג, װאָס דערמאָנט אַלע דייטשע אָרגאַניזאַציעס 
און יחידים, אַז ס'איז פאַרבאָטן צו געבן קריסטמעס-מתנות צו פּאָליאַקן 
און יידן, 

די פאַראָרדענונג פון פטן יאַנואַר 1941, אַז יידן טאָרן נישט 
גריסן צו דייטשן, שטאַמט אויך פון דער מורא: טאָמער װעלן זיך שאַפן 
מער מענטשלעכע באַציונגען צווישן די פאַרפאָלגטע און די פאַרפאָל- 
נער יי 

דאם אונטערעררישע פֿוילן 


דאָס בי2 ד ועגן דער לאַגע פון יידן אין נאַצי-פּוױלן װאָלט ניט 
געווען פול, ווען מיר װאָלטן נישט דערציילט אויך וועגן די כוחות 
פון מאָרגן, וועגן יענע אומלעגאַלע, אונטערערדישע כוחות, װאָס גראָבן 
לאַנגזאַם אָבער זיכער, צוזאַמען מיט אַלע רעװאָלוציאָנערע כוחות איך 
אײראָפּע, דעם קבר פאַרן היטלעריזם. די אונטערערדישע באַװע- 
גונג איז די קוזשניע פון פּוילן פון מאָרגן,. דאָס װאָס עס ווערט איצט 
אַנטשידן אין לאָנדאָנער גלות-פּאַרלאַמענט, קען ווערן באַשטעטיקט 
אָדער איבערגעשטראָכן פון די נייע פירער און כוחות, װאָס קענעך 
מאָרגן קומען צום רודער נאָכן אומשטורץ פון היטלעריזם. שן 
צוליב דעם האָט פאַר אונז אַ באַזונדער אינטערעס די דאָזיקע אונטער- 
ערדישע באַוועגונג. דער קאַמף, װאָס גייט אָן, אומאונטערבראָכן, אין 
אירע רייען, צווישן אירע לינקע און רעכטע שטרעמונגען, קען האָבן 
אַ ווייטגייענדיקע באַדײיטונג ביים אויספאָרמען די פּאָליטישע פיזיאָ- 
נאָמיע פון מאָרגנדיקן פּוילן און איר גרויסער יידישער באַפעלקערונג, 


אין דער אונטערערדישער באַװעגונג נעמען אויך דעם אַקטיווסטן 
אָנטײיל די יידישע אַרבעטער-פּאַרטײען. די יידן זענען היפּש פאַר- 
טראָטן אין אַלע עטאַפּן פון דער באַוועגונג: פון די געהיימע דרוקע- 
רייען און גרופּן, װאָס קאָלפּאָרטירן די אַרױסגעגעבענע ליטעראַטור, 
ביז דער טורמע און עקזעקוציע-פּלאַץ. טראָץ דעם, װאָס די לאַגע 
פון יידישן רעװאָלוציאָנער איז אומפאַרגלײכלעך ערגער וי די לאַגע 
פון פּוױילישן -- די געטאָס און דער פאַרבאָט צו פאָרן אויף באַנען 
באַשװערט דאָך אומגעהייער דעם יידישן באַפרײיונגס-קאַמף -- דאָך 
נעמען יידן אַ גאָר באַדייטנדן אָנטייל אין דער באַוועגונג. אין בוך, 
װאָס די געסטאַפּאָ האָט פאַרעפנטלעכט סוף 1941 מיט 20,000 נעמען 
פון מענטשן, װאָס ווערן אַרומגעזוכט פאַר דורכפירן סאַבאָטאַזש-אַקטן 
און ענלעכע פאַרברעכנס קעגן נאַציירעזשים, זענען פאַרעפנטלעכט 

0 נעמען פון יידן. דאָס אַליין באַװײיזט דעם גרויסן אָנטייל פון 
יידן אין דער אונטערערדישער באַוועגונג. 

נאָך אין נאָװועמבער 1929 איז דערשינען דער מאַניפעסט פון 
פרייהייט", פאַרעפנטלעכט מצד די לינקע טיילן פון דער אונטערערדי- 
שער באַוועגונג. מיר פאַרעפנטלעכן דאָ גרעסערע אויסצוגן פון 
דאָזיקן מאַניפעסט, ווייל ער איז דער וויכטיקסטער פּאָליטישער דאָקו- 
מענט פון דעמאָקראַטישן קאַמפס-לאַגער פון נייעם פּױלן 

דער מאַניפעסט צייכנט אָן די פאָלגנדיקע אויפגאַבן פון דער באַ- 
וועגונג: 

{) צוריקשטעלן די פולע פּאָליטישע פרייהייט און אומאָפּהענ- 
גיקייט פון פּוילן, באַזירט אויף די פּרינציפּן פון דעמאָקראַטיע און 
סאָציאַלער גערעכטיקייט. 

2) דער דעצידירנדיקער איינפלוס מוז װערן איבערגעגעבן די 
פאָלקס-מאַסן, די פּויערים, די אַרבעטער און דער אינטעליגענץ. די 
פּאָליטישע קאָנסטיטוציע און די סאָציאַל-עקאָנאָמישע סטרוקטור פון 
נייעם פּוילן דאַרף אויסשליסן אויף אײיביק די עקזיסטענץ-מעגלעכקייט 
פון פּריװוילעגירטע סאָציאַלע גרופּן, װאָס קענען זיך באַמיען צו פאַר- 
כאַפּן די פּאָליטישע מאַכט און די עקאָנאָמישע הערשאַפט. | 

43 די קאָנסטיטוציע פון נייעם פּוילן דאַרף זיין באַזירט אויף 
די פּרינציפּן פון פּאָליטישער דעמאָקראַטיע און פינף-פאַכיקן װאַל- 
סיסטעם; אומאָפּהענגיקײיט פון געריכט; דעמאַקראַטישע לאָקאַלע 
זעלבסט-פאַרװאַלטונג; פרייהייט פון רעדע, פּרעסע, פאַרזאַמלונגען און 
אַסאָציאַציע, און פּערזענלעכע אומבאַרירלעכקײיט פון די בירגער. 
אונטער די באַדינגונגען וועלן די פּאָליטישע און סאָציאַלע אַספּיראַציעס 
פון די אַרבעטס-מאַסן געפינען זייער אויסדרוק אין דער באַשאַפונג 
פון אַן אַרבעטער- און פּויערים-רעגירונג, 

דער איינפלוס פון די גרויסע קאַפּיטאַליסטן און פּריצים- 
גרופּן אויפן גורל פון פּוילן זאָל ווערן באַזײטיקט דורכן אָפּשאַפן די 
גרויסע ערד-מאַיאָנטקעס; דורכן דורכפירן אַ גרינטלעכע און תיכפדיקע 
אַגראַר-רעפאָרם; דורך סאָציאַליזאַציע, אָדער דורך אונטערװאַרפן דעם 
קרעדיט-סיסטעם און די גרויסע אינדוסטריע-אונטערנעמונגען אַ גע- 
נויע געזעלשאַפּטלעכע קאָנטראָל און דורכן אָפּשאַפן פון מאָנאָפּאָל- 
אָרגאַניזאַציעס, וי קאַרטעלן, סינדיקאַטן אאַז"וו; דורך דער אונטערשטי- 
צונג פון די קליינע ערד-װוירטשאַפטן, די קאָאָפּעראַטיווע באַועגונג 
און שוץ פון קליינעם געשעפּטסמאַן. 

5) די מיליטערישע כוחות פון פּױילן מוזן זיין באַזירט אויף 
דֶעמאָקראַטישע אָרגאַניזאַציעס, װאָס שליסן אויס יעדע קאַסטן-סיסטעם. 

6) פּאָליטישע, עקאָנאָמישע און קולטורעלע גלייכהייט פאַר אַלע 
נאַציעס. ראַסן-דאָקטרינעס און אַנטיסעמיטיזם מוזן װערן עלימינירט 
פון עפנטלעכן לעבן אין פּױלן, 

) אַלגעמײנע פרייע בילדונג פאַר אַלע בירגער, באַזונדערס 
פאַר די קינדער פון פּויערים און אַרבעטער. 

8) גאַראַנטירן די פרייהייט פון װיסנשאַפּט און רעליגיע. 

9) אַלע בירגער פון נייעם פּױלן מוז װערן גאַראַנטירט דאָס 
רעכט אויף אַרבעט און דער שוץ פון אַרבעט און געזונט, 

0 פּוילנס אויסער"פּאָליטיק זאָל זיין באַזירט אויף פולער 
קאָאָפּעראַציע און קעגנזייטיקע פאַרשטענדיקונג מיט אַלע פרייע פעל- 
קער פון דער וועלט און באַזונדערס מיט די נאַציעס, מיט וועמען פּוילן 
דאַרף לעבן אין גוטע שכנישע באַדינגונגען. 

דער מאַניפעסט שליסט זיך מיטן אַלטן קאַמף-רוף פון די פּוילישע 
רעװאָלוציאָנערן: 

,פאַר אונזער און אייער פרייהייט". 

אין אָנהײיב 1941 איז פאָרגעקומען אין פּוילן אַ געהיימע קאָנפע- 
רענץ פון דער דעמאָקראַטישער אונטערערדישער באַװעגונג, אויף 
וועלכער ס'זענען געווען רעפּרעזענטירט 2 טויזנט גרופּן אָרגאַניזירטע 
אַרבעטער, פּויערים און אינטעליגענץ פון אַלע עקן פּױלן. די קאָנ- 
פערענץ האָט זיך פּאַרענדיקט מיט אָננעמען אַ מאַניפעסט צו דער וועלט 
אין גייסט פון די אויספירונגען פון פריער ציטירטן ,מאַניפעסט פון 
פרייהייט". 

עס װאָלט אָבער געווען אַ טעות צו מיינען, אַז די דעמאָקראַטישע 
גרופּירונגען זענען די איינציקע רעפּרעזענטאַנטן פון דער אונטער- 
ערדישער באַװועגונג. עס גייען אויך אַרױס אַ גאַנצע ריי שאָװיניסטיש- 
רעאַקציאָנערע אומלעגאַלע צייטונגען, װאָס פירן אויך אַ שמוציקע 
אַנטיסעמיטישע אַגיטאַציע (זע זייט 367) אין ,שאַניעץ? --- אַן אויס- 
גאַבע פון די ענדעקעס --- איז געווען פאַרעפנטלעכט אַן אַרטיקל א. 1. 
;אייזערנע געדאַנקען". דאָרט האָט זיך געזאָגט צ'אַ: ,ס'איז נישט 
אמת, אַז די דעמאָקראַטישע רעזשימען האָבן פאַקטיש בײגעטראָגן 
צום אויפהאַלטן די בירגערלעכע פרייהייטן. מיר זענען קעגנער פון 
דעמאָקראַטיע און ליבעראַליזם". ביי די ענדעקעס אין קאָפּ איז נאָך 
אַלץ מער זשאַװער וי אייזן. אין אַרטיקל ווערט אַרױסגערוקט דער 

לאָזונג פון דורכפירן אַ אנאַציאָנאַלע רעװאָלוציע", + ד"ה באַקעמפן 
היטלערן און מוסאָלינין דורך אַן אײגנאַרטיקן ,נאַציאָנאַל-פּוילישן" 
היטלעריזם, 

עס זעט אָבער אויס, אַז די דעמאָקראַטישע ריכטונג האָט די 
אויבערהאַנט אין דער אומלעגאַלער באַװעגונג און -- אויף וויפיל 
מ'קען זיך שאַפן אַ קלאָרן איינדרוק פון אַזאַ ווייטער דיסטאַנץ --- איז 
זי דער טרייבנדער כוח אין אַלע וויכטיקערע אַקציעס קעגן די נאַציס. 

דער אומלעגאַלער קאַמף נעמט אָן פאַרשידענע פאָרמען. אַ וויכ- 
טיקע פאָרם איז דער סאַבאָטאַזש. מען רייסט אויף באַנען, בריקן, מען 
צינדט אונטער נאַפט-קװאַלן, מען צעשטערט פאַבריקן אאַז"וו, די אַר- 
בעטער באַנוצן זיך אויך מיט אַנדערע מיטלען, וי אַרבעטן לאַנגזאַ- 
מער, באַשעדיקן די מאַשין-טיילן אאַז"וו. אין 1940--41 זענען פאָר- 
געקומען אַ ריי באַןקאַטאַסטראָפעס, אַרױסגערופן דורך די פּאַרטי- 
זאַנער. 50 קילאָמעטער פון ביאַליסטאָק איז געװאָרן אויפגעריסן אַ 
באַןדבריק. 10 טעג האָט מען געמוזט דאָרט אָפּשטעלן דעם באַן 
פאַרקער. אַלס ענטפער דערויף האָט מען אַרעסטירט 200 פּאָליאַקן 
און 15 גלייך דערשאָסן, אין פּרושקאָוו, ביי װאַרשע, איז פאָרגעקומען 
אַ באַןדקאַטאַסטראָפע, בעת וועלכער עס זענען אומגעקומען פיל דייטשן. 
אין דער נאַכט פון 10טן אויפן 11טן יוני 1941 איז אויף דער באַ 
ליניע װאָלבראָס--אָלקוש פאָרגעקומען אַ קאַטאַסטראָפע צוליב דעם 
;פאַרזען" פון סיגנאַליזאַטאָר; עס האָבן זיך צונויפגעשטויסן צוויי משא- 
צוגן. 8 װאַגאָנעס זענען אינגאַנצן צעשמעטערט געװאָרן. אויף דער 
סטאַציע ראָספּרזשע זענען ביי אַן ענלעכן פאַל געװאָרן צעשמעטערט 27 
װאַגאָנען. אויף דער ליניע טאַרנאָוד--נײיסאַנץ איז געװאָרן אַרױסגערופן 
אַ שרפה אין אַ צוג, װאָס האָט געפירט נאַפט. אין קאַטאָויץ האָט מען 
דערשאָסן 22 באַן-אַרבעטער, דעם 14טן יאַנואַר 1942, ווייל זיי האָבן 
סיסטעמאַטיש באַרױבט דייטשע באַנען, אַװעקשלעפּנדיק שפּייז- זאַפּאַסן, 
װאָס זענען געווען באַשטימט פאַר דייטשלאַנד, 

אַן אייגנאַרטיקער אופן פון באַן-סאַבאָטאַזש איז דאָס באַזייטיקן 
די פענצטער-רימנס פון די װאַגאָנען. אויך די אַרבעטער אין די 
פאַבריקן נוצן אויס די לעדער-שוועריקייטן פון די נאַציס און ביי יעדער 
געלעגנהייט שלעפּן זי אַראָפּ די לעדער-רימנס פון די מאַשינען. דער 
;אָסטדױטשער בעאָבאַכטער" האָט זיך געקלאָגט, אַז אין איין טאָג 


* ,,ראָבאָטניק פּאָלסקײי, ניוײאָרק, 22טן מערץ 1942, 

האָט מען געמוזט צוליב אָט די גנבות פון פענצטער-רימנס אַרױסציען 
פון פאַרקער 53 װאַגאָנעס. = ביי אָסטראָלענקאָ האָבן די פּאַרטיזאַנער 
פאַרכאַפּט אַ דייטשן שפּייז-קאָנװױ אויפן וועג צום רוסישן פראָנט און 
אים באַרױבט. ביי ראָזוואַדאָוו האָט מען אַראָפּגעפירט אַ צוג פון די 
רעלסן, דערהרגענענדיק 20 פּאַסאַזשירן. אין אָקטאָבער 1941 זענען 
געװאָרן פאַרמשפּט 5 פּאָליאַקן צום טוט פאַר סאַבאָטאַזש אין צוג 
װאַרשע---בערלין. 

אין 1942 זענען געװאָרן אויסגעפירט 7 טויט-אורטיילן איבער באַן- 
אַרבעטער אין ראַדאָם פאַר דורכגעפירטע אָנפאַלן אויף דייטשע צוגן 
ביי דעמבלין; סוף יוני ה. י. זענען געװאָרן אויפגעהאָנגען אין פּלאַשאָוו 
( ביי קראָקע) 7 באַן-אַרבעטער פאַר אַראָפּפירן אַ צוג פון די רעלסן; 
אין וװואַרשע זענען געװאָרן פאַרמשפּט צום טויט 3 פּאָליאַקן, װאָס האָבן 
געשאַפן אַ ,באָיובקע? און אויסגעפירט אָנפאַלן אויף סחורה-צוגן ביי 
װאַרשע. 

דער סאַבאָטאַזש אויף די באַנען האַלט אין איין װאַקסן, הגם זיי 
ווערן געהיטן פון 40,000 מאַן. 

באַזונדערס פיל צרות טוען אָן די פּוילישע ,באַנדיטן? (אַזױ רופן 
די נאַציס די פּוילישע פּאַרטיזאַנען) אין די נאַפּט-ראַפינעריעס און נאַפּט- 
דעפּאָס. ביי לאָמזשע, ווו ס'איז געווען די רוסיש-דייטשע דעמאַר- 
קאַציע-ליניע פאַרן אויסברוך פון קריג מיט רוסלאַנד, האָבן די נאַציס 
געשאַפן אַ ריזיקן נאַפּט-דעפּאָ, זיך צוגרייטנדיק צו דער אָפענסיווע אויף 
רוסלאַנד. פאַר יוני 1941 איז פאָרגעקומען אַ גרויסער אויפרייס. אי- 
בער 100,000 גאַלאָן נאַפט זענען אַװעק מיטן רויך. די נאַציס האָבן 
אַרעסטירט 150 ערובניקעס, זיי שרעקלעך געפּײניקט, אָבער קיינער 
פון די שולדיקע איז ניט געװאָרן אויסגעגעבן. 

אין סטרונאַ (דרום-פּױלן) האָבן אומבאַקאַנטע כסדר אונטערגע- 
צונדן די נאַפּט-ראַפינעריעס, טראָץ די פאַרשטאַרקטע װאַכן, ביז זי 
זענען געװאָרן גרינטלעך צעשטערט. די גרויסע נאַפט-ראַפינעריע 
,פּאָלמין? אין דראָהביטע איז געװאָרן אונטערגעצונדן, די שרפה איז 
געווען אַזױ גרויס, אַז ס'איז געװאָרן געשטעלט אין געפאַר די גאַנצע 
אומגעגנט. די טייערע מאַשין-איינריכטונגען זענען געװאָרן פולשטענ- 
דיק פאַרניכטעט. 

אין טאַרנאָוו האָט עקספּלאָדירט די עלעקטראָװניע, דערהרגענענ- 
דיק 5 אַרבעטער און דעם פאַרטרעטער פון דירעקטאָר. אין ראַדאָמסק 


* ,נויע פאָלקסצייטונגיי, ניוײיאָרק, 17טן יאַנואַר 1942, 

איז געװאָרן אונטערגעצונדן די דאָרטיקע מעבל-פאַבריק. 200 פּוילישע 
און 30 יידישע אַרבעטער זענען געװאָרן אַרעסטירט און פאַרשיקט אין 
קאָנצענטראַציע-לאַגער. אויך די דאָרטיקע ביקסן-פאַבריק איז אַװעק 
מיטן רויך. אין נאָוועמבער פ. י. איז געװאָרן אויפגעריסן אַ בריק ביי 
פּשעמיסל און אַ שאָסײ ביי װאַרשע. לעצטנס איז פאָרגעקומען אַן 
אָנפאַל אויף אַ רעפּאַראַציע:װאַרשטאַט פון טאַנקען. די דייטשע װאַך 
איז געװאָרן דערהרגעט, דער װאַרשטאַט אונטערגעצונדן און 15 טאַנ- 
קען פאַרברענט. 

די נאַציס באַקעמפן די גאַנצע צייט די סאַבאָטאַזש-באַװועגונג מיט 
די דראַקאָנישסטע מיטלען. כאַראַקטעריסטיש איז דער פאַל סקאַר- 
זשיסקאָ (ראַדאָמער ראַיאָן). די דייטשן האָבן אַהין אַריבערגעפירט 
אין 1940 געוויסע מעטאַל-פאַבריקן פון רור-געביט און זיי צוזאַמענגע- 
גאָסן מיט די דאָרטיקע מעטאַל-פאַבריקן. דער פּוילישער פאַרװאַלטער 
פון דער פאַבריק, אינזש. הערמאַנאָווסקי, האָט מיטגעטיילט די נאַציס 
געוויסע סודות וועגן דער פריערדיקער פּױלישער פּראָדוקציע. אין 
עטלעכע טעג שפּעטער איז ער געװאָרן געפונען אַ דערהרגעטער. די 
נאַציס האָבן דאַן אַרוסגעפירט 300 אַרבעטער פון דער פאַבריק אונ- 
טער דער שטאָט, זיי געהייסן גראָבן קברים, און זיי דערשאָסן מיט 
מאַשין-געװער. מיט עטלעכע װאָכן שפּעטער איז פאָרגעקומען אַ 
צוזאַמענשטױיס צװישן אַמוניציע-צוגן נעבן סקאַרזשיסקאָ. די ,באַנ- 
דיטן? האָבן פאַרכאַפּט פיל געווער פון די צוגן און די נקמה-אָנפאַלן אויף 
די נאַציס האָבן זיך כסדר געשטאַרקט. 

די לאָנדאָנער גלות-רעגירונג האָט מיט אַ צייט שפּעטער באַקו- 
מען פון פּױלן אַ הײליקן אָנדענק -- אַ קעסטל מיט ערד, דורכגעװוייקט 
מיטן בלוט פון די סקאַרזשיסקער העלדן. די עפּאָפּעיע פון דער דאָזי" 
קער אויסטערלישער װאַנדערונג דורך פיל לענדער פון אײראָפּע װעט 
ווערן דערציילט אין פרייערע צייטן. 

די פּאַרטיזאַנען"גרופּן באַהאַלטן זיך ס'רוב אין די וועלדער, פון 
װאַנען זיי פירן אַ װירקזאַמען קאַמף קעגן אָקופּאַנט. אין פיל פאַלן 
רעקרוטירן זיך די פּאַרטיזאַנען פון געוועזענע פּולישע סאָלדאַטן און 
אָפיצערן, װאָס האָבן ניט געלייגט זייער געװער נאָך דעם, װי די 
נאַציס האָבן באַזיגט פּוױלן. די גרעסטע צאָל פּאַרטזאַנען"גרופּעס 
זענען געווען טעטיק אין 1940 אין די וועלדער פון קעלץ. די נאַציס 
האָבן אַלס נקמה -- נאָך די צוזאַמענשטױסן מיט די באַנדעס, װאָס האָבן 
זיך געענדיקט מיט פיל דייטשע פאַרלוסטן --- פאַרברענט 14 שטעטלעך. 

0 אינוווינער, דערונטער יינגלעך פון 10 יאָר, זענען געװאָרן דער- 
שאָסן מיט מאַשין-געװוער, אָדער געװאָרן פאַרברענט לעבעדיקערהייט 
אין זייערע פּויערשע כאַטקעס. 

סוף 1940 זענען פאָרגעקומען בלוטיקע קאַמפן אין די וועלדער ביי 
קאָנסק (קרייז ראַדאָם) און אין בידגאָשטש. ביי די קאַמפן איז געװאָרן 
געהרגעט דער גענעראַל רעטיג, וועלכער האָט אָנגעפירט מיט דער אַק- 
ציע פון דער דייטשער פעלד-פּאָליצײי, ‏ די ,קראַקאַוער צייטונג" פון 
8טן פעברואַר 1941 האָט מיטגעטיילט, אַז אין די קאַמפן אין די וועלדער 
ביי קאָנסק האָבן ביידע צדדים געהאַט גרויסע פאַרלוסטן. בליז אין 
צענטראַלן טייל פון פּוילן זענען אין די לעצטע חדשים פון 1940 גע- 
װאָרן דערהרגעט 44 דייטשע פּאָליציאַנטן. 

אין מיטן 1941 זענען געווען שטאַרק טעטיק גערילאַ-באַנדעס 
אין די וועלדער ביי בילגאָרײי (לובלינער געגנט). די פּוערים האָבן 
באַזאָרגט די פּאַרטיזאַנען מיט שפּיז, קליידער און דירה. עס זענען 
געפאַלן אין די קאַמפן ביי 60 נאַציס. די מערהייט פּאַרטיזאַנען זענען 
אומגעקומען ביי די קאַמפן, 

זייט דעם דייטש-רוסישן קריג האָט זיך די טעטיקייט פון די פּױ- 
לישע גערילאַס פאַרשטאַרקט. אַ ריי מיליטער-צוגן זענען אַראָפּ פון 
די רעלסן צוליב פּוילישע סאַבאָטאַזש-אַקטן. עס וערן באַפאַלן פֹּאַ- 
ליצייאישע און מיליטערישע פּאַטרולן און װאַך-פּאָסטנס. די אָנפאַלער 
פאַרשווונדן מיטן צוגענומענעם געווער. די נאַציס האָבן צוערשט אויך 
געפּרװוט אַגיטירן פּאָליאַקן, זיי זאָלן זיך אָנשליסן אין הײיליקן קרייץ- 
צוג קעגן די באָלשעװויקעס. אויף פאַרזאַמלונגען אין קינאָס, ווו מען 
האָט דעמאָנסטרירט די באַרימטע דייטשע נצחון-פילמען, האָבן דאָ און 
דאָרט דייטשע אַגענטן געפּרװוט האַלטן רעדעס, אַז אַלע פעלקער האָבן 
זיך אָנגעשלאָסן צום קאַמף קעגן דער רויטער געפאַר. קאון פּאַליאַקן 
ווו זענען?? -- ;אין די װועלדער! אין אָשװיענטשים!? (אין באַקאַנטן 
קאָנצענטראַציע-לאַגער) -- האָבן געענטפערט די פאַרזאַמלטע אין 
כאָר, | 
דעם 17טן יולי 1941 איז געװאָרן אויסגעפירט אַן עקזעקוציע 
איבער 58 פּאָליאַקן, װאָס זענען געװאָרן געכאַפּט מיט געווער אין האַנט 
ביי קאָוועל. גרויסע גרופּן פּאַרטיזאַנער זענען אויך געווען טעטיק 
אין 1940--41 אין װולאָצלאַווקער געגנט. ביי שעדלעץ זענען געװאָרן 
דערמאַרדעט 15 נאַציס. ביי ראַדאָמסק האָבן פּויערים דערהרגעט 9 
זשאַנדאַרמען. באַזונדערס אַקטיוו זענען געווען די גערילאַ-גרופּן אין 

מזרח-גאַליציע. דער בודאַפּעשטער ראַדיאָ האָט זיך באַרימט אין מיטן 
1, אַז די אונגאַרן האָבן דערהרגעט בעת די קאַמפן אָדער דערשאָסן 
בעת די עקזעקוציעס 8 טויזנט פּאַרטיזאַנער; צווישן זיי זענען אויך געווען 
פרויען און קינדער, 

די ,, דויטשע אַלגעמיינע צייטונג? פון 12טן יולי 1942 אַלאַרמירט 
איבער דער פאַרשטאַרקטער פּאַרטיזאַנער-טעטיקײט אין פּױלן, סוף 
יוני זענען אין אַ שלאַכט מיט די פּאַרטיזאַנער געװאָרן דערהרגעט 50 
דייטשע פּאָליציאַנטן ביי לובלין, צװישן זיי --- דער לייטער פון דער 
אָרטיקער געסטאַפּאָ, װאַלד. אין אַ צוזאַמענשטױס אין די װעלדער 
ביי פּעטרקאָוו, זענען געפאַלן 3 געסטאַפּאָד לייט, דערונטער דער ראַיאָן- 
שעף פון דער געסטאַפּאָ. ביי שעדלעץ זענען געפאַלן בעת אַ צוזאַמענ- 
שטויס 6 דייטשן. 

די פּאַרטיזאַנען באַפאַלן אָפט מיליטערישע פּאָסטנס און קאָנפיס- 
קירן דאָס געלט פאַר זייערע צוועקן. לעצטנס האָבן זיך באַװיזן אין 
אומגאַנג פאַלשע זלאָטעס-באַקנאָטן, אַרױסגעלאָזט דורך די פּאַרטיזאַנען. 
אין ביידע פאַלן ווערט באַניײט די טראַדיציע פון 1905, ווען די פּוילישע 
רעװאָלוציאָנערן האָבן אָנגעװענדט ענלעכע מעטאָדן אין זייער קאַמף 
מיטן צאַריזם. 

וי אין 1905 װוערן אויך אויסגענוצט פּוילישע מלוכה-באַאַמטע, 
װאָס געפינען זיך אין דייטשן דינסט, פאַר רעװאָלוציאָנערע צװעקן 
לעצטנס זענען געװאָרן אויסגעפירט אַ ריי טויט-אורטיילן קעגן פּולישע 
פּאָסט-באַאַמטע, װאָס האָבן מיטגעטיילט די אונטערערדישע אָרגאַניזאַי 
ציעס דעם אינהאַלט פון בריוו, װאָס דייטשע פראָנט-זעלנער האָבן גע- 
שיקט אַהיים, 

אָן אייגנאַרטיקע פאָרם פון סאַבאָטאַזש האָבן צוגעטראַכט די קאָנ- 
דוקטאָרן אויף די װאַרשעװער טראַמװײען. זיי מאַכן זיך תמעװאַטע 
און ,פאַרגעסן" צו פאַרקויפן בילעטן די פּאַסאַזשירן. דערמיט ויל 
מען שלאָגן די נאַציס איבער די קעשענעס. די װאַרשעװער טראַמװײ- 
אַרבעטער האָבן אויך אַרױסגעװיזן רעװאָלוציאָנערן מוט און פּראָקלאַ- 
מירט דעם ערשטן אַרבעטער-סטרייק אין פּױלן אונטער דער נאַצי- 
אָקופּאַציע. די אַרבעטער האָבן געפאָדערט אַ לוין-הוספה און אָפּשאַפן 
דעם שלעכטן אַרבעטס-רעגולאַמין,. די ,געסטאַפּאָ האָט אַרומגערינגלט 
די װאַרשטאַטן און אַרעסטירט עטלעכע צענדליק אַרבעטער, דערונטער 
די דעלעגאַטן, װאָס האָבן געפירט די אונטערהאַנדלונגען מיט דער 
טראַמװיי:דירעקציע. דער דייטשער ויצע-גובערנאַטאָר לייסט האָט 

נאָך דער געשיכטע פונאַנדערגעשיקט אַ צירקוליאַר צו אַלע אָפּטײלונ- 
גען פון די שטאָטישע אונטערנעמונגען, אַז פאַר סטרייקן װועט מען געבן 
די האַרבסטע שטראָפן, אַפילו טויט-שטראָף. די אַרעסטירטע אַרבע- 
טער האָט מען אַװעקגעשיקט קיין אָשװיענטשים אין קאָנצענטראַציע- 
לאַגער. דער סאַבאָטאַזש ביים אײינקאַסירן געלט איז עס די תשובה 
אויף די אַרעסטן, : 

אויך אין די באַן-װאַרשטאַטן פון כרזשאַנאָון (ביי קראָקע) איז 
אױיסגעבראָכן אַ סטרייק פון 2,000 אַרבעטער, בערך אין דער זעלביקער 
צייט (אין מיטן 1941), די נאַצי פּאָליצײי איז צוגעטרעטן מיט גע- 
װאַלט צו ליקווידירן דעם סטרייק. ס'איז געקומען צו אַ בלוטיקן 
קאַמף מיט פיל טויטע און פאַרװוונדעטע אויף ביידע זייטן, 

אין צוזאַמענהאַנג מיט די פאַרשטאַרקטע סאַבאָטאַזש-אַקטן אויף 
די פאַבריקן, האָבן אַלע אַרבעטער פון די פאַבריקן, װאָס אַרבעטן פאַר 
די דייטשן, געמוזט אונטערשרייבן אַ דעקלאַראַציע, אַז זיי װועלן איבער- 
געבן דער מאַכט וועגן יעדן פאַל, ווען זיי ווערן אַגיטירט צו באַגיין 
סאַבאָטאַזש; אַז זיי וועלן אָפּאַרבעטן די פולע צאָל שעהן אין דער פאַב- 
ריק; זיי וועלן ניט בכוונה אַרבעטן לאַנגזאַם; זיי וועלן נישט אַרױסגעבן 
שלעכטע פּראָדוקציע; נישט באַשעדיקן די אַרבעטס-געצייג אָדער די 
אויסגעאַרבעטע מאַטעריאַלן אאַז"וו. צו דער דעקלאַראַציע איז געווען 
בייגעלייגט אין פּויליש און דייטש אַן אויסצוג פון דייטשן קרימינאַל- 
קאָדעקס, װאָס באַשטראָפט ס'רוב פון די אויסגערעכנטע ,פאַרברעכנס" 
מיט טויט. 

אַלס סימבאָל פון סאַבאָטאַזש ביי דער אַרבעט, האָט די אונטער- 
ערדישע באַוועגונג אויסגעקליבן אַ ,;שילדקרעט", דאָס הייסט: באַװועג 
זיך אַזױ לאַנגזאַם, װוי דער שילדקרעט. די אַגיטאַציע האָט אַ גרויסן 
דערפאָלג. 

די אונטערערדישע באַוועגונג פירט אויך אַן אינטענסיווע אַקציע 
קעגן באַנוצן אַלקאָהאָל-געטראַנקען: פאַר פאַרקלענערן ביזן מינימום 
די קאָנסומציע פון טאַבאַק; פאַר בויקאָטירן די נאַצישע פילמען, אאַז"וו. 
ווען די נאַציס האָבן דורכגעפירט פאָריקן ווינטער די זאַמלונג פון 
ווינטער-מלבושים פאַר די סאָלדאַטן אויפן פראָנט, זענען דערשינען 
אויפרופן אויף די ווענט פון װאַרשע און אַנדערע שטעט, אַז מען זאָל 
גלייכער פאַרברענען די מלבושים און זיי נישט איבערגעבן די נאַציס. 
;זאָלן די דייטשע סאָלדאַטן פאַרפרירן צום טויט, און מיר װועלן בלייבן 
לעבף!" -- מיט די ווערטער ענדיקט זיך דער אויפרוף. צענער טױיזנ- 

טער האָבן געפאָלגט דעם רוף, און די דייטשע אַקציע איז געוען אַ 
דורכפאַל, 

עס וערט אויך אָנגעפירט אַ טיכטיקע פּראָפּאַגאַנדע נישט צו 
קויפן קיין צעטלען פון דער מלוכה-לאָטערײ, נישט צו באַזוכן די שפּיל- 
קאַסינאָ, װאָס די נאַציס האָבן געעפנט אין װאַרשע אאַז"וו. אין דער נאַכט 
פון 20טן אויפן 21טן מאַי ה"י האָבן די פּאַרטיזאַנער געװאָרפן אַ באָמבע 
אויפן קאַסינאָ, פאַרװונדנדיק עטלעכע צענדליק באַזוכער און געס- 
טאַפּאָדאַגענטן,. די װאַרשעװער באַפעלקערונג האָט זיך איבערגע- 
צייגט, אַז די פּאַרטיזאַנען שפּאַסן נישט, אַז פריער-שפּעטער דערגרייכט 
די שולדיקע די האַנט פון דער גערעכטיקייט, 

די נאַציס האָבן אין װאַרשע אויפגעקלאַפּט אַן אויפשריפט אויפן 
דענקמאָל פון קאָפּערניק: ;דער גראָסע דויטשע". אומבאַקאַנטע האָבן 
ביינאַכט אַראָפּגעריסן די אויפשריפט און צוריק אָפּגעדעקט דעם אַלטן 
אויפשריפט. אַלס שטראָף דערפאַר האָט פישער אַרונטערגעריסן דעם 
דענקמאָל פון קילינסקי --- אַ באַקאַנטער פּולישער פּאַטריאָט, 

אַ ביז גאָר וויכטיקע פאָרם פון סאַבאָטאַזש זענען די אונטערצינ- 
דונגען. באַזונדערס באַנוצן זיך מיט דעם מיטל די פּויערים, װאָס 
זענען פאַרביטערט אויף די תבואה- און פי-רעקוויזיציעס, צװאַנגס- 
קאָנטינגענטן אאַז"וו. אויך דאָ גייען די פּוערים אין אױיסגעטראָטענעם 
וועג פון זייערע פאָרקעמפער קעגן צאַריזם אין 1905. דער ,רויטער 
האָן" איז דאַן געווען דאָס באַליבטסטע מיטל פון די פּויערים אין קאַמף 
קעגן זייערע שונאים. סוף יוני 1941 זענען אַװעק מיטן רויך גרויסע 
טיילן פון די יענדרזשעיעווער מלוכה-וועלדער. אָן אַ שיעור תבואה- 
שפּייכלערס, װאָס די נאַציס האָבן רעקוויזירט, ווערן אויפגעפרעסן פון 
די פלאַמען. די נאַציס ענטפערן מיט בלוטיקער נקמה. אין אַ דאָרף 
ביי שראָדאַ (פּאָמערן) האָט מען דערשאָסן 25 פּאָליאַקן צוליב דעם, װאָס 
ס'איז געװאָרן אונטערגעצונדן אַ פאַרם פון אַ פריש געקומענעם דייטשן 
קאָלאָניסט. די ,דויטשע רונדשאַו" (דערשיינט אין פּוילן) האָט גערופן 
די דייטשע באַפעלקערונג (אין מיטן 1941), זי זאָל אָפּהיטן די תבואות: 
;דאָס קען פאַרמיידן 9 צענטל פון די שרפות". דערמיט האָבן די נאַציס 
אַליין אָפּגעלײקנט זייערס אַ פריערדיקע דערקלערונג, אַז נישט מער װי 
2 פון די שרפות קומען פון אונטערצינדונגען. * 

בלויז אין מיעכאָווער קרייז (דיסטריקט ראַדאָם) זענען פאָרגעקו- 
מען 170 גרעסערע שרפות. אין 64 פאַלן האָט מען נישט געקענט 


* ,פּאַלאַנד פייטסיי, ניוײאָרק, נומ' 6, 30טן אויגוסט 1941, 

כאַפּן די אונטערצינדער, + די ,ליטצמאַנשטאַדטער צייטונג" פון 13טן 
מאַי 1941 האָט געמעלדעט, אַז פאַר יעדער שרפה אין אַ דייטשער 
פערמע, װועלן װוערן דערשאָסן 10 פּאָליאַקן,. פיל שרפות ברעכן אויס 
אין פּויזן און פּאָמערן, ווו מען רויבט צו דעם באָדן ביי פיל פּולישע 
לאַנדװירטן און מען גיט איבער די ערד דייטשע קאַלאָניסטן. אין 
פּעברואַר 1941 זענען פאָרגעקומען אין פּויזנער ראַיאָן 29 שרפות, אין 
אַפּריל 22. אין יאַנואַר 1942 -- 40 שרפות, דערפון 6 ערנסטע. 
אין דעם רוב פאַלן האָט מען נישט געקענט כאַפּן די שולדיקע. ** אין 
װאַרשע און אין לאָדזש זענען געװאָרן אונטערגעצונדן פיל הייזער, ווו 
עס װווינען דײַטשע באַאַמטע. : 

די פּויערים, װאָס האָבן שוין נישט װאָס צו פאַרלירן, לאָזן זיך 
אַװעק אין די וועלדער, ווו זי פאַרשטאַרקן די פּאַרטיזאַנען-גרופּעס, 

די נאַציס ענטפערן אויף טעראָר מיט פאַרשטאַרקטן טעראָר און 
אויף די שרפות מיטן אויסשיסן גאַנצע דערפער. סוף 1941 האָט זיך 
באַװיזן אַ פּאַרטיזאַנען-גרופּע נישט ווייט פון װאַרשע. די נאַציס האָבן 
דאַן אונטערגעצונדן עטלעכע דערפער ביי נאָװידװאָר. ביי די שרפות 
זענען אויך געווען מענטשלעכע קרבנות. די נאַצי פּרעסע האָט דער- 
קלערט, אַז ;די דערפער זענען געווען צענטערן פון װידערשטאַנד און 
בונט? און מ'האָט דאָרט כסדר געמוזט אינטערווענירן". 

אין אָנהײב 1942 זענען אױסגעבראָכן גערילאַדקאַמפן אין דער 
געגנט פון קעלץ. דער פירער פון די גערילאַס איז אַ געװעזענער 
מיליטער-מאַן --- מאַיאָר מאַלינאַ. עס זענען געפאַלן אין די קאַמפן 
0 נאַציס. די נאַציס האָבן מיט אַ פּאָר טעג שפּעטער אַרומגערינגלט 
7 דערפער און אַרײנגעװאָרפן האַנט-גראַנאַטן אין די הייזער. אַלע 
מענער צװישן 15 און 60 יאָר, װאָס האָבן זיך געראַטעװעט פון פייער, 
האָט מען געהייסן גראָבן קברים און זיי צעשאָסן מיט מאַשין-געווער. 
0 זענען געװאָרן פאַרשלעפּט קיין ראַדאָם און דאָרט האָט מען איבער 
זיי דורכגעפירט אַן עקזעקוציע. סך-הכל זענען געװאָרן פאַרברענט 
אין די 7 דערפער 408 הייזער. 1,200 הרוגים --- איז דער רעזולטאַט 
פון דער דאָזיקער שטראָף-עקספּעדיציע פון די נאַצישע הונעףן 

אין מיטן 1942 האָט די געסטאַפּאַ זיך אַרײנגעריסן ביינאַכט אין די 
וווינונגען פון 560 אַרבעטער, באַשעפטיקטע אין דאָרף גאַרבאַטקי אין 


* ,,נויע פאָלקסצייטונגיי, ניוײיאָרק, פון 19טן יולי 1941 
** ,נאָװי שװיאַטי, ניו-יאָרק, 29טן מערץ 1942. 

דער אַמוניציע-פאַבריק פּיאָנקע, ביי ראַדאָס, און דערשאָסן 20 מאַן. די 
איבעריקע זענען געװאָרן פאַרשיקט קיין אָשװיענטשים. די געסטאַפּאָ 
האָט חושד געווען די אַרבעטער, אַז זיי גרייטן זיך אַרױסצוזעצן אין 
דער לופט די אַמוניציע-פאַבריק, 

דער קאַמף איז אַ פאַרביסענער פון ביידע זייטן. גרייזער האָט 
דערקלערט אין אַ רעדע, אַז די אָפּטע סאַבאָטאַזש-אַקטן ווערן אָן ספק 
;אינספּירירט און אויסגעפירט דורך באָלשעװיקעס און פּוילישע יידן". 
ער האָט געדראָט, אַז ער װעט יעדן טאָג אויפהענגען 50 פּאָליאַקן 
צום סוף האָט ער דערקלערט, אַז ,אין פּוילן זענען נאָך פאַראַן גענוג 
ביימער און אויף די ביימער גענוג צווייגן, כדי צו קענען אויף זיי אוים- 
הענגען פאַר די פיס יעדן פּאָליאַק, אויב דאָס װועט זיין נייטיק", 

די דאָזיקע בלוטדורשטיקע רעדע האָט גרייזער געהאַלטן סוף נאָ- 
וועמבער 1941, פאַר אַ צוזאַמענפאָר פון דייטשע סוחרים און פאַברי- 
קאַנטן אין טאָרן. 

די נאַציס קענען זיך ניט קיין עצה געבן מיט דער כװאַליע פון 
טעראָר-אַקטן,. ,דער אינערע פראָנט" האָט מיטגעטיילט אין מיטן 1941 
אין אַן אינטערוויו מיטן װאַרשעװער שעף פון דער ס. ס. מאָדער, אַז 
42 פון די טעראָריסטישע אַקטן האָבן געהאַט אַ פּאָליטישן אונטער- 
שלאַק. 

די נאַציס פּרװון זיך אַרויסצוהעלפן דורך פּראַװואָקאַטאָרן, די רע- 
װאָלוציאָנערן ענטפערן מיט קעגנמיטלען, אין מאַי 1941 איז געפונען 
געװאָרן אין װאַרשע אַ דערמאָרדעטער דער באַקאַנטער פּוילישער פילם- 
סטאַר איגאָ סים, וועלכער האָט זיך געשטעלט אין דינסט פון די דייטשן, 
די נאַציס האָבן אין דעם נקמה-אַקט באַשולדיקט צוויי באַקאַנטע װאַר- 
שעווער אַרטיסטן,. די לעצטע זענען אַנטלאָפן. אַלס רעפּרעסיע האָט 
מען אַרעסטירט 200 פּוילישע אינטעליגענטן און בערך 170 פאַרהאַלטן 
אַלס ערובניקעס. די פאַרהאַלטענע האָט מען שפּעטער אַװעקגע- 
פירט פון טורמע (, פּאַװיאַק") קיין פּאַלמיר, װוו עס קומען פאָר עקזע- 
קוציעס. מען האָט זיי איבערגעציילט און יעדן צענטן דערשאָסן 
צװישן די דערשאָסענע זענען אויך געווען צוויי באַרימטע פּראָפּעסאָרן. 
איינער פון זיי, פּראָפּ' קאָפּעטש, איז געװאָרן דערשאָסן צוזאַמען מיט 
זיין זון, 

אין פרילינג 1940 זענען די גאַסן פון װאַרשע געווען באַקלעפּט מיט 
דער פאָלגנדיקער װאָרענונג: ;אַלע פרויען, װאָס שפּאַצירן מיט דייטשן, 
ווערט מיטגעטיילט, אַז ס'זענען נאָך דאָ פרייע פּלעצער אין די שאַנד- ' 

הייזער". דאָס אויג פון דער אונטערערדישער באַװעגונג מוז זיין 
װאַכזאַם איבעראַל און מוז אויך היטן, סזאָל נישט פאַרפלעקט װערן 
די מאָראַל פון די טעכטער פון פאָלק. פולשטענדיקע אזאָלאַציע פון 
די נאַציס --- דאָס איז דער לאָזונג. ‏ װער עס שטעלט זיך אים קעגן -- 
ווערט באַשטראָפט לויט דער שטרענגקייט פון קריגס-געזעץ פון פּאַר- 
טיזאַנען. 

די אונטערערדישע סאָציאַליסטישע צייטונג ,גװאַרדיאַ"י האָט 
פאַרעפנטלעכט אַ ריי נעמען פון פּאַליאַקן, װאָס דינען אין דער ;געסטאַ- 
פּאָ?. צווישן זיי געפינען זיך אייניקע פרויען פון העכערע פּױלישע 
אָפיצערן. צװוישן די דאָזיקע פאַררעטער געפינט זיך אויך דער אין 
װאַרשע באַקאַנטער אַנטאָני אָפּענכאָװוסקי --- אַ זשורנאַליסט. פאַרן קריג 
איז ער געווען איינער פון די עקסטרעמסטע פאַשיסטישע ,פּאַטריאָטן? 
און אַנטיסעמיטן, 

די וויכטיקסטע אַגיטאַציע-מיטלען פון די פּאַרטיזאַנען איז -- 
ראַדיאָ און פרעסע. פאַקטיש זענען די ביידע פּראָפּאַגאַנדע-מיטלען 
טיילן פון איין אַפּאַראַט. ביידע מיטלען דערגענצן זיך קעגנזייטיק, 
דער געהיימער ראַדיאָ-אָפּנעמער כאַפּט אויף די ידיעות, װאָס ער 
פאַרעפנטלעכט שפּעטער אין דער אומלעגאַלער צייטונג. די ערשטע 
אומלעגאַלע צייטונג האָט טאַקע געהייסן: ,איך הער דעם ענגלישן 
ראַדיאָ". דאָס צוהערן זיך צו דער אויסלאַנד-ראַדיאָ ווערט באַשטראָפט 
אין פיל פאַלן מיט טויט. ס'זענען אויך טעטיק געהיימע ראַדיאָ-סטאַ- 
ציעס, װאָס שטייען אין רשות פון די פּאַרטיזאַנען און זיי אינפאָרמירן 
וועגן די װיכטיקסטע געשעענישן אין לאַנד און אין דער וועלט. 

אין מיטן 1942 האָט מען אָפּגעהאַקט דעם קאָפּ פון פּאָליאַק 
נוזשינסקי, וועלכער האָט רעדאַגירט און פאַרשפּרײט אַ געהיימען נייעס- 
בולעטין אין פּויזן. ער פלעגט די ידיעות אויפנעמען פון לאָנדאָנער 
ראַדיאָ. מ'האָט אויך אַרעסטירט 200 פּערזאָן ‏ וועמען מען האָט באַ- 
שולדיקט אין לייענען דעם דאָזיקן בולעטין. פאַר אַן ענלעכן חטא האָט 
מען דערשאָסן 5 פּאָליאַקן אין סקערניעוויץ, ביי װאַרשע, 

די נאַציס באַנוצן זיך אויך דאָ מיט זייערע פּראָװאָקאַציעס. אין 
לובלין האָט אַ געסטאַפּאָדאַגענט, אַ געוועזענער גוט-באַקאַנטער קאָמו- 
ניסטישער טוער, אויפגענומען ידיעות פון לאָנדאָנער ראַדיאָ און איבער- 
געגעבן דער געסטאַפּאָ די נעמען פון די אַבאָנענטן פון בולעטין, װאָס ער 
האָט אויפן גרונט פון די ידיעות אַרויסגעגעבן. 200 מאַן זענען געװאָרן 
אַרעסטירט (אין מיטן 1941), פיל פון זיי זענען געװאָרן דערשאָסן, דע- 

אומלעגאַלע צייטונגען, אַרױסגעגעבן אין פוילן דורך אונטערערדישע 
אָרגאַניזאַציעס 


דאָס אונטערערדישע פּױלן 


רונטער אַ מיידל פון 17 יאָר. אָבער באַלד האָבן זיך געפונען נקמה- 
נעמער, און דער פּראָװאָקאַטאָר איז געװאָרן גלייך נאָך דעם געפונען 
טויט מיט 4 קוילן אין קערפּער. 
אַ גאָר וויכטיקע ראָל שפּילט די אומלעגאַלע פּרעסע. זייט 

דעם אויסברוך פון קריג זענען דערשינען אין פאַרשידענע טערמינען 
ביי 150 אומלעגאַלע צייטונגען. + אין הערבסט 1941 זענען דערשינען 
2 צייטונגען, אין יוני 1942 האָט זיך זייער צאָל פאַרטאָפּלט,. לויט דער 
דערקלערונג פון פּולישן אינפאָרמאַציע-מיניסטער עדװאַרד ראַטשינ- 
סקי, האָט די אומלעגאַלע פּרעסע ביי 3 מיליאָן רעגולערע לעזער. ** 
ס'רוב צייטונגען זענען וועכנטלעך, אָבער ביי 50 דערשיינען, לויט ראַ- 
טשינסקיס דערקלערונגען, טעגלעך, און איינע זאָגאַר צוויי מאָל אין 
טאָג מיט פאָטאָגראַפיעס. ס'רוב צייטונגען האַלטן פון 8 ביז 16 זייטן, 

אָט זענען די נעמען פון אַ ריי צייטונגען: ,די שטים פון פרייהייט", 
, פּיאָנער", ,די װאַך", ,דאָס קעמפנדיקע פּוילן", ,, דער וועג פון פריי- 
הייט", , פּוילן לעבט", ,דער קאַמף דויערט", אַרמײ און אומאָפּהענגי- 
קייט", ,מיר קעמפן פאַרן אמת און פאַר פּוילן", ,דער שיצנגרובן", ,די 
רויטע פאָן", ,די קאָסע און דער האַמער", ,דאָרף און שטאָט", ,די שטים 
פון װאַרשע?, ,דאָס נייע פּוילן? א"אַ. עס דערשיינט אויך אַ הומאָ- 
ריסטישע צייטונג ,ליפּאַ" (אַ לינדנבוים; מיינט אויך -- דאָס פאַר- 
שטאָפּטע מויל), מיט אַן אונטערקאָפּ: ;אַ פריילעכע צייטונג, דערשיינט 
אין פּולן אין טעג פון שרעק". עס דערשיינט אויך אַ מאָנאַטסשריפט 
אין דייטש א"נ ,דער האַמער?, װאָס ווערט פאַרשפּרײט צווישן דייטשע 
סאָלדאַטן, די צייטונג ווערט, לויטן לאָנדאָנער ;מאַנטשעסטער גאַר- 
דיען", געדרוקט אין 10,000 עקזעמפּלאַרן, 

די פּוילישע גלות-רעגירונג העלפט אַרױס דער אומלעגאַלער 
פּרעסע דורך פאַרשידענע וועגן. אָפּטמאָל באַנוצט מען זיך מיט ווייט- 
פליענדיקע באָמבערס און פּאַראַשוטיסטן, עס װוערן אויך צוגעשיקט 
פעיקע זשורנאַליסטן קיין פּױלן, מיט פּאַראַשוטן װאַרפט מען אַראָפּ 
צייטונגס-פּאַפּיר, פאָטאָגראַפיעס, טינט און קליינע האַנט-מאַשינען 

אַלע צייטונגען טראָגן אַן אונטערקאָפּ: ,נאָכן איבערלייענען גיב 
עס איבער אַ צווייטן". ס'איז איינגעשטעלט דער ,געזעץ פון דריי". 
דער קאָלפּאָרטער פון דער אומלעגאַלער צייטונג קען נאָר אַנדערצ 2 


* ,,ביולעטין פּאָלסקײ, ניויאָרק, 16טן יוני 1942, 
** ,ניו יאָרק טײַמזײ, 11טן מערץ 1942, 

פּערזאָן, װאָס זענען פאַרבונדן מיט דער באַװעגונג: דער יעניקער, פון 
וועמען ער באַקומט די צייטונג, און דער, וועמען ער גיט זי איבער נאָכן 
דורכלייענען איר. דער ;געזעץ פון דריי" ווערט שטרענג אָפּגעהיטן, 
און אַזױ אַרום ווערט פאַרקלענערט ביז מינימום די לעבנס-געפאַר פאַר 
די מיליאָנען לעזער פון דער אומלעגאַלער פּרעסע, 

דער אינפאָרמאַציע-דינסט פון דער אומלעגאַלער פּרעסע אַרבעט 
אויסגעצייכנט. וויכטיקע רעדעס פון בריטישע און פּוילישע מלוכה- 
מענער וערן פאַרעפנטלעכט אין אַ װאָך שפּעטער אין דער פּוילישער 
אומלעגאַלער פּרעסע. די פּרעסע האַלט זיך אויס צום גרעסטן טייל 
פון פאַרקויף און נדבות פון די לעזער. און װאָס ס'איז כאַראַקטעריס- 
טיש פאַר די פאַרהעלטנישן, װאָס הערשן אין פּױלן --- פיל נדבות זענען 
אין נאַטור. אין איין צייטונג איז געווען פאַרעפנטלעכט אַ רשימה פון 
4 בישטייערער; צװווישן די נדבות האָבן זיך געפונען 2 לעבלעך 
ברויט, 12 אונץ שינקע, 4 אונץ פּוטער, 20 פּאַפּיראָסן, 4 אייער, 15 
קאָטלעטן... יינגלעך באַטראַכטן עס פאַר זייער נאַציאָנאַלע פליכט 
נישט אויסצוקויפן בילעטן אויף די טראַמװײיען און דאָס געלט אָפּגעבן 
פאַרן פאָנד פון דער אומלעגאַלער פּרעסע. פאַרשטענדלעך באַהאַלטן 
זיך די נדבה-געבער אונטער פּסעװדאָנימען: דער פּעסימיסט, דער פאָר- 
זיכטיקער, נצחון, ספּיטפײיער. אַנדערע שרייבן זיך אויך אונטער: ריבענ- 
טראָפּ, מוסאָליני א"אַ חוזק-נעמען. 

אַנדערע נדבות גייען פאַר ,/באַשטימטע" צװועקן: ,פאַר אַ קבר פאַר 
היטלערן", ,אויף אַ תליה פאַר די מערדער" אאַז"וו. איין נדבה איז 
געווען באַשטימט , צום אָנדענק פון דער שװעסטער יאַנינאַ. װאָס איז 
געשטאָרבן אויף איר פּאָסטן?, 

בכלל שפּילט סאַטירע אַ גרויסע ראָל אין אונטערערדישן קאַמף, 
פאַראַיאָרן, ווען ס'האָט זיך געדוכט די נאַציס, אַז אָט-אָט צעקלאַפּן זי 
די סאָװיעטישע אַרמײ, האָבן זיך געוויזן אין די אָקופּירטע לענדער, 
דערונטער אין פּוילן, גרויסע פּראָפּאַגאַנדע-פּלאַקאַטן: ,דויטשלאַנד זיגט 
אַן אַללען פראָנטען". מיט אַ פּאָר טעג שפּעטער האָבן זיך איבעראַל 
באַװיזן פּלאַקאַטן, װאָס זענען געווען אינגאַנצן ענלעך צו די דייטשע 
פּלאַקאַטן, אָבער זיי האָבן זיך געלייענט: ,דויטשלאַנד שטירבט אַן אַללען 
פראָנטען". אויף פיל קאַפעהייזער, רעסטאָראַציעס וכדומה הענגען 
אויפשריפטן: ,נור פיר דויטשע". אין איין העלן פרימאָרגן האָבן זיך 
באַװויזן ענלעכע אויפשריפטן אויף פיל ביימער און טעלעגראַפן-סלו- 
פּעס -- אַן אָנזאָג, װאָס ס'וועט געשען מיט די נאַציס אויף מאָרגן נאָך 
זייער צוזאַמענברוך... 

דער קאַמף פאַר אויפהאַלטן די עקזיסטענץ פון דער אומלעגאַלער 
פּרעסע איז פאַרבונדן מיט פיל קרבנות. דעם 4טן יולי 1941 האָבן 
געסטאַפּאָדאַגענטן אַרומגערינגלט אַזאַ געהיימע דרוקעריי אין װאַרשע, 
און ווען מ'האָט גלייך ניט געענטפערט אויף זייער קלאַפּן, האָבן זי 
אַרײינגעשאָסן מיט מאַשין-געווער, דערהרגענענדיק 2 און פאַרװוונדנדיק 
אַנדערע 2 פון דרוקעריי- סטעף. דער אייגנטימער פון דער דירה, מיכאַל 
ברוק, זיין פרוי און 2 זין, און 79 שכנים זענען געװאָרן דערשאָסן מיט 
עטלעכע טעג שפּעטער. אין אַ צווייטן פאַל האָט דער באַקאַנטער פּוילי- 
שער שרייבער, לעאָן װאַצלאַװסקי, דערשאָסן די געסטאַפּאָ-אַגענטן 
װאָס האָבן זיך אַריינגעריסן אין דער דרוקעריי; און יעצט אַרבעט 
װאַצלאַװוסקי מיט אין אַן אַנדער אומלעגאַלער צייטונג. פאַר פאַר- 
שפּרײיטן אָדער לייענען אַן אומלעגאַלע צייטונג באַשטראָפן די נאַציס 
אַממערסטן מיטן טויט, 

די צירקולאַציע פון די צייטונגען איז פון 7,000 ביז 20,000, אַ ריי 
צייטונגען ווערן גלייכצייטיק געדרוקט אָדער מימעאָגראַפירט אין פאַר- 
שידענע געגנטן פון לאַנד. די גרעסטע צירקולאַציע האָבן די אויס- 
גאַבן פון די פּראָגרעסיווע פּאַרטײען (פּ. פּ. ס., פּויערים- פּאַרטײ), 

עס ווערן אויך אַרױסגעגעבן אויפרופן ביי פאַרשידענע געלעגנ- 
הייטן. אַזעלכע אויפרופן זענען דערשינען צום אויסברוך פון דייטש- 
סאָוויעטישן קריג;: קעגן דער איינפירונג פון דער געטאָ אין װאַרשע 
(זע זיז 264--65); צום יאָרטאָג פון דער ,פאָלקס-רעגירונג? אין לובלין 
(אין 1918, אָנגעפירט פון פּ. פּ. ס. און פּויערים-פּאַרטײ); אין פּולישן 
נאַציאָנאַלן יום-טוב -- דער 3טער מאַי, א"אַ. 

דער כוח פון דער אונטערערדישער באַוועגונג איז געקומען צ"אַ 
צום אויסדרוק אין די עטלעכע מאָל דורכגעפירטע מאַסן-אַקציעס פון 
פּראָטעסט און טרויער, אַזאַ טאָג איז געווען דער 1טער סעפּטעמבער 
0 -- דער 1טער יאָרטאָג פון קריגס-אויסברוך. דער באַפעל אין 
דער אומלעגאַלער פּרעסע האָט געלויטעט: ,היינט, דעם 1טן סעפּטעמ- 
בער, פון 2 ביז 4 בײטאָג, זאָלט איר אַלע זיצן אין די הייזער און זיך 
נישט וייזן אין גאַס, איר זאָלט היינט אויך נישט קויפן קיין שום 
צייטונגען, נישט קיין דייטשע און נישט קיין פּוילישע. מען זאָל 
קיין שום פּאָליאַק און ייד נישט זען אין קיין קאַפעהױיז, טעאַטער אָדער 
פאַרוויילונגס-פּלאַץ. היינט דאַרפן די דייטשן זען, אַז עס איז פאַראַן 
אַ געהעריקע מאַכט, וועלכע קאָן באַפעלן, און וועמענס באַפעל איז 


היינט העכער, װי דער באַפעל פון דער ;געסטאַפּאָ?. 

די דאָזיקע אַקציע איז אַראָפּ מיט אַן אומגעהייערן דערפאָלג, די 
מאַסן האָבן פולשטענדיק און טריי אויסגעפירט די באַפעלן פון דער 
אומלעגאַלער מאַכט. 

אויך די יידישסע אַרבעטער-פּאַרטײען גיבן אַרױס אומלעגאַלע 
צייטונגען אין יידיש און אין פּױליש. דאָס שער-בלאַט פון דער 
;יוגנט-שטימע? -- אָרגאַן פון דער בונדישער יוגנט ,צוקונפט", פון 
דעצעמבער 1940, איז. פאַרזען מיט אַ בילד, װי די געטאָיװאַנט איז 
אויפגעבראָכן און דורך איר דערלאַנגען זיך די הענט יידישע און פּו- 
לישע אַרבעטער. לוט די ידיעות פון דער אַמעריקאַנער רעפּרעזענ- 
טאַנץ פון ,,בונד" אין פּױלן, גיט דער ,בונד" און די , צוקונפט" אַרױס 
8 צייטשריפטן, 

אין דער פּולישער צייטשריפט ,זאַ נאַשאָן אי װאַשאָן װאָלנאָשטש" 
(;פאַר אונזער און אייער פרייהייט") זענען אויך דערשינען אַרטיקלען 
צוגעשיקט פון פּוױילישע סאָציאַליסטן, 

אויך די פּועלי-ציון (צ. ס.) און די לינקע פּוע"צ פּאַרטײ- און 
יוגנט-אָרגאַניזאַציעס גיבן אַרױס אַ ריי אומלעגאַלע צייטשריפטן. אַ 
געוויסע צייט זאָל אויך האָבן דערשינען אין װאַרשעװער געטאָ אַ טעג- 
לעכע אומלעגאַלע צייטונג, 

פון צייט צו צייט דערשיינען אומלעגאַלע אויפרופן, װאָס ווערן 
מאַסנװײיז פאַרשפּרײט. מיט אַ באַזונדערן דערפאָלג איז עס געװאָרן 
געטאָן דעם 1טן מאַי, דעם 1טן סעפּטעמבער --- אין יאָרטאָג פון קריגס- 
אויסברוך און ביי אַנדערע געלעגנהייטן, 

נישט קוקנדיק אויף דער גרויסער לעבנסיגעפאַר, איז איינגע- 
שטעלט אַ רעגולערע פאַרבינדונג צװישן דער יידישער און פּוילישער 
אומלעגאַלער באַװעגונג, װאָס העלפן זיך קעגנזייטיק אַרױס. די דאָזיקע 
ענגע צוזאַמענאַרבעט שטייט די נאַציס וי אַ דאָרן אין אויג. אין דער 
צייטשריפט , די דויטשע פּאָליצײי* איז דערשינען אַן אַרטיקל פון ערנסט 
שטרעקנבאַכער, לייטער פון דער נאַצישער קרימינאַל-פּאָליצײי (אין 
מיטן 1941), אין וועלכן עס ווערט אָפיציעל באַשטעטיקט, אַז די פּוי- 
לישע און יידישע סאָציאַליסטישע אָרגאַניזאַציעס פירן אָן אַ געמיינ- 
זאַמע טעטיקייט צום שאָדן פון דער נאַצי-מאַכט. זיי האָבן נישט קיין 
שייכות מיט די פּוילישע באַנדיטן-גרופּן -- דערקלערט ווייטער דער 
אַרטיקל --- װאָס אָפּערירן אין פאַרשידענע טיילן פון לאַנד און באַגנוגע- 
נען זיך ניט בלויז מיט רויבערייען, נאָר זיי. מאָרדן אויך דייטשע זעל- 
נער, פּאָליציאַנטן און סתם ,פאָלקסדויטשע". זיי פירן נאָר אַן אידעאָ- 

לאָגישן אויפקלערונגס-קאַמף צװוישן די פאָלקס-מאַסן און מונטערן זיי 
אויף צום קאַמף קעגן דער דייטשער אָקופּאַציע-מאַכט, אָבער די דאָ- 
זיקע אידעאָלאָגישע שונאים פון דריטן רייך זענען פיל געפערלעכער 
וי די באַנדיטן-באַנדעס -- גיט צו דער אַרטיקל, 

די נאַציס האָבן דאָ ריכטיק אָפּגעשאַצט די געפאַר פון דער רעואָ- 
לוציאָנערער פּראָפּאַגאַנדע אין מויל פון סאָציאַליסטן. זיי האָבן אָבער 
אַ ביסל אונטערגעשאַצט די באַדייטונג פון קאַמף פון די פּאַרטיזאַנען 
אָדער וי די נאַציס רופן זיי --- ,/באַנדיטן?. 


אומלעגאַלע פּלאַקאַטן פון פ. פ. ס. צום 1טן מאַי 1942 

די ,קראַקאַוער צייטונג" האָט זיך געקלאָגט בערך אין דער זעל- 
ביקער צייט, אַז די קראָקעװוער יידן האָבן געשאַפן אין געטאָ אַ גע- 
היימען רעװאָלט-:צענטר קעגן נאַציזם. זיי העלפן די פּוילישע פּאַרטי 
זאַנען: פירן דורך אַנטנאַצייפאָרשטעלונגען; גיבן אַרױס אומלעגאַלע 
בלעטלעך אאַז"וו,. די צייטונג װאָרנט, אַז פראַנק װעט זיך אָפּרעכענען 
מיט די געטאָס. ‏ דער ערשטער שריט ועט זיין, אַז מ'וועט ביי זיי צו" 
נעמען די אױטאָנאָמיע, װאָס זיי האָבן אין אינערלעכע געטאָ-ענינים, 
מ'וועט אָפּשאַפן די פּאָליצײ, אאַז"ו. 

אַז די נאַציס האָבן אַ גרונט צו זיין פאַרביטערט, באַווייזן די 
ידיעות וועגן װאַקסנדיקן אָנטײל פון די יידן אין אונטערערדישן קאַמף. 
אין לובלין איז געװאָרן געכאַפּט אַ יינגער יידישער אַדװאָקאַט, װאָס האָט 
פאַרשפּרײט אַנטי-נאַצי ליטעראַטור צװישן די פּויערים;: ער איז גע- 
װאָרן אויפגעהאָנגען. אין קאַטאָויץ האָט מען פאַרמשפּט צום טיט 
2 יידן --- אַ פאָטער און אַ זון --- אונטער דער באַשולדיקונג, אַז זיי האָבן 
אָרגאַניזירט אַ פּאַרטיזאַנען-אָפּטײלונג. אין קראָקע האָט מען אַרעס- 
טירט 6 יידן, נאָכן אַנטדעקן אַ געהיימע דרוקעריי, ווו מ'האָט געדרוקט 
לידער, װאָס לויבן ענגלאַנד און די פּוילישע אַרמײ אין ענגלאַנד. אין 
קוטנע האָבן די נאַציס געכאַפּט אַ גערילאַ-גרופּע פון יידן און פּאָליאַקן. 
אין בריסק און פינסק זענען געװאָרן פאַרמשפּט צום טויט 4 יידן פאַר 
מיטהעלפן דער טעטיקייט פון גערילאַ-גרופּן,. אין לוקאָוו (ביי שעד" 
לעץ) זענען געװאָרן דערשאָסן אַ ייד און אַ פּאָליאַק, פאַר אומלעגאַלער 
אַרבעט. אין ביאַליסטאָק זענען געװאָרן געטיט 8 יידן, װאָס האָבן 
מיטגעהאָלפן פּוילישע פּויערים אַראָפּפירן אַ דייטשן מיליטער-צוג פון 
די רעלסן. דערביי זענען געפאַלן טויט 230 דייטשע סאָלדאַטן. די 
פּויערים האָט מען ניט געכאַפּט. די אַלע ידיעות זענען בעיקר פון 
2 און זיי שעפּן ווייט נישט אויס די אַנטנאַצי-אַקטיװױטעטן פון 
די יידישע אומלעגאַלע קעמפער. 

די נאַציס קלאָגן זיך, אַז די פּאָליאַקן גלייבן אַלץ מער אין דער 
אילוזיע פון אַן אַנגלאָ-זאַקסישן זיג, דערפאַר מוז מען קעגן זיי אָנ 
ווענדן נאָך האַרבערע מיטלען (רעדע פון פישער סוף 1941),. אין זו" 
מער פון 1941 האָט מען אַראָפּגעבראַכט קיין פּוילן פּאָליציי פאַרשטאַר- 
קונגען, אין אַ צאָל פון 10 טויזנט מאַן, אויסער דעם איז געװאָרן גע- 
שאַפן, אַחוץ די 6 מינים פּאָליצײ, װאָס גראַסירן אין פּוילן, אַ נייע פּאַ- 
ליציי-איינהייט א. נ. ;פערװאַלטונגסטרופּע?. אירע מיטגלידער וערן 
רעקרוטירט פון דייטשש װאָלונטירן פון אויבערשלעזיע. + די ;ליטצ- 


* ,ניו יאָרק טײַמזײ, 7טן פעברואַר 1942, 

מאַנשטאַדטער צייטונג" פון 19טן יוני ה"י קלאָגט זיך, אַז עס פאַר- 
שטאַרקן זיך די קאַמפן מיט די פּאַרטיזאַנען-גרופּן אויף די גרענעצן 
פון דער גענעראַל-גובערניע און ,װאַרטעגאַו", 


,דויטשעס רעכט? האָט טענות צו די פּאָליאַקן, אַז /זיי זאָגן קיינ- 
מאָל נישט אמת פאַר די דייטשע ספּעציעלע געריכטן. די פּאָליאַקן 
האָבן אַ טענדענץ צו שאַפן געהיימע אַנטי-דייסשע רעליגיעזע און פּאָלי- 
טישע פאַרבאַנדן און צו פירן אַ כסדרדיקע אונטערערדישע אַקציע, 
װאָס דערלויבט צו באַהױפּטן, אַז עס עקזיסטירט אַ מאַסן- פּסיכאָז פון 
אַנטי-דייטשע געפילן צווישן דער פּוילישער באַפעלקערונג", 


די נאַציס פילן זיך אומזיכער אין צוזאַמענהאַנג מיט דער אַלגע- 
מיינער קריגס-לאַגע און לעצטנס זענען דערשינען פאַראָרדענונגען 
אין דער ג"ג, אַז אַלע ציווילע דייטשן פון 16 ביז 65 יאָר מוזן זיין באַ- 
װאָפּנט און מוזן דורכמאַכן אַ מיליטערישע שולונג. דער מאָטיו: 
;די דייטשן זענען אַרומגערינגלט מיט אַ פיינדלעך געשטימטער באַפעל- 
קערונג?. ס'איז געװאָרן געשאַפן אַ ספּעציעלער מלוכה-אַמט פאַר 
זיכערהייטס-פראַגן אאַז"וו, 


אַ דראַקאָניש שטראָף-געזעץ איז געװאָרן פאַרעפנטלעכט אין די 
אַנעקסירטע געביטן דעם 16טן דעצעמבער 1941. לױט אים װערן 
באַשטראָפט מיט טויט פּאַליאַקן און יידן, װאָס ווייזן אַרױס אַ דייטש- 
פיינדלעכע געזינונג דורך העצערישער טעטיקייט; פאַר אַרונטעררײסן 
אָדער שעדיקן באַקאַנטמאַכונגען פון דער דייטשער מאַכט; פאַר שעדיקן 
דאָס פאַרמעגן אָדער אָנזען פון דער דייטשער מלוכה אָדער פון דעם 
דייטשישן פאָלק. טויט-שטראָף קומט אויך פאַר אַן אָנגריף אויף אַ 
דייטשן ציוויל-מאַן 


די דייטשע צייטשריפט ,דויטשעס רעכט?" (נומ' 527-51 פון 1941) 
גיט אָן ווייטערדיקע אינפאָרמאַציעס וועגן דער אויספירונג פון דאָזיקן 
שטראָף-געזעץ. טויט-שטראָף קומט אויך פאַר נישט איבערגעבן אין 
דייטשע הענט מענטשן, וועלכע האָבן אָנגעטאָן שאָדן צו דייטשן,. דאָס 
הייסט, פאַר נישט מסרן קומט טויט-שטראָף! אויך יוגנטלעכע קאָנען 
ווערן באַשטראָפט מיט טויט, 


צו די דאָזיקע באַרבאַרישע געזעצן איז צוגעגעבן, אַז אַ פּאָליאַק 
און אַ ייד קאָנען זיך נישט ווענדן צו קיין העכערן געריכט. ,די רעכט- 
לעכע שטעלונג פון די פּאָליִאַקן איז אַזאַ, אַז זיי קענען נישט צווייפלען 
אין דער ריכטיקייט פון אַן אורטייל פון אַ דייטשן ריכטער, און דעריבער 

קענען זיי נישט אַפּעלירן צו קיין העכערן געריכט". ועגן יידן איז 
דאָך שוין אָפּגערעדט -- דאָס דאַרף מען אַפילו נישט באַגרינדן. 

אין מילדערע פאַלן באַקומט מען שטראָף-לאַגער פון 3 חדשים ביז 
0 יאָר; אין מער ערנסטע פאַלן פון 2 ביז 15 יאָר. ‏ דער רעזשים אין 
שטראָף-לאַגערן איז פיל ערגער װי אין אַ שװוערער טורמע. עטלעכע 
יאָר שטראָף-לאַגער מיינט פאַקטיש טויט-שטראָף. 

אויף אַ קאָנפערענץ פון דייטשע יוריסטן האָט פרעבעס -- דער 
לייטער פון דייטשן אַפּעלאַציע-געריכט, געהאַלטן אַ רעפעראַט וועגן 
די אויפגאַבן פון די ריכטער אין ,נייעם דייטשן מזרח" --- זיי דאַרפן 
נאָך אין אַ גרעסערער מאָס װי אין דייטשלאַנד האָבן די פעיקייט פון 
,פּאָליטישן דענקען". מען מוז געדענקען וועגן ,פאָלקסטום-קאַמף" 
און ,די אורטיילן מוזן אַרויספליסן פון די פּאָליטישע באַדערפענישן פון 
לאַנד, + 

קליפּ און קלאָר! עכטע באַרבאַרן-יוסטיץי! 

די נאַצישע ריכטער האָבן פאַרשטאַנען דעם ווונק און די לעצטע 
חדשים האָט זיך דורכגעטראָגן איבער פּוילן אַ פאַרשטאַרקטע כװאַליע 


5 


אַגרופע פרויען ווערט געפירט צום עקזעקוציע-פּלאַץ 


* ,אָסטדױטשער בעאָבאַכטער", 13טן דעצעמבעצר 1941. 

פון טעראָר. פּרעמיער-מיניסטער שיקאָרסקי האָט איבערגעגעבן אין 
זיינער אַ ראַדיאָדרעדע סוף מאַי ה. י.: ,די נייע טעראָר-כװאַליע האָט זיך 
אָנגעהויבן אין מאָנאַט מערץ מיט מאַסן-אַרעסטן אין װאַרשע, קראָקע, 
לובלין א'אַ שטעט. די אַרעסטירטע, דערונטער אויך פרויען, זענען 
געװאָרן פאַרשיקט אין קאָנצענטראַציע-לאַגערן, װאָס זענען באַרימט 
מיט זייער גרויזאַמקײט. אין פּױזן זענען פיל פאָרשטייער פון דער 
פּוילישער געזעלשאַפט געװאָרן פאַרפּײניקט צום טױט; אַנדערע דער- 
װואַרטן דעם טויט אין די תפיסה-קאַמערן. כדי צו ברעכן דעם ווידער- 
שטאַנד פון פּוילישע באַן-אַרבעטער אין אויבער"שלעזיע, זענען אין 
8 פּוילישע שטעט געװאָרן אויפגעשטעלט תליות. שול-קינדער װערן 
געצווונגען בייצווווינען די עקזעקוציעס איבער אינטעליגענטן און באַן- 
אַרבעטער. אין טויט-שרעק פאַר אַ פּוילישן אויפשטאַנד האָבן די נאַציס 
אין אַפּריל פאַרשיקט 1,200 רעזערװו-אָפיצערן. ספּעציעלע רעדנער זע- 
נען אַראָפּגעקומען פון דייטשלאַנד קיין פּוילן און אויף געשלאָסענע דיי- 
טשע פאַרזאַמלונגען אָנגעוויזן אויף דער נויטווענדיקייט צו פאַרשטאַרקן 
דעם טעראָר". 

לעצטנס איז געװאָרן שטאַרק פאַרגרעסערט די צאָל עקזעקוציעס 
איבער פרויען. עס װאַקסט די צאָל אַרעסטירטע אין די קאָנצענטראַ- 
ציע-לאַגערן. זייט דעם אויסברוך פון קריג זענען געװאָרן אַרעסטירט 
אויך 2,700 גלחים, פון וועלכע 1,200 געפינען זיך נאָך אין די קאָנ- 
צענטראַציע-לאַגערן. 12 געפינען זיך אין פּױלן (אָשװיענטשים, טשע- 
כאַנאָוו,. דאָברזשין, דזשאַלדאָװאָ, גרודזשאָנדז, נאַשעלסק, פּלאָנסק, 
שערפּץ, טרעמבלינצע, בעלזשעץ, דילא, דזשעשאָנטאַ) און 11 אין דייטש- 
לאַנד. בלויז אין אָשװיענטשים געפינען זיך ביי 15,000 אַרעסטירטע. 
דורכשניטלעך באַטרעפט דאָרט די צאָל טויטע --- 100 אַ װאָך. אין קאָנ- 
צענטראַציע-לאַגער אין דאַכאָוו זיצן 7,000 פּערזאָן, װאָס מ'האָט פאַר- 
שלעפּט פון פּולן; אין מיטהאַוזען -- 6,000. אין טרויעריק באַרימטן 
בוכנװאַלד, װוו עס געפינען זיך פיל אינטערנירטע יידן, באַטרעפט די 
צאָל טויט-פאַלן קרוב 3090, 

דער פּוילישער אינערן-מיניסטער מיקאָלייטשיק האָט אין יולי 
ה. י. איבערגעגעבן אין לאָנדאָן בעת אַ פּרעסע-קאָנפערענץ די לעצטע 
ידיעות וועגן דער פאַרשטאַרקטער דייטשער טעראָר-כװאַליע אין 
פּױלן,. אין ואַרשע האָבן די נאַציס דערשאָסן אין מערץ ה. י. 100 
פּאָליאַקן אַלס שטראָף פאַר דערמאָרדן אַ דייטשן זעלנער; אין זגיערזען 
זענען געװאָרן דערשאָסן 100 פּאָליאַקן אַלס שטראָף פאַר דערהרגענען 

2 דייטשן; ביי לובלין האָט מען דערשאָסן 400 און אין זװואָלין, ביי ראַ- 
דאָם, 540 מאַן פאַר דערמאָרדן 1 דייטש. פון װאַרשעװער פּאַװיאַק 
האָט מען אַרויסגעפירט דעם 17טן אַפּריל ה. י. 475 מאַן קיין אָשװיענ- 
טשים; אין מאַי האָט מען דערשאָסן פון זיי 188 מאַן. 

אַלס נקמה פאַרן טויט פון היידריך --- דעם אין פּראָג דערמאָרדעטן 
געסטאַפּאָישעף, האָט מען פון װאַרשעװער , פּאַװיאַק" אַרױסגעפירט 200 
אַרעסטירטע, פון דעם 22 פרויען, און זיי דערשאָסן,. די 22 פרויען האָט 
מען מיט אַ טאָג פריער געברענגט פון אַ קאָנצענטראַציע-לאַגער, נאָכן 
אָפּקומען זייער טערמין, און מען האָט זיי שוין געדאַרפט באַפרײיען. 
;דאַס רייך" פון פטן אויגוסט ה. י. מעלדעט, אַז אין קאַטאָוויץ האָט מען 
הינגעריכטעט 54 פּאָליאַקן, װאָס זענען געװאָרן פאַראורטיילט פאַר אומ- 
לעגאַלער טעטיקייט. 

די פּייניקונגען ביי די אַרעסטן זענען שרעקלעכע. מיט אַ באַ- 
זונדער ברוטאַליטעט צייכנט זיך אויס די געסטאַפּאָ אין װאַרשע און 
אין פּױזן. דער ציל איז אַרױסצובאַקומען סודות וועגן דער טעטיקייט 
פון די אומלעגאַלע אָרגאַניזאַציעס. אין פּוזן איז געװאָרן איינגעפירט 
די גיליאָטינע. בלויז אין פּויזן גיליאָטינירט מען דורכשניטלעך 25 
פּערזאָן אַ װאָך. 

סוף 1941 האָט די פּוילישע רעגירונג דערקלערט, אַז בלויז אין 
טרויעריק באַרימטן דאָרף פּאלמיר, 15 מייל פון װאַרשע, זענען געװאָרן 
אויסגעפירט עקזעקוציעס איבער 10 טויזנט פּערזאָן. ‏ איבער אַ פּלאַץ, 
װוו עס זענען באַגראָבן געװאָרן 5 טויזנט דערשאָסענע, איז געװאָרן 
דורכגעפירט אַ געפלאַסטערטער שאָסיי. צווישן אַנדערע זאָלן דאָרט 
אויך האָבן געװאָרן דערשאָסן די באַקאַנטע פירער פון די פּוילישע סאָ- 
ציאַליסטן ניעדזשאַלקאָװוסקי און באַרליצקי, און דער פירער פון דער 
פּױערים- פּאַרטײ ראַטײ, 

אין פאַרלויף פון 2 חדשים, פון 1טן יולי ביזן 21טן אויגוסט ה. י., 
זענען, לויט דייטשע ידיעות, געװאָרן הינגעריכטעט 1,091 פּאָליאַקן. 
די ציפער שעפּט נישט אויס אַלע עקזעקוציע-פאַלן. פיל טויזנטער 
עקזעקוציעס ווערן נישט פאַרעפנטלעכט. 

די פּוילישע רעגירונג שאַצט, אַז אין 1941 האָט די צאָל דערמאָר- 
דעטע דערגרייכט 80,000, שפּעטער איז זי געװאַקסן ביז 140,000 און 
לעצטנס זאָל זי האָבן מוראדיק געװאַקסן און דערגרייכט די צאָל פון 
0 דערמאָרדעטע פּאָליאַקן און יידן (דערקלערונג פון מיקאָליי- 
טשיק ביי דער פּרעסע-קאָנפערענץ אין לאָנדאָן). 

ס'איז אַ פאַקט, אַז נישט קוקנדיק אויף אַלע זייערע באַמיונגען, 
איז די נאַציס נישט געלונגען צו ברעכן דעם װידערשטאַנד פון דער 
פּוילישער באַפעלקערונג. קיין קויזלינג- באַװועגונג איז אין פּוילן 
נישט געלונגען צו שאַפן. צוזאַמען מיט יוגאָסלאַװיע גייט פּוילן אויפן 
ערשטן אָרט אין העלדישן קאַמף קעגן דער אָקופּאַציע:מאַכט. וען 
דיײיטשלאַנד וועט אָנהייבן ליידן גרעסערע מפּלות אויף די שלאַכט- 
פעלדער, נאָכן עפענען דעם צוייטן פראָנט, װועט פּױלן זיין פון די 
ערשטע לענדער, ווו ס'וועט זיך פאַרשפּרײטן וי אַ ואַלד-פייער דער 
פלאַם פון אויפשטאַנד. דער אַלטער קאַמפסלאָזונג פון די פּוילישע רע- 
װאָלוציאָנערן --- ;פאַר אונזער און פאַר אייער פרייהייט? -- װועט דאַן 
באַקומען נייעם אימפּעסט און שווונג. 

פֿאַרן אויסבר) פון רוסיש-דייטשן קריג, דעם 22טן יוני 1941, 

האָט דייטשלאַנד באַהערשט 48.200 פון דער טעריטאָריע פון 
דער פּוילישער מלוכה, װאָס האָט געהאַט 389,720 קװאַדראַט קילאָ- 
מעטער; סלאָװואַקײ האָט באַקומען צוגעטיילט פון דייטשלאַנד 152 
קוו. קיל. -- 0.292; רוסלאַנד האָט באַקומען 5156 פון דער פּוילישער 
טעריטאָריע -- 201,015 קװאַדראַט קילאָמעטער; פון דעם האָט זי 
אַװעקגעגעבן ליטע אַ שטח פון 8,236 קוו. קיל., אָדער 2.190 פון דער 
פריערדיקער פּוילישער טעריטאָריע, װאָס איז צוריק געװאָרן פאַריי- 
ניקט צו רוסלאַנד אין יולי 1940, ווען די ראַטןדרעגירונג האָט דורכ- 
געפירט דעם אָנשלוס פון די באַלטישע מלוכות אין דער ראַטן-רעפּוב- 
ליק, : 

אין 1921 זענען געווען אין פּוילן 2,126,000 יידן, װאָס האָבן אויס- 
געמאַכט 9,790 פון דער באַפעלקערונג. אין די מזרח- געביטן, װאָס 
זענען געװאָרן באַזעצט דורך רוסלאַנד, האָבן געװוינט 1:222,000 -- 
2 פון די יידן אין פּױלן; אין אויגוסט 1929 האָט די צאָל יידן אין 
פּױילן באַטראָפן 2,251,000, דערפון אין די דורך רוסלאַנד פאַרנומענע 
מזרח-געביטן 1,309,000 --- 3990 פון די יידן אין פּױלן 

די פאָלגנדיקע טאַבעלע, װאָס איז פאַרעפנטלעכט אין פּוילישן 
סטאַטיסטישן יאָרבוך, לאָנדאָן 1942, = גיט אונז אַ קלאָר בילד איבער 
דער צאָל פון דער אַלגעמײנער און יידישער באַפעלקערונג אין די באַ- 
זונדערע טיילן פון דער פריערדיקער פּוילישער מלוכה אין 1921 און 
ביים קריגס-אויסברוך, דעם 21טן אױיגוסט 1929,. די רובריק ארייך" 
מיינט די מערב-געביטן, װאָס זענען געװאָרן אָנגעשלאָסן אין דייטשן 
רייך. 


* )0000156 5124150041 3 6210004 04 2012840 108408, 1942. 

אַלגעמיינע און יידישע באַפּעלקערונג אין 1931 (אין טויזנטער) * 


ו 
ס"ה ריד ג-ג. | סלאַװאַקײ |צוזאַמען ליטען װײסרוסלאַנד אוקראַינע צוזאַמען 


גרויס פון טעריטאָ- 


ריע אין קװ. קיל.|389,720| 92,490 | 95,463| 752 |188705| 5,3236ן ‏ 102,968 11צסט2808 20::15 
באָל אייגװוינער 32248 | 9,698 | 10,610 28 6 || 489 263 280 12 
צאָל איינחויגער 

אויף אַ קח. קיל. /83.0 | 1049 | 111.1 6 1079 |/.58 292 812 5.8 
צאָל יידן 6 |599 |1,3115 0 4 |69 409 744 1,2 
50 ידן אין דער 

אַלגעמי באַפעלק'י |9.7 2 125 06 4 |/140 6 10:2 102 


דייטשלאַנד האָט פאַרנומען אַ קלענערן שטח, אָבער דערפאַר דעם 
רייכערן, מער אינדוסטריאַליזירטן טייל פון לאַנד, מיט אַ געדיכטערער 
באַפעלקערונג. לויט דער באַפעלקערונגס-סטאַטיסטיק פון 1929 וווי" 
נען אויף דער טעריטאָריע, װאָס איז געװאָרן באַזעצט דורך די דייטשן 
(און סלאָװאַקײ) 62.796 פון דער באַפעלקערונג, אין דער צייט, ווען 
אויף ליטע, װיײיסרוסלאַנד און אוקראַינע פאַלט נאָר אויס 27.29 פון דער 
באַפעלקערונג, 


פון דער אַלגעמײנער צאָל 611 שטעט האָבן זיך געפונען אויף 
דער דייטשער טעריטאָריע 417 שטעט (260 אין ,רייך", 157 אין ג.-ג. ), 
און נאָר 194 שטעט האָבן זיך געפונען אין די רוסישע געביטן (7 
אין ליטע, 69 אין װײיסרוסלאַנד און 118 אין אוקראַינע. == 6100 פון 
אַלע יידן אין פּוילן האָבן געװווינט אויף דער דייטשער טעריטאָריע, 
ווו זיי האָבן אויסגעמאַכט אַ באַדײיטנדיקן טייל פון דער שטאָטישער 
באַפעלקערונג. לויט דער שאַצונג פון נאַצי-געלערנטן ד"ר פ. ה. סע- 
ראַפים, האָבן זי אין 1940 באַטראָפן 2496 פון דער גאַנצער שטאָטי 
שער באַפעלקערונג אין דער גענעראַל-גובערניע. פון דער יידישער 


* אין דער טאבעלע איז די באפעלקערונג פון פּוילן, אין פאַרגלייך מיט דער 
פאָלקס-ציילונג פון 1931, פאַרגרעסערט מיט 241,000. דאָ איז אַרײנגערעכנט די 
באַפעלקערונג פון טשעשין און פרישטאַט, װאָס פּוילן האָט צוריקגעװינען פון 
טשעכיע אין 1938. דערמיט דערקלערט זיך אויך, װאָס דער פּראַצענט פון יידן 
איז געפאלן פון 9.8 אויף 9,7. 

** די אַדמיניסטראַטיװוע איינהייט אוקראַינע האָט אײינגעשלאָסן מזרח'גאַליציע 
און דעם גרעסטן טייל פון װאָלין. 

באַפעלקערונג אין ג.-ג. װוינען, לויט סעראַפימען, 889 אין די שטעט, = 
אויך אין די רוסישע געביטן בילדן יידן אַ באַדײטנדיקן טייל פון דער 
שטאָטישער באַפעלקערונג. בדרך-כלל איז דאָ דער פּראָצענט יידן 
אין די שטעט נאָך העכער וי אין דייטשן געביט, 


אַלגעמײינע און יידישע באַפּעלקערונג אין 1999 (אין טויזנטער): 


ס"ה יה גיג סלאַװאַקײ| צוזאַמען| ליטע װײסרוסלאַנד | אוקראַינע | צוזאַמען 
צאָל איינװויגער 9 | 10568 | 11,542 10 0 | 537 23 9 | 13199 
צאָל איינװויגער 
אויף אַ קװ. קיל. | 90.7 3 || 1209 3 | 1173 44 40 24 657 
צאָל יידן 1 | 64 11 0 2 | 15 40 794 169 
0 ידן אין דער 
אַלגעמי באַפעלקי | 9.5 61 11 06 2 119 3 100 99 


די אַלגעמיינע באַפעלקערונג איז געװאַקסן אין די 8 יאָר (1921--- 
9) מיט 2,991,000, ד"ה מיט 9.3900; די יידישע באַפעלקערונג איז 
געװאַקסן מיט 215 טויזנט, ד"ה נאָר מיט 6.890. דער פּראָצענט יידן 
אין פּױלן איז געפאַלן פון 9.7 אויף 9.5. דערביי איז אין די דייטש- 
אָקופּירטע געביטן דער פּראָצענט יידן געפאַלן מיט 2 צענטל, און אין די 
רוסיש-אָקופּירטע געביטן מיט 3 צענטל, 

אין ערשטן מלחמה-יאָר 1940 זענען פאָרגעקומען אַ ריי וועזנט- 
לעכע ענדערונגען אין דער באַפעלקערונגס-סטאַטיסטיק אין די באַ- 
זונדערע ראַיאָנען. פון די מערב-געביטן זענען געװאָרן איבערגע- 
װאָרפן אין דער גענעראַל-גובערניע ביי 1,500,000 פּאָליאַקן און 250,000 
יידן; אויף זייער אָרט זענען געװאָרן באַזעצט ביי 520,000 דייטשן. קיין 
דייטשלאַנד זענען געװאָרן פאַרשיקט אויף אַרבעט 800,000 פּאָליאַקן 
פון ג.-ג. און 250,000 פון די מערב-געביטן, פון ג.-ג. זענען אַנט- 
לאָפן אין די מזרח-געביטן און קיין אויסלאַנד ביי 175,000 יידן און 
0 פּאָליאַקן. פון זיי זענען געבליבן אין די מזרח-געביטן ביי 
0 יידן און 50,000 פּאָליאַקן. ביי 75,000 יידן און 100 טויזנט פּאַ- 
ליאַקן זענען געװאָרן טיילווייז פאַרשיקט קיין סיביר א"אַ געגנטן אין 
טיף-רוסלאַנד און אַ טייל איז געלונגען זיך דורכצורייסן קיין אויסלאַנד, 
ביי 75,000 יידן און 50,000 פּאָליאַקן זענען אומגעקומען אין 1940 בעת 
די קריגס-אָפּעראַציעס און פון עפּידעמיעס און קראַנקהײטן, 


* אין דער פערטליאָריצייטשריפט ,די בורג", קראָקע, אַקטאָבער 1940. 

מיר קענען אויפן גרונט פון די אַלע פאַקטן און שאַצונגען פּרובירן 
צונויפצושטעלן אַ טאַבעלע איבער דער גרײַס פון דער אַלגעמינער און 
יידישער באַפעלקערונג אין די באַזונדערע געביטן סוף 1940, נאַטיר- 
לעך זענען עס נאָר השערהדיקע שאַצונגען, װאָס קענען נישט פּרע- 
טענדירן אויף פּרעציזער גענויקייט, צ"אַ שוין דערפאַר, װאָס מיר נעמען 
נישט אַריין אין חשבון די בערך 450,000 קריגס-געפאַנגענע, נישט 
וויסנדיק, פון וועלכע געביטן זיי זענען געקומען. די פריערדיקע 
באַזונדערע געביטן: ליטע, וייסרוסלאַנד און אוקראַינע זענען גע- 
װאָרן איצט צוזאַמענגעשלאָסן אין איין רובריק ,מזרח-געביטן, 


אַלגעמײנע און יידישע באַפּעלקערונג סוף 1940 (אין טויזנטער): 


ס"ה לה גי גי סלאַװאַקײ צוזאַמען| מזרח'געביטן 
צאָל איינװוינער 9 | 8988 | 12,142 20 268:0 19 
צאָל יידן 1 | 291 | 1,501 0 12 169 
0 ידן אין דער 
אַלגעמי באַפעלקי | 9.3 2 20 06 5 10:6 


0 יידן אין דער 
יידישער באַפעלקי 
פון גאַנץ פּוילן 0 }9 269 0 50 210 


די אַלגעמײינע באַפעלקערונג האָט זיך פאַרקלענערט מיט 1,250 
טויזנט, אָדער מיט 2.890, ניט אַרײינרעכענענדיק די געקומענע דייטשן 
און די קריגס-געפאַנגענע. די יידישע באַפעלקערונג האָט זיך פאַר- 
קלענערט מיט 150 טויזנט, אָדער מיט 45920. פון זיי זענען 75,000 
אַנטלאָפן קיין אויסלאַנד, אָדער געװאָרן פאַרװאָרפן אין טיף-רוסלאַנד, 
און 75,000 זענען אומגעקומען פון די עפּידעמיעס, הונגער און קריגס- 
אָפּעראַציעס. 

אין די מערב-געביטן (,רייך") איז די יידישע באַפעלקערונג גע- 
װאָרן פאַרקלענערט מיט בערך 350,000 אָדער 54.606. אין דער גענע- 
ראַל-גובערניע איז זי געװאָרן פאַרגרעסערט מיט בערך 100,000 אָדער 
מיט 7.1960, און אין די מזרח-געביטן איז זי געװאָרן פאַרגרעסערט מיט 
בערך 100,000 אָדער מיט 1,190, + 

4 


* סעראַפים באַרעכנט אין דער שוין ציטירטער, , די בורג", פאַרעפנטלעכט אויך 
אין -,,ײיװאָיבלעטער", נאָװדעצ' 1940, די צאָל יידן אין דער גענעראל:גובערניע 

דער אויסברוך פון דייטש-רוסישן קריג האָט שווער געטראָפן די 
יידישע באַפעלקערונג אין די מזרח-געביטן, 

לוט די ידיעות פון שוועדישע קריגס -קאָרעספאַנדענטן, זאָלן 
האָבן אומגעקומען בלויז אין די ערשטע 17 טעג פון בליץ-קריג בערך 
0 מענטשן פון דער ציווילער באַפעלקערונג. דער קאָרעספּאָנ- 
דענט פון דער שוועדישער צייטונג ;אַפטענבלאַדעט", אַקסעל בערגענ- 
גען, וועלכער גיט אָן די דאָזיקע ציפער, שילדערט די שרעקן פון קריג: 

;די לאַגע אין די געביטן אין פּוילן, װו עס קעמפן צװישן זיך 
די דייטשע און סאָוועטישע אַרמײען, איז פּשוט אַ שרעקלעכע. אין 
ערגעץ האָב איך נישט געזען אַזױ פיל קרבנות צווישן דער ציווילער 
באַפעלקערונג. אין משך פון די ערשטע 17 טעג קריג זענען דאָרט 
װאַרשײינלעך אומגעקומען בערך 200 טויזנט מענטשן פון דער ציווי- 
לער באַפעלקערונג. ריזיקע שטחים זענען געװאָרן פאַרניכטעט דורך 
באָמבעס, אַרטילעריע-פייער און שרפות. קינדער, וועלכע האָבן פאַר- 
לוירן די עלטערן, װאָגלען אַרום אויף די וועגן, אָן עסן און אָן אַ דאַך 
איבערן קאָפּ. באַראַנאָװיטש, פּינסק, בריסק א"אַ ליגן אין חורבות. 
די באַפעלקערונג באַהאַלט זיך צװוישן די זומפּן פון פּאָלעסיע. די 
ציווילע פאַרװוונדעטע האָבן נישט קיין שום מעדיצינישע הילף", 

דער קריגס-קאָרעספּאָנדענט פון דער שוועדישער צייטונג ,דאַ- 
גענס ניהעטער" שרייבט: 

;די פעסטונג פון בריסק איז נאָך מער צעשטערט וי דונקערק. 
מען קען זי פאַרגלייכן בלויז מיט װעסטערפּלאַטע (פעסטונג ביי דאַנ- 
ציג, װאָס איז געװאָרן צעשטערט אין סעפּטעמבער 19239). די שטאָט 
גופא איז פאַרהעלטניסמעסיק וייניקער רואינירט. אין בריסק זענען 
געהרגעט געװאָרן בערך 100 פּערזאָן פון דער ציווילער באַפעלקערונג. 
ביאַליסטאָק איז ערנסט רואינירט. אַממערסטן האָבן געליטן די יידי- 
שע גאַסן. אומעטום איז פול מיט פאַרברענטע אָדער איינגעפאַלענע 
הייזער. אין װאַלקאָויסק איז געבליבן גאַנץ בלויז די קירכע". 


צום 1טן יולי 1940 אויף 1,700,000, אָבעֶר די ציפער זעט אויס צו זיין ניט ריכטיק, 
װײל: 1) עֶר גיט אָן די צאָל אַנטלאָפענע אין די מזרח:געביטן אין אויסלאַנד אויף 
קוים 40,000 --- װייניקער פון 2590 פון דער פאַקטישער צאָל: 2) ער נעמט ניט 
אין אַכט די יידישע קריגס-פאַרלוסטן און טויט-פאַלן; 2) ער גיט אָן א צו הויכץ 
ציפער פאַר די אַנטלאָפענע פון די רייך"-געביטן. פון דער צװייטער זייט גיט 
ער אָן די צאָל יידן אין 1939 אויף 1,350,000 -- מיט 51,000 װייניקער, װי עס 
גיט אָן דאָס פּוילישע סטאַטיסטישע יאָרבוך פון 1942, 

די אונגאַרישע צייטונג ,פּעסטער ללויד" גיט איבער, אַז די שטאָט 
קאָוועל איז כמעט אינגאַנצן פאַרניכטעט און שטעלט מיט זיך פאָר בלויז 
אַ קופּע חורבות. די צייטונג שאַצט, אַז 10 פּראָצענט פון דער באַ- 
פעלקערונג איז אומגעקומען. | 


דער קאָרעספּאַנדענט פון דער שוועדישער צייטונג ,ניאדאגלינט 
אַלעהאַנדאַ"י שרייבט, אַז די טאַנק-שלאַכטן אויף די פּולישע געביטן 
האָבן פּשוט אָפּנעמעקט פון דער אויבערפלאַך אַ ריי ישובים. די גע- 
שיכטע האָט נאָך נישט געזען צעשטערונגען פון אַזאַ גרינטלעכקייט און 
פאַרנעם, 

אָבער מען טאָר זיך נישט באַציען צו די דאָזיקע ידיעות אָן סקעפּ- 
טיציזם. אַזױ, למשל, ווייזן די סתירותדיקע ידיעות וועגן בריסק פון 
די קאָרעספּאַנדענטן פון די 2 שוועדישע צייטונגען, אַז מען קען נישט 
האָבן אַ הונדערט-פּראָצענטיקן צוטרוי צו קריגס-קאָרעספּאָנדענטן, הגם 
קיין אַנדערע קוועלן וועגן דער לאַגע אין די קריגס-געביטן זענען 
ליידער נישטאָ. אָבער וי מען זאָל נישט װעלן באַצווייפלען דעם פולן 
אמת פון די דאָזיקע באַריכטן, איז דאָך קלאָר, אַז דער קריג האָט גע- 
בראַכט אַ חורבן פאַר פיל צענדליקער טויזנטער און באַזונדערס שטאַרק 
האָט אין יענע געביטן געליטן די יידישע באַפעלקערונג, 


די מזרח-געביטן האָבן די דייטשן אַדמיניסטראַטיוו איינגעטיילט 
אין 3 באַזונדערע טיילן: 1) ,אָסטלאַנד", 2) פּאָלעסיע און װאָלין, 3) די 
געגנט פון ביאַליסטאָק, גראָדנע, לאָמזשע. 


אין איין זאַך זענען גלײיכאַרטיק די דריי באַזונדערע אַדמיניסטראַ- 
טיווע געביטן אין די אויגן פון די נאַצישע מושלים -- אין זייער כאַ- 
ראַקטער אַלס אַ שטח, װאָס דאַרף צושטעלן פאַר דייטשלאַנד אַגריקול- 
טורעלע פּראָדוקטן, ביי דער ווייט-מעגלעכסטער עלימינירונג פון דער 
אינדוסטריע. פונק -- דער נאַצישער װירטשאַפטס-מיניסטער, האָט 
דערקלערט אין אַ רעדע אין קעניגסבערג, אָקטאָבער 1941, אַז אַלע 
פּאָליטישע טעמעס וועגן דער צוקונפט פון די מזרח-געביטן דאַרפן 
ווערן אָפּגעלײגט אויף נאָכן קריג. איינס איז יעצט קלאָר: די געביטן, 
װאָס ליגן צו מזרח פון גענעראַל-גאָװערנעמענט און מזרח- פּרײסן 
דאַרפן ווערן באַטראַכט אַלס געביטן, װאָס שטעלן צו אַגריקולטור- 
פּראָדוקטן פאַר דייטשלאַנד; די אינדוסטריען דאַרפן ווערן איבערגע- 
טראָגן קיין מזרח- פּרײיסן און אין די דייטש-אַנעקסירטע פּוילישע גע- 
ביטן, 

;אָסטלאַנד" שליסט איין די באַלטישע לענדער (ליטע, לעטלאַנד, 
עסטלאַנד) און אַ טייל פון געוועזענעם סאָוועטישן װיײיסרוסלאַנד מיט 
מינסק. מיט דער שאַפונג פון אָסטלאַנד" האָבן די נאַציס פאַרניכ- 
טעט די חלומות פון די נאַציאָנאַליסטן פון די באַלטישע מלוכות, באַ- 
זונדערס פון ליטע, אויפצוריכטן צוריק זייערע מלוכות, אַלס די פאַר- 
בינדעטע פון היטלערן, ביים איינשטעלן די ;נייע אָרדענונג? אין איי- 
ראָפּע. פיל ליטווישע מלוכה-לייט האָבן זיך אָנגעהויבן פאַרבינדן מיט 
היטלער-דייטשלאַנד גלייך נאָכדעם, וי אין יוני 1940 איז ליטע געװאָרן 
איינגעגלידערט אין ראַטן-פאַרבאַנד,. טראָץ זייער כעס אויף דייטש- 
לאַנד, צוליבן פאַרכאַפּן מעמעל. די נאַציס האָבן זיי פאַרזיכערט, אַז 
זיי װועלן נישט נאָר אויפשטעלן צוריק אַ זעלבשטענדיק ליטע, נאָר זיי 
וועלן איר נאָך צוגעבן געוויסע געביטן פון סאָוועטיש-ווייסרוסלאַנד, ווו 
עס װווינען פיל ליטווינער. 


ליטווישע אויפשטענדיקע האָבן פאַקטיש פיל מיטגעהאָלפן ביים 
דעראָבערן קאָװונע. ס'האָבן דערביי אויך פיל געליטן די קאָוונער יידן. 
אָבער גלייך איז געקומען דער שכר. ווען די ליטווישע קוויזלינגס האָבן 
געװאָלט צוטרעטן איבערנעמען די אַדמיניסטראַציע פון די באַפרייטע 
געביטן, האָט זיי ריבענטראָפּ דערקלערט מיט אַ פאַרניכטנדיקן שמייכל, 
אַז אַ ליטווישע מלוכה איז אַן איבעריקער לוקסוס און ליטע וועט װערן 
רעגירט פון אַ נאַצישן קאָמיסאַר. ריבענטראָפּ האָט אַפילו נישט גע- 
װאָלט אויפנעמען אַ דעלעגאַציע פון זיינע ,פאַרבינדעטע" און העכסט 
פאַרביטערט האָט זיך די דעלעגאַציע פון דער פריערדיקער פּראָװיזאָ- 
רישער ליטווישער רעגירונג צוריקגעקערט אַהײם. מ'האָט אויך פאַר- 
באָטן אַרויסצוהענגען די ליטווישע נאַציאָנאַלע פאָן, צו זינגען דעם ליט- 
וישן נאַציאָנאַלן הימן אאַז"װו; ס'זענען געװאָרן געשלאָסן פיל ליט- 
ווישע שולן און אַ רייע נאַציאָנאַלע טוער זענען געװאָרן פאַרשלעפּט 
אין קאָנצענטראַציע-לאַגער, 


אַ דעמאָנסטראַציע ביים דענקמאָל פון אומבאַקאַנטן זעלנער איז 
געװאָרן פונאַנדערגעיאָגט און מיט העק האָבן די דייטשן באַזייטיקט 
דעם נאָמען ,מעמעל" פון דענקמאָל --- אַ װאָרט, װאָס איז די ליטווי- 
נער אַזױ טייער. אַ מזיקאַנט, װאָס האָט געװאַגט בעת דער דעמאָנ- 
סטראַציע אויפצושפּילן אין דער שטיל דעם נאַציאָנאַלן הימן, איז גע- 
װאָרן דערשאָסן. צװוישן אומצופרידענעם המון זענען געװאָרן דורכ- 
געפירט גרויסע אַרעסטן, 

אויך די לעטן און עסטן זענען געװאָרן מיאוס אָפּגענאַרט. יעצט 
טענהט די נאַצי פּרעסע, אַז די לעטישע און עסטישע פעלקער האָבן 
אַרױסגעװיזן פּראָדסאָװיעטישע סימפּאַטיעס ביים ,באַפרײיען" זייערע 
לענדער. די דייטשן האָבן זיך פּלוצים דערמאָנט, אַז אין די אָדערן 
פון די באַלטישע פעלקער רינט דייטשיש בלוט און אַז אייגנטלעך גע- 
הערן זיי צו דער נאָרדישער ראַסע. דער ,דאַנציקער פאָרפּאָסטן" פון 
4טן סעפּטעמבער פ. י. און די ,מינכענער נויעסטע נאַכריכטן? פון 6טן 
סעפּטעמבער פ. י. האָבן זיך ברייט צעשריבן אויף דער טעמע. 


די נאַציס הייבן אָן צוריקצושיקן די דייטשן פון די באַלטישע לענ- 
דער, װאָס זענען פריער געװאָרן געשיקט קאָלאָניזירן די פּוילישע ערד 
אין די מערב-געביטן. כדי צו באַרואיקן די ליטווינער, האָט זיי די 
;קאַונֶער צייטונג" פאַרזיכערט, אַז דער צוריקקער פון די דייטשן דראָט 
זיי מיט גאָרניט, ווייל ,די ליטווישע דייטשן וועלן ווערן באַזעצט אין 
נישט-ליטווישע װוירטשאַפטן, באַזונדערס אין יידישע". 


די נאַציס האָבן אָנגעשלאָסן אין ליטע די סטאַראָסטװעס פון אָש- 
מיאַנע און סװװוענציאַן מיט בערך 200,000 איינוווינער, װאָס האָבן פריער 
געהערט צו װײיסרוסלאַנד. אַזױי אַרום איז געמאַכט געװאָרן מער פּלאַץ 
פאַר די דייטשן, װאָס זענען פריער געװאָרן עװואַקואירט לויטן דייטש- 
סאָװויעטישן אָפּמאַך און וועלכע ווערן איצט צוריק איבערגעװאָרפן 
קיין ליטע. 

דער נאַצי:קאָמיסאַר לאָהזע, אַ געוועזענער דעפראַודאַנט און דער 
פריערדיקער גאַולײטער פון שלעזוויג האָלשטײן, איז געװאָרן באַשטימט 
פאַרן גענעראַל-:קאָמיסאַר פון ;אָסטלאַנד", מיט ריגע אַלס הױיפּטשטאָט, 
אויסערדעם זענען געװאָרן באַשטימט לאַנד-קאָמיסאַרן פאַר ווייסרוס- 
לאַנד (ווילהעלם קובע), ליטע (פאָן רענטלען) און לעטלאַנד (דרעש- 
לער). 
אין דעצעמבער 1941 איז דערשינען אַ דעקרעט, אַז עס ווערט אַָפּי 
געשאַפט די סאָציאַליזאַציע פון קליינע האַנדלס- און אינדוסטריע- 
אונטערנעמונגען אין ליטע, לעטלאַנד און שפּעטער אין װייסרוסלאַנד 
און עסטאָניע. פריער איז דערשינען אַזאַ דעקרעט וועגן אומבאַוועגלעכן 
אייגנטום. ס'איז געװאָרן געשאַפן אַ װירטשאַפטס-קאָמיסאַר, וועמען 
עס װוערן אונטערגעװאָרפן אַלע ענטנאַציאָנאַליזירטע אונטערנעמונגען. 
אַן אַנדער דעקרעט ליקווידירט אַלע אַרטעלן (;אָסטלאַנד", 24 דעצעמ- 
בער 1941). 

די נאַציאָנאַליזאַציע פון די סאָווכאָזן און גרעסערע פאַבריקן איז 
נישט געװאָרן אָפּגעשאַפט. זייער אַדמיניסטראַציע ווערט נאָר איצט 
געפירט פון דייטשע קאָמיסאַרן. 

פיל יידישע הייזער און האַנדלס-אונטערנעמונגען זענען שוין גשע- 
װאָרן קאָנפיסקירט און איבערגעגעבן דייטשע סוחרים, װאָס מ'האָט 
אַהין געבראַכט פון רייך. כאַראַקטעריסטיש איז דער פאָלגנדיקער פאַל; 
אין ווילנע איז געװאָרן אויפגעהאָנגען אַ פּאָליאַק, װאָס איז געװאָרן 
באַשולדיקט אין צונעמען יידיש אייגנטום, װאָס דאַרף ווערן קאָנפיס- 
קירט נאָר פון דער דייטשער מלוכה... 

יידן זענען געװאָרן אויסגעשלאָסן פון די ליבעראַלע פּראָפּעסיעס. 
אַלע יידן מוזן טראָגן אַ געלע לאַטע מיט אַ מגן-דוד; זיי. טאָרן נישט 
גיין אויף די טראָטואַרן און זיי מוזן גיין איינציקווייז. ס'איז געװאָרן 
איינגעפירט די צװאַנגס-אַרבעט. די פאָלקס-שולן זענען צוריק געװאָרן 
געעפנט. די יידישע שולן זענען געבליבן געשלאָסן. די פּוילישע 
מיטל-שולן זענען אויך געשלאָסן. אינעם וילנער דיסטריקט זענען 
רעגיסטרירט געװאָרן אַלע פּלטים, וועלכע זענען אַהין אָנגעקומען פון 
די אַנדערע טיילן פּױלן. 

די נאַציס פירן אַ שאַרפע אַנטיסעמיטישע קאַמפּאַניע קעגן יידן 
צװוישן דער אַָרטיקער באַפעלקערונג. די קאַמפּאַניע האָט געעפנט דער 
נאַצי:קאָמיסאַר פאַר רוסישע געביטן, אַלפרעד ראָזנבערג. גלייך נאָכן 
קריגס-אויסברוך האָט ער געהאַלטן אַ שאַרפע אַנטיסעמיטישע פּראָ- 
פּאַגאַנדע-רעדע און אויפגעפאָדערט זיין געבורטלאַנד, לעטלאַנד, זיך 
צו באַפרײען ,פון דער יידיש-קאָמוניסטישער הערשאַפט?. אין דעם 
צוזאַמענהאַנג האָט דער ראַדיאָ אין רוים דערקלערט: ,,מיר קעמפן נישט 
קעגן די רוסן, נאָר קעגן אַ באַנדע פאַרברעכער, וועלכע ווערן געהאָלפן 
און געשטיצט דורך יידן?. די נאַצי'מושלים אין די באַזונדערע ראַ- 
יאָנען פירן אויס טריי ראָזנבערגס באַפעל, 

אין אַ דיי שטעט אין ;אָסטלאַנד?" זענען געװאָרן איינגעפירט 
געטאָס. ליידער האָבן מיר נישט ועגן זיי קיין גענויע ידיעות. מיר 
ווייסן אויך נישט גענוי, וועלכע אַנטי-ײידישע געזעצן ס'זענען געװאָרן 
איינגעפירט אין ;אָסטלאַנד", אָבער העכסט ואַרשײנלעך זענען דאָרט 
געװאָרן איינגעפירט, אָדער ס'ווערן איינגעפירט די וויכטיקסטע אַנטי- 
יידישע געזעצן, װאָס זענען גילטיק אין נאַצי- פּוױלן ‏ פון 19טן ביזן 
2טן יוני 1942 איז געװאָרן דורכגעפירט אַ רעגיסטראַציע פון גאַנצן 
יידישן פאַרמעגן אין , אָסטלאַנד?, 

די וועכנטלעכע שפּיז- נאָרמע פאַר פּאָליאַקן, ליטוינער און 
ווייסרוסן זאָל זיין, לויט דער בערלינער ;נאָװאָיע סלאָװאָ", 375 
גראַם פלייש, 200 גראַם פּוטער און 2 קילאָ מיט 800 גראַם ברויט. 
,די יידן דאַרפן באַקומען אַ העלפט דערפון. פאַקטיש באַקומען זי 
ווייניקער". ס'איז נישט צו גלייבן, אַז די דאָזיקע שפּייז:נאָרמע זאָל 
זיין אַ שטענדיקע. 400 גראַם ברויט אַ טאָג באַקומען נישט אין װאַרשע 
אַפּילו די דייטשן. די נאָרמע פון די פּאָליאַקן דאָרט איז 120 גראַם. 
אויב די ידיעה איז בכלל אמת, איז עס אַ לעקעכל פון די דייטשן פאַר 
דער באַפעלקערונג אין די פאַרנומענע געביטן נאָר פאַר די ערשטע 
חדשים פון דער אָקופּאַציע. : 


וי אַ באַשטעטיקונג פון דער דאָזיקער השערה, דערציילן די לעצטע 
ידיעות פון ווילנער געגנט (פון פּעברואַר ד. י.), אַז די פּרייזן אויפן 
פרייען מאַרק האַלטן אין איין שטייגן. אַ קילאָגראַם מעל קאָסט 25 
דייטשע מאַרק, אַ קילאָ פּוטער 10 מאַרק. די גערעטעניש אין 1941 
איז געווען אַ שלעכטע. דער קריג האָט פאַרניכטעט די צייטיקע פעל- 
דער. די פּויערים אין די דערפער שחטן אויס די פי, נישט וועלנדיק 
זיי איבערגעבן די דייטשן. ס'איז אַ גרויסער מאַנגל אין פּאַשע פאַר 
בהמות, 

עס זענען געװאָרן איינגעפירט שפּייז-קאַרט: זאַמד-קאָליר פאַר 
דייטשן, ראָזע פאַר נישט-יידן, געלע פאַר יידן. 

די אָפיציעלע שפּראַכן אין ווילנע זענען דייטש און ליטוויש. אַ 
געוויסע צייט איז עס אויך געווען פּויליש (די פּאָליאַקן אין ווילנע 
בילדן ביי 65 פּראָצענט פון דער באַפעלקערונג). די ליטווישע פּאָליצײ 
געפינט זיך אונטערן באַפעל פון דער ס. ס. 

וועגן דער לאַגע פון די יידן אין ווילנע זענען נישטאָ קיין אויס- 
פירלעכע ידיעות. לויט דער ,דויטשע צייטונג אין אָסטן", זענען גע" 
װאָרן פאַרניכטעט בעת די קריגס-אָפּעראַציעס 259 הייזער. דער שאָדן 
ווערט געשאַצט אין 20 מיליאָן רובל אָדער 1 מיליאָן דאָלאַר. זיכער 
האָבן די יידן אַ גרויסן חלק אין דאָזיקן חורבן-בילאַנס. 

אין ווילנע, װו ס'איז פאַרן קריגס-אויסברוך געווען ביי 70,000 
יידן (אַריינגערעכנט 10,000 פּלטים), זענען נאָר געבליבן אין מיטן 
1 40,000 יידן. אַ קליינער טייל האָט באַװיזן צו אַנטלויפן מיט דער 
אָפּטרעטנדיקער רויטער אַרמײ, און אַ טייל איז געװאָרן פאַרשלעפּט 
פון די דייטשן צו צװאַנגס-אַרבעט אויף די פראָנטן. 

די דייטשן זענען אַרײן קיין ווילנע דעם 26טן יוני 1941, און אין 
דער ערשטער העלפט פון סעפּטעמבער זענען געװאָרן איינגעפירט 2 
געטאָס פאַר יידן, איינע אין די אַלטע יידישע געסלעך צוישן דאָמיני- 
קאַנער און ברייטע, און איינע אין באקשט. די יידן פון דער דייטשער 
גאַס, װאָס גייט אַרײין אין די גרענעצן פון דער ערשטער געטאָ, זענען 
געװאָרן אַרױיסגעטריבן. די דייטשן האָבן נישט געקענט פאַרטראָגן, 
אַז יידן זאָלן באַװױנען אַ גאַס, װאָס הייסט די דייטשע און ווו ס'איז דאָ 
אַ דייטשע קירכע. 

אויסער דער געטאָ זענען געבליבן די מיצקעוויטש-גאַס מיט דער 
געביידע פון דער יידישער קהילה; די װולסקאַ-גאַס מיטן יידישן וויסנ- 
שאַפטלעכן אינסטיטוט; דער שפּיטאָל משמרת חולים אויף קיעווער גאַס; 
דער קינדער-שפּיטאָל אויף זוויעריניעץ: דער בית-עולם אויף זאַרעטשע 
און דער נייער בית-עולם אויף זוויעריניעץ, 

די געטאָס זענען געװאָרן אָפּגעטײלט מיט שטעכעדיק דראָט און 
די נאַציס שיסן אויף אַריער, װאָס ווילן אָנקניפּן אַ קאָנטאַקט מיט די 
יידן. 

לויט ידיעות פון דער דייטשער פּרעסע (פון 17טן יאַנואַר ה. י.), 
האָבן די נאַציס ליקווידירט די ערשטע געטאָ און געצווונגען די 40,000 
יידן פון ווילנע זיך אַרײנצופּאַקן אין די ענגע אַלטע און פאַרלאָזענע 
הייזלעך פון באקשט. 

פון 7טן ביזן 20טן מאַי 1942 זענען פאָרגעקומען אין ווילנע גרויסע 
שחיטות אויף יידן, דורכגעפירט דורך די ליטווינער, מיט דער הסכמה 
פון די נאַציס. לויט די ,ניו-יאָרק טיימז" פון 16טן יוני ה"י, זענען 
מאַסן יידן געװאָרן פאַרשלעפּט אין די פאָנאַרי - בערג, ווו זיי זענען 
געװאָרן דערשאָסן מיט מאַשין-געווער. די עקזעקוציעס זענען פאָר- 
געקומען בײינאַכט. בײטאָג האָבן די ליטווינער אָפן פאַרקויפט אין די 
מערק די מלבושים פון די דערהרגעטע. אין ווילנע זענען נאָר גע- 
בליבן 20,000 ,װוירטשאַפטלעך-נוצלעכע" יידן. אַ באַריכט פון חלוצי- 
שע קרייזן פון װאַרשע אין נאָמען פון אַ חבר, וועלכער האָט באַזוכט 
ווילנע גלייך נאָך די פּאָגראָמען, גיט איבער, אַז אין שטאָט זענען נאָר 
געבליבן 10,000 יידן. 

מאַסןדעקזעקוציעס פון יידן זענען אויך פאָרגעקומען אין טראָק, 
ניעמענטשין און איישישאָק, װו ס'זענען געווען 1,800 קרבנות. אויך 
די קאַראַימער זענען נישט געװאָרן געשוינט און זיי האָבן געהאַט אַ סך 
קרבנות. 

אויך אין אַנדערע שטעט זענען פאָרגעקומען אַ רייע שוידערלעכע 
פּאָגראָמען. אין סלאָנים זאָלן, לויט פּוילישע אינפאָרמאַציעס, האָבן גע- 
װאָרן אויסגעשאָכטן ביי 9,000 יידן, אין האַנצעוויטש ( ביי באַראַנאָװויטש) 
ביי 6,000 יידן, ד"ה די גאַנצע יידישע באַפעלקערונג אין די דאָזיקע 
שטעט, צוזאַמען מיט די אָנגעלאָפענע יידן פון די אַרומיקע שטעטלעך, 
איז געװאָרן פאַרניכטעט. אין באַראַנאָוויטש זענען פון 10,000 יידן 
נאָר געבליבן 8,000. 200 יידן זענען געװאָרן אוױיסגעמאָרדעט און 
0 זענען געװואָרן פאַרשיקט אין קאָנצענטראַציע-לאַגערן, וו די 
מערהייט איז אומגעקומען. אַ פאָלקס-ציילונג, דורכגעפירט סוף 1941, 
האָט פעסטגעשטעלט די צאָל איינוווינער אויף 24850. די יידן בילדן 
2 פּראָצענט (אין 1931 זענען געווען 22,818 איינוווינער, פון דעם 
0 יידן == 42.490). 


פּאָגראָמען זענען אויך פאָרגעקומען אין קאָסאָוו, לאַכעויטש, מיר, 
זשיראָוויץ א"אַ שטעט. כמעט אַלע יידן אין די אויסגערעכנטע שטעט- 
לעך זאָלן האָבן געװאָרן אויסגעמאָרדעט. 


דער בערלינער קאָרעספּאָנדענט פון דער ;נויער ציריכער ציי" 
טונג? באַריכטעט אין מאַי ה. י., אַז טויזנטער יידן פון ווילנער געגנט 
און ליטע זענען געװאָרן פאַרשיקט אויף צװאַנגס-אַרבעט קיין אויבער- 
שלעזיע. 


װאָלין האָט דורכגעמאַכט עטלעכע עטאַפּן, די עקראַקיווסקי 
וויסטי? (אַן אוקראַינער נאַצי-צייטונג אין קראָקע) פון 29טן סעפּטעמ- 
בער 1941 האָט מיטגעטיילט, אַז פאַר װאָלין איז געװאָרן געשאַפן אַ 
באַזונדערע אַדמיניסטראַציע מיטן זיץ-אָרט אין לוצק ( הױפּטשטאָט פון 
װאָלין אין דער פריערדיקער פּוילישער רעפּובליק). דעם 8טן אָקטאָ- 
בער האָט די זעלביקע צייטונג מיטגעטיילט, אַז די אַדמיניסטראַציע פון 
װאָלין איז געװאָרן איבערגעגעבן דעם רייכסקאָמיסאַר פאַר. אוקראַינע, 
עריך קאָך, דער פריערדיקער גאַולייטער פון מזרח- פּרײיסן, די אָרטיקע 
אוקראַינישע אַדמיניסטראַציע, װאָס איז געװאָרן געשאַפן גלייך נאָך דער 
נאַצי-אָקופּאַציע, איז געװאָרן פאַרביטן דורך אַ דייטשער אַדמיניסטראַ- 
ציע. ס'איז נאָר געװאָרן געשאַפן לויטן ביישפּיל פון מזרח-גאַליציע 
אַן אוקראַינישער ראַט, אין וועמענס שפּיץ עס שטייט דער באַקאַנטער 
אוקראינישער נאַציאָנאַליסטישער טוער און דעפּוטאַט פון געוו. פּוי- 
לישן סיים סקריפּניק. אין די שטעט איז טעטיק אַן אוקראַינישע פֹּאָ- 
ליציי, װאָס איז אונטערגעװאָרפן דער נאַצישער ס. ס, 

אוקראַינע איז לויט דער ,קראַקאַוער צייטונג? פון 15טן יאַנואַר ה"י, 
געװאָרן איינגעטיילט אין 4 קאָמיסאַריאַטן: װאָלין מיטן קאָמיסאַר שעהנע, 
זשיטאָמיר מיטן קאָמיסאַר קלעם, ניקאָלאַיעוו מיטן קאָמיסאַר אָפּערמאַן, 
און דניעפּראָפּעטראָווסק מיטן קאָמיסאַר זעלטצער. 

די סאַמע נייעסטע פאַזע אין קאַפּיטל װאָלין איז די שאַפונג פון 
אַ קאָמיסאַריאַט פאַר װאָלין פּאָלעסיע-פּאָדאָליע, מיטן זיץ-אָרט אין 
בריסק. דער קאָמיסאַר איז געבליבן שעהנע, װאָס האָט פריער רע- 
זידירט אין ראָװונע, שפּעטער אין לוצק. די דאָזיקע פּראָװינץ האָט 
0 קואַדראַט קילאָמעטער און ציט זיך פון בריסק און פּינסק ביז 
קאַמעניעץ-פּאָדאָלסק. עס ווינען דאָרט 5,200,000 איינוווינער, דערונ- 
טער 400,000 פּאָליאַקן. די דייטשע קװעלן גיבן נישט אָן די צאָל ייִדן, 

די אוקראַינער מאַכן גרויסע באַמיונגען צו אוקראַיניזירן פּאָלעסיע. 
עס ווערט געפירט אַ פאַרביסענע אַנטי-פּוילישע און אַנטי-רוסישע אַגי- 
טאַציע. די אוקראַינער דערקלערן, אַז די היימישע באַפעלקערונג, די 
אַ"ג ,פּאָלעשוקעס?, זענען אוקראַינער, און אַז פּאָלעסיע װועט וערן צו- 
ריק אוקראַינישע ערד. 

פאַרן קריג האָבן די פּאָליאַקן געטראַכט דאָס זעלביקע וועגן די 
פּאָלעשוקעס און געזוכט צו פאַרבינדן זיי נעענטער מיט דער פּוילישער 
שפּראַך און קולטור,. די אימפּעטפולע אוקראַיניזאַציע פון פּאָלעסיע, 
אין נאַצישן חסד, װעט דער דאָרטיקער יידישער באַפעלקערונג, נאַטיר- 
לעך, קיין גוטס נישט ברענגען. 

לויט דער ,קראַקיווסקי וויסטי" (פון 12טן אָקטאָבער 1941), זע- 
נען געװאָרן איינגעפירט שפּייז-קאַרטן אויף ברויט און צוקער. די טעג- 
לעכע ברויט-ראַציע איז 250 גראַם. די פּריזן אויפן פרייען מאַרק 
זענען גענוג הויכע: ברויט 250 רובל אַ קילאָגראַם, צוקער 450 רובל, 
עפּל 6--10 רובל אַ קילאָ. אַ באַשײדענער מיטאָג קאָסט 10 רובל, 
אַן אָװנטברױט -- 6 רובל. די מינימום-אויסהאַלטונג אַ חודש איז 
0 רובל אין שטאָט און 700 רובל אין דאָרף. די קאָאָפּעראַטיווע 
קראָמען האָבן די נאַציס געשלאָסן, דער הערבסט-פאַרזיי איז געװאָרן 
אָפּגעלײגט צוליבן גרויסן מאַנגל אין פערד. די שטייערן מאָנט איין 
די דייטשע מיליטערישע מאַכט, נישט געטרויענדיק עס די אוקראַינער. 
די נאַציס מאָביליזירן פיל אוקראַינער פון װאָלין פאַר פעלד-אַרבעטן 
אין אוקראַינע. 

וועגן דער לאַגע פון יידן אין װאָלין האָבן מיר זער װייניק ידיעות. 
לויט אַ רויטער-ידיעה פון יאַנואַר ה. י., זאָלן די יידן פון לוצק האָבן 

געװאָרן פּאַרטריבן. פאַרן קריג האָבן דאָרט געװוינט איבער 20,000 
יידן. אין ראָוונע זענען די יידן געװאָרן פאַרשפּאַרט אין אַ געטאָ. 
ראָװונע, וי דובנע, האָבן זער שטאַרק געליטן פון דער באָמבאַרדירונג. 
וולאַדימיר-װואָלינסק האָט ויניק געליטן פון די קריגס-אָפּעראַציעס, 
דערפאַר איז דאָס שכנותדיקע אוסטילוג געװאָרן אָפּגעמעקט פון דער 
ערד, 

סוף 1941 זענען פאָרגעקומען גרויזאַמע יידן-שחיטות אין װאָלין. 
אין ראָוונע זענען געװאָרן דערשאָסן, לוט פּוילישע אינפאָרמאַציעס, 
ביי 15,000 יידן, לויט די אינפאָרמאַציעס פון יידישן אַנטי-פאַשיסטישן 
קאָמיטעט אין מאָסקװע, זענען אין ולאַדימיר-װואָלינסק אומגעקומען ביי 
0 יידן. די מאַסן-קברים פּאַרנעמען אַ שטח פון עטלעכע קילאָ- 
מעטער. (אין ראָװונע האָבן געװווינט אין 1931 22,737 יידן, אין װלאַ- 
דימיר-װאָלינסק 10,665). 

פון פּאָלעסיע זענען אויך דאָ קנאַפּע ידיעות וועגן דער לאַגע פון 
די יידן. פּוילישע אינפאָרמאַציעס פון לאָנדאָן דערציילן (דעצעמבער 
1, אַז אין די וועלדער ביי פּינסק זאָלן די נאַציס האָבן דערשאָסן 
0 און ביי בריסק 5,000 יידן. דער אַנטי-פאַשיסטישער קאָמיטעט 
אין מאָסקװע גיט אָן פאַר פּינסק 8,000 און פאַר בריסק 6,000 דער- 
מאָרדעטע יידן. דער ;אָסטדויטשער בעאָבאַכטער" גיט איבער (נאָי 
וועמבער 1941), אַז הונדערטער יידן זענען געװאָרן אַרעסטירט אין 
פינסק, ווייל זיי האָבן באַהאַלטן אין זייערע הייזער יידישע און רוסישע 
גערילאַדקעמפער עטלעכע װאָכן צייט און זיי געגעבן ציווילע קליידער 
און עסן. פּינסק האָט אויך פיל געליטן פון די קריגס-אָפּעראַציעס. 

פּאָגראַמען זענען אויך פאָרגעקומען אין יאַנאָוו מיט 200 קרבנות 
און אין קאָברין, כאָמסק, מאַטעלע (געבורטסשטאָט פון ד"ר וייצמאַן) 
א"אַ אַנדערע שטעט פון פּאָלעסיע. 

די בערלינער ;נאַװאָיע סלאָװואָ" (נאָװועמבער 1941) טיילט מיט, 
אַז אין בריסק ווינען איצט ביי 48,000 מענטשן, דערונטער 18,000 
יידן, וועלכע זענען פאַרשפּאַרט אין אַ געטאָ. אין 1929 האָבן דאָרט 
געוווינט 57,000 איינוווינער. (אין 1921 האָבן דאָרט געוווינט 48,385 
איינוווינער, פון דעם 21,440 יידן -- 44290). עס זענען טעטיק 3 
רוסישע שולן, 3 אוקראַינישע און 1 ווייסרוסישע. פון דער ידיעה איז 
צו זען, אַז די מאַכט האָט געשלאָסן די יידישע און פּוילישע שולן. עס 
זענען טעטיק 4 מינים פּאָליצײ: אַ דייטשע, אַן אוקראַינישע, אַ פּױלישע 
און אַ יידישע, 

פיל יידן פון װאָלין זענען געװאָרן פאַרשיקט אויף שקלאַפּן-אַרבעט 
אין די פּינסקער בלאָטעס. אין אַ ריי שטעט, װי בריסק א"אַ, זענען 
געװאָרן איינגעאָרדנט קאָלעקטיווע װאַרשטאַטן, 

די פּרייזן זענען געווען אין בריסק (סוף 1941):אַ קילאָ ברויט -- 
0 רובל (אַ העלפט וי אין װאָלין), אַ קילאָ פעטס --- 140 רובל, אַ 
פּאָר שטיוול -- 1,500 רובל, אַ מענער-אַנצוג -- 3--6 טויזנט רובל, 

דער אָפיציעלער קורס איז 1 דייטשער מאַרק פאַר 10 רובל. אין 
ערשטן פערטל פון 1942 איז געװאָרן איינגעפירט פאַר אוקראַינע און 
װאָלין" פּאָלעסיע אַ נייע װאַליוטע: די קאַרבאָװאַנצעס. אין ראָװנע איז 
געװאָרן אָרגאַניזירט אַן אוקראַינישע עמיסיע-באַנק, 

נישט קלאָר איז ביז איצט די אַדמיניסטראַטיווע איינטיילונג. פון 
דער געגנט גראָדנע, ביאַליסטאָק, לאָמזשע. דעם 2טן אױגוסט 1941 
האָט די ,נאָװאָיע סלאָװאָי מיטגעטיילט, אַז אין ביאַליסטאָק איז גע- 
װאָרן געשאַפן אַ נאַציאָנאַלער רוסישער קאָמיטעט צו קאָאָפּערירן מיט 
די דייטשן. אין אַ פּראָקלאַמאַציע צו די ווייסרוסן, האָט דער קאָמיטעט 
אַפּעלירט צו קאָאָפּערירן מיט די דייטשן ביי דער פּאָליטישער און 
עקאָנאָמישער רעקאָנסטרוקציע פון דער געגנט, װאָס דאַרף זיין אַ 
באַשטאַנד-טײל פון דער ;,נייער אײיראָפּע?. 

דעם 5טן אָקטאָבער 1941 האָט די זעלביקע צייטונג מיטגעטיילט, 
אַז ס'איז געװאָרן געשאַפן אַן אַדמיניסטראַציע פאַר װײיסרוסלאַנד און 
די צפון-מזרח-טיילן פון פּולן, געפירט דורכן נאַצי-קאָמיסאַר וויל- 
העלם קובע. וי מיר ווייסן שוין פון פריער, איז אַ טייל ווייסרוסלאַנד 
געװאָרן איינגעשלאָסן אין ,אָסטלאַנד?. 

פון איבעריקן טייל װוייסרוסלאַנד צוזאַמען מיט דעם ביאַליסטאָק- 
גראָדנער געגנט האָבן די נאַציס געװאָלט שאַפן אַ באַזונדער פּראָ- 
ווינץ, װוו מען זאָל זיך חנדלען מיט די רוסישע און ווייסרוסישע פאַ- 
שיסטן און זיי צווואַרפן ביינדלעך פון רעגירונגס-טיש. שפּעטער האָבן 
זיך די דייטשן מישב געווען אַז די ביאַליסטאָקער געגנט מיט איר 
טעקסטיל-אינדוסטריע, אויסגעבויט און אַנטװיקלט אויסשליסלעך דורך 
יידן, דאַרף געהערן צו דיײיטשלאַנד --- האָט מען געשאַפן אַ ספּעציעלע 
אַדמיניסטראַציע אין קעניגסבערג, און מ'האָט אָנגעהויבן לאַנסירן אַר- 
טיקלען און ענונציאַציעס, אַז די געגנט דאַרף װוערן איינגעשלאָסן אין 
,רייך", וי ס'איז געװאָרן געטאָן מיטן קרייז טשעכאַנאָוו, אין צפון-טייל 
פון פּוילן, װאָס איז געװאָרן אָנגעשלאָסן צו מזרח-פּרײיסן. עס איז אויך 
געווען אַ סברא, אַז מען זאָל די געגנט, וו עס ווינען 150,000 יידן 

די מזרח - געביטן 


(לויט דער ,קראַקױער צייטונג"), אָנשליסן אין גענעראַל-גאָװערנע- 
מענט, 

אין פעברואַר ה. י. שרייבן די נאַצי-צייטונגען, אַז ס'איז נאָך אַלץ 
נישט קלאָר, װאָס מען זאָל טאָן מיט די דאָזיקע געגנטן. דאָ האַנדלט 
זיך וועגן אַ שטח פון 20,000 קוו. קילאָמעטער, ווו עס וווינען 1,200,000 
איינוווינער, דערונטער 62 פּראָצענט פּאָליאַקן, 24 פּראָצ' וייסרוסן 
און 12 פּראָצ! יידן, 

פון ביאַליסטאָק זענען געװאָרן עװאַקואירט פיל טויזנטער יידן, באַ- 
ריכטעט די שוועדישע צייטונג ,;אַפּטענבלאַדעט* (אויגוסט 1941). דער 
יידישער קװאַרטאַל זאָל האָבן געװאָרן פולשטענדיק צעשטערט בעת די 
קריגס-אָפּעראַציעס. פון דער זעלביקער צייט קומט אַ ידיעה, אַז אין 
ביאַליסטאָק איז געװאָרן געשאַפן אַ געטאָ פאַר די יידן פון ביאַליסטאָק 
און די אַרומיקע שטעט. ס'איז געװאָרן איינגעפירט צװאַנגס-אַרבעט 
פּאַר די יידן ביים פאַרריכטן וועגן, בריקן, טונעלן און צורעכטמאַכן די 
שאָדנס, װאָס די רוסישע פּאַרטיזאַנען האָבן אָנגעמאַכט. 

אין ביאַליסטאָק און אין דער אומגעגנט זענען פאָרגעקומען מאַסן- 
עקזעקוציעס איבער יידן אין לעצטן פערטל פון 1941. אין רײגראָך 
(קרייז שטשוטשין) האָבן די דייטשן פאַרפילמט די שוידערלעכע סצע- 
נעט פון פּאָגראָם. די פּויערים, װאָס מ'האָט צוזאַמענגעקליבן פון די 
דערפער אױיסגראָבן קברים פאַר די דערמאָרדעטע, האָבן איבערגעגעבן 
שוידערלעכע בילדער איבערן אויסזען פון די קרבנות. אין איין שטעטל 
אונטער ביאַליסטאָק זענען געװאָרן אומגעבראַכט 640 יידן. 

פון גראָדנע, װאָס צײַלט איצט 50,000 איינוווינער, לויט דייטשע 
באַריכטן, זענען דאָ ידיעות פון סוף 1941. עס פעלן די איינפאַכסטע 
שפּייז:מיטלען, אַפילו קאַרטאָפל. טראָץ דעם, װאָס די שטאָט איז 
אַרומגערינגלט מיט געדיכטע וועלדער, קאָן מען ניט באַקומען קיין האָלץ 
צום הייצן. די דייטשן האָבן פאַרנומען די ניט-פאַרניכטעטע הייזער; 
פיל איינוווינער מוזן דערפאַר װוינען אין קעלערס. די שפּיטעלער זע" 
נען פול מיט פאַרװוונדעטע דייטשן. די אָפיציעלע שפּראַכן זענען 
דייטש, רוסיש און ווייסרוסיש. מען טאָר זיך נישט באַנוצן מיט פּױ- 
ליש, פּוילישע קינדער זענען געצווונגען צו גיין אין שולן מיט דיי- 
טשער אונטערריכטס-שפּראַך. פאַר יידישע קינדער זענען נישטאָ 
קיין שולן, 

פון לאָמזשע, ווו עס וװווינען איצט 25,000 מאַן, זענען נישטאָ קיין 
ידיעות. פון די לאָנדאָנער פּוילישע רעגירונגס-קרייזן איז געװאָרן 

די יידן אין נאַצי - פּוילן 


מיטגעטיילט אין אָקטאָבער 1941 וועגן אַ שוידערלעכן מאָרד איבער 
0 יידן אין די אַרבעטס-לאַגערן צווישן טשיזשעוו און זאַראָמב ( ביי 
לאָמזשע). מ'האָט די יידן געבראַכט אין אַרבעטס-לאַגערן, דאַן זאָל 
מען זיי האָבן אַרײנגעיאָגט אין טרענטשעס, װאָס זענען פאַרבליבן פון 
פאָריקן וועלט-קריג, מ'האָט זיי אויסגעשטעלט צו 3 אין אַ שורה און 
דאַן אויסגעשאָסן מיט מאַשין-ביקסן, אויפן זעלבן פּלאַץ זאָל מען מיט 
עטלעכע טעג שפּעטער האָבן דערהרגעט 1,000 פּאָליאַקן. 

אין לאָמזשע איז פאָרגעקומען אַ פּאָגראָם איבער יידן אין סעפּטעמ- 
בער 1941. עס זאָלן האָבן געפאַלן 1,800 קרבנות, 

די יידן אין די מזרח-געביטן האָבן זיך אויסגעצייכנט מיט זייער 
הויכער מאָס פון נאַציאָנאַלן באַװוסטזיין און אינטענסיווער יידישקייט. 
ביי דער פאָלקס-ציילונג אין 1921 איז דאָרט געווען דער העכסטער פּראָ- 
צענט יידן, װאָס האָבן אָנגעגעבן יידיש אָדער העברעיש אַלס זייערע 
מוטער-שפּראַכן: 97.892 פון אַלע יידן. אין די צענטראַלע װאָיעװאָד- 
שאַפטן האָט דער אַנטשפּרעכנדיקער פּראָצענט-זאַץ באַטראָפן -- 93:7, 
אין די דרום-װאָיעװאָדשאַפטן --- 69.5, און אין די מערב-װאָיעװאָד- 
שאַפטן --- 29,8, 

אין 25-1924 זענען אין די מזרח"געביטן געווען קאָנצענטרירט 
4 פּראָצ! פון אַלע ,, צישאָ"-שולן אין פּוילן, אויך 75 פּראָצי פו 
די ,תרבות"-שולן האָבן זיך געפונען אין די מזרח-געביטן. האַנט ביי 
האַנט מיט דער פיזישער אױיסראָטונג גייט די פאַרניכטונג פון די רייכע 
אָנגעזאַמלטע יידישע קולטור-אוצרות. די באַרימטע סטראַשון-ביבליאָ- 
טעק אין ווילנע איז געװאָרן טיילווייז פאַרברענט און טיילווייז אַריבער- 
געפירט קיין פראַנקפורט. עס זענען אויך געװאָרן פאַרניכטעט פיל 
אַנדערע ביבליאָטעקן, מוזיי-זאַמלונגען, שולן א'אַ אוצרות פון דער 
אַלטער און נייער יידישקייט. 

קאַפּיטל 16 


פופת נאליציע 


1:עת די פאַרהאַנדלונגען, װאָס זענען אָנגעגאַנגען צװישן 

דיײיטשלאַנד און רוסלאַנד, אין סעפּטעמבער 1929, וועגן פעסט- 
שטעלן די גרענעצן פון די אָקופּירטע געביטן, האָט דייטשלאַנד נישט 
אַזױ לייכט מוותר געווען אויף דעם טייל מזרח-גאַליציע, װאָס איז רייך 
אין נאַפט-גרובן ( באָריסלאַװ- דראָהאָביטש). דייטשלאַנד האָט שטאַרק 
געװאָלט האָבן די געביטן פאַר זיך, פאַררופנדיק זיך דערביי, אַז איר 
קומט עס בירושה אין רעזולטאַט פון דעם ;אָנשלוס?* פון עסטרייך, דעם 
2טן מערץ 1928, און גאַליציע האָט דאָך אַמאָל געהערט צו עסטרייך ... 
מיטן איינשליסן מזרח-גאַליציע אין , גענעראַל גאָווערנעמענט", דעם 
1טן סעפּטעמבער 1941, האָט דייטשלאַנד דערגרייכט איר ציל, 

צו די פריערדיקע פיר דיסטריקטן פון דער גענעראַל-גובערניע 
(װאַרשע, קראָקע, לובלין, ראַדאָם) איז צוגעקומען דער 5טער דיס- 
טריקט ,גאַליציע?. ער שליסט איין 12 פּאָװיאַטן (קרייזן): לעמבערג, 
טאַרנאָפּאָל, סטאַניסלאַװאָוו, קאָלאָמײ, קאַמיאָנקאַיסטרומילאָװאַ, זלאָ- 
טשעוו, ברזשעזשאַני, ראַװאַירוסקאַ,. סטרי, סאַמבאָר, קאַלוש און די 
שטאָט לעמבערג. 234 גמינעס פון מזרח-גאַליציע זענען געװאָרן צוגע- 
טיילט צום קראָקעװער דיסטריקט, װאָס ליגט אויפן רעכטן ברעג סאַן. 
דאָ האַנדלט זיך וועגן טיילן פון יאַראָסלאַװער, פּרזשעמיסלער, ליפּ- 
סקער פּאָװיאַטן און דעם גאַנצן דאָבראָמילער פּאָװיאַט. פון דער אַנדע- 
רער זייט זענען געװאָרן איינגעשלאָסן אין דיסטריקט גאַליציע טיילן 
פון לובאַטשעװער, סאָקאַלער און ראַװאַירוסקער פּאָװיאַטן, װאָס האָבן 
פריער געהערט צום לובלינער דיסטריקט, 

דאָס אָפּטײילן די ראַיאָנען פון מזרח-גאַליציע און זייער איינשליסונג 
אין קראָקעװוער דיסטריקט האָט אַרױסגערופן אַ שטאַרקע אומצו- 
פרידנקייט צװוישן די אוקראַינער. 

נאָך דער אָנשליסונג פון מזרח גאַליציע, פאַרנעמט איצט די 
גענעראַל-גובערניע אַ שטח פון 156,000 קוו. קילאָמעטער. לוט דער 

;קראַקאַוער צייטונג? פון 15טן יולי 1942, ווינען איצט אין ג. ג. 
0 מאַן. 


צאָל איינוווינער אין גענעראַל גאָווערנעמענט אין יולי 1942; 


פאַָלקס-גרופּע 5 צאָל איינװוינער 

פּאַליאַקן 100 642 
אוקראַינער 0!טץ)200 29 
יידן 0א})0ץ200 19 
גוראַלעס 0000 05 
דייטשן 2800 04 
רוסן און װייסרוסן | 21,500 01 

צוזאַמען 120 1000 


אויב מיר זאָלן אָננעמען די אויביקע ציפערן פאַר אויטענטיש 
(אַ גענויע פאָלקס-ציילונג װעט ערשט פאָרקומען אין ג."ג. סוף 1942), 
װאָלט עס געהייסן, אַז די באַפעלקערונג אין ג."ג., צוזאַמען מיט מזרח- 
גאַליציע, האָט זיך פאַרקלענערט זינט סוף 1940 מיט בערך 1,562,000; 
פון דעם די יידישע באַפעלקערונג מיט 297,000 (אין 1940 איז געווען 
אין ג.-ג. 12,142,000, אין מזרח-גאַליציע ביי 6,825,000, אַרײינרעכענענ- 
דיק 25,000 יידישע און 15,000 פּוילישע פּלטים, און בערך 200,000 יידן 
זענען געװאָרן דעפּאָרטירט אין ג.-ג. און מזרח-גאַליציע פון דייַטשלאַנד, 
עסטרייך, טשעכיע, סלאָװואַקײ, אונגאַרן, פראַנקרייך א"אַ לענדער -- 
צוזאַמען אַלזאָ 19,167,000, יידן זענען געווען אין ג.-"ג. 1,501,000, 
אין מזרח-גאַליציע ביי 688,000 און 200,000 פּלטים פון אייראָפּעישע 
לענדער -- צוזאַמען אַלזאָ 2,289,00.) דער יידישער דעפיציט דער- 
קלערט זיך דערמיט, װאָס בערך 200,000 יידן זענען אַנטלאָפן פון מזרח- . 
גאַליציע קיין רוסלאַנד און 97,000 זענען אומגעקומען אין ג.-ג. און אין 
מזרח-גאַליציע. דער דעפיציט פון נישט-יידן זאָל זיך דערקלערן מיט 
דעם אַנטלויפן קיין רוסלאַנד פון בערך אַ האַלב מיליאָן נישט-יידן פון 
מזרח-גאַליציע, מיט דער מאָביליזירונג פון ווייטערע עטלעכע הונדערט 
טויזנט פּאָליאַקן פון ג.-"ג. פאַר אַרבעט אין דייטשלאַנד און אין די 
מזרח-געביטן, און מיט דער מאָביליזירונג פון עטלעכע הונדערט 
טויזנט איינוווינער פון מזרח-גאַליציע, בעיקר אוקראינער, צו אַרבעט 
אין דייטשלאַנד און אין דער רוסישער אוקראַינע. 

אָבער װי געזאָגט, מוז מען זיך אָפּהאַלטן פון מאַכן ענדגילטיקע 
אויספירן, ביז ס'וועלן באַקאַנט װוערן די רעזולטאַטן פון דער פאָלקס- 
ציילונג, װאָס זאָל ווערן דורכגעפירט סוף 1942, 

אויך די אוקראַינער זענען, פּונקט װוי די ליטווינער און די לעטן, 
געװאָרן מיאוס אָפּגענאַרט פון די דייטשן. פון אַלע הבטחות ועגן 
שאַפּן אַן אוקראַינישע מלוכה האָט זיך אױיסגעלאָזט אַ טייך. אין דער 
פייערלעכער פּראָקלאַמאַציע, װאָס פראַנק האָט אַרױסגעלאָזן דעם 1טן 
סעפּטעמבער 1941, צום אָנשלוס פון מזרח-גאַליציע אין ג.-ג., ווערט 
צוגעזאָגט די ,טויזנטער פון אייערע ברידער און שוועסטער, װאָס זענען 
געפאַלן קרבנות פון דער יידיש-באָלשעוויסטישער בלוטדורשטיקייט", 
אַז מ'וועט זיי אומקערן זייער פּריװואַט-אײיגנטום, די פרייהייט פון זייער 
פאָלקס-קולטור און אַז אַלע רעליגיעזע פרייהייטן װעלן ווערן צוריק- 
געשטעלט, 

אָבער אַפּילו די הבטחה אומצוקערן דאָס פּריואַט-אײגנטום איז 
ניט געװאָרן געהאַלטן. די דייטשן פירן דאָ די זעלביקע פּאָליטיק, 
וי אין די אָקופּירטע געגנטן פון אוקראַינע. זיי האָבן מורא פונאַנ- 
דערצולאָזן די קאָלעקטיווע פאַרמס, ס'זאָל זיך נישט שאַפן קיין כאַאָס 
אין דער תבואה-פאַרזאָרגונג, װאָס איז פאַר זיי דאָס העכסטע געבאָט. 
ס'איז אַרױס אַ באַפעל, אַז די קאָלכאָזן ווערן פאַרװאַנדלט אין גרופּן- 
פאַרמעס און די סאָװוכאָזן אין לאַנדגיטער. ס'איז פאַקטיש נאָר אַן 
ענדערונג אין נאָמען. דער צוריקקער צו אינדיווידועלער װירטשאַפט 
מוז גיין לאַנגזאַם -- האָט דערקלערט דער פריערדיקער גובערנאַטאָר 
לאש. די טרעסטן מוזן נאָך פאַרבלייבן. 

איבעריקנס, פירן די נאַציס אַן ענלעכע פּאָליטיק אויך אין די 
איבעריקע מזרח-געביטן, אויסער אין ביאַליסטאָקער ראַיאָן, װו דער 
קאָלעקטיוויזאַציע-סיסטעם ווערט אָפּגעשאַפט, ווייל מ'וויל דאָרט קאָלאָני- 
זירן גרויסע צאָלן דייטשן. 

די אוקראינער האָבן נאָר באַקומען דאָס רעכט צו עפענען מיטל- 
און הויך-שולן און זיך אָרגאַניזירן אין געזעלשאַפטן, װאָס פּאָליאַקן 
האָבן נישט. געוויסע גאַסן אין לעמבערג א"אַ שטעט זענען געװאָרן 
אָנגערופן אויפן נאָמען פון פּעטלוראַ. אין װאַרשע האָבן די נאַציס 
זאָגאַר אויפגעשטעלט אַ מאָנומענט דעם טרויעריק-באַרימטן פּאָגראָמ- 
שטשיק, און ס'איז געװאָרן געשאַפן אַ ,פאַרװאַלטונגס-ראַט פאַר גאַלי- 
ציע" פון אוקראַינער אונטערן פאָרזיץ פון ד"ר לעוויצקי. לוט די 
לעצטע ידיעות, האַלט דער ראַט ביים װערן פונאַנדערגעלאָזן. 

אַנשטאָט אַן אוקראַינישע אַרמײ האָט מען געשאַפן אַ געהילפס- 
פּאָליצײי, ‏ די פאַרביטערונג צוישן די אוקראַינישע נאַציאָנאַליסטן איז 
אַזױ גרויס, אַז אין איר האָבן זיך געמאָלדן קוים 2,000 פרייוויליקע. 
דאָס אַראָפּזעצן אין יאַנואַר ה. י. דעם בי-איצטיקן גובערנאַטאָר לאש 
און באַשטימען אויף זיין אָרט דעם גובערנאַטאָר פון קראָקעװוער דיס- 
טריקט -- וועכטער, זאָל שטיין אין פאַרבינדונג מיט דער װאַקסנדיקער 
אומצופרידנקייט צװוישן די אוקראַינער מיט דער נאַצישער פּאָליטיק. 

דעם 8טן סעפּטעמבער 1941, איז געװאָרן איינגעפירט אין מזרח- 
גאַליציע די זלאָטי-װאַלוטע, לויטן קורס 5 רובל = {זלאָטי (אין 1929 
פלעגן די רוסן צאָלן פאַר אַ זלאָטי --- איין רובל). נאָכן 27טן סעפּ- 
טעמבער איז געװאָרן פאַרבאָטן דער פאַרקער מיט רוסיש פּאַפּיר-געלט, 
פון 1טן נאָוועמבער -- מיט רוסישע מאָנעטן (ביליאָן). באַנקנאָטן 
פון פריערדיקן פּױלן האָט מען געדאַרפט אויסטוישן פון 29טן סעפּטעמ- 
בער ביזן 4טן אָקטאָבער, באַנקנאָטן און מטבעות פון ,רייך" זענען 
נישט גילטיק, אַ לאַנגע צייט האָט געדויערט דער װאַלוטע-כאַאָס און 
ס'איז אָנגעגאַנגען אַ לעבעדיקער טויש-האַנדל. פאַר איין פּאַפּיראָס 
האָט מען, למשל, באַקומען 4 אייער, אאַז"וו, 

ס'איז קלאָר, אַז יידן אַלס דער סוחרים-און קרעמער-עלעמענט, 
האָבן זער פיל געליטן פון דאָזיקן װאַלוטע-כאַאָס. 

ס'איז געװאָרן פאַרבאָטן די קאָמוניקאַציע צווישן מזרח-גאַליציע 
און דעם גענעראַל גאָװערנעמענט. אויף די וועגן איז געװאָרן איינ- 
געשטעלט אַ שאַרפער קאָנטראָל, כדי נישט צו דערלאָזן אַריינשמוגלען 
לעבנס-מיטלען אין ג-"ג. מ'האָט נאָר געמעגט מיטפירן מיט זיך 
3 קילאָגראַם לעבנסמיטל. דאָס האָט מען אויך געקענט שיקן אַלס 
פּאָסט- פּאַקעט אין ג.-ג. 

דעם 4טן סעפּטעמבער 1941, איז דערשינען אַ פאַראָרדענונג, אַז 
יידן- פּלטים, װאָס ווילן צוריקפאָרן אין ג.-ג.,. דאַרפן דערויף האָבן אַ 
ספּעציעלע דערלויבעניש. * צװישן די ביידע זאָנען עקזיסטירן אויך 
װאַלוטע-רעגולאַציעס. ביים איבערגיין די גרענעץ אין ג-ג. האָט 
מען נישט געטאָרט מיטנעמען מיט זיך מער פון 600 זלאָטעס. מען 
האָט געמוזט, כדי צו באַקומען די דערלויבעניש, צושטעלן אַ באַװײז, 
אַז מ'האָט געוווינט אין ג."ג. פאַר דעם 1טן סעפּטעמבער 1939. 

דעם 7טן אױגוסט 1941 זענען געװאָרן איינגעפירט אין מזרח- 
גאַליציע די ערשטע אַנטי-ײידישע פאַראָרדענונגען: די פאַראָרדענונג 
איבער דעם באַגריף ,ייד" פון 24טן יוני 1940; די פאַראָרדענונג איבער 

דער איינפירונג פון קהילות פון 28טן נאָוועמבער 1939; די ערשטע 
און צווייטע דורכפירונגס-פאָרשריפטן צו דער פאַראָרדענונג וועגן די 
קהילות פון 25טן אַפּריל און 7טן יוני 1940; די פאַראָרדענונג איבער 
דער איינפירונג פון צװאַנגס-אַרבעט פאַר דער יידישער באַפעלקערונג 
פון 26טן אָקטאָבער 1929 און די ערשטע און צווייטע דורכפירונגס- 
פאַראָרדענונגען צו דעם געזעץ וועגן צװאַנגס-אַרבעט פון 11טן און 12טן 
דעצעמבער 1929, 

צווישן די ערשטע געזעצן, װאָס זענען אַריין אין קראַפט, איז אויך 
געווען די פאַראָרדענונג פון 24טן יאַנואַר 1940 וועגן קאָנפיסקירן פאַר- 
מעגנס אָן אַ בעל-בית, פאַרמעגנס פון דער געװעזענער מלוכה א"אַ. 
וי מיר ווייסן שוין פון קאַפּיטל ,,געזעצן" --- עפנט די דאָזיקע פאַראָר- 
דענונג טיר און טויער פאַר יעדן מין ווילקיר און ס'איז נישטאָ כמעט 
קיין איין קעגנשטאַנד, װאָס הייבט זיך אָן מיט אַן אַלף, װאָס קען נישט 
ווערן קאָנפיסקירט. וי ס'האָט געוויזן די דערפאַרונג, האָבן פון דער 
פאַראָרדענונג געליטן אין דער ערשטער ריי יידן 

די יידישע גאָלדשמידן האָבן באַקומען אַ באַפעל צוצושטעלן ביז 
דעם 1טן יאַנואַר 1942 אַ רשימה פון דער ביזשוטעריע און טייערע 
מעטאַלן, װאָס זיי פאַרמאָגן. אַלע אַנדערע אַנטי-יידישע פאַראָרדענונ- 
גען האָבן, לויט אַ באַפעל פון פראַנקן, געדאַרפט אַריין אין קראַפּט נישט 
שפּעטער וי סוף 1941, 

די קאָנפיסקאַציע פון פאַרמעגנס װעט טרעפן אין מזרח-גאַליציע 
אין אַ גרויסער מאָס אַ שיכט, װאָס איז אין איבעריקן פּױלן געווען 
פאַרטרעטן אין אַ פיל קלענערער מאָס --- די צאָלרייכע גרופּע פון יידישע 
ערד-אייגנטימער און פּויערים. אין מזרח גאַליציע איז געווען דער 
גרעסטער פּראָצענט יידישע לאַנדװירטן. 1002 יידן האָבן געלעבט 
אין מזרח-גאַליציע פון דער לאַנדװירטשאַפט. פון 124,000 יידן, װאָס 
האָבן געלעבט אין פּוילן פון לאַנדװירטשאַפּט, האָט זיך איבער אַ העלפט 
געפונען אין מזרח-גאַליציע. 

פאַר די יידן אין לעמבערג איז געװאָרן באַשטימט די פּאָליצײ שעה 
אויף 8 אָװנט. אין אַלגעמײן --- 11 אין אָװנט. יידן מוזן טראָגן ווייסע 
אָרעם-בענדער. ס'זענען פאַר זיי איינגעפירט געװאָרן ספּעציעלע 
טראַמװײי-װאַגאָנען מיט אויפשריפטן , בלויז פאַר יידן". אין דער פרי. 
און אין אָװונט קורסירן אין לעמבערג טראַמװײען, באַשטימטע נאָר פאַר 
דייטשן. פון 1טן אָקטאָבער 1941 זענען געװאָרן איינגעפירט שפּייז- 
קאַרטן. אין 6 בעסטע רעסטאָראַנען איז דערליבט אַרינצוקומען 

נאָר דייטשן. יידן מעגן מאַכן זייערע איינקויפן נאָר צװישן 12 און 
2 פאַר מיטאָג. אין דער פרי איז זיי שטרענג פאַרבאָטן דאָס צו טאָן. 

אין לעמבערג זענען טעטיק 20 קינאָס. 6 זענען באַשטימט 
פאַרן דייטשן מיליטער און באַאַמטע, 4 פאַר אוקראינער און 10 
פאַר פּאָליאַקן. פאַר יידן איז דער באַזוך אין קינאָס פאַרבאָטן 
די אָפּערע קענען באַזוכן נאָר דייטשן און אוקראַינער, אָבער נאָר אין 
באַזונדערע טעג. פּאָליאַקן און יידן קענען די אָפּערע נישט באַ- 
זוכן. | 

די אוקראַינישע און פּוילישע שולן אין לעמבערג זענען שוין 
צוריק טעטיק. לוט די ,קראַקיווסקי וויסטי" פון 14טן דעצעמבער 
1, זענען געווען טעטיק אין לעמבערג 27 פּוילישע שולן מיט 13,000 
קינדער און 400 לערער, און 15 אוקראַינישע מיט 2,500 קינדער און 
0 לערער. אויסער דעם זענען געווען טעטיק 12 פּוילישע פאַך- 
שולן מיט 2,500 שילער, דערפון 1,550 אין האַנדלס-שולן און 5 
אוקראַינישע. אין 29 פּוױלישע פאָר-שולן האָבן געלערנט 1,854 קינ- 
דער פון 2--7 יאָר. אין 19 אוקראַינישע פאָר-שולן --- 1,150 קינדער, 


אַחוץ דעם האָבן עקזיסטירט צענדליקער פּוילישע פאָר-שולן ביים פּוי- * 


לישן אויפזיכטס-קאָמיטעט און ביי די קלויסטערס. אין גאַנץ מזרח- 
גאַליציע זענען שוין טעטיק (,,האַמבורגער פרעמדענבלאַט" פון אַפּריל 
2,1136)6)2 אוקראַינישע שולן מיט 509,111 שילער און 720 פּוילישע 
שולן מיט 104,689 שילער. אַלע יידישע שולן זענען געװאָרן גע- 
שלאָסן, 

אויף פאָרן מיט דער באַן מוז מען האָבן אַ ספּעציעלע , צולאַסונגס- 
קאַרטע?. אין דער ערשטער צייט האָבן געקענט פאָרן מיט דער באַן 
נאָר דייטשע באַאַמטע און סאָלדאַטן,. ס'איז אונז נישט באַקאַנט, צי 
האָבן יידן, ביז סוף 1941, ווען ס'זענען אַרײין אין קראַפט אַלע אַנטי- 
יידישע פאַראָרדענונגען פון ג."ג., געקענט פאָרן אויף די באַנען. 

וי עס זעט אויס, האָט דער לעמבערגער קרייז וייניקער געליטן, 
װי די קרייזן טאַרנאָפּאָל און סטאַניסלאַװאָו. לויטן ;,נאָװי קוריער 
װאַרשאַווסקי? (נאָװועמבער 1941), זענען אין סטאַניסלאַװאָוו געווען 
פאַרן קריג 71,218 אײנוװוינער; אונטער די סאָװויעטן איז זייער צאָל גע- 
שטיגן ביז 115,000. יעצט זענען אין דער שטאָט געבליבן נאָר 60,000 
איינװווינער, דערונטער 24,000 פּאָליאַקן, 24,000 יידן, 6,000 אוקראַינער 
און אַרום 6,000 דייטשן. די באַפעלקערונגס-צאָל איז געפאַלן צו 
דער הייך פון 1931. אויך דער פּראָצענט פון יידן איז בערך דער זעל- 

ביקער וי אין 1921 ( דאַן: 59,960 איינוווינער, פון דעם 24,822 יידן -- 
42 

באַזונדערס שטאַרק האָבן געליטן יידן פון די נגישות פון אונ- 
גאַרישן מיליטער, װאָס האָט דאָרט געהאַט זיין ,טעטיקייטס-קרייז". 
ס'זענען געװאָרן דורכגעפירט מאַסן-אַרעסטן; ס'זענען אויך געװאָרן 
געשאַפן ביי סטאַניסלאַװאָוו פּונקטן אויף פּייניקן די אַרעסטירטע יידן. 
עס האָבן אויך שטאַרק געליטן פון די אונגאַרן די יידן פון די שכנות- 
דיקע שטעטלעך נאַדװאָרנע און דעלאַטין. 

די אונגאַרן האָבן, ווייזט אויס, באַשלאָסן נאָכצומאַכן די דייטשן 
אין אַלע פּרטים און זיי האָבן אויך דורכגעפירט אַ גרוש מיט אַלע זיינע 
טרויעריקע רעזולטאַטן,. די קרבנות זענען געווען ביי 18,000 גאַלי- 
ציאַנער. ייִדן, װאָס פיל פון זיי וווינען שוין אין אונגאַרן צענדליקער 
יאָרן,. מ'האָט זיי אַריבערגעװאָרפן קיין מזרח-גאַליציע אין ראַיאָן 
װאָס איז געווען אָקופּירט פון אונגאַרישן מיליטער. פון גרוש האָבן 
געזאָלט ווערן געטראָפן ביי 120,000 יידן. בלויז אין בודאַפּעשט וווי" 
נען 35,000 יידן, װאָס שטאַמען פון גאַליציע. אונגאַרישע צייטונגען 
פון קאַרפּאַטן-רוסלאַנד האָבן פאַרלאַנגט די באַזייטיקונג פון 45,000 
יידן פון גאַליציע, װאָס װווינען אין קאַרפּאַטן-רוסלאַנד, ‏ לוט ידיעות 
פון דער נאַצי- פּרעסע פון אָקטאָבער 1941, האָבן דעם ביטערן בעכער 
פון גרוש אויסגעטרונקען נאָר 18,000 יידן. די דאָזיקע יידן האָבן 
זיך באַזעצט אין די שטעטלעך, פון װאַנען ס'זענען אַנטלאָפן מיט דער 
אָפּטרעטנדיקער רוסישער אַרמײ טויזנטער יידישע יונגעלייט. 

לויט דער אינפאָרמאַציע פון ס. ב. יאַקאָבסאָן, דער ,דזשאָינט"- 
פאַרטרעטער פאַרן באַלקאַן, זענען לכל-הפּחות 5090 פון די דעפּאָר- 
טירטע געשטאָרבן אין וועג אָדער געװאָרן דערהרגעט דורך דער געס- 
טאַפּאָ. אונגאַרישע אָפיצערן האָבן אים דערציילט, אַז זיי האָבן אַלײן 
געזען הונדערטער טויטע קערפּער שווימען אין דניעסטר (;ניו-יאָרק 
טיימז" פון 14טן מערץ 1942). | 

-אין יוני 1942 האָט די אונגאַרישע רעגירונג אויסגעוויזן נייע 
0 גאַליציאַנער יידן, װאָס האָבן געלעבט צענדליקער יאָרן אין אונ- 
גאַרן. 

אין מיטן 1942 זענען די יידן פון סטאַניסלאַװאָוו געװאָרן קאָנ- 
צענטרירט אין אַ געטאָ אין אַ פאָרשטאָט, 

אין לעמבערג האָבן די נאַציס אַרופגעלײגט אַ קאָנטריבוציע אויף 
דער יידישער באַפעלקערונג אין הייך פון 20 מיליאָן זלאָטעס. מ'האָט 


221 


די יידן אין נאַצי - פּױלן 


אַרעסטירט 300 אָנגעזעענע יידן אַלס ערובניקעס, אַז דאָס געלט זאָל 
ווערן איינגעצאָלט. 

שוין עטלעכע מאָל האָט מען אָפּגעלײגט דאָס איינפירן אַ געטאָ אין 
לעמבערג. פריער איז געווען דער טערמין דער 14טער דעצעמבער 
1, דערנאָך איז דער טערמין געװאָרן איבערגערוקט אויף דעם 
8טן פעברואַר ה"י. לויט דער ,קראַקאַוער צייטונג? {סוף 1941), װועט 
די לעמבערגער געטאָ זיין אין אַ בעסערער לאַגע, װי די אַנדערע גשע- 
טאָס. קיין מויער אַרום דער געטאָ װעט נישט זיין. די יידן ועלן 
נישט דאַרפן אַריבערפירן זייערע װאַרשטאַטן און געשעפטן אין דעם 
יידישן קװאַרטאַל. פריער האָט עס געהייסן, אַז די אַריער װעלן זיך 
נישט דאַרפן אַרױיסציען פון יידישן קװאַרטאַל, אָבער אַ ידיעה פון יולי 
2 גיט איבער, אַז 12,000 פּאָליאַקן װעלן זיך מוזן אַרױסציען פון 
געטאָ ביז דעם 20טן סעפּטעמבער. 17,000 יידן, װאָס װוינען אויסערן 
געטאָ, װועלן זיך אַהין מוזן אַרײנציען ביז דעם זעלביקן טערמין. עס 
זענען אויך געװאָרן איינגעפירט באַזונדערע קװאַרטאַלן פאַר דייטשן, 
אוקראַינער און פּאָליאַקן 

די סיבה פון שאַפן די געטאָ זאָל זיין ( לויט דער ,קראַקאַוער ציי- 
טונג"): יידן פירן אַן אומלעגאַלן האַנדל מיט שפּייז-פּראָדוקטן, זי 
קויפן זיי אָפּ דירעקט ביים פּױיער און דערמעגלעכן נישט צו באַשפּײזן 
די באַפעלקערונג. 

לויט די ,קראַקיווסקי וויסטי? (פון 14טן יאַנואַר 1942), וווינען 
אין לעמבערג 220,000 איינוווינער. די ציילונג איז געמאַכט געװאָרן 
אין צוזאַמענהאַנג מיטן איינפירן די שפּייז-קאַרטן. 150,058 זענען 
פּאָליאַקן, 104,126 --- יידן, 64,215 --- אוקראַינער, 1,036 --- רוסן און 
5 +--- דייטשן. די אוקראַינישע פּרעסע האָט נאָכן פאַרעפנטלעכן 
די רעזולטאַטן פון דער ציילונג אויפגעהויבן אַן אַלאַרם, אַז מען מוז 
פאַרשטאַרקן די אוקראַיניזאַציע פון דער שטאָט, דורכן פאַרשטאַרקן דעם 
צופלוס פון אוקראַינער פון דאָרף, 

דעם 1טן יולי 1942 זענען געװאָרן אָנגעשלאָסן אין לעמבערג 22 
גמינעס. די שטאָט ציילט איצט 420,000 איינוווינער, דערפון 200,000 
פּאָליאַקן, 100,000 אוקראַינער, 100,000 יידן, 10,000 דייטשן און צען 
טויזנט פון אַנד. נאַציעס ( בערגמאַן אין ,דויטשער אַלג! צייט'"). אַנ- 
שטאָט אַ שטח פון 66 קוו. קילאַמ., האַלט איצט לעמבערג 260 קוו. קילאָ- 
מעטער. יידן בילדן איצט 22.802 פון דער באַפעלקערונג. אין 1921 
האָבן זי געבילדעט 21.902. דאַן האָבן געוווינט אין לעמבערג 99,595 

יידן. ביים אויסברוך פון דייטש-סאָװיעטישן קריג זענען געוען אין 
לעמבערג צוזאַמען מיט פּלטים ביי 125,000 יידן (שאַצונג). די יידישע 
באַפעלקערונג איז אַלזאָ געפאַלן מיט 20 פּראָצענט. פיל יידן זענען 
אַנטלאָפן קיין רוסלאַנד און פיל זענען אומגעקומען בעת די פּאָגראָ- 
מען, לוט די ידיעות פון דער פּוילישער רעגירונג, זענען אומגעקומען 
אין לעמבערג ביי 20,000 יידן. די צאָל זעט אויס צו זיין שטאַרק אי- 
בערגעטריבן, אָבער אַפילו דאַן איז זי גענוג מוראדיק שרעקלעך. 

די נאַציס האָבן אויך געשאַפן ביי לעמבערג אַ מין רעזערװאַט פאַר 
יידן. לויט דער ,דויטשער צייטונג", זאָלן זיך שוין דאָרט געפינען ביי 
0 יידן פון אונגאַרן און 1,000 פון דער סלאָװאַקײ. ס'ווערן אַהין 
אויך געשיקט יידן פון פּוילן. אוקראַינער און נאַציס באַװאַכן די יידן. 

אין פּרזשזעמיסל איז געװאָרן איינגעפירט אַ געטאָ לוט ,קראַקיוו- 
סקי וויסטי? פון 7טן נאָוועמבער פ. י.). אונטער דראָונג פון טויט- 
שטראָף טאָרן יידן נישט פאַרלאָזן די געטאָ און אַריבערגײן דעם סאַן. 
פריער איז פּרזשעמיסל געווען צעטיילט אין 2 טיילן: דייטש-פּרזשעמיסל 
און רוסיש-פּרזשעמיסל. דער סאַן, װאָס שניידט דורך די שטאָט, איז 
געווען די גרענעץ צװוישן ביידע מלוכות. אין רוסישן טייל זאָלן יעצט 
וווינען, לויט דער ,קראַקױער צייטונג", 62,000 מאַן, פון דעם 17,000 
יידן, און אין דייטשן טייל, פאַרגרעסערט מיט 5 גמינעס -- 40,000 
איינוווינער, פון דעם 5,000 יידן. דערביי איז כאַראַקטעריסטיש די 
ידיעה, אַז אין דייטשן טייל איז דער קהילה-ראַט באַשטאַנען פון פרויען, 
ווייל דער גרעסטער טייל מענער איז אַנטלאָפן אין רוסישן טייל, באַזונ- 
דערס נאָך דעם בלוטיקן פּאָגראָם, דעם 26טן סעפּטעמבער 1929. יעצט, 
נאָך דעם וי די שטאָט איז געװאָרן צוריק פאַרייניקט, האָבן די דייטשן 
פריער געשאַפן 2 באַזונדערע געטאָס, און שפּעטער די ביידע געטאָס 
פאַרייניקט, 

אויך אין סאַמבאָר (נישט ווייט פון פּרזשמיסל) האָבן די נאַציס 
געשאַפן אַ געטאָ אין מיטן 1942. (אין 1921 האָבן דאָרט געװוינט 
4 יידן -- 28.690 פון דער באַפעלקערונג.) די יידן זענען געװאָרן 
אַריינגעטריבן אין שמוציקסטן קװאַרטאַל. די יידישע דאָקטוירים 
האָט מען דערלויבט צייטװוײיליק צו בלייבן אויסערן געטאָ. | 

אין לעמבערג איז געװאָרן געשאַפן אַ יידנראַט אין מיטן אויגוסט 
1 פון 24 מיטגלידער און 24 פאַרטרעטער. דער ידנראַט האָט אי- 
בערגענומען אַלע אינסטיטוציעס. יידנראַטן זענען אויך אַנטשטאַנען 
אין דער זעלביקער צייט אין סטאַניסלאַװאָו, טאַרנאָפּאָל, זלאָטשעװ, 

פּרזשעמיסל, טשאָרטקאָװו, קאָלאָמײ, דראָהאָביטש, באָריסלאַוו, סאַמבאָר, 
סטרי, כאָדאָראָוו א'אַ שטעט. 

די צענטראַלע פון דער איידישער סאָציאַלער זעלבסטהילף" האָט 
געשאַפן אין מזרח-גאַליציע אַ ריי הילפס-קאָמיטעטן, אָרגאַניזירט אַזילן 
פאַר פּלטים, אויסנוצנדיק צו דעם צוועק די שול-געביידעס, און געעפנט . / 
איבעראַל פאָלקס-קיכן. די יידישע געזעלשאַפטלעכע געביידעס האָבן ' 
פון די קריגס-געשעענישן װײיניק געליטן. שפּעטער זאָל האָבן גע / / 
װאָרן געשאַפן אין לעמבערג אַ באַזונדערע צענטראַלע אָנצופירן מיט ‏ / 
דער הילפס-אַרבעט אין מזרח-גאַליציע. 3 

די נייע שטאָט-פאַרװאַלטונגען, אין וועמענס שפּיץ עס שטייען די / 
אוקראינער, אַרבעטן אין קאָנטאַקט מיט די יידנראַטן (;גאַזעטאַ זשי- 
דאָװוסקאַ?). 

אין לעמבערג זענען געװאָרן אָרגאַניזירט קאָלעקטיווע װאַרשטאַטן 
פאַר יידישע האַנטװערקער אויפן קאָאָפּעראַטיוון באַזיס. ס'זענען אויך 
געװאָרן געעפנט פאַך-קורסן (;גאַזעטאַ זשידאָווסקאַ" פון 29טן אויגוסט 
1,, : | 
אין מיטן 1942 איז אין לעמבערג דורכגעפירט געװאָרן אַ רעגיס- 
טראַציע פון די האַנטװערקער. פון 5,312 האַנטװערקער זענען געװען / 
9 יידן -- 1196, 942 פּאָליאַקן -- 1890, 544 אוקראַינער -- 1096 
און 58 דייטשן == 196, 

צוליב מאַנגל אין מיטלען זענען אין אָנהייב 1942 געװאָרן גע- 
שלאָסן אַ ריי פאָלקס-קיכן אין לעמבערג און אין פּרזשעמיסל. די לעמ- 
בערגער קהילה האַלט אויס 1,600 קינדער, װאָס האָבן פאַרלוירן זייערע 
עלטערן אין קריג. ס'ווערן געמאַכט באַמיונגען צוריק צו עפענען 
די לאַנדװירטשאַפטלעכע פאַרמס פון ,החלוץ" אין סטאַניסלאַװאָוו און / 
קאָלאָמײ, װי אויך צו באַנײיען די טעטיקייט פון דער גוט-איינגעאָרדנ- י. 
טער פּאַךְישול אין לעמבערג, וועמענס מאַשינען די רוסן האָבן אַװעק- - 
געפירט מיט זיך, 

די טיפוס-עפּידעמיע, װאָס גראַסירט לעצטנס אין ג.-ג., האָט זיך 
אויך איבערגעװאָרפן קיין מזרח-גאַליציע. דער דיסטריקט-שעף לאָש 
האָט פאַראָרדנט די דאָקטוירים, זיי זאָלן תיכף מיטטיילן די ראַיאָן-. 
קאָמיסאַרן וועגן יעדן פאַל פון טיפוס, כאָלערע, דזשומע, פּאָקן און ‏ / 
צרעת, אַפילו אין פאַלן פון קלענסטן חשד. וועגן אַנדערע קראַנקהײיטן 
-- אויב אין ראַיאָן זענען נאָטירט מינימום 20 פאַלְן, ס'איז אויפפאַלן- 
דיק די ידיעה וועגן דזשומע און צרעת -- מחלות, װאָס מ'האָט שוין 

נישט געהערט פון זיי אין אײיראָפּע פיל צענדליקער יאָרן. באַזונדערס 
שטאַרק בושעוועט די טיפוס-עפּידעמיע אין טאַרנאָפּאָלער געגנט. די 
מאַכט האָט פאַרבּאָטן אַלע פאַרזאַמלונגען און פאַראָרדנט צו שליסן 
אַלע קירכעס, טעאַטערן און קינאָס (,קראַקיווסקי וויסטי? פון 22טן 
דעצעמבער 1941). אין פּרזשעמיסל זאָלן זיין 1,000 קראַנקע יידןף 
עס הערשט אַ מאַנגל אין מעדיקאַמענטן, - 

פון דייטשע קוועלן קומט די ידיעה, אַז אין נאָוועמבער 1941 זענען 
געשטאָרבן אין לעמבערג 1,287 מאַן, דערפון 405 יידן. דאָס באַדײט 
בי יידן 4 מֵאָל מער טויט-פאַלן, װי פאַרן קריג. באַזונדערס גרויס 
איז די שטערבלעכקייט צװישן דער מענלעכער באַפעלקערונג. פון 
6 געשטאָרבענע מענער זענען געווען 151 קהיסטן און 205 יידן. 

אין די חדשים מערץ"אַפּריל 1942 זענען פאָרגעקומען אין מזרח- 
גאַליציע שוידערלעכע פּאָגראָמען. לוט ידיעות פון אונטערערדישע 
קוועלן, װאָס ס'האָבן באַקומען פון פּוילן שװאַרצבאַרד און זיגלבוים 
(פאַרעפנטלעכט אין לאָנדאָנער , דיילי טעלעגראַף* פון 25טן יוני ה. י. ), 
זאָלן אין לעמבערג האָבן אומגעקומען 30,000 יידן, אין סטאַניסלאַװאָװו 
-- 15,000, אין טאַרנאָפּאָל --- 5,000, אין ברזשעזשאַני =- 4,000, אין 
זלאָטשאָוו -- 2,000 יידן. פּאָגראָמען זענען אויך פאָרגעקומען אין 
טשאָרטקאָוו, קאָלאָמײ, זבאָראָוו, סאַמבאָר,. סטרי, דראָהאָביטש, זבאַ- 
ראַזש, פּרזשעמישלאַני, שניאַטין, קוטי, זשולקיעוו, זאַלעשטשיקי, בראָד, 
פּרזשעמיסל, ראַװאַירוסקאַ א"אַ שטעט. אין האַליטש, נאַדװאָרנע, 
קאַלוש, אַלאָשיצע און זידאַטשעװו איז געװאָרן אױיסגעראָטן די גאַנצע 
יידישע באַפעלקערונג. לוט ידיעות פון חלוצישע קװעלן, באַטרעפט 
די צאָל קרבנות ;נאָר" 25--20 טויזנט. 

סוף יוני איז ווידער פאָרגעקומען אַ 2-טעגיקער פּאָגראָם אין לעמ- 
בערג מיט פיל קרבנות. אַ באַריכט פון זשענעווע פון מיטן אויגוסט 
ה. י. טיילט מיט, אַז די נאַציס אין לעמבערג האָבן פאַרלאַנגט פון יידן, 
מ'זאָל זיי צושטעלן 5,000 טלתים. דערביי האָט מען זיך אַרײינגעריסן 
אין די שולן און דערמאָרדעט 20 עלטערע יידן, װאָס האָבן ניט גענוג 
שנעל אַוועקגעגעבן די טלתים. 

לעצטע ידיעות גיבן איבער (;פּאָליש פאָרטנייטלי ריוויו" נו- 
מער /4 פון 1טן יולי דאָס יאָר), אַז די יידישע באַפעלקערונג אין 
לעמבערג איז געװאָרן איינגעטיילט אין דריי גרופּן, װאָס מוזן 
טראָגן אַ מגן - דוד מיט אַ נומער. נומער איינס באַצײיכנט יידן 


װאָס אַרבעטן; נומ' צוויי --- מענטשן, װאָס זענען פעיק צו אַרבעטן; 

נומ' דריי --- מענטשן, װאָס קענען מער נישט אַרבעטן. ,די לעצטע 
זעט מען נישט מער אין די גאַסן פון לעמבערג, ווייל זיי ווערן גלייך 
אויסגעמאָרדעט". די יידישע קהילה אין לעמבערג איז געצוונגען 
צוצושטעלן רשימות פון יידן, קאַנדידאַטן פאַר די עקזעקוציעס. די אָנ- 
געצייכנטע קרבנות ווערן אַרינגעזעצט אין פּאָליצײי-טראָקס און 
אַרויסגעפירט הינטער דער שטאָט אויף אַ באַשטימטן פּלאַץ, װו זי 
ווערן דערשאָסן און באַגראָבן אין מאַסן-קברים. די לעצטע װערן 
באַדעקט מיט שיכטן פון פרישן ליים. 

ביים דורכפירן די פּאָגראָמען אין די מזרח-געביטן און אין מזרח- 
גאַליציע האָבן זיך די נאַציס באַנוצט מיט די ליטווישע און אוקראַינישע 
פאַשיסטישע באַנדעס. די אויפגאַבע פון דער נאַצישער געסטאַפּאָ 
און מיליטער-מאַכט איז נאָר באַשטאַנען דערין, נישט צו לאָזן די 
יידישע קרבנות זיך אַרױסראַטעװען פון די נעגל פון זייערע פאַרפאָל- 
גער. אָבער אין אַ ריי פאַלן האָבן די נאַציס אַליין דורכגעפירט די 
שחיטות איבער די אומגליקלעכע שוצלאָזע יידן. 

אין אַ בריוו פון אַן אָנגעזעענעם יידישן כלל-טוער און זשור- 
נאַליסט צו זיינעם אַ פריינד אין אַ נייטראַלער אײיראָפּעישער מדינה -- 
לאָמיר אים אָנרופן ה' מ. -- פרעגט ה' מ. זיין פריינד, צי ער האָט 
לעצטנס געלייענט ווערפלס ראָמאַן , די 40 טעג פון מוזא דאג". זי יידן 
אין מזרח-גאַליציע, אויף וועמען עס באַציט זיך דער בריוו, געפינען זיך 
אַלזאָ אין דער זעלביקער לאַגע, װי די אומגליקלעכע אַרמענער, װאָס 
זענען אין פאָריקן וועלט-קריג געװאָרן אומברחמנותדיק אױיסגעראָטן 
פון די טערקן. 

אָבער נישט פיל בעסער לעבט זיך יידן אין אאַלטן" פּױלן אין 
דער גענעראַל-גובערניע, און אין די רייך-געביטן. זייער לאַגע איז 
געווידמעט דאָס לעצטע קאַפּיטל פון אונזער אַרבעט -- ,די לעצטע 
ידיעות". 

קאַפּיטל 17 
רי 5 7ץצשע ידיענה 


וי ריזיקע פאַרלוסטן, װאָס די נאַציס ליידן אויף די רוסישע 

פראָנטן; דער פאַקט, װאָס נאָך 16 חדשים קריג מיט רוסלאַנד, 
איז די רויטע אַרמײ ניט געװאָרן פאַרניכטעט און די נאַציס מוזן באַ- 
צאָלן מיט צענער טויזנטער קרבנות פאַר יעדן טריט פאָרויס, האָט 
אינגאַנצן משוגע געמאַכט די נאַצי-באַרבאַרן. דאָס קומט, צ'אַ, צום 
אויסדרוק אין די פאַרשאַרפטע רעפּרעסיעס קעגן דער באַפעלקערונג אין 
די אָקופּירטע מלוכות און באַזונדערס קעגן דער אונטערערדישער 
באַװועגונג, און אין אַ נייעם קרייץ-צוג קעגן די פאַרפּיײיניקטע יידן אין 
אײיראָפּע, און באַזונדערס אין פּוױלן, 

אין 1942 האָבן זיך אָנגעהויבן נייע שוידערלעכע גרושים, װאָס 
ווערן דאָס מאָל באַגלײט מיט בלוטיקע פּאָגראָמען איבער די אַרױס: 
געטריבענע אומגליקלעכע יידן. מיט אַ באַזונדער גרוזאַמקײט איז 
געװאָרן דורכגעפירט דער גרוש לובלין. די עװאַקואַציע פון די יידן 
איז געװאָרן באַשטימט אויפן 17טן, 18טן און 19טן אַפּריל. די יידן 
האָט מען געדאַרפט איבערפירן אין שכנותדיקן דאָרף מיידאַן-טאַטאַרסקי. 
לויט דער ;קראַקאַוער צייטונג" איז דער גרוש געװאָרן דורכגעפירט אין 
אָרדענונג, לויטן פאָרויס-באַשטימטן פּלאַן, דעם 17טן אַפּריל איז 
אַװעק אין מײידאַן:טאַטאַרסקי די יידישע פּאָליצײי, די דעזינפעקציט- 
אָפּטײלונג, דער קהילה-ראַט און אַלע זעלבסטשטענדיקע האַנטװערקער, 
וועלכע אַרבעטן ביי זיך אין דער היים פאַר דער דייטשער מאַכט. דעם 
8טן אַפּריל האָט מען איבערגעפירט די יידן, וועלכע האָבן נישט געוווינט 
אין געטאָ, און דעם 19טן אַפּריל --- אַלע איינוווינער פון געטאָ. 

לוט די ידיעות פון דער פּוילישער רעגירונג און אַנדערע קוועלן, 
זענען אָבער קיין מיידאַן:טאַטאַרסקי, פון די קרוב 50,000 לובלינער יידן, 
נאָר אָנגעקומען ביי 473 טויזנט. קרוב 20,000 יידן זענען געװאָרן אויס- 
געמאָרדעט און די איבעריקע זענען געװאָרן צעשפּרײט אין די שטעט- 

לעך אַרום לובלין, וי פּיאַסקי, לובאַרטאָוו א"אַ. פיל פרויען און קינ" 
דער, וועמענס מענער און טאַטעס זענען אומגעקומען אין בלוטיקן פּאָי 
גראָם, האָבן זיך דערשלעפּט קיין װאַרשע. די טויט-פאַלן צװישן די 
דאָזיקע נייע פּלטים אין װאַרשע דערגייען אין די הונדערטער -- 
אינפאָרמירט אַ בריוו פון װאַרשע. : 

דער פּאָגראָם אין לובלין האָט זיך אָנגעהויבן ביי פאָלגנדיקע אומ- 
שטענדן: אינמיטן נאַכט האָט די אוקראַינישע מיליץ אַרומגערינגלט די 
געטאָ; די גאַסן לאָמפּן זענען געװאָרן העל אָנגעצונדן און באַלוכטן 
די יידישע הייזער, וווהין ס'זענען אַרײינגעדרונגען די געסטאַפּאָ-לײיט. 
מ'האָט אַרױסגענומען די קינדער פון 2 ביז 9 יאָר פון יתומים- הויז, 
אַלטע לייט פון מושב-זקנים, די קראַנקע און די באַרעמהערציקע שוועס- 
טער פון 2 שפּיטעלער. אַלע זענען געװאָרן אַרויסגעפירט הינטער 
דער שטאָט, ווו זיי זענען געװאָרן דערשאָסן. אין דער שוידער-נאַכט 
האָבן פאַרלוירן זייער לעבן 2,500 יידן. 

ביי 26,000 יידן זענען געװאָרן אַרײינגעזעצט אין פראַכט-װאַגאָנען, 
װאָס מ'האָט אָפּגעפירט אין 2 קאָנצענטראַציע-לאַגערן. די גרעסטע 
מערהייט פון זיי איז אָבער געװאָרן אַוועקגעפירט קיין סאָביבאָר, ביי 
װולאָדאַװוע, ווו זיי זענען געװאָרן אויסגעמאָרדעט מיט גאַז, מאַשין- 
געווער און זאָגאַר מיט באַגנעטן. אין די מאַסן-עקזעקוציעס האָבן אויך 
אָנטײל גענומען ליטווישע שאַוליסטן (פאַשיסטישע מיליטער-אָרגאַני 
זאַציעס פון די ליטווינער). דער גערוך פון די צעפוילטע קערפּער 
איז געווען אַזױ שרעקלעך, אַז אַלע איינוווינער פון 2 שכנותדיקע שטעט- 
לעך און זאָגאַר פי און עופות זענען פון דאָרט אַנטלאָפן, אַ נאַצי, װאָס 
האָט זיך אַנטזאַגט צו שיסן אויף אַ גרופּע יידישע קינדער, איז געװאָרן 
דערשאָסן דורך אַ 20-יעריקן געסטאַפּאָדקאָמאַנדיר, 

די גאַנצע יידישע געגנט איז געװאָרן צעשטערט. אַ סך געביידעס 
האָט מען געמוזט אויפרייסן מיט דינאַמיט. עס זענען געװאָרן איבער- 
געלאָזן נאָר אַ פּאָר הייזער, װאָס האָבן געהאַט אַ באַזונדער היסטאָרישע 
באַדײיטונג. די ;קראַקאַוער צייטונג" פון 10טן יוני ד"י שילדערט לוב- 
לין אַלס ,שטאָט פון אַלטער דייטשער זידלונגס-געשיכטע, פון פּוילישן 
שאָװויניזם און פון דער גרעסטער ישיבה אין אײראָפּע. דריי באַגריפן 
--- דריי וועלט-אָנשױיונגען". די נאַציס ווילן איצט צוריקגעבן לובלין 
דעם כאַראַקטער פון אַ דייטשער שטאָט. די נאַציס שילדערן, וי די 
יידישׂע געגנט זעט איצט אויס: ,די גאַסן זענען ליידיק. די הייזער 
זענעןן פּוסט. אַרום די אָפּגעריסענע מויערן דרייט זיך שוין ניט 

אַרום קיין לעבעדיקער מענטש. די דאָזיקע רו װירקט אומהיימלעך. 
דאָס גאַנצע לעבן איז אָפּגעשטאָרבן". אויפן אָרט פון די אַרונטער" 
געריסענע הייזער ;װעלן איצט װערן פאַרזייט גרינס און בלומעףי 
,מ'האָט געמוזט אויפרייסן 2 קילאָמעטער האַרט-געװאָרענעם שמוץ". 
,ווו אָבער זענען אַהינגעקומען די דאָזיקע קולטור-טרעגער פון מזרח" 
אײראָפּע? --- פרעגט ווייטער ציניש דער נאַצי-קאָרעספּאַנדענט. -- 
,לאָמיר זאָגן --- זי זענען אַװעק אויף פרישער לופט. מיר מיינען עס 
ערנסט! זיי װוינען פאַר די טויערן פון דער שטאָט, צוזאַמענגענומען 
אין אַ זייטיקן און פאַרהעלטניסמעסיק נאַטירלעך-אָפּגעשלאָסענעם 
ישוב". ,די יידישע פּוסט-און"פּאַסטניקעס האָבן זיך אויסגעלערנט 
צו ווערן נוצלעכע מענטשן. זיי לעבן איצט בעיקר פון אַרבעט". צום 
סוף פאַרגלייכט די צייטונג דעם גרוש לובלין מיט יציאת-מצרים און זי 
דערקלערט: ,, איצט האַנדלט זיך עס שוין נישט װעגן משהן מיט די 
לוחות. איצט איז דאָס פּאָלק פון לובלין אַװעק, נישט בכדי צו 
דעראָבערן אַ ניי, פאַרשפּראָכן לאַנד. די ביבלישע צייטן פון האַלטן 
זיך גרויס זענען פאַרביי". 

דער בלוטיקער גרוש איז געװאָרן באַגרינדעט דערמיט, װאָס לוב- 
לין װעט ווערן פאַרשענערט און מ'וועט באַזײיטיקן די נעסט פון גע" 
פערלעכע עפּידעמיעס און דעם צענטער פון שמוגל-האַנדל. אַ ווייטע- 
רער ,מאָטיװו": מ'וועט װוידער ברענגען אין אָרדענונג די היסטאָרישע 
געביידעס, װאָס יידן האָבן פון זיי אַ תל געמאַכט, און מען װועט אָפּװישן 
דעם פאַרדאַרבנדיקן יידישן איינפלוס אויף דער שטאָט און אירע אייג" 
וווינער. . 

אַזױי איז געװאָרן פאַרניכטעט דאָס אַלטע היסטאָרישע יידישע 
לובלין! 

בערך אין דער זעלביקער צייט, ווען ס'איז פאָרגעקומען הי:בלן- 
טיקע אָפּרעכענונג מיטן יידישן לובלין, זענען פאָרגעקומען פּאָגראָמען 
אין אַ ריי שטעט פון לובלינער ראַיאָן. אין הרוביעשאָוו (אין 1921 -- 
9 יידן) איז געװאָרן אויסגעשחטן אַ גרויסער טײַל פון דער יידי" 
שער באַפעלקערונג; אַ פּאָגראָם איז פאָרגעקומען אין זאַמאָשטש (אין 
1 -- 9,382 יידן); אין װאָנואָלניצע (1,043 יידן אין 1921) זענען 
געװאָרן דערהרגעט דעם 22טן מערץ 120 יידן אויפן מאַרק-פּלאַץ. אַן 
אומבאַקאַנטע צאָל יידן איז געװאָרן אַרויסגעפירט פון דער שטאָט און 
איז געװאָרן אויסגעהרגעט; פון אָפּאָלע (אין 1921 -= 3,766 יידן) זע" 
נען געװאָרן אַרױיסגעטריבן דעם 30טן מערץ קיין נאַלענטשאָו פיל יידן. 

אויפן וועג זענען געװאָרן אויסגעהרגעט 350 יידן; אין איזשביצע לד- 
בעלסק (אין 1921 -- 2,862 יידן) זענען געװאָרן אויסגעשחטן בי 
0 מאַן; אין בילגאָרײ (אין 1921 -- 2,715 יידן) זאָל האָבן געװאָרן 
פּאַרניכטעט די גאַנצע יידישע קהילה. 

אויך פון אַנדערע שטעט איז געװאָרן אַרױסגעטריבן די יידישע 
באַפעלקערונג. בעתן גרוש פון מיעלעץ (מערב-גאַליציע; אין 1931 
-- 2,807 יידן), װאָס איז פאָרגעקומען דעם פטן מערץ, זענען אומגע- 
קומען ביי 1,200 יידן. פון ריישע (רזשעשאָװ; אין 1940 -- 12,000 
יידן) איז געװאָרן אַרױסגעטריבן די גאַנצע יידישע באַפעלקערונג און 
זי איז געװאָרן איײינגעשפּאַרט אין אַ געטאָ הינטער דער שטאָט. די 
יידישע דירות זענען געװאָרן פאַרנומען דורך דייטשן, װאָס מ'האָט אַהין 
געבראַכט פון האַמבורג און אַנדערע שטעט אין דייטשלאַנד. בלוטיקע 
פּאַגראָמען זענען אויך פאָרגעקומען אין נאָוי-סאָנטש, טאַרנאָוו, קראָקע, 
ראַדאָם און וואַרשע. 

אין די מזרח-געביטן זענען אויסער די פּאָגראָמען, וועגן װאָס מיר 
האָבן באַריכטעט אין פריערדיקן קאַפּיטל, פאָרגעקומען פּאָגראָמען 
אין נאָװאָגרודעק (אין 1921 --- 2,405 יידן), מיט 2,500 קרבנות: אין 
װאָלאָזשין (אין 1921 -- 1,424 יידן), מיט 1,800 קרבנות; אין קוידאַ- 
נאָוו, מיט קרוב 4,000 קרבנות. אין מיר זענען בעת דעם פּאָגראָם גע- 
פאַלן ביי 2,000 יידן. פון מאָלאָדעטענאַ זאָל האָבן געװאָרן אַרױסגע- 
טריבן און אױיסגעראָטן די גאַנצע יידישע באַפעלקערונג. די שטאָט 
איז איצט איידן-ריין". 

נאָך די גרויסע פּאָגראָמען אין ווילנע זענען דאָרט נאָר געבליבן ביי 
0 יידן. אין אַ ריי קלענערע שטעטלעך פון יענער געגנט איז 
די גאַנצע יידישע באַפעלקערונג געװאָרן אויסגעמאַרדעט. דאָס ביסל 
לעבן-געבליבענע יידן האָט מען פאַרשפּאַרט אין געטאָס, אין דריי 
פּונקטן, און די יידן לעבן אין שרעקלעכע באַדינגונגען. ס'זענען אויך 
פאָרגעקומען פּאָגראָמען איבער פּאָליאַקן מצד ליטווינער, מיט פיל 
הונדערטער קרבנות. אויך די פּאָגראָמען איבער יידן זענען אין וויל- 
נער געגנט געװאָרן דורכגעפירט דורך ליטווינער. 

מוראדיק-שוידערלעכע ידיעות וועגן גאַזדעקזעקוציעס איבער יידן 
זענען אָנגעקומען קיין לאָנדאָן, אין יולי 1942 לויט די אינפאָרמאַציעס, 
װאָס ס'האָט באַקומען דער פאַרטרעטער פון ,בונד" אין פּױלישן נאַציאָ- 
נאַל-ראַט, ש. זיגלבוים, און װאָס ווערן באַשטעטיקט פון דער פּוילישער 
רעגירונג, האָבן די גאַזדעקזעקוציעס קעגן יידן זיך אָנגעהויבן אין סוף 

1, די עקזעקוציעס קומען בעיקר פאָר אין די אַנעקסירטע מערב- 
געביטן, מיר נעמען אַרױס פון דאָזיקן באַריכט די ויכטיקסטע 
פּרטים, 

אין אָקטאָבער 1941 איז די גאַנצע יידישע באַפעלקערונג פון 
קאַנינער פּאָװיאַט, אַן ערך 2,000 מענטשן, געװאָרן צענויפגעטריבן אין 
זאַגאָראָוז. פאַרן אָנקומען אין זאַגאָראָוו האָט יעדער ייד געמווט באַ- 
צאָלן 4 רייך-מאַרק, אַ קאָפּישטײער, און דורכגיין אַ מעדיצינישע אונ- 
טערזוכונג. דער מעדיצינישער עקזאַמען האָט אַרומגענומען אַלע מע- 
נער אין עלטער פון 14 ביז 60 יאָר און אַלע פרויען פון 14 ביז 50 יאָר 
און געהאַט כלומרשט פאַר אַן אויפגאַבע פעסטצושטעלן די אַרבעט- 
פעאיקייט פון יעדן איינעם. ערשט נאָך דער דאָזיקער מעדיצינישער 
פּראָצעדור איז פאָרגעקומען דאָס אייגנטלעכע אַרױסשיקן פון די יידן. 
די יידן פלעגט מען אַרויספירן אויף לאַסט-אױטאָס אין טראַנספּאָרטן 
| צו 60 פּערזאָן,. יעדער האָט געהאַט רעכט מיטצונעמען מיט זיך בלויז 
אַ פּעקל פון איין קילאָ. 

זייער רייזע פלעגט זיך ענדיקן ביזן קאַזשימיעזשער וועלדל אין 
דער געגנט פון זאַגאָראָוו. דאָרט פלעגט מען די יידן אַרױסזעצן און 
זיי אַריינפירן אין װאַלד. פון דעם מאָמענט אָן פלעגט מען פון די 
יידן נישט הערן און יעדער שפּור פון זיי פלעגט פאַרשווינדן. אַלע 
זוכענישן דורך בריוו אָדער דורך ספּעציעל אַרױסגעשיקטע מענטשן, 
סיי אין רייך און סיי אין דעם געביט פון דעם גענעראַל גאָווערנעמענט, 
האָבן נישט געגעבן קיין שום רעזולטאַטן. אינמיטן פון דעצעמבער 
זענען ענלעכע אַרויסשיקונגען אויך פאָרגעקומען אין קאָלאָיר פּאָװיאַט 
(קרייז). 

פון קרייז קאָלאָ האָט מען אַרויסגעפירט די גאַנצע יידישע באַפעל- 
קערונג פון קאָלאָ (2,000 נפשות), פון דאָמביע אויפן נאַרעוו (1,000 
נפשות): אַ ביסל שפּעטער, אין אָנהייב יאַנואַר 1942, --- פיל יידן פון 
קלאָדאווע (46 פּערזאָן דעם 2טן און 4טן יאַנואַר), פון איזשביצע קוד- 
יאַווסק (45 פּערזאָן דעם 6טן און פטן יאַנואַר), פון בוגיי (16 פּערזאָן 
דעם פטן יאַנואַר). אָנהייבנדיק פון 15טן יאַנואַר, האָבן אָנגעהױיבן 
אָנקומען קיין כעלמנע גרופּן ;אַרױסגעשיקטע" פון לאָדזשער געטאָ. 

די ערשטע גרופּע איז באַשטאַנען פון 750 משפּחות, אַן ערך 
0 נפשות. אויף אַזאַ אופן זענען טויזנטער און טויזנטער אַדורך 
דורך כעלמנע יידן פון פאַרשידענעם עלטער, מענער און פרויען, זקנים 
אוז זייג-קינדער, געזונטע און קראַנקע. דאָס דאָרף כעלמנע איז 12 

קילאָמעטער פון קאָלאָ אויפן וועג צו דאָמביע אויפן נאַרעװ. ספּעציעל 
האָט מען די ,אַרױסגעשיקטע? נישט אינפאָרמירט וועגן דעם, ווהין 
מען פירט זיי און צוליב װאָס. פּריװאַט אָבער האָבן די דייטשן פאַר- 
שפּרײט צװישן זייערע קרבנות פאַרשידענע ווערסיעס: אין כעלמנע 
ועט באַשאַפן וערן אַ יידישער צענטער פאַר דעם גאַנצן פּאָװיאַט, אַז 
דאָס איז בלויז אַן עטאַפּ פון דעם פּלאַן צו באַזעצן אַלע יידן אַרום פּינסק, 
אָדער אין גאַליציע, אאַז"וו. ס'איז אָבער נישטאָ קיין שום ספק, אַז 
די דייטשע זשאַנדאַרמעריע האָט געוווסט וועגן דעם אמתן ציל, 

אַלע אַרױסגעשיקטע אין כעלמנע זענען פאַרשווונדן געװאָרן. ‏ עס 
זענען בלויז געווען קלאַנגען, אַז מען האַלט זיי אין אַן אָרטיקן שלאָס, 
און אַז פון דאָרט פירט מען זיי אַרױס פּאַרטיעסװייז אין די שכנותדיקע 
לובראדזקער וועלדער און אַז דאָרט דערהרגעט מען זיי. ‏ נישט געקוקט 
אָבער דערויף, װאָס די דייטשן האָבן די גאַנצע זאַך צוגעגרייט מיט אַלע 
איינצלהייטן און זער זאָרגפעלטיק קאָאָרדינירט די אַקציע, נישט גע" 
קוקט אויף זייער שטרענגסטער קאָנספּיראַציע --- זענען אָבער איצט 
באַקאַנט געװאָרן אַלע פּרטים, 

די אָנגעקומענע פּאַרטיעס פלעגן װערן קודם-כל אַריינגעפירט אין 
קלויסטער פון כעלמנע. דאָרט פלעגן די יידן אַנידערלײגן זייער 
באַגאַזש. נאָך דעם פלעגט מען זי אַװעקפירן אין שלאָס אַרײן. 

די אָנגעקומענע פלעגט מען, בדרך-כלל, טראַקטירן זער העפלעך 
און מילד. מ'פלעגט זיי העלפן אַראָפּגײן פון װאָגן אאַזיוו. אַ ספּע- 
ציעלע סימפּאַטיע פלעגט דערוועקן צו זיך אַן עלטערער דייטש אין 
ציווילע קליידונג (אַן ערך 60 יאָר אַלט). די יידן פלעגט מען אַרײנ- 
פירן אין אַ גרויסער שאָפּע, װאָס איז געווען אויסגעלייגט מיט לייטערס, 
וי אַ באָד. פון דער דאָזיקער שאָפּע האָבן אַראָפּגעפירט שטיגן צו אַן 
אונטערערדישן קאָרידאָר, װאָס האָט געהאַט ביי די זייטן אַ ריי קעלערן. 
אין איינעם פון די דאָזיקע קעלערן פלעגט דער דאָזיקער דייטש, וועל- 
כער איז, װי ס'האָט זיך אַרױסגעװיזן, געווען אַן אָפיציר פון די ס.-ס., 
האַלטן אַ רעדע צו די געבראַכטע יידן. 

ער פלעגט זי אָנזאָגן, אַז דער גאַנצער טראַנספּאָרט װעט װערן 
אַריבערגעשיקט אין געטאָ אין לאָדזש, אַז די מענער װעלן ווערן באַ- 
שעפטיקט אין די פאַבריקן, אין מלאָכה און האַנדל, די פרויען װעלן 
קריגן אַרבּעט אין הויז-װירטשאַפט, די קינדער װעט מען שיקן אין 
שולן. אָבער איידער זיי פאָרן אַהין, מוזן זיי זיך. אויסבאָדן אין דער 
אָרטיקער באָד; דורכגיין אַ דעזינפעקציע, און אויך לאָזן דעזינפעקצירן 

זייערע בגדים. נאָך דער דאָזיקער רעדע פלעגט מען זיי הייסן אויס- 
טאָן, די פרויען ביז די העמדער, די מענער ביז די העמדער און גאַט- 
קעס. די פּערזענלעכע דאָקומענטן, די קאָסטבאַרע חפצים, דאָס געלט, 
האָט מען זיי געהייסן אָפּגעבן, כדי זיי זאָלן נישט קאַליע ווערן. ענדלעך 
פלעגט מען אַלעמען דורך די דערמאָנטע שטיגן אַראָפּפירן אונטן אין 
דער ;,באָד"; פאַקטיש אָבער, דורך אַ פּראָסטיקן קאָרידאָר, צו דער 
ראַמפּע. דאָרט פלעגט זיך מיט אַמאָל דאָס פאַרהאַלטן פון די דייטשן 
ענדערן. מיט בייטשן און מיט הענטלעך פון די ביקסן פלעגט מען די 
יידן אַרײינטרײבן אין אַן עקזעקוציע-אויטאָ. ס'פלעגן זיך דערביי אָפּ- 
שפּילן בילדער פון שרעקלעכער פאַרצווייפלונג און פון אוממענטשלעכן 
שרעק. יידן פלעגן הויך אויפן קול דאַװענען. דער אױטאָ {עס זענען 
געווען צוויי אַזעלכע) איז געווען אַ גרויסער, גרויער לאַסט-װאָגן. 

די הינטערשטע טיר פלעגט זיך פאַרריגלען הערמעטיש. אינע- 
װײיניק אין דעם װאָגן זענען די ווענטלעך געווען באַדעקט מיט בלעך, 
די פּאָדלאָגע איז געווען אויסגעלייגט מיט לייטערס, אונטער וועלכע 
ס'זענען געווען רערן-עפענונגען, אַן ערך 15 סענטימעטער די גרייס, 
באַדעקטע מיט שאַטקע-דראָט. די דאָזיקע רערן זענען געווען אַ טייל 
פון דעם גאַזיאַפּאַראַט, וועלכער האָט זיך געפונען אין שפּיץ פון אױיטאָ 
און געװאָרן רעגולירט דורך די שאָפערן. נאָך דעם װי די קרבנות 
פלעגן אַרײנגעשטופּט װוערן אין װאָגן און ער איז הערמעטיש פאַרמאַכט 
געװאָרן, פלעגט דער אױיטאָ אָפּפאָרן צום װאַלד, אַן ערך 7 קילאָמעטער 
אין דער ריכטונג צו קאָלאָ. די רייזע פלעגט דויערן 15 מינוט. 

לינקס פון שאָסע, אַ צוויי הונדערט טריט פון וועג, איז געווען דאָס 
עקזעקוציע-פעלד, אַרומגערינגלט מיט זשאַנדאַרן מיט מאַשין-פּיסטאָ- 
לעטן. אין אַ גראָדן ווינקל צו דער דאָזיקער פּאָליאַנע, האָט זיך גע- 
פונען אַ גרוב, פינף מעטער טיף, אַ מעטער לאַנג און אַ האַלבן מעטער 
ברייט. אויף דעם דאָזיקן פּלאַץ זענען געװען אַן ערך 230 דייטשן 
(זשאַנדאַרן, מיט ציווילע) און פון 20 ביז 50 יידישע מקברים, אויס- 
געטוענע נאַקעט, בלויז אין העמדער. דער אױטאָ פלעגט זיך אָפּשטעלן 
אַן ערך 100 מעטער פון קבר. דער שאָפער איז גלייכצייטיק געווען דער 
הענקער: ער פלעגט עפענען דעם גאַז-אַפּאַראַט און אַליין פאַרלאָזן דעם 
אױטאָ, | 

ביידע שאָפערן זענען געווען ס.-ס.-לייט אין מונדירן. פון אױיטאָ 
פלעגן זיך אָנהייבן הערן דערשטיקטע קולות און קלעפּ אין די ווענט, 
אָבער נאָך אַ פערטל שעה פלעגט וװערן שטיל. דעמאָלט פלעגט דער 

שאָפער אַריין אין דער קאַבינע פון אויטאָ-פירער און, אָנצינדנדיק אַ 
לעמפּל, אַרײנקוקן דורך די שויב אינעוייניק, אין דעם גאַז-װאָגן 
נאָך דעם װי ער פלעגט פעסטשטעלן, אַז די קרבנות זענען שוין טויט, 
פלעגט ער צופאָרן מיטן װאָגן נענטער צו דעם קבר, 


דער אויסזען פונעם װאָגן אינעװייניק איז געווען אַ שרעקלעכער. 
הגם די דערמאָרדעטע פלעגן אויסזען וי איינגעשלאָפּענע, אָבער אַלע 
פלעגן זיי זיין אויסגעשמירט מיט קויט, װאַרשײנלעך צוליב דער וויר- 
קונג פון גאַז און פון ווילדן שרעק. דאָס באַגראָבן אַליין איז אויך 
געווען אומגעהייער ברוטאַל, 


צוויי ציווילע דייטשן פלעגן נאָך אַמאָל קאָנטראָלירן יעדן מת, כדי 
צוצונעמען די לעצטע וװוערטזאַכן. זיי פלעגן אַראָפּרײסן רינגעלעך פון 
די הענט, קייטעלעך פון די העלזער, אויסרייסן מיט אַ צװאַנג די גיל- 
דערנע ציין פון מויל. זיי פלעגן אונטערזוכן, צי ס'זענען נישטאָ קיין 
באַהאַלטענע װערטזאַכן אין די שטאַנגיקישקעס פון די מענער און אין 
די סעקסועלע אָרגאַנען פון די פרויען. די געשענדעטע און באַרויבטע 
קערפּערס פלעגט מען נאָך דעם אויסלייגן אין אַ ריי פון דער גרוב אונ- 
טער די אָנווייזונגען פון דעם ס.-ס.-מאַן, וועלכער פלעגט דיריגירן מיט 
אַ סאָסנע-צווייג אין האַנט. דער קאָפּ פון איינעם פלעגט זיך געפינען 
צופוסנס פון דעם צוייטן. אין די פרייע ערטער פלעגט מען לייגן 
קינדער. אַזאַ שיכט פלעגט ציילן אַן ערך 200 הרוגים. נאָך דעם וי 
מ'פלעגט זיי פאַרשיטן, פלעגט מען לייגן אויף דעם אַ צווייטן שיכט, 


פון מיטן יאַנואַר פלעגט מען אַזאַ שיכט באַשיטן אויך מיט כלאָרק, 
כדי צו פאַרטרייבן דעם שרעקלעכן ריח. טעגלעך פלעגט מען אויף 
דעם אופן באַגראָבן פון 6 ביז 8 אוױיטאָ-טראַנספּאָרטן. נאָך אַ גרינט- 
לעכער רייניקונג פלעגט דער אױטאָ אָפּפאָרן. דער לובראדזשער 
װאַלד איז די גאַנצע צייט געווען געדיכט באַזעצט מיט זשאַנדאַרן, 
אַזױ אַז די איינציקע עדות פון די עקזעקוציעס זענען געווען די אומ- 
גליקלעכע מקברים. זיי האָט מען געהאַלטן אין די קעלערס פון דעם 
דערמאָנטן שלאָס. 7 אין דער פרי פלעגן זיי באַקומען ביטערע, לעב- 
לעכע קאַװע און טרוקן ברויט, װאָס מ'האָ טאַרויסגענומען פון די פּעקלעך, 
וועלכע די יידן האָבן געבראַכט מיט זיך. נאָכן אָנבייסן פלעגט מען 
עפענען די טירן פון דעם קעלער, וועלכער איז געווען פאַרשלאָסן אויף 
דריי שלעסער, און אַן אָפיציר פון די ס.-ס. פלעגט באַפוילן: ,יודען, 
ראַוס!?, 

דער אָפיציר פלעגט קיינמאָל אַלין נישט אַריין אין קעלער, 
מורא האָבנדיק, אַפּנים, פאַר אַקטן פון פאַרצווייפלונג. נאָך דעם וי 
מען פלעגט נאָך אַמאָל און נאָך אַמאָל פעסטשטעלן זייער צאָל, פלעגט 
מען זיי אויפן הויף אַרײנשטופּן אין אַן אויטאָ און אַוועקפירן צום עקזע" 
קוציע-פּלאַץ,. דאָרט פלעגט די אַרבעט דויערן פון האַלב ניין אין דער 
פרי ביז דעם מיטאָג, אַ זייגער 12 ביז 12. אויף מיטאָג פלעגן זי 
וידער באַקומען ביטערע, קאַלטע קאַװע און פאַרפרוירען ברויט, אָבער 
די 8 מקברים, וועלכע זענען געווען פאַרנומען אונטן אין גרוב, האָבן 
נישט געטאָרט אַרױס פון דאָרטן אויף מיטאָג. זיי פלעגן דאָרט גופא 
באַקומען בלויז קאַװע. די דאָזיקע אַכט פלעגן באַקומען אַ באַפעל 
זיך צו לייגן אין קבר מיטן פּנים צו די מתים, און איינער פון די ס,-ס - 
מענער פלעגט זיי אַדורכלעכערן די קעפּ מיט אַ מאַשין-פּיסטאָלעט, 

די איבערגעבליבענע פלעגן פאַרשיטן דעם קבר און אַרום 7 אַ 
זייגער זיך אומקערן צום קעלער. אַמאָל פלעגט אָבער טרעפן (למשל, 
ביים באַגראָבן די גרויסע טראַנספּאָרטן פון לאָדזש), אַז זיי פלעגן אַר- 
בעטן ביז שפּעט אין דער נאַכט אַרײן ביי רעפּלעקטאָרן. אָן דעם 
מינדסטן איבערבייס פלעגן זיי זיך אומקערן צוריק אַהײים, געהיט דורך 
זשאַנדאַרן פון די ס.-ס -ניקעס, מיט װאָפן אין האַנט גרייט צום שאָס. 
ביי סימנים פון אויסשעפּונג ביי דער אַרבעט, פלעגט מען גלייך אויפן 
אָרט באַשטראָפּט ווערן מיטן טויט אָדער מיט שמיץ אויפן נאַקעטן לייב. 
נישט איין מאָל פלעגט זיך טרעפן, אַז זיי האָבן געמוזט אַליין באַגראָבן 
זייערע נאָענטסטע. 

דעם 12טן יאַנואַר האָט פּאַסירט, אַז אַ זייג-קינד, איינגעוויקלט 
אין קישנס, איז ניצול געװאָרן פון די גאַזן. מ'האָט דאָס קינד תיכף 
דערהרגעט מיט אַ מאַשין-פּיסטאָלעט. אויף צו מאָרגנס, דעם 14טן 
יאַנואַר, האָט געטראָפן, אַז דורך אַ צופאַל האָט דער דייטש, װאָס איז 
געווען באַשטימט צו רייניקן אינעװוייניק דעם גאַזיװאָגן, אים נישט 
פאַרלאָזן באַצײיטנס. מ'האָט אים אָבער פון דאָרט שוין נישט אַרױס- 
געלאָזט, נישט געקוקט אויף זיינע פאַרצווייפלטע קולות. מ'האָט אים 
בלויז באַגראָבן באַזונדער. מעגלעך, אַז אויף אַזאַ אופן, האָט מען 
באַוואוסטזיניק באַזײטיקט אַן עדות. 

די מקברים זענען געווען זיכער, אַז מ'וועט זיי אַלעמען ליקווי- 
דירן. אין דעם דאָזיקן קעלער פון די מקברים, אין דער פינצטער, 
אין קעלט און אין געשטאַנק, האָט געהערשט אַ שרעקלעכע שטימונג, אַ 
שטיקנדיקער געוויין אויפן קול, אַ פאַרצווייפלונג און אַ הילפלאָזער כעס. 

די וועכטער פלעגן דערצו נאָך צווינגען זיי צו זינגען און צו כאָראַלע 
רעציטאַציעס, װי: /מיר, יידן, דאַנקען אַדאָלף היטלערן פאַר דעם עסן", 


אאַז"וו. אומצייליקע מאָל פלעגן זיי פּרובירן אַנטלויפן; אויסהאַקן די 


פענצטער, און קודם-כל פּרובירן צו וויסן געבן יי אויסערלעכער 
וועלט, װאָס ס'קומט פאָר אין כעלמנע. : 


בריוו פלעגט מען אַרײנװאַרפן אין אויוון, אַרױסװאַרפן פון אױיטאָ 
אאַז"וו. סוף-כל-סוף איז דריי מקברים געלונגען צו אַנטלויפן, און פון 
זיי שטאַמט די באַשרײבונג. די אַרומיקע פּוילישע באַפעלקערונג האָט 
אַרױסגעװיזן אַ סך האַרץ צו די אַנטלאָפענע און זיי פיל געהאָלפן,. די 
פּאָליאַקן פאַרשטייען, אַז דער זעלביקער שוידערלעכער גורל קאָן אויך 
זיי טרעפן, און זאָגן: ;אין בעלגיע שעכט מען יידן און ציגיינער. וען 
מ'וועט מיט זיי ענדיקן, װעט מען זיך נעמען צו אונז". אַ גרופּע פון 
צוויי טויזנט ציגיינער האָט מען געבראַכט פון לאָדזשער געטאָ. מ'האָט 
זי אַלע אויסגעמאָרדעט צװוישן דעם 2טן און פטן יאַנואַר. מ'האָט זי 
נישט באַראַבעװעט נאָכן טויט און גלייך באַגראָבן ‏ עס איז פאַראַן 
אַ באַרעכטיקטע השערה, אַז אין דער אמתן זענען דאָס געווען נישט 
ציגיינער, נאָר פּאָליטישע אַרעסטירטע פון יוגאָסלאַװיע, וועלכע מ'האָט 
אויף אַזאַ אופן באַגראָבן אין כעלמנע. 


אַ בריוו פון װאַרשע, פאַרעפנטלעכט אין אָקטאָבער-נומער ,אונ- 
זער צייט", באַשטעטיקט די דאָזיקע שוידערלעכע ידיעות. ;אין קוט- 
נער ראַיאָן איז די יידישע באַפעלקערונג אין אַ גאַנצער ריי שטעטלעך 
געװאָרן אויסגעסמט מיט גאַזן. אויף אַ שרעקלעכן אופן פלעגט מען 
אַרײנפּאַקן מענטשן אין הערמעטיש-פאַרמאַכטע אױטאָמאָבילן, וועלכע 
זענען געװאָרן פאַרואַנדלט אין גאַזדקאַמערן, פּאַרטיעסװײיז צו 50 
מענטשן, גאַנצע משפּחות צוזאַמען, אינגאַנצן נאַקעט. נאָך 15 מינוט 
פלעגט שוין אין די אױיטאָמאָבילן קיינער מער נישט לעבן. מען פלעגט 
צווינגען די, וועלכע זענען געווען באַשטימט פאַרסמט צו ווערן אין די 
ווייטערדיקע פּאַרטיעס, צו באַגראָבן די פאַרסמטע אין ברודער-קברים". 

עטלעכע בריוו פון פּױלן אילוסטרירן די פּאָגראָם-שטימונג צװוישן 
דער יידישער באַפעלקערונג איז צוזאַמענהאַנג מיט דער כװאַליע פון 
בלוטיקע פּאָגראָמען און עקזעקוציעס, 

איין בריוו איז געשריבן סוף פעברואַר ה"י פון אַ משפּחה אין 
זשיכלין (ביי קוטנע), װאָס לעבט נישט מער. דער באַריכטגעבער 
אין אָקטאָבער-נומער / אונזער צייט? דערציילט, אַז ,דער בריוו איז 

געשריבן צו אַ משפּחה אין אונזער שטאָט, װאָס. מיר קענען אויך. 
אַזעלכע בריוו קומען אָן אַ סך". : 

,טייערע בראָניע! מיין האַנט טרייסלט זיך, איך קאָן נישט שרייבן. 
ביי אונז איז זער שלעכט, אונזערע מינוטן זענען געציילטע. גאָט אַליין 
ווייס, צי מיר װעלן זיך ווען עס איז נאָך זען. איך שרייב און איך וויין, 
און מיינע קינדער וויינען פאַרצווייפלט, --- עס ווילט זיך אַזױ לעבף 
מיר אַלע געזעגענען אייך אַלעמען . . . איך האָב דעם ברייוו פון 
האַניען און פון האַלען נישט באַקומען. אַלזאָ, דו, מיין בראָניע, שרייב 
צו זיי און געזעגן זיך מיט זיי אין אונזער נאָמען. מיר שיקן אייך איבער 
קושן. שרייב גלייך,. ‏ אפשר װעלן מיר נאָך אייער בריוו באַקומען 
אויב איר וועט גלייך נישט באַקומען פון אונז קיין ענטפער, איז אַ סימן, 
אַז מיר זענען שוין נישטאָ?, 

אין אַ בריוו פון אַ מיטל-גרויסער שטאָט אין לובלינער געגנט 
פון 20טן אַפּריל 1942, װאָס איז אָנגעקומען צו דער אַמעריקאַנער דע- 
לעגאַציע פון פּועלי ציון - התאַחדות, שרייבט דער באַריכטגעבער: 
,ה' כליון (פאַרניכטונג), דער זעלביקער, וועמען דו האָסט קענען גע- 
לערנט ביי חיים נחמן אין נעמיראָוו (אַלוזיע אויף חיים נחמן ביאַליק 
און זיין ,משא נמירוב" וועגן די פּאָגראָמען אין 1905), האָט מיך 
באַזוכט. איך האָב מיין האַלב געזונט פאַרלוירן" (אַ העלפט יידן אויס- 
געמאָרדעט אין דער שטאָט). : 

;אויך פון לאָדזשש וערן סיסטעמאַטיש אַרויסגעפירט טויזנטער 
משפּחות -- גיט איבער דער שוין-ציטירטער באַריכט אין ,אונזער 
צייט? -- און יעדער שפּור פון זיי ווערט פאַרלוירן. זיי ווערן פאַר- 
סמט מיט גאַז". לוט פּוילישע רעגירונגס-ידיעות, זענען געװאָרן 
אַרויסגעפירט פון לאָדזש צו די גאַזדעקזעקוציעס ביי 35,000 יידן, און 
קרוב 5,000 יידן פון די שטעט אין קוטנער געגנט. | 

לויט דער שװועדישער ,סװוענסקאַ דאַגבלאַדעט" (פון אױיגוסט 
ד"י), זאָלן די נאַציס האָבן באַשלאָסן צו דעפּאָרטירן אַלע יידן פון די 
מערב-געביטן. עס װערן אויך צוגעגרייט נייע מאַסן-דעפּאָרטאַציעס 
פון פּאָליאַקן, : 

אָבער אויך די לאַגע פון די לעבן-איבערגעבליבענע יידן אין לאָדזש 
איז זער אַ שװוערע. ;לאָדזש איז איין גרויסער קאָנצענטראַציע- 
לאַגער -- גיט איבער דער ציטירטער באַריכט, --- ווו יידן, הערמעטיש 
אָפּגעשניטן פון דער וועלט און פון דער רעשט פון דער שטאָט, שטאַרבן 
אויס אויף אַ שרעקלעכן אופן". 

לויט פּוילישע אינפאָרמאַציעס, זענען אויך געװאָרן אומגעבראַכט 
ביי 12,000 יידן, װאָס מ'האָט דעפּאָרטירט פון מערב-אייראָפּע קיין פּוילן. 
אַ גרויסע צאָל יידן פון האַמבורג, װאָס איז געװאָרן טראַנספּאָרטירט קיין 
מינסק, איז דאָרט געװאָרן דערשאָסן. גלייכצייטיק קומט אַ ידיעה, 
אַז אַ צאָל יידן, װאָס מ'האָט פאַרשיקט פון פּױלן קיין האַמבורג אויף 
צװאַנגס-אַרבעט, איז דאָרט געװאָרן געטויט מיט גאַז (;,פּוױליש פאָרט- 
נייטלי ריוויו" נומ' 47 פון 1טן יולי 1942). 

די לעצטע ידיעות פון ואַרשע, וי פון דער גאַנצער גענעראַל- 
גובערניע, זענען פול מיט שוידער און שרעק. די נאַציס האָבן אָנגע- 
הויבן אַ שאַרפערן קורס אין דער ריכטונג פון פאַרניכטן און אויס- 
װאָרצלען די יידישע באַפעלקערונג. הימלערס וויזיט אין דער גענעראַל- 
גובערניע אין פרילינג היי-יאָר איז געווען דער שטויס צום דאָזיקן 
פאַרשאַרפטן קורס. הימלערס הויפּט - אינסטרוקציעס צו דער נאַצי- 
אַדמיניסטראַציע פון ג.-ג. זאָלן האָבן געווען: 


1) די ליקװידאַציע פון די פּוילישע אומלעגאַלע אָרגאַניזאַציעס; 

2) די ליקוידירונג פון די געטאָס; 

2) דאָס פאַרניכטן דעם אומלעגאַלן האַנדל; 

4 דאָס צושטעלן אַ ווייטערן מיליאָן אַרבעטער קיין דייטשלאַנד, * 

די ,קראַקאַוער צייטונג" האָט דערקלערט, אַז ,ס'איז דאָ אַ 
תיכפדיקע דרינגלעכקייט אָפּצורײניקן די גענעראַל-גובערניע און די 
שכנותדיקע טעריטאָריעס פון די יידן", 8 

די נאַציס האָבן אָנגעהויבן מאַסן-דעפּאָרטאַציעס פון יידן נישט 
נאָר אין די מזרח-געביטן, נאָר אויך קיין דייטשלאַנד (זע זייט 220). 
אויך די אַרבעטס-לאַגערן אין פּוילן גופא װערן כסדר פאַרגרעסערט. 
;די לאַגערן פון צװאַנגס-אַרבעט פאַרשלינגען טויזנטער קרבנות -- 
דערציילט דער שוין ציטירטער באַריכט אין ;אונזער צייט", --- און די, 
װאָס קומען צוריק נאָך אייניקע מאָנאַטן אַהיײם, זענען קראַנקע, פאַרענ- 
דיקטע מענטשן". אין װאַרשע גופא װאַקסט מוראדיק די שטערב- 
לעכקייט. ,מענטשן װוערן געשװאָלן פון הונגער, טיפוס און שווינד. 
זוכט". די שטערבלעכקייט פון יידן אין 1942 איז געװאַקסן מיט 50 


* ,,פּאָליש פֿאַרטנײטלי ריוויוי' נומ' 47 פֿון 1טן יולי 1942. 
** לויט דער לאָנדאָנער ,,סיטי ענד איסט לאָנדאָן אַבסערװער" פֿון 10טן יולי 
2, 

אַ גרופע פאַרהונגערטע קינדער אין ואַרשעווער געטאָ 


פּראָצענט אין פאַרגלייך מיט 1941. אָבער ;אַמערגסטן איז, װאָס קיי- 
נער אין די געטאָס איז נישט זיכער מיטן לעבן. אין אַ סך שטעט 
קומען פאָר פון צייט צו צייט מאַסן-דערשיסונגען פון יידן אָן אונטער- 
שייד פון געשלעכט און עלטער און אָן וועלכע עס איז ניט סיבות. פאַר 
פאַרלאָזן דעם באַשטימטן פאַר אים אָרט, װו ער דאַרף װווינען, דראָט 
דעם יידן טויט-שטראָף, װאָס װערט אויסגעפירט תיכף אויפן אָרט, 
אַפילו אָן אַ וועלכן נישט איז געריכט". אַ ידיעה פון סעפּטעמבער ה"י 
גיט איבער, אַז אין פּעטרקאָוו זענען געװאָרן דערשאָסן 9 יידן פאַר פאַר- 
לאָזן די געטאָ. : 

די נאַציס האָבן געװאָלט צווינגען די װאַרשעװער קהילה-פאַרװאַל- 
טונג, זי זאָל צושטעלן רשימות פון 100,000 יידן, װאָס זאָלן ווערן דע- 
פּאָרטירט פון װאַרשע. דער ענטפער איז געווען --- דער זעלבסטמאָרד 
פון קהילה-פאָרזיצער טשערניאַקאָװו און 3 אַנדערע מיטגלידער פון 
קהילה-ראַט, נאָכן פּייניקן זי 3 טעג. די קהילה-פאַרװאַלטונג האָט 
רעזיגנירט, און דער דייטשער דיסטריקט-שעף האָט באַשטימט אַן 
אייגענע אַדמיניסטראַציע איבערן געטאָ, אונטער דער לייטונג פון נאַצי- 
זשורנאַליסט שטיינפורט. די יידישע פּאָליצײ איז געװאָרן פונאַנדער- 
געלאָזן, און ליטווישע און אוקראַינישע פּאָליצײ, אונטער דער לייטונג 

פון נאַצי- קאָמיסאַרן, האָבן גענומען ,מאַכן אָרדענונג? אין געטאָ. די 
יידן איז געװאָרן פאַרבאָטן צו פאַרלאָזן זייערע וווינונגען, אויסער 
צווישן 9 און 11 אין דער פרי און 3--5 בײטאָג, אונטער דער דראָונג 
פון װערן דערשאָסן, 

פון די מאַסן דעפּאָרטירטע װערן פיל דערשאָסן אין װעג. פון 


די דעפּאָרטירטע קומען נישט אָן קיין בריוו דאָס האָט נאָך מער פאַר- 1 


שטאַרקט די מורא פון די יעניקע, װאָס ווערן געכאַפּט אויף ווערן אַרױס- 
געשיקט. אין װאַרשעװער געטאָ זענען פאָרגעקומען פיל זעלבסט- 
מאָרדן, זאָגאַר פון גאַנצע משפּחות. די חסידישע רביים און רבנים 
האָבן אַרױסגעלאָזן אַן אויפרוף, אַז די יידן זאָלן נישט אַרײנפאַלן אין 
פאַרצווייפלונג און ווייטער מוטיק אויפהאַלטן דעם קיום פון יידישן 
פאָלק. לוט דער ,קראַקאַוער צייטונג", האָבן די יידישע דאַקטוירים 
אין געטאָ באַקומען אַ באַפעל נישט אַרױסצוגעבן מער קיין סערטי- 
פיקאַטן, אַז מ'איז אומפעאיק צו שװוערער, פיזישער אַרבעט. ;די 
יידישע דאָקטוירים גיבן אַרױס פאַלשע סערטיפיקאַטן -- דערקלערט 
די צייטונג, כדי צו ראַטעװען יידן פון אַרױסגעשיקט ווערן קיין דייטש- 
לאַנד אויף שווערער אַרבעט?. 

ס'איז נישט קלאָר, װי גרויס ס'איז די צאָל דעפּאָרטירטע יידן. 
לוט געוויסע ידיעות פון איט"אַ, זאָל זייער צאָל דערגרייכן 300,000, 
ווען אַפילו מיר זאָלן אָננעמען, אַז די ידיעות זענען איבערגעטריבן, מוזן 
מיר דאָך אָננעמען, אַז די צאָל דעפּאָרטירטע פון װאַרשע און בכלל פון 
דער גענעראַליגובערניע דערגרייכט אין די הונדערטער טױזנטער. 
אַלע אינטערווענצן פון פּוױפּסט און די קאַטױלישע קרייזן האָבן נישט 
באַװיזן ווייכער צו מאַכן דאָס האַרץ פון די נאַצישע מערדער, 

לוט אַ פּולישן רעגירונג-באַריכט, איז די געסטאַפּאָ באַפאַלן 
ראש-השנה די שולן אין דער געטאָ און פאַרשלעפּט 2,000 יידן אויף 
צװאַנגס-אַרבעט, 

אויפן אָרט פון די דעפּאָרטירטע יידן פון די גרעסערע געטאָס 
שיקן די נאַציס אַריין נייע יידן-טראַנספּאָרטן פון פאַרשידענע לענדער 
אין אײראָפּע און פון די קלענערע יידישע שטעטלעך אין פּוילן. גלייכ- 
צייטיק איז קלאָר די טענדענץ פון אַלץ מער איינשמעלערן דעם שטח 
פון די גרעסערע געטאָס. אַזױ איז געװאָרן פאַרקלענערט די געטאָ 
אין קראַקע. אויך פון װאַרשע זענען איצט געװאָרן אַרױסגעשניטן 
די גאַסן: פּאַנסקע, טװאַרדע, פּראָסטע, שליזקע, שעננע. די יידן מון 
אַלין מאַכן נייע מויערן אַרום די פאַרשמעלערטע געטאָ-גרענעצן און 

זאָגאַר רעמאָנטירן די דורך זיי עוואַקואירטע הייזער, אין וועלכע עס 
ווערן איינגעקװואַרטירט דייטשן פון באָמבאַרדירטע געגנטן. גלייב- 
צייטיק ווערן געשאַפן נייע געטאָס, װי ברזשעזשאַני (מזרח-גאַליצרפ}, 
מיט 12,000 יידן, א"אַ. 

ס'איז שווער צו וויסן, װי גרויס. איז די צאָל אומגעקומענע יידןּ 
אין פּױלן. דער בערלינער ראַדיאָ האָט אָפּגעלײקנט, אַז זייער צאָל זאָל 
באַטרעפן 700,000, װוי ס'איז געװאָרן אָנגעגעבן דורך די יידישע דע- 
פּוטאַטן אין פּוילישן נאַציאָנאַל-ראַט. גלייכצייטיק האָט דער נאַצי- 
ראַדיאָ דערקלערט (אָנהײב יוֹלי 1942), אַז איידן אין פּוילן זענען 
געװאָרן הינגעריכטעט פאַר סאַבאָטאַזש?. די נאַצי-צייטונג אין פּראָג, 
,נויער טאַג* האָט דערקלערט אין אַן עדיטאָריעל, אַז די יידן האָבן זיך 
! פאַרדינט, מ'זאָל זיי ברוטאַל באַהאַנדלען. ,די יידן שטעלן מיט זיך 
- פאָר אַ געפאַר פאַר דער נאַצי-מאַכט, מוזן זיי דערפאַר ווערן באַהאַנדלט 
- וי שונאים". 

די לעצטע רעדעס פון היטלערן און גערינגן (דעם 30טן סעפּטעמ- 
בער און 4טן אָקטאָבער ד"י) זענען פול מיט נייע דראָונגען קעגן יידן. 
;דער אַנטיסעמיטיזם װאַקסט? -- האָט אויסגערופן היטלער. -- ,די 
יידן האָבן אין דייטשלאַנד געלאַכט, ווען איך האָב עפּעס פאָרויסגעזאָגט. 
איך ווייס ניט, צי זיי לאַכן נאָך איצט, אָדער זי האָבן שוין פאַרגעסן צו 
לאַכן, אָבער איך קען זיי פאַרזיכערן, אַז זיי װעלן אומעטום פאַרגעסן 
צו לאַכן". גערינג האָט געשראָקן די דייטשן, אַז ;זיי וועלן ווערן אויס- 
געראָטן פון די יידן", אויב דייטשלאַנד זאָל פּאַרלירן דעם קריג. 

ס'איז קלאָר, װאָס לענגער עס פאַרציט זיך דער קריג, װאָס מער 
היטלער דערווייטערט זיך פון זיין האָפענונג צו קענען בלייבן דער ענד- 
גילטיקער זיגער, -- אַלץ געפערלעכער קען ווערן די לאַגע פון יידן אין 
- אייראָפּע און באַזונדערס אין פּױלן און אין אָקופּירטן רוסלאַנד. היט- 
- לער קען אַמאָל ווירקלעך פאַרװוירקלעכן זיין דראָונג פון לעזן די יידן- 
פראַגע אין אײיראָפּע דורך אױיסראָטן די יידן, . 

די גאַנצע וועלט-עפנטלעכקייט, די נײיטראַלע מלוכות, דער װאַ- 
טיקאַן, דער אינטערנאַציאָנאַלער רויטער קרייץ, אַלע אַנדערע אין באַ- 
טראַכט-קומענדיקע כוחות, דאַרפן ווערן מאָביליזירט אויף ראַטעװען 
די יידן פון אײיראָפּע. ס'איז נישט ריכטיק, אַז מען קען שוין גאָרנישט 
טאָן. דאָך זענען דאָ געוויסע גרענעצן, װאָס אַפילו היטלער האָט מורא 
איבערצוטרעטן. אַ פאַרייניקטע קאַנצענטרירטע יידישע רעטונגס- 
אַקציע אין דער 12טער שעה, באַגלייט מיט רעפּרעסיע-דראָונגען קעגן 

די יידן אין נאַצי - פּױלן 


די דייטשן, װאָס װוינען אין די דעמאָקראַטישע לענדער, קען נאָך פיל 
אױפטאָן. 

גלייכצייטיק מוז ווערן אָנגעהויבן אַ גרויסע שפּייז אַקציע פאַר 
די יידן אין די געטאָס אין זעלביקן פאַרנעם, וי זי ווערט געפירט 
לטובת די גריכן,. אויף דעם געביט האָבן די יידישע פירער אין אַמע- 
ריקע פיל געזינדיקט. עס איז נאָך נישט צו שפּעט צו ראַטע- 
ווען מיליאָנען יידישע לעבנס און דעם יידישן כבוד. 

מיר שטייען אינמיטן פון דער גרעסטער בלוטיקסטער קאַטאַס- 

טראָפע, װאָס דאָס אין פּיין געפּרװוטע יידישע פאָלק האָט ווען עס איז 
דורכגעמאַכט װעט די יידישע פירערשאַפט זיך אָננעמען מיט מוט 
און היסטאָרישער העזה? ועט זי אָנהייבן רעדן און האַנדלען אַזױ, 
וי עס האַנדלען פירער פון אַ פאָלק, װאָס איז באַדראָט מיט פיזישער 
פאַרניכטונג? 

דער זייגער רוקט זיך איף 12. קין סך צייט איז שוין נישט 
געבליבן. 

גדיניץ, 20, 21, 150, 
,גורדוניה", 215, 343, 353. 
,גװאַרדיא", 385, 
,גיכע הילף", 282, 
גלאַװנע, 123, 
גמילת חסדים-קאַסעס, 165. 
גניעוװואשאָװ, 130, 301, 
געבורטן: אין װאַרשע, 56:255; לאָדזש, 
7 לובלין, קראָקע,257, 


געזונט-צושטאַנד: 
4, 

געזעצן: װער איז א יד55,1--57:; עקאָנאַ- 
מישע דיסקרימינאַציע, 57--73; דעגרא- 
דירן די יידן, 73--83; יידישע רעליגיע, 
3--85; ,,רעגולירן" דאָס יידישע לעבן, 
5--89; מזרח"געביטן, 406; מזרח-גאַלי- 
ציע, 19-418; מערב-געביטן, 62, 63, 12, 
3 78, 

געטאָס: װאַרשע, 90--110; לאָדזש, 24, 111 
--14; לובלין, 114--16; קראַקע, 116-- 
8 ראַדאָם, 19:118;: טשענסטאָכאָװ, 
פּעטרקאָװ, 119; אַנדערע, 119--25; ענג- 
שאפט, געטאָס, 96795, 112. 

געלע לאַטע, 73--75, 184, 

גענעראל גאָװערנעמענט (גענעראַל גובער- 
ניע), 20'19, 151--53, 181, 224---26, 398 
--401, 416, 

געסטאַפּאָ, 6, 34, 131, 203, 273, 298, 373, 

גער, 43, 301, 

געריכטן, 107, 

גערינג, הערמאַן, 441. 

גערינגיצירקולאַר, 151--53, 181. 

גערעטעניש, 226, 220, 

גראַבאָװ, 39, 44. 

גראָדנע, 13-412, 

גראָכאָו, פערמע, 177, 49:348, 356, 

גרודזשאָנדז, 22, 300, 

גרושים: אין 1939, 18--29; לובלינער 
רעזערװאַט, 29--33; אין 1940, 34--39; 
אין 42:1941, 39--45; פון דייטשלאנד, 
6 עסטריך, 47; בעלגיע, 48:47; 
האָלאַנד, 48; טשעכיע, 49:48; סלאָװא- 
קיע, 50-49; יוגאָסלאַװיע, 50; פראַנק- 
רייך, 50--53; לוקסעמבורג, 48; און- 
גאַרן, 421; מאַדאַגאַסקאַר, 5453, 

גריצע, 11, 301, 349. 

גרייזער, אַרטור, 18, 185, 384. 

,גרענצבאָטע", 50. 


יידן, 06:205; קינדער, 


= 

דאַװענען בציבור, 306--08, 
דאַכאָװ, 47. 
דאָמבראָװאַ:גורניטשאַ, 19, 301, 334, 
דאַנציק, 21720, 
,דאַנציקער פאָרפּאָסטען", 58, 372, 
דאָקטוירים, 5, 62--65, 174--16, 247, 
דובנע, 411. 
,דויטשעס רעכט", 329, 393. 
,דזשאָינט", 165, 263, 274, 280, 283--88, 

.311 ,97--2 

,דויטשע יוגענט-צייטונג", 305, 

,דויטשע פּאָליצײ", 111, 390. 

,דויטשע צייטונג", 423. 

,דויטשע רונדשאַו", 80, 382, 

,דזשאַינט", 165, 263, 274, 280, 283---88, 
2--97, 311, 

דזשאַלאַשיץ, 44, 123, 211 

דיײיטשלאַנד, 30, 32, 47'46, 58, 62, 

דייטשן און יידן, 80779, 727371. 

דייטשן אין פּױלן, 18, 19, 33, 362. 

דייטשע פּאַליצײ, 143, 392, 

דעמבלין, 123, 

דענטיסטן, 66, 176. 

,דרור", 343, 354, 


ה 

האַוזהאַפער, גענ., 54, 

,;האַיאַס", 298, 

האָלאַנד, 48, 

האמבורג, 220, 438, - 

,האמבורגער פרעמדענבלאט", 255, 

האנטװערקער: געזעצן, 66; פאַרן קריג, 
9+--81; אונטער די נאַציס, 181--99; 
צעכן, 89-88, 190, 

האַנדל: פאַרן קריג, 156, 60-159; אונטער 

די נאציס, 160--68; אין װאַרשע, 61'160, 
23 קרעדיט-קאַאַפּעראַטיװן, 165-- 
6 גאַסן-האַנדל, 64-163; שטייערן, 166- 
7 שמוגל, 167---69, 

האַנצעװיטש, 409, 

הוװער, הערבערט, 296, 

הויז-וועכטער, 197, 

הויך-שולן, 18-317, 

הויף-גערטנדלעך, 236, 

הויף-קאָמיטעטן, 288. 

החלוץ: פאַרן קריג, 2345--46; דער פּעריאָד 
װילנע, 246--48; אונטער די נאַציס, 
248--57; קינדער-דערציונג, 87"286, 337, 
5 לאנדווירטשאפט, פאַך-קורסן, 348 
--52; קולטור-אַרבעט, 352--54; מזרח- 
געביטן, 356; סלאָװאַקײ;. 355; החלוץ, 
דייטשלאנד, 47-46; החלוץ המזרחי, 354; 
מזרח-גאַליציץ, 424, 

היטלער,אַדאָלף, 30, 441, 

היטל-מאַכער, 189, 

היידריך, 396, 

הילפס-טעטיקייט: צאָל שטיצע-נעמער, 263 
--65; א דאַך איבערן קאָפּ, 265--67; 
באַקלײדונג, 267--69; קיכן, 269--14; 
פּסח-שטיצע, 75-274; אינטעליגענץ, 215; 
,טאָז", 276--81; שפּיטעלער, 281--83; 


,צענטאָס", 283--85; קינדער-ווינקלען, 
5--87; זש.ס.ס., 389---92; , דזשאָינט", 
2--96; אנדערע, 296--98, 

הימלער, היינריך, 129, 438, 

,הנוער הציוני", 354, 

העברעישער טעאטער, 340, 

הרוביעשאָװ, 32, 429. 

,השומו הצעיר", 315, 353, 


ך 

װאַדאָװיצע, 42, 

װאַטיקאַן, 270, 440, 

װאַלוטע, 43242, 412, 418, 

װאַלאָזשין, 430. 

װאָלאָמין, 44. 

װאָלבאַום, ד"ר, 63, 

װאָלבראָם, 44, 123. 

װאַלין, 409--11; אוקראַינער אין, 409. 

,װאָלנאָשטש", 363, 

,װאַלנאַשטש, רובנאָשטש, 
לאָשטש", 371, 

װאַנװאָלניצע, 429, 

װאַרטאַ, 186. 

װאַרטאַ:גאַו, 18, 20, 183, 

װאַרשע;: ערשטע חדשים, 2--6, 15--17; 
פּלטים, 29:28, 39--41, 44; געזעצן, 
3, 79778, 81; קהילה, 6, 16, 92791, 
7, 127--29, 133--37, 295: געטאָ, 
0+,); קוריגס:חורבן, 43:140; קאָני 
פיסקאַציע, 47-144, 160; האַנדל, 159-- 
5; הויזװירטן, 70:169; אינדוסטריע, 
האַנטװערק, 179, 197, 199; אַרבעטס- 
צוואנג, 203--10, 213; שפּייז-לאַגץ, 233 
85; ששערבלעכקײט, 245--262; 
הילפס-אַרבעט, 200:199, 64263: 266, 
12-0, 274--88; רעליגיע-רדיפות, 
2, 307; שולן, 2325--31; קולטור- 
אַרבעט, 337--44; החלוץ, 348--50; לעצ 
טע ידיעות, 438--40. 

,װאַרשאַוצר צייטונג", 78, 92, 94, 104, 
9 

,װוזעט", 313, 

װײיס-רוסלאַנד, 405. 

וילנע, 124, 352, 08-407, 430, 

װין, 30, 31, 139, 220, 

װיעלון, 19, 20, 26, 

װלאַדאַװעץ, 14, 139, 212, 

װלאדימיר-װאָלינסק (לודמיר), 411, 

װלאָצלאַװעק, 19, 20, 26, 73, 124, 130, 
0, 

װענגראָװ, 38, 213, 304, 352. 


ניעפּאָדלעג- 

וועש-נייער, 187--90, 
= : 

זאַגלעמביע, 19, 20, 78, 119, 130, 138, 
7, 194, 212, 259, 273, 295, 298, 
2, 334, 336, 

זאַװיערטשע, 19, 

זאַמאָשטש, 301, 429,.. 

;זא נאַשאָן אי װאַשאָן װאָלנאָשטש", 390, 

זאָקן-מאַכער, 198, 191. 

זגיערזש, 19, 25, 42, 130, 149. 

זדונסקאַװאָלא, 12, 19, 124, 303, 352, 

זיגלבוים, שמואל, 425, 430, 

זלאָטשעװ, גאַליציע, 425, 

זעלבסטמאָרדן, 4, 50, 

זשוראָמין, 23, 

זשיכלין, 436, 

זשיראַרדאָװ, 39, 

זשמיגראָד, 44, 

זשעלעכאָװ, 12, 120, 301. 


הֹ 
חדרים, 311, 14'313. 
,חורב"-שולן, 14-212, 320, 


ט 

,טאָז", 45, 245, 54353, 264, 276--83, 
2 313, 316. 

טאָמאַשאָװ-מאַזאָװיעצק, 38, 301, 306, 

,טאָפּאָראָל", 177, 192, 236, 284, 349. 

טאָרון, 22, 300, 

טאַרנאָברזשעג, 43, 

טאַרנאָו, 26, 36, 44, 161, 194, 198, 258, 
5 273, 290, 301, 332, 

טאַרנאָפּאָל, 53, 425, 

טוראָבין, 245, 

טורעק, 19, 81, 

טושין, 41, 

טיפוס-עפּידעמיע, 92, 146, 246--50, 256 
--62, 

טעאטער: פאַרן קריג, 23-222; אונטער די 
נאַציס, 329---41, 1 

טעקסטיל-אינדוסטריע, 49:148, 151, 180, 
2, 191, 

טערעזין-פעסטונג, 49, 

טראַנספּאָרט-אַרבעטער, 197, 

טראַנספפערשטעלע, 08-107, 113, 190, 196, 

טראָק, 408, 

טשעכאַנאָו, 19, 23, 27, 73, 130, 301, 

טשצכיע, 30, 32, 49-48, 

טשענסטאָכאָװ, 7, 33, 44, 73, 119, 125, 
7, 194, 201, 211, 213, 245, 265, 
7, 213---75, 296, 300, 


סשערניאַקאָו, אַדאַם, 53, 110, 128, 
3, 307, 348, 439, 
ש 


,3 


יאַדאָו, 44, 307, 
יאַנאָו, פּאָלעסיע, 411, 

יאַסלאָ, 44, 120, 334, 
יאַראָסלאַװ, 300, 

יאַשונסקי י., אינזשי, 192, 
;יבנה"-שולן, 314, 

יוגאָסלאַװיע, 50, 

יוגנט-גרופּן, 191, 324, 
;יוגנט-שטימע", 386, 390. 
יידן-ראַט, זע: קהילות. 

ייװאָ, 320, 323, 

יענדרזשעיאָװ, 239, 123, 139, 335, 
ישיבות, 14:313, 305, 

,ישיבת חכמי לובלין", 2305, 320, 


כ 
כאַלופּניקעס, 817180, 190, 
כאָמסק, 411, 
כמעלניק, 26, 38, 123, 171, 258, / 
כעלם, 9, 22, 36, 119, 1223, 334, 


ל 


לאָדזש (ליטצמאַנשטאַדט): ערשטע חדשים, 
6 17, 130; גרוש, 20, 25 /2, וון 
4 47; געזעצן, 73, 78; געטאָ, 111--14, 
6 קהילה, 17, 139; אינדוסטריע, 148; 
קאָנפיסקאַציע, 147--49; האנטװערקער, 
0, 183--85; צװאַנגס - אַרבעט, 205; 
שפּייז, 32231; שטערבלעכקייט, 256; 
קיכן, 274; רעליגיע, 299, 03-302; 
1 החלוץ, 52:251; אַנטיסעמיטישע 
העצע, 359; עקזעקוציעס, 437, 

,לאָדזשער צייטונג", 34, 

לאָװיטש, 7, 

לאַװאַל, פּיער, 52, 

לאָמזשע, 14-413, 

לאַנדװירטשאפט: פאַרן קריג, 171--714; 
גרויס-גרונדבאזיץ, 173;. קאָנפיסקאציע, 
3); מזרח-גאַליציץ, 73:172, 419; 
החלוץ, 348--52, 

לאַנדסמאַנשאַפטן, 261, 

לאַסק, 11, 124, 

לאַסקאַרזשעװ, 8, 123, 

לובאַרטאָװ, 32, 41, 428, 

לובלין, 36, 41, 73, 78, 114--16, 129, 
7, 187, 206, 245, 257, 269, 305, 
9, 320, 352, 427, : 

לובלינער רעזערװאַט, 26, 29--33, 129. 

לוצק, 117410, : 


448 


שולן, - 


לוקאָו, 22, 

לוקסעמבורג, 48. 

ליטע, -05-404; ליטװוישע גרענצץ, 23, 25; 
פּאָליצײ, 53, 

, ליטצמאַנשטאַדטער צייטונג", 216, 230, 
2, 368. 

לייכטע אינדוסטריען, 82:181, 211, 

לייסט, 110, 380, 

לינקע פּועליציון, 178, 269, 315, 390, 

ליפּנע, 19. 

ליפּסק, 304, 

לישקאָװיץ, 44, 123, 

לעבנס-קאָסטן, 242, 

לעטלאַנד, 404. 

לעי, ראָבערט, 222, 

לעמבערג, 419, 421--23, 425, 

,לעמבערגער צייטונג", 309, 

לענטשיץ, 39, 

לענטשנע, 123, 

לערער, 718-177, 

טי 

מאָגעלניצע, 303, 

מאַדאַגאסקאַר, 53--55, 

מאָטעלע, 411, 

מאַך, ד"ר, 49. 

מאַלאָדעטשנע, 430. - 

,מאניפעסט פון פרייהייט", 362, 3714, 

מאַסן-מאָרדן איבער יידן, 5--12, 14; מיט 
גאַזן, 430--36, 

מאַקאָװ, 19, 85, 124, 301, 

מאָראװסקא אָסטראַװא, 30, 

מגן-דוד אויף שילדן, 76:75, 

,מוטער און קינד", 84283, 

מזרח"-גאַליציע: צאָל יידן, 16-415; אוקראַי- 
נער, 187417; געזעצן, 19-418: גרושים, 
1 געטאָס, 421--24; רעזערװאַט, 423; 
יידן-ראַטן, 423: שטערבלצכקייט, 25-424; 
פּאַגראַמען, 423, 26:425, 

-מזרח-געביטן: צאָל יידן, 398--401; קריגס- 
היזקות, 03-402; ,אָסטלאַנד", 404---09; 
װאָלין, 409--11; פּאַלעסיע, 12:411; 
גראָדנע, ביאַליסטאָק, לאָמזשע, 412--14; 
געטאָס, 408--11; געזעצן, 406; פּאָגראָ- 
מען, 09-408, 411--14, 

מזרח"-פּרײסן, 20, 27, 31. 

,מזרחייי"שולן, 314, 

מיטל-שולן, 177316, 

מיעכאָוװ, 36, 42, 44, 77, 123, 139, 201, 
2, 335, 

מיעלעץ, 53, 301, 430, 


מיקאָלײיטשיק, 96-395, 

מיר, 420, 

מלאַװע, 19, 23, 302, - 

מעזריטש, 36, 258, 287, 335, 

מעמעל, 31, 404. 

מערב-געביטן, 18--20, 26, 29, 151, 223, 
8--401, : 

מצות, פּסח, 274, 309, 

משוגעים, 38, 

משומדים, 56, 75, 99-98, 132. 


= 

נאָװאָגרודעק, 430, 

,נאָװאָיע סלאָװאָ", 407, 12:411, 

נאָװאָמיאַסטאָ, 11, 301, 

,נאָװי גלאָס לובעלסקי", 99. 

נאַװידװאָר, 23, 

נאָװיטאַרג, 335, 

נאָװיסאָנטש, 13, 36, 132, 201, 258, 335, 

נאָװי קאָרטשין, 44. 

,נאַװי קוריער װאַרשאַװסקי", 167, 229, 
4, 244, 329, 343, 360, 368, 

נאַנסעניסטן, 57, 

,נאַציאָנאַל-סאַציאַליסטישע װאָלפאַרט", 292, 

,נאַראַ", 6, 358--60, 366, 

נאַשעלסק, 23, 28, 

,ניו יאָרק טיימן", 46, 48, 52:51, 39-238, 
3, 408, 421. 

ניעשאװע, 19. 

נשרפים, 29. 

סֹ 

סאבאַטאַזש, 316--83, 

סאָבקאָװ, 39, 44. 

סאָכאַטשעװ, 39, 40. 

סאמבאָר, 124, 423. 

סאַנאָק, 300, 

סאַנדאָמיר, 301. 

סאָסנאָװיץ, 11, 19, 22, 42, 44, 119, 138, 

,350 ,334 ,300 ,273 ,7 

סאַציאַלע פאַרזיכערונג, 67, 68, 109, 

סאָציאַליזירטע אונטערנעמונגען, 06:405, 
7 

סאָקאָלאַװ-פּאָדלאַסקי, 38, 123, 298, 

סאַרנאַקי, 44, 

סוּװאַלק, 19, 20, 23, 24, 

סועץ-קאנאַל, 54, 

סװענציאַן, 405. 

סטאַטיסטישע ידיעות: די באַזונדערע גע" 
ביטן -- , רייך", גענ.-גובערניע, מזרח" 
געביטן, 19--26, 298--401; צאָל פּלטים, 

8, 4544; יידן אין געטאָס, 24123; 
יידן אין 1900, 1921, 1931, 153; אין 
שטאָטישער באַפעלקערונג, 154 55; 
פּרנסה-קװאַלן, 156; אינדוסטריע, 157, 
8 סאָציאַלע גלידערונג, 158; האַנדל, 
9 הלאַנדװירטשאַפט, 171--73; פרייע 
פּראָפּעסיעס, 174--77; לאָדזש, 25, 111 
--13, 148: קראָקע, 35, 18-117:; װאַרשע, 
1, 95, 97, 154, 

סטאָלער, 184, 187, 190, 194, 197, 

סטאַניסלאַװאָװ, 124, 172, 174, 420, 425. 

סטאַנטשיק, יאַן, 238, 

סטאַשאָװ, 123, 

סטריקאָװ, 25, 124, 

סטרייקן, 81-380, 

סלאװאַטיטש, 9. 

סלאָװאַקײ, 30, 50:49, 56, 

סלאָמניק, 44, 

סלאָנים, 409. 

ס.-"ס., 71, 05-202, 384, 407, 

סעראַפים, פ. ה., 45, 122, 399---402, 

סעראָצק, 23, 28, 

סקאלבמיערזש, 44, 

סקאַרזשיסק, 123, 259, 

עמיגראַציע: פאַרן קריג, 345; בעתן קריג, 
7, 

עמק יזרצאל, 356, 

ענגלישע פּרעסע, 50, 51, 

ענדעקעס, 367, 370, 375, 

עסטאָניע, 405. 

עסטרייך, 32, 147. 

עקאָנאָמישע לאַגע, זע : סטאַטיסטישע 
ידיעות. 

עקזעקוציעס איבער פּאַליטישע , פאַרברע- 
כער", 377--85, 392---97, 

;עתון חנוכי", 353, 

5 

פּאַביאַניץ, 12, 19, 25, 149, 

פּאָגראָמען,. 6, 7, 361, 408--11, 414, 
3--30, 

פּאָדעמביץ, 39, 42, 44, 304, 

פּאָליצײ: דייטשע, 143, 392; יידישע, 106- 
7 113, 197118, 121, 132, 138; פּױ- 
לישע, 106; אוקראַינישע, 409, 418, 440; 
ליטװוישע, 407, 440. 

פּאָליצײי-שעה, 71, 104, 163, 


פּאָלעסיע, 410---12, 

פֿאָסט: געזעצן, 81, 106; יידישע, 06:105, 
3, 118. 

פּאַרטיזאַנער, 377---385, 

פּאַריז, 51, 

פּאַריסאָו, 44, 

פּױזן, 19, 21, 300, 

פּולאַװי, 13, 32, 42, 1223, 

פּולטוסק, 22, 23, 13, 

פּועלי ציון התאַחדות, 238, 269, 315, 316, 
0, 437, 

פּויערים-פּאַרטײ, 389, 396, 

פּויערים-סאבאָטאַזש, 228--30, 

פּונסק, 23, 25, 

פּיאַסעטשנע, 23, 29, 41, 

פּיאַסקילובעלסקע, 17, 428, 

פּילזן, טשעכיע, 48, 49, 

פּיליצע, 335, 

פּינסק, 411; פּינסקער בלאָטעס, 49, 218, 

פּיעטרקאָװ טריבונאַלסקי, 24:33, 44, 119, 
0 291, 303, 307, 439. 

פּלאָנסק, 19, 23, 124, 301. 

פּלאָצק, 19, 26, 41, 73, 

פּלטים: צאָל, 29, 33, 38---40, 45-44; הילף, 
5---84, 

פּסח-שטיצע, 15-214, 

פּעטלורא, 417. 

פּ. פּ. ס., 5, 362, 389, 391; פירער, 396, 

פּראָג, 48, 49, 

פּראָדוציר-קאַאָפּעראַטיװן, 180, 

פּראַשאָװיץ, 44. 

פּרושקאָװ, 39, 

פּרזשעדבאָרזש, 123, 

פּרייזן: אויף קאַרטן, 237; אויפן , שװאַרצן 
מאַרק", 240--42; װאַלוטץ, 43:242; 
מזרח'געביטן, 407, 410, 412. 

פּרזשעמיסל (פּרעמיסלע), 8, 27726, 124, 
0 423. 

פֿאַטאָגראַפיסטן, 180, 195, 308. 
פּאַך-אויסבילדונג: פּאַרן קריג, 318; אונטער 
די נאציס, 192--94. 
,פאַלאַנגאַ", 358, 360, 
פאַלצניץ, 123, 130. 

,פאָלקסדויטשען", 28, 63, 352, 

,פאַראַרדנונגסבלאַט פאָן גענעראל גאָװער- 
נּער פיר די בעזעטצטע פּאָלנישע געבי- 
טען", 69, 

פאַשיסטישע פּרעסע, 54, 261. 

פונק, װאַלטער, 403, 

פישער, האַנס, 53, 75, 110, 125, 160, 244, 
2, 

, פעלקישער בעאָבאַכטער", 13, 27, 
5 247, 249, 

פערסטער, אלבערט, 7, 21, 

פראַנק, האַנס, גענעראל גובערנאַטאָר, 35, 
3 127, 131, 249, 370, 417. 

,פראַנקפורטער צייטונג", 84183, 
2, 

פראנקרייך, 50---53, 

פרוי, יידישע, 14--17; קרייזן, 289, 

פריזירער, 180, 195, 308. 

לין, 206, 

,צישאַי-שולן, 315, 320, 325, 

צעבראָװע, 11, 301, 

,;צעַנטאָס", 1, 283--87, 292, 313, 315, 
9, 340, 

;צעקאבע", 165, 292, 

ק 

קאָברין, 411, 

קאַזשימיערזש, 42, 

קאָזלאָװוסקי, לעאָן, 370, 

קאָװנע, 404. 

,קאונער צייטונג", 405, 

קאַטאָװיץ, 22, 150, 300, 

קאָך, צריק, 409, 

קאָלאָ, 19, 431, 

קאַלושין, 28, 

קאַליש, 19, 22, 27, 73, 04:303, 352, 

2, 196; לאָדזש, 183--85; אַנדערע, 185 
--89, 

קאָמוניקאַציע - מיטלען: געזעצן, 16--19; 
אױיטאָבוסן, 63:162; טראַמװײען, 78, 
0, 119; ,ריקשעס", 100. 

קאָנין, 19, 22, 431. 

קאַנסק, 121, 123, 132, 259, 335. 

קאָנפיסקאַציע: געזעצן, 57--63; װאַרשע, 
13--47, 160; לאָדזש, 147--49; אויבער- 
שלעזיע, 50:149; דאַנציק, גדיניע, 150- 


1 אַנעקסירטע געביטן, 151, 162; אין 
גענ.-גאָװ., 117, 151--53; אומבאַװעגלעך 
אייגנטום, 169--71; לאַנדװירטשאַפט, 173 
74; קאַפּיטאַל, בענק, 57--60, 171, 

קאָנצענטראַציע-לאַגערן, 218, 304, 307, 

קאָסאָװ-לאַצקי, 44, 

קאַרטשעװ, 41, 

קבוצים, זע: החלוץ, 

קהילות: פאַרן קריג, 27:126, 315; גע 
זעצן, 85--88; װאַרשע, 91, 127--29, 
3--37; לאָדזש, 17, 139; קראַקע, 
לובלין, 137; קאָנטריבוציעס, 127--31; 

בודזשעטן, 86--88, 134--38; װאַלן, 132; 
ראַיאַן-פאַרבאַנדן, 39-138; באַאַמטע, 138; 
שולן, 315, 

קובע, וװילהעלם, 412, 

קוטנע, 124, 125, 

קולטור-אַרבעט, פאַרן קריג: פּרעסע, 320; 
ביכער, 321; ביבליאָטעקן, 321; טעאַטער, 
2; ייװאַ, 2223,. אונטער די נאַציס: 

ביבליאָטעקן, 326; טעאַטער, 338--41; אַנ- 
דערע, 38-337; ,יידישער קולטור-בונד", 
1 פּרעסע, 341--44. 

קױידאַנאָו, 430, 

,קוריער טשענסטאָכאַװסקי", 41. 

,קיינעמס לאַנד", 23, 

קיכן, 200:199, 269--74, 

קינדער: לאגע, 55:254, 283; הילף, 277--- 
0, 283---88; ווינקלען, 86-285; בצטלער, 
4544, 284. 

;קעלנישע צייטונג", 113. 

קעלץ, 21, 36, 41, 118, 125, 132, 170, 
8, 194, 213, 258, 273, 291, 351, 

קעז-קאַרטן, 82, 

,קעניגסבערגער צייטונג", 713, 

קראַנקן-קאַסע, 68:67, 109, 

קראַסניסטאַװ, 121, 

קראַסניק, 47, 123, 303, 

קראָקע: פּאָגראָם, 59;: גרוש, 24--38, 48; 
געזעצן, 58, 73--77, 84; געטאָ, 116-- 
8 440; קהילה, 131, 137; עקאָנאָמישץ 
לאַגץ, 161, 171, 188, 197; הילפס- 
אַרבצט, 266, 272, 287, 291; רעליגיע, 
4, 300, 304, 307; צואנגס-אַרבעט, 210 
--12; שול און קולטור, 321, 326, 338; 
החלוץ, 53-252, 

,קראקאוער צייטונג", 6, 35, 37, 63, 14, 

,קראַקיווסקי וויסטי", 125, 409, 410, 423, 

קרבנות פון קריג, 1, 2, 38, 

קרולעווסקא הוטא (קיניגהיטצ), 22, 

קריגס-אינװאַלידן, 67, 106, 164, 

קריגס-געפאַנגענע, 13, 14, 31, 69-268, 

קריגס-היזקות, 140--43, 

קרן קימת, 356. 

קרעדיט-קאָאָפּעראַטיוון, 69, 165, 

קשאַנאָװ, 309, 333. 

ר 

ראַדאָם, 33, 34, 36, 38, 77, 118, 119, 125, 
0 139, 170, 211, 59:258, 309, 332, 
2, 

ראַדאָמסק, 139, 187, 243, 352, 

ראַדזין, 32, 290, 

ראָװנע, 124, 411. 

ראָזענבערג, אַלפרעד, 18, 29, 54, 406. 

ראַטשאָנזש, 17, 23, 27, 302, 

רבנים, װאַרשע, 3208; רדיפות, 04-303, 

רויטער קרייץ, 289, 296, 

רומקאָװסקי, מ., 113, 175, 184, 

ריבענטראָפּ, יאָאַכים, 404, 

,רייך", דאָס, 53, 396, 

;רייכסגעזעטצבלאַט", 62, 

;רײיכספאַריין דער דויטשען יודצן", 47. 

ריינלאַנד, 47-46, 

ריישע, 36, 81, 194, 198, 212, 258, 301, 
2, 430, 

ריפּין, 19, 23, 

ריקי, 304, 

,ריקשעס", 79, 01-100. 

רעװיזיאַניסטן, 315, 

רעליגיע-רדיפות: פאַרברענט שולן, 299, 
1 פארניכטעט בית-עלמינס, 202; גע- 
פּייניקט רבנים, 04202; געשלאָסן ישי 
בות, 06-305; פּאַרבאָטן דאַװענען, 206--- 
8 אנדערע רדיפות, 303, 306; שבת-רו, 
3, 09-308; שחיטה, 83, 309. 

0, 313, 319: פאָלקס-שולן, 310--16; 
,חורב", 313; ,יבנה", 314: ,תרבות", 
4, 4141; ,צישאָ", 315, 414; , צענ- 
טאָס", 315; קהילה-שולן, 315; , שול- 
קולט", 16:315: ,טאָז", 316; מיטל- 
שולן, 17-316; הויך-שולן, 18-317; פאַך- 


שולן,318; סעמינאַרן, 318; בודזשעטן, 
9 לערער, 78-177, אונטער די נא- 
ציס: געזעצן, 88; װאַרשע, 325--31; אַנ- 
דערע שטעט, 331--36; פּױליש שול- 
ועון, 29, 34; מזרח-געביטן, 406, 411; 
מזרח-גאַליציץ, 420, 

שולן, 6, 299, 303, 306---08, 

,שולקולט", 16-2315, 321, 

שװאַרצבאַרד, איגנאַצי,. 245, 425, 

,שװאַרצער מאַרק", 240--42, 

שװוינדזוכט, 46-245, 

שווייץ: פּלטלם, 51; פּרעסע, 49, 409, 


שװעדישע פּרעסצ, 84, 252, 259, 370, 
2, 413, 437, 
שוסטער, 82:181, 184, 186, 188--91, 


שחיטה, 83, 162, 309. 

שטאַטלאָזץ יידן, 56, 202, 

שטייערן, 68, 72, 73, 166, 168. 

שטעטין, 30, 32, 

שטערבלעכקייט: יידן, װאַרשע, 250--56, 
9, 438; קריסטן, 254; פּלטים, 253; 
קינדער, 253; יידן, לאָדזש, 256, 259; 
לובלין, 257; קראָקע, 257; אַנדערע 
שטצט, 258, 425. 

שטשוטשין, 301. 

שיין, 90, 

שידלאָװיעץ, 44, 258, 

שילדן, מגן-דוד, 75, 

שיקאָרסקי, װלאַדיסלאַװ, געָנ., 262, 394, 

, שלעזישע טאגעסצייטונג", 31, 

שמוגל, 68:167, 44243, 367, 

שניידער, 184--88, 191, 198, 

שעברעשין, 301, 

שעדלעץ, 42, 130, 160, 

שעראַדז, 12, 22, 26, 

שערפּץ, 19, 22, 23, 

שפּאַניע, 51, 

שפּיטעלצר, 98, 29:128, 255, 82281, 

שפּייזילאַגע: מערב-געביטן, 223, 227; אין 
גענ.-גאָװ., 224--30; קאַרטן: מערב-גע- 
ביטן, 220---32; אין גענ.-גאָוו., 232---35; 
7 לאגע פון יידן, 235--41; , שװאַר- 
צער מאַרק", 238--40; מזרח-געביטן, 
7 410; קינדער, 232, 236: פּעקלעך, 
5 גנזרות, 81-80, 

שרייבער, 1, 123, 178, 324. 

